
ଉତ୍ସର୍ଗ 


ଗୋରା ନିଆଁଝୁଲଟିଏ ଅଂଗାରର କଳା ଭିତରେ କେତେବେଳେ 
ଯେ ଗୋପନରେ ଲାଖି ରହିଛି କିଏ ଜାଣେ ? ଲୁଚାଛପା ସଂସାର | ବିଶ୍ଵାସ- 
ଅବିଶ୍ଵାସର ଦୁନିଆ । “ ବିଶ୍ଵାସ କଲେ ମଲ- ନ କଲେ ବି ମଲ” | ସେ 
ବିଶ୍ଵାସ କଲେ ¬ ମଲେ | ସେଇ ସ୍ବର୍ଗତଃ ଆମ୍ମାଂ ମୋ ଶ୍ଵଶୁର ଗୋପାଳ 


ଚରଣ ସ୍ବାଇଁଙ୍କ ସୃତିରେ.... । 

ଆରମ୍ଭରୁ ପଦେ 


ଫକୀର ମୋହନ ଓଡ଼ିଆ କ୍ଷୁଦ୍ରଗହ୍ତର ଆଦି-ସ୍ତଷ୍ଟା ଏବଂ ‘ରେବତୀ ପ୍ରଥମ 
ସୃଷ୍ଟି । ସେଠି ନୂଆକରି ସ୍ଵପ୍ନଟିଏ ଦେଖା ଯାଇଥିଲା | ଝିଅଟିଏ ପାଠ ପଢ଼ିବାର ସ୍ଵପ୍ନ । 
ଯୋଗକୁ ଆସିଲେ ବାସୁମାଷ୍ଟ୍ରେ | ପାତ୍ର ମନଯୋଗୀ | ପାଠ ପଢ଼ା ଭିତରେ ବି ଖେଳିଗଲା 
ତରଙ୍ଗଟିଏ-କିଶୋରୀ ମନର ନୀରବ କାକଳୀ । ମୂକ ଭାଷାରେ ତାହା କାହିଁ ନା କେତେ 
କଥା କହିଲା | ମନ ପୁରିଗଲା ସେଇ ମଉନ ମୁହାଁର ଲାଜମିଶା ଠାରରେ | ସବୁ ଲାଗୁଥିଲା 
ମିଠା ମିଠା । ବାପା-ମା'ଙ୍କ ମନ, ବାସୁର ହାବଭାବ ସେହି ସୁଖର ଦିନଗୁଡ଼ାକୁ ଆହୁରି 
ସୁନ୍ଦର କରି ଦେଉଥିଲା । କିନ୍ତୁ କେଜାଣି କାହିଁକି ଦେଖାଦେଲା ଅଦିନ ଝଡଟିଏ । 
ଉଜୁଡ଼ିଗଲା ଘର | ବାପା-ମା ମଲେ ¦ ଶେଷରେ ବିନା-ମେଘରେ ବଜ୍ରପାତ ପରି ବାସୁ 
ବି | ଶେଷ ଡାଳଟି ବି ଭାଙ୍ଗିଗଲା | ଏଣିକି ବଞ୍ଚିବା-ମରିବା ସମାନ । ସେ ଦେଖିଲା 
ମାଂ ଆକାଶରେ ତାରା ହୋଇ ଜୁଳୁଜୁଳୁ କରୁଛି । ତାକୁ ପାଖକୁ ଡାକୁଛି । ଦେହରେ 
ତା'ର ଖଇଫୁଟା ତାତି । ଜେଜି ମା ଅଣ୍ଡାଳି ଅଣ୍ଡାଳି ତାକୁ ଝୁଣ୍ଡିଲା | ତା'ପରେ ଦୁମ୍କରି 
ଶବ୍ଦ । ସେଇଦିନୁ ଶ୍ୟାମବନ୍ଧୁ ପରିବାରର ଆଉ ସ୍ଵର-ଶବହ୍ଦ ଶୁଭିଲାନି । ପାଠକମାନେ 
ଶିହରି ଉଠିଲେ । ହୃଦୟରେ ସୃଷ୍ଟି ହେଲା କରୁଣ ବ୍ୟଥା | “ରେବତୀ” କରୁଣ ସଂଗୀତଟିଏ 
ପରି ଝରିଗଲା | ସୃଷ୍ଟି ଥିଲା ଅନୁପମ । ସ୍ରଷ୍ଟା ଥିଲେ ସହୁଦୟ | 

ସେଇଦିନୁ ପ୍ରାୟ ଶହେବର୍ଷରୁ ଅଧିକ ବିତିଗଲାଣି । ଓଡ଼ିଆ କ୍ଷୁଦୂଗଳ୍ପରେ କେତେ 
ସ୍ଵପ୍ଟ କେତେ ସତି ଓଲଟ ପାଲଟ ହୋଇ ଉଜାଣି ବହିଲାଣି । ପ୍ରେମର ପୁଲକରେ, 
ହୃଦୟର ବ୍ୟଥାରେ ଆତୁର ଦିଶିଲାଣି ମନ-ପ୍ରାଣ । କେଉଁଠି ପୁଣି ନିଜ ଭିତରର ଛାଇ 
ଆଲୁଅରେ କୁହୁଡ଼ି ଢାଙ୍କି ଦେଲାଣି ସମ୍ପର୍କକୁ, ସମ୍ବନ୍ଧକୁ । କେଉଁଠି କଅଁଳ ସକାଳ ତ, 
ବିଷର୍ଣ୍ଣ ଦ୍ଵିପ୍ରହର, କେଉଁଠି ମୁନ ଗୋଧୂଳିତ କେଉଁଠି ନିଶା ଗର୍ଜୁଥିବା ରାତି, ଘୋଡ଼େଇ 
ଦେଲାଣି ଆମ ପ୍ରାଚୀନତାକୁ, ବଞ୍ଚି ରହିବାର ବିଶ୍ବାସକୁ । ଆଧୁନିକତାର ନାଁରେ ପାଶ୍ଚାତ୍ୟର 
କେତେ ବାଦ-ବିସମ୍ବାଦ ଓଡ଼ିଆ କ୍ଷୁଦ୍ରଗନତର ଆବେଦନକୁ ମନ୍ତ୍ରପୁତ କରି ସାରିଲାଣି । 
ଡେମ୍ପଟିଏ ପତ୍ରଟିକୁ ଧରି ରଖିବା ପରି ଦେହ-ମନ ପ୍ରାଣ ଧରି ରଖିଲାଣି କେତେ ସ୍ତରଷ୍ଟା- 
ସହୁଦୟଙ୍କୁ । ବାମନର ପାଦ ପରି ତାହା ବିସ୍ତାର ହୋଇଗଲାଣି ସ୍ଵର୍ଗ-ମର୍ଭ୍ୟଟପାତାଳ । 

ସମାଜର ଶକ୍ତି ସରି ସରି ଆସିଲାଣି । ବ୍ୟକ୍ତି ତା'ର ଭାବନା ଆଉ କାହିଁ ନା କେତେ 
ଯୁକ୍ତିକୁ ନେଇ ଓଡ଼ିଆ କ୍ଷୁଦଗଳ୍ପରେ ତା'ର ବଡ ପଣ ଦେଖାଇଲାଣି | ଆଗକାଳର ବିଚାରକୁ 
ନେଇ ଯେଉଁସବୁ କଥା ସର୍ବସାଧାରଣରେ ପ୍ରକାଶ କରିବାକୁ ଲାଜ ଲାଗିଥାନ୍ତା ସେ କଥା 
କୁହାଗଲାଣି ନିଃସଂକୋଚରେ । ଭାଗ୍ୟ ଆଉ ଭଗବାନଙ୍କ କଥା ସବୁ ଭୁଲ୍‌ | ନିଜେ ନିଜ 
ଭାଗ୍ୟର ନିୟନ୍ତା କହି ବ୍ୟକ୍ତି ନିଜ ବାଗରେ ଉପରକୁ ଉପରକୁ ଶିଢ଼ି ଚଢ଼ିବାକୁ ତପୂର 
ହୋଇ ଉଠିଲାଣି । ତେବେ କେଜାଣି କାହିଁକି ଗୋଟେ ନିର୍ଦ୍ଦିଷ୍ଟ ବିନ୍ଦୁ ଗୋଟେ ସୀମାବଦ୍ଧ 
ପାଚେରୀ ପାଖରେ ସେ ଅନୁଭବ କଲାଣି ତା' ଯାତ୍ରାର ଶେଷ | ସେଇ ହଁ-ନାହିଁର ଦୃ 
ଭିତରେ ସେ ଜୀବନର ଅସ୍ତିତ୍ଵକୁ କଳି ବସିଲାଣି । କେଉଁଠି ଭାରତୀୟ ଅନୁଭବତ 
କେଉଁଠି ପାଶ୍ଚାତ୍ୟ ଭାବାପନ୍ଧ ହୋଇ ଓଡ଼ିଆ କ୍ଷୁଦ୍ରଗଳ୍ପ ନାନା ରୂପରେ ତା”ର କାୟା 
ବିସ୍ତାର କରି ସାରିଲାଣି | 

ଆଉ କିଛି ନୁହେଁ, ଖାଲି ଜଣେ ସହୃଦୟ ପାଠକ ମୁଁ | ସେଇ ଭାବରେ ଯେତିକି 
ମାତ୍ର ଅନୁଭବିଛି, ସେତିକିର କଥା ସଜାଇଛି । ସେଥିରେ ପୂର୍ଣ୍ତତା ଆସିବା ସହଜ ନୁହେଁ | 
ଠାକୁର ଅଧାଗଢ଼ା |! ଏମାନେ ବି ସେହିପରି ରୂପ ଭିତରେ ଅରୂପ, ଅପରୂପର କଥା 
କୁହନ୍ତୁ କହୁଥାନ୍ତୁ । ପାଠକ ସହୁଦୟ । ହୃଦୟ ଦେଇ ଅନୁଭବନ୍ଧୁ ତା'ର ସ୍ଵରଟିକୁ, 
ତା'ର ମୁହଁନାଟିକୁ । 

ଆଜି ଏହା ଆଲୁଅକୁ ଆସୁଛି- ମୁଁ ଖୁସି । ଏଥୁପାଇଁ ସତୀର୍ଥଙ୍କ କରାଘାତ, 
ଶୁଭେଛୁଙ୍କ ଉତ୍ସାହ ଏବଂ ନିର୍ମଳାଙ୍କ ସହଯୋଗ ଭୁଲିବାର ନୁହେଁ | ଅଗ୍ରଦୂତର କର୍ଚ୍ଧପକ୍ଷ 
ଏହାର ପ୍ରକାଶନ ଦାୟିତ୍ଵ ନେଇଥିବାରୁ ମୁଁ ତାଙ୍କୁ ଅନ୍ତରର ଧନ୍ୟବାଦ ଜଣାଉଛି | ଶେଷରେ 
ଶୁଭମ୍‌ ପ୍ରିଣ୍ଟର୍ସର ଅଧ୍କାରୀ, ଯେ ଏହାର ପ୍ରକାଶ ଦିଗରେ ଧୈର୍ଯ୍ୟ ଧରିଛନ୍ତି, ତାଙ୍କୁ 
ସାଧୁବାଦ ଜଣାଉଛି । 


ଶ୍ରୀ ଗୁଣ୍ଡିଚା ଜ୍ିଲନେଣ୍ମୀର ର/ହ/ଣ 
କଟକ 
୧୬.୭. ୨୦୦୭ 

ଓଡ଼ିଆ କ୍ଷୁଦ୍ରଗଳ୍ପ : ପଚାଶ ପୂର୍ବବର୍ଭୀ 


ନବଜାଗରଣର ପୃଷ୍ଠଭୂମିରେ ଓଡ଼ିଶାର ସାଂସ୍କୃତିକ ପ୍ରାଣପ୍ରବାହ ଯେଉଁସବୁ 
ନୂତନ ପରିବର୍ଉନର ସମ୍ମୁଖୀନ ହୋଇଥିଲା, ତା'ର ଅବବୋଧରୁ ଓଡ଼ିଆ କ୍ଷୁଦ୍ରଗ୍ପର 
ଜନ୍ମ | ଶିକ୍ଷାର ବିସ୍ତାର, ମୁଦ୍ରାଯନ୍ତ୍ର ପ୍ରତିଷ୍ଠା ଓ ପତ୍ରପତ୍ରିକାର ପ୍ରକାଶନ ଫଳରେ ଓଡ଼ିଶାର 
ସାମାଜିକ ପରିବେଶ ଓ ସାହିତ୍ୟିକ ପରିମଣ୍ଡଳ ଅଧିକ ପ୍ରଭାବିତ ହୋଇଥିଲା ଏବଂ 
ଏହାଦ୍ଵାରା ଫକୀରମୋହନଙ୍କ କଳାକୃତିରେ ଉପନ୍ୟାସ ଓ କ୍ଷୁଦ୍ରଗଳ୍ତର ସମଷ୍ଟି ଏକ ନାହିଁ ନ 
ଥିବା ସଫଳତା ଆଣି ଦେଇଥିଲା କହିଲେ ଅତ୍ୟୁକ୍ତି ହେବ ନାହିଁ । 


“ରେବତୀ” (୧୮୯୮) ଠାରୁ ‘ଗାରୁଡ଼ିମନ୍ତୀ' (୧୯୧୬) ଯାଏ 
ଫକୀରମୋହନଙ୍କ କ୍ଷୁଦ୍ରଗନ୍ ରଚନାର ସମୟସୀମା ପ୍ରାୟ ଅଠରବର୍ଷର । ପ୍ରକୃତରେ 
“ରେବତୀ”ର ସଫଳତା ହିଁ ଓଡ଼ିଆ କ୍ଷୁଦ୍ରଗକ୍ତର ସଫଳତା | କୁହାଯାଏ “ରେବତୀ' 
ପରି ଆଧୁନିକ ଓଡ଼ିଆ ସାହିତ୍ୟର କୌଣସି ବିଭାଗର ଆଦିରୂପଟି ଏପରି ମୌଳିକ ଓ 
ସାର୍ଥକ ରନ୍‌ ବୋଲି ବିଶ୍ଵାସ କରି ହୁଏ ନାହିଁ । ତେବେ ବିଷୟବସ୍ତୁ ଦୃଷ୍ଟିରୁ 
ଫକୀରମୋହନଙ୍କ କ୍ଷୁଦ୍ରଗଗୁଡ଼ିକ ପ୍ରାୟ ତିରିଶ ବର୍ଷ ପୂର୍ବର ସାମାଜିକ ପରିବେଶକୁ 
ନେଇ ରଚିତ | ଉନବିଂଶ ଶତାବ୍ଦୀର ଶେଷାର୍ଵରେ ଓଡ଼ିଶାର ସାମାଜିକ ଜୀବନ ପରସ୍ପର 
ପାଖାପାଖୁ ଦୂଇଟି ମାନସିକତାର ସମ୍ମୁଖୀନ ହୋଇଛି । ପ୍ରଥମଟି ହେଉଛି “ ଯାହା 
ପ୍ରାଚୀନ, ତାହା ସର୍ବଥା ଗ୍ରାହ୍ଯ ଓ କରଣୀୟ ” ଏବଂ ଦ୍ଵିତୀୟଟି ହେଉଛି “ ଯାହା ନୂତନ, 
ତାହା ସର୍ବାଂଶରେ ମଙ୍ଗଳଜନକ ଓ ଅନୁକରଣୀୟ |” ସେତେବେଳେ ଏକ ଦିଗରେ 
ନାନା ଅଶିକ୍ଷା ଓ ଅନ୍ଧକାର ମଧ୍ଯରେ ସଢୁଥିବା ସାଧାରଣ ଲୋକେ ସେମାନଙ୍କ ପ୍ରାଚୀନ 
ପରମ୍ପରାକୁ ଜାବୋଡ଼ି ଧରିବସିବା ବେଳେ, ନବ୍ଯ ଶିକ୍ଷିତଗୋଷ୍ଠୀ ଏହାର ବିଲୋପ 
ଚାହିଁଛନ୍ତି ଓ ପ୍ରତିବଦଳରେ ୟୁରୋପୀୟ ଚିନ୍ତାଚେତନାର ବଶବର୍ଭୀ ହୋଇ ତହିଁରେ 
ନୂତନ ସଂସ୍କାର ଆଣିବାକୁ ଉଦ୍ୟମ କରିଛନ୍ତି । ଫଳରେ ପ୍ରାଚୀନ ବିଶ୍ଵାସ ଓ ଜୀବନ 
ପଦ୍ଧତିର ମୂଳଦୂଆ ଦୋହଲି ଯାଇଛି ଓ ସହରାଭିମୁଖୀ ଶିକ୍ଷିତ ଯୁବଗୋଷ୍ଠୀ ଏକ 
ଆଡମ୍ବରପୂର୍ଣ ଉପଭୋଗୀ ଜୀବନ ବିତାଇବାକୁ ପସନ୍ଦ କରିବାରୁ ତାହା ତରୁଣମାନଙ୍କୁ 
ମଧ୍ଯ ବିପଥଗାମୀ କରିଅଛି । ତେଣୁ ଫକୀରମୋହନ ଜଣେ ଏହି ସମୟରେ 
ସଂସ୍କାରଭାବେ ପ୍ରମୁଖ ଭୂମିକା ଗ୍ରହଣ କରିଛନ୍ତି । ଆମ ପ୍ରାଚୀନ ଲୋକବିଶ୍ଵାସ ମଧ୍ଯରେ 
ଯାହା ସବୁ କୂପ୍ରଥା ଓ ଅନ୍ଧବିଶ୍ଵାସର ପ୍ରଚଳନ ଥିଲା ସେ ତା'ର ଯେପରି ସଂସ୍କାର ଇଛା 


୭ 9 ଓଡ଼ିଆ କ୍ଷୁଦ୍ରଗଛ : ସ୍ରଷ୍ଟା - ସହୃଦୟ 


Digitized by srujanika@ gmail.com 


କରିଛନ୍ତି, ପାରାତ୍ୟ ଶିକ୍ଷାର ଆଳରେ ଯେଉଁସବୁ କଦାଚାର ଓ ମନ୍ଦ ଆଚରଣ ମୁଣ୍ଡଟେକି 
ଉଠିଥିଲା, ତାକୁ ମଧ୍ଯ ଶକ୍ତ ଆଘାତ ଦେଇଛନ୍ତି | 


ଉଭୟ ବିଷୟବୈଚିତ୍ର୍ୟ ଓ ଶିଳ୍ପକଳା ଦୃଷ୍ଟିରୁ ଫକୀରମୋହନଙ୍କ କ୍ଷୁଦ୍ରଗଛଗୁଡ଼ିକ 
ଏକ ଏକ ସଫଳ ସଂରଚନା କହିଲେ ଅତ୍ୟୁକ୍ତି ହେବନାହିଁ । ନାରୀଶିକ୍ଷା ପାଇଁ ସୃଷ୍ଟି 
ହୋଇଥିବା କୌତୂହଳରୁ ରେବତୀର ଜନ୍ମ | ତଥାପି ଜେଜୀମା ପ୍ରାଚୀନ ଅନ୍ଧବିଶ୍ଵାସର 
ପ୍ରତୀକ ରୂପେ ଝିଅପିଲା ପାଠ ପଢ଼ିବା ମନା ବୋଲି ପ୍ରତିବାଦ କରିଛି । ମାତ୍ର ଜେଜୀମାକୁ 
ଉପେକ୍ଷା କରି ରେବତୀର ପାଠପଢ଼ା ନବଜାଗରଣର ସୂଚନା ଦେବାବେଳେ ଏହା ସେ 
ସମୟରେ ନାରୀ ଶିକ୍ଷା ପ୍ରତି ଲେଖକଙ୍କ ସମର୍ଥନ ହାସଲ କରିପାରିଛି । ପ୍ରକୃତରେ 
ସେତେବେଳେ ପ୍ରାଚୀନ ପରମ୍ପରା ଓ ଆଧୁନିକ ନବଜାଗରଣ ମଧ୍ଯରେ ଯେଉଁ ଭାବସଂଘର୍ଷ 
ଦେଖାଦେଇଥିଲା, “ରେବତୀ” ଗଳରେ ତାହା ପ୍ରତିଫଳିତ ହୋଇଛି କହିଲେ ଯଥାର୍ଥ 
ହେବ !| “ରେବତୀ'ର ସଫଳତା ମଧ୍ଯରୁ ଓଡ଼ିଆ କ୍ଷୁଦ୍ରଗନ୍ତର ଜୟଯାତ୍ରା ଆରମ୍ଭ ହୋଇ 
ଫକୀରମୋହନଙ୍କ ଲେଖନୀରେ ଏହା ଏକ ଦୃଢ଼ ଭିଭିଭୂମି ନିର୍ମାଣ କରିପାରିଛି । ଓଡ଼ିଶାର 
ପଲ୍ଲୀଜୀବନ, ନାନା ସାମାଜିକ ପ୍ରଥା ଓ ପ୍ରଚଳିତ ଅନ୍ଧବିଶ୍ଵାସ, ଇଂରାଜୀ ଶିକ୍ଷାର ଅପପ୍ରୟୋଗ 
ପ୍ରଭୁତି ଓଡ଼ିଆ କ୍ଷୁଦ୍ରଗତର କଥାବସ୍ତୁ ହୋଇ ଦେଖାଦେଇଛନ୍ତି | ତେଣୁ ପୁରୁଷର ବୟସରେ 
କିଛି ବାଛବିଚାର ନାହିଁ, ବିଧବା ହେବା କପାଳ ଲିଖନ, ନଅ-ଦଶବର୍ଷର କନ୍ୟାକୁ ଅଶି 
ବର୍ଷର ବୂୁଢ଼ାବର ସହ ବିବାହ, ପନ୍ଦର-ଷୋଳ ବର୍ଷର ଝିଅକୁ ରଖିବା ପାଟକ ଜାତିରେ 
ମନା, ଇତ୍ଯାଦି ସାମାଜିକ ସମସ୍ୟା ସହ ସାହୁକାର ଏବଂ ମହାଜନମାନଙ୍କ ସ୍ଵାର୍ଥ ଓ 
ଲୋଭ, ସେମାନଙ୍କ ଶୋଷଣ ମନୋବୃଭି ଓ ବିଳାସ ବ୍ୟସନ ପ୍ରତି ପ୍ରାୟ ଫକୀରମୋହନ 
ତାଚ୍ଛଲ୍ୟ ପ୍ରକାଶ କରିଛନ୍ତି । ସେହିପରି ଇଂରାଜୀ ଶିକ୍ଷିତ ଯୁବକମାନେ ଯେଉଁସବୁ 
ଅପସଂସ୍କୃତିର ଶରବ୍ଯ ହୋଇଛନ୍ତି, ତାହା ଓଡ଼ିଆ କ୍ଷୁଦ୍ରଗହରେ ତୀବ୍ର ପ୍ରତିକ୍ରିୟା ପ୍ରକାଶ 
କରିଛି । ‘ ଡାକମୁନ୍‌ସୀ' ଗଛରେ ପୁଅର ବାପପ୍ରତି ବିମୁଖତା, “ ପେଟେଣ୍ଟ ମେଡ଼ିସିନ୍‌ 
ଗଳ୍ପରେ ସ୍ବାମୀର ସ୍ତ୍ରୀ ପ୍ରତି କପଟ ଆଚରଣ ଆମ ଭଲମନ୍ଦର ବିଚାରରେ ସେଥିପାଇଁ 
ନିତାନ୍ତ କଳଙ୍କିତ ମନେ ହୋଇଛି । ପୁଣି ସହରୀ ପରିବେଶରେ ଜୀବନକୂ ଉପଭୋଗ 
କରିବାର ମାଦକତା ତଥା ସୁରା ଓ ସାକୀର ଆକର୍ଷଣ ଆମ ବଞ୍ଚିବାର ଧାରାକୁ ଯେପରି 
ବେସୁରା କରିଦେଇଅଛି ତାହା ଫକୀରମୋହନ ସହ୍ୟ କରିପାରିନାହାନ୍ତି | ଏହି ଅବସରରେ 
ଓଡ଼ିଆ କ୍ଷୁଦ୍ରଗଛ ଆଧୁନିକତାର ମନ୍ଦଗୁଣକୁ ଭର୍ସଘନା କରିବା ସହ ଆମ ସାମାଜିକ ପରମ୍ପରାକୁ 
ଠିକଣା ବାଟରେ ନେବାକୁ ତା'ର ଉଦ୍ୟମ ଅବ୍ୟାହତ ରଖିଛି । 


ସାମାଜିକ ସଂସ୍କାର ଦିରେ ଫକୀରମୋହନଙ୍କ ଶାଣିତ ଦୃଷ୍ଟି ଓଡ଼ିଆ କ୍ଷୁଦ୍ରଗନପକୁ 
ବାସ୍ତବ ଅଭିମୁଖୀ କଲାବେଳେ ଅନୀାତ୍ର ତାହା ସ୍ରଷ୍ଟାଂସହୃଦୟତାର ପ୍ରଚ୍ଛନ୍ନ କବିତ୍ଵରେ 

କମ୍‌ ସାବଲୀଳ ମନେହୋଇନାହିଁ । ସାମାଜିକ ସମସ୍ୟାଗୁଡ଼ିକ ମଧ୍ୟରେ କୋମଳ ଅନୂରାଗର 
ଅନ୍ତରୀଣ ପ୍ରବାହ ତାଙ୍କ ଗଳ୍ପଗୁଡ଼ିକୁ ବେଶ୍‌ ଗୀତିମୟ କରିଦେଇଅଛି | ଓଡ଼ିଆଣୀ ଗାଁ 
କନିଆର ପ୍ରେମ ପରି ରେବତୀର ପ୍ରେମ ତେଣୁ ଭୀରୁ ଓ ସଲ୍ଲଜ | ମୁହଁରେ କିଛି କଥା ନ 
କହିଲେ ବି ତା' ମନର କଥା ସେତେ ଆପଣାଛାଏଁ ପଦାକୁ ଫୁଟି ଉଠିଛି । ଓଡ଼ିଆ 
ଝିଅବୋହୂଙ୍କ ମୌନତା ମଧ୍ଯରେ ପ୍ରେମର ରଙ୍ଗ ସତେଯେପରି ଓଡ଼ିଆ କ୍ଷୁଦ୍ରଗଳ୍ପକୁ ତା'ର 
ପାଟଳ ଅରୁଣିମାରେ ମୋହମୁଗ୍ଧ କରିଦେଇପାରିଛି ! 


ବିଶେଷତଃ ଓଡ଼ିଶାର ପଲ୍ଲୀପ୍ରାଣ ଓଡ଼ିଆ କ୍ଷୁଦ୍ରଗକ୍ତର ପଟ୍ଟଭୂମି ହୋଇଥିବାରୁ 
ମଣିଷ ସହ ପ୍ରକୃତିର ଅବାଧ ସଂପର୍କ ଏଠାରେ ଅନିର୍ବଚନୀୟ ଭାବାବେଗ ସୃଷ୍ଟି କରିଅଛି | 
ଜୀବନର ଅନନ୍ତ ଉପଲବଧ୍‌ ପାଇଁ ଏହା ପ୍ରକୃତି ସହ ମାନବୀୟ ସଂପ୍ରୀତିକୁ ଯୋଡି ଦେଇ 
ପାରିଛି । ରାଣ୍ଡିପୁଅ ଅନନ୍ତା? ଗଳ୍ପରେ ପ୍ରକୃତିର ଭୀମ ବିଭୀଷିକା ଯେତେବେଳେ ଅତ୍ୟନ୍ତ 
ଭୟଙ୍କର ମନେ ହୋଇଛି, ସେତେବେଳେ ତାକୁ ସାଧ୍ୟ କରିବାର ମାନବୀୟ ଉନ୍ମାଦନା 
ଅତ୍ୟନ୍ତ ତୀବ୍ର ମନେ ହୋଇଛି । ସେହିପରି ରେବତୀ” ଗଳ୍ପରେ ଆକାଶର ଉଜ୍ଜଳ 
ତାରକା ଦେହରେ ପ୍ରତିଫଳିତ ହୋଇଛି ଶକ୍ତିଦାୟିନୀ ମାତାଙ୍କର ଅଭୟାମୂି । 


ପୁଣି ଫକୀରମୋହନଙ୍କ କ୍ଷୁଦ୍ରଗନ୍ତରେ ଅଦ୍ଧଷ୍ଠର ପରାଭବ ନିକଟରେ ମଣିଷର 
ଇଛା ନିତାନ୍ତ ହାସ୍ୟାସ୍ପଦ ମନେହୋଇଛି | ସମାଜରେ ଅନେକ ସୈତାନ ଶ୍ରେଣୀର ଲୋକ 
ଯେତେବେଳେ ଆପଣାର ସ୍ଵାର୍ଥପାଇଁ ସମସ୍ତ ମାନବୀୟ ବିଚାରକୁ ଜଳାଞ୍ଜଳି ଦେଇଛନ୍ତି, 
ସେତେବେଳେ ସେମାନଙ୍କ ଶାସ୍ତି ପାଇଁ ଲେଖକ ଅଦୃଷ୍ଟର ଇଚ୍ଛାକୁ ହିଁ ଶେଷଇଚ୍ଛା ଭାବେ 
ଗ୍ରହଣ କରିଛନ୍ତି ।  ଅଧର୍ମବିତ'ରେ ତେଣୁ କୁବେର ସାହୁର ଶୋଷଣ ମନୋଭାବ ଅଦୂଷ୍ଟର 
ଇଛାରେ ବିନାଶ ପାଇଛି ।  ପୂନର୍ମୁଷିକୋଃଭବ” ଗଛରେ ମଧ୍ଯ କିଣାରାମ ସିଂର ଶାସ୍ତି 
ଅଦୃଷ୍ଟର ଶେଷ ନିଷ୍ପତ୍ତ ହୋଇ ଦେଖାଦେଇଛି । ବାସ୍ତବରେ ଆମ ପରମ୍ପରାର କଷଟି 
ତଥାପି ଓଡ଼ିଶାର ଗ୍ରାମୀଣ ଜୀବନକୁ ନିୟନ୍ତ୍ରଣ କରୁଥିବାରୁ ଓଡ଼ିଆ କ୍ଷୁଦ୍ରଗଛ୍ତରେ ତାହା 
ଶେଷ ପର୍ଯ୍ୟନ୍ତ ଭଲ-ମନ୍ଦର ବିଚାର ଲୋଡ଼ିଛି କହିଲେ ଠିକ୍‌ ହେବ | 


ଚନ୍ଦ୍ରଶେଖର ନନ୍ଦ, ବାଙ୍କନିଧ୍ବ ପଟ୍ଟନାୟକ, ଦୟାନିଧ୍ବ ମିଶ୍ର, ଦିବ୍ଯସିଂହ 
ପାଣିଗ୍ରାହୀ, କାନ୍ତକବି ଲକ୍ଷ୍ମୀକାନ୍ତ ପ୍ରମୁଖ ଏହି ସମୟରେ ଓଡ଼ିଆ କ୍ଷୁଦ୍ରଗନ୍ତକୁ ଅଗ୍ରସର 
କରାଇନେଇଛନ୍ତି ଓ ଓଡ଼ିଆ ସାହିତ୍ୟରେ ଏହି ଧାରାଟି ସେମାନଙ୍କ ଦ୍ଵାରା ଅନେକାଂଶରେ 
ସମ୍ପଦ୍ଧ ହୋଇଅଛି । ସେମାନଙ୍କ କଥାବସ୍ତୁରେ ପ୍ରାୟ ସେହି ସମାଜ ଜୀବନର କଥା, 
ସେହି କୂପ୍ରଥା ଓ ଅନ୍ଧବିଶ୍ଵାସର ସଂଶୋଧନ, ପଲ୍ଲୀସମସ୍ୟା ସହ ସହରର ସଂପୃକ୍ତି, ପାଶ୍ଚାତ୍ୟ 
ଶିକ୍ଷାର କୁପ୍ରଭାବ ଆଦି ଓଡ଼ିଆ କ୍ଷୁଦ୍ରଗନ୍ତର ବିଷୟକୁ ସେହିପରି ପ୍ରାୟ ଗତାନୁଗତିକ କରି 
ଗଢ଼ିଛି । ତେବେ ଚନ୍ଦ୍ରଶେଖର ନନ୍ଦ ଆମ ବୈଦିକ ଓ ବୌଦ୍ଧଧର୍ମର କାହାଣୀ ଅବଲମ୍ବନରେ 

କିଛି ଆଦର୍ଶ ଓ ଆଧାମ୍ମିକ ପରଂପରାର କଥା କହିଲାବେଳେ ଦୟାନିଧ୍ବ ମିଶ୍ର କେତେକ 
ଏତିହାସିକ ବ୍ରତ୍ତାନ୍ତକୁ ଗଳ୍ମୟ କରିବାକୁ ଯାଇ ତହିଁରେ ଓଡ଼ିଆ ଜାତିର ଆମ୍ବାର ଇତିହାସକୁ 
ରୂପାୟିତ କରିଛନ୍ତି । ତେବେ ଫକୀରମୋହନଙ୍କ ଗଳ୍ନଗୁଡ଼ିକର ସାମାଜିକ ବାତାବରଣ 
ଓଡ଼ିଆ କ୍ଷୁଦ୍ରଗଛକୁ ଯେପରି ପ୍ରଭାବଶାଳୀ କରିପାରିଥିଲା, ତହିଁରେ ପୁରାଣ, ଇତିହାସ ଓ 
କିମ୍ବଦନ୍ତୀମୂଳକ ଗଳ୍ପଗୁଡ଼ିକ ଉତ୍ତୀର୍ଣ୍ଣ ହୋଇ ପାରିନାହିଁ । ତଥାପି ଓଡ଼ିଆ କ୍ଷୁଦ୍ରଗଳ୍ପନକୁ ନାନା 
ବୈଚିତ୍ରରେ ଭରିଦେବା ପାଇଁ ଏଗୁଡ଼ିକର ଅବଦାନ ନିଶ୍ଚୟ ସ୍କୁରଣୀୟ ମନେ ହୁଏ । 


ଫକୀରମୋହନଙ୍କ ପରାମ୍ପବରାରୁ ସମ୍ପର୍ଣ୍ଣ ମୁକ୍ତ ନ ହେଲେ ବି ଓଡ଼ିଆ କ୍ଷୁଦ୍ରଗଳ୍ପ କିନ୍ତୁ 
କାଳିନ୍ଦୀ ଚରଣ ପାଣିଗ୍ରାହୀଙ୍କ ଦ୍ଵାରା ଏକ ଭିନ୍ନ ମୋଡ଼ ନେବାରେ ସମର୍ଥ ହୋଇଛି । 
ସୁରେନ୍ଦ୍ର ମହାନ୍ତିଙ୍କ ମତରେ “ ବସ୍ତୁତଃ ଫକୀରମୋହନଙ୍କ ପରେ କାଳିନ୍ଦୀ ହିଁ ହେଉଛନ୍ତି 
ଓଡ଼ିଆ କ୍ଷୁଦ୍ୂଗଛ୍ତର ଅନ୍ୟତମ ଦିକ୍ପାଳ | ଉଭୟ ପରିମାଣାମ୍ବକ ଓ ଗୁଣାମବକ ଦୃଷ୍ଟିରୁ ସାହିତ୍ୟର 
ଏହି ମାଧମଟି କାଳିନ୍ଦୀଙ୍କ ରଚନାରେ ପରିପୁଷ୍ଠ ହୋଇଛି । ” କାଳିନ୍ଦୀ ଚରଣ ସବୂଜ ଗୋଷ୍ଠୀର 
ଅନ୍ୟତମ କବି ହୋଇଥିବାରୁ କବିତା ପରି ସେ ରବାନ୍ଦ୍ରଙ୍କ ଛୋଟଗଳ ଦ୍ଵାରା ପ୍ରଭାବିତ 
ହୋଇଛନ୍ତି | ପୁଣି ଆନ୍ତର୍ଜାତିକ କ୍ଷେତ୍ରରେ ପ୍ରତିଷ୍ଠା ଅର୍ଜନ କରିଥିବା ମୋପୀସା, ଟଲଷ୍ଟୟଙ୍କ 
ପରି ଗଳ୍ପଲେଖକଙ୍କ ପ୍ରଭାବ ତାଙ୍କ ଉପରେ ପଡ଼ିଛି । ତେଣୁ ଏହି ସମୟରେ ଓଡ଼ିଆ 
କଷୁଦ୍ରଗର ପରିସର ଅପେକ୍ଷାକୃତ ବ୍ୟାପକ ହୋଇପାରିଛି । କାଳିନ୍ଦୀଙ୍କ ବ୍ଯତୀତ 
ଜଳନ୍ଧରଦେବ, ସୁପ୍ରଭା ଦେବୀ, ପ୍ରତିଭା ଦେବୀ, ହରିହର ମିଶ୍ର, ହରିଶ୍ଚନ୍ଦ୍ର ବଡାଲ, “ସରଳା 
ଦେବୀ, କମଳାକାନ୍ତ ଦାସ, ଗୋଦାବରୀଶ ମିଶ୍ର ପ୍ରମୁଖ ଓଡ଼ିଆ କ୍ଷୁଦ୍ରଗଛ୍ପକୁ ବିସ୍ତୃତ କଲେ 
ହେଁ କାଳିନ୍ଦୀ ହିଁ ଏହି ସମୟର ସଫଳ ଗଳ ଲେଖକ ଭାବେ ପ୍ରତିଷ୍ଠା ପାଇଛନ୍ତି । 


କାଳିନ୍ଦୀ ଚରଣଙ୍କ ଗଳ୍ପଗୁଡ଼ିକର ଦିଗ୍ବଳୟ ଅନେକତ୍ର ପଲ୍ଲୀ-ନିଭ୍ଭର ଥିଲା । 
ଫକୀରମୋହନଙ୍କ ଗ୍ରାମ୍ୟ ସମାଜ ଓ ରବାନ୍ଦ୍ରନାଥଙ୍କ ପଲ୍ଲୀ-ଭିଭି ସେମାନଙ୍କ କ୍ଷୁଦ୍ରଗନ୍ତର 
ସଫଳତା ପାଇଁ ଦାୟୀ ରହିଥିବାରୁ କାଳିନ୍ଦୀ ମଧ୍ୟ ଏପରି କଥାବସ୍ତୁ ନିର୍ମାଣରେ ଅଧିକ 
ମନୋନିବେଶ କରିଥିଲେ । ପଲ୍ଲୀ-ଜୀବନର ସହଜ ସରଳ ଜୀବନଧାରା ଓ ତା'ର 
ସ୍ବାଭାବିକ ସୌନ୍ଦର୍ଯ୍ୟ ସାଧାରଣ ହସକାନ୍ଦ ଓ ତା'ର କେତେକ ଭାବମୟ ମୁହୂର୍ଭ କାଳିନ୍ଦୀଙ୍କ 
ରଚନାକୁ ବେଶ୍‌ ଚଟୁଳ କରିପାରିଥିଲା । ଜାତିପ୍ରଥା, ବାଲ୍ୟବିବାହ, ବିଧବାର ସାମାଜିକ 
ଦୁର୍ଗତି ଆଦି ସାମାଜିକ ଚଳଣି ଓ ତା'ର ଭଲମନ୍ଦ ଇତ୍ୟାଦି ଥିଲା ତହିଁରେ ଏକ ଏକ 
ସଂସ୍କାରଧର୍ମୀ ପ୍ରୟାସ । 


କାଳିନ୍ଦୀ ଥିଲେ ଏକାଧାରାରେ ଜଣେ କବି ଓ କଥାକାର । ତେଣୁ ତାଙ୍କ 

କ୍ଷୁଦ୍ରଗଳଛଗୁଡ଼ିକରେ ସାମାଜିକ ସମସ୍ଯାଗୁଡ଼ିକ ଯେତେ ଜଟିଳ ମନେହୋଇଛି, ତା'ର 

ଭାବଘନ ମୁହୂଉଁଗୁଡ଼ିକ ମଧ୍ଯ ସେତେ ଗୀତିମୟ ହୋଇ ଦେଖା ଦେଇଛି । “ କବି' ଗଛରେ 

ସେ ଆକାଶରୁ ଏକାବେଳକେ କଠିନ ମାଟି ଉପରେ ଖସିପଡ଼ିଛନ୍ତି ସତ, ମାତ୍ର ଜୀବନର 
ବ୍ୟଥା ଓ ବିଡ଼ମ୍ବନାରୁ ରକ୍ଷା ପାଇବା ପାଇଁ “ ଶେଷରଶ୍ଣି” ବା “ ରଶ୍ମିରେଖା' ଗଛରେ ସେ 
କିଛି ରଞ୍ଜିତ ସ୍ଵପ୍ନ ଓ ଆକାଶୀ କଳ୍ପନାର ଉପଲବ୍‌ଧ ଲୋଡ଼ିଛନ୍ତି । ତେଣୁ ଏହି ସମୟରେ 
ଓଡ଼ିଆ କ୍ଷୁଦ୍ରଗଳ୍ପ ଜୀବନର ବାସ୍ତବତାକୁ ଆବେଗମୟ କରିଦେଇଅଛି | ଘଟଣାର ବିବିଧତା 
ସହ ଏହାର ଭାବମୟ ଉପଲବ୍‌ଧକୁ ଅନୁଭବ କରି ଏହା ଏକ ସ୍ଵତନ୍ତ୍ର ଆବେଦନରେ 
ମୁଖର ହୋଇଉଠିଛି । 

ରବୀନ୍ଦ୍ରନାଥ ତାଙ୍କର ' ପୋଷ୍ଟମାଷ୍ଟର’ , “ଶୁଭା”, ‘ଛୁଟି, ସମାପ୍ତି” ଆଦି 
ଗଳ୍ପରେ ପ୍ରକୃତିର ବିମୋହନ ରୂପସୌନ୍ଦର୍ଯ୍ୟ ସହ ଜୀବନର ଭାବମୟ ମୁହୂର୍ଭକୁ ଯୋଡ଼ି 
ଦେଇଥିଲେ | “ ଶୁଭା'ରେ ସମାଜ ଅପେକ୍ଷା ପ୍ରକୃତି ହିଁ ତା' ପାଇଁ ଅଧକ ଆକର୍ଷଣୀୟ 
ଥିଲା | କାଳିନ୍ଦୀଙ୍କ ' ସାଗରିକା” ଅନୁରୂପ ଭାବରେ ସଂସ୍କାର ଛାଡ଼ି ପ୍ରକୃତିର ସଂଗୀତରେ 
ଆମହରା ହୋଇଛି | ତେଣୁ ଏଠାରେ ପ୍ରକୃତି ହିଁ ଗଳପଗୁଡ଼ିକର ପରିବେଶ ରଚନା କରିଛି | 
ସାଗରିକାରେ ତାହା ତେଣୁ ନିତାନ୍ତ ଅନ୍ତରଙ୍ଗ ଓ ମନ୍ଲୟ ମନେହୁଏ । ସେହିପରି ତାଙ୍କ 
“ପଙ୍ଗୁ ଗଳରେ ପ୍ରକୃତିର ଏକ ନିରାମୟ ରୂପରେ “ପଙ୍ଗୁ ହଜିଯିବାର ମୁହୂର୍ଭଟି 
ତା” ଆମସମର୍ପଣର ସର୍ବଶ୍ରେଷ୍ଠ କାରୁଣ୍ୟ ହୋଇ ଦେଖାଦେଇଛି । 

ଏହି ସମୟରେ ଓଡ଼ିଆ କ୍ଷୁଦ୍ରଗଳ୍ପ ବାସ୍ତବ ଜୀବନର ଚର୍ଚ୍ଚା କଲେ ବି ପ୍ରେମ ଓ 
ପ୍ରଣୟର ମାଧୁରୀରେ ତାହା ଅଧିକ ବିଦଗ୍ଧ ମନେହୁଏ | ତେଣୁ କେଉଁଠି ତାହା ବିଚଛଛଦର 
ଅଶୁରେ ସଜଳ ଦିଶିଛିତ, କେଉଁଠି ବିଦ୍ରୋହର ବହ୍ନିରେ ଦଗ୍ଧ ହୋଇପଡ଼ିଛି ! କାଳିନ୍ଦୀଙ୍କ 
* ଗୋଲାପଚାରା' , “ ସୃତି” ଆଦି ଗଛରେ ତାହା ଅଧୂଜ ସହୃଦୟ ଓ ତପୋନିଷ୍ଠ । 
ଫକୀରମୋହନଙ୍କ “ ରେବତୀ”ରେ ନୀରବଂ-ପ୍ରେମସୌନ୍ଦର୍ଯ୍ୟ ଯେଉଁ ମଧୁର କାକଳୀ ସୃଷ୍ଟି 
କରିଥିଲା, କାଳିନ୍ଦୀଙ୍କ  ବିଟଘର ଓ ରେଳଗାଡ଼ି' ଗଛରେ ତାହା ବେଶ୍‌ ସମ୍ମୋହିତ ମନେ 
ହୋଇଛି । ଓଡ଼ିଆ କ୍ଷୁଦ୍ରଗନ ଏହି ଅବସରରେ ନାରୀକୁ କୋମଳ ଆକର୍ଷଣର ଭାବବିନ୍ଦୁ 
ରୂପେ ମାନିଛି । ନାରୀର ରୂପ ସୌନ୍ଦର୍ଯ୍ୟ ପ୍ରତି ଅହେତୁକ ଶ୍ରଦ୍ଧା ପୁରୁଷକୁ ଅଧିକ ପିପାସିତ 
କରିଛି ଓ ନାରୀକୁ ଚିରନ୍ତନ ପ୍ରେମର ପ୍ରତୀକ ଭାବେ ଗ୍ରହଣ କରି ଓଡ଼ିଆ କ୍ଷୁଦ୍ରଗଳ୍ପ ଏହି 
ସମୟରେ ମଧ୍ଯ ନାରୀର ମୁଗ୍ଧ ବନ୍ଦାପନା କରିଛି | 


ରବୀନ୍ଦ୍ରନାଥଙ୍କ କ୍ଷୁଦ୍ରଗଛ୍ପଗୁଡ଼ିକର ରୂପ ମଧ୍ୟରେ ଅରୂପର ସ୍ପର୍ଶ ଓ ସୀମା ମଧ୍ଯରେ 

ଅସୀମର ଉପଲବ୍ଧ ଆଣି ମଣିଷ ଜୀବନ ପ୍ରତି ଏକ ଆଧ୍ଯାମ୍ପିକ ଆବେଗ ସୃଷ୍ଟି କରିଥିଲା । 

କାଳିନ୍ଦୀଚରଣ ମଧ୍ଯ ଅନୁରୂପ ଭାବରେ ସଂସାରର ସୁଖ ଦୁଃଖକୁ ଅତିକ୍ରମ କରି ଅଖିଳ 

ବ୍ରହ୍ମାଣ୍ଡ ସହ ଏକାକାର ହୋଇଯିବାର ଆକାଡ୍‌କ୍ଷା ପୋଷଣ କରିଛନ୍ତି । ଏ ସଂପର୍କରେ 

ଆଲୋଚକ ଡଃ ଦାଶରଥ ଦାସ କହନ୍ତି ଯେ - “ ସୀମା ମଧ୍ୟରେ ଅସୀମ ସହିତ ମିଳନ 

ସାଧନ ରହସ୍ୟକୂ ଘେନି ରଚିତ “ ଉପହାର” ଓ “ମାଂସର ବିଳାପ” ଗଳ | ସୀମା ରିଅଲ 
(Real) ଅସୀମ ଆଇଡିଆଲ (ଏ!) 1 ପ୍ରଥମଟି ସାରମେୟ “ ଡୋରା', ଦ୍ଵିତୀୟଟି 
କୃଷ୍ଣସାର “ଜଲି” । ଗୋଟିଏ ମୃଭିକା, ଅପରଟି ଆକାଶ | ବସନ୍ତ ଚିରରୁଗ୍ଣ ଅପୂର୍ଣ୍ଣ | 
ସୂର୍ଭି ଓ ସଜୀବତାର ପ୍ରତୀକ ପ୍ରଫୁଲ୍ଲ ପୂର୍ଣ । ଉଭୟର ମିଳନରେ ମାନବ ଜୀବନର 
ପରିପୂର୍ଣତା । ମାତ୍ର ମଣିଷ ଜୀବନର ପୂର୍ଣତା କାହିଁ ? ପ୍ରଫୁଲ୍ଲ ଓ କୃଷ୍ଣସାରଙ୍କୁ ତେଣୁ 
ବାରମ୍ବାର ମରିବାକୁ ହୁଏ । କବି ରବୀନ୍ଦ୍ରଙ୍କ ସହ ସ୍ବର ମିଳାଇ ଲେଖକ ଅସୀମକୁ ସ୍ମରଣ 
କରିବା ଭିତରେ ସୀମାର ଜୀବନ ଚରିତାର୍ଥତା ବୁଝାଇଛନ୍ତି ସାରମେୟ କୃଷ୍ଣସାରକୁ 
ଝୁରିବା ମଧ୍ୟରେ ସୀମାର ଅସୀମପ୍ରୀତି ବ୍ୟଞ୍ଜିତ ରହିଛି । ଜୀବନର ସତ୍ୟକୁ ଛୁଇଁ ଛୁଇଁ 
କୁଦ୍ରଗଛ୍ତର ଆର୍ଟ ରୂପ ଘେନିଛି ।” 


ଏହିସମୟର ଓଡ଼ିଆ କ୍ଷୁଦ୍ରଗଳଗୁଡ଼ିକରେ ଜୀବନ ପ୍ରତି ଏକ ସ୍ଵତନ୍ତ୍ର 
ସମ୍ବେଦନଶୀଳ ମନୋଭାବ ସୃଷ୍ଟି ହୋଇଅଛି | ନିର୍ଦ୍ଦିଷ୍ଟ କେତେକ ପ୍ରସଙ୍ଗକୁ କେନ୍ଦ୍ରକରି 
ଗଳ୍ପଗୁଡ଼ିକର କଥାବସ୍ତୁ ନିର୍ବାରିତ ହେଲାବେଳେ ତହିଁରେ ବାସ୍ତବତା ଗଭୀରଭାବରେ 
ସଂଶ୍ଲିଷ୍ଟ ହୋଇଛି । ତଳିଆ ଜୀବନ ସହ କାଳିନ୍ଦୀ ଅଧିକ ପରିଚିତ ମନେ ହୁଅନ୍ତି । 
ତେଣୁ ଗାଁ ଗାଉଁଲୀ ମଣିଷଙ୍କ ଅଭାବ ଅଭିଯୋଗର କଥା, ସେମାନଙ୍କ ଚଳଣି ଓ ଜୀବନଧାରା 
ତାଙ୍କ ଗଳ୍ପଗୁଡ଼ିକରେ ଅତ୍ୟନ୍ତ ଜୀବନ୍ତ ବୋଧହୁଅନ୍ତି ! ପରିଭାଇନା, ଯଦୁଆ, ବିଶି, ଦୂଢ଼ୀଆ, 
ମଦନାକେଳାଙ୍କ ପରି ନିପଟ ଗାଉଁଲୀ ଲୋକେ ସେଠି ନିଜ ନିଜ ମନର କଥା ଖୋଲି 
କହିଛନ୍ତି । ପୁଣି ସଦା, ପଙ୍ଗୁ ପ୍ରଭୃତି ମୋଟାବୁବ୍ଧିଆମାନେ ଗ୍ରାମ୍ୟ ସରଳତାର ଏକ ଶୁଦ୍ଧ 
ଭାବମୁର୍ଭି ଭାବେ ମଧ୍ୟ ଶୋଭା ପାଇଛନ୍ତି । ବହୁ ଦୁଷ୍ଟଲୋକଙ୍କ ଖଳପ୍ରକୃତି ଯୋଗୁଁ ଗ୍ରାମ୍ୟ 
ପରିବେଶ ସେଠି ଜଟିଳ ହୋଇଛି | ପୁରୁଷ ଅପେକ୍ଷା ନାରୀ ସେଠାରେ ମନେ ହୋଇଛି 
ଅଧିକ ସକ୍ରିୟ । ହେମମାଳି, ଜହ୍ନ, ଗୌରୀ ତେଣୁ ଭଲପାଇବାର ମୋହଟିକୁ ଆହୁରି 
ପ୍ରେମମୟ କରିଦେଇଛନ୍ତି | ଅପରପକ୍ଷରେ ସାମାଜିକ କୂସାର ଶରବ୍ୟ ହୋଇ ଏଠାରେ 
ସୁଷମା, ସୁରମା, ଦୁଲା ଆଦି କମ୍‌ ଦୁଃଖ ଭୋଗି ନାହାନ୍ତି । 


ତେବେ ଓଡ଼ିଆ କ୍ଷୁଦ୍ରଗଛ ଏହି ସମୟରେ ଚଚିତ୍ରାଭିମୁଖୀ ହୋଇଉଠିଛି ଏବଂ 
କାହାଣୀ ଓ ଘଟଣାର କ୍ରମଗତି ସହ ଚଚିତ୍ରଗୁଡ଼ିକର ନିଜସ୍ଵ ପ୍ରଭାବ ଗଳ୍ପଗୁଡ଼ିକୁ ଅଧିକ 
ପ୍ରଭାବିତ କରିଛନ୍ତି । ସାଧାରଣ ମେହନତୀ ଜନତା, ଅନ୍ଧ, ଭିକାରୀ, ପାଗଳୀ, ମୂକ 
ଆଦି ସେଠାରେ ପାଠକ ହୃଦୟରେ ଅନେକ କାରୁଣ୍ଯ ଭରିଦିଅନ୍ତି । ଅନ୍ୟପକ୍ଷରେ 
ମହନ୍ତ ମହାରାଜ, ସ୍ବାମୀବାବା ଆଦି ସେମାନଙ୍କ ଛଦ୍ଧ ଆଚରଣ ଯୋଗୁଁ ବେଶ୍‌ କଦାକାର 
ମନେ ହୁଅନ୍ତି । ଏମାନଙ୍କ ବ୍ୟତୀତ ବିରାଡ଼ି, କୁକୁର, ବଣିଚଢ଼େଇ, କୃଷ୍ଣସାର ପ୍ରଭୃତି 
ପଶୁପକ୍ଷୀଙ୍କ ଭୂମିକା ଓଡ଼ିଆ କ୍ଷୁଦ୍ରଗଳ୍ତରେ ଏକ ନୂଆ ଅନୁଭବ ଆଣି ଦେଇଛନ୍ତି । 

ଗାନିକଙ୍କ ଦୃଷ୍ଟିରେ ସେମାନେ ମଣିଷପରି ଅକଳନ୍ତି ସ୍ବେହସୌହାର୍ଦ୍ୟର ଭାବମୂର୍ଭି ଭାବେ 
ଶୋଭା ପାଉଛନ୍ତି । 


ଏହି ସମୟରେ ଓଡ଼ିଆ କ୍ଷୁଦ୍ରଗଳ୍ତ କଳ୍ପନାର କାରୁକାର୍ଯ୍ୟରେ ବାସ୍ତବତାକୁ ଅଭିମନ୍ତ୍ରିତ 
କରିଅଛି । ତେଣୁ ଏହାର ଅନୁଭବ ଅପେକ୍ଷାକୃତ ସାବଲୀଳ ଓ ସହୁଦୟ ମନେହୁଏ । 
ପାପ, ଅନ୍ୟାୟ, ଅବିଚାର ଓ ରର୍ଷା ଆଦି ଦୂର୍ଗୁଣକୁ ସତ୍ୟ ଓ ବିବେକର କଷଟୀରେ ପରୀକ୍ଷା 
କରି ଏହା ମାନବିକତାର ବିଚାର ଲୋଡ଼ିଛି । ତେଣୁ ମଣିଷର ହୃଦୟହୀନତା ଓ ସହୃୁଦୟତା 
ଉଭୟ ତା” ପାଇଁ ସତ୍ୟ ହେଲେ ହେଁ ମାନବିକତା ଦୃଷ୍ଟିରୁ ଅନ୍ୟାୟ ଓ ଅପକର୍ମ ମଧ୍ଯରେ 
ସଂପୃକ୍ତ ବ୍ୟକ୍ତିଟି ଏଠାରେ ସର୍ବଦା ନିନ୍ଦିତ ହେବାକୁ ବାଧ୍ଯ ହୋଇଛି । ସବୁଜ ଗୋଷ୍ଠୀର 
କବିମାନେ ଯେପରି ମାନବିକତାର ସଦଗୁଣରେ ସେମାନଙ୍କ ଜଟିଳ ଜୀବନର ପାଡ଼ାକୁ 
ଲାଘବ କରିପାରିଥିଲେ, ଓଡ଼ିଆ କ୍ଷୁଦ୍ରଗଛ ତହିଁରେ ବିଶ୍ବାସ ସ୍ଥାପନ କରିଛି । “ମାଂସର 
ବିଳାପ” ଗଛରେ ତେଣୁ ଡୋରା” ତା'ର ସେହି ଭାବମୟ ମୁହୂର୍ଟିକୁ ଏହି ସମୟରେ ଏକ 
ସ୍ଵତନ୍ତ୍ର ସୌନ୍ଦର୍ଯ୍ୟ ପ୍ରଦାନ କରିଛି | ସର୍ବୋପରି ମାନବିକତାର ସଦ୍‌ଗୁଣରେ ଓଡ଼ିଆ କ୍ଷୁଦ୍ରଗଳ୍ତର 
ଆବେଗିକ ଉପଲବ୍ଧ ଏହାର ସର୍ବଶ୍ରେଷ୍ଠ ଅନୁଭବ ହୋଇ ଦେଖାଦେଇଛି । 


୧୯୩୪-୩୫ ବେଳକୁ ଓଡ଼ିଆ ସାହିତ୍ୟ ତା'ର ସ୍ଵପ୍ନସଂଚାରୀ ଦୃଷ୍ଟିଭଙ୍ଗୀଟିକୁ 
ପରିହାର କରି ଏକ ନୂତନ ପରିବର୍ଭନ ଦିଗରେ ଅଗ୍ରସର ହୋଇଅଛି । ରଷିଆର ବଲ୍ସେଭିକ୍‌ 
ଆନ୍ଦୋଳନ ତଥା ଭାରତରେ କମ୍ୟୁନିଷ୍ଟ ଚିନ୍ତାଧାରାର ପ୍ରଭାବ ଅନୁଭୂତ ହେବାଫଳରେ 
ଭାରତୀୟ ସାହିତ୍ୟ ମାର୍କସୀୟ ଚେତନାକୁ ସ୍ବାଗତ କରିଅଛି । ଓଡ଼ିଶାରେ “ ନବଯୁଗ ସାହିତ୍ୟ 
ସଂସଦ” ଜରିଆରେ ଭଗବତୀ ଚରଣ ପାଣିଗ୍ରାହୀ ଏହି ବିଶ୍ଵବ୍ୟାପୀ ପରିବର୍ଭନର ଧାରା ଓ 
ବୈଜ୍ଞାନିକ ମାନବତାବାଦକୁ ପ୍ରସାର କରିଛନ୍ତି । ସ୍ଵାଧୀନ ଚିନ୍ତା ଓ ଉଦାର ମନୋଭାବ 
ପୋଷଣ କରିବା ଏବଂ ନବସଂସ୍କୃତି ଓ ନବସଭ୍ଯତାର ସ୍ରୋତ ଖେଳାଇ ଦେବାକୁ ସେ ମଧ୍ଯ 
ଆହ୍ଵାନ ସୂଷ୍ଟି କରିଛନ୍ତି । “ନବଯୁଗ ସାହିତ୍ୟ ସଂସଦ”ର ମୁଖପତ୍ର  ଆଧୁନିକ”ରେ ଏହି 
ଚିନ୍ତାଧାରାର ପ୍ରତିଫଳନ ଘଟି ଓଡ଼ିଆ ସାହିତ୍ୟକୁ ଏକ ନୂତନ ମୋଡ଼ ଦେଇଛି | ଗୋପୀନାଥ 
ମହାନ୍ତିଙ୍କ ମତରେ “ “ଆଧୁନିକ” ପ୍ରକାଶ ପାଇବାବେଳକୁ କ୍ରମେ ଓଡ଼ିଆ କବିତା ପରେ 
କଷୁଦଗଳରେ ପ୍ରକାଶ ଲାଭ କରିଅଛି । ବିଶେଷ କରି “ବାରୁଣୀ” ସମୟରୁ କାଠଯେଡ଼ି 
କୂଳକୁ କେନ୍ଦ୍ର କରି ଯେଉଁ ରୋମାଣ୍ଟିକ ଗଛ୍ଧଧାରା ଗଡ଼ି ଆସୁଥିଲା “ ଆଧୁନିକ” ପ୍ରକାଶ 
ପାଇବାମାତ୍ରେ ତାର ଏକ ତୁମୁଳ ପରିବର୍ଭନ ଘଟିଛି । “ ପୂର୍ବର ଶସ୍ତା ମଲ୍ଲିଫୁଲିଆ ଅତରର 
ଦିନ ପରିବର୍ଗେ ସାଧାରଣ ଲୋକଙ୍କ ଦୁର୍ଦଶାର ଚିତ୍ର ସାହିତ୍ୟରେ ଫୁଟିଉଠିଛି । ” 

ଭଗବତୀ ଚରଣ ପାଣିଗ୍ରାହୀଙ୍କ ' ଶିକାର” ଗଛରେ ଶେଷିତର ପ୍ରତିକ୍ରିୟା 
ତୀବ୍ର ହୋଇଥିବାରୁ ଏହାକୁ ମାର୍କ୍ସବାଦୀ ଚେତନାର ପ୍ରଥମ ମୁଖପାତ୍ର ଭାବେ 

ସମାଲୋଚକ ଡଃ ନଟବର ସାମନ୍ତରାୟ ଗ୍ରହଣ କରିଛନ୍ତି | ଶୋଷିତଙ୍କ ପ୍ରତି ଶୋଷଙ୍କ 
ଅତ୍ୟାଚାର କାହାଣୀ ପୂର୍ବରୁ ଓଡ଼ିଆ କ୍ଷୁଦ୍ରଗଛ୍ତରେ ଯେ ନ ଥିଲା ନୁହେଁ, ମାତ୍ର ସେମାନେ 
“ ଶିକାର 'ର ଘିନୂଆ ପରି ପ୍ରତିଶୋଧ ପରାୟଣ ହୋଇ ପାରିଥିଲେ | ଫକୀରମୋହନଙ୍କ 
କ୍ଷୁଦ୍ରଗଳ ଗୁଡ଼ିକରେ ଯେଉଁ ଶୋଷିତମାନେ ଦେଖାଦେଇଥିଲେ ସେମାନେ ନିଜର କିମ୍ବା 
ଜନତାଙ୍କ ଭାଗ୍ୟ ପରିବର୍ଭନ ଆଣି ପାରୁ ନଥିଲେ । ଧନୀ ଓ ଦରିଦ୍ର ଉଭୟ 
ପରିବର୍ଭନଶୀଳ କାଳର ଚକତଳେ ପେଷି ହୋଇ ଯାଉଥିଲେ | ଯେଉଁମାନେ 
ପରିବର୍ଭନର ସମ୍ମୁଖୀନ ହୋଇ ପାରୁନଥିଲେ ସେମାନେ ଧ୍ଵଂସ ହୋଇ ଯାଇଥିଲେ ।” 
ପୁଣି ଚନ୍ଦ୍ରଶେଖର ନନ୍ଦଙ୍କ ‘ ଗଦା ଡକାଏତ” ଲକ୍ଷ୍ମୀକାନ୍ତ ମହାପାତ୍ରଙ୍କ  ଅଧୁକାର” ଓ 
ଗୋଦାବରୀଶ ମହାପାତ୍ରଙ୍କ ‘ ବନ୍ଦୀ, ଇତ୍ୟାଦି ଗଳ୍ପରେ ଶୋଷିତ ମନରେ ଯେଉଁ 
ପ୍ରତିକ୍ରିୟା ପ୍ରକାଶ ପାଇଥିଲା, ତା”ର ସ୍ଵରୂପ ଏତେ ସାର୍ବଜନୀନ ଓ ବିପୁବାଭିମୁଖୀ 
ହୋଇ ପାରିନଥିଲା | ଅବଶ୍ୟ ଏ ଦୃଷ୍ଟିରୁ ସଚ୍ଚିଦାନନ୍ଦ ରାଉତରାୟଙ୍କ ' ଆଙ୍ଗୁଠି” ଗଛକୁ 
ସାମ୍ୟବାଦୀ ଚିନ୍ତାଧାରାର ଅନ୍ଯତମ ଉଦାହରଣ ରୂପେ ନିଆଯାଇପାରେ । 
ସର୍ବହରାମାନଙ୍କର ସେଠାରେ ସ୍ଲୋଗାନ ଥିଲା “ ଶୋଷଣବାଦ ଧ୍ଵଂସ ହେଉ, ପୁଞ୍ଜିବାଦ, 
ଲୋପପାଉ । ' ତେବେ ଜମିଦାରଙ୍କ କୁଟିଳ ଚକ୍ରାନ୍ତକୁ ଏଡି ଏହା ଶେଷ ପର୍ଯ୍ଯନ୍ତ 
ସଫଳ ହୋଇ ପାରିନଥିଲା | ମାଗୁଣିର ବିଦ୍ରୋହୀମନ ଆମ୍ବସମ୍ବରଣ କରି ଏଠାରେ 
ଚୂପ୍‌ ରହିଯିବାକୁ ଯେପରି ବାଧ୍ୟ ହୋଇଥିଲା ଯାହା । 


“ ଶିକାର” ଗଛକୁ ଡଃ ନଟବର ସାମନ୍ତରାୟ ସାମ୍ୟବାଦୀ ଚେତନାର ପ୍ରଥମ 
ଗଛ କହିଲାବେଳେ, ଡଃ ବୈଷ୍ଣବ ଚରଣ ସାମଲ ଏହାକୁ ଶ୍ରେଣୀ ଚେତନା ଅପେକ୍ଷା 
ଆଦିବାସୀ ଚରିତ୍ରର ସ୍ଵାଭାବିକତା ରୂପେ ଗ୍ରହଣ କରିଛନ୍ତି । କାରଣ ଜମିବାଡ଼ି କଥା 
ନେଇ ନୁହେଁ ବରଂ ତା” ସ୍ତୀର ଇଜ୍ତକୁ ନେଇ ଗୋବିନ୍ଦ ସରକାର କୂସିତ ଇଙ୍ଗିତ 
କରିଥିବାରୁ 'ଘିନୂଆ” ଅତିଶୟ ଭୟଙ୍କର ହୋଇ ଉଠିଛି । ପୁଣି ସମାଲୋଚକ ଡଃ 
ଦାଶରଥ୍‌ ଦାସ “ ଶିକାର” ଗଛରେ ଶ୍ରେଣୀଚେତନା ଅପେକ୍ଷା ରାଜନୈତିକ ବ୍ୟଙ୍ଗ ଅଧ୍ବକ 
ପ୍ରକଟିଛି ବୋଲି ମତବ୍ୟକ୍ତ କରିଛନ୍ତି । ତେବେ ଏ କଥା ସତ୍ୟ ଯେ ଘିନୂଆ, ଗୋବିନ୍ଦ 
ସରଦାରର ମୁଣ୍ଡକାଟି ଓଡ଼ିଆ କ୍ଷୁଦ୍ରଗଦ୍ତରେ ଏକ ନୂତନ ଅଧ୍ଯାୟ ସୃଷ୍ଟି କରିପାରିଛି । 
ସେହିପରି ଭଗବତୀଙ୍କ “ ଜଂଗଲି” ଓ “ଜୀବନର ସମାଧ' ଆଦି ଗଜରେ ସାଧାରଣ 
ଜନତାର ଜାଗରଣ ମଧ୍ଯ ଅତ୍ୟନ୍ତ ଉତ୍ସାହଜନକ ମନେ ହୋଇଛି । ତାଙ୍କ ପରେ ରାମ 
ପ୍ରସାଦ ସିଂହ, ଗୋଦାବରୀଶ ମହାପାତ୍ର ଗୋପୀନାଥ ମହାନ୍ତି, ସୁରେନ୍ଦ୍ର ମହାନ୍ତି, ବ୍ରହ୍ମାନନ୍ଦ 
ପଣ୍ଡା ଓ ରାଜକିଶୋର ପଟ୍ଟନାୟକ ଆଦି ଗଳଛଲେଖକ ମାର୍କ୍ୀୟ ଚେତନାକୁ ଏକ ସ୍ଵତନ୍ତ୍ର 
ଆଭିମୁଖ୍ୟ ପ୍ରଦାନ କରିପାରିଛନ୍ତି | 


ଓଡ଼ିଆ କ୍ଷୁଦ୍ରଗଛ : ସ୍ରଷ୍ଠା - ସହୃଦୟ ଠି ୧୪ 


Digitized by srujanika@ gmail.com 


ନବଯୁଗୋଉ୍ତର ଓଡ଼ିଆ କ୍ଷୁଦ୍ରଗଳ୍ପ ଏହି ଅବସରରେ “ କଳା ପାଇଁ କଳା' ପରିବର୍େ 
ଜୀବନ ପାଇଁ କଳା”'ର ଆଦର୍ଶକୁ ଅଧକ ଗୁରୁତ୍ଵ ଦେଇଛି । ତେଣୁ ଆକାଶୀ କଳ୍ପନା 
ପରିବର୍ଭେ ମାଟିର ପୃଥିବୀ ହୋଇଚି ଏଗୁଡ଼ିକର ପଟ୍ଟଭୂମି । ରାଜକିଶାର ରାୟଙ୍କ 
ଭାଷାରେ- ' ତାହାର ଆଗରେ ଅତି ସତ୍ୟ ଏହି ମାଟି ଓ ମରଣର ପୂଥବୀ ରହିଛି | ପ୍ରତି 
ମୁହୂର୍ଭରେ କ୍ଷତବିକ୍ଷତ ଜୀବନ ସହିତ ତା'ର କଥାଭାଷା ଚାଲିଛି ତେଣୁ ଓଡ଼ିଆ କ୍ଷୁଦ୍ରଗଛ୍ତରେ 
କ୍ଷୁଧା ଓ ଅନଟନ ତଥା ଦାରିଦ୍ର୍ୟ ଓ ପରାଜୟର କାହାଣୀ ଅତ୍ୟନ୍ତ ଦୁଃଖଜର୍ଜରିତ ହୋଇ 
ପ୍ରକାଶ ପାଇଛି ।' 

ଆର୍ଥିକ ସ୍ମିତି ମାର୍କସୀୟ ଦୃଷ୍ଟିଭଙ୍ଗୀର ଭିତ୍ତି ହୋଇଥିବାରୁ ଓଡ଼ିଆ କ୍ଷୁଦ୍ରଗଛନରେ 
ଏହାର ପ୍ରଭାବ ଜୀବନ୍ତ ହୋଇଉଠିଛି । ସୌଖିନ୍‌ ବିଳାସ ଓ ସୁଖସ୍ଵପ୍ନ ମଧ୍ୟରେ ଜୀବନ 
ବିତାଉଥିବା ଦରିଦ୍ର ମଣିଷ-ଉଭୟ ଓଡ଼ିଆ କ୍ଷୁଦ୍ରଗଳ୍ତରେ ଚରିତ୍ରାୟିତ ହୋଇ ଉଠିଛନ୍ତି । 
ରାଜକିଶୋର ପଟ୍ଟନାୟକଙ୍କ ' ଅବିବେକୀ , ଅନନ୍ତ ପଶ୍ାଙ୍କ ' ଧାନକୁଟୁଣୀ” ଏବଂ ରଘୁନାଥ 
ଦାସଙ୍କ “ ଡାହାଣୀ ଆଲୁଅ” ଆଦି ଗଳ୍ପରେ ତେଣୁ ହସଖୁସି ଭିତରେ ବଢୁଥିବା 
ସାଆନ୍ତମାନଙ୍କଠାରୁ ଅଭାବୀ ମେହନତୀମାନେ ସର୍ବଦା ଲାଞ୍ଚିତ ହୋଇଛନ୍ତି । ଧନୀ- 
ଦରିଦ୍ର ସଂପର୍କ ଓ ସଂଘର୍ଷର କାହାଣୀ ଏହି ସମୟରେ ଓଡ଼ିଆ କ୍ଷୁଦ୍ରଗଳ୍କୁ ଅଧୁକ ପ୍ରଭାବିତ 
କରିଅଛି । ଧନୀଲୋକଟିଏ ଆପଣା ସ୍ଵାର୍ଥ ପାଇଁ କେଉଁଠି ଦରିଦ୍ରଟି ପ୍ରତି ନିଷ୍ଣୁର ବ୍ୟବହାର 
ଦେଖାଇବାବେଳେ ଅଭାବୀ ମଣିଷଟି ଯାହା ଅଭିମାନ କରି ଚୂପ୍‌ ରହିଛି । “ ରାଜପୁତ୍ର 
( ସଟିରାଉତରାୟ) ଗଳରେ ନକୁଳାର କରୁଣ ମୂତ୍ୟୁ ମାନବିକତାର ପରିପନ୍ଛୀ ମନେ 
ହୁଏ | ପ୍ରାଣବନ୍ଧୁ କରଙ୍କ “ ଗୀତମାଷ୍ଟର” ଗଛରେ ତେଣୁ କୁହାଯାଇଛି - “ ସବୁଠୁଁ ନୀଚ 
ଶ୍ରେଣୀ ସେମାନେ, ଏହିପରି ତ ଫେରିଯାଆନ୍ତି ଧନୀର ଦୂଆରୁ | ଅପମାନ୍‌, ଧୂଵକକାର, 
ଗୋଇଠାମାଡ଼ ଖାଇ ଆଖିରୁ ଲୁହଗଡ଼େଇ-ଅଭିଶପ୍ତ ଜୀବନର ପୁତିଗନ୍ଧମୟ ବିଷାକ୍ତ 
ବୋଝବୋହି ।” ତେବେ ଏହି ସମୟରେ ଓଡ଼ିଆ କ୍ଷୁଦ୍ରଗକ୍ତରେ ଯେ ଶୋଷିତର କିଛି 
ପ୍ରତିବାଦ ନାହିଁ ଏ କଥା ନୁହେଁ, ମାତ୍ର ତା'ର ପ୍ରଭାବ ସେତେ ଶକ୍ତିଶାଳୀ ହୋଇପାରିନାହିଁ | 
ସଚି ରାଉତରାୟଙ୍କ ବିସର୍ଜନ” , “ ଅସ୍ତରାଗ” , “ ତୃଣ? ଆଦି ଗଳରେ ସୁବିଧାବାଦୀଙ୍କ 
ବିରୁଦ୍ଧରେ କିଛି ପ୍ରତିକ୍ରିୟା ଦେଖା ଦେଇଥିଲେ ହେଁ ତାହା ବିପ୍ଲବ ସୃଷ୍ଟି କାରିପାରି ନାହିଁ । 
ଏପରିକି ତାଙ୍କ “ରିକ୍ସାବାଲା” ଗଳଟିରେ  ରହିମ'ର କାନ୍ଦ ଓ ଭର୍ସନା ବାବୁଜଣକଙ୍କ 
ଧପ୍ପାବାଜୀ ନିକଟରେ ପହଞ୍ଚିପାରିନାହିଁ । ପୁଣି କେତେକ ଗଳ୍ପରେ ମଧ୍ଯ ଧନୀର 
ସ୍ଵେଛାଚାର ବିରୁଦ୍ଧରେ କୌଣସି ପ୍ରତିକ୍ରିୟା ପ୍ରକାଶ ନ କରି ଗରିବମାନେ ସେମାନଙ୍କର 
ସାଆନ୍ତଙ୍କ ମଙ୍ଗଳକାମନା କରିଛନ୍ତି । ରାଜକିଶୋର ପଟ୍ଟନାୟକଙ୍କ “ ଇତିହାସ” ଗଛରେ 
ଝୁରୀ ଓ ତା ମା'ର ଆଶୀର୍ବାଦ ଭିତରେ ବାବୂଘର କୋଠାବାଡ଼ି ଓ ହସଖୁସି ଦୀର୍ଘଜୀବୀ 

ହୋଇଉଠିଛି । ବେଳେବେଳେ ଓଡ଼ିଆ କ୍ଷୁଦ୍ରଗଳରେ ଦରିଦ୍ର ତାର ସାମାଜିକ ଅବସ୍ଥା ଓ 
ଆର୍ଥିକ ଦୂର୍ଗତି ପ୍ରତି ଧାନ ଦେଇ ପ୍ରତ୍ୟକ୍ଷ ବିଦ୍ରୋହ ମଧ୍ଯ ଘୋଷଣା କରିଛି | ‘ ଆଙ୍ଗୁଠି” 
ଗଛରେ ତେଣୁ ଆହ୍ଵାନ ହୋଇଛି - ‘ ଶୋଷଣବାଦ ଧ୍ଵଂସ ହେଉ, ପୁଞ୍ଜିବାଦ ଲୋପପାଉ ' 
ବା “ଜମିଦାରୀ ପ୍ରଥା ଧ୍ବଂସ ହେଉ, ରୟତ ଜାତିର ଜୟ ହେଉ ।” ସଚ୍ଟିରାଉତରାୟଙ୍କ 
“ ଗଛନୁହେଁ” ଗଛଟିରେ ମଧ୍ଯ ମାର୍କ୍ୀୟ ଚିନ୍ତାଧାରାର ପଦାଙ୍କ ଅନୁସରଣ କରି ଏହାର 
ନାୟକ କମ୍ପେଡ ସାଜିଛି । ମାତ୍ର ଏପରି ଉଦ୍‌୍ଘୋଷଣା ଏଠାରେ କୌଣସି ଶ୍ରେଣୀ ସଂଘର୍ଷ 
ସୃଷ୍ଟି କରିବାରେ ସମର୍ଥ ହୋଇ ପାରିନାହିଁ | ଓଡ଼ିଆ କ୍ଷୁଦ୍ଗନ୍ପ ଏହି ଅବସରରେ ପାରମ୍ପରିକ 
ଧର୍ମଭାବନା ବିରୁଦ୍ଧରେ ମଧ୍ଯ ପ୍ରତିକ୍ରିୟା ପ୍ରକାଶ କରିଛି । ଏକଦା ମାର୍କ୍ସୀୟ ଦର୍ଶନ 
ବୁଝାଇ ଦେଇଛି ଯେ “ଧର୍ମ ହେଉଛି ନିର୍ଯ୍ୟାତିତ ପ୍ରାଣର ଦୀର୍ଘଶ୍ବାସ, ଏକ ହୁଦୟଦୀନ 
ଦୁନିଆର ହୃଦୟ | ଠିକ୍‌ ଯେମିତି ଧର୍ମ ହେଉଛି ଏକ ଆମ୍ବାହୀନ ପରିସ୍ଥିତିର ଆମ୍ମା, ଧର୍ମ 
ହେଉଛି ଲୋକଙ୍କର ଅଫିମ” (ଗୁରୁ ଚରଣ ପଟ୍ଟନାୟକ) । ଏଠାରେ ଧର୍ମର ଦ୍ବାହି 
ଦେଉଥିବା ଶୋଷକ ଗୋଷ୍ଠୀର କୌଶଳ ପଦାରେ ପଡ଼ିଛି | ' ଡାହାଣୀ ଆଲୁଅ” ଗଛରେ 
ସାଆନ୍ତେ କହିଛନ୍ତି “ ବୁଝିଲୁ ମାଗାବୋଉ; ଭାଗ୍ୟରେ ଯାହା ଯେତେ ଅଛି । ମଣିଷ ହାତ 
କଥା ? ଦିଅଁ ଯାହା କରୁଛନ୍ତି ମନବେସ୍ତ କରି କି ଲାଭ ?” ମାତ୍ର ଏପରି ଭାବନା 
ପରବର୍ଭୀ କାଳରେ ଓଡ଼ିଆ ଗଳ୍ପକୁ ସାନ୍୍ନା ଦେଇପାରିନାହିଁ । ପ୍ରଚଳିତ ଧର୍ମ ଓ ଭଶବରଙ୍କ 
ପ୍ରତି ଅନାସ୍ଥା ଭାବ ଓଡ଼ିଆ ଗଳଛ୍ନରେ ତୀବ୍ର ହୋଇଉଠିଛି | ସୁରେନ୍ଦ୍ର ମହାନ୍ତିଙ୍କ ଯବନିକା” 
ଗଛରେ କୁହାଯାଇଛି- “ଧର୍ମ ! ଭଗବାନ ! ସେ ଏ ସବୁ କିଛି ଶୁଣିବାକୁ ଲୋଡ଼େ 
ନାହିଁ- ସେ ଲୋଡ଼େ ଖାଲି ବଞ୍ଚି ରହିବାକୁ । ଧର୍ମରେ ବିଶ୍ଵାସ ନାହିଁ ତା'ର, ଶାସ୍ତିରେ 
ବିଶ୍ଵାସ ନାହିଁ ତା'ର | ଧର୍ମ, ଭଗବାନ, ଶାସ୍ତଖ ଏ ସବୁ ଧନୀର ମନଗଢ଼ା, ଗରିବଙ୍କ 
ଛାତିରୁ ରକ୍ତ ପିଇବାର ଗୋଟାଏ ଫନ୍ଦି ! ” 


ତେବେ ମାର୍କ୍ସୀୟ ଦର୍ଶନର ପ୍ରଭାବରେ ଓଡ଼ିଆ କ୍ଷୁଦ୍ରଗଳ୍ପ ଯେଉଁ ଉତ୍ସାହ ପ୍ରଦର୍ଶନ 
କରିଥିଲା ତାହା କିନ୍ତୁ ଦୀର୍ଘସ୍ଥାୟୀ ହୋଇପାରିନାହିଁ । କାରଣ ଭଗବତୀ ଚରଣ ଏ ଦିଗରେ 
ଯାହାକିଛି ପଦକ୍ଷେପ ନେଇଥିଲେ, ତହିଁରେ ସର୍ବହରାମାନେ ଶ୍ରେଣୀ ସଚେତନ ହେଲେ 
ହେଁ ଶ୍ରେଣୀ-ସଂଘର୍ଷ ସୃଷ୍ଟି କରି ପାରିନାହାନ୍ତି । କମ୍ରେଡ ଭଗବତୀଙ୍କ ଅକାଳ ବିୟୋଗ 
ମଧ୍ଯ ଏଥିରେ ଅନ୍ତରାୟ ସୃଷ୍ଟି କରିଛି । ପୁଣି ଓଡ଼ିଆ କବିତା କ୍ଷେତ୍ରରେ ଏହା ଯେପରି 
ବିପୁବର ସ୍ଵର ସୃଷ୍ଟି କରିପାରିଥିଲା, କ୍ଷୁଦ୍ରଗଛ୍ପ କ୍ଷେତ୍ରରେ ସେପରି ପାରିନାହିଁ । ମଧ୍ଯବି୍ତ 
ଶ୍ରେଣୀର ଭାବପ୍ରବଣତା ଅନେକତ୍ର ଏଗୁଡ଼ିକୁ ସଂବେଦନଶୀଳ କରିବା ସହ ପରବର୍ଭୀ 
କାଳରେ ମାକର୍ସଙ୍କ ସହ ଫ୍ରୟେଡଙ୍କ ଆବିର୍ଭାବ ଓଡ଼ିଆ କ୍ଷୁଦ୍ରଗହର ଆବେଦନକୁ ଶିଥିଳ 
କରିଦେଇଅଛି | 

ଏହି ସମୟରେ ଅନ୍ୟତମ ଗଛସ୍ରଷ୍ଟା ଗୋଦାବରୀଶ ମହାପାତ୍ର ଦରିଦ୍ରମାନଙ୍କ 
ଦୁଃଖ ଦୁର୍ବବଶାକୁ ଚିତ୍ରଣ କରିଥିଲେ ହେଁ ତହିଁରେ ସାମ୍ୟବାଦୀ ଦର୍ଶନର ପ୍ରଭାବ ରହିନାହିଁ । 
ସେ କୌଣସି “ ବାଦ ଦ୍ଵାରା ପ୍ରଭାବିତ ନ ହୋଇ ଦରିଦ୍ରମାନଙ୍କ ପ୍ରତି ଯାହା କିଛି ଅନୁକମ୍ପା 
ପ୍ରଦର୍ଶନ କରିଛନ୍ତି । ' ପଟ୍ଟନାୟକ ପଇସାଟିଏ”, ଏ ମଣିଷକୁ ପଥର କଲା କିଏ”, 
“ ଦୂଇଟି ରାତିର ଶେଷ ପହର! , ‘ ଫଗୁଦାସଙ୍କ କୋଠାତଳେ' ପ୍ରଭୁତି ଗଳ୍ପରେ ତାଙ୍କ 
ଦରଦୀ ଚିତ୍ତ ବଞ୍ଚିତମାନଙ୍କୁ ସହାନୁଭୂତି ଜଣାଇବା ସହ ମଣିଷ ଜାତିକୁ ଅଧିକ ଶ୍ରଦ୍ଧା ଓ 
ସମ୍ମାନ ଜଣାଇଛି । 


ମାର୍କସ ଦେହରକ୍ଷା ପାଇଁ ଓ ଫ୍ରୟେଡ଼ ଦେହ ପାଇଁ ମଣିଷ ଭିତରର ଦୁଇଟି 
କ୍ଷୁଧାକୁ ରୂପଦେବାବେଳେ ଓଡ଼ିଆ କ୍ଷୁଦ୍ରଗଳ୍ପ ମାର୍କସ୍‌ ଓ ଫ୍ରୟେଡ଼ଙ୍କୁ ଏକତ୍ର ରଖି ଏକ 
ନୂତନ ପର୍ଯ୍ୟାୟକୁ ଉତ୍ତୀର୍ଣ୍ଣ ହୋଇ ଯାଇଅଛି | ସଚ୍ଚିରାଉତରାୟଙ୍କ ଗଳ୍ପରେ ଏହାର ପ୍ରାରମ୍ଭିକ 
ପ୍ରୟୋଗ ଅତ୍ଯନ୍ତ କଳାମକ ମନେହୁଏ | “ ମଶାଣିର ଫୁଲ” ଗଳ୍ପରେ ତେଣୁ ମଣିଷ 
ମନର ଗୋପନ ଲାଳସା ଅବୈଧ ମନେହେଲେ ହେଁ ତାହା ସ୍ବାଭାବିକ ବୋଲି ଲେଖକଙ୍କ 
ସହାନୁଭୂତି ଉଦ୍ରେକ କରିଛି । ସେହିପରି ତାଙ୍କ “ ମାଟିର ତାଜ” ଗଳରେ ଅବେଚତନ 
ମନର କଥା, ଅପ୍ରାପ୍ତିଜନିତ ମୋହ ଓ ତାର ଆନୁସଙ୍ଗିକ ପ୍ରତିକ୍ରିୟାରେ ବେଶ୍‌ ହୃଦ୍ଯ 
ମନେହୋଇଛି । ପରବର୍ଭୀ କାଳରେ ସୁରେନ୍ଦ୍ର ମହାନ୍ତି ଏହି ଭାବନାଟିକୁ ଆହୁରି ସ୍ପଷ୍ଟ 
କରିଦେଇଛନ୍ତି ଓ ସେଗୁଡ଼ିକ ମାର୍କସ ଓ ଫ୍ରୟେଡ଼ଙ୍କ ମଧ୍ଯରେ ଥିବା ଭାବ ସଂଘର୍ଷକୁ 
ବ୍ୟାପକ କରିପାରିଛନ୍ତି । ଗୋପୀନାଥ ମହାନ୍ତିଙ୍କ ଗଳପଗୁଡ଼ିକରେ ଏହି ଭାବଟି ଅଧକ 
ସଂପ୍ରସାରିତ ହୋଇ ଓଡ଼ିଆ କ୍ଷୁଦ୍ରଗଜତର ଏକ ଭିନ୍ନ ଭାବଧାରା ରୂପେ ଆକର୍ଷଣୀୟ 
ହୋଇଉଠିଛି । 


ଓଡ଼ିଆ କ୍ଷୁଦ୍ରଗଳ୍ତର ଏକ ତୁମୁଳ ପରିବର୍ଭନ ଘଟିଛି ତା'ର ସହରୀଯାତ୍ରାରେ | 
କୃଷି ସଭ୍ୟତାର ଆର୍ଥିକ ଦୁଃସ୍ପିତିକୁ ଏଡାଇବାକୁ ଯାଇ ପଲ୍ଲୀ-ମଣିଷର ସହରୀ ପ୍ରୀତି 
ଏହାକୁ ଏକ ଭିନ୍ନ ମୋଡ଼ ଦେଇଛି । ଗୋଦାବରୀଶ ମହାପାତ୍ରଙ୍କ “ ମାଗୁଣିର ଶଗଡ଼ ' 
ପରିବର୍ରେ ସିଂହଙ୍କ ମଟର ଗାଡ଼ି ଚଢ଼ି ପଲ୍ଲୀଜୀବନ ଛୁଟି ଚାଲିଛି ସହରର ଚାକଚକ୍ୟ 
ମଧ୍ଯକୁ | ମାତ୍ର ସହରରେ ପହଞ୍ଚିବାବେଳକୁ ସେଠାରେ ଆର୍ଥିକ ବୈଷମ୍ୟର ମାତ୍ରା ଆହୁରି 
ବଢ଼ିଯାଇଛି ଓ ସାହୁକାର, ମହାଜନ ପରିବର୍ରେ ସେଠାରେ ମିଲ୍ମାଲିକ, ବ୍ୟବସାୟୀ ଓ 
ବୃଭିଜୀବୀମାନେ ଅଧକ ତପ୍ବର ମନେ ହୋଇଛନ୍ତି । ସହରର କୋଠାବାଡ଼ି, ପିଚୂରାସ୍ତା, 
ଗାଡ଼ିମଟର ଯୋଗୁଁ ସେମାନେ ବେଶ୍‌ ସମ୍ପଦ୍ଧ ଦିଶିଛନ୍ତି ଓ ନୂଆଢଙ୍ଗରେ ସେଠି ଶୋଷଣର 
ମାତ୍ରା ବଢ଼ିଛି । ଏହି ସମୟରେ ଓଡ଼ିଆ କ୍ଷୁଦ୍ରଗନ୍ ସହରୀ ଜୀବନର ଛଳନାକୁ ପଦାରେ 
ପକାଇଛି ଏବଂ ସୁରେନ୍ଦ୍ର ମହାନ୍ତି ଓ ଗୋପୀନାଥ ମହାନ୍ତି ଆଦି ଏ ଦିଗରେ ପ୍ରମୁଖ ଭୂମିକା 

ଗ୍ରହଣ କରିଛନ୍ତି | ମୁଖ୍ୟତଃ “ ପଲ] ଓ ସହରତଳି ବସ୍ତିଜୀବନର ପଟ୍ଟଭୂମିରେ ମାର୍କସ ଓ 
ଫ୍ରୟେଡ଼ଙ୍କୁ ସ୍ମରଣ ରଖି ଓଡ଼ିଆ କ୍ଷୁଦ୍ରଗଛ ଏହି ସମୟରେ ପରିପୁଷ୍ଟ ହୋଇଛି | ” ସୁରେନ୍ଦ୍ରଙ୍କ 
* ମହାନଗରୀର ରାତ୍ରି, ‘ ଭାରତ ଆବିଷ୍କାର” , ଅଷ୍ଟ୍ରେଲିଆ” , “ରୁଟି ଓ ଚନ୍ଦ୍ର ପ୍ରଭୃତି 
ଗଛରେ ଅଭାବୀ ମଣିଷଙ୍କ ପାଇଁ ଯେପରି ଦରଦ ରହିଛି, ଦେହ ଓ ମନର କ୍ଷୁଧାକୁ ନେଇ 
ସହରର ତୃଷ୍ଣା ପ୍ରତି ସେହିପରି ବ୍ୟଞ୍ଜନା ମଧ୍ଯ ରହିଛି । ଗୋପୀନାଥ ମହାନ୍ତିଙ୍କ ' ଅସରନ୍ତି , 
' ମାଟିଆ ବୁରୁଜ' , ' କାଉ-କୋଇଲି? ଆଦି ଗଛରେ ମଧ୍ଯ ଏହି ସୂଚନା ସ୍ପଷ୍ଟ ¦ ସୁରେନ୍ଦ୍ର 
ମହାନ୍ତି ତାଙ୍କର କେତେ ଗଳ୍ପରେ ମାର୍କସାବଦକୁ କଠୋର ସମାଲୋଚନା କରିଛନ୍ତି । 
ରୁଟି ଓ ଚନ୍ଦ୍ର', “ନିତ୍ୟ ବର୍ଭମାନକାଳ” ଇତ୍ଯାଦିରେ ତାଙ୍କର ପ୍ରତିକ୍ରିୟା ତୀବ୍ର 
ହୋଇଉଠିଛି ¦ ଏହିପରି ଓଡ଼ିଆ କ୍ଷୁଦରଗଛର କଥାବସ୍ତୁ ଓ ଭାବଧର୍ମ ନାନା ପରିବର୍ଭନ 
ମଧ୍ଯଦେଇ କ୍ରମଶଃ ପରିପୁଷ୍ଟ ହୋଇଅଛି | 


ପ୍ରକୃତରେ “ରେବତୀ” ଠାରୁ ଓଡ଼ିଆ କ୍ଷୁଦ୍ରଗଳ୍ତର ପ୍ରାଥମିକ ଉଦ୍ଯମ ଏହାର 
କଥାବସ୍ତୁକୁ ଯେଉଁ ନିର୍ଦ୍ଦିଷ୍ଟ ରୂପ ପ୍ରଦାନ କରିଥିଲା ତାହା ଥିଲା ଅତ୍ୟନ୍ତ ପ୍ରତିଶ୍ରତିପୂର୍ଣ । ଏହି 
ସମୟରେ ଗଳ୍ପର ପଞ୍ଜର (୦!) ପ୍ରତି ଗୁରୁତ୍ଵ ଦିଆଯାଇଥିଲା ଓ ସମସ୍ତେ ଆର୍ଟକୁ ଛାଡ଼ି 
ପୃଟକୁ ଧରିଥିଲେ | ତେଣୁ ଅତିଶୟ ବର୍ଣ୍ଣନାରୀତି ବେଳେବେଳେ ଏହାର ଶିଳ୍ପକଳାକୁ କ୍ଷୁଣ୍ଡ 
କଲେ ହେଁ ଜୀବନର ବାସ୍ତବତା ଓ ତା'ର ନାଟକୀୟ ଉପସ୍ଥାପନା ହୋଇଛି ଏହାର 
କାରିଗରୀ । କୌତୁକପୂର୍ଣ୍ ହାସ ପରିହାସରେ ଏହା ଯେପରି ବ୍ୟଞ୍ଜନା ସୃଷ୍ଟି କରିଛି, ସେମିତିବି 
ତୀକ୍ଷଣ ବ୍ୟଙ୍ଗ ବିଦୂପରେ ଏହା ଶାଣିତ ଓ ସଂସ୍କାରାଭିମୁଖୀ ହୋଇଉଠିଛି । ତତ୍ସମ, 
ତଦ୍ଭବ ବହୁଳ ସାହିତ୍ୟିକ ଭାଷା ସହ ମିଶି ରହିଛି ଆରବୀ, ପାଶି ଓ ଯାବନିକ ଭାଷା | 
ଏହା ସର୍ବୋପରି ଯଥାର୍ଥ ହେବା ସଂଗେ ସଂଗେ ଅଧୁକ ପ୍ରାସଂଗିକ ଓ ସ୍ଵାଭାବିକ ହୋଇପାରିଛି | 
ଫକୀରମୋହନ ଏପରି ସୁନ୍ଦର ଗଳ୍ପଶୈଳୀଟିର ଭିତ୍ତି ନିର୍ମାଣ କରିଛନ୍ତି ଏବଂ ତାଙ୍କ 


ଦାୟାଦମାନେ ମଧ୍ଯ ସେମାନଙ୍କ ଗଳ୍ଧଗୁଡ଼ିକରେ ଏହି ରୀତି ଅବଲମ୍ବନ କରିଛନ୍ତି । 


କାଳିନ୍ଦୀ ଚରଣଙ୍କ ଗଛଶୈଳୀ ଫକୀରମୋହନଙ୍କୁ ଅସୁସରଣ କରିଥିଲେ ହେଁ 
ଏଥିରେ ଘଟଣାଧର୍ମୀ ଗଛଗୁଡ଼ିକ ଅଧକ ଭାବମୟ ମନେହୁଅନ୍ତି | ତେଣୁ ନିଛକ ଅନୁକରଣ 
ମଧ୍ଯରେ ସେ ତାଙ୍କ ଗଛଶୈଳୀକୁ ଆବଦ୍ଧ ନ ରଖି ତା'ର ପରିବର୍ଭନ ମଧ୍ଯ କରିଛନ୍ତି । 
‘ଗଛ ' ପତ୍ରିକାର ଏକ ସାକ୍ଷାତକାରରେ ତେଣୁ ସେ କହିଛନ୍ତି ‘ ଗଳ ଗଠନଶୈଳୀର 
କୌଣସି ନିର୍ଦ୍ଦିଷ୍ଟ ସଂଜ୍ଞା ସ୍ଥିର କରାଯାଇ ପାରେନା | ଗଛକୁ ଗୋଟିଏ ଧରାବନ୍ଧା ଗତରେ 
ପକାଇବା ଉଚିତ୍‌ ନୁହେଁ | ଗଦ୍ୟରେ ଛୋଟ ଗଳ ହେଉଛି ଲିରିକ ଭଳି ।” ଏହି ଅବସରରେ 
ଓଡ଼ିଆ କ୍ଷୁଦ୍ରଗଛ ଅଧ୍ବକ ଗୀତିମୟ ମନେହୋଇଛି । ଏହା ପୂର୍ବପରି ପ୍ଲଟ ପ୍ରଧାନ ଓ 
କାହାଣୀ ଧର୍ମୀ ହେଲେ ହେଁ ତହିଁରେ ବହୁ ଭାବମୟ ତରଙ୍ଗ ରହିଛି । ବିଶେଷତଃ ଏହି 

ସମୟରେ ଚଚିତ୍ର ଗୁଡ଼ିକର ପ୍ରାଣସତ୍ତା ଗଳ୍ପର ପ୍ରବାହକୁ ବେଶ୍‌ ସଜୀବ ଓ ଚଳଚଞ୍ଚଳ 
କରିପାରିଛନ୍ତି | ଅପେକ୍ଷାକୃତ ଭାବରେ ଏ ସମୟର ଗଳ୍ଗୁଡ଼ିକ ନିଜର ଆଙ୍ଗିକ ବୈଶିଷ୍ଠ୍ୟ 
ପ୍ରତି ସଚେତନ ରହିପାରିଛନ୍ତି । ଫଳରେ ବର୍ଣ୍ଣନାର ଅତିଶୟୋକ୍ତି ଅପେକ୍ଷା ତହିଁରେ 
ସଂଯମତା ଗଳ୍ପଗୁଡ଼ିକୁ ସଂକ୍ଷିପ୍ତ ଓ ପ୍ରଭାବଶାଳୀ କରିପାରିଛି | ବେଳେବେଳେ କେତେକ 
ଗଳ୍ପରେ ( କାଳିନ୍ଦୀଙ୍କ ' ମଣିମା” ) ଫକୀରମୋହନଙ୍କ ଶୈଳୀର ପୁନରାବୃତି ଘଟିଲେ ହେଁ 
ଅନେକତ୍ର ସେଗୁଡ଼ିକ କ୍ଷୁଦ୍ର ଓ ପ୍ରାଣସ୍ପର୍ଶୀ ହୋଇ ନିଜର ଏକ ସ୍ଵତନ୍ତ୍ର ସୌନ୍ଦର୍ଯ୍ୟ ନିରୂପଣ 
କରିପାରିଛନ୍ତି । ଭାଷା ଓ ରୂପକଳ୍ପ ପ୍ରୟୋଗରେ ଓଡ଼ିଆ କ୍ଷୁଦ୍ରଗଳ୍ପ ଏହି ସମୟରେ 
ଫକୀରମୋହନଙ୍କ ଠାରୁ ଆଉ ପାଦେ ଆଗେଇଯାଇଛି କ ହିଲେ ହେବ | ଏହା ସରଳ ଓ 
ସ୍ବଚ୍ଛନ୍ଦ ତଥା ଅଧ୍ବକ ଗ୍ରାମ୍ୟ ଓ କଥିତ ହେବା ସହ ବେଶ୍‌ ପାତ୍ରୋପଯୋଗୀ ହୋଇ ପାରିଛି । 
ବିଶେଷତଃ କାଳିନ୍ଦୀଚରଣ ଓଡ଼ିଆ କ୍ଷୁଦୂଗନ୍ତର ଭାଷାଶୈଳୀରେ ତୁମୁଳ ପରିବର୍ଭନ ଆଣିପାରି 
ନ ଥିଲେ ହେଁ ଏହି ସମୟରେ ଓଡ଼ିଆ କ୍ଷୁଦ୍ରଗବକୁ ଯେ ଏକ ପ୍ରବହମାନ ଗତିଶୀଳ ଧାରା 
ମଧ୍ଯ ଦେଇ ମୁକ୍ତିକାମୀ କରିପାରିଛନ୍ତି ଏଥିରେ ସନ୍ଦେହ ନାହିଁ । 


ପରବର୍ଭୀ ପର୍ଯ୍ୟାୟରେ ମଧ୍ଯ ଓଡ଼ିଆ କ୍ଷୁଦ୍ରଗଳ୍ପ ଫକୀରମୋହନଙ୍କ ପ୍ରଭାବରୁ 
ମୁକ୍ତି ପାଇପାରିନାହିଁ । ବାମପନ୍ଛୀ ଚେତନାର ଗଳ୍ଧଗୁଡ଼ିକ ତେଣୁ ଅଧ୍ଵକାଂଶ ଘଟଣାଧର୍ମୀ 
ଓ କାହାଣୀ ସର୍ବସ୍ବ ହେବାକୁ ଶ୍ରେୟଃ ମଣିଛନ୍ତି । ତେବେ ଏହି ସମୟରେ ଭଗବତୀ, 
ରାମପ୍ରସାଦ ସିଂ, ରଘୁନାଥ ଦାସ ପ୍ରଭୃତିଙ୍କ ଗନ୍ଧ ଅପେକ୍ଷାକୃତ ସହଜ, ସରଳ ଓ ବୋଧଗମ୍ୟ 
ହୋଇପାରିଅଛି | ଅନନ୍ତ ପଟନାୟକଙ୍କ ଗଳ୍ପଗୁଡ଼ିକରେ ଭାଷାଶୈଳୀ ବିପ୍ଳବର ଭାଷା ନ 
ହୋଇ ତାହା ଅଧକ କଳାମ୍ବକ ହୋଇପାରିଛି ଏବଂ ସଚ୍ଚିରାଉତରାୟ ତାଙ୍କ ଗଳ୍ପର 
ଭାଷାଶୈଳୀକୁ ଅତ୍ୟନ୍ତ ଗୀତିମୟ କରିପାରିଛନ୍ତି । ସେଠାରେ କାହାଣୀ ଗୁଡ଼ିକ ଯେପରି 
ଘଟଣାଧର୍ମୀ ସେହିପରି ମଧ୍ୟ ଆବେଗ କମ୍ପିତ ବ୍ୟଞ୍ଜନାରେ ଭରପୁର ରହିଛନ୍ତି । ବିଶେଷତଃ 
ପଲ୍ଲୀଜୀବନର କଥା ଓ ଭାଷା ତାଙ୍କ ଗଳଗୁଡ଼ିକର ଶୋଭାକୁ ଦ୍ଵିଗୁଣିତ କରିଛି | ମାନସିଂହଙ୍କ 
ଭାଷାରେ ପ୍ରକୃତରେ ତାଙ୍କ କ୍ଷୁଦ୍ରଗାବଳୀରେ, ତାଙ୍କ ଲେଖନୀରେ ପଲ୍ଲୀ ଜନତାର 
ମନ ଓ ହୃଦୟ ଭିତରର କଥା ଜାଣିବାର ଶକ୍ତି ପ୍ରଶଂସନୀୟ !” ଏହି ସମୟରେ 
ଗୋଦାବରୀଶ ମହାପାତ୍ର ଏକ ଏକ ଭାବପୂର୍ଣ୍ଣ ମୁହୂର୍ଭକୁ କଳାମ୍ମକ କରି ଦେଇଛନ୍ତି ତ, 
ରାଜକିଶୋର ପଟ୍ଟନାୟକ ସ୍ଵତଃସୁର୍ ସ୍ବଚନ୍ଦ ଗଳ୍ପଶୈଳୀରେ ତାଙ୍କ ଗଳ୍ପକୁ ନିତାନ୍ତ 
ମୋହବିଜଡିତ କରି ରଖିପାରିଛନ୍ତି । ସୁରେନ୍ଦ୍ର ମହାନ୍ତିଙ୍କ ଆଭିଜାତ୍ୟପୂର୍ଣ୍ଣ ଭାଷାଶୈଳୀ 
ଓଡ଼ିଆ କ୍ଷୁଦ୍ରଗଳ୍ପରେ ସ୍ଟତନ୍ତ୍ର ମହିମା ପ୍ରକଟନ କଲାବେଳେ, ଗୋପୀନାଥ ମହାନ୍ତିଙ୍କ ରସସିକ୍ତ 
ସ୍ପର୍ଶ ଓଡ଼ିଆ କ୍ଷୁଦ୍ରଗଛ୍ରକୁ ଲଳିତ ସୌଜୁମାର୍ଯ୍ୟରେ ଭରିଦେଇ ପାରିଛି । ତେଣୁ ଏହି 
ସମୟକାଳ ମଧ୍ଯରେ ବହୁ ପ୍ରତିଭାବାନ କ୍ଷୁଦ୍ରଗନ୍ ଲେଖକ ସେମାନଙ୍କ ସ୍ଵକୀୟ ଶୈଳୀରେ 


୧୯ ଠି ଓଡ଼ିଆ କ୍ଷୁଦ୍ରଗଳ୍ପ : ସ୍ରଷ୍ଟା - ସହୃଦୟ 


Digitized by srujanika@ gmail.com 


ଓଡ଼ିଆ କ୍ଷୁଦ୍ରଗଳ୍ତର ଆଂଗିକକୁ ନାନା ବୈଚିତ୍ର୍ଯରେ ଭରି ଦେଇଥିବାରୁ ଏ ସଂପର୍କରେ 
ଏକ ନିର୍ଦିଷ୍ଟ ରୂପରେଖ ଦେବା ସମ୍ଭବ ନୁହେଁ, ତଥାପି ଏହି ସମୟରେ ଓଡ଼ିଆ କ୍ଷୁଦ୍ରଗଳ୍ପ 
ତା'ର ସମସ୍ତ ସ୍ତର୍ବା, ଉତ୍ତେଜନା, ଆଭିଜାତ୍ୟ ନେଇ ଯେପରି ଗମ୍ଭୀର ମନେହୋଇଛି, 
ତା'ର ସମସ୍ତ କୋମଳତା ଓ ସରସ ସୌଜକୂମାର୍ଯ୍ୟ ନେଇ ଅତ୍ୟନ୍ତ ସହୃଦୟ ମନେହୋଇଛି | 
ମାର୍କସ ଓ ଫ୍ରୟେଡ ପରିଶେଷରେ ସାମାଜିକ ପରିବେଶ ସହ ବ୍ୟକ୍ତି ଜୀବନର ଇଚ୍ଛା ଓ 
ଅଭିପ୍ରାୟକୁ ଯୋଡ଼ିଦେଇଥିବାରୁ ଏହି ସମୟରେ ଓଡ଼ିଆ ଗଳ୍ପର ସବଜନଶୈଳୀ ବେଶ୍‌ 
ବ୍ୟଙ୍ଗାମକ ଓ ଭାବମୟ ବୋଧ ହୋଇଛି । 


ସ୍ଵାଧୀନତା ପୂର୍ବରୁ ଓଡ଼ିଆ କ୍ଷୁଦ୍ରଗଳ୍ତ ଏକ ସ୍ଵତନ୍ତ୍ର ସାହିତ୍ଯିକ ବିଭବ ରୂପେ 
ପ୍ରତିଷ୍ଠା ଅର୍ଜନ କରିପାରିଛି ଓ ସ୍ବୟଂସିବିରେ ମଧ୍ଯ ଅନନ୍ୟ ମନେ ହୋଇଛି । ଫକୀର 
ମୋହନଙ୍କ ଏହି ନୂତନ ପ୍ରୟାସ କ୍ରମଶଃ ଓଡ଼ିଆ ସାହିତ୍ୟରେ ନିଜର ଧାରା ଅବ୍ୟାହତ 
ରଖିବା ସହ ଉଭୟ ଭାବଧର୍ମ ଓ ଶିଳ୍ଶୈଳୀ ଦୃଷ୍ଟିରୁ ବେଶ୍‌ ସଫଳତା ଅର୍କ୍ଚନ କରିପାରିଛି | 
ଓଡ଼ିଆ କ୍ଷୁଦ୍ରଗଦ୍ଧର ଏହି ପର୍ଯ୍ୟାୟଟି ଗ୍ରାମୀଣ ଗୌରବ ଓ ଜୀବନାନୁଭୂତି ସହ ଜଡ଼ିତ ରହି 
ଜୀବନ୍ତ ମନେ ହେଲାବେଳେ, ପରିବର୍ଭନ ପରିପ୍ରେକ୍ଷୀରେ ବହୁ ଆନ୍ତର୍ଜାତିକ ଭାବଧାରାକୁ 
ମଧ୍ୟ ଆପଣାର କରିନେଇ ପାରିଛି । ଫଳରେ ଏକ ଗତିଶୀଳ ସାହିତ୍ୟିକ ପ୍ରବାହରୂପେ 
ଓଡ଼ିଆ କ୍ଷୁଦ୍ରଗଳ୍ପର ସ୍ପିତି ଓ ସମ୍ଭାବନା ସ୍ଵାଧୀନତାପ୍ରାପ୍ତିର ଅବ୍ୟବହିତ ପୂର୍ବରୁ ଏକ ଦୃଢ଼ 
ଭିତ୍ତିଭୂମି ନିମାଣ କରିପାରିଛି କହିଲେ ଅତ୍ର୍ୟକ୍ତି ହେବନାହିଁ । 
ସହାୟକ ସୂଚୀ : 
୧. ଗୁରୁଚରଣ ପଟ୍ଟନାୟକ - ସଙ୍କଟରେ ସାହିତ୍ୟ ସଭ୍ୟତା ସଂସ୍କୃତି । 
୨. ପ୍ରଫେସର ଦାଶରଥ୍‌ ଦାସ - ନାନା ନିବନ୍ଧ | 
୩. ଡକ୍ଟର ନଟବର ସାମନ୍ତରାୟ - ଓଡ଼ିଆ ସାହିତ୍ୟର ଇତିହାସ ( ୧୮୦୩-୧୯ ୨୦) | 
୪. ପ୍ରଫେସର ନରେନ୍ଦ୍ରନାଥ ମିଶ୍ର - ଆଧୁନିକ ଓଡ଼ିଆ କାବ୍ୟଧାରା ( ଆଦିଯୁଗ) | 
୫. ପ୍ରଫେସର ବୈଷ୍ଣବ ଚରଣ ସାମଲ - ଓଡ଼ିଆ କ୍ଷୁଦ୍ରଗଳ୍ପ : ସ୍ରଷ୍ଟା ମାନସ | 
୬. ମାୟାଧର ମାନସିଂହ - ଓଡ଼ିଆ ସାହିତ୍ୟର ଇତିହାସ | 
୭. ରାଜକିଶୋର ରାୟ - ଏ ଯୁଗର ଲେଖା ଓ ଲେଖକ, ଚନ୍ଦ୍ରିକା ୧/୩ | 
୮. ସୁରେନ୍ଦ୍ର ମହାନ୍ତି ଓଡ଼ିଆ ସାହିତ୍ୟର କ୍ରମବିକାଶ | 
୯. (ସାକ୍ଷାତକାର) - “ ଗଛ ସାହିତ୍ୟ ପତ୍ରିକା | 


-O- 

ଓଡ଼ିଆ କ୍ଷୁଦ୍ରଗଳ : ପଚାଶ ପରବର୍ୀ 


ସ୍ଵାଧୀନତା ପ୍ରାପ୍ତି ବେଳକୁ ଓଡ଼ିଆ କ୍ଷୁଦ୍ରଗ ତା'ର ପ୍ରାୟ ପଚାଶ ବର୍ଷର 
ଅତୀତକୁ ପାର ହୋଇ ଆସିଥିଲା । ରେବତୀ ( ୧୮୯୮)ର ସଫଳତା ପରେ 
ଫକୀରମୋହନ ଏହାର ଭିତ୍ତିଭୂମିକୁ ବେଶ୍‌ ବ୍ୟାପକ କରିଦେଇପାରିଥିଲେ ଓ ଓଡ଼ିଆ 
କୁଦଗଛ ଏକ ସ୍ଵତନ୍ତ୍ର ମର୍ଯ୍ୟାଦା ଅର୍ଜନ ପାଇପାରିଥିଲା | ତାଙ୍କ ଗଳ୍ପଗୁଡ଼ିକରେ ବିଶେଷତଃ 
ଆମର କୃଷିଭିଭ୍ତିକ ସମାଜ ବ୍ୟବସ୍ଟାରେ ନୂଆ କରି ଆସୁଥିବା ଇଂରାଜୀ 
ଓପନିବେଶିକବାଦର ଭାବସଂଘର୍ଷ ଶ୍ରେଷ୍ଠ ସାମାଜିକ ଦୃନ୍ଦ୍ର ଭାବେ ଦେଖାଦେଇଥିଲା | 
ସେଠି ସମାଜର ଗୋଟେ ଆଦର୍ଶ ଥିଲା, ବ୍ୟକ୍ତିର ମଧ୍ଯ କିଛି ସ୍ଵକୀୟତା ଥିଲା । 
ଫକୀରମୋହନ ଏହି ଲକ୍ଷ୍ୟରେ ଜୀବନକୁ ଭଲ ଆଉ ମନ୍ଦ ନେଇ ଦୂଇ ସମାନ ଭାଗରେ 
ବିଭକ୍ତ କରିଥିଲେ | ତାଙ୍କ ଶାସ୍ତ୍ରୀୟ ମୂଲ୍ୟବୋଧ ତାଙ୍କୁ ମଣିଷ ସମ୍ବନ୍ଧରେ ଏହା ହିଁ ଶିକ୍ଷା 
ଦେଇଥିଲା !” ପରିହାସ ଛଳରେ ସେ ନିଜର ବକ୍ତବ୍ୟଟିକୁ ପ୍ରତିପାଦନ କରିବାକୁ ସର୍ବତ୍ର 
ଚେଷ୍ଟା କରିଥିଲେ | ବିଶେଷ କରି “ ଓଡ଼ିଶାର ମାଟି-ପାଣି-ପବନ, ଓଡ଼ିଆ ଜାତିର ଜୀବନ 
ପ୍ରବାହ”, ଫକୀରମୋହନଙ୍କ ଭଲ-ମନ୍ଦର ବିଚାରରେ ପରୀକ୍ଷିତ ହୋଇ ଓଡ଼ିଆ କ୍ଷୁଦ୍ରଗଛର 
ଭିତ୍ତିଭୂମି ନିର୍ମାଣ କରିଥିଲା | 

ପରେ ପରେ କାଳିନ୍ଦୀଚରଣ ଓଡ଼ିଆ କ୍ଷୁଦ୍ରଗନ୍ତର ଆବେଦନକୁ କିଛି ମାନନୀୟ 
ଅନୁକମ୍ପାରେ ସମ୍ମୋହିତ କରି ଦେଇଥିଲେ | ତାଙ୍କ ସୃଷ୍ଟି ସର୍ଜନାରେ ଅପେକ୍ଷାକୃତ ଏକ 
କୋମଳ ଓ ଗୀତିମୟ ସ୍ପର୍ଶ ଥିଲା | କାଳିନ୍ଦୀଙ୍କ କବିପ୍ରାଣ ସେଠି ସାମାଜିକ ସଂକଟଗୁଡ଼ିକର 
ସମାଧାନ ଦିଗରେ ତାଙ୍କୁ ସହାୟକ ହୋଇଥିଲା | ତେବେ କଷଟିଟି ମଧ୍ଯ ଥିଲା ସେହି 
ଭଲ-ମନ୍ଦିର ବିଚାର । 


କାଳିନ୍ଦୀଙ୍କ ପରେ ଭଗବତୀ ଚରଣ ପାଣିଗ୍ରାହୀ ଓଡ଼ିଆ କ୍ଷୁଦ୍ରଗନକୁ ଆହୁରି 
ସମାଜ ଅଭିମୁଖୀ କରିଦେଲେ । ବାମମନ୍ତୀ ଚିନ୍ତାଧାରାର ଦାୟରେ ଭଗବତୀ ସମାଜରେ 
ଧନୀ ଓ ଦରିଦ୍ରଙ୍କ ମଧ୍ୟରେ ଥିବା ଦୂରତାକୁ ତାଙ୍କ ଲେଖକୀୟ ବିଚାରରେ ତଉଲି 
ଦେଖିଥିଲେ । ଆର୍ଥନୀତିକ ଦୃଷ୍ଟିରୁ ସାମାଜିକ ବିଭେଦର କଥା ହିଁ ତାଙ୍କ ଗଳ୍ମାନଙ୍କର 
ମୂଳଭିତ୍ତି ଥିଲା । ତେବେ ସେଠି ବିପୁବର ଭାଷା ଯେତେ ଜ୍ରୋଧ ଓ ଉତ୍ତେଜନା ସୃଷ୍ଟି 
କଲା ନାହିଁ, ସେତେ ତାହା ମାନବୀୟ ଆବେଗରେ ସମ୍ବେଦନଶୀଳ ହୋଇ ପଡ଼ିଥିଲା । 

ତାଙ୍କ ପରେ ସଚ୍ଚିରାଉତରାୟ ତାଙ୍କ ଗନଗୁଡ଼ିକରେ ଆମର ସାମାଜିକ ସମସ୍ୟାକୁ 
ଅଧିକ ଆବେଗକମ୍ପିତ ଓ ବ୍ୟକ୍ତିଗତ ଇଛାକୁ ବେଶ୍‌ ଉଲ୍ନସିତ କରିଦେଇଥିଲେ । ପୁଣି 
ପ୍ରୟେଡୀୟ ଅବଚେତନ ସଜ୍ଚିବାବୁଙ୍କ କଳାମବକ ପାଟବରେ ଅପେକ୍ଷାକୃତ ସଲ୍ଲଜ ଦିଶିଲେ | 
ତାଙ୍କ କବିଡ୍ଵ ଶକ୍ତି ଗଳ୍ପଗୁଡ଼ିକୁ ଗୋଟେ ଗୋଟେ ଗଦ୍ଯ-କବିତାରେ ପରିଣତ କରି 
ଦେଇଥିଲା | 


ପରେ ଗୋଦାବରୀଶ ମହାପାତ୍ରଙ୍କ ଗଛ ଚାତୁରୀରେ ଅତୀତର ଆବାହନ 
ବର୍ଭମାନ ଜୀବନର ପ୍ରେରଣା ହୋଇ ଦେଖାଦେଲା ! ତାହା କେଉଁଠି ଜାତୀୟ ଜୀବନର 
ଅଭିପ୍ରାୟକୁ ମୁଖରିତ କଲା ତ, କେଉଁଠି ଜୀବନର କେଉଁ ଏକ କ୍ଷୁଦ୍ର ଭାବବିନ୍ଦୁରେ 
ବିଶ୍ଵସ୍ତ ମନେହେଲା | ସମାଜରେ ଅଭାବୀ ମଣିଷଙ୍କ କରୁଣ କାହାଣୀ, କେତେକ ସାମାଜିକ 
ଚଳଣିରେ ଦେଖା ଦେଇଥିବା ଅଚଳ ଭାବ, ଜୀବନର ବାସ୍ତବତା ଏବଂ ବ୍ୟକ୍ତିର 
ଭାବପ୍ରବଣତାକୁ ନେଇ ଗୋଦାବରୀଶ ତାଙ୍କ ଗଳ୍ପ ଗୁଡ଼ିକରେ ଗୋଟେ ଗୋଟେ ଚମକପ୍ରଦ 
ଭାବାନ୍ତର ସୃଷ୍ଷି କରିଥିଲେ | 


ଏମାନଙ୍କ ବ୍ୟତୀତ ଚନ୍ଦ୍ରଶେଖର ନନ୍ଦ, ଦୟାନିଧୁ ମିଶ୍ର, ବାଙ୍କନିଧ୍ବ ପଟ୍ଟନାୟକ, 
ଲକ୍ଷ୍ମୀକାନ୍ତ ମହାପାତ୍ର, ଗୋଦାବରୀଶ ମିଶ୍ର, ଅନନ୍ତ ପଣ୍ଡା ପ୍ରମୁଖ ଓଡ଼ିଆ କ୍ଷୁଦ୍ରଗଳ୍ପକୁ ଏହି 
ସମୟ କାଳ ମଧ୍ଯରେ ବେଶ୍‌ ସମ୍ପଦ୍ଧ କରିପାରିଥିଲେ | 


ଉଣେଇଶ ଶହ ପଚାଶ ଏଇଥିପାଇଁ ଯେ ଏହି ସମୟକୁ ଆମଦେଶରେ ଦୂଇଟି 
ଘଟଣା ପାଖାପାଖୁ ଘଟିଛି | ଗୋଟିଏ ହେଉଛି ଏକାନ୍ତ ଭାବେ ଆମ ନିଜର ଏବଂ ଅନ୍ୟଟି 
ବିଶ୍ଵର ହୋଇଥିବାରୁ, ପରୋକ୍ଷଭାବେ ମଧ୍ଯ ଆମର |. ଗୋଟିଏ ଭାରତର ସ୍ଵାଧୀନତା 
ପ୍ରାପ୍ତି ଏବଂ ଅନ୍ୟଟି ବିଶ୍ବଯୁଦ୍ଧ । ସ୍ଵାଧୀନ ହେବାକୁ ଇଛା କଲାବେଳେ ଭାରତୀୟମାନେ 
ରାମରାଜ୍ୟର ସୁନ୍ଦର ସ୍ଵପ୍ଟିଏ ଦେଖିଥିଲେ । ସେଥିରେ ସବୁକିଛି ମହତ, ଆମ୍ୀୟ ଓ 
ଶ୍ରେୟ ଘଟଣାମାନ ଘଟିବ ବୋଲି ଆଶା ଥିଲା ! ମାତ୍ର ସେପରି ତ କିଛି ହେଲା ନାହିଁ 
ବରଂ ସ୍ଵାଧୀନତାର ଉଲ୍ଲାସ ଭିତରେ ସାଂପ୍ରଦାୟିକ ଦଙ୍ଗା ଓ ଦେଶ- ବିଭାଜନ ପରି କୂସିତ 
ଘଟଣାମାନ ଘଟିଲା । ସେତେବେଳେ ଆମେ ସେଇସବୁ ବର୍ବରତାକୁ ଆଉ କାହା ପାଖରେ 
ଲୁଚାଇ ପାରିଲୁ ନାହିଁ । ଗାନ୍ଧିଜୀଙ୍କ ସତ୍ୟ-ଶାନ୍ତି-ଅହିଂସାର କଥା କେଉଁ ଅସତ୍ୟ ଅନ୍ଧକାର 
ମଧ୍ଯରେ ଡୁବିଗଲା । 


ସେମିତି ବି ମୋହଭଙ୍ଗଟିଏ ଘଟିଲା ପାଶ୍ଚାତ୍ୟ ଦେଶରେ । ବିଜ୍ଞାନର 
ଚମକ୍କାରିତାକୁ ନେଇ ସେମାନେ ଯେଉଁ ସୁନ୍ଦର ସ୍ଵପ୍ନ ଦେଖୁଥିଲେ, ଦୂଇ ଦୁଇଟି ବିଶ୍ବଯୁଦ୍ଧର 
ପରିଣତି ସେମାନଙ୍କୁ ଆଶ୍ଚର୍ଯ୍ୟ ଚକିତ କରିଦେଲା । ବିଶେଷତଃ ହୀରୋସୀମା ଓ 

ନାଗାସାକୀରେ ବୋମାବର୍ଷଣ ଆମ ବଞ୍ଚିବାର ବିଶ୍ଵାସଟିକୁ ମଧ୍ଯ ଲୁଟି ନେଇଥିଲା । ଏହି 
ସବୁ ପାଂଶୁଳ ଅନୁଭୂତି ହିଁ ଥିଲା ୧୯ ୫୦ ପରବର୍ଭୀ ସମୟର ସ୍ପିତାବସ୍ଥା । କୌଣସି 
ଏକ ଭାବବିନ୍ଦୁରେ ଆମ ରାମରାଜ୍ୟର ସ୍ଵପ୍ନଭଙ୍ଗ ସହ ୟୁରୋପୀୟ ମୋହଭଙ୍ଗ ମିଶିଯାଇ 
ଭାରତୀୟମାନଙ୍କ ଅନୁଭବକୁ ବିଶ୍ଵତ୍‌ମୁଖୀ କରିପାରିଥିଲା | 


ବାସ୍ତବରେ “ଏ ଯୁଗ ଥିଲା ଏକ: ସଫଳ ବିଫଳତା ପୁଣି ଏକ ବିଫଳ-ସଫଳତାର 
ଯୁଗ । ଏକ ମହାନ ଆଦର୍ଶର ବିଜୟରୁ ଏ ଯୁଗର ଆରମ୍ଭ ହୋଇଥିଲା ଏବଂ ସେହି 
ଆଦର୍ଶର ଅପମୂତ୍ୟୁରେ ମଧ୍ଯ ଏ ଯୁଗର ପରାଜୟ ଘଟିଲା ।” “ ପରଦେଶୀ ଶାସନ 
ଭାରତ ଛାଡ଼ିଲା, କୁକୁର କଳହ ପରି ଅନ୍ୟର ଗୋଇଠା ଖାଇ ଉତ୍ୟକ୍ତ ଭାରତୀୟ ଜନତା 
ଦ୍ଵିଗୁଣିତ ଉତ୍ସାହରେ ନିଜ ଭିତରେ ଲଢେଇ ଆରମ୍ଭ କରିଦେଲେ । ” ମନ୍ଦିର ଓ ମସ୍‌ଜିଦ୍‌ର 
ପୃଷ୍ଠଭୂମିରେ ଭାରତବର୍ଷର ନିଦାରୁଣ ପରିଣତି ଥିଲା ଅତ୍ୟନ୍ତ ଲୋମହର୍ଷଣକାରୀ | ଓଡ଼ିଆ 
କଷୁଦ୍ରଗଜ୍ତରେ ବାମାଚରଣ ମିତ୍ର ସାଂପ୍ରଦାୟିକତାର ଏତାଦୃଶ ସଂଘର୍ଷକୁ ତାଙ୍କ “ ହୋଲି 
ଗଳ୍ପଟିରେ ଅତ୍ୟନ୍ତ ଜୀବନ୍ତ କରିଦେଲେ | ଅବଶ୍ୟ “ ହୋଲି”ର ତିକ୍ତ ଅନୁଭୂତିଟିକୁ କଳାମ୍ବକ 
କରିବାକୁ ଯାଇ ସେ ଧର୍ମକ୍ଷେତ୍ର' ଗଳ୍ପଟିର ପରିକଳ୍ପନା କରିଥିଲେ | ମତ୍ର ବାସ୍ତବରେ 
ରାମ ଏବଂ ରହିମ୍‌ଙ୍କ ରକ୍ତ ଜୁଡ଼ୁବୁଡ଼ୁ ଦୃଶ୍ୟ ଦେଖିବାପରେ ‘ ଧର୍ମକ୍ଷେତ୍ର'ର ପରିକଳିତ 


Ot St Os 


ଛବିଟିଏ ଆଙ୍କବା ସେତେବେଳେ ଏତେ ସହଜ ନ ଥିଲା | 


ଯେ କୌଣସି ନ୍ୟସ୍ତ ସ୍ଵାର୍ଥଠାରୁ ସ୍ଵାଧୀନତା ପରବର୍ଭୀ ଭାରତବର୍ଷରେ କ୍ଷମତାର 
ନ୍ୟସ୍ତ ସ୍ଵାର୍ଥ ଆହୁରି ମାରାମୃକ ଓ ଭୟଙ୍କର ହୋଇ ଉଠିଲା | ଗଣତନ୍ତ୍ରର ଦ୍ବାହି ଦେଇ 
ଯେଉଁମାନେ କ୍ଷମତାକୁ ଆସିଲେ ସେମାନଙ୍କର ସ୍ବାର୍ଥ ଆଉ ଲୋଭ ନିଃସ୍ବାର୍ଥ କନସେବାଠାରୁ 
ଆକର୍ଷଣୀୟ ମନେହେଲା | ତେଣୁ ଏହି ସମୟରେ ଓଡ଼ିଆ କ୍ଷୁଦ୍ରଗଳରେ ସ୍ଵାଧୀନ 
ଭାରତବର୍ଷର ଶାସନ ବ୍ୟବସ୍ଥାରେ ଥିବା ଛଳନା, ଗଣତନ୍ତ୍ରର ପ୍ରତାରଣା, ପ୍ରଶାସନିକ 
ଅପାରଗତା ପ୍ରଭୃତିର ଚିତ୍ର ଅତ୍ୟନ୍ତ ଭାବୋଦ୍ଦୀପକ ଥିଲା | 


ସ୍ଵାଧୀନତା ପ୍ରାପ୍ତିର ପୂର୍ବରୁ ଗଳ୍ତଲେଖା ଆରମ୍ଭ କରି ସ୍ଵାଧୀନତାର ବହୁ ପରଯାଏ 
ଗଳ୍ପଲେଖି ଚାଲିଥିବା ସଚଟ୍ଟିରାଉତରାୟ, ଗୋଦାବରୀଶ ମହାପାତ୍ର, ଗୋପୀନାଥ ମହାନ୍ତି, 
ରାଜକିଶୋର ରାୟ, ରାଜକିଶୋର ପଟ୍ଟନାୟକ, ସୁରେନ୍ଦ୍ର ମହାନ୍ତି, ଅଖିଳ ମୋହନ 
ପଟ୍ଟନାୟକ ପ୍ରଭୁତି ଓଡ଼ିଆ କ୍ଷୁଦ୍ରଗଛତର ଭାବବଳୟକୁ ଚମଜାର କୁଶଳତା ପ୍ରଦାନ୍‌ କଲେ | 
ସ୍ବାଧୀନତାର ଠିକ୍‌ ପରେ ପରେ ମଧ୍ଯ ମନୋଜ ଦାସ, କିଶୋରୀ ଚରଣ ଦାସ, ମହାପାତ୍ର 
ନୀଳମଣି ସାହୁ, ଶାନ୍ତନୁ କୁମାର ଆଚାର୍ଯ୍ୟ, ବୃହ୍ମାନନ୍ଦ ପଣ୍ଡା, କୃଷ୍ଣ ପ୍ରସାଦ ମିଶ୍ର, ବୀଣାପାଣି 
ମହାନ୍ତି ପ୍ରମୁଖ ଏହାର ପରିସରକୁ ଅଧ୍ବକ ବ୍ୟାପକ କରିଦେଲେ । 

ସ୍ବାଧୀନତା ପରବର୍ଭୀ ସମୟରେ ତେଣୁ ଓଡ଼ିଆ କ୍ଷୁଦରଗନ୍ତ କ୍ଷମତାରେ ଥିବା 
ନେତୃବୃନ୍ଦଙ୍କ ଛଳନାକୁ ପଦାରେ ପକାଇଛି । ସେଠାରେ ଜନତାଙ୍କ ମନ ନାନା 
ଅନୁଶୋଚନାରେ ଭରି ଯାଇଛି ସତ ମତ୍ର କିଛି ପ୍ରତିକାର କରାଯାଇପାରିନାହିଁ । ସବୁ 
ଦେଖିଶୁଣି ସେଥିରେ ଅଭ୍ଯସ୍ତ ହୋଇଯିବାକୁ ସେମାନେ ଉଚିତ୍‌ ମନେ କରିଛନ୍ତି । 
ମନୋଜଦାସ “ ଅପହୃତ ଟୋପିର ରହସ୍ୟ , * ବାବା ଚକୁଧାରୀ ବୃତ୍ତାନ୍ତ ' ପ୍ରଭୃତି ଗଳ୍ପରେ 
ତେଣୁ ଆମର ନେଡତୁୂବର୍ଗଙ୍କ ପ୍ରତି ବ୍ୟଙ୍ଗ ଅତ୍ୟନ୍ତ ତିକ୍ତ | ସେହିପରି କିଶୋରୀ ଚରଣଙ୍କ 
“ମୁଁ ପାରିବି? ଗଳରେ ଉଚ୍ଚପଦାଧ୍ୂକାରୀ ପ୍ରଶାସନିକ ଅଫିସରଙ୍କ ବାସ୍ତବରୂପକୁ ଚିହ୍ନଟ 
କରାଯାଇଛି । ସ୍ଵାଧୀନତା ସଂଗ୍ରାମୀଟିର ତେଜ ନିକଟରେ ସେମାନେ ଯେପରି ' ଫସଲି' 
ପାଲଟି ଯାଇଛନ୍ତି । ସେମାନେ ଯାହା ପାରିବେ ନାହିଁ, ତାହା ନିଶ୍ଚୟ କରିଦେବେ ବୋଲି 
ମିଥ୍ୟା ପ୍ରତିଶ୍ରତି ଦେଇଛନ୍ତି । ତେବେ ଭାରତୀୟ ଗଣତନ୍ତ୍ରରେ ଏ ଯେଉଁ ପ୍ରବଞ୍ଚନା ତା'ର 
ଚିତ୍ର ଓଡ଼ିଆ କ୍ଷୁଦଗଳ୍ପରେ ବହୁ ପ୍ରତିକ୍ରିୟା ତୋଳିଛି । ବ୍ରହ୍ମାନନ୍ଦ ପଣ୍ଡାଙ୍କ ' ସମ୍ମୁଖ ଯୋଗିନୀ’ 
ଗଳ୍ନରେ ଗାନ୍ଧୀ ନାଁକୁ ଭେକ କରି ଗାନ୍ଧୀମୂର୍ଭିକୁ ଦେବତା କରି ଦଳେ ଲୋକ କିପରି 
ଗାନ୍ଧିଲୁଟ୍‌ ଚଳାଇଛନ୍ତି ତାହା ବର୍ଣନା କରାଯାଇଛି | ରାଜକିଶୋର ରାୟଙ୍କ ‘ଦେଖ ପତାକା 
ଉଡୁଛି” ଗଛରେ ଭାରତୀୟ ନୈତିକ ଅଧୋପତନକୁ ଲକ୍ଷ୍ୟକରି କୁହାଯାଇଛି ¬ “ ଆଜି 
ଦେଶଯାକ ଜହର ଗୁଡାଖୁ, ଗାନ୍ଧୀ ବିଡ଼ି ଆଜାଦ୍‌ ହୋଟେଲ, ପଟେଲ ବିଡ଼ିରେ ଛାଇ 
ହୋଇଗଲାଣି । କିଏ ଜାଣେ, କାଲି ହୁଏତ କୃପାଳିନୀ ଗଣିକାଳୟ ଦେଶରେ ଦେଖା ନ 
ଦେବ ? ଛି, ସ୍ବାଧୀନତାର ଏ କି ନରକଦର୍ଶନ ।” ସ୍ଵାଧୀନତା ପୂର୍ବ ଓ ପର ତିନୋଟି 
ପାଢ଼ିଙ୍କୁ ପାଖାପାଖ ରଖି ମନୋଜ ଦାସ ତାଙ୍କର ଓଟ” ଗଛରେ ଏକ ତୁଳନାମ୍ବକ ଚିତ୍ର 
ପ୍ରଦାନ କରିଛନ୍ତି । ପ୍ରଥମ ପାଢ଼ି ସ୍ଵାଧୀନତା ସଂଗ୍ରାମୀଙ୍କୁ ତାମ୍ପଫଳକ ଦେଇ ଭୁଲାଇ 
ଦିଆଗଲା, ତୃତୀୟ ପୀଢ଼ିର ନାତିଟୋକାକୁ ମିଛ କହି ମଧ୍ୟ ଚକୋଲେଟ୍‌ଟିଏ ଧରାଇ 
ଦିଆଗଲା ଅଥଚ ମଖଝିପାଡଢ଼ିଙ୍କ ରାଜସୁଖ ମଧ୍ଯରେ ଖାଲି ପ୍ରଦର୍ଶିତ ହେଲା ମିଥ୍ୟା ଏବଂ 
ଛଳନାର ଚମଜ୍ରାର ବିନ୍ୟାସ । 


ସ୍ବାଧୀନତା ପରବର୍ଭୀ ସମୟରେ ଇଂରେଜ ଶାସନ ଶେଷ ହୋଇଯାଇଛି ସତ 
ମାତ୍ର ଆସିଛି ତା'ର କିଛି ଭଲଫଳ ମନ୍ଦଫଳ | ନେହେରୁଙ୍କ ଉଦ୍ୟୋଗୀକରଣ ଓ 
ଆର୍ଥନୀତିକ ବିକାଶର କଥା ଆମ ପ୍ରାଚୈତିହାସିକ କୃଷି ସଭ୍ୟତାର ମହତୃକୁ କ୍ଷୁର୍ଣ କରିଅଛି । 
ସହରାଭିମୁଖୀ ଜୀବନଯାତ୍ରାର ଆକର୍ଷଣ ଆମ ନିଜସ୍ଵତାକୁ ମଧ୍ଯ ବଦଳାଇ ଦେଇଛନ୍ତି । 
ଏହାଦ୍ଵାରା ଗ୍ରାମୀଣ ସମାଜର କଥା ଆଉ ଓଡ଼ିଆ କ୍ଷୁଦ୍ରଗଳ୍ତର ବିଷୟବସ୍ତୁ ହୋଇ ରହିନାହିଁ । 
ପଲ୍ଲୀର ମାୟା ଛାଡ଼ି ସହର ଆଡକୁ ଭାରତୀୟ ଜୀବନ ଆକୃଷ୍ଣ ହୋଇଛି । ପଛକଥା 
ତହାଇ ତୁହାଇ ମନେପଡୁଥିଲେ ବି ସହରରେ ଭର୍ତି ହୋଇ ଯାଇଥିବା କୋଠାବାଡ଼ି, 

କଳକାରଖାନା, ଆଲୁଅ-ଅନ୍ଧାରର ଖେଳ-ଅବଲୀଳାକ୍ରମେ ଆମ ବଞ୍ଚିବାର ଶୈଳୀକୁ 
ଉପଭୋଗ୍ୟ କରିଦେଇଅଛି | ସୁରେନ୍ଦ୍ର ମହାନ୍ତିଙ୍କ ˆ କାଳିମାଟି', ଗୋପୀନାଥ ମହାନ୍ତିଙ୍କ 
ଘର” ପ୍ରଭୃତି ଗଳ୍ପରେ ପଲ୍ଲୀର ସ୍ଵୃତିକୁ ନେଇ ଖୁରିହେବାର ମୁହୂର୍ଉଗୁଡ଼ିକ ମଧ୍ଯରେ 
ଉଙ୍କିମାରି ଦେଖାଦେଇଛି “ ଟିସ୍କୋ ସଭ୍ୟତାର ପ୍ରହସନ | ଜଗୁତିଆଡିର ମନରେ ତା’ 
ପ୍ରପିତାମହକାଳର ଇତିହାସ ମନେପଡ଼ିଲେ ବି ସେ ହୋଇଛି କାରଖାନାର ଶ୍ରମିକ | ଏହି 
ଅବସରରେ ମଧ୍ଯ ପୂର୍ବର ପ୍ରତିପାଦିତ ମୂଲ୍ୟବୋଧ ବସ୍ତୁତଃ ଅଚଳ ମନେହୋଇଛି | 
' ଅତୀତରେ ଯେଉଁଠି ମଜଭୁତ୍‌ ତୋରଣ ଦିହରେ ସିମେଣ୍ଟ ଅକ୍ଷରରେ ˆ ହରିନାମ ହିଁ 
କେବଳମ୍‌' ବୋଲି ଲେଖାଥିଲା, ସେଠି ଗୋଟେ ଅନତିବୃହତ୍ତ ସବୁଜ ଫଳକରେ ଘୋଷଣା 
କରାଯାଇଛି “ବି ଓୟାର ଅଫ୍‌ ଡଗ୍‌ସ” । ବାମାଚରଣଙ୍କ ‘ବଟ ମହାପୁରୁଷ” ଗଳ୍ପରେ 
ଆମେ ଗୋଟେ ସଭ୍ୟତା ଚାଲିଯିବାର ଦୃଶ୍ଯ ଦେଖୁଛୁ । ସୁରେନ୍ଦ୍ରଙ୍କ ଗୃହଦାହ”ରେ 
ଆଶ୍ରମର ଯୁଗ ଯାଇ ଆସିଛି ପ୍ରାସାଦର ଯୁଗ, ତାଙ୍କ ' ମରାଳର ମୂତ୍ୟଂରେ ଭାରତୀୟ 
ଆମ୍ବାର ମୂତ୍ୟୁ ଘଟିଥିବାର ସୂଚନା ମଧ୍ଯ ମିଳିଛି । ସେଥିପାଇଁ ମହାପାତ୍ର ନୀଳମଣି ସାହୁଙ୍କ 
' ପିଙ୍ଗଳା ସେ ଅନ୍ୟଜଣେ” ଗଳ୍ପରେ ତେଣୁ ବିନୋଦିନୀର ନର୍କଗାମୀ ହେବା ପାଇଁ ଅଭିଳାଷ 
ବଢ଼ିଛି । ମନୋଜ ଦାସଙ୍କ “ କିମ୍ବଦନ୍ତୀଙ୍କ ଉପସଂହାର”ରେ ଉତ୍ସାହୀ ଜନତା ତରଭୂଜର 
ଶହଶହ ବର୍ଷର ଲତାଟିକୁ ଚୋବାଇ ଯାଇନାହାନ୍ତି ଯେ ଆମ ପରଂପରାର ମୁଳ ଉସ୍ସଟିକୁ 
ମଧ୍ଯ ସମ୍ପୂର୍ଣ୍ଣ ଲୋପ କରିଦେଇଛନ୍ତି । ଏ ଯୁଗର ଯନ୍ତ୍ର ସଭ୍ୟତା କାଠୁରିଆ ଝିଅଟିର 
ଛଳଛଳ ରୂପକୁ ଏକ ଚିତ୍ରିତ କଣ୍ଢେଇରେ ପରିଣତ କରିଦେବାବେଳେ ଆମ ପାରମ୍ପରିକ 
ଜୀବନର ସ୍ଵାଭାବିକ ଛନ୍ଦଟି ଆଜି ବିଶେଷଜ୍ଞମାନଙ୍କ ପରାମର୍ଶରେ ଲୁପ୍ତ ହୋଇଯିବାର 
ଦୃଶ୍ୟ ମଧ୍ଯ ଘଟିଛି । (କନ୍ୟାୟନ-ମନୋଜ ଦାସ) ତେବେ ସବୁ ଭିତରେ ତଥାପି 
ଯଶୋଧାରା ମିଶ୍ରଙ୍କ ଶୋକ ଗଳ୍ନରେ ସୀତାନାଥ ବାବୁଙ୍କ ମନରେ ସୃଷ୍ଟି ହୋଇଥିବା କୋହ 
ଆମ ଅତୀତର ଆବେଗକୁ କମ୍‌ ଅଶ୍ରୁଳ କରିନାହିଁ । 


ଗୋଦାବରୀଶ ମହାପାତ୍ରଙ୍କ ମାଗୁଣିର ଶଗଡ଼ ଗଳ୍ପରୁ ଯେଉଁ ସହର ଯାତ୍ରା ଆରମ୍ଭ 
ହୋଇଥିଲା ତାହା ସମୟକ୍ରମେ ଓଡ଼ିଆ କ୍ଷୁଦ୍ରଗଛ୍ତରେ ଅଧିକ ଦୃତତର ମନେ ହୋଇଛି । 
କିନ୍ତୁ ସହରରେ ପହଞ୍ଚିଲାବେଳକୁ ଦେଖାଦେଇଛି ଥୋକେ ଲୋକ ସେଠି ଧନଦୌଲତରେ 
ଉପରକୁ ଉପରକୁ ବଢୁଛନ୍ତି । ସୁସଜିତ କୋଠା, ସୁନ୍ଦରୀ ସ୍ତ୍ରୀ ସୌଖିନ ବଗିଚା ଏବଂ 
ଦାମିକା ଗାଡ଼ିମଟର ନେଇ ସେମାନେ ସୁନ୍ଦର ଆଉ ସ୍ଵାସ୍ଥ୍ୟବାନ ଦିଶୁଛନ୍ତି । ଅଥଚ ଆଉ 
ଥୋଡ଼େଲୋକ ପୋକମାଛି ପରି ସାଲୁବାଲୁ ହେଉଛନ୍ତି ସେଇ ସହରର ଉପକଣ୍ଠରେ 
ଥିବା ବସ୍ତି ଜୀବନର ଅନ୍ଧାର ଭିତରେ । ମୋଟଉପରେ ସେଠି ସହରୀ ପରିବେଶର 
ସହଜଲଭ୍ୟ ଧନଦୌଲତରେ କିଛି ଲୋକଙ୍କ ଜୀବନ ମହକି ଉଠିଲାବେଳେ ଅନ୍ୟ 

ବହୁଲୋକଙ୍କ ଜୀବନ ସେଠି ଦୁର୍ଗନ୍ଧରେ ଭରିଯାଇଛି । ତେଣୁ ଏହି ସମୟରେ ଉଭୟ 
ମାର୍କସ୍‌ ଓ ଫ୍ରୟେଡଙ୍କୁ ଆବିଷ୍କାର କରାଯାଇଛି ଓଡ଼ିଆ କ୍ଷୁଦ୍ରଗଛ୍ତରେ | ଗୋପୀନାଥ ମହାନ୍ତି, 
ରାଜକିଶୋର ପଟ୍ଟନାୟକ, ସୁରେନ୍ଦ୍ର ମହାନ୍ତି, ଅଖିଳମୋହନ ପଟ୍ଟନାୟକ ପ୍ରଭୁତି ସେହି 
ସବୁ ଜୀବନର କଥା କହି ରଖିଛନ୍ତି । ଗୋପୀନାଥଙ୍କ “ ଉପରତଳି, ସୁରେନ୍ଦ୍ରଙ୍କ 
 ଅଷ୍ଟେଲିଆ' , ‘ ଭାରତ ଆବିଷ୍ଠାର” , ଅଖିଳ ମୋହନଙ୍କ “ସୁକାନ୍ତ ମହାନ୍ତି ', ' ପୌଷର 
ଗୋଟେରତ୍ରି' , ପକ୍ଷାଘାତ ପ୍ରଭୃତି ଗଳ୍ପରେ ପେଟ ଭୋକ ସହ ଦେହର ଭୋକ ଆଶ୍ଚର୍ଯ୍ୟ 
ଅଭିସାର ରଚନା କରିଛି । ସୁରେନ୍ଦ୍ରଙ୍କ ମହାନଗରୀର ରତ୍ରି' , ବ୍ରହ୍ମାନନ୍ଦ ପଣ୍ଡାଙ୍କ ' ସମ୍ମୁଖ 
ଯୋଗିନୀ! ପ୍ରଭୃତି ଗଳ୍ନରେ ସହରୀ ମଣିଷର ଉତ୍କଟ ମାଂସ ଲୋଭ ସେଠାକାର 
ବାୟୁମଣ୍ଡଳକୁ ପ୍ରମତ୍ତ କରିଦେଇଅଛି ! ସୁରେନ୍ଦ୍ରଙ୍କ ' ସପ୍ନରେ ମନ୍ଦୋଦରୀ” ଗଛରେ ସକାଳୁ 
କପେ ଚା” କି ଖଣ୍ଡେ ସିଗାରେଟ୍‌ ପରି ପ୍ରେମ ବି ସେମିତି ଗୋଟେ ପ୍ରୟୋଜନ 
ହୋଇପଡ଼ିଛି । 


ଏହି ସମୟରେ ଓଡ଼ିଆ କ୍ଷୁଦ୍ରଗଳ୍ପର ମାର୍କ୍ସୀୟ ଆଭିମୁଖ୍ୟଟି ଏକ ଭିନ୍ନମୋଡ଼ 
ନେଇଅଛି । କମ୍ୟୁନିଷ୍ଟମାନେ ଦେଖିଛନ୍ତି ସ୍ଵାଧୀନତା ପରେ ପରେ ଏ ଦେଶର ଜନତାଙ୍କୁ 
ଭେଳିକି ଦେଖାଇ ତଥାକଥିତ ତ୍ୟାଗୀ ଗାନ୍ଧୀବାଦୀମାନେ ଅତ୍ୟନ୍ତ ଭୋଗୀ ପାଲଟି ଯାଇଛନ୍ତି । 
ଫଳରେ ଭାରତବର୍ଷକୁ ସୁନ୍ଦର ଓ ଅନୁପମ କରି ଗଢ଼ିବାର ସଂକଳ୍ପଟି ଆଜି ଅଶେଷ 
ପ୍ରତାରଣା ଯୋଗୁଁ ଭାଙ୍ଗିରୁଜି ଯାଇଛି । ଏହାଦ୍ଵାରା ଯେମିତି ଧନୀଲୋକଙ୍କର ଧନ ବଢ଼ିଛି, 
ସେମିତି ବି ଦେଶର ଦୁର୍ନୀତି ବଢ଼ିଚାଲିଛି । ତେଣୁ ଏହି ସମୟରେ ଓଡ଼ିଆ କ୍ଷୁଦ୍ରଗଛ 
ପୁନର୍ବାର ମଧ୍ଯ ପୁଞ୍ଜିପତିମାନଙ୍କର ସ୍ଵାର୍ଥ ବିଷୟରେ ପ୍ରଶ୍ନ ଉଠାଇଛି, ପ୍ରତିକ୍ରିୟାଶୀଳ 
ହୋଇଛି । କିନ୍ତୁ ସେମାନଙ୍କ ବିପ୍ଳବର ଆହ୍ଵାନ ବାସ୍ତବରେ ଏଠି କିଛି ସଂସ୍କାର 
ଆଣିପାରିନାହିଁ । 


ଦୁଇ ଦୁଇଟି ବିଶ୍ବଯୁଦ୍ଧର ଭୟାବହତା ଏହି ସମୟରେ ଆମର ପରୋକ୍ଷ ଅନୁଭୂତି 
ହେଲେ ହେ କ୍ରମଶଃ ଏହାର ପ୍ରଭାବ ଆମ ସାହିତ୍ୟରେ ପ୍ରତିଫଳିତ ହୋଇଛି । ମାନବ 
ସଭ୍ୟତାର ଇତିହାସରେ ଏପରି ନାରକୀୟ ଘଟଣା ଜୀବନ-ମରଣ ଭିତରେ ଆଉ କୌଣସି 
ପାର୍ଥକ୍ୟ ଦେଖିନାହିଁ । ଏହି ସଂକଟରୁ ମଣିଷର ଅସ୍ତିତଵକୁ ନେଇ ନାନା ପ୍ରଶ୍ନ ଉଠିଛି ଏବଂ 
ମଣିଷର ଆଗାମୀ ଦିନଗୁଡ଼ିକ ନାନା ଅନ୍ଧକାର ମଧ୍ଯରେ ବିଲୁପ୍ତ ହୋଇଯିବାର ଅନୁଭବ 
ମଧ୍ଯ ଆସିଛି । ପାରମ୍ପରିକ ସୂତ୍ରଟିକୁ ଧରି ମଣିଷ, ଭାଗ୍ୟ ଏବଂ ଭଗବାନଙ୍କ ନିକଟରେ 
ଆଉ ରଣୀ ହେବାକୁ ଚାହିଁନାହିଁ ସମସ୍ୟାଟି ସୁଦୂର ହେଲେ ବି ତାହା ଆମ ମାନସିକ 
ସ୍ତରକୁ ଛୁଇଁବାରେ ବିଳମ୍ବ କରିନାହିଁ | ଫଳରେ ଆମର ଭାବନା ଆନ୍ତର୍ଜାତିକ ଭାବାପନ୍ସ 
ହୋଇଉଠିଛି ଏବଂ ଓଡ଼ିଆ କ୍ଷୁଦ୍ରଗନ୍ତରେ ଏହିସମୟରେ ଦେଖାଦେଇଛି ବହୁ ପରିବର୍ଭନର 

ଧାରା | ବ୍ୟକ୍ତିର ଉଭୟ ସାମାଜିକ ପରିପାର୍ଶ୍ଵ ଓ ତା” ବ୍ୟକ୍ରିମନର ଖିଆଲ ଏହାର 
ବିଷୟବସ୍ତୁ ଭାବେ ଦେଖାଦେଇଛି । ପୂର୍ବେ ସମାଜଟି ଗୁରୁତ୍ବପୂର୍ଣ ଥିଲାବେଳେ ବ୍ୟକ୍ତିଟି 
ସମାଜ ପ୍ରତି ବଶମ୍ବଦ ରହୁଥିଲା | ଏବେ କିନ୍ତୁ ବ୍ୟକ୍ତି ନିଜ ପ୍ରତି ଅଧ୍ୟକ ଧ୍ଯାନ ଦେବାରୁ 
ତା ବ୍ୟକ୍ତିଗତ ଜୀବନର କଥା ବିଶେଷ ତାପ୍ୂର୍ଯ୍ୟପୂର୍ଣ ହୋଇଉଠିଛି । 


ଏହି ବ୍ଯକ୍ତି ମାନସର ଅନ୍ଧାରିଗୁହା ଓ ବ୍ଯକ୍ତି ପ୍ରବଣତା ମଧ୍ଯରୁ ତା' ମନରେ 
ଥିବା କାମନା ବାସନାର ଢେଉ ଓଡ଼ିଆ କ୍ଷୁଦ୍ରଗଳ୍ପରେ ଗୁରୁତ୍ଵ ଲାଭ କରିଅଛି । ବିଶେଷତଃ 
ଫ୍ରୟେଡଙ୍କ ମନୋବିଶ୍ଲେଷଣକୁ ନେଇ ଯୌନତା ଭଳି ଏକ ବିଷୟବସ୍ତୁ ସର୍ବସାଧାରଣରେ 
ଆଲୋଚନାଯୋଗ୍ୟ ହୋଇଉଠିଛି । “ ପ୍ରଥମ କରି ସାହିତ୍ୟର ଚରିତ୍ରମାନେ ନୀତି କିମ୍ବା 
ଅନୀତି ଦୃଷ୍ଟିରୁ ସମୀକ୍ଷିତ ନ ହୋଇ ମଣିଷର ଅଯୌକ୍ତିକ ଓ ଅସଂଗତ ଆଚରଣ 
ପରିପ୍ରେକ୍ଷୀରେ ସମୀକ୍ଷିତ? ହୋଇଛନ୍ତି । ତାଙ୍କ ପରେ ୟୁଙ୍ଗ ଏବଂ ପରେ ପରେ 
ଅଟୋରାଙ୍କ, କାରେନ୍ହାର୍ଣ୍ଡି ଓ ଏରିକ୍‌ଫ୍ରମ୍‌ଙ୍କ ଭଳି ନବ-ଫ୍ରୟେଡୀୟ ଆମ ଜୀବନକୁ 
ନୂଆ କରି ବୁଝିବାକୁ ଚେଷ୍ଟା କରିଛନ୍ତି । ଭାରତୀୟ ପଟ୍ଟଭୂମିରେ ଏହାର ପ୍ରଭାବ ଆମର 
ସୁସ୍ଥ ସାମାଜିକ ଜୀବନ ଓ ପାରିବାରିକ ପରିବେଶର ଶ୍ୂଙ୍ଖଳାକୁ ଭାଙ୍ଗ ଦେଇଅଛି | 
ଗୋପୀନାଥ ମହାନ୍ତିଙ୍କ ˆ ଗୁପ୍ୂଗଙ୍ଗା! ଗଛ୍ପ ସଂକଳନର ପ୍ରତ୍ୟେକଟି ଗନ୍ଧ ପ୍ରାୟ ଏହିପରି 
ଦୃଶ୍ୟରେ ଗଢ଼ା । ଦାମ୍ପତ୍ୟ ଜୀବନର ଅର୍ଗଳି ଡେଇଁ ଉଭୟ ସ୍ଵାମୀ ଓ ସ୍ତ୍ରୀ ଅନ୍ୟ କାହା ସହ 
ଚାଲିଯିବାକୁ ତିଳେମାତ୍ର କୁଣ୍ଠା କରିନାହାନ୍ତି । ସାମାଜିକ ଜୀବନରେ ଏତାଦୃଶ ବିଭଂଗତା 
ବ୍ୟକ୍ତିର ଗୋପନ ମନରେ ଯେଉଁ ଆଲୋଡ଼ନ ସୃଷ୍ଟି କରିଛି ତା'ର ପ୍ରତିଧ୍ଵନି ଶୁଭିଛି 
କିଶୋରୀ ଚରଣଙ୍କ ଗଳ୍ପଗୁଡ଼ିକରେ । ସେଠାରେ ଆମ ଉଚ୍ଚ ମଧ୍ଯବିତ୍ତ ଶ୍ରେଣୀଙ୍କ ବାଟ 
ହୁଡିବାର ଦୂଶ୍ୟଟି ଦିଶିଛି ଏବଂ ଅଧ୍ବକାଂଶ ପ୍ରାୟ ହିସାବ ଭୁଲି ଚୁପ୍ଚାପ୍‌ ବାଡ଼କୁ ଡେଇଁଛନ୍ତି । 
ଉଦ୍ଦେଶ୍ୟ ଅଝଟ ହୋଇ ବାହାରି ଆସିଛି ସଂସ୍କାରର ଖୋଳରୁ । ବାୟୋଲୋଜି ଦୃଷ୍ଟିରୁ 
ଏହାକୁ ଅସ୍ଵୀକାର କରିହୋଇନାହି ! ସବୂକଥା ବାହାରକୁ ତୁନିତାନି ଦିଶିଲେ ବି ଅନେକ 
କ୍ଷେତ୍ରରେ ଆଦିମ ପ୍ରବୃଭି ଭାବେ ଏହା ମଣିଷର ସ୍ଵଭାବକୁ ବ୍ୟକ୍ତ କରିଅଛି । ଏପରିକି 
ବ୍ୟକ୍ତିତ୍ଵକୁ ଗଠନ କରିବା ଦିଗରେ ସେକସର ଭୂମିକା ଅତ୍ୟନ୍ତ ଗୁରୁତ୍ଵପୂର୍ଣ ବୋଲି ନୂଆ 
ସିଦ୍ଧାନ୍ତଟିଏ ମଧ୍ଯ ଏଠି ସାବ୍ୟସ୍ତ ହୋଇଯାଇଛି | ତେଣୁ ଓଡ଼ିଆ କ୍ଷୁଦ୍ରଗ୍ତର ଲେଖକମାନେ 
ବ୍ୟକ୍ତିର ମନସ୍ତାର୍ଵିକ ଦିଗଟିକୁ ଅନୁସନ୍ଧାନ କରିବାରେ ବିଶେଷ ଧାନ ଦେଇଛନ୍ତି । 
ଗୋପୀନାଥ, ଅଖିଳମୋହନ, କିଶୋରୀଚରଣ, ସୁରେନ୍ଦ୍ର ମହାନ୍ତି ପ୍ରଭୁତିଙ୍କ ଗଛରେ ଏହା 
କ୍ରମଶଃ ତୀବ୍ର ହୋଇଉଠିଛି । ବିଶେଷତଃ ଲରେନ୍‌ସୀୟ ସେକ୍ସ ସାଇକୋଲୋଜିର 
ପ୍ରେରଣାରେ ଓଡ଼ିଆ କ୍ଷୁଦ୍ରଗଛ ଏହି ଅଭିଜ୍ଞତାଟିକୁ ବେଶ୍‌ ଦେହଜ ଓ ମର୍ମସ୍ପର୍ଶୀ କରିପାରିଛି । 
ସୁରେନ୍ଦ୍ର ମହାନ୍ତିଙ୍କ  ଡା-ଡା” , ' ସାପ” ପ୍ରଭୃତି ଗଛରେ ମଣିଷର ଯୌନବିକୃତି ଓ ଦେହ 

ସଂଗମର ଇଛା କୌଣସି ସ୍ଥାନକାଳର ଅପେକ୍ଷା ରଖିନାହିଁ । ରବି ପଟ୍ଟନାୟକଙ୍କ 
* ପରକୀୟା'ରେ ଆମରତି ଓ ଯୌନବିକାରର ପରିଣତି ସବୁଠାରୁ ଅଶାଳୀନ ସତ୍ୟ ହୋଇ 
ଦେଖାଦେଇଛି । ଏ ସବୁ ପର୍ଯ୍ୟାୟରେ ସହର ହୋଇଛି ସେକ୍ସର ପଟ୍ଟଭୂମି { କ୍ରମେ 
ଏହା ପିଚୂରାସ୍ତା ଦେଇ ଗାଁ ଗାଁକୁ ପ୍ରବେଶ କରିଛି । 


ଓଡ଼ିଆ କ୍ଷୁଦ୍ରଗଳକୁ ଏହି ଅବସରରେ ସୁରେନ୍ଦ୍ର ଅଖିଳମୋହନ, ବାମାଚରଣ, 
ଅଚ୍ୟୁତାନନ୍ଦ ପତି, ମନୋଜଦାସ, ଶାନ୍ତନୁ ଆଚାର୍ଯ୍ୟ, ମହାପାତ୍ର ନୀଳମଣି ସାହୁ, ବିଭୂତି 
ତ୍ରିପାଠୀ, ଭୁବନେଶ୍ବର ବେହେରା, ରବି ପଟ୍ଟନାୟକ, କୃଷ୍ଣ ପ୍ରସାଦ ମିଶ୍ର, ବସନ୍ତ ଶତପଥୀ 
ପ୍ରଭୃତି ପ୍ରବୀଣମାନେ ଅଧିକ ବ୍ୟାପକ କରିଛନ୍ତି । ପୁଣି ଚନ୍ଦ୍ରଶେଖର ରଥ, ଜଗନ୍ନାଥ 
ପ୍ରସାଦ ଦାସ ନୂଆ କରି ମଧ୍ଯ ଗଳ୍ପ କ୍ଷେତ୍ରକୁ ପ୍ରବେଶ କରିଛନ୍ତି । ସତୁରି ପରେ ପରେ 
ରାମଚନ୍ଦ୍ର ବେହେରା, ଜଗଦୀଶ ମହାନ୍ତି, ଉମାଶଙ୍କର ମିଶ୍ର ତରୁଣକାନ୍ତି ମିଶ୍ର, ପ୍ରଭାତ 
ମହାପାତ୍ର, ପଦ୍ଧଦପାଳ କହ୍ନେଇଲାଲ, ସତ୍ଯମିଶ୍ର, ନାରୁ ମହାନ୍ତି, ଦାସ୍‌ ବେହେନୁର, 
ହୃଷିକେଶ ପଣ୍ଡା, ପୂର୍ଣାନନ୍ଦ ଦାନୀ, ଆର୍ଯ୍ୟ ଯଜ୍ଞଦତ୍ତ ଦେବବ୍ରତ ମଦନରାୟ ପ୍ରଭୃତିଙ୍କ 
ଆବିର୍ଭାବ ଘଟିଛି ! ନାରୀ ପ୍ରତିଭା ଭାବେ ପ୍ରତିଭା ରାୟ, ଜୟନ୍ତୀ ରଥ, ଯଶୋଧାରା 
ମିଶ୍ର ସରୋଜିନୀ ସାହୁ, ଅଳକା ଚାନ୍ଦ, ଗାୟତ୍ରୀ ସରାଫ, ସସ୍ମିତା ବାଗ୍‌ଚୀ, ସୁନୀତି 
ଦେବା ପ୍ରଭୃତି ଓଡ଼ିଆ କ୍ଷୁଦ୍ରଗଳର ବର୍ଭମାନକୁ ନାନା ବୈଚିତ୍ର୍ଯରେ ଭରି ଦେଇଛନ୍ତି । 


ଏକପକ୍ଷରେ ଓଡ଼ିଆ କ୍ଷୁଦ୍ରଗନରେ ମଣିଷର ଜୈବିକ ପ୍ରବୃତ୍ତି ଏହି ସମୟରେ 
ଅଧକ ଆକ୍ରମଣାମକ ହୋଇ ଦେଖାଦେଲାବେଳେ ଅନ୍ୟପକ୍ଷରେ ବ୍ଯକ୍ତିର ମାନସିକ 
ଚିତ୍ରପଟରେ ଗାଁର ଅନ୍ୟ ଏକ ରୂପ କିଛି ପ୍ରେମମୟ ଆବେଗର ରଙ୍ଗ ବୋଳିଛି ଏବଂ 
ଏହା ସାମାଜିକ ମୁଲ୍ଯଜ୍ଞାନ ଦ୍ଵାରା ଅଧକ ନିୟନ୍ତିତ ହୋଇଛି । ପ୍ରଭାତ ମହାପତ୍ରଙ୍କ 
“ଅନେକ ଅକ୍ଷାଂଶ” ଗଳ୍ପରେ ସବୁଠାରୁ ଆଶ୍ଚର୍ଯ୍ୟ କରି ଷାଠିଏ ବର୍ଷ ବୟସ୍କା ନୀରଅପା 
ଯେତେବେଳେ ସେଇ ବୃଦ୍ଧଙ୍କ ପକ୍ଷ ନେଇ ଯୁକ୍ତି କରିଛନ୍ତି ସେତେବେଳେ ତାଙ୍କ ଗଣ୍ଡଦେଶ 
ଯୁବତୀଟିର ଲାକ୍ଷାରଙ୍ଗର ଗଣ୍ଡପରି ଆରକ୍ତ ଦିଶିଛି ଏବଂ ତାହା କେଉଁ ବ୍ରୀଡାବତୀ ନବବଧୂର 
ସଂଭ୍ରମ ମଧ୍ଯ ସୃଷ୍ଟି କରିଅଛି | ଓଡ଼ିଆ କ୍ଷୁଦ୍ରଗନ୍ଧରେ ଏ ଯେଉଁ ଭାବାନ୍ତର, ତାହା ତରୁଣକାନ୍ତି 
ମିଶ୍ରଙ୍କ ଅଜଣା ତିଥର ଜହ୍ନ” ଗଳଟିରେ ସୁନ୍ଦର କାକଳିଟିଏ ଭରି ଦେଇଛି । ଏକ 
ଅସପଶ୍ୟ କୋମଳତା ଓ ହୃଦୟ ଭିତରର ସେହି ସଞ୍ଚରିତ ପୁଲକ ନିଭୃତ ସମ୍ମୋହନରେ 
ଶିହରିତ ମନେ ହୋଇଛି ତାଙ୍କ ‘ କୋମଳ ଗାନ୍ଧାର' ଗଛଟିରେ | ସେମିତି ବି ହୃଷିକେଶ 
ପଣ୍ଡା ' ପୃଥିବୀର ହୃଦୟରେ ସମସ୍ତେ ଏକାକୀ” ଗଳ୍ନରେ ଆଉ ଥରେ ଖୋଜି ବସିଛନ୍ତି 
‘ବାସ୍ନା କୁ ଯାହାକୁ ଅତୀତରେ ମନଖୋଲି କଥାପଦେ ସେ କହିପାରିନଥିଲେ, ଯାହାକୁ 
ନେଇ “ ଏକତ୍ର ହେବାର ସ୍ଵପ୍ନ ଏବେ କାହାଣୀ ପରି ଯୁଇରେ ଜଳୁଛି ।” 

ଏହି ସମୟରେ ଓଡ଼ିଆ କ୍ଷୁଦ୍ରଗଳଧ ବ୍ୟକ୍ତିର ପ୍ରତୀକରେ ସମାଜର ସ୍ଵରୂପ ଆଙ୍କିଛି । 
ତା” ଭିତରର ଅସ୍ପଷ୍ଟ ଗୁଂକରଣ, ପ୍ରତିଟି ମୁହୂର୍ଭରେ ଜୀବନକୁ ନାନା ଭାବରେ ଆବିଷ୍କାର 
କରିବାର ଆଶା ପୋଷଣ କରିଛି । କେତେବେଳେ ମଣିଷ ନିଜ ଚେତନାର ରହସ୍ୟମୟ 
ଭାବନା ମଧ୍ଯରେ ତନ୍ମୟ ରହିଛି ତ, କେତେବେଳେ ବସ୍ତୁବାଦୀ ଦୁନିଆର ମୋହ ତା! 
ବ୍ୟକ୍ତି ଜୀବନକୁ ଆକୃଷ୍ଠ କରିଅଛି | ତେଣୁ ଏଠାରେ ସମସ୍ତେ ଏକା ଏକା ନିଜ ନିଜ 
ରାସ୍ତା ଖୋଜିଛନ୍ତି । କ୍ରମଶଃ କଠିନ ହେବା ସଂଗେ ସଂଗେ ପ୍ରଖର ବି ମନେ ହୋଇଛନ୍ତି । 
ଫଳରେ ସମାଜ ଓ ବ୍ୟକ୍ତି ମଧ୍ୟରେ ବ୍ଯବଧାନ ବଢ଼ିଛି । ନାଁ ସମାଜରେ ରହି ସେ 
ସ୍ଵସ୍ତିରେ ନିଃଶ୍ବାସ ମାରିପାରୁଛି ନାଁ ତା ବ୍ଯକ୍ତିଗତ ଇଲାକାରେ ଥାଇ କିଛି ସୁଖଶାନ୍ତି 
ପାଇଛି । ସେଦିନ କାମ୍ୟୁଙ୍କ he silent Man?’ ଗଳରେ “ ଭାରସ୍‌ ' ନିକ ସହ ନିଜେ 
କଥାବାର୍ଭା ହେବାପାଇଁ ନିରୋଳା ସ୍ଥାନଟିଏ ବାଛି ନେଇଥିଲା ! ସେ ହେଲା ବିଛିନ୍ନ, 
ନିଃସଂଗ | ମାତ୍ର ସେଠି ବି ଶାନ୍ତିରେ ସମୟ ବିତିଲାନି | ତେଣୁ ‘କାଫ୍କା'ଙ୍କ ‘ he 
Borrow’ ଗଳ୍ପରେ ସେଇ ନିଃସଂଗ ମଣିଷଟି ନିକ କୋଠରୀର ନୀରବତା ମଧ୍ଯରେ 
ଥାଇ, ଲୁଚିଲୁଚି ପୁଣି ବାହାର ପୃଥିବୀର କୋଳାହଳ ସହ ମିଶିବାକୁ ଇଛାକଲା | ପାଇବା 
ହରାଇବାର ଏହି ଅନୁଭୂତି ମଧ୍ୟରୁ ସେ ସମାଜ ଭିତରକୁ ଫେରିବାକୁ ପୁଣି ପ୍ରୟାସ କଲେ 
ବି ତାକୁ ବାରମ୍ବାର ଲେଉଟିବାକୁ ପଡ଼ୁଥିଲା ନିଜ ନିଃସଙ୍ଗ ଇଲାକାକୁ । ଭିତରେ ଭିତରେ 
ବ୍ୟାପି ଯାଇଥିଲା ଏକ ଗୋପନ ବ୍ୟାକୁଳତା | ପ୍ରକୃତରେ ଆଧୁନିକ ମଣିଷର ଏହାଥିଲା 
ସ୍ଵତଃ ପ୍ରବୃତ୍ତି ଓ ବ୍ୟକ୍ତିତ୍ଵ ହରାଇବାର ଦୃଶ୍ୟ । ତେଣୁ ଏଠି ପରସ୍ପର ମଧ୍ଯରେ ଦୂରତା 
ବଢ଼ିଲା | ସାର୍ଭ୍ରେଙ୍କ he room’ ଗଛରେ ପିଅର ଇଭ୍‌ଆଡକୁ ଯେତେ ହାତ ବଢ଼ାଇଲେ 
ବି ବ୍ୟବଧାନ ଲୋପ ପାଇଲା ନାହିଁ । “ଯଶୋଦାର ଶୋକ ଗଛରେ ଲିସା ଞଡିଲାଣ୍ଡ 
ମନୋଜ ଆଡ଼କୁ ଯେତେ ହାତ ବଢ଼ାଇଲେ ବି ଗଲାପୁତ୍ର ଆଉ ବାହୁଡ଼ି ନୋହିଲା | 


ଏହି ଉପଲବ୍ଧୁରୁ ହିଁ ଓଡ଼ିଆ କ୍ଷୁଦ୍ରଗଳ୍ପ ଅପେକ୍ଷାକୃତ ଦୁତ ଓ ଜଟିଳ ଜୀବନର 
କଥା କହିଛି, ତହିଁରେ ଥିବା ସଂକଟ ଓ ଅବକ୍ଷୟକୁ ଗୁରୁତ୍ଵ ଦେଇଅଛି । ଏଠାରେ ପ୍ରାଚୀନ 
ବିଶ୍ଵାସ ଓ ସଂସ୍କୃତିର ମୋହ ସମୟର କ୍ଷୟକାଶ ମଧ୍ଯରେ ବିପର୍ଯ୍ୟସ୍ତ ହୋଇପଡ଼ିଛନ୍ତି ଏବଂ 
ବ୍ୟକ୍ତି ଏକ ନିର୍ଦ୍ଦିଷ୍ଟ ଟାର୍‌ଗେଟ୍‌ରେ ପହଞ୍ଚିବାକୁ ନିଜେ ନିଜର ଉଦ୍ୟମ ଜାରି ରଖିଛି । 
ରବି ପଟ୍ଟନାୟକ ତାଙ୍କ ' ଅନ୍ଧଗଳିର ଅନ୍ଧକାର” ଗଳ୍ପରେ କୌଣସି ସଂକୋଚ ନ ରଖି ସ୍ପଷ୍ଟ 
କହିଛନ୍ତି - “ ସାମାଜିକତା ଖାଲି ଏକ ଖୋଳପା, ସମ୍ବନ୍ଧ ହେଉଛି ଛଳନା | ଆମେ ଯେ 
ଏକା ଡୋରରେ ବନ୍ଧା ଏକଥା ମିଛ, ଆମେ ପ୍ରତ୍ୟେକ ଭିନ୍ନ ଆମେ ପୂଅକ ।” ଦେବଦାସ 
ଛୋଟରାୟଙ୍କ ‘ଧୂସର ପଦାତିକ”ରେ ଏ ଦୁଃଖର ପୃଥିବୀ, ଅନୁଦାର ସମୟ, 
ହୀନମନ୍ୟତାର ଆକାଶ, ଅବାକ୍‌ ସନ୍ଦେହ ଏବଂ ବିସ୍ତାରିତ ଘୂୃଣାକୁ ଭାଙ୍ଗ ଦେବାର ଆହ୍ଵାନ 

ଶୁଭିଛି - “ ଆମେ ସବୁ ଭାର୍ଗଦେବା । ଆରମ୍ଭରୁ ଶେଷ ପର୍ଯ୍ୟନ୍ତ ସବୁକିଛି ! ତା'ପରେ 
ପୁଣି ଗଢ଼ିବାକୁ ହେବ, ପୁଣି ଆରମ୍ଭରୁ ଶେଷ ପର୍ଯ୍ୟନ୍ତ । ” 


ଆଜିର ଆମ୍-ସଚେତନ ମଣିଷଟି ନିଜ ବାସ୍ତବତା ସହ ସାଲିସ୍‌ କରି ନ ପାରିବାରୁ 
ସ୍ଥିତାବସ୍ଥା ବିରୁଦ୍ଧରେ ସେ ଆପଣାର ଆକ୍ରୋଶ ପ୍ରକାଶ କରିଛି । ସେଥପାଇଁ ଭଲ-ମନ୍ଦର : 
ବିଚାର କ୍ଷେତ୍ରରେ ତା'ର କୌଣସି ସ୍ଥିରତା ରହିନାହିଁ । ନିଜ ପ୍ରତି ସେ ଯେତିକି ବଶମ୍ବଦ 
ହୋଇଛି, ତା” ଜୀବନରେ ଘଟୁଥିବା ବହୁ ବିଚିତ୍ର ଘଟଣା ତା' ପାଇଁ ସେତିକି ଜଟିଳ 
ମନେ ହୋଇଛି । ତେଣୁ ଜୀବନର ଅଙ୍କାବଙ୍କା ରାସ୍ତାରେ ସେ ପ୍ରକୃତରେ ତା' ର ଏକ 
ନିର୍ଦ୍ଦିଷ୍ଟ ସଫଳ ମୁହୂ୍ଁକୁ ଖୋଜି ପାଉନାହିଁ । ନୂଆ ନୂଆ ଅନୁଭୂତି ତାକୁ ଯେତେ ତପ୍ପର 
କରୁଛି, ସେତେ ସେ ସେଥିରେ ସନ୍ଦିହାନ ହୋଇ ପଡ଼ୁଛି | ଅନେକ କ୍ଷେତ୍ରରେ ତା’ 
ନିପାରିଲାପଣର ମୁହୂର୍ଭଗୁଡ଼ିକ ତାକୁ କବଳିତ କରି ବସିଛନ୍ତି ଏବଂ ପଦାରେ ପଡ଼ିଯିବା 
ଭୟରେ ସେ ମଧ୍ଯ ଯଥାସମ୍ଭବ ନିଜକୁ ସତର୍କ ରଖୁଛି । ଫଳରେ ବ୍ୟକ୍ତି ଜୀବନରେ ଆଜି 
ସତ୍ୟ ଅପେକ୍ଷା ଛଳନା ହିଁ ବଞ୍ଚିବାର ମାର୍ଗଟିକୁ ପ୍ରଶସ୍ତ କରିଛି । ଛଳନାଟି ସୁନ୍ଦର ଦିଶିଲେ 
ବି ଏହା ଯେ ନିଜକୁ ଘୋଡ଼େଇ ରଖିବାର ଗୋଟେ ମୁଖା, ଏହା ଆଉ ଅଜ୍ଞାତ ହୋଇ 
ରହିନାହିଁ । ଗୋଟେ ଭାବନା ଆଉ ଗୋଟେ ଭାବନାକୁ ଗିଳିଦେଲାବେଳେ ତେଣୁ 
ସେଗୁଡ଼ିକର ଦୃଶ୍ୟ ଅଧ୍ବକ କୁସ୍ରିତ ଦିଶିଛି । ବିଶେଷତଃ ଏ ଘଟଣାଗୁଡ଼ିକ ମନସ୍ତାତ୍ତିକ 
ହୋଇଥିବାରୁ ଗନ୍ପତଲେଖକମାନେ ବହୁ ଅଶୋଭନୀୟ ଘଟଣାଗୁଡ଼ିକୁ ଗନ୍ତର କଥାବସ୍ତୁ 
ରୂପେ ଗ୍ରହଣ କରିଛନ୍ତି । 


ପ୍ରକୃତରେ ଏ ସମୟର ଓଡ଼ିଆ କ୍ଷୁଦ୍ରଗଳ୍ପର ଲ୍ୟାଣ୍ଡସ୍କାପ ବେଶ୍‌ ପ୍ରଶସ୍ତ | ପଟଭୂମି 
ସହର ହୋଇଥିବାରୁ ଜୀବନର ସେଠି କିଛି ଶୃଙ୍ଖଳା ଓ ସାମଞ୍ଜସ୍ୟ ରହିନାହିଁ । ଏଠି 
ବଞ୍ଚିବାକୁ ହେଲେ ନିଜ ବାଟ ନିଜେ ହିଁ ଖୋଜିବାକୁ ପଡ଼ିବ । ବାହାରର ବ୍ୟାପକତାକୁ 
ସହି ନ ପାରି ବ୍ୟକ୍ତି ମଣିଷଟି ତେଣୁ ଘର ଭିତରେ ନିଜକୁ ନିରାପଦ ରଖିବାକୁ ଚାହିଁଛି 
ମାତ୍ର ସେଠି ବି ପରାଜୟ ଆଉ ଧ୍ଵଂସ- ପ୍ରେମର, ବୈବାହିକ ଜୀବନର ଓ ବଞ୍ଚିବାର ! 
ରାମଚନ୍ଦ୍ର ବେହେରାଙ୍କ ଗଳ୍ପଧଗୁଡ଼ିକରେ ତେଣୁ ସଂସାରଟା ଲାଗିଛି ଜେଲ୍‌ଖାନା ଭଳି । 
ମଣିଷ ମନେହୋଇଛି ଆଜୀବନ ଜଣେ କଏଦୀ | ବ୍ୟକ୍ତିର ଆବଦ୍ଧ ପରିସୀମା ତା ବ୍ୟଥତାକୁ 
ହିଁ ଅଧକ ଚିହ୍ନାଇଛି । ଏଥିରୁ ମୁକ୍ତି ପାଇବା ବି ଏତେ ସହଜ ହୋଇନି । ବାରମ୍ବାର 
ବନ୍ଧନ ଭିତରେ ଛନ୍ଦି ହୋଇପଡ଼ି ତା'ର ମୁକ୍ତି ପ୍ରୟାସୀ ମନଟି ତେଣୁ ଆଶ୍ଚର୍ଯ୍ୟ ଭାବରେ 
ସଂସାର ସହ ସାଲିସ୍‌ କରିବାକୁ ବାଧ୍ୟ ହୋଇଛି । ତାଙ୍କ ଗ୍ୟାରେଜ୍‌' ଗଛରେ ନିଜ 
ସୃଷ୍ଟିକୁ ଅକ୍ଷୁଣ୍ଡ ଓ ସୁନ୍ଦର କରି ରଖିବାରେ ମଣିଷର ତପୂରତାକୁ ସେ ଲକ୍ଷ୍ୟ କରିଛନ୍ତି । 
ଜଗଦୀଶ ମହାନ୍ତି ମଧ୍ଯ ଯନ୍ତ୍ରଣାର ଧୂଳି ଚାରିଆଡ଼େ ବିଛାଡ଼ି ହୋଇ ରହିଥିଲେ ହେଁ ମଣିଷର 

ବଞ୍ଚି ରହିବା ପାଇଁ ତା'ର ରହସ୍ୟମୟ କୌତୂହଳର ଉତ୍ତର ଖୋଜି ପାଇନାହାନି | ଯେତେ 
ଯାହା କଲେ ବି ଏଠି ଜୀବନ ପରାଜିତ ହୋଇଯିବାର ଦୃଶ୍ଯ ଦିଶିଛି । ପୃଥୁବୀ ଆଉ 
ଆକାଶ, ମାଟି ଏବଂ ଶୂନ୍ୟତା ତଥା ଜୀବନ ଓ ମୂତ୍ୟୁ ମଧ୍ୟରେ ଜୀବନ ଅକାରଣ ଝୁଲି 
ରହିଅଛି | 

ଓଡ଼ିଆ କ୍ଷୁଦ୍ରଗନ୍ପରେ ଏହି ସମୟରେ ସହରଗୁଡ଼ିକର ସମୁଦାୟ କାହାଣୀ ହୋଇଛି 
ତେଣୁ ଶୋକାଳଚଛନ୍ନ । ଜଗଦୀଶ ମହାନ୍ତିଙ୍କ ସହରର ଲୋକେ ଆଦୌ ମନଖୋଲା ହସଟିଏ 
ହସିପାରିନାହାନ୍ତି । କାହା ସହିତ କାହାର କିଛି ଆମ୍ମୀୟତା ନାହିଁ ସଂପର୍କ ସବୁ ଉପର 
ଦେଖାଣିଆ | ଜୀବନ ଓ ଜଗତର ଅର୍ଥଖୋଜା ତେଣୁ ଏହି ସହର ପଟ୍ଟଭୂମିରେ ଅଧୂକ 
ନିବିଡ଼ ହୋଇଛି । ବିଶେଷତଃ ଅସ୍ତିତ୍ଵବାଦୀମାନଙ୍କ ପ୍ରରୋଚନାରେ ଏଠି ଜୀବନର ଚର୍ଚ୍ଚା 
ବେଶ୍‌ ପ୍ରାସଂଗିକ ମନେ ହୋଇଛି । ପୂର୍ବର ଦର୍ଶନ, ମୂଲ୍ୟବୋଧ ବା କମିଟ୍‌ମେଣ୍ଟରେ 
କାହାର ଆଉ ବିଶ୍ବାସ ରହିନାହିଁ । ଘରଠାରୁ ବାହାର ପର୍ଯ୍ୟନ୍ତ ଜୀବନ ଏଠି ନିଃସଂଗତାର 
ମୁହାଁମୁହିଁ ହୋଇଛି । ସ୍ଵପ୍ନ ହୋଇଯାଇଛି କେବଳ ସ୍ଵପ୍ନଭଙ୍ଗର କାହାଣୀ - ସଂପର୍କ ସବୁ 
କ୍ଷଣଭଙ୍ଗୁର | ତେଣୁ ଏହି ସମୟରେ ଓଡ଼ିଆ କ୍ଷୁଦ୍ରଗଳ୍ପଗୁଡ଼ିକରେ ମଣିଷ ଅନୁଭବ କରିଛି 
ଯେ ସେ ଯେମିତି ନିଜ ତିଆରି ଏକ ସ୍ଵତନ୍ତ୍ର ପୃଥବୀରେ ବଞ୍ଚିଛି । ଯେମିତି “ସେ 
ଏକାକୀ, ଏକେଲା, ନିଛାଟିଆ, ତା ପାଇଁ ସମସ୍ତେ ଅଛନ୍ତି, କେହି ନାହାନ୍ତି | ଶୂନ୍ୟତା ତା 
ଆଗେ ଆଗେ, ପଛେ ପଛେ |” ଏହି ଅସରନ୍ତି ଶୂନ୍ୟତା ତା ଜୀବନକୁ ଏପରି ଘାରିଛି 
ଯେ ସେ ଆଉ ଆପଣାର ଭାବେ କାହାକୁ ଖୋଜି ପାଉନି । ଜୀବନ ଉଉ୍ଭଟ, ଜଗତ 
ଉଭଭଟ ଏବଂ ଶୂନ୍ୟତାକୁ ଉପଭୋଗ କରିବାର ସମୟ ଆସିଛି ବୋଲି ନିତ୍ସେ, କାମ୍ୟ, 
ସାର୍୍ତେ ପ୍ରଭୁତି ଅସ୍ତିତ୍ଵବାଦୀମାନେ ଘୋଷଣା କରିଛନ୍ତି । ମଣିଷର ଅପ୍ରାପ୍ରି, କାରୁଣ୍ୟ ଓ 
ଅସହାୟତାରୁ ଏ ଶୂନ୍ୟତାର ଅନୁଭବ ଆହୁରି ପ୍ରଗାଢ଼ ହୋଇଛି । ମନୋଜ ଦାସଙ୍କ 
“ ବିୟେଗାନ୍ତକ” ଗଛରେ ଆମ୍ାର ବିଗଳିତ କାରୁଣ୍ୟ ଅସହାୟତାର ବାଟ ଦେଇ ଆସିଛି | 
ହରପ୍ରସାଦ ଦାସଙ୍କ ତ୍ରିଶଙ୍କୁ ଓ ତୃତୀୟ ଶୁନ୍ୟତା' ଗଳ୍ପରେ ଜୀବନର ବହୁ ବ୍ୟର୍ଥ ବିଡମ୍ବନା 
ହିଁ ସମୁଦାୟ ଜୀବନର ପରିକ୍ରମା କରି ଅସରନ୍ତି ଶୂନ୍ୟତାକୁ ଭେଟିଛି | ସେହିପରି ' ନିଷିବ 
ଅରଣ୍ୟ” ଗଛରେ ପଦ୍ମଜ ପାଳ କହି ରଖିଛନ୍ତି- “ ଜୀବନରେ ଆମେ ସମସ୍ତେ ପରସ୍ପରଠାରୁ 
ଅନେକ ଦୂରରେ । ସମ୍ପୂର୍ଣ୍ଣ ଏକା । ଏକା ହୋଇ ଆମେ ଛିଡ଼ା ହୋଇଛେ ଗୋଟାଏ 
ଗୋଟାଏ ନିର୍ଜନ ଦ୍ବୀପରେ । ଆମ ଆଗରେ ପଛରେ କେହି ନାହିଁ । ଉପରେ କେବଳ 
ରଙ୍ଗ ବଦଳୁଥିବା ଆକାଶ, ତଳେ ନିଲିପ୍ତ ପୃଥୁବୀ ।” ଜବଦୀଶ ତେଣୁ “ଦକ୍ଷିଣ ଦୁଆରୀ 
ଘର” ଗଛରେ ତାଙ୍କ ପିଞ୍ଜରା ତଳର ବଖରାରେ ଶୂନ୍ୟତା ଭରି ଯାଇଥିବାର ଲକ୍ଷ୍ଯ 
କରିଛନ୍ତି । ' କୀତଦାସ” ଗଛରେ ସେ ଆଶ୍ଚର୍ଯ୍ୟ ହୋଇଛନ୍ତି ଯେ ହଜାର ହଜାର ବିଷଧର 

ମଣିଷମାନେ ଏଠି କେଉଁ ବିଶ୍ବାସରେ ବଞ୍ଚି ରହିଛନ୍ତି ଯୁଗ ଯୁଗ ଧରି । “ ବହୁରୂପୀ'ରେ 
ରବି ପଟ୍ଟନାୟକ ମଣିଷର କ୍ଲାବତ୍ଵ ଓ ଦାସତଵକୁ ହିଁ ଚିହ୍ନଟ କରିଛନ୍ତି, ସବୁ ଦୁର୍ଗନ୍ଧ ମୟ 
ଅଭିଜ୍ଞତାକୁ ଭାର୍ଗିବାକୁ ପରାମର୍ଶ ଦେଇଛନ୍ତି | ତାଙ୍କ ମତରେ ଆଜି ଆଉ ଆମ ପାଖରେ 
ଏମିତି ସୂତ୍ରଟିଏ ନାହିଁ ଯାହା ଆମ ସମ୍ବନ୍ଧକୁ ଯୋଡ଼ି ଦେଇ ପାରିବ । ସରୋଜିନୀ ସାହୁ, 
ମଣିଷ ମଣିଷ ଭିତରେ ଆମ୍ମୀୟତାର ଅଭାବ ଅନୁଭବ କରୁ କରୁ ସମସ୍ତେ ଏଠି ନାନା 
ସନ୍ଦେହ ଓ ଅବିଶ୍ଵାସର କୁହୁଡ଼ି ମଧ୍ୟରେ ନିର୍ବାସନ ଭୋଗୁଥିବାର a ହିଁ ଦେଖିଛନ୍ତି । 


ମୋଟଉପରେ ଏହି ସମୟରେ ଅସ୍ତିତଵବାଦୀ ଦର୍ଶନ ହିଁ ଓଡ଼ିଆ ପ୍ରାଣସ୍୍ତାକୁ 
ଅଧକ ପ୍ରୋତ୍ସାହନ ଯୋଗାଇଛି । ଏହି ଦର୍ଶନ ସଂପର୍କରେ ବଂଗଳା ସାହିତ୍ୟ ସମାଲୋଚକ 
ସତ୍ୟେନ୍ଦ୍ର ନାଥ ରାୟ କହିଛନ୍ତି ଯେ- “ ଏହା ସଂକଟ ସମୟର ଦର୍ଶନ, ଉକ୍କଣ୍ଠାର ଦର୍ଶନ, 
ପାରମାଣିକ ଯୁଗର ଦର୍ଶନ । ଶୁନ୍ୟତାର ବୋଧ, ବିଭୀଷିକା ଏବଂ ତ୍ରାସ ଏହାର ଅନୁଭବ । 
ମନୁଷ୍ୟର ମର୍ମ ମଧ୍ଯରେ ଏହାର ସ୍ଥାନ |” ଓଡ଼ିଆ ଗଛରେ ସେହି ଶୂନ୍ୟତାର ବୋଧ ଓ 
ତ୍ରାସର କମ୍ପନକୁ ଆମେ ମର୍ମେ ମର୍ମେ ଅନୁଭବ କରିଛୁ । ଏହାଦ୍ଵାରା ମଣିଷର ଜଟିଳ 
ସ୍ପିତି, ତା' ମନର ସନ୍ଦିଗ୍ଧତା, ଜୀବନ-ମୁୂତ୍ୟୁର ଉତ୍କଣ୍ଠା ଏକ ଅର୍ଥିହୀନ ପୃଥିବୀର ପରିଚୟ, 
ଜୀବନର ଅବକ୍ଷୟକୁ ତୁଛା ଅର୍ଥବନ୍ତ କରିବାର ପ୍ରୟାସ, ଛଶ୍ଵରଙ୍କୁ ବାଦଦେଇ ନିଜ 
ଅସ୍ତିତ୍ଵକୁ କଳନା କରିବାର ଆଗ୍ରହ ଏବଂ ପରମ୍ପରା ଓ ସାଂସ୍କୃତିକ ଛନ୍ଦଟିକୁ ହରାଇବାର 
ଦୃଶ୍ଯ ଆମ ଗଳ ସାହିତ୍ୟକୁ ବେଶ୍‌ ରୁଵ୍ଧିମନ୍ତ କରିଛି ! “ଧୂତରାଷ୍ଟ୍ରର ଆଖି” ଗଛରେ 
କହ୍ନେଇଲାଲ ଅନୁଭବ କରିଛନ୍ତିଂ ଏଠି ଆଖିଥିବା ମଣିଷ ସବୁ ଅନ୍ଧ ଶାସକ ଅନ୍ଧ, 
ଶାସନ ଅନ୍ଧ, ସଂସ୍କୃତି ଅନ୍ଧ । ଜୀବନର ଗତି ଯେମିତି ଆଲୁଅରୁ ଅନ୍ଧାରକୁ । ତେଣୁ 
ମଣିଷ ଏଠି ଛବି ପରି ହୋଇଯାଇଛନ୍ତି ତାଙ୍କ ‘କରଫ୍ୟୁଂ ଗଳରେ | ମଣିଷମାନଙ୍କୁ 
ବିଜ୍ଞାପନ କରି ଗଛରେ ଟଙ୍ଗାଇ ଦିଆଯାଇଛି | 


ତେଣୁ ଏହି ସମୟରେ ଓଡ଼ିଆ କ୍ଷୁଦ୍ରଗଳ୍ପରେ ସର୍ବତ୍ର ପ୍ରାୟ ବିଛିନ୍ନ ହୋଇ ରହିଥିବା 
ମଣିଷର ନିଃସଂଗତା ପଦାରେ ପଡ଼ିଛି । ସମସ୍ୟା, ଭୟ, ଉତୁଣ୍ଠା, ଅନ୍ୟମନସ୍କତା ପ୍ରଭୃତି 
ଜୀବନର ଏକାନ୍ତ ଅନୁଭବ ହୋଇ ଦେଖା ଦେଇଛି । ଜଗନ୍ନାଥ ପ୍ରସାଦ ଦାସଙ୍କ 
' ସାକ୍ଷାତକାର” ଗଛରେ “ ଚନ୍ଦ୍ରହାସ ଙ୍କର ବହୁ ସ୍ଵଚ୍ଳତା ସତ୍ତ୍ଵେ ଯେଉଁ ଅଭାବଗୁଡ଼ିକ 
ଫିଟିପଡ଼ିଛି, ତା' ଭିତରେ ଜୀବନର କାରୁଣ୍ୟଟି ଅତ୍ୟନ୍ତ ଶୋକାଚଛନ୍ସ | ବହୁଗଛରେ ସେ 
ଜୀବନର ଆବେଗଟିକୁ କଳାମବକ କଲାବେଳେ ମଣିଷର ଏକାକୀତ୍ଵ ସେଠି କମ୍‌ ଅସହାୟ 
ମନେ ହୋଇନାହି । ତାଙ୍କ ପାଇଁ ଏକାଏକା ବଞ୍ଚି ରହିବା ଯେପରି ଆଜିର ଏକ 
ଆରୋଗ୍ୟହୀନ ବ୍ୟାଧ୍ୂରେ ପରିଣତ ହୋଇଯାଇଛି ଏବଂ ତା'ର ଉପଶମ ଏତେ ସହଜ 
ହୋଇନି । ସେହିପରି ହୃଷିକେଶ ପଣ୍ଡାଙ୍କ ଗଳଗୁଡ଼ିକରେ ମଣିଷ ନିଜ ସହ ନିଜେ ଲୁଚକାଳି 

ଖେଳିବାର ଦୃଶ୍ୟ ଦିଶିଛି । ଲୁଚେଇ ଲୁଚେଇ ଜୀବନକୁ ଯେତେ ପୁଲକିତ କରିବାର 
ଇଛା କଲେ ବି ଜୀବନର ଅସହାୟତା, ନିର୍ଜନତା ଓ କାରୁଣ୍ୟ ବେଶ୍‌ ଗୁରୁତ୍ଵ ପୂର୍ଣ ହୋଇ 
ଉଠିଛନ୍ତି । ବାସ୍ତବତା ତାଙ୍କ ପାଇଁ ନିର୍ମମ ମନେ ହୋଇଛି ଠିକ୍‌ 'ରାଜପୁତ୍ର'ର ଦଶରଥ 
ପରି | ଚାରିଆଡ଼େ ହାହାକାର ଆଉ ଶୂନ୍ୟତାର ରାଜପଣ । ତା'ରି ଭିତରେ “ଯଯାତି 
ବି ଖୋଜୁଛି ତା ଚତୁର୍ଦ୍ଦିଗର ବିଶ୍ଵସ୍ତ ଅନୁଭୂତିମାନଙ୍କୁ । ଅଥଚ ଯେଉଁ ଭୟଙ୍କର ଶୂନ୍ୟତା 
ତାକୁ ଦୃଢ଼ ଓ ପ୍ରଚ୍ଛନ୍ନତଭାବେ ଜାବୋଡ଼ି ଧରିଛନ୍ତି, ସେଥିରୁ ମୁକ୍ତି ମିଳିନି । ସେଠି ଜୀବନ 
ମନେ ହୋଇଛି ନିରର୍ଥକ, ବଞ୍ଚିବା ସହ ଆଉ ସାଲିସ୍‌ କରି ହୋଇନାହିଁ । ˆ ରବିସ୍ଵାଇଁ” ଙ୍କ 
ଗଳଗୁଡ଼ିକରେ ତେଣୁ ସହରର କୋଳାହଳ ଭିତରେ ମଣିଷ ସେଇ ନିର୍ଜନତାକୁ ହିଁ ଭେଟିଛି । 
ସେଥୁପାଇଁ “ ଡେଙ୍ଗା ମଣିଷ”ରେ ମରିବା ଆଉ ଜୀଇବା ପ୍ରତି ମୁହୂ୍ଁର ଗୋଟେ ଅଭିଜ୍ଞତା 
ହୋଇଯାଇଛି | ‘ ଖଜୁରୀଗଛ” ଗଳ୍ଟିରେ ମଣିଷର ଅସହାୟତା ଓ ଶକ୍ତହୀନ ଟଳମଳ 
ଲୁପ୍ତପ୍ରାୟ ଚେତନା ହିଁ ମଣିଷର ପ୍ରକୃତ ବାସ୍ତବତା ହୋଇ ଦେଖାଦେଇଛି । 


ଅସ୍ତିତ୍ଵବାଦୀମାନେ ପାରମ୍ପରିକ ଭଶ୍ଵର ଭାବନାକୁ ପରିହାର କରି ବ୍ଯକ୍ତିଗତ 
ସ୍ତରରେ ଶକ୍ତି ସନ୍ଧାନ କରିବାକୁ ପ୍ରବର୍ଭାଇଛନ୍ତି । ନିତ୍‌ସେ ' ଇଶ୍ଵର ମୃତ” ବୋଲି ଘୋଷଣା 
କରିବା ସଂଗେ ସଂଗେ ଆମେ ଯେ ଆଉ କେବେହେଲେ ପୂଜା କି ପ୍ରାର୍ଥନା କରିପାରିବା 
ନାହିଁ - ଏହା ଦୃଢ଼ ଭାବରେ କହି ରଖିଛନ୍ତି । କିନ୍ତୁ ଅତିକ୍ରାନ୍ତ ସ୍ଥିତିବାଦୀ ଦର୍ଶନ (Be- 
yond existentialies)ର ପ୍ରମୁଖ ଦାର୍ଶନିକ ମାର୍ସେଲ, ରୁବର୍‌ ଓ ବରଡେୟୁଭ 
ମାନବାତ୍ମାକୁ ପୁଣି ଅତୀନ୍ଦ୍ରିୟ ଜଗତର ସନ୍ମିକଟ କରାଇଛନ୍ତି । ସେମାନଙ୍କ ମତ ହୋଇଛି 
ଅସ୍ତିତ୍ଵବାଦୀମାନେ କେବଳ ଜୀବନର ଅନ୍ଧକାର ଦିଗଟିକୁ ଦେଖୁଛନ୍ତି ସିନା ଆଲୋକ ବା 
ରହସ୍ୟକୂ ଭେଦି ପାରିନାହାନ୍ତି । ଏହି ଅବସରରେ ଓଡ଼ିଆ କ୍ଷୁଦ୍ରଗଳ୍ପ ବ୍ୟକ୍ତିଗତ ସ୍ତରରେ 
ନିଖୂଳ ବିଶ୍ଵ ଓ ତା'ର ଅମପତମୟ ସ୍ଥିତିକୁ ଉପଲବ୍‌ଧ କରିପାରିଛି । ‘ ୟାସ୍‌ଫରସ୍‌' 
ବିଜ୍ଞାନକୁ ସୀମାବଦ୍ଧ କରିଦେଇ ମଣିଷର ସତ୍ତାକୁ ତା'ର ଅନ୍ତଃସତ୍ତାର ନିକଟବର୍ରରୀ 
କରାଇଥିଲେ |  ଅଳକାଚାନ୍ଦ ' ତାଙ୍କ ' ଅଘୋରି” ଗଛରେ ତାହା ହିଁ କହିରଖିଛନ୍ତି- ବିଜ୍ଞାନ 
ଆମକୁ ପ୍ରମାଣ କରିଛି ଆମର ସୀମା | ଏହା ସାହାଯ୍ୟରେ ଜୀବନର ପୂର୍ଣ୍ତତା ଉପଲବ୍‌ଧ 
କରିବା ସମ୍ଭବ ନୁହେଁ ।' କିଶୋରୀ ଚରଣ ତାଙ୍କ ‘ମଣିହରା' ଗଛ ସଂକଳନଟିର 
ମୁଖବନ୍ଧରେ ଯେଉଁ  ଅମୂତସ୍ୟ ପୁତ୍ର 'ର ସନ୍ଧାନ ଦେଇଛନ୍ତି, ତାହା ସବୁ ବ୍ୟକ୍ତିଚେତନା ଓ 
ସମାଜ ଚେତନାରେ ଲହୁଲୁହାଣ ହେଲେ ବି ପରିଶେଷରେ ଭିତରର କସ୍ତୁରୀଗନ୍ଧରେ 
ଆମ୍ବହରା ରହିଛି । ଶାନ୍ତନୂୁଙ୍କ  ହୃଦକୋଲପ” ଗଛରେ ଆମ ହୃଦୟର ଯେତେ ସବୁ 
ରୁଦ୍ଧଦ୍ଧାର ଏକ ବିଶେଷ ମୁହୂର୍ରରେ ଖୋଲି ଯାଇଅଛି ଏବଂ ମହାପାତ୍ର ନୀଳମଣି ସାହୁଙ୍କ 
' ଅନ୍ଧରାତିର ସୂର୍ଯ୍ୟଂରେ ଜୀବନର ଗତିଶୀଳତା “ ନିଛିଦ୍ର ଅନ୍ଧକାର ମଧ୍ୟରେ ସୂର୍ଯ୍ୟୋଦୟର 

ପ୍ରତ୍ୟାଶା” ରଖିଛି । “ସବୁଯାକ ସ୍ଵପ୍ନ ରେ ଚନ୍ଦ୍ରଶେଖର ତେଣୁ କହି ରଖିଛନ୍ତି - 
“ ପେଚାମାନଙ୍କ ପ୍ରତିବାଦକୁ ବେଖାତିର କରି ଏ ସୂର୍ଯ୍ୟ ନିଶ୍ଚୟ ଉଠିଆସିବ ।” ଆଜି 
ସମାଜରେ ଦେଖା ଦେଇଥିବା ସଂକଟକୁ ଦୂର କରିବା ପାଇଁ ଦିନେ ନା ଦିନେ କୃଷ୍ଣଙ୍କର 
ଆବିର୍ଭାବ ହେବ, ମଞ୍ଚାରୁ ପଡ଼ି ମରିବ କଂସ | “ସୂର୍ଯ୍ୟର ଅନେକ ରଙ୍ଗ” ଗଳ୍ପରେ 
ଦେବବ୍ରତ ମଦନରାୟ ବିଶ୍ଵାସ କରିଛନ୍ତି - “ ସୂର୍ଯ୍ୟର ଅନେକ ରଙ୍ଗ ପରି ସମୟର 
ଅନେକ ରଙ୍ଗ । କିଏ କହିପାରିବ ସେ ଶୁଭ ସମୟଟି ନ ଆସିବ ବୋଲି ? ପୁଣି ଜନ୍ମ ନ 
ହେବ ମହାମ୍ବାଟିଏ ଆମରି ଭିତରେ- ନୂତନ ରାସ୍ତା ଦେଖାଇବା ପାଇଁ ।' 


ଓଡ଼ିଆ କ୍ଷୁଦ୍ରଗଳପରେ ଏହି ସୁରଭିତ ମୁହୂ ଗୁଡ଼ିକର ସ୍ଵର ଏକ ଉତ୍ତୀର୍ଣ୍ଣ ସଙ୍ଗୀତର 
ସ୍ଵରଲହରୀରେ ମୂର୍ଚୁତ ହୋଇ ଉଠିଛି । ମଣିଷର ଅନ୍ମଃସ୍ଥଳରେ ସୃଷ୍ଟି ହୋଇଛି ଏକ 
ଅନାହତ ନାଦ । ପ୍ରଫୁଲ୍ଲ ତ୍ରିପାଠୀଙ୍କ ' ପ୍ରଥମ ମିଛ ' ଗଛରେ ତେଣୁ ଦୃଶ୍ୟ ନୁହେଁ ଧ୍ଵନି ହିଁ 
ହୋଇଛି ଜୀବନକୁ ବୁଝିବାର ଆଧାର । ସେହି ଧ୍ଵନିଟି କ୍ରମେ ସାଧାରଣରୁ ଅସାଧାରଣ 
ହୋଇ ଉଠିଛି ଶ୍ଯୟାମର ବଂଶିସ୍ଵବନ ପରି । ରାମଚନ୍ଦ୍ର ବେହେରାଙ୍କ “ଶୋଷ” ଗଳ୍ପରେ 
ସେହି ଧ୍ଵନି ହିଁ ସମୁଦ୍ରକୁ ଛୁଇଁଯିବାର ସମ୍ମୋହନ ସୃଷ୍ଟି କରିଛି । ସେଠି କଇଁଚଟି ସଂସାରର 
କୌତୁହଳ ଯୋଗୁଁ ଦେହରେ ନାହିଁ ନ ଥିବା ପୀଡ଼ା ଭୋଗିଲେ ବି ସମୁଦ୍ରର ଡାକ ତାକୁ 
ଶୁଭିଛି ଓକାର ପରି | ତାଙ୍କ ‘ଓକାରଧ୍ବନି”ରେ ମା”ଟିର ଜୀବନ ଧନ୍ୟ ହୋଇ ଯାଇଛି 
ପୁଅଟିର ଅନ୍ତରାତ୍ମା ଭିତରୁ ଉଚ୍ଚାରିତ ଧ୍ଵନିଟିର ଶ୍ରବଣରେ । ତେଣୁ ଓଡ଼ିଆ କ୍ଷୁଦ୍ରଗଳ୍ପ ଏଠି 
ଯେମିତି ଜୀବନର ଦୁଃଖ ଆଉ ଯନ୍ତ୍ରଣାର କଥା କହିଛି, ସେମିତି ବି ତା ଅନ୍ଧାରୀ ମୁଲକରେ 
ଅକସ୍ମାତ ଦପ୍‌କରି ଆଲୁଅଟି ଜଳି ଉଠିବାର ଦୃଶ୍ୟ ଦେଖାଇଛି । ମାତ୍ର ସେ ଭୁଇଁରେ 
ପାଦଥାପି ବଞ୍ଚିପାରୁନି କି ଆକାଶର ନିର୍ଲିପ୍ତ ନୀଳିମା ମଧ୍ୟରେ ମଧ୍ଯ ମିଳାଇ ଯାଇ ପାରୁନି । 
“ତ୍ରିଶଙ୍କୁ ଗଛରେ ଉମାଶଙ୍କର ମିଶ୍ରଙ୍କ ସର୍ବେଶ୍ବର ତା' ଜୀବନର ବହୁ ହାହୁତାଶ ଓ 
ଅଟ୍ଟହାସ୍ୟ ମଧ୍ୟରେ ଏକ କାବ୍ୟିକ ମୁହୂର୍ଭଟି ଉପସ୍ଥିତ ହୋଇଯିବାର ଅନୁଭବ କରିଛି । 
ସେ ତେଣୁ କହିଛି - “ ଏତିକି ହେଲେ ଧର୍ମକର ¦! ମୋତେ ପୋଖରୀ ଭିତରକୁ ଫୋପାଡ଼ି 
ଦିଅ । ଥରେ ମୁଁ ବିଶ୍ଵର ଆରପଟଟା ହେଲେ ଦେଖେ ।” 


ବିଶେଷତଃ ଉତ୍ତର ସତୁରି କାଳରେ ଓଡ଼ିଆ କ୍ଷୁଦ୍ରଗଳ୍ପ ବହୁ ନୂଆ ନୂଆ ସାମାଜିକ 

ସମସ୍ୟାର କଥା କହିଛି । ବାହାରେ ପରିବର୍ତନର ଢ଼େଉ ଏବଂ ସେଥିରେ ନିଜବାଟ 

ନିଜେ ବାଛିବାକୁ ହେବ | ତେଣୁ ଏହି ସମୟରେ ଆମ୍ବକେନ୍ଦରିକ ଜୀବନର ପରିଚର୍୍ଟା ଏକ 

ଚୂଡ଼ାନ୍ତ ଅନୁଭବ ଆଣିଛି । ବିଶେଷତଃ ଶିକ୍ଷିତ ମଧ୍ଯବିତ୍ମାନେ ଏଠି ନିଜ ସ୍ଵାର୍ଥ ଆଉ 

ସମ୍ପଦ୍ଧିର ଅନ୍ତରାଳରେ ଯେଉଁ ଆଭ୍ୟନ୍ତରିଣ ବିକାର ଭୋଗୁଛନ୍ତି, ତାହା ହିଁ କ୍ଷୁଦ୍ରଗଳର 

କଥାବସ୍ତୁ ହୋଇ ଉଠିଛି । କେଉଁଠି ପାରିବାରିକ ଜୀବନର କାରୁଣ୍ୟ ତ କେଉଁଠି ସାମାଜିକ 

ଜୀବନର ଅସଂଗତି । ରାମଚନ୍ଦ୍ର ବେହେରାଙ୍କ “ଚେର” ଗଛରେ ତେଣୁ ପୂର୍ବ ପୀଢ଼ି 
ବାପାଙ୍କୁ ଶିକ୍ଷିତ ପୁଅ-ବୋହୂଙ୍କର ହତାଦର ଆଜି ଯେପରି ସାଂପ୍ରତିକ ସମୟର ଏକ 
ମୁଖ୍ୟ ସମସ୍ୟା ହୋଇ ପଡ଼ିଛି । ସେହିପରି ପ୍ରତିଭାରାୟଙ୍କ  ଶେଷଇଛା” ଗଳରେ ସ୍ଵାମୀ 
ସ୍ତ୍ରୀ ବିଛିନ୍ନ ହୋଇଯିବାର ଦିନଗୁଡ଼ିକ ଭାରି ବିପନ୍ନ ଦିଶିଛି । ଶ୍ରୀୟା ଯେତେବେଳେ 
ବସ୍ତୁରୁ ବ୍ୟକ୍ତିଟିଏ ହୋଇଗଲା, ମଣିଷ ନ ହୋଇ ସେ ପିତୁଳା ହୋଇଯାଇଛି ଏବଂ ତା” 
ପାଇଁ ସେଠି ଆବେଗ ଅର୍ଥହୀନ ଓ ଅହଂକାର କେବଳ ସତ୍ୟ ବୋଲି ମନେ ହୋଇଛି । 
ରାଜନୀତି, ଅର୍ଥନୀତି ଏବଂ ସମାଜନୀତି ସବୁଠି ମଣିଷର ଛଳନା ଓ ମୁଖାପିନ୍ଧା ଜୀବନ । 
ତେଣୁ ଓଡ଼ିଆ କ୍ଷୁଦ୍ରଗନ ଆଜିର ନୂତନ ଅଭିଜ୍ଞତା ଓ ତହିଁରେ ମଣିଷର ଦୟନୀୟ ସ୍ପିତିକୂ 
ବର୍ଣ୍ଣନା କରିଛି । “ ଆର୍ଯ୍ୟ ଯଜ୍ଞଦତ୍ତ ଙ୍କ ‘ କଦମ୍ବ ଗଛର ପକ୍ଷୀ” ଗଳିରେ ତୋଫାନ 
ସାମନ୍ତରାୟ କଲେଜ ପରିସର ମଧ୍ଯରୁ ଲାଲି”କୁ ଟେକି ନେଇଛି ଏକ କମାଣ୍ଡୋ 
ଶୈଳୀରେ | ଯେପରି ଫ୍ରାଙ୍କେନ୍‌ଷ୍ଟାଇନ୍‌ କେଉଁ ବୁଦାରୁ କେତେବେଳେ ବାହାରି 
ଝାଞ୍ଚିନେବେ “ ଲାଲି' ପରି କଦମ୍ବ ଗଛର ପକ୍ଷୀଙ୍କୁ | 


ଏହିପରି ଓଡ଼ିଆ କ୍ଷୁଦ୍ରଗହ୍ୟରେ ଆମର ବହୁ ସାଂସ୍କୃତିକ ଅପଚୟ ପଦାରେ 
ପଡିଛି । ସମସ୍ତଙ୍କ ହୃଦୟରେ ଏକାପରି ଫାଙ୍କାଭାବ, ଏକାପରି ବେଖାତିର ପଣିଆ ଆମ 
ପରଂପରାକୁ ଅପଦସ୍ତ କରିଛି । ବିଶେଷତଃ ଯୌତୁକ ଜନିତ ହତ୍ଯା, ଉକକଟ ବେକାରୀ 
ସମସ୍ୟା, ଯୁବଗୋଷ୍ଠୀର ମନ୍ଦ ଆଚରଣ, ମଣିଷ ପଣିଆର ମୂତ୍ଯୟୁ ବ୍ୟଭିଚାର, ଆତଙ୍କ 
ଆଦି ଆଜିର ସାମାଜିକ ସଂକଟ ହୋଇ ଦେଖାଦେଇଛି ଏବଂ ଏଥିରେ ସମସ୍ତେ କ୍ଷୁବ୍ଧ 
ହେଲେ ହେଁ କେହି କିଛି ବିଶେଷ ପ୍ରତିକାର କରିପାରିନାହାନ୍ତି | ଅବଶ୍ୟ ଓଡ଼ିଆ କ୍ଷୁଦ୍ରଗଛ 
ଏହି ସବୁ ସମସ୍ୟାକୁ କିଛି ମାନବୀୟ ଭାବପ୍ରବଣତା ସାହାଯ୍ୟରେ ସମାଧାନ କରିବାର 
ଉଦ୍ୟମ କରିଛି । ଗାୟତ୍ରୀ ସରାଫଙ୍କ ‘ଏକ ବିରଳ ମୁହୂର୍ର' ଗଛରେ ବ୍ୟବସାୟିକ 
ଚଳଚିତ୍ରର ଦୃଶ୍ୟଟିଏ ପରି ଏକ ନିଷ୍କର ନିର୍ଜନ ଦୃଶ୍ୟ ପରିଶେଷରେ ମାନବୀୟ ଆବେଗରେ 
ତରଳି ଯାଇଛି | ଯେଉଁ ମହିଳାଟିର ସର୍ବସ୍ବ ଲୁଟିନେବା ପାଇଁ ଯୁବଗୋଷ୍ଠୀର ନେତାଜଣକ 
ନିଷୁୁର ହୋଇ ଉଠିଥିଲେ ତାଙ୍କୁ ସେହି ମହିଳାଟି ମନେ ହୋଇଛି ମା” ଭଳି । ସେ 
ସମ୍ମୋହିତ ହୋଇଯାଏ ସେହି ବିଶେଷ ମୁହୂର୍ଭରେ ଏବଂ ତା” ଭିତରର ହିଂସ୍ରତା ତରଳିଯାଇ 
ଗୋଟେ ନୂଆ ଜୀବନର ସନ୍ଦେଶ ଭରିଦେଇଛି | ମାନବିକତାର ଏହି କରୁଣ ଅଥଚ 
କୋମଳ ଅନୁରାଗ ଆର୍ଯ୍ୟ ଯଜ୍ଞଦତ୍ତଙ୍କ ' ଭଉଁରୀ” ଗଳ୍ରେ ଯେଉଁ ପ୍ରତିଦାନର ବ୍ୟବସ୍ଥା 
କରିଛି ତା'ର ପଟାନ୍ତର ବିରଳ । ଲାଞ୍ଚଟଙ୍କାକୁ “ନେତରା' ଯେତେବେଳେ “‘ରଇତ 
ଭାଇ ର ଦୁର୍ଘଟଣାଗ୍ରସ୍ତ ପୁଅର ଜୀବନ ବଞ୍ଚାଇବା ପାଇଁ ଦେଇଛି, ସେତେବେଳେ ମଣିଷ 
ଭିତରର ମଣିଷପଣିଆ ବଞ୍ଚି ରହିଛି ବୋଲି ପ୍ରମାଣ ହୋଇଯାଇଛି । 

ଓଡ଼ିଆ କ୍ଷୁଦ୍ରଗଳ୍ପର ଶିଳ୍ପଚାତୂରୀ ପ୍ରଥମରୁ ଫକୀରମୋହନଙ୍କ କଥକତା ମଧ୍ଯରେ 
ବିକଶିତ ହେବା ପରେ କାଳିନ୍ଦୀ ଚରଣ, ସଚି ରାଉତରାୟ ଏବଂ ଗୋଦାବରୀଶ ମହାପତ୍ରଙ୍କ 
ବିହ୍ଵଳ କାବ୍ୟକତା ମଧ୍ୟରେ ଉତ୍ତୀର୍ଣ୍ଣ ମନେ ହୋଇଛି । ସୁରେନ୍ଦ୍ର ମହାନ୍ତି ତାଙ୍କ ଭାଷାର 
ଆଭିଜାତ୍ୟ, ନାଟକୀୟ ଉପସ୍ଥାପନା ଓ ସାଙ୍ଗୀତିକ କଳାକୁଶଳତା ମଧ୍ଯରେ ଓଡ଼ିଶା କ୍ଷୁଦ୍ରଗଳ୍ପକୁ 
ବେଶ୍‌ ଆକର୍ଷଣୀୟ କରି ଗଢ଼ିଛନ୍ତି । ସୁରେନ୍ଦ୍ରଙ୍କ ଗଛଶୈଳୀରେ ଆହୁରି ଟିକେ ଆବେଗମୟ 
ଉଷ୍ମତା ଭରି ଦେଇଛନ୍ତି ଅଖଗଳମୋହନ । ଗୋପୀନାଥଙ୍କ ଭାଷାଗୈଳୀ ଲତାଟିରେ ଫୁଲଟିଏ 
ପରି ଜୀବନର ଯେଉଁ ଚିତ୍ରଟିଏ ଆଙ୍କି ଦେଇଥିଲା, କିଶୋରୀ ଚରଣ ତହିଁରେ ମନପ୍ରାଣର 
ଜୁଳୁକୁଳୁ ଛନ୍ଦଟିଏ ସୃଷ୍ଠି କରି ପାରିଛନ୍ତି । ମନୋଜଙ୍କ ଶୈଳୀରେ ଫକୀରମୋହନଙ୍କ 
କଥକତା ଅଧକ ପରିଶୀଳିତ ଭଙ୍ଗୀରେ ବେଶ୍‌ ସୁନ୍ଦର ଓ ସାବଲୀଳ ମନେହୋଇଛି । 
ମହାପାତ୍ର ନଳମଣି ସାହୁ ମଧ୍ଯ ଫକୀରମୋହନଙ୍କ ବର୍ଣ୍ଣନାଧର୍ମୀ ଗଳ୍ପଭଙ୍ଗୀରେ ନିଜର 
ବିଦୂଷକୀ ଚତୁରତାକୁ ଯୋଡ଼ି ଦେଇଛନ୍ତି ଏବଂ ଶାନ୍ତନୁ ଆଚାର୍ଯ୍ୟଙ୍କ ବ୍ୟଞ୍ଜନାଧର୍ମୀ ବିଳାସ 
ମଧ୍ଯରେ ଓଡ଼ିଆ କ୍ଷୁଦ୍ରଗଳ୍ପ ଅଧକ ମନନଧର୍ମୀ ଓ ଭାବମୟ ହୋଇପାରିଛି | କୃଷ୍ଣ ପ୍ରସାଦ 
ମିଶ୍ରଙ୍କ ସ୍ବଚ୍ଛନ୍ଦତା, ରବି ପଟ୍ଟନାୟକଙ୍କ ଯୁକ୍ତିନିଷ୍ଠ ବିଚାର, ବୀଣାପାଣି ମହାନ୍ତି, ବସନ୍ତ 
ଶତପଥୀ, ଭୁବନେଶ୍ବର ବେହେରା ଏବଂ ବିଭୂତି ତ୍ରିପାଠୀଙ୍କ ସହଜ ନାଟକୀୟ ମୋଡ 
ଓଡ଼ିଆ ଗଳ୍ପକୁ ଅନ୍ତରଙ୍ଗ ଭାବଧର୍ମରେ ବିଭୁଷିତ କଲାବେଳେ ନୂଆପିଢ଼ିର ବହୁ ଗଳ୍ତଲେଖକ 
ଓଡ଼ିଆ କ୍ଷୁଦ୍ରଗଜ୍ତର ଶୈଳୀକୁ ଅଧ୍ବକ ବାସ୍ତବଧର୍ମୀ ଓ ଆବେଗପୂର୍ଣ୍ଣ କରିପାରିଛନ୍ତି । ରାମଚନ୍ଦ୍ର 
ବେହେରାଙ୍କ ଗଳ୍ପରେ ଅସ୍ତିତ୍ଵର ମୂଳକଥା, ଜଗଦୀଶ ମହାନ୍ତିଙ୍କ ଗଳ୍ପରେ ଦାର୍ଶନିକ 
ପାଟବରେ ପରିଣତ ହୋଇଛି । ତରୁଣକାନ୍ତି ମିଶ୍ର, ପ୍ରଭାତ ମହାପାତ୍ର, ପଦ୍ମଜ ପାଳ, 
ସତ୍ୟ ମିଶ୍ର ପ୍ରଭୃତିଙ୍କ ଗୀତିମୟ ନାଟକୀୟତା ଏବଂ ଉମାଶଙ୍କର ମିଶ୍ର, ହୃଷିକେଶ ପଣ୍ଡା, 
ରବିସ୍ବାଇଁ ଆଦିଙ୍କ ବର୍ଣ୍ଣ ନାମୃକ ଗତିଶୀଳତା ଓଡ଼ିଆ କ୍ଷୁଦ୍ରଗଛକୁ ନୂତନ ସ୍ଵାଦରେ 
ଭରିଦେଇଅଛି | ଆର୍ଯ୍ୟ ଯଜ୍ଞଦତ୍ତ ଦେବବ୍ରତ ମଦନରାୟ, ଗୌରହରି ଦାସ ପ୍ରଭୃତି 
ଓଡ଼ିଆ କ୍ଷୁଦଗଛ୍ପକୁ କୋମଳ ଓ ଭାବପୂର୍ଣ୍ଣ କରି ଗଢ଼ିଛନ୍ତି ଏବଂ ଏହା ଆହୁରି ଅନ୍ତରଂଗ 
ଏବଂ ଆବେଗମୟ ହୋଇ ଉଠିଛି ପ୍ରତିଭା ରାୟ, ଯଶୋଧାରା ମିଶ୍ର ସରୋଜିନୀ ସାହୃ, 
ଶକୁନ୍ତଳା ପଣ୍ଡା, ଗାୟତ୍ରୀ ସରାଫ, ଅଳକା ଚାନ୍ଦ, ସସ୍ଥିତା ବାଗ୍ଚୀ, ପାରମିତା ଶତପଥୀ, 
ସୁନୀତିଦେବୀ ପ୍ରଭୃତି ନାରୀପ୍ରତିଭାମାନଙ୍କ ସୃଷ୍ଟିରେ । 


ମୋଟଉପରେ ଉଭୟ କଥାବସ୍ତୁ ଓ କଥନଶୈଳୀରେ ଓଡ଼ିଆ କ୍ଷୁଦଗଳ୍ତର ବହୁ 
ରୂପାନ୍ତର ଘଟିଛି । ଏ ସମୟର କ୍ଷୁଦ୍ରଗଛଗୁଡ଼ିକରେ ସମୟ ବଦଳିଛି, ଘଟଣାଗୁଡ଼ିକ ବି 


ବଦଳିଛନ୍ତି । ବେଳେବେଳେ ପରିସ୍ଥିତି ସହ ଖାପଖୁଆଇ ଚଳି ହେଉନାହିଁ । ତା'ର 
ଭିତରେ ସତକୁ ମିଛ, ମିଛକ ସତ କରି ମରିଷ ଏଠି ବଞ୍ଚି ରହିବାକୁ ଯାହା ନିଜ ପାଇଁ 

ନିଜେ ସୁନ୍ଦର କାହାଣୀଟିଏ ଗଢ଼ୁଛି | ନିଜକୁ ସେ କେତେ ମନଗଢ଼ା ଆଶ୍ଵାସନା ଦେଉଛି, 
ମିଥ୍ୟା ଜୀବନକୁ ଯେତେ ଯାହା ବି ପ୍ରବୋଧୁଛି । ଅନେକ ସମୟରେ ତା ପାଇଁ ଜୀବନର 
ଆବେଗଗୁଡ଼ିକ ନାନା ଆଶଙ୍କାରେ ପରିଣତ ହୋଇଯାଉଛନ୍ତି, ଅଥଚ ଜୀବନର ସେହି 
ଅଧା ଅନ୍ଧକାର ମଧ୍ୟରେ ଥାଇ ସେ, ଜଗତରେ ଗୋଟେ ଅନୁପମ ରୂପରେ ବିହ୍ବଳ 
ହୋଇଯାଇଛି, ତା'ରି ଗୋପ ଗୋପନ ସଂଳାପକୁ କାନ ଡେରି ମଧ୍ଯ ଶୁଣୁଛି । ଗୋଟେ 
ଗୋଟେ ସାବଲୀଳ ମୁହୂର୍ଭରେ ସେହି ନିଃଶବ୍ଦ ସ୍ଵର ସହ କଥାବାର୍ଭା ତା” ବଞ୍ଚିବାର 
ଉପାୟକୁ ପ୍ରଶସ୍ତ କରିଦେଇଛନ୍ତି | ସେଠି ଆଉ କେଉଁକଥା ବିଶ୍ଲେଷଣ କରି ବୁଝିବା 
ଦରକାର ପଡ଼ି ନାହିଁ, ବରଂ ଅନୁଭବ ସ୍ତରରେ ସେସବୁକୁ ଗ୍ରହଣ କରିବା ଯେପରି 
ଯଥେଷ୍ଟ ମନେ ହୋଇଛି । 


ସହାୟକ ସୂଚୀ : 


୧. 
9; 


ଦାଶରଥୁ ଦାସ - ସାହିତ୍ୟ ସନ୍ଧାନ, ଅଗ୍ରଦୂତ, କଟକ, ୧୯୭୫ | 


ନଟବର ସାମନ୍ତରାୟ- ଓଡ଼ିଆ ସାହିତ୍ୟର ଇତିହାସ ( ୧୮୦୩ - ୧୯ ୨୦), 
୧୯୭୪ | 


ଶରତ କୁମାର ମହାନ୍ତି - ଅସ୍ଥିତ୍ଵବାଦର ମର୍ମକଥା, ଅଗ୍ରଦୂତ, କଟକ, ୧୯୭୭ |! 


ସଚ୍ଟିଦାନନ୍ଦ ରାଉତରାୟ - ଆଧୁନିକ ଓଡ଼ିଆ ସାହିତ୍ୟର କେତେ ଦିଗ- ଦିଗନ୍ତ 
ପ୍ରକାଶନୀ, ୧୯୮୩ | 


ସତ୍ୟେନ୍ଦ୍ରନାଥ ରାୟ - ବାଂଲା ଉପନ୍ୟାସେ ଆଧୁନିକତା, ଗ୍ରନ୍ଛାଳୟ, କଲିକତା, 
୧୩୯ ୪ ସାଲ |! 


ସୀତାକାନ୍ତ ମହାପାତ୍ର - ଅନ୍ଧାରର ଝୋଟିଚିତା, ବିଦ୍ୟାପୁରୀ, କଟକ । 

ଅବାରିତ ସୂଷ୍ଟି : ଅନୁପମ କାରିଗରୀ 


ରାଜକିଶୋର ପଟ୍ଟନାୟକ ଓଡ଼ିଆ କ୍ଷୁଦଗନ୍ପ କ୍ଷେତ୍ରରେ ଏବେ ମଧ୍ଯ ଅତି 
ସିରଳଭାବରେ ତୀବ୍ର ଏବଂ ପ୍ରଶାନ୍ତ ଭାବରେ ଗମ୍ଭୀର । ଜଗତ ଓ ଜୀବନର ଛନଦ୍ଧ 
ଆଚରଣ ପ୍ରତି ଏକ ନୀରବ ଅବଶୋଷ ତାଙ୍କୁ ସତେ ଯେପରି ନିପୁଣ କାରିଗରୀର କଥା 
କହିବାକୁ ଆମ୍ମୀୟତା ଆଣିଦେଇଛି । ତେଣୁ ଗଳଛ୍ପନଚାତୁରୀରେ ବେଶ୍‌ ଏକ ଆନ୍ତରିକ ସ୍ପର୍ଶ 
ଓ କୋମଳ ଆବେଗ ହୋଇଛି, ତାଙ୍କ ଗଳ୍ପଗୁଡ଼ିକର ବିମୁଗ୍ଧ ସୌନ୍ଦର୍ଯ୍ୟ । ସାଧାରଣ 
ଭାବରେ ଜଣେ ବ୍ୟକ୍ତି ହିସାବରେ ସେ ଯେପରି ଭିନ୍ନ ରୁଚିର ମନେହୁଅନ୍ତିୟ ଜଣେ 
ସାହିତ୍ୟିକ ଭାବରେ ସେ ମଧ୍ଯ ସେପରି ପୂଥକ ସ୍ଵାଦର ସ୍ରଷ୍ଟାଟିଏ ପରି ଜଣାଯାନ୍ତି ! ସୃଷ୍ଟି 
ତେଣୁ ତାଙ୍କର ଅନେକତ୍ର ଅବାରିତ ଓ ଦ୍ଵିଧାହୀନ | ବେଶ୍‌ ସ୍ବାଭିମାନୀ ହେତୁ ସେ ମଧ୍ଯ 
ବେପରଞୱା । ସେଥୁପାଇଁ ଗଳ୍ପଟିଏ ଲେଖି ବସିବା ବେଳେ ତାଙ୍କର ପ୍ରାରମ୍ଭିକ ପ୍ରସ୍ତୁତି 
ନଥାଏ କି ସତର୍କତା ମଧ୍ୟ ନ ଥାଏ | “ତୁଠ ପଥର” ଠାରୁ “ ପଥର ଢିମା” ପର୍ଯ୍ୟନ୍ତ 
ଯାହାକୁ ହେଲେ ନେଇ ହେଉ, ସେ ଥରେ କଥା କହିବାକୁ ଆରମ୍ଭ କରନ୍ତି ଅର୍ଥ, ଗଛଟିଏ 
ସ୍ଵତଃ ସୃଷ୍ଟି ହୋଇଯାଏ । ସର୍ବତ୍ର ପ୍ରାୟ ସାମାଜିକ ସ୍ପିତାବସ୍ଥା ଓ ହାତଗଢ଼ା ପରିପାଟୀ ପ୍ରତି 
ଏକ ପ୍ରଛଥନ୍ନ ବ୍ୟଙ୍ଗ । ସେଥପାଇଁ ବାହାରକୁ ଭାରି ସୁଖଶାନ୍ତିମୟ ମନେହେଉଥିବା 
ଜୀବନଟିର ହନ୍ତସନ୍ତ ଭାବ ଓ ହୀନିମାନକୁ ସେ ଯଥାସମ୍ଭବ ଅପଦସ୍ଥ କରାଇଛନ୍ତି, 
ସଂସାରୀପଣିଆର ମୋହରେ ଉବୁଟୁବୁ ହେଉଥିବା ମଣିଷର ତଥାକଥୁତ ପାରିଲାପଣକୁ 
ଭର୍ସନା କରିଛନ୍ତି | ତାଙ୍କ ସମାଲୋଚନାର ଭାଷା ଅବଶ୍ୟ ସେତେ କଟୁ କି ତିକ୍ତ ନୁହେଁ, 
ମାତ୍ର ତାହା ଯେପରି ଅସମ୍ଭବ ଭାବରେ ତୀକ୍ଷ୍ଣ ଓ ପ୍ରଭାବଶାଳୀ | ରାଜକିଶୋର ତାଙ୍କ 
ସୂଜନୀ-ପୀଢ଼ିର ଧରାବନ୍ଧା ବ୍ଯବସ୍ଥା ମଧ୍ୟରେ କେବେ ନହୁନୂହାଣ ହେବାକୁ ଉଦ୍ଯମ 
କରିନାହାନ୍ତି । ତେଣୁ ଓଡ଼ିଆ କ୍ଷୁଦ୍ରଗଳ୍ତର ସୃଷ୍ଟି ପର୍ଯ୍ୟାୟରେ ଜଣେ ଅଭୁତ ଓ ଆଶ୍ଚର୍ଯ୍ୟ 
ପ୍ରତିଭା ଭାବେ ତାଙ୍କର ମହିମା ଥିଲେ ହେଁ ଓଡ଼ିଆ ସାହିତ୍ୟରେ ସେ ସେତେ ଆଲୋକିତ 
ହୋଇ ପାରିନାହାନ୍ତି । ତଥାପି ଉଭୟ ବ୍ୟକ୍ତି ଜୀବନ ଓ ସ୍ପଜନୀଶକ୍ତିର ବିଚାର ବିମର୍ଶ 
ମଧ୍ଯରେ ତାଙ୍କ ସ୍ବାଭିମାନର ବାହାଦୂରି ଅଛି, ଖ୍ୟାତି ମଧ୍ଯ ରହିଛି । 


୧୯୩୬ ଠାରୁ ଆରମ୍ଭ କରି ପ୍ରାୟ ଦୀର୍ଘ ଚାଳିଶ ବର୍ଷ କାଳ ସେ ଓଡ଼ିଆ 
ସାହିତ୍ୟରେ ନିଜ ସୂଜନୀଶକ୍ତିର ପରାକାଷ୍ଠା ଦେଖାଇଛନ୍ତି | କ୍ଷୁଦଗଛ ସଂକଳନ ମଧ୍ଯରେ 

ତାଙ୍କର “ ତୁଠ ପଥର ' , ‘ ହୃଦୟର ବନ୍ଧନ, ' ପଥୁକି' , ' ନିଶାଣ ଖୁଣ୍ଟ , ' ଶାଳଗ୍ରାମ' , 
 କଳନାର ଫୁଲ’ , ‘ପଥର ଢିମା' , ‘ ହାଟ ସଉଦା' ଓ ‘ହାଟ ବାହୁଡ଼ା” ପ୍ରଭୃତି ଏକ ଏକ 
ଉଲ୍ଲେଖଯୋଗ୍ୟ ସୃଷ୍ଟି । ତାଙ୍କର ସମୁଦାୟ କୃତିଗୁଡ଼ିକୁ ବିଚାର କଲେ ମନେହୁଏ ଏଗୁଡ଼ିକ 
ଯେପରି କ୍ଷୁଦ୍ରଗଳ୍ତର ଭାବସଂପଦକୂ ସତେଜ ରଖିବାରେ ବଦ୍ଧପରିକର । ସର୍ବତ୍ର ତାଙ୍କ 
ଅନ୍ତରମଧ୍ଯରେ ଭରିରହିଛି ଏକ ସୂଜନୀଶୀଳ ଆବେଗ । ତାର ଅପାର ଚରିତାର୍ଥତା ହିଁ 
ତାଙ୍କ ଗଳ୍ପଗୁଡ଼ିକର ଆଧାର ହୋଇ ଦେଖାଦେଇଛି | ସେଥପାଇଁ ତାଙ୍କ ଗଳ୍ପଗୁଡ଼ିକ ଯେପରି 
ସ୍ବଚ୍ଛନ୍ଦ ଓ ସଞ୍ଚରଣଶୀଳ | ସେଠାରେ ସମାଜର ଯାହାକିଛି ହାନିଲାଭ ପଦାରେ ପଡ଼ିଛି, 
ଜୀବନପ୍ରତି ଭରି-ରହିଛି କିଛି ସାନ୍ତନା, କିଛି ସଙ୍କେତ ଆଉ ନିନ୍ଦା | ନିଜ ପରିପାର୍ଚ୍ି ଓ 
ବାତାବରଣକୁ ଦେଖୁ ତା'ର ଛଳନାକୁ ସେ ବାରମ୍ବାର ପଢ଼ି ଚାଲିଛନ୍ତି, ତା'ର ପ୍ରତିଟି 
ପରାଜୟକୁ ମଧ୍ଯ ଅବିକଳ ରୂପ ଦେଇ ପାରିଛନ୍ତି । ସେଥପାଇଁ କୌଣସି ବାଛ ବିଚାର 
ନାହିଁ କି କାହାରିକୁ ଭୁକ୍ଷେପ ମଧ୍ଯ ନାହିଁ । ଫଳରେ ରାଜକିଶୋରଙ୍କ ଗଳପଗୁଡ଼ିକର ଏକ 
ସ୍ଵତନ୍ତ୍ର ଚାତୂରୀ ଅଛି, ସୌନ୍ଦର୍ଯ୍ୟ ରହିଛି । 


ରାଜକିଶୋର ପଟ୍ଟନାୟକ ତାଙ୍କର କେତେକ ଗଳ୍ପରେ ଆମ ପ୍ରାକୃତିକ ପରିପାର୍ଶ୍ଵ 
ମଧ୍ଯରେ ନିହିତ ଥିବା ନାନା ଅପାଂକ୍ତେୟ ପରିବେଶ ମଧ୍ଯରୁ ତାଙ୍କ ଜୀବନାଦର୍ଶର ଭାବରାଜି 
ସଂଗ୍ରହ କରିଛନ୍ତି । ପ୍ରକୃତିର ସୌନ୍ଦର୍ଯ୍ୟ ଓ ସହୁଦୟତା ପ୍ରତି ତାଙ୍କ ଗଛ୍ନଗୁଡ଼ିକରେ ଅଛି 
ଏକ ମୌନ ଆକର୍ଷଣ । ମାନବ ହୃଦୟ ସହିତ ଏକ ନିଗୁଢ଼ ପ୍ରାଣପ୍ରତ୍ୟୟ ଯୋଗକରି 
ସେ ପ୍ରାକୃତିକ ଅବବୋଧ ମଧ୍ଯରେ ଏକ ମର୍ମସ୍ପର୍ଶୀ ଭାବାନ୍ତର ସୃଷ୍ଟି କରିପାରିଛନ୍ତି । 
ସ୍ଵାଭାବିକତାର ମହନୀୟ ବିକାଶ ଓ ଭାବୋଛ୍ବାସମୟ ଜୀବନ ଟିନ୍ତାର ଗଭୀର ଅନୁଭବ 
ହୋଇଛି ତାଙ୍କ ଗଳଛଗୁଡ଼ିକର ଚିରନ୍ତନ ମାନବୀୟ ଆବେଗ । ଚତୁର୍ଦଦିଗରେ ପ୍ରକୃତିର 
ଭାବମୟ ସ୍ତର୍ଶ | ସେଠି ଯେପରି ଜୀବନ ତାର ନିଟୂଢ଼ ଆମ୍ମପ୍ରତ୍ୟୟରେ ଅନେକ ଅଦୃଶ୍ୟ 
ପ୍ରତିଧ୍ଵନି ତୋନୂଛି । ନରନାରୀଙ୍କର ଦୁର୍ଭେଦ୍ଯ ଦିଗନ୍ତକୁ ଛୁଇଯିବା ପାଇଁ ସେଗୁଡ଼ିକ 
ଯେପରି ଅଙ୍ଗୀକାରବଦ୍ଧ | “ ତୁଠପଥର ” ଗଛ ସଂକଳନର ଉତ୍ସର୍ଗରେ ସେ କହି ରଖିଛନ୍ତି- 
ଗାଧୁଆ ତୁଠରେ ଅଧାପାଣି ଓ ଅଧା ଶୁଖିଲା ହୋଇ ଯେଉଁ ଚଉରସିଆ ପଥରଖଣଶ୍ଡିମାନ 
ସମସ୍ତଙ୍କର ଗୋଡ଼ଘସା ପାଇଁ ପଡ଼ି ରହିଥାଏ, ସେଇଟି ସଂସାରର ଗୋଟିଏ ଇଙ୍ଗିତପୂର୍ଣଣ 
ନିଶାଣ । କାରଣ ସଂସାର, ଅନେକ ନରନାରୀ ଓ କର୍ମବୀରମାନଙ୍କୁ ତୁଠପଥର ପରି 
ବ୍ୟବହାର କରି ଗୋଇଠା ଦେଇ ହସି ହସି ଚାଲିଯାଆନ୍ତି । କେବଳ ତୁଠ ପଥର ନୁହେଁ 
ଘାସ", ବାଲି , ଧୂଳି ,  ପଅରଢିମା, ପାଉଁଶ” , “ ଅପନ୍ତରା ଫୁଲ! ପ୍ରଭୁତି ପ୍ରକୃତିର 
ସାଧାରଣ ପରିବେଶମୟ ସୃଷ୍ଟି ତାଙ୍କ ପାଇଁ ଜୀବନାଦର୍ଶର ଉଦାହରଣ ହୋଇଯାଇଛନ୍ତି । 

ସେମାନେ କେହି ଜଡପୂଥବୀର ନିଷ୍ତଳ ସୃଷ୍ଟି ନୁହନ୍ତି ଜୀବନ ଅନୁଭବର ଏକ ଏକ 
ଜୀବନ୍ତ ପ୍ରତୀକ । ସ୍ରଷ୍ଟା ରାଜକିଶୋର ସେଠି ଜଡପିଣ୍ଡରେ ଜୀବନର ସଂଧାନ କରିଛନ୍ତି; 
ସୃଷ୍ଟିର ଉଦ୍ଦେଶ୍ୟକୁ ଚରିତାର୍ଥି କରିବାକୁ ଯାଇ ସେମାନଙ୍କ ଆମ୍ମାରେ ଭରି ଦେଇଛନ୍ତି 
ଅସରନ୍ତି ଉତ୍ତାପ ଓ ଆବେଗର ଭାଷା | ଜୀବନତ୍ୟାଗର ପ୍ରତିଟି ମୁହୂର୍ଭରେ ସେମାନେ 
ରାଜକିଶୋରଙ୍କ ଗଳ୍ପସୃଷ୍ଟିରେ ହୋଇଛନ୍ତି ମହାନ ଓ ତ୍ୟାଗମୟ । 


ରାଜକିଶୋରଙ୍କ ଗଳ୍ପଗୁଡ଼ିକର ପ୍ରକୃତିର ପ୍ରଶାନ୍ତ ଉପଲବ୍ଧ୍ବ ତା'ର ଚିର ମୌନତା 
ମଧ୍ଯରେ ମଣିଷ ଜୀବନର ମୁଲ କରି ବସିଛି । ଜୀବନଚର୍ଟାର ଅନେକ ସଂକେତାମବକ 
ଦିଗ ସେମାନଙ୍କ ଜୀବନର ପ୍ରତିଟି ଆଦର୍ଶରେ ଅନନ୍ୟ ହୋଇ ଉଠିଛନ୍ତି | ' ବାଲି” ଗଛରେ 
ସେ କହି ରଖିଛନ୍ତି - “ଧଳା ବାଲି ଉପରେ ଯେମିତି ଘାସ ଉଠେ ନାହିଁ, ସେମିତି ଦୁଃଖର 
ଗରିବ ଜୀବନର ନିରିମାଖିଆ ଭାବନା ଭିତରେ ସୁଖଶାନ୍ତି ଆଶା ଆକାଡ୍‌କ୍ଷା, ଦୟା, 
କୃପା, ସ୍ନେହର ମଞ୍ଜି ବୁଣି ହୋଇ ରହିଥିଲେ ବି ସେ ଉଠେ ନାହିଁ କି ଉଧାଏ ନାହିଁ । 
“ ପାଉଁଶ” ଗଛରେ ସେଥିପାଇଁ ଜୀବନର ଗତିପଥ ସଂପର୍କରେ ସେ ଦର୍ଶନଟିଏ ବାଢ଼ି 
ଥୋଇଛନ୍ତି । ଗତାନୁଗତିକ ଶୂଙ୍ଖଳାରୁ ଟିକେମାତ୍ର ବ୍ୟତିକ୍ରମ ହୋଇଗଲେ ସେଠି 
ଜୀବନପ୍ରତି ଆଦର ବଦଳିଯାଇଛି । ସ୍ବେହ, ପ୍ରେମ ପରିବର୍ଭେ ଘୃଣା ଓ ଲାଞ୍ଚନାର କଳାଛାଇ 
ଘୋଟି ଆସିଛି । ନିଜ ପରିସ୍ଥିତିର ତାଡ଼ନାରେ ନଟବର ତେଣୁ ସଢ଼ିଯାଇଛି ଆସ୍ତେ 
ଆସ୍ତେ, ମରି ବି ଯାଇଛି । ମୋଟଉପରେ ପ୍ରକୃତିର ଏହି ଭାବମୟ ଉପଲବ୍ଧୂ କ୍ଷେତ୍ରରେ 
ରାଜକିଶୋରଙ୍କର ଏକ ସ୍ଵତନ୍ତ୍ର ଆବେଗ ରହିଛି ଯାହା ଓଡ଼ିଆ କ୍ଷୁଦଗନ୍ପପାଇଁ ଏବେ ମଧ୍ଯ 
ଗୁରୁତ୍ଵପୂର୍ଣ ସ୍ଥାନ ଅଧ୍ୟକାର କରିନେଇଅଛି । ତାଙ୍କ ପ୍ରତିଭା ସ୍ପର୍ଶରେ ନିଥର ପ୍ରକୃତିର 
ଶଦ୍ଦ ଓ ତରଙ୍ଗ, ଧ୍ଵନି ଓ ମୁଚୁନା ଏବଂ ସର୍ବୋପରି ଏକ ନୀରବ ବକ୍ତବ୍ୟ ଏଠି ଜୀବନପାଇଁ 
ଏକ ବିପୁଳ ଆମ୍ମୀୟତା ମଧ୍ଯ ଭରି ଦେଇପାରିଛି । 


ରାଜକିଶୋର ତାଙ୍କ ଅଧ୍ବକାଂଶ ଗଛରେ ସମାଜ ଓ ଜୀବନର ମୁଲ୍ୟ ଆଙ୍କିବାରେ 
ନିଜର ଏକ ସ୍ଵତନ୍ତ୍ର ନିପୁଣତା ପ୍ରଦର୍ଶନ କରିଛନ୍ତି । ଏଠି ସମାଜ ଜୀବନ ପାଇଁ ଦୂଇଟି 
ପାଖାପାଖ ସଚେତନତା । ସମାଜରେ ସେଥପାଇଁ ଦୂଇ ପ୍ରକାର ଜୀବନର ଧାରା-ସମାଜ 
ଜୀବନର ଦୂଇପାଖ | ରାଜକିଶୋର ଆମ ସମାଜ ବ୍ୟବସ୍ଥା ମଧ୍ୟରେ ସେହି ଦ୍ଵୈତି ଜୀବନର 
ଉଭୟ ଚାରୁତା ଓ କାରୁଣ୍ୟକୁ ଲକ୍ଷ୍ୟ କରିଛନ୍ତି । ଏଠି ଦଳେ ଲୁଟିଖିଆ ଲୋକ- ଆଉ ଦଳେ 
ଖଟିଖିଆ ଲୋକ । ଲୁଟିଖିଆ ଲୋକର ଜୀବନ ଏଠି ନାନା ଫନ୍ଦିଫିକର କରି ନିଜ ବଞ୍ଚିବାର 
ଗୌରବ ବଢ଼ାଏ, ସମସ୍ତ ପାପ୍ତି ଓ ସିବିର ଯୋଗାଯୋଗ ଭିତରେ ନିହାତି ଦକ୍ଷ ଓ ନିପୁଣ 
ବୋଲି ବାହାବାନିଏ । ସାମାଜିକ ବିଧବବ୍ଯବସ୍ଥାସବୁ, ସେମାନଙ୍କ ଆଖିଠାରରେ ଚାଲେ । 

ସେମାନେ ଧନୀ, ବୁବିଆ, ଦାର୍ଶନିକ । ଜୀବନର ମୂଲ୍ୟରେ ସେମାନଙ୍କ ଜୀବନ ହିଁ ଅଧ୍ବକ 
ଦାମିକା | ଅଥଚ ଅନ୍ୟ ପକ୍ଷରେ ଦରିଦ୍ରର ଜୀବନ, ଖଟିଖିଆ ମୁଲିଆର ଜୀବନ । ବାବୂଘର 
ଜୀବନ ପରି ତାହା ସେତେ ଦରକାରୀ ନୁହେଁ | ସେମାନେ ଚିରଦିନ ଭୋକିଲା | ରାଜକିଶୋର 
ତାଙ୍କର ଅନେକ ଗଳ୍ପରେ ଧନୀ-ଦରିଦ୍ରର ଭେଦଭାବ ଦେଖାଇ ଧନୀମାନଙ୍କର ବଞ୍ଚିବାର 
ଉନ୍ନତ ଶୈଳୀ ଏବଂ ଦରିଦ୍ରଙ୍କ ଦୁଃଖ ଜର୍ଜରିତ ଭାଗ୍ୟକୁ ବର୍ଣନା କରିଛନ୍ତି | ସେଠି ନଟବର 
ଶୁଖି ଶୁଖି ମରିଛି, କୁସୁନିଆ ଶୁଖି କଣ୍ଟା ହୋଇଛି, ସତୁରା ହୋଇଛି ଅସହାୟ ଓ ନିଃସଂବଳ, 
ବିଦିଆର ପ୍ରାଣବାୟୁ ଅକାଳରେ ଉଡିଯାଇଛି । ତେବେ ରାଜକିଶୋରଙ୍କ ଗଳ୍ପଶୈଳୀରେ 
ଯେଉଁ ଦାର୍ଶନିକ ଅଭିବ୍ୟକ୍ତିର ସଞ୍ଚାର ଘଟିଛି ତାହା ଥିଲାବାଲାମାନଙ୍କର ତଥାକଥୁତ ସାର୍ଥକ 
ଜୀବନକୁ ସେତେବେଡ଼ ଭାବିପାରିନାହିଁ । ସମସ୍ତ ପ୍ରାପ୍ତି ଓ ସଶବର୍ଯ୍ୟ ମଧ୍ୟରେ ଏକ ସୈଖିନ 
ହାହାକାର ସେମାନଙ୍କ ଜୀବନକୁ ଅସହାୟ କରି ଗଢ଼େ | ସେମାନଙ୍କ ମାଂସପେଶୀ ଦୁର୍ବଳ, 
କଲିଜା ଦୂକୁଦୁକୁ । ସେମାନଙ୍କର ବିଚକ୍ଷଣତା ଥାଇପାରେ ମତ୍ର ହୃଦୟ ନାହିଁ | କିନ୍ତୁ ଅନ୍ୟ 
ପକ୍ଷରେ ନାନା ଅଭାବ ଅନଟନ ଭିତରେ ବି ଦରିଦ୍ର ନିକ ସଂସାରକୂ ଷୋଳଅଣା କରି 
ଗଢ଼େ, ସୁନେଇ ବଳିଆକୁ ହୃଦୟ ଦେଇ ଭଲପାଏ | ତେଣୁ ସେଠି ‘ଦୈନ୍ଯ ଭିତରେ 
ମହତ୍ଵ ରହିଛି, ସଜପଖାଳ ଭିତରେ ମଧ୍ଯ ବଡ଼ପଣିଆ ଅଛି ।” ଏଠି ଅବଶ୍ୟ ଧନର 
ଜୀବନଠାରୁ ମନର ଜୀବନକୁ ବଡ଼ ବୋଲି କୁହାଯାଇଛି ! ମାତ୍ର ଏ ସମାଜ ବ୍ୟବସ୍ଥା 
ମଧ୍ଯରେ ଧନ ଯେ ମନକୁ କାବୁ କରିନିଏ, ଧନ ଉପରେ ଯେ ବାସ୍ତବ ଜୀବନର ସଫଳତା 
ନିର୍ଭର କରେ ଏ କଥା ଗାଳିକ ରାଜକିଶୋର ତାଙ୍କର “ ପୋଡାଦାଗ” ଗଛରେ ବେଶ୍‌ ଲକ୍ଷ୍ୟ 
କରିପାରିଛନ୍ତି ! ତାଙ୍କର ସତେଯେପରି ଅବସୋସ ରହିଯାଇଛି ଯେ ପ୍ରକୃତରେ ଏଠି ଧନ 
ଅର୍ଟନ ଯେଉଁ ପ୍ରତିଷ୍ଠା ଓ ସମ୍ମାନର ଗୌରବ ଆଣିଦିଏ, ବଞ୍ଚିବାର ଚମକ୍ରାର ଭଂଗୀଟିଏ 
ସୃଷ୍ଟିକରେ, ତାହା ଖିଆଲି ମନ ଓ ଭାବମୟ ସ୍ବପ୍ନକୁ ତା'ର ଚକ୍ରାନ୍ତ ବଳରେ ନିଃଶେଷ 
କରିଦେବା ପାଇଁ କୃତ୍ରିମ ଘେନାଘେନି ଓ ହାତଗଢ଼ା ପରିପାଟୀର ବ୍ୟବସ୍ଥା କରି ଆସିଛି | 


ରାଜକିଶୋର ଏହି ଅବସରରେ ଆମ ବଞ୍ଚିବାର ପରିବେଶକୁ ନିତାନ୍ତ ଛଳନାପୂର୍ଣ 
ମନେକରିଛନ୍ତି । ସ୍ପଷ୍ଟ ପରିଛ୍ନ୍ନ ନୁହେଁ ବୋଲି ଯନ୍ତ୍ରଣାଦାୟକ ଭାବିଛନ୍ତି । ତେଣୁ ତାଙ୍କ 
ଗଳ୍ପଗୁଡ଼ିକରେ ଆମ ସାମାଜିକ ଆଚାର ବିଚାର ପ୍ରତି ଏକ ଘୃଣା ମନୋଭାବ ରହିଛି, 
ରହିଛି ଏକ ତୀକ୍ଷ୍ଣ ଚାହାଣି । ଯେଉଁ ସମାଜ ବ୍ୟକ୍ତିର ଖିଆଲକୁ ଚରିତାର୍ଥ କରିପାରେ 
ନାହିଁ, ସେ ସେହି ସମାଜ ବ୍ୟବସ୍ଥାକୁ ସାଦରେ ଗ୍ରହଣ କରିପାରିନାହାନ୍ତି । 


ସେଥପାଇଁ ମାନବ ନୂହେଁ ମାନବ ଇତର ଚଚରିତ୍ରଙ୍କୁ ନେଇ ରାଜକିଶୋର ଚିର 
କୌତୂହଳ ପ୍ରଦର୍ଶନ କରିଛନ୍ତି ।  ନୀଡ' ଗଛରେ ସେ କହିରଖିଛନ୍ତି - ' ମଣିଷ 

ଯେତେବେଳେ ମଣିଷଠାରୁ କୌତୁହଳ ହରାଏ, ସେତେବେଳେ ସେ ଦୃଷ୍ଟି ଫେରାଏ 
ମଣିଷରୁ ପଶୁପକ୍ଷୀଙ୍କ ଆଡକୁ । ' ତାଙ୍କର “ ପାଣିଗାର! , ' ସୁଲତାନ, ‹ ବିଶ୍ଵାସ” , ନୀଡ଼ ' , 
“ମୁଁ , ' ଜୀବନର ମାୟା” , ମୂକ, ପଶୁ ପ୍ରଭୃତି ଗଳ୍ପରେ ଏହି ମାନବ ଇତର ଚଚରିତ୍ରମାନଙ୍କ 
ଜୀବନକୁ ସେ ମଣିଷର ଜୀବନ ସହିତ ତୁଳନା କରି ବସିଛନ୍ତି । ଏ କ୍ଷେତ୍ରରେ ତାଙ୍କର 
ଦୁଇଟି ଉଲ୍ଲେଖଯୋଗ୍ୟ ଗଳ୍ପ ହେଉଛି ' ମୁକ” ଏବଂ ' ପଶୁ' | ଦୂଇଟି ଯାକ ଗଛର ଚରିତ୍ର 
ହେଉଛନ୍ତି କୂକୁର । ସେମାନେ ଥିଲାବାଲାଙ୍କ ଘରେ ପାଳିଲା ପୋଷିଲାର ହୋଇଥିବାରୁ 
ତାଙ୍କର ଆଦର ବେଶୀ ! ବାରବୁଲା କୁକୁରଙ୍କଠାରୁ ତେଣୁ ସେମାନଙ୍କ ରୁଚି ମଧ୍ଯ ଭିନ୍ନ 
ଧରଣର | “ମୂକ” ଗଛର “ ଯୁନ୍‌' ନଡ଼ିଆ, ପଣସ, ସପୁରୀ, କଇଁଥି ଆଦି ଖାଏ ନାହିଁ, 
ଯେପରି ତା'ର ମାଲିକାଣୀ ବିନୋଦବାବୁଙ୍କ ସ୍ତ୍ରୀ ଚିଙ୍ଗୁଡ଼ିଠ କଙ୍କଡ଼ା, ହରିଣମାଂସ ଆଦି 
ଖାଆନ୍ତି ନାହିଁ । ସେହିପରି ପଶୁ” ଗଛର “ଟମି'ରତ ରୁଚିବୋଧ ସହରୀ ମଣିଷଙ୍କ 
ପରି | ଟମି ପକ୍କାଘରେ ଏବଂ ଶେଯ ଉପରେ ଶୋଇବାକୁ ସୁଖମଣେ, ନଇରକୃଳ ଏବଂ 
ପାର୍କଆଡ଼େ ବୁଲିଯାଇ ମନଫୁର୍ଭି କରିବାକୁ ଚାହେଁ, ଝରକାବାଟେ ଚାହିଁ ଭୂକିବା ଛଳରେ 
ପରିବା ବାଲାଙ୍କଠାରୁ ପରିବା କିଣିବା ପାଇଁ ଡାକେ | ମାତ୍ର ସେମାନେ ଯାହା ହେଲେ ବି 
କୁକୁର, ପଶୁ, ପ୍ରବୃତ୍ତିର ଦାସ । ଯେତେ ମନା ହେଲେ ବି ସେମାନେ ବାହାରକୁ 
ବାହାରିଯାଇଛନ୍ତି । ବୁଲା କୁକୁରଙ୍କ ସହିତ ମିଶିଛନ୍ତିୟ ବୋଝନେଇ ଘର ଭିତରକୁ 
ଆସିଛନ୍ତି । ଖାଉନ୍ଦ ଘର ପ୍ରତି ଏକାନ୍ତ ବିଶ୍ଵସ୍ତ ବୋଲି ସେମାନଙ୍କର ହୁଦ୍‌ବୋଧ ହୋଇଛି 
ଯେ ଅନ୍ତତଃ ସେମାନଙ୍କ ଆଜୀବନ ସାଧନାର ପୁରସ୍କାର ମିଳିବ, ସେମାନଙ୍କୁ ପୂର୍ବପରି 
ସେମାନଙ୍କ ଖାଉଦଙ୍କ ଘରେ ଆଶ୍ରୟ ମିଳିବ । ମାତ୍ର ବିନୋଦବାବୁଙ୍କ ସ୍ତର ' ଛାଞ୍ଣୀର 
ଧମକରେ “ ଯନ୍‌' ବାହାରିଯାଏ ପଦାକୁ | ଚାକରର ସ୍ଥାନ ସବୁଦିନେ ଏମିତି ପଦାରେ । 
ପଶୁ” ଗଛରେ “ଟମି'ର ଅସହାୟତାକୁ ବାସଲ୍ୟମମତାରେ ସିକ୍ତ କରି ରାଜକିଶୋର 
ଆହୁରି କରୁଣ ପରିବେଶଟିଏ ସୃଷ୍ଟିକରି ନେଇଛନ୍ତି । ଟମିର ତିନୋଟି ଛୁଆ ଖାଇବାକୁ 
ନ ପାଇ ମଲେ, ଆଉ ଛୁଆଟିକୁ ପଡୋଶୀ ଘରକୁ ଦେଇ ଦିଆଗଲା | ପାଚେରୀ ଆର 
ପାରିଲେ ଛୋଟ ଛୁଆଟିର କାନ୍ଦଣା ଶୁଣି ମା'ର ହୃଦୟ ବିଦାରି ହେଲା । ସେ ପାଚେରୀ 
ଟପି ସେପଟକୁ ଯିବ, କାନ୍ଦୁରା ଛୁଆଟିକୁ ଆଦରି ନେବ, ବୋକ ଦେବ, ମା'ର ସବୁକିଛି 
ସ୍ବେହ ମମତା ଅଜାଡ଼ି ଦେବ । ଆକମ୍ମୁଡ଼ି ବିଦାରି ପକାଇଲା ସେ ପାଚେରୀର କାନ୍ଧ 
ଉପାୟ ନାହିଁ । ପାଣିଯିବା ବାଟର ଫାଙ୍କଟିରେ ମୁହଁ ଗଳେଇ ଚିପି ହୋଇଗଲା ଟମି, 
ଶେଷରେ ସେ ମରି ବି ଗଲା | ଏହି ଅବସରରେ ଗାଳିକ ରାଜକିଶୋର ମଣିଷମାନଙ୍କ 
ବୂଵ୍ଧି ଓ ହୃଦୟ ଭାବକୁ ଭର୍ସନା କରିଛନ୍ତି । ସେ କହିଛନ୍ତି ତା'ର ମୂତ୍ଯୟୁ ପାଇଁ ଦାୟୀ 
ସେଇ ମଣିଷମାନେ ଯେ ତାର ଛୋଟିଆ ଛୁଆଟିକୁ ଚୋରାଇ ନେଲେ- ସେମାନେ 

ବଳୁଆ ବୋଲି । ତାକୁ ତାହାର ମରିବାର ରାସ୍ତା ଦେଖାଇଦେଲେ- ସେମାନେ ବୁଵିଆ 
ବୋଲି ! 


ତାଙ୍କର ଅନ୍ୟତମ ଉଲ୍ଲେଖଯୋଗ୍ୟ ଗଳ୍ପ ' ନୀଡ଼'ରେ ସେ ଘରଚଟିଆର ଜୀବନ 
ବୃତ୍ତାନ୍ତ ସହିତ ମଣିଷ ହାବଭାବର ମୂଲ କରି ବସିଛନ୍ତି - ସେମାନେ ପାଠ ପଢ଼ିବେ 
ନାହିଁ, ଚାକିରି କରିବେ ନାହିଁ । ମାଗିଖିଆ ନେତା ହେବେ ନାହିଁ । ଚୋର ଡକେଇତ 
ହେବେ ନାହିଁ, ମନ୍ତ୍ୀ ହେବେ ନାହିଁ । ଟିକିଏ ରାବିବେ- ସେ ବି ଅତି ବାଜେ | ତାଙ୍କୁ 
ବିଲେଇମାନେ ଖାଇବେ | ମଣିଷ ଖାଇବେ | ମଣିଷ ପିଲା ଖେଳିବେ | ମଣିଷମାନେ 
ମାରିବେ |!” ଅବଶ୍ୟ ତାଙ୍କର ˆ ବିଶ୍ଵାସ” ଗନ୍ଧରେ ସେ କାଉମାନଙ୍କ ଆକ୍ରମଣରେ ଅତିଷ୍ଠ 
ହେବା ପଶୁମାନଙ୍କର ହିଂସ୍ରତା ବୋଲି କହିଛନ୍ତି ମାତ୍ର ତାହା ମଧ୍ଯ ମଣିଷଙ୍କ ପରି ହୋଇଛି | 
ତେଣୁ ମୋଟଉପରେ କହିବାକୁ ଗଲେ ରାଜକିଶୋରଙ୍କ କୌତୂହଳ ମଧ୍ଯରେ ଇତର 
ପ୍ରାଣୀମାନଙ୍କ ପ୍ରତି ଏକ ସହାନୂଭୂତିଶୀଳ ବ୍ୟଗ୍ରତା ରହିଛି ଏବଂ ତୁଳନାମ୍ବକଭାବେ ସେ 
ମଣିଷମାନଙ୍କ ସହିତ ସେମାନଙ୍କ ଜୀବନର ତୁଳନା କରି ବସିଛନ୍ତି | ଗଳ୍ପଗୁଡ଼ିକର କାହାଣୀ 
ମଧ୍ଯରେ ଯେଉଁଠି ସେ ଅବସର ଟିକେ ପାଇଛନ୍ତି, ସେଠି ସେ ନିଜେ ଉଙ୍କିମାରି ଉଠିଛନ୍ତି 
ଏବଂ ମଣିଷ ଜୀବନ ପ୍ରତି ଏକ ଶ୍ଲେଷପୂର୍ଣ ମନ୍ତବ୍ୟଟି ବାଢ଼ି ଦେଇଛନ୍ତି । ମଣିଷର ଛଦ୍ଧ 
ଆଚରଣ ପ୍ରତି ତାଙ୍କର ଯେପରି ଏକ ଅସୂୟାଭାବ ଟିର ଜାଗ୍ରତ ରହିଛି ଏବଂ ତାହା ହିଁ 
ତାଙ୍କ ଗଳଗୁଡ଼ିକର ଅନ୍ତରାମବାକୁ ବିଶେଷ ତାପୂର୍ଯ୍ୟ ପ୍ରଦାନ କରିଅଛି | ପ୍ରକୃତରେ ମାନବ 
ଇତର ଚଚରିତ୍ରଙ୍କୁ ନେଇ ଗଳ୍ପ ରଚନା କରିବାରେ ରାଜକିଶୋରଙ୍କର ଦକ୍ଷତା ଅଛି, ନିପୁଣତା 
ମଧ୍ଯ ରହିଛି । ଓଡ଼ିଆ କ୍ଷୁଦ୍ରଗଳ୍ପ କ୍ଷେତ୍ରରେ ଏଥିପାଇଁ ସେ ଏକ ସ୍ଵତନ୍ତ୍ର ଗୌରବର 
ଅଧକାରୀ | 


ଗାଳିକ ରାଜକିଶୋର ତାଙ୍କ ଜୀବନଚର୍ଚ୍ଚାର ଅବଧୂ ମଧ୍ଯରେ ବଞ୍ଚିବାର ବ୍ୟଥା ଓ 
ବେଦନାକୁ ନାନା ଜୀବନଦର୍ଶନର ସମ୍ମୁଖୀନ କରାଇଛନ୍ତି ! ଫଳରେ ଏକ ବ୍ୟର୍ଥ ଜୀବନର 
ଅବବୋଧରେ ସେଠି ବଞ୍ଚିବା ପାଇଁ ଅବସରଟିଏ ସୂଷ୍ଟି ହୋଇଛି, ଜୀବନର ସୌଭାଗ୍ୟଟିଏ 
ସ୍ଥିର ହୋଇଯାଇଛି । ମଣିଷ ସାନ୍ତନା ପାଇଛି ବୁଢ଼ିଆଣୀଟିର ଜାଲରୁ । ନୀଳମଣି 
ବୁଢିଆଣୀର ଜୀବନ ସଂଘର୍ଷ ମଧ୍ଯରୁ ନିକ ଆମ୍ବହତ୍ଯାର ନିଷ୍ପତ୍ତିକୁ ବଦଳାଇ ଦେଇଛି, 
ବଞ୍ଚିବାର ପ୍ରେରଣା ପାଇଛି । ସେମିତି ବି ଗୋଟିଏ ଉପଲବ୍ଧ ହୋଇଛି ‘ ଇନ୍ଦ୍ରଧନୁର 
ଫୁଆରା” । ଏଠି ମଧ୍ଯ ରହିଛି ସାଂସାରିକ ମଣିଷଟିର ଅସହାୟ ଭାବ | ବେଶ୍‌ ଉଦାସ ଓ 
ବିଷର୍ଣ୍ଣ ସେହି ମଣିଷଟି | ମାତ୍ର ଏଠି ବି ପ୍ରକୃତି ସୁନ୍ଦର, ଭାବମୟ । ଇନ୍ଦ୍ରଧନୁର ରଙ୍ଗ 
ବର୍ଣ୍ଣିଳ ଓ ମନୋରମ । ତେଣୁ ସଂସାରୀଟିଏ ବଞ୍ଚିବ ତା”ର ଦୁର୍ଭାଗ୍ୟ ଓ କାରୁଣ୍ୟକୁ ନେଇ 

ନୁହଁ ବରଂ ସୂର୍ଯ୍ୟାସ୍ତ । ଇନ୍ଦ୍ରଧନୁ ଓ ଗୋଲାପଫୁଲର ଶୀତଳ ସୌନ୍ଦର୍ଯ୍ୟ, ବିଚିତ୍ର ରଙ୍ଗ ଓ 
କୋମଳ ସୁଷମାକୁ ନେଇ | ରାଜକିଶୋର ସେଥୁପାଇଁ ଜୀବନର ଅନୁକ୍ରମଭାବେ କେଉଁଠି 
“ ନିଶାଣଖୁଣ୍ଟଂ ତ କେଉଁଠି ' ଶାଳଗ୍ରାମଂର ଜୀବନପଞ୍ଜକୁ ବିଶ୍ଲେଷଣ କରି ବସିଛନ୍ତି । 
“ ଶାଳଗ୍ରାମଂରେ ସେ କହି ରଖିଛନ୍ତି - “ ହଁ, ଚିକ୍କଣ ପଥର କି ଚିକ୍କଣ ଠାକୁର- 
ଯାହାକୁହ ତାକୁ ତିଆରି କରେ ଗୋଟିଏ ପ୍ରକାର ପୋକ- ଗଣ୍ଡକ ନଇ କୂଳରେ ଥାଏ | 
ସେ ପୋକର କାମ ହେଉଛି- ପଥରକୁ କାଟିକାଟି ଗୋଲ କରିବା | ଖାଇବା ଶୋଇବା 
ଆଦି କାମ ଛାଡ଼ିଦେଲେ ସେ ପୋକଟି ଆପଣା ଛାଏଁ ଖଣ୍ତେ ପଥରକୁ ଗୋଲ କରିବାରେ 
ଲାଗିଥାଏ ! ଯେତେବେଳେ ପଥରଟି ଗୋଲ ହୋଇ ଚିକଣିଆ ହୋଇଯାଏ ତାକୁ 
ଗଡ଼େଇଦିଏ ଗଣ୍ଡକ ନଇ ଭିତରକୁ | ଗୋଟିଏ ଶବ୍ଦ ହୁଏ ଟୁବ୍‌ । ଜୀବନର ସବୁ ସାଧନା 
ଠିକ୍‌ ଏମିତି । ଗୋଟିଏ ସାମାନ୍ୟ ଶବ୍ଦରେ ଶେଷ ହୋଇଯାଏ । ଶାଳଗ୍ରାମ କଟା ପୋକ 
ପରି ମଣିଷ ଏମିତି କିଛି ନା କିଛି ଖିଆଲ ପଛରେ ଅହରହ ଖଟି ଚାଲିଥାଏ ।” ଏହିସବୁ 
ପର୍ଯ୍ୟାୟରେ ରାଜକିଶୋର ଜୀବନବାଦୀ, ଦାର୍ଶନିକ । ଏଠି ତାଙ୍କ ଗଳ୍ଗୁଡ଼ିକରେ ରହିଛି 
କିଛି ପ୍ରତ୍ଯକ୍ଷ ମନ୍ତବ୍ୟ । ଗଭୀର ମାନବୀୟ ତାପୂର୍ଯ୍ୟରେ ତାହା ଅତ୍ୟନ୍ତ ଦାୟିତଵବାନ 
ହେବା ସଙ୍ଗେ ସଙ୍ଗେ ବେଶ୍‌ ଏକ ଉଦ୍ଦେଶ୍ୟ ଚରିତାର୍ଥ କରିବାକୁ ଚେଷ୍ଟା କରିଅଛି | କିଛି 
ସ୍ଵାଭାବିକତା ଓ କିଛି ଜୀବନପଣିଆର ସୌନ୍ଦର୍ଯ୍ୟକୁ ଏକତ୍ର ରଖି ସେ ଜୀବନର ଏପରି 
ଏକ ଭାବବଳୟ ସୃଷ୍ଟି କରିଛନ୍ତି ଯାହା ତାଙ୍କ ଗଳ୍ଗୁଡ଼ିକୁ ଅତ୍ୟନ୍ତ ପ୍ରଶାନ୍ତ ଓ ଗମ୍ଭୀର କରି 
ଗଢ଼ି ତୋଳିଛି । 

ମଣିଷ ଜୀବନପାଇଁ ଏଠି ଦୁଇଟି ସତ୍ଯ ପାଖାପାଖୁ । ଗୋଟିଏ ହେଲା ସେ 
ସଂସାରର ଜଞ୍ଜାଳ ମଧ୍ଯରେ ଉବୁଟୁବୁ ହେବ, ନା” ବ୍ୟକ୍ତିଗତ ସଫଳତା ଓ ବିଫଳତାକୁ 
ନେଇ ହିସାବ ନିକାଶ କରିବ | ସେଇ ବ୍ୟକ୍ତିଗତ ସଂକୀର୍ଣ୍ଣ ଜୀବନଟି ତାକୁ କେତେବେଳେ 
ଅସଜ ଲାଗିବତ, କେବେ ବିରକ୍ତିକର ମନେହେବ | ସେ ସଂସାରର ଅଳନ୍ଧୁ ଓ ଅନ୍ଧକାରକୁ 
ଭେଦକରି ଫୁଟି ଉଠୁଥିବ ନା' ମନରେ ଥବ କିଛି କବିଭାବ, କିଛି ହୃଦୟ ଓ ମନର 
ଖିଆଲ । ସେ ସବୁକୁ ଧରି ରଖିବାକୁ ହାତ ବଢ଼ାଇଲେ ବି ହାତ ପାଉ ନଥିବ ଏବଂ 
ସର୍ବଶେଷରେ ତା” ସହିତ ମନ ବୁଝିବା ପର୍ଯ୍ୟନ୍ତ ଗୋଟେ ସାଲିସ୍‌ କରିବାକୁ ପଡ଼ିବ । 
ସେଥୁପାଇଁ ଜୀବନର ଚଲାବାଟରେ ତ ଅନେକ ସୃତିସ୍ତମ୍ଭ ଗୋଟେ ଗୋଟେ ନିଶାଣଖୁଣ୍ଟ । 
ଜୀବନ ଆଗକୁ ମାଡ଼ି ଚାଲିଲାବେଳେ ପଛରେ ଅନେକ ସତି ରହିଯାଏ ସତ, ମାତ୍ର ଏକ 
ଅନ୍ତିମ ଉପଲବଧ ପାଇଁ ନିଶାଣଖୁଣ୍ଟଗୁଡ଼ିକର ତାପୂର୍ଯ୍ୟ କମ୍‌ ଆବଶ୍ୟକ ମନେହୁଏନାହି । 
ବିଧୁ ଓ ନୀଳକଣ୍ଠ ବାବୁଙ୍କ ସମ୍ପର୍କ ଭିତରେ ତେଣୁ କବି ହୃଦୟଟି କେବଳ ଏକ ସୃତି 

ହୋଇ ରହିଯାଏ । ବଇଉଁମାନର ପ୍ରତିଷ୍ଠା ଓ ଗୌରବ ସେଠି ବନ୍ଧୁତ୍ଵର ବୂଝାମଣା କରେ | 
ସ୍ବାଭାବିକତାର ଆବେଗରେ ସେଠି ଆଉ ସ୍ଟେହ-ପ୍ରୀତିର ସଂପର୍କଟି ନିବିଡ଼ 
ହୋଇପାରେନା ! ' ପୁରୁଣାକଥା' ଗଛଟିରେ ସେମିତି ବି ହୋଇଉଠେ ଚାରିଜଣ ବନ୍ଧୁଙ୍କ 
ମଧ୍ଯରେ ଥିବା ବନ୍ଧୁତ୍ଵର ସଂପର୍କ | “ ଅନ୍ଧାର ରାତିରେ ଆକାଶରେ ଯେପରି କେତୋଟି 
ଉନ୍ମଳ ନକ୍ଷତ୍ର ପରସ୍ପରର ବନ୍ଧୁ ଭାବରେ ଦେଖାଯାଆନ୍ତି । ମାତ୍ର ସେମାନଙ୍କର ସଂପର୍କ 
କଂ ଣ, ଦୂରତା କ'ଣ କିଛି ଜାଣି ହୁଏ ନାହିଁ ।” ସମୟ ସବୁ କିଛି ବଦଳାଇ ଦିଏ, ବ୍ୟକ୍ତି 
ଜୀବନର ଜଞ୍ଜାଳ ଓ ଘନଘଟା ମଧ୍ଯରେ ବନ୍ଧୁତ୍ଵରେ ଭଟ୍ଟା ପଡ଼ିଆସେ | “ ଜଞ୍ଜାଳ” ଗଛରେ 
ବ୍ୟକ୍ତିର ଖିଆଲ ଜଞ୍ଜାଳର ଜ୍ବାଳାରେ ମରି ହଜିଯାଏ । “ବିଶ୍ଵାସ” ଗଳ୍ପରେ ଜୀବନର 
ଖିଆଲ ବଞ୍ଚିବା ପାଇଁ ଯେଉଁ ଅବବୋଧଟିଏ ସୃଷ୍ଟି କରିଥାଏ, ତାର କିଛି ମାନେ ରହେ 
ନାହିଁ । ସ୍ଵାର୍ଥର ପରିଧ୍ବରେ ମଣିଷ ଏଠି ହିଂସ୍ର ଓ ଭୟଙ୍କର । ତେଣୁ ଏଠି ‘ ଖିଆଲ”ର 
କୌଣସି ଟାଣ ରହେ ନାହିଁ, ଅସମୟରେ ଭାଙ୍ଗିରୁଜି ଯାଏ । 


ଏଇଠୁଁ ଆରମ୍ଭ ହୁଏ ଦ୍ଵିତୀୟ ସତ୍ୟର କଥା, ଚିରନ୍ତନ ସତ୍ୟର କାହାଣୀ | ଏହି 
କ୍ଷୀଣ ପୂଥବୀ, ବେଙ୍ଗର ପୂଥବୀ | ଏଠି ଯେଉଁମାନେ ନିଜର ଦମ୍ଭ ଏବଂ ଅହଂକାର 
ନେଇ ମନଇଛା ନାଚନ୍ତି, କୁଦନ୍ତି, ବାହାସ୍ତୋଟ ମାରନ୍ତିଂ ସେ ସବୁ ଦି'ଦିନର ବୋଲି 
ମନେ ହୋଇଛି । ମଣିଷ ସୀମିତ ହେଲେ ବି ତା” ବିବର୍ଣ୍ଣ ସୀମାରେଖାକୁ ସେ ବୁଝି 
ପାରିନାହିଁ । ସତ୍ୟର ଆଲୋକକୁ ଅନ୍ଧକାରରେ ଜଡସଡ ଫୂଥବୀର ଆତ୍ମା ଖୋଳି 
ପାଇନାହିଁ । ସେ ଜାଣିପାରିନାହିଁ ଅତ୍ୟନ୍ତ କୋଳାହଳ ଓ ଅସରନ୍ତି ପଟୁଆର ଭିତରେ ବଢ଼ି 
ଚାଲିଥିବା ଜୀବନଟି କିପରି ବାର୍ବକ୍ୟର ଦୟନୀୟତା ନିକଟରେ ଅଚିରେ ପହଞ୍ଚିଯାଏ | 
ଆରପାରିରୁ ଡାକରା ଶୁଭେ | ସେଥପାଇଁ ତାଙ୍କ ‘ ଆସାମୀ” ଗଳ୍ପରେ ସେ ମଣିଷକୁ ସେହି 
ଚରମ ସତ୍ୟର ସନ୍ଧାନ ଦେଇଛନ୍ତି - ଦି” ପାଖେ ଦୂଇଟି ମଶାଣି- ଗୋଟିଏ ଖାନନଗର 
ଓ ଆରଟି ସତୀଚଉରା ! ‘ ମୂତ୍ୟୁଂ ହେଉଛି ସେଇ ଚକ୍ରବାଳର ସୀମାରେଖା ଯେଉଁଠି 
ଜ୍ଞାନବିଜ୍ଞାନ, ବୁଦି ଚାତୁର୍ଯ୍ୟ ଓ ଏଶୃଵର୍ଯ୍ୟ ଅନ୍ଧକାରର ପୂଥବୀ ମିଶିଯାଇଛି ଅନନ୍ତ ଆକାଶ 
ସହିତ | “ ଧୂଳି' ଗଛରେ ତେଣୁ ଏଶ୍ବର୍ଯ୍ୟ ମନେ ହୋଇଛି ତୁଛ, ଜୀବନ ମନେ ହୋଇଛି 
କ୍ଲାନ୍ତ ଓ ନିଥର । ଗୋପାଳବାବୁଙ୍କ ଆଖିରେ ଭାସି ଉଠିଛି ଅନ୍ତିମ ପରିଣତିର ଶେଷରୂପ | 


ତେବେ ପ୍ରକୃତ ସତ୍ୟକୁ ବୁଝି ନ ପାରି ମଣିଷ ଏଠି ପାର୍ଥିବ ସତ୍ୟର ଚାକଚକ୍ୟ 
ମଧ୍ଯରେ ନିଜର ଯେଉଁ ସାମର୍ଥ୍ୟ ଦେଖାଇଛି ତାହା ରାଜକିଶୋରଙ୍କ ଗଳ୍ଗୁଡ଼ିକରେ ମୁଖ୍ୟ 
ସ୍ଥାନ ଗ୍ରହଣ କରିଛି । ଶାଶ୍ବତ ସତ୍ୟର ସନ୍ଧାନରେ ସେ ତାଙ୍କ ଜୀବନର ଅବବୋଧକୁ 
ମୁ୍ତିକାମୀ କରିବାକୁ ବିଶେଷ ପ୍ରୟାସ କରିନାହାନ୍ତି ବରଂ ଏଇ ଦୁନିଆର ବିଭବ ମଧ୍ଯରେ 

ବଞ୍ଚିରହି ଯେଉଁମାନେ ନିଜ ନିଜ କପଟ ଆଚରଣ ପ୍ରତି ଆସକ୍ତ ହୋଇ ପଡ଼ିଛନ୍ତି, ସେମାନଙ୍କ 
ମୁଖାପିନ୍ଧା କାରୁକାର୍ଯ୍ୟକୁ ବ୍ୟଙ୍ଗ କରି ସେ ସେମାନଙ୍କୁ ମାନବୀୟ ଆବେଗର ତାପୂର୍ଯ୍ୟ 
ବୁଝାଇଛନ୍ତି ¦ ସାମାଜିକ ପରିବର୍ଭନର ପରିପ୍ରେକ୍ଷୀରେ ଆଜି ଆମେ ଏକ ସହରୀ ସଭ୍ୟତାର 
ଅଂଶୀଦାର ହୋଇଯାଇଛେ ! ଆଧୁନିକ ଜୀବନ ନାଁରେ ଆଜିର ସଭ୍ୟ ମଣିଷ ଯେଉଁ ଏକ 
ବିପର୍ଯ୍ୟୟର ସମ୍ମୁଖୀନ ହୋଇଛି, ତା'ର ପ୍ରତିଟି ସ୍ତନ୍ଦନ ଓ ବିଫଳତାକୁ ରାଜକିଶୋର 
ତାଙ୍କ ଗଳ୍ପଗୁଡ଼ିକର ଲକ୍ଷ୍ଯ କରିଛନ୍ତି ଓ ଅତି ନିଖୁଣ ଭାବରେ ସେଇ ଜୀବନଟିର 
ଅସହାୟତାକୁ ବୁଝି ବୁଝାଇଛନ୍ତି । 


ଆଜିର ସହରୀ ସଭ୍ୟତା ଓ ଆଧୁନିକ ଜୀବନଦୂଷ୍ଟି ଆମର ପ୍ରାଚୈତିହାସିକ 
ପଲ୍ଲୀଜୀବନର ବିପରୀତରେ ଏକାନ୍ତ କୃତ୍ରିମ ଓ ଶ୍ବାସରୁଦ୍ଧ ମନେ ହୋଇଛି । ପଲ୍ଲୀର 
ସେହି ଶ୍ୟାମଳ ସୁଶ୍ରୀ ପରିବର୍ଭେ ସହରର ମହିୟାନ ଆଲୋକ ଆମ ବଞ୍ଚିବାର ଶୈଳୀକୁ 
ବଦଳାଇ ଦେଇଛି | ସହରରେ ଉପଭୋଗୀ ଜୀବନଟି ଏକ ତାବ୍ର ପ୍ରତିଯୋଗିତାର 
ସମ୍ମୁଖୀନ | ରାଜକିଶୋର ତାଙ୍କ ଗଳଛଗୁଡ଼ିକରେ ଏହି ସହରୀଜୀବନ ତା'ର ଚାକଚକ୍ୟ ଓ 
ଆଡମ୍ବର, ସେଠାରେ ଜୀବନର ଅବକ୍ଷୟ ଓ ବଞ୍ଚିବାର ଜଟିଳ ବ୍ୟବସ୍ଥାକୁ ପସନ୍ଦ 
କରିପାରିନାହାନ୍ତି । ଏଠି ଚାକିରି ଜୀବନ ଭିତରେ ରମେଶ କଳିକରି ଶିଖିଛି | ଅଥଚ 
କଳିକନ୍ଦରରୁ ଦୂରେଇ ରହିବାକୁ, ନିଜ କାମ କରି ଆପଣାଛାଏଁ ଆପଣା ବାଟରେ ଚାଲି 
ଶିଖିବାକୁ ସେ ସ୍ପିର କରିଥିଲା । ସେହିପରି ସହରର ଲୋକେ ସେମାନଙ୍କ ସୁଖ ସୁବିଧା 
ନିମନ୍ତେ ଏଠି ଗଛ କାଟିଛନ୍ତି, ଜିଆ, ଉଇ, ମଶାମାଛି, କୁକୁରସବୂଙ୍କୁ ଧ୍ବଂସ କରିଛନ୍ତି । 
ଏହା ଯେପରି ଧ୍ଵଂସମୁଖୀ ଏକ ସଭ୍ୟତା ଯାହା ଆମର ସ୍ବାଭାବିକ ଜୀବନର ସ୍ଥନ୍ଦନ ଓ 
ସବୁଜ ସୁଷମାକୁ ହତ୍ଯାକରି ମଣିଷକୁ କରିଛି ରୁକ୍ଷ ଓ କଠୋର ! “ଘାସ ଉପରେ ଠିଆ 
ହୋଇଛି ସିମେଣ୍ଟ କୋଠା” | ପଥର ପରି ନିର୍ଗମ ଓ ନିଷ୍ଠରୁଣ ସହରୀ ଲୋକେ ଅବଶ୍ୟ 
ସେମାନଙ୍କ ପଥର ଉପରେ ଶିଉଳି ଗଛକୁ ସବୁଜ ପ୍ରାଣଶକ୍ତିର ଉତ୍ସ ଭାବେ ସଜାଇଛନ୍ତି, 
ମାତ୍ର ସେଥୁରେ ପ୍ରାଣ ନାହିଁ କି ସ୍ଵାଭାବିକତା ନାହିଁ । 


ଏଠି ସହର ପଟ୍ଟଦୂମିରେ ରାଜକିଶୋର କିଛି ଚାକିରିଜୀବୀଙ୍କୁ ଭେଟିଛନ୍ତି । 
ସେମାନେ ହେଉଛନ୍ତି କିରାଣୀ, ଶିକ୍ଷକ, ଅଧ୍ୟାପକ, ଡାକ୍ତର, ଇଞ୍ଜିନିୟର, ଅଫିସର, 
ଜର୍ଜ ଓ ତାଙ୍କ ପରି ସ୍ଵାଧୀନ ବୃତ୍ତି ଅବଲମ୍ବନ କରିଥିବା ଓକିଲ | ବୃଭିଗତ ସଫଳତା ଏଠି 
କେବଳ କାମ୍ୟ ହୋଇଥିବାରୁ ସେମାନେ ମାନବୀୟ ମୂଲ୍ୟବୋଧକୁ ଜଳାଞ୍ଜଳି ଦେଇଛନ୍ତି | 
ସେମାନଙ୍କ ଜୀବନର ନାନା ସମସ୍ୟା ଆଉ ସଂକଟ । ଜୀବନ ସଂଘର୍ଷ ଅଭିମୁଖୀ, ବ୍ୟର୍ଥ 
ଓ କରୁଣ |! ‘ ଖଚୁଆତାରା' ଗଳ୍ପରେ ଦୀନବନ୍ଧୁର ଚାକିରି ଜୀବନ ନିତାନ୍ତ ଅଶ୍ରଳ । 

' କଳାପରଦା”ରେ କିରାଣୀ ସୁଦାମର ଦୟନୀୟତା ଅତ୍ୟନ୍ତ ମର୍ମନ୍ତୁଦ | ମୁକ” ଗଛରେ 
କିରାଣୀ ଜୀବନକୁ କୁକୁର ଜୀବନ ସହିତ ତୁଳନା କରି ବିନୋଦ ବାବୁ କହିଛନ୍ତି - 
“ ବୁଝିଲୁ ଯୁନ୍‌- ସଂସାରରେ ଯେ ମୂକ ହୋଇ ରହେ ଓ ସହେ, ସେ ସମସ୍ତଙ୍କଠାରୁ 
ଯେମିତି ଗୋଇଠା ଖାଏ, ମୁଁ ଅଫିସରେ ବହୁତ ଖାଇଲିଣି ଓ ଖାଉଛି | ମୋ'ଠାରୁ ଉଣା 
ଶିକ୍ଷିତ ଲୋକେ ଉପରେ ଥିଲେ, ଯେ ଗୋଇଠା, ଝିଙ୍ଗାସ, ଧକକା ଦେଇ ମୋତେ 
ଶିଖାଇଲେ | କୁଆଡେ-କେତୋଟି ପେନ୍‌ସନ୍‌ ନେଲେଣି ଓ କେଇଟି ବଦଳି ଗଲେଣି । 
ନ୍ୟାୟରେ କି ଅନ୍ୟାୟରେ କହନ୍ତୁ, ମୁଁ ତୋରି ପରି କେବେହେଲେ ପ୍ରତିବାଦ କରିନାହିଁ । 
ମନକୁ ବାଧିଲେ ସାଙ୍ଗଙ୍କ ପାଖରେ ନଇଲେ ଘରେ ଆସି “କୈ କୈ” ହୋଇଛି ।” ଏଠି 
ଅଫିସର, ହାକିମ ପ୍ରଭୃତି ଅହଂକାରୀ | “ ନିଶାଣଖୁଣ୍ଟୀ ଗଛ୍ପରେ ଇଞ୍ଜିନିୟର କଣ୍ଠବାବୁଙ୍କ 
ଅହଙ୍କାର, ଜୀବନର ସ୍ଵାଭାବିକତାକୁ ହରାଇ ବସିଛି ଓ ସେ ଅନ୍ତରଙ୍ଗ ବନ୍ଧୁତା ସ୍ଥାପନ 
କରି ପାରିନାହାନ୍ତି । “ମାଳି” ଗଳାରେ ଗୋପାଳ ଅବଧାନ ନିଜ ଛାତ୍ରଟିର ହାକିମୀ 
ଅହଙ୍କାରକୁ ଦେଖୁ କହିଛନ୍ତି, ଏଠି “ଯାହାକୁ ଦୁଧ ଦିଅ, ସେ ହୋଇଯାଉଛି ସାପ- 
ଚାହାଳୀରେ, ସହରରେ, ଶାସନରେ, ଚାରିଆଡ଼େ ।” 


* ଆସାମୀ” ଗଳରେ ତେଣୁ ସେ ଆଜିର ବ୍ୟକ୍ତିସର୍ବସ୍ବ ମଣିଷ ଓ ତା'ର ସଂକୀର୍ଣ୍ଣ 
ଜୀବନ ପ୍ରତି ତୀକ୍ଷ୍ଣ ଇଙ୍ଗତ ପ୍ରଦାନ କରିଛନ୍ତି | ରାଜା, ଜମିଦାର ଯାଇଛନ୍ତି, ଆସିଛନ୍ତି 
ହାକିମ ଆଉ ଜଜ୍‌ | ବିବେକର ମୂଲ୍ୟ ପରିବର୍ଭେ ଅଧକ ସତ୍ୟ ଓ ବାସ୍ତବ ହୋଇ ଉଠିଛି 
ଆଇନ୍‌ର କାରସାଦି । ମାନବିକତା ନୁହେଁ ବରଂ ଆଇନ୍‌ଗତ ଚଞ୍ଚକତା ହିଁ ମଣିଷ ଜୀବନର 
ଭାଗ୍ୟ ନିର୍ବାରଣ କରୁଛି, ସେ ବଞ୍ଚିବ କି ମରିବ ନିଷ୍ପତ୍ରି ନେଉଛି । ରାଜକିଶୋର ତାଙ୍କ 
ସ୍ଵଭାବ ସୁଲଭ ରୋଷ ପ୍ରକାଶ କରି ଏହି ପ୍ରବଞ୍ଚକମାନଙ୍କର ଜୀବନଶୈଳୀକୁ ଏକ ଚିରନ୍ତନ 
ସଫଳତା ଭାବେ ଗ୍ରହଣ କରିପାରି ନାହାନ୍ତି । ତେଣୁ ତାଙ୍କର ପ୍ରତିକ୍ରିୟା ହେଉଛି- 
“ ଯେଉଁଦିନ ହାକିମମାନଙ୍କ କୋଠା, ମଟର ଉପରକୁ ଗୁଲି କମାଣ ଚାଲିପାରିବ | ସେହି 
ସୁଦିନ ପର୍ଯ୍ୟନ୍ତ ହାକିମମାନେ ବୁଝିପାରିବେ ନାହିଁ ଯେ, ଧନବାଦୀ ସମାଜର ଆସାମୀ 
କ”ଣ ଭାବେ ୨?” 

ରାଜକିଶୋର ଏଠି ଆଧୁନିକ ସହରୀ ଜୀବନର ପ୍ରତିଷ୍ଠା ଓ ଗୌରବକୁ ଏକ 
ବିଫଳତା ବୋଲି କହି ରଖିଛନ୍ତି । ଆଜିର ବ୍ୟକ୍ରିସମଣିଷ ତା'ର ତଥାକଥୁତ ସାଫଲ୍ୟ, 
ଅଧୁକାରର ମୋହ, ଉଚ୍ଚ ଆସନର କରାମତି ବଳରେ କିପରି ନିଜର ହୃଦୟ ଓ ବିବେକକୁ 
ହରାଇ ବସିଛି ତାହା ହୋଇଛି ରାଜକିଶୋରଙ୍କ ଗଛସାଧନାର ସର୍ବଶ୍ରେଷ୍ଠ ପ୍ରତିକ୍ରିୟା । 
ମୋଟଉପରେ ଶିକ୍ଷିତ ଶ୍ରେଣୀଙ୍କ ପ୍ରତି ତାଙ୍କର ତାଛଲ୍ୟ ଅଧକ | ପାଠପଢ଼ି ଚାକିରି 

କରିବା ଓ ଚାକିରି କରି ଅର୍ଥ ଉପାର୍ଜନ କରିବା ହୋଇଛି ଆଜି ଶିକ୍ଷାର ସର୍ବୋଉମ 
ଉଦ୍ଦେଶ୍ୟ । ତେବେ ଏ କ୍ଷେତ୍ରରେ ପାଠର କିଛି ମୂଲ୍ୟ ନାହିଁ ଓ ଯୋଗ୍ୟତା ଅପେକ୍ଷା 
ଯୋଗାଡ଼ ବେଶୀ ଦରକାର ହୋଇଛି । ଯେଉଁ ପାଠ ମଣିଷକୁ ଅର୍ଥ ଉପାର୍ଜନର ଗଳିକନ୍ଦି 
ବାଟ ଦେଖାଏ, ମଣିଷଟିଏ କରେ ନାହିଁ, ଦାସଟିଏ କରିଦିଏ, ମିଥ୍ୟା କପଟତାର ଭ୍ରାନ୍ତି 
ଭରିଦିଏ, ଜୀବନକୁ ସୁଖ ଓ ସମ୍ଭୋଗପୂର୍ଣ୍ଣ କରିବାକୁ ପ୍ରମତ୍ତ କରାଏ, ଗର୍ବ ଅହଂକାର 
ବଳରେ ସ୍ବେହ ମମତାର ଡୋରୀକୁ ଅକ୍ଲେଶରେ କାଟିଦିଏ, ଲାଞ୍ଚନିଏ, ମନ ଗଢ଼େ ନାହିଁ 
କୋଠାଘର ଗଢେ- ତା'ର ଉଜ୍ବଳ ଭବିଷ୍ୟତ ଆଶା କରିବା ବୃଥା | 


ଏହି ଶିକ୍ଷିତ ଶ୍ରେଣୀଙ୍କ ମଧ୍ଯରେ କିଛି ଚାକିରିଆ ଉପାର୍ଜନକ୍ଷମ ଲୋକେ ବିକଶିତ 
ହେବାକୁ ପ୍ରାଣମୁର୍ଚ୍ଛା ଉଦ୍ୟମ କଲାବେଳେ, ଆଉ ଦଳେ ଶିକ୍ଷିତ ବେକାର ନାନା ଦୈନ୍ୟ 
ଓ କାକୁତି ମଧ୍ୟରେ ଅତିଷ୍ଠ ହୋଇ ଉଠିଛନ୍ତି । ଆଧୁନିକ ଶିକ୍ଷା ସେମାନଙ୍କୁ ବଞ୍ଚିବାର 
ଭରସା ଦେଇ ପାରିନାହିଁ | ସେମାନେ ହୋଇଛନ୍ତି ବେକାର ଅର୍ଥାତ୍‌ କର୍ମହୀନ ପଙ୍ଗୁ 
ରାଜକିଶୋରଙ୍କ ' ମୂଲ୍ୟହୀନ , “ ବଡ଼ସାନ” , ‘ପାଠର ଅକ୍କଲ! ପ୍ରଭୁତି ଗଛରେ ଏହି 
ବେକାରମାନଙ୍କର ଦୁର୍ଦଦଶା ସ୍ପଷ୍ଟ | କିନ୍ତୁ ରାଜକିଶୋରଙ୍କ ଯୁକ୍ତି ହେଉଛି ଏକ ସଂଗ୍ରାମଶୀଳ 
ଜୀବନର ପରିଧଵ ମଧ୍ୟରେ ଆପଣାକୁ ବଞ୍ଚାଇ ରଖିବା ପାଇଁ ଅନେକ ବାଟ ଥାଉ ଥାଉ 
ଜଣକର ଚାକିରି ହେଲାନାହିଁ ବୋଲି ସେ ବେକାର ହୋଇଯିବ କାହିଁକି ? ସେତକ ନ 
ଭାବି ଏଠି ଶିକ୍ଷିତ ଯୁବକମାନଙ୍କର ଚାକିରି ଖୋଜି ଖୋଜି ପାଦର ଚମଡ଼ା ଆଉ ଗୋଡ଼ର 
ଯୋତା ଘୋରି ହୋଇଯାଇଛି ସିନା ଅଥଚ ଏଣେ ପିଆଜି କରିବା ଲୋକ, ହକ ହକିୟତ, 
ସ୍ଥାୟିତ୍‌ କିଛିକୁ ଖାତିର ନ କରି ନିଜ ହାତରେ ନିଜକୁ ଗଢ଼ି ଆମର କଲେକ୍ଟର ଓ ଜଜ୍‌ଙ୍କ 
ପରି ଜଣେ ହୋଇଯାଇଛି । ଜୀବନ ସଂଗ୍ରାମ ମଧ୍ଯରେ ଉନ୍ନଳ ଭବିଷ୍ୟତର ଆଶାରଖି 
ଯଦି କିଛି ଦରଜୀ, ସାଇକେଲ ଦୋକାନୀ, ବରା ପିଆଜି ଦୋକାନୀ ଏଠି ବଞ୍ଚି ଯାଇ 
ପାରୁଛନ୍ତି ତେବେ ଶିକ୍ଷିତ ଲୋକଟି ସ୍ଵାଧୀନ ଭାବରେ ବଞ୍ଚି ରହିବାର କିଛି ବ୍ଯବସ୍ଥା 
କଲେ ସେ ବେକାର ହେବ କାହିଁକି ? ତେଣୁ ରାଜକିଶୋର ଏଠି କେବଳ କେତେକ 
ସମସ୍ୟା ଉଠାଇ ତାଙ୍କ ଗଳ୍ପକଥ୍ୟକୁ ସମାଦର କରିନାହାନ୍ତି, ତା'ର କିଛି କିଛି ସମାଧାନର 
ଉପାୟ ମଧ୍ଯ ସେ ବତାଇ ଦେଇଛନ୍ତି । 


ମୋଟଉପରେ ରାଜକିଶୋରଙ୍କ ଗଳ୍ନଗୁଡ଼ିକ ଅନେକାଂଶରେ ଜୀବନଧର୍ମୀ | ତେଣୁ 
ମାନବୀୟ ସଦ୍ଭାବରେ ସେଗୁଡ଼ିକର ଅନ୍ତରାମ୍ମା ଅନେକତ୍ର ଆବେଗପୂର୍ଣ୍ଣ । ସାମାଜିକ 
ପରିବେଶର ଅନେକ ସମସ୍ୟା ସଙ୍କୁଳ ପରିସ୍ଥିତିକୁ ସେ ତାଙ୍କ ଗଳ୍ଧଗୁଡ଼ିକରେ ଘନୀଭୂତ 
କରିଛନ୍ତି ସତ ମାତ୍ର ତାଙ୍କର ଉଦ୍ଦେଶ୍ୟ ହେଉଛି ସେ ସବୁକୁ ଅତିକ୍ରମ କରି ମଣିଷ ସମାଜ 

ମଧ୍ଯରେ ଅତ୍ୟନ୍ତ ସରଳ ଓ ସାବଲୀଳ ମଣିଷ ପଣିଆ ସୃଷ୍ଟି କରିବା ଯାହା ମାନବ ଜଗତର 
ସମସ୍ତ ଯନ୍ତ୍ରଣା ଓ ଜଟିଳତାକୁ ନିଃଶେଷ କରି ଦେଇ ପାରିବ | ତେଣୁ ତାଙ୍କ ଗଳ୍ଗୁଡ଼ିକରେ 
ସେ ଯେପରି ଏକ ନୂତନ ଜୀବନ ପଦ୍ଧତିର ନୀତି ନିର୍ାରଣ କରିବାକୁ ଚାହିଁଛନ୍ତି, ଜୀବନ 
ବ୍ୟାପୀ ଉଦ୍ବେଗର ଉପଶମ କରିବାକୁ ଇଛା କରିଛନ୍ତି ଏବଂ ସର୍ବୋପରି ସ୍ବାର୍ଥ ଏବଂ 
ଅହଂରେ ବନ୍ଧା ପଡ଼ି ଯାଇଥିବା ଜୀବନର ମୁକ୍ତି ବାଞ୍ଚା କରିଛନ୍ତି । ତାଙ୍କ ମତରେ ଜୀବନ 
ଯଦି ଆପଣା ସର୍ବସ୍ବ ନ ହୋଇ ଅନ୍ୟର ହସଖୁସି ପାଇଁ ଟିକେ ତ୍ୟାଗ କରି ଶିଖନ୍ତ୍ା, ତେବେ 
ସାରା ଜଗତରେ ମାନବିକତାର ଏକ ପବିତ୍ର ସ୍ଵଭାବ ଜୀବନକୁ ସାର୍ଥକ ସୃନ୍ଦର କରିପାରନ୍ତା | 
ମଣିଷ ଠାରେ ସ୍ବେହ ମମତାର ଯେଉଁ ସ୍ଵର୍ଗୀୟ ଉପହାରଟିଏ ରହିଛି, ତା'ର ଯଦି ସେ 
ବ୍ୟବହାର କରିପାରନ୍ତା ତେବେ ଏ ଜଗତର ପ୍ରତିଟି ମୁହଁରେ ହସ ଟିକେ ଉକୁଟି ଉଠନ୍ତା ଓ 
ନାନା ଆନନ୍ଦ କୋଳାହଳରେ ସଂସାର ପୂରି ଉଠନ୍ତା | ତାଙ୍କ ବାଟୋଇ” ଗଛରେ ତେଣୁ 
ମା'ର ମମତା ଯୁଗେ ଯୁଗେ ସମସ୍ତ ବନ୍ଧନଠାରୁ ବଳି ପଡ଼ିଛି । ଟ୍ରେନ୍‌ରେ ଦେଖା ହୋଇଥିବା 
ବୁଢ଼ୀଟି ଯେପରି ସାର୍ବଜନୀନ ମା'ର ପ୍ରତିରୂପ ହୋଇ ଦେଖା ଦେଇଛି । ନିହାତି ଅକପଟ 
ତା'ର ସ୍ବେହ । ସେ ଚଣ୍ଡାଳୁଣୀ ନୁହେଁ, ସ୍ଟଵେହମୟୀ । ତା” ସ୍ବେହ ଆଦରର ପଟାନ୍ତର 
ନାହିଁ । ସେଇ ବୂଢ଼ୀଟିର ବିଗଳିତ ହୃଦୟ ମଧ୍ଯରେ, ତା' ମମତାର ଡୋରୀରେ ଯେପରି 
ସମଗ୍ର ମାତୃହୃଦୟର ଆବେଗ ଓ ଏଶ୍ବର୍ଯ୍ୟକୁ ଲକ୍ଷ୍ୟ କରି ହେବ | ତେଣୁ ସମସ୍ତ ଆମ୍ବପ୍ରତ୍ୟୟ 
ହରାଇବସିଥିବା ଜୀବନକୁ ସେ ଏଇ ମଣିଷଙ୍କ ଭିତରେ ବଞ୍ଚି ରହି ମଣିଷକୁ ଭଲପାଇ 
ବସିବାକୁ ପରାମର୍ଶ ଦେଇଛନ୍ତି । ବୁଦ୍ଧିର କୂଟକପଟତା ନୁହେଁ ବରଂ ହୃଦୟର ଆବେଗ 
ଦେଇ ମଣିଷ ପଣିଆକୁ ସଜାଡ଼ି ନେବାକୁ କହି ରଖିଛନ୍ତି | ତେଣୁ ' ପଟୁଆର” ଗଛରେ ସେ 
ମଣିଷ ଭିତରେ ଥିବା ହୃଦୟକୁ ହିଁ ବେଶୀ ଖୋଜିଛନ୍ତି ।  ମେନନ୍‌' ମରିଗଲେ ବି ସେ 
ସଂସାରରେ ବଞ୍ଚି ରହିଥିବା ଅନେକଙ୍କଠାରୁ ନିହାତି ମହତ ଆଉ ସୁନ୍ଦର ଦିଶିଛି । ପାଠୁଆ, 
ପରାକ୍ରମୀ ନ ହେଲେ ବି ତା” ଭିତରେ ସ୍ବେହ ମମତାର ଯେଉଁ ଆବେଗଟିଏ ମୁ୍ଭିମନ୍ତ 
ହୋଇ ଉଠିଥିଲା, ତା'ର କୌଣସି ବିକଳ ନାହିଁ । 


ଆମ ସାମାଜିକ ପରିବେଶ ମଧ୍ଯରେ ଚଳପ୍ରଚଳ ହେଉଥିବା ମଣିଷର ସ୍ଵଭାବକୁ 
ଦେଖି ରାଜକିଶୋର କେତେକ ଅଭିଯୋଗ କରିଥଲେ ହେଁ ତାଙ୍କ ଗଳଛଗୁଡ଼ିକରେ ଏକ 
ଭାବମୟ ସହାନୁଭୂତି ପ୍ରାୟ ଉନ୍ମୁଖ ରହିଛି । ସ୍ବାର୍ଥ ଓ ଅହଂକାରକୁ ଏକ ବିକୃତ ଜୀବନର 
ଭିତ୍ତି ରୂପେ ଗ୍ରହଣ କରିବା ସଂଗେ ସଂଗେ ସେ ଏହାର ନିରାକରଣ ଚାହିଁଛନ୍ତି । ତେଣୁ 
ତାଙ୍କ ସୂଷ୍ଟିସମ୍ଭାର ମଧ୍ୟରେ ଏକ ସୁନ୍ଦର ଓ ସାବଲୀଳ ଜୀବନର ଉପଲବ୍‌ଧ ସ୍ପଷ୍ଟ । 
ଗଳ୍ପଗୁଡ଼ିକର ବର୍ଣ୍ଣନା ଚାତୁରୀ ମଧ୍ଯରେ ଫୁଟି ଉଠିଛି ଜୀବନ ପ୍ରତି ଏକ ସତ୍ୟ ସମ୍ଭାଷଣ । 

ସେଠାରେ ପ୍ରଚଳିତ ଜୀବନଧାରଣପ୍ରତି ବିଦ୍ଧେଷ ରହିଛି ଏବଂ କିଛି ଉଛ୍ଛାସ ଓ ଆବେଗ 
ତାଙ୍କ ଦୃଷ୍ଟିଭଙ୍ଗୀର ଅନ୍ତରଙ୍ଗ ପ୍ରତ୍ୟୟ ଭାବେ ଶୋଭା ପାଇଛି । ପ୍ରଚଳିତ ସାମାଜିକ 
ବ୍ୟବସ୍ଥା ମଧ୍ୟରେ ମାନବୀୟ ସଦ୍‌ଭାବ ସୃଷ୍ଟିକରି ତା”ର ପ୍ରତିଟି ଶୁଭଫଳକୁ ଅନୁଭବ 
କରିବା ହୋଇଛି ସ୍ରଷ୍ଟା ରାଜକିଶୋରଙ୍କ ଶ୍ରେଷ୍ଠ ଅଭିପ୍ରାୟ | ତେଣୁ ବସ୍ତୁଜଗତଠାରୁ ଆରମ୍ଭ 
କରି ମାନବ ଇତର ପ୍ରାଣୀମାନଙ୍କ ମଧ୍ଯ ଦେଇ ସେ ମଣିଷ ଚରିତ୍ରର ବିଶେଷତୃକୁ ତାପ୍ୂର୍ଯ୍ୟ 
ପ୍ରଦାନ କରିଛନ୍ତି । ଏ କ୍ଷେତ୍ରରେ ତାଙ୍କ ଶାଣିତ ଜୀବନଦୃଷ୍ି ହିଁ ମଣିଷ ଭିତରେ ଥିବା 
ସହୃଦୟତାକୁ ସ୍ପର୍ଶ କରିବା ନିମିତ୍ତ ଉଦ୍ୟମ କରିଅଛି | ସେଠାରେ ରହିଛି ସ୍ରଷ୍ଟାଙ୍କ ସ୍ଵକୀୟ 
ଉପଲବ୍ଧୂର ଏକ ଅଥିବନ୍ତ ସୁସ୍ପଷ୍ଟତା ଏବଂ ଏକ ଆଦର୍ଶ ଭାବତରଙ୍ଗର ସ୍ଵାଧୀନ ସଙ୍କେତ | 
ଜୀବନ ରହସ୍ୟର କ୍ଷୁଦ୍ର ବିନ୍ଦୁଟିକୁ ନେଇ ସେ ଯେପରି ତହିଁରେ ତୀବ୍ର ମାନବାବେଗର 
ସ୍ପଷ୍ଟ ଅବବୋଧଟିଏ ସୃଷ୍ଟି କରିନେଇଛନ୍ତି ଏବଂ ତାହା ତାଙ୍କ ଶାଣିତ ବକ୍ତବ୍ୟ ମଧ୍ଯରେ 
ଅନୁପମ ହୋଇ ଉଠିଛି । ତେବେ ଗଳ୍ପ ଦୃଷ୍ଟିରୁ ସେଗୁଡ଼ିକ କାହାଣୀଧର୍ମୀ ସଫଳତା 
ଅର୍ଜନ କଲେ ମଧ୍ଯ ପରିବେଷଣ ଦୃଷ୍ଟିରୁ ଏକ ଏକ ରମ୍ୟ-ରଚନା ପରି ମନେ ହୁଅନ୍ତି | 


ରାଜକିଶୋରଙ୍କ ଗଳ୍ଗୁଡ଼ିକରେ ରହିଛି ମଣିଷକୁ ବିବେକୀ ଓ ବିଚାରବନ୍ତ କରି 
ଗଢ଼ିତୋଳିବାର ଏକ ଅନ୍ତରଙ୍ଗ ସ୍ଵପ୍ନ । ତେଣୁ ସାମସାମୟିକ ସ୍ପିତାବସ୍ଥାକୁ ସେ ଘୂଣା କରି 
ବସିଛନ୍ତି, ଅବିଶ୍ବାସ କରିଛନ୍ତି । ବିଶେଷ କରି ବାସ୍ତବଜୀବନର ନିଖୁଣ ସତ୍ଯକୁ ପ୍ରକାଶ 
କରିବାବେଳେ ତାଙ୍କ ଭିତରର ରୁଦ୍ଧ ଭାବୋଛ୍ାସ ଓ ହୃଦୟର ବ୍ୟାକୁଳତା ଗଛ୍ତର କଥାବସ୍ତୁ 
ଓ ଶୈଳୀରେ ଏକ ଲକ୍ଷଭେଦୀ ଅବସର ସୃଷ୍ଟି କରିଅଛି | ସେଥୁପାଇଁ ତାଙ୍କ ଗଳ୍ଗୁଡ଼ିକର 
ଅନ୍ତଃସ୍ଵର ଉନ୍ଦକ୍ତ ଓ ନିର୍ଭୀକ । ସେଗୁଡ଼ିକର କଥ୍ୟ ସ୍ଵାଭାବିକ ହେଲେ ହେଁ ଅପେକ୍ଷାକୃତ 
ଗମ୍ଭୀର | ରାଜକିଶୋରଙ୍କ ଗଳଛ୍ପଗୁଡ଼ିକ ଯେପରି ଛୋଟ ପ୍ରାଣ ଛୋଟ ବ୍ୟଥାକୁ ନେଇ ବିରଚିତ | 
ତେଣୁ ଅନେକ ସମୟରେ ନାନା ସାଧାରଣ ପ୍ରସଂଗଗୁଡ଼ିକ ସେଠାରେ ଅସାଧାରଣ ବୈଚିତ୍ର 
ସୃଷ୍ଟି କରନ୍ତି, ଆଶ୍ଚର୍ଯ୍ୟ ଅବଧାରଣା ମଧ୍ଯରେ ବିମଣ୍ଡିତ ହୋଇଥାନ୍ତି । ସେଠି ସମାଜ ବ୍ୟବସ୍ଥାର 
ଯେପରି ଏକ ନୂଆରୂପ ଦେଖିବାକୁ ମିଳେ | ସେଥୁପାଇଁ ରାଜକିଶୋର ନିର୍ଲିପ୍ତ ହୋଇ ମଧ୍ଯ 
ଜୀବନ ବିମୁଖ ହୋଇପାରନ୍ତି ନାହିଁ । ଏ ସଂପର୍କରେ ତାଙ୍କର ଏକ ଭିନ୍ନ ମତ ଅଛି ବୋଲି 
ସେ ଜୀବନକୁ ମାନବୀୟ ମୁଲ୍ୟବୋଧରେ ଅଭିସିକ୍ତ କରାଇ ନିଅନ୍ତି, ଭିନ୍ନ ରୁଚି ଅଛି ବୋଲି 
ଏକ ଶାନ୍ତ ସୁନ୍ଦର ଜୀବନର ଖିଆଲି ଆବେଗଟିକୁ ଯଥାସମ୍ଭବ ଇଚ୍ଛା କରିଥାନ୍ତି । ତେଣୁ 
ଭାଷା ସେଠି ସରଳ ଓ ସୃଚଛନ୍ଦ ଶୈଳୀ ଆବେଗଧର୍ମୀ । କଥାବସ୍ତୁ ଲକ୍ଷ୍ୟଭେଦୀ ଏବଂ 
ସର୍ବୋପରି ଗଳ୍ପଟି ତୀକ୍ଷ୍ଣ ଓ ପ୍ରଭାବଶାଳୀ ହୋଇ ଦେଖା ଦେଇଥାଏ । 


-O- 

ପଦାରେ ତୁନିତାନି : ଭିତରେ ଚହଳ 


ଗୋପୀନାଥ ମହାନ୍ତି ଓଡ଼ିଆ କ୍ଷୁଦ୍ରଗଛ କ୍ଷେତ୍ରରେ ଜଣେ ଯୁଗାନ୍ତକାରୀ ସ୍ରଷ୍ଟା । 
ସମକାଳୀନ ଜୀବନଧାରାର ଗଭୀର ଅନୁଭୂତି ହେଉଛି ତାଙ୍କ ଗଳ୍ପଗୁଡ଼ିକର ଅନ୍ତରଙ୍ଗ 
ପ୍ରେରଣା । ଜଗତ ଓ ଜୀବନ ପ୍ରତି ଅସରନ୍ତି ଶ୍ରଦ୍ଧା ତଥା ମାନବାମାର ଗଭୀର ମମତ୍ଵ 
ମଧ୍ଯରେ କେଉଁଠି ଗଭୀର ଆମପ୍ରତ୍ୟୟରେ ବିଭୋରତ ଅନ୍ଯ କେଉଁଠି ଗୋପନ 
ଆବେଗରେ ଚିତ୍ରାୟିତ | ବାସ୍ତବ ଜୀବନର ଅଭିଜ୍ଞତା ସହିତ ଗୋପୀନାଥ ଆମ ବଞ୍ଚିବାର 
ସୀମାକୁ ଉଦ୍ଦେଶ୍ୟ କରନ୍ତି ସତ, ମାତ୍ର ତାଙ୍କର ସୃଷ୍ଟିଚାତୁରୀ ମଧ୍ଯରେ ଭରି ରହିଥାଏ ଏକ 
ପରିଶୀଳିତ ଜୀବନଭାଷ୍ୟ | ତେଣୁତାଙ୍କର ଗଳ୍ପଗୁଡ଼ିକରେ ସାମାଜିକ ଅବକ୍ଷୟ ପାଠକ 
ପ୍ରାଣକୁ ଯେପରି ଆନ୍ଦୋଳିତ କରେ, ବିଶ୍ଵବବିଧାନ ପ୍ରତି ଏକ ସାଙ୍କେତିକ ଅଭିପ୍ରାୟ ତା'ର 
ସତ୍ତା ଓ ପରିଚୟକୁ ମଧ୍ଯ ସେହିପରି ବିସ୍ମୟ ବିମୂଢ଼ କରି ଗଢ଼ିତୋଳେ | ସେଠି ସମାଜ 
ସହିତ ଗନ୍ଧପ୍ରାଣର ଯେପରି ସମ୍ପୃକ୍ତି ଥାଏ, ସେମିତି ବି ଥାଏ ବ୍ୟକ୍ତିର ମାନସିକ ଆଲୋଡ଼ନ, 
ତା'ର ଯୋଗ-ବିଯୋଗର ବ୍ୟାପ୍ତି । ବିଶେଷକରି ଗୋପୀନାଥ ଆଧୁନିକ ସମାଜର ରୂପ- 
ରୂପାନ୍ତର ମଧ୍ଯ ଦେଇ ବ୍ୟକ୍ତି ମଣିଷର ଅନ୍ତର ମଧ୍ଯକୁ ପ୍ରବେଶ କରନ୍ତି ଏବଂ ଉଭୟ 
ସାମାଜିକ ଓ ମାନସିକ ପ୍ରତିବିମ୍ବ ମଧ୍ୟରେ ମଣିଷର ନିର୍୍ୂୁଲ ଆମସଭ୍ତାଟିକୁ ଯଥାସମ୍ଭବ 
ଉଖାରି ଦେଖୁଥାନ୍ତି । ପଦାରେ ତୁନିତାନି ଦେଖାଯାଉଥିବା ମଣିଷର ଭିତରେ ଯେଉଁ 
ଚହଳ, ତା'ର ଅବଚେତନରେ ଛାଇ-ଆଲୁଅର ଯେଉଁ ଲୁଚକାଳି ଖେଳ-ସେ ସବୁର 
ଉଚ୍ଲାସ ଗୋପୀନାଥଙ୍କ ଗଳ୍ପଚେତନାକୁ ଏକ ବେଦନା ବିଦଗ୍ଧ କାରୁଣ୍ଯ ନିକଟରେ 
ପହଞ୍ଚାଇ ଦିଏ । ସେଠାରେ ଶିଛୀର କାରୁକାର୍ଯ୍ୟ ସହ ମିଶି ରହିଥାଏ ଗଭୀର ଆମବପ୍ରତ୍ୟୟର 
ଆବେଗାୟିତ ସ୍ଵର: ତା'ର ଗୀତିମୟ ଲାବଣ୍ୟ | ବାସ୍ତବରେ ଜଣେ କୁଶଳୀ ସ୍ରଷ୍ଟା ଭାବେ 
ଏ କ୍ଷେତ୍ରରେ ଗୋପୀନାଥ ମହାନ୍ତିଙ୍କର ପଟାନ୍ତର ନଥାଏ | 


ଗୋପୀନାଥ ମହାନ୍ତି ଏକାଧାରରେ ଜଣେ ଓପନ୍ୟାସିକ ଓ କ୍ଷୁଦ୍ରଗକ୍ଧ ଲେଖକ | 

ଉପନ୍ୟାସରେ ତାଙ୍କର କୃତିତ୍ଵ ଅସାମାନ୍ୟ | କ୍ଷୁଦ୍ରଗଳ୍ପ କ୍ଷେତ୍ରରେ ସେ ମଧ୍ଯ ସ୍ଵତନ୍ତ୍ର ଓ 

ଅନବଦ୍ୟ । ଓଡ଼ିଆ ସାହିତ୍ୟକୁ ସେ ଯେତେବେଳେ ପ୍ରବେଶ ଅଧ୍ବକାର ପାଆନ୍ତି 

ସେତେବେଳେ ତାହା ଏକ ପରିବର୍ଭର କାଳ | “ ବାରୁଣୀ” ସମୟରୁ କାଠଯୋଡ଼ୀ କୂଳକୁ 

କେନ୍ଦ୍ରକରି ଯେଉଁ ରୋମାଣ୍ଟିକ୍‌ ଗଳର ଧାରା ଗଡ଼ି ଆସୁଥିଲା, “ ଆଧୁନିକ” ପତ୍ରିକା ପ୍ରକାଶ 

ପାଇଲା ପରେ ତହିଁରେ ଭଟ୍ଟା ପଡିଆସିଛି । ପୂର୍ବର ' ଶସ୍ତା ମଲ୍ଲୀଫୁଲିଆ ଅତରର ଦିନ 

ପରିବର୍ରେ ଜୀବନର ବୀଭସସତା, କଠୋରତା, ବାସ୍ତବତା ଓ ତା” ଉହାଡ଼ର ସତ୍ୟ ଅଧୁକ 
ଆଦର ଲାଭ କରିଛି । ଏହି ପରିପ୍ରେକ୍ଷୀରେ ୧୯୩୬ ମସିହାଠାରୁ ପ୍ରକାଶ ଲାଭ କରିଛି 
ଗୋପୀନାଥଙ୍କ ଗଛ ସମୂହ | ସେଇଦିନୁ ଅନେକ ସପକ୍ଷ ଓ ପ୍ରତିପକ୍ଷ ସମାଲୋଚନା 
ମଧ୍ଯରେ ଗୋପୀନାଥଙ୍କ କ୍ଷୁଦଗଳ୍ଗୁଡ଼ିକ କେଉଁଠି କ୍ଷୁଦୂଗ୍ତର ଆବେଦନରେ ତୀକ୍ଷ୍ଣ ଓ 
ସାର୍ଥକ ହୋଇ ଉଠିଛି ତ, ଅନ୍ୟ କେଉଁଠି କ୍ଷୁଦ୍ର ଉପନ୍ୟାସର ଭ୍ରମ ମଧ୍ଯ ସ୍କୁଟି କରିଅଛି । 
ତେବେ ସମସ୍ତ ନିୟମ ଓ ଶୂଙ୍ଖଳା, ପରିଧୁ ଓ ପରିଚୟକୁ ଲଙ୍ଘନ କରି ଗୋପୀନାଥ ଯେ 
ଓଡ଼ିଆ କ୍ଷୁଦ୍ରଗଳର ଶୈଳୀ ଓ କଥାବସ୍ତୁକୁ ଏକ ବିଚିତ୍ର ମୋଡ଼ ଦେଇଛନ୍ତି, ଏହା ଯେ 
କେହି ସ୍ବୀକାର କରିବ । 


ଗୋପୀନାଥଙ୍କ ଗଳ୍ଧାରାରେ ଏକ ବିବର୍ଭିତ ଭାବବୋଧର ସୂଚନା ସ୍ପଷ୍ଟ | 
* ନବଯୁଗ ସାହିତ୍ୟ ସଂସଦ” ଗଠନ ଓ “ଆଧୁନିକ” ପତ୍ରିକା ପ୍ରକାଶନ ଫଳରେ ଓଡ଼ିଆ 
ସାହିତ୍ୟ ଆନ୍ତର୍ଜାତିକ ସେତୁଟିଏ ନିର୍ମାଣ କରିଛି ଏବଂ ଏହି ଅବସରରେ ମାର୍ଚ୍ଚୀୟ ଚିନ୍ତାଧାରା 
ଆମ ଚିନ୍ତାଧାରାକୁ ଅଧକ ପ୍ରଭାବିତ କରିଅଛି | ବିଶେଷକରି ଭଗବତୀ ଚରଣ ପାଣିଗ୍ରାହୀଙ୍କ 
ନେତୃତ୍ଵରେ ଏପରି ଏକ ସଙ୍ଗଠନ ଗଢ଼ିଉଠିଥିବାରୁ ଓଡ଼ିଆ ସାହିତ୍ୟ କମ୍ୟୁନିଷ୍ଟ ଭାବାପନ୍ସ 
ହେବା ସ୍ଵାଭାବିକ ହୋଇଉଠିଛି । ତେବେ ଏହି ପତ୍ରିକାରେ ଗୋପୀନାଥଙ୍କ ଗଳ୍ପ  ଅତସୀ' 
ପ୍ରକାଶିତ ହେବା ଅବସରରେ ଓଡିଆ ସାହିତ୍ୟ ମଧ୍ଯକୁ ଫ୍ରୟେଡୀୟ ମନୋଭଙ୍ଗୀର ସ୍ଵଚଛନ୍ଦ 
ପ୍ରବେଶ ମଧ୍ଯ ଯେ କେହି ଲକ୍ଷ୍ୟ କରିପାରେ | ତେଣୁ ୧୯୩୬ ପରେ ଓଡ଼ିଆ ସାହିତ୍ୟ 
ମାର୍କସ ଓ ଫ୍ରୟେଡଙ୍କୁ ନେଇ ମଣିଷର ଦୂଇଟି ଭୋକ - (ଗୋଟିଏ ପେଟ ପାଇଁ ଏବଂ 
ଅନ୍ୟଟି ଦେହ-ମନ ପାଇଁ) କୁ ଅଧକ ଗୁରୁତ୍ଵ ଦେଇଛି ଏବଂ ତାହା ଗୋପୀନାଥ ମହାନ୍ତିଙ୍କ 
କ୍ଷୁଦ୍ରଗଳ୍ପ ଗୁଡ଼ିକରେ ବିଶେଷ ପ୍ରାଧାନ୍ୟ ଲାଭ କରିଅଛି | 


ଓଡ଼ିଆ ପ୍ରଗତିବାଦୀ ସାହିତ୍ୟ ଚିନ୍ତା ମାର୍କ୍ୀୟ ଚେତନାର ପ୍ରଭାବରେ ଏଠାରେ 
ନୂତନ ଉତ୍ତେଜନା ସୃଷ୍ଟି କରିଥିଲେ ହେଁ, ଏହା ମୁଖ୍ୟ ଅନୁଚିନ୍ତା ହୋଇଛି ଶ୍ରେଣୀ- 
ସଚେତନତା ଓ ସମାଜବାଦୀ ବାସ୍ତବତା | ଥଲାବାଲା ଓ ନଥୁଲା ଲୋକଙ୍କ ଜୀବନଶୈଳୀ 
ମଧ୍ଯରେ ଯେଉଁ ବିରାଟ ଫାଙ୍କ ରହିଛି କମ୍ୟୁନିଷ୍ଟ ପାର୍ଟିର ଇସ୍ତାହାର ଅନୁଯାୟୀ ଏଠାରେ 
ସେପରି ବାୟୁ ମଣ୍ଡଳଟିଏ ସୂଷ୍ଟି କରିବାର ପ୍ରଯନ୍‌ କରାଯାଇଛି । ମାତ୍ର ରଷିୟା ପରି 
ଏଠାରେ ଏକ ପ୍ରତ୍ୟକ୍ଷ ବିପ୍ଲବ ଓ ରକ୍ତାକ୍ତ ସଂଘର୍ଷ ସମ୍ଭବ ହୋଇ ନ ପାରିବାରୁ, ତଥାକଥତ 
ବାମପନ୍ଧୀ ଚେତନା କେବଳ ଏକ ଭାବପ୍ରବଣତା ଓ ସ୍ଲୋଗାନ ମଧ୍ୟରେ ଆବଦ୍ଧ ରହିଛି | 
ଏହି ଅବସରରେ ଗୋପୀନାଥ ମହାନ୍ତି ଆମ ସମାଜର ଭଲମନ୍ଦ, ହସକାନ୍ଦ ଓ ଅଭାବ 
ଅଭିଯୋଗର କଥା କହିବାକୁ ଯାଇ ଦୀନ ଦରିଦ୍ରମାନଙ୍କର ଅବହେଳିତ ଜୀବନ, ମେହନତୀ 
ଜନତାର ଦୁଃଖ ଓ ଦୈନ୍ୟ ପ୍ରତି ଅଶେଷ ସହାନୁଭୂତି ପ୍ରଦର୍ଶନ କରିଛନ୍ତି । ' ଅସରନ୍ତି 

ଗଳ୍ପରେ ନିମ୍ବଶ୍ରେଣୀର ଲୋକଙ୍କ ଦୁଃଖଦୁର୍ବଦଶା ପ୍ରତି ତାଙ୍କର ସମବେଦନା ଅଧୂକ | ଅଭାବୀ 
ଜୀବନରେ ଏକ ଛୋଟପିଲାର ମାନସିକ ସଂଘର୍ଷ ଉକ୍ତ ଗଳନଟିରେ ମର୍ମଭେଦୀ କାରୁଣ୍ୟ 
ସୂଷ୍ଟି କରିଅଛି | ମାଟିଆ ବୁରୁଜ”ରେ କାମ କରୁଥିବା ଓଡ଼ିଶାର ଶ୍ରମିକ ତାଙ୍କ ଦୃଷ୍ଟିରେ 
ମନେ ହୋଇଛନ୍ତି ଦରିଦ୍ର ଉତ୍କଳର ପ୍ରତିରୂପ ପରି ! ସହରୀ ଜୀବନରେ ଦରିଦ୍ର କୂୁଲିର 
କଠୋର ସଂଗ୍ରାମ ମୁଣ୍ଡ ଝାଳ ତୁଣ୍ଡରେ ମାରି ଘର ପାଇଁ, ପରିବାର ପାଇଁ ଟଙ୍କା କମେଇବା 
ହୋଇଛି ତା'ର ଏକମାତ୍ର ଅଭିପ୍ରାୟ ! କଳଘରର ଖାଟେଣୀ ତା'ର ରକ୍ତକୁ ପ୍ରତି ମୁହୂର୍ଭରେ 
ନିଗାଡ଼ି ଦେଉଥଲେ ମଧ୍ଯ ତଥାପି ପେଟ ପୁରେ ନାହିଁ । ମଜଦୂର ଚିରଦିନ ଉପାସିଆ 
ହୋଇ ରହେ | “କାଉ କୋଇଲି” ଗଛରେ ଧନାର ପ୍ରାଚୁର୍ଯ୍ୟ ନିକଟରେ ଦରିଦ୍ରର ଯେଉଁ 
ଚରମ ଦୁର୍ବଶା ତାର ତୁଳନା ନ ଥାଏ | ତେଣୁ ମୋଟଉପରେ କହିବାକୁ ଗଲେ 
ଗୋପୀନାଥଙ୍କ ଗଛଗୁଡ଼ିକର ପ୍ରେରଣା ହୋଇଛି ଆମର ଏଇ ସମାଜ | ତେବେ ସ୍ଵାଧୀନତା 
ପରବର୍ଭୀ ସମୟରେ ଓଡ଼ିଆ କ୍ଷୁଦ୍ରଗଳ୍ପ ଯେଉଁ ସାମାଜିକ ବିବର୍ଭନ ମଧ୍ଯ ଦେଇ ଗତି କରିଛି 
ସେଥୁରେ ଗୋପୀନାଥ ମହାନ୍ତି ଗରିବର ଅଶ୍ରବିଧୌତି ଜୀବନକୁ କୌଣସି ଭାବପ୍ରବଣ 
ସାନ୍ଧନା ଦେବାକୁ ଉଚିତ୍‌ ମନେ କରିନାହାନ୍ତି । ସେ ବୋଧହୁଏ ଲକ୍ଷ୍ଯ କରିଛନ୍ତି ଯେ 
ଏଠି ଶ୍ରେଣୀ ସଚେତନତା ସୃଷ୍ଟି କରିବା ଅବସରରେ ମଧ୍ଯବିତ୍ତ ଲେଖକଗୋଷ୍ଠୀ ଗରିବ 
ଖଟିଖିଆମାନଙ୍କ ପ୍ରତି ଏକ ମିଥ୍ୟା ସହାନୁଭୂତି ପ୍ରଦର୍ଶନ କରୁଛନ୍ତି । ସ୍ବାଧୀନତାର 
ପଟ୍ଟପରିବର୍ଭନ ମଧ୍ୟରେ ଧନୀ-ଦରିଦ୍ର ମଧ୍ଯରେ ବ୍ୟବଧାନ ବଢ଼ିଛି ସିନା କେବେ କମିନାହିଁ | 
ତେଣୁ ତାଙ୍କର ହୃଦ୍ବୋଧ ହୋଇଛି ଯେ ଏଠି କେବେହେଲେ “ ଗରିବର କର୍ମ ଫିଟିବ 
ନାହିଁ, ଗରିବର କର୍ମ ଫିଟାଇବାଠୁଁ ବଳି ମୂର୍ଖତା ଓ ଧୂଷ୍ଟଠତା ଆଉ ନାହିଁ ।” (ବୃଢ଼ାକବି) 


ପ୍ରକୃତରେ ଓଡ଼ିଆ ସାହିତ୍ୟରେ ମାର୍କ ଓ ତାଙ୍କର ବୈପୁବିକ ଚିନ୍ତାଧାରା ଦାନା 
ବାନ୍ଧିବାପୂର୍ବରୁ ଭଗବତୀଙ୍କ ପରି ସଚ୍ଚୋଟ କମ୍ୟୁନିଷ୍ଟଟିଏ ବିଦାୟ ନେଇଛନ୍ତି । ଫଳରେ 
ତାଙ୍କ ଅନୁଗାମୀମାନେ ମାର୍କ୍ତଙ୍କୁ ସମ୍ପୂର୍ଣ ଭାବେ ଆଶ୍ରୟ ନ କରି ମାର୍କ୍ୃଙ୍କ ସହିତ ଫ୍ରଏଡ୍‌ଙ୍କୁ 
ମଧ୍ଯ ଏକତ୍ର ରଖି ସେମାନଙ୍କ ଆନ୍ତର୍କାତିକ ଦୃଷ୍ଟିଭଙ୍ଗୀଟିକୁ ସଂପ୍ରସାରିତ କରିବାକୁ ଚେଷ୍ଟା 
କରିଛନ୍ତି । ଏଠି ମଧ୍ଯ ସବୁ ବିପ୍ଲବ, ସବୁ ଇସ୍ତାହାରରେ କ୍ରମଶଃ ଭଟ୍ଟା ପଡି ଆସିଛି ଏବଂ 
ତାହା ଏକାନ୍ତ ଭାବରେ ଅଚଳ ମନେ ହୋଇଛି । ଗୋପୀନାଥ ମହାନ୍ତି ଲକ୍ଷ୍ୟ କରିଛନ୍ତି 
ଯେ ଏଠାରେ ଧନୀମାନେ ଆରାମ ଚୌକିରେ ବସି ଅଳସ ଭାଙ୍ଗୁ ଭାଙ୍ଗୁ ସେମାନଙ୍କ ମନ 
ଭିତରେ ଗହଳ ଅନ୍ଧକାର ଜମାଟ ବାନ୍ଧେ ଏବଂ ଧନୀର ପୁଅ ତିନିତାଲା କୋଠା ଉପରୁ 
ଚାହିଁରହେ ତଳର ନଗ୍ନ ଦାରିଦ୍ର୍ୟକୁ । ଯେଉଁଠି ଗୋଟାଏ ସିଗାରେଟ୍‌ର ଦାମ୍‌ ଅଭାବରୁ 
କେତେ ହାହାକାର ପଡ଼େ, ଯେଉଁଠି ତିନିକଳ ପାନଛେପର ସମତୁଲ ହୋଇଯାଏ ତିନିମୁଠା 
ମଣିଷର ଭାତ, ଉପାସିଆ ଗରିବଘର ସେଠି ଆଉ ଅଣ୍ାବାନ୍ଧି ରହିପାରେନା | ନାରୀତ୍ଵ ଓ 

ସତୀପଣ ସେଠି ବଡ଼କଥା ନୁହେଁ, ବଡ଼ କଥା ହେଉଛି ପେଟର ଭୋକ ମାରିବା । 
ଗରିବଝି ଅଟିର ଦୁର୍ଦ୍ଦିନରେ ତାକୁ ଫୁସୁଲାଫୁସୁଲିକରି ଏମିତି ବଞ୍ଚିବାର ମୂଲ୍ୟଟିଏ ଧରାଇ 
ଦିଆଯାଏ - “ ଧଅରୁ ପୁଳେ ଯାଆନ୍ତା ନାହିଁ, ପେଟକୁ ଦାନା ମିଳନ୍ତା ।” ( ଉପରତଳି) 
ଗୋପୀନାଥ ତେଣୁ ତାଙ୍କ ଗଳଗୁଡ଼ିକରେ ଆଉ ଶ୍ରେଣୀ ଚେତନା ଉପରେ ସଂଘର୍ଷ ଜାରି 
ନ ରଖି ମଣିଷ ମନର ଗୋପନ ଅଭ୍ୟନ୍ତର ଓ ତାର କାମନା ବାସନାକୁ ଅଧୁକ ଗୁରୁତ୍ବ 
ଦେବାକୁ ଉଦ୍ୟମ କରିଛନ୍ତି | ଫଳରେ ମାର୍କ୍ଙ୍କ ଅପେକ୍ଷା ଫ୍ରୟେଡ୍‌ ତାଙ୍କ ଗଳ୍ପ ଗୁଡ଼ିକରେ 
ଅଧକ ପ୍ରାଧାନ୍ୟ ବିସ୍ତାର କରିଛନ୍ତି | 


ଗୋପୀନାଥଙ୍କ ଗଛ “ ଉଁ”, ଫ୍ରୟେଡୀୟ କାମନା ବାସନାର ଉଗ୍ର ରୂପ ଘେନି 
ଅଧୁକ ଜୀବନ୍ତ ମନେ ହୋଇଛି । ଅତିରିକ୍ତ ବୟସରେ ବାସ୍ତବ ଭର୍ଷା ମଣିଷକୁ ନିହାତି 
ଅସହିଷୁ କରିଦିଏ । ସେଥପାଇଁ ଡି ସହିପାରେ ନାହିଁ ଯୌବନର ରାଗରଂଗରେ ଗୋପନ 
ଅଭିସାର ରଚନା କରିଚାଲିଥିବା ବୟସକୁ | ତା'ର ଥଣ୍ଡା ରକ୍ତ ଓ ବ୍ୟର୍ଥତାର ବିଦ୍ରୋହ 
ଜୀଅନ୍ତା ପ୍ରତି ମଲାର ଶର୍ଷାରେ ଅତ୍ୟଧ୍ବକ ଅସହ୍ୟ ହୋଇଉଠେ | ମନେହୁଏ ଉକ୍ତଗଳ୍ନରେ 
ଗୋପୀନାଥ ମଣିଷ ମନର ଅନ୍ଧାରୀ ଇଲାକାରେ ଚେଇଁ ରହିଥିବା, ମନ ଭିତରେ ତଥାପି 
ଉବୁଟୁବୁ ହେଉଥିବା ସେହି ଜାନ୍ତବ ଲାଳସାକୁ ରୂପ ଦେବାକୁ ଉଦ୍ୟମ କରିଛନ୍ତି । ପରବର୍ଭାୀ 


କାଳରେ ମଧ୍ଯ ମଣିଷର ଆମ୍ସତ୍ତା ମଧ୍ଯରେ ନିହିତ ଥିବା ସେହି ଜୀବନର ସୁଅ, କାମନାର 
ପ୍ରବାହ ଏବଂ ମନର ନିଆଁକୁ ସେ ତାଙ୍କ ଗଳ୍ଗୁଡ଼ିକରେ ଅଧ୍ବକ ଗୁରୁତ୍ଵ ଦେଇଛନ୍ତି । 


ଗୋପୀନାଥଙ୍କ ଗଳ୍ଚଚେତନା ମଣିଷ ମନରେ ଥିବା ଅନ୍ଧକାରକୁ ବାରମ୍ବାର 
ପଢ଼ିବାକୁ ଚେଷ୍ଟା କରିଛି । “ନାଁ ମନେ ନାହିଁ , “ ଗୁପ୍ତଗଙ୍ଗା , ‘ଛାଇ ଆଲୁଅ , ‘ମନର 
ନିଆଁ' , 'ଶରଶଯ୍ୟା' ପ୍ରଭୃତି ଗଳ୍ପ ସଂକଳନରେ ସେହି ନିଷ୍ଠାପର ଉଦ୍ୟମଟି ଅବ୍ୟାହତ 
ଥିବାପରି ମନେହୁଏ | ମଣିଷର ଅବଚେତନ ମନ ଭିତରେ ଜମାଟ ବାଛି ରହିଥିବା 
ଅନ୍ଧାର, ସେଠାରେ ଅନେକତ୍ର ସ୍ପଷ୍ଟ | ପୂର୍ବର ରୋମାଣ୍ଟିକ୍‌ ଭାବ ମନର ମୋହ ଓ 
ପ୍ରେମର ପୁଲକ ମଣିଷ ମନରେ ଯେଉଁ ସରସତା ଆଣି ଦେଉଥିଲା, ଗୋପୀନାଥ ମହାନ୍ତି 
ତା'ର ଅବସାନକୁ ବେଶ୍‌ ଲକ୍ଷ୍ୟ କରି ପାରିଛନ୍ତି | ଦେହର ଭୋକକୁ ମେଣ୍ଟେଇବା ପାଇଁ 
ମନ ଆଜି ଅତିମାତ୍ରାରେ ଅସ୍ଥିର । ସେଥୁପାଇଁ ଲତିବା ହସିଉଠେ, “ ଫୁଟିଲା ଭାତର 
ଟବ ଟବ ନାଚର ତାଳେ ତାଳେ । ” ସେଠି ଅସରନ୍ତି ଦୀର୍ଘଶ୍ବାସ ଓ ଫୁଟିଲା ଭାତର ତାତି 
ମଧ୍ଯରେ ଦେହର ଉପଭୋଗ ଲାଳସା ତଥାକଥତ ଶାସ୍ତ୍ ଗୁରୁଜନ ଓ ସତୀର ବିଶ୍ବାସକୁ 
ଟାଳିଦିଏ | ଅସମାପିକାର ଜୀବନରେ ଅସରନ୍ତି ହାହାକାରର ସ୍ଥନ୍ଦନ ଶୁଭେ । ଘସରା 
ଦେହଟାକୁ ବାସ୍ତବ ଅନୁଭବରେ ଉପଭୋଗ କରିପାରିଲେ, ସେଇ ବାଜେକଥା ମଧ୍ଯରୁ 
ଜୀବନର ସଙ୍ଗୀତ ଶୁଭୁଥାଏ | (ବାଜେକଥା) | ତେଣୁ ତାଙ୍କର ପ୍ରତିଦାନ” ଗଳ୍ପରେ 

ବଳିଷ୍ଠ ଜୀବନର ପରିଚୟ ଜୀବନକୁ ଉପଭୋଗ କରିବାର ଦୃଢ଼ ପ୍ରତିଜ୍ଞା ମଧ୍ୟରେ ବାରି 
ହୋଇପଡ଼େ ଏବଂ ସେଇଠୁ ଜୀବନ ଦର୍ଶନଟିଏ ଉଙ୍କି ମାରି ଦେଖାଦିଏ ଯେ ପ୍ରେମ 
ଉପଭୋଗ୍ୟ ହେବା ଉଚିତ୍‌ । କଳେବଳେ-କୌଶଳେ ଜୀବନର ଏହି ସିଦ୍ଧାନ୍ତଟିକୁ 
କାର୍ଯ୍ୟକାରୀ କରିବାକୁ ଇଚ୍ଛାକରି  ଅମଳା' ସେଇ ଡେଙ୍ଗାଲୋକ ସହିତ ଗୁପ୍ତ ପ୍ରଣୟର 
ପ୍ରତିଶୃତି ଦିଏ । ଇନ୍ଦ୍ରନାଥର ନିଷ୍ଠା ଓ ଆନ୍ତରିକତା ଚିରକାଳ ବ୍ଯର୍ଥ ହୋଇପଡ଼େ । 
“ କାରଣ ମନ ଓ ହୃଦୟର ପ୍ରେମ ସେଠି ବଡ଼କଥା ନୁହେଁ, ବରଂ ଦେହର ଭୋକକୁ 
ମେଣ୍ଟାଇବା ପାଇଁ ମାଂସଳ ଅନୁଭୂତିଟି ହିଁ ଯଥେଷ୍ଟ । ସେଥୁପାଇଁ ଯେଉଁଠି ବା ମଣିଷ 
ମନର ସୌନ୍ଦର୍ଯ୍ୟବୋଧ ଟିକକ ଫୁଟି ଉଠିବାକୁ ଉଦ୍ଯମ କରେ, ତାହା ନିକଟରେ 
ବୀଭସତାର ବାସ୍ତବତା ମଧ୍ଯ ମୁଣ୍ଡ ଟେକି ଉଠେ | ' ଜୟକୀଚକ!” ଗଛରେ ପୁରୁଷ ନିକଟରେ 
'ନାରୀ ଅନନ୍ୟା, ଅପରୂପା ହୋଇ ଦେଖାଦିଏ, ଅଥଚ “ମେନକା” ପରି ଅନେକ ବି 
ଅବତରି ଆସନ୍ତି ‘କୀଚକ'ର ନିର୍ଲଜ କାମୁକତାକୁ ସ୍ଵୀକାର କରି |” 


ଗୋପୀନାଥଙ୍କ କ୍ଷୁଦ୍ରଗହ୍ରେ ତେଣୁ ମଣିଷ ମନର ଇନ୍ଦ୍ରିୟଗତ ବୈଚିତ୍ର୍ୟ ତା'ର 
ତୀକ୍ଷଣ ଓ ତୀବ୍ର ପ୍ରବାହ ଘେନି ଉପସ୍ଥିତ । ସେ ମନେକରିଛନ୍ତି ଯେ ମଣିଷର ପଶୁ 
ପରମ୍ପରା ଓ ତା'ର କାମନା ବାସନା ମୂଳରେ ଅସରନ୍ତି ଭୋକର ଦାବି ତାକୁ ସମସ୍ତ 
ସାମାଜିକ ଆଦର୍ଶ ଓ ନୈତିକ ଆଚରଣ ଠାରୁ ଦୂରେଇ ନିଏ । ମଣିଷ ତ ଆଜି ନିହାତି 
ଭୋଗୀଟିଏ । ତେଣୁ ଗୋପୀନାଥଙ୍କ ଗଳ୍ପ ଗୁଡିକରେ ଆଦର୍ଶ ଓ ନୈତିକ ଆଚରଣ 
ସମ୍ବନ୍ଦିତ ଆମର ଦାମ୍ପତ୍ୟ ପ୍ରେମ ଏକ ଛଳନାରେ ପରିଣତ ହୋଇଛି | ଏଠି ସ୍ଵାମୀ-ସ୍ତୀ 
ମଧ୍ଯରେ ଥିବା ହୃଦୟର ସଂପର୍କ ସେତୁଟି ଭାଙ୍ଗିଯିବାର ଦୃଶ୍ୟ ନିହାତି କରୁଣ | “ଚା' 
କପେ” ଗଳ୍ପରେ ରମେଶ ଓ ସବିତାର ସମ୍ବନ୍ଧ ଭିତରେ ସବିତା ଏକଦା ଥିଲା ରମେଶର 
ଦୁନିଆ, ତା'ର କବିତା | ସେଇ ସବିତା ଯୋଗୁଁ ତା'ର ପୁଣି ଆଜି ବାଳଉପୁଡ଼ା, ଦେହ 
ଶୁଖା, ଉଦାସୀନତା ଓ ଜୀବନ ବିମୁଖତା | ଏବେ ବି ସବିତା ତା'ମନଗହୀରର ଇଚ୍ଛା 
ମଧ୍ଯରୁ ସମ୍ପୂର୍ଣ୍ଣ ବାଦ ଯାଇନି । ଅଥଚ ସବିତା, ରମେଶର ଆଖି ଆଗରେ ସେଦିନ 
ଚାଲିଗଲା ଆଉ ଜଣେ ଭଦ୍ରଲୋକଙ୍କ କାର୍‌ରେ ବସି | ଏଠି ସ୍ବାମୀ ବି ଆଉ ଜଣେ ସ୍ତୀ 
ଲୋକକୁ ସଙ୍ଗରେ ଧରି ସ୍ତ୍ରୀ ସାମ୍ନାରେ ଘର ଭିତରକୁ ପଶିଆସେ ନିସଙ୍କୋଚରେ 
(ଗୁପ୍ତଗଙ୍ଗା) । ଗୋପୀନାଥ ମହାନ୍ତି ଲକ୍ଷ୍ୟ କରିଛନ୍ତି ଯେ ସବୁ କିଛି ସାମାଜିକ ବାଛନ୍ଦ 
ସତ୍ତେେ ଏଠାରେ ବେଳେବେଳେ ମନ ଅମଡ଼ା ମାଡ଼ିଚାଲେ | ସେଥୁପାଇଁ ସ୍ଵାମୀ-ସ୍ତୀର 
ସମସ୍ତ ଅନ୍ତରଙ୍ଗ ଆଳାପ ସତ୍ତ୍ଵେ ମନ ଆଉ କାହାକୁ ଇଚ୍ଛାକରେ ( ଖାଲି ଗୋଟିଏ ବାଙ୍କ) | 
ନିବିଡ଼ ସାମାଜିକ ବନ୍ଧନ ଓ ପାରିବାରିକ ସଙ୍ଗତି ମଧ୍ୟରେ ଥାଇ ବି ମଣିଷ ଭିତରେ 
ରହିଥିବା ବଣ୍ୟ ସ୍ଵଭାବ ଅଜାଣତରେ ଚେଇଁ ଉଠେ ଏବଂ ତାହା ଭଦ୍ରତାର ସମସ୍ତ 

ଆଚରଣକୁ ଅଚିରେ ଉଲଙ୍ଘନ କରେ (ଆଦିମୀ) । ଏପରିକି ସମସ୍ତ ସୀମାକୁ ଲଙ୍ଘନ 
କରି “ନୀଳିମାର କବର” ଗଛରେ ନାଳିମାକୁ ଛାଡ଼ି ଦୀପକୁମାର ବାହା ହୋଇଯାଏ 
କେଉଁ ଏକ ଅଚିହ୍ଵା ଝିଅ ସହ ! ଏହି ସବୁ ପ୍ରସଙ୍ଗରେ ମନେହୁଏ ଗୋପୀନାଥ ମହାନ୍ତି 
ମଣିଷ ମନର ଗୋପନୀୟ କାମନା ବାସନାକୁ ନିରେଖି ଦେଖିବାରେ ଅଧକ ପ୍ରଯନନ 
କରିଛନ୍ତି । ପୁରୁଷ ଓ ନାରୀ ମଧ୍ଯରେ ଥିବା ଛଳନା ଓ ଭ୍ରାନ୍ତି, ମଧ୍ୟବିତ୍ତର ଜଟିଳ ମାନସିକତା 
ତାଙ୍କ ନିଖୁଣ ବିଶ୍ଲେଷଣ ଶୈଳୀରେ ଅଧକ ଜୀବନ୍ତ ହୋଇଉଠିଛି । ଆଜି ସମସ୍ତେ ଯେପରି 
ସେହି ମାୟା ସୁନାମିରିଗ ପଛରେ ଧାଇଁଛନ୍ତି | କାମନା ବାସନାର ମୋହ । ଭଦ୍ରତା ଓ 
ସାମାଜିକତା ପ୍ରତି ତିଳେମାତ୍ର ଭୁକ୍ଷେପ ନାହିଁ । ସମସ୍ତ ଆବରଣକୁ ଫିଙ୍ଗିଦେଇ ମୁହୁଟିକୁ 
ଗେଲ କରିବାର ଇଚ୍ଛା | ସୁନାମିରିଗ ଧରାଦେଇ ବି ଧରାଦିଏ ନାହିଁ । ଜଣକ ଆଡକୁ 
କେତେ କଳାହାତ, ଗୋରାହାତ, ଘଣ୍ଟାବନ୍ଧା ହାତ, ଖାଲି ହାତ ଲମ୍ବିଯାଏ । 


ମଣିଷର ଦୃଷ୍ଟିଭଙ୍ଗୀ ଅନ୍ତର୍ମୁଖୀ ହେବା ଦ୍ଵାରା ସେ ଜୀବନ ଓ ଜଗତକୁ ଅଧକ 
ସଚେତନତାର ସହ ବିଶ୍ଲେଷଣ କରିଅଛି | ସେ ଦେଖୁଛି ମଣିଷ ଜଗତ ସହିତ ଯେତେ 
ପ୍ରତାରଣା କରୁଛି, ନିଜ ସହିତ ବି କମ୍‌ କରୁନାହିଁ | ମଣିଷ ଜୀବନ କିଛି ପରିଷ୍କାର କି 
ରୋକ୍ଠୋକ୍‌ ନୁହେଁ । ଆଧୁନିକ ମଣିଷ ଆଜି ଏକ ବିରାଟ ଦୃଵନ୍ଦ୍ଧ ମଧ୍ୟରେ ଥାଇ ନିଜର 
କୌଣସି ସ୍ପିର ସିଦ୍ଧାନ୍ତଟିଏ ଆଙ୍କି ପାରୁନାହିଁ । ବ୍ୟକ୍ତି ନିଜର ଅସ୍ତିତ୍ଵ ସଂପର୍କରେ ଅଧକ 
ସଚେତନ ରହି ବହୁ ବିଚିତ୍ର ଭାବରେ ଜୀବନ ବିତାଉଛି ! ନିଜ ଭିତରେ ନାନା ଜଟିଳ 
ଓ ପରସ୍ତର ବିରୋଧୀ ମନୋଭାବକୁ ନିହାତି ଆପଣାର ବୋଲି ଗ୍ରହଣ କରିନେଉଛି । 
କେଉଁଠି ତାହା ଗୋଟେ ପରିସ୍ଥିତିର ଆବେଗରେ ଆମ୍ବହରା ହୋଇଛିତ, ଅନ୍ୟ କେଉଁଠି 
ବିରୋଧୀ ପ୍ରତିକ୍ରିୟା ମଧ୍ଯ ସୃଷ୍ଟି କରିଛି । ସେଠାରେ ଗୋପୀନାଥଙ୍କ ଚରିତ୍ର ଗୁଡ଼ିକ ଆଉ 
ଗତାନୁଗତିକ ହୋଇ ରହିନାହାନ୍ତି, ସେମାନେ ହୋଇ ପଡ଼ିଛନ୍ତି କିଛିଟା ଅଲଗା, ପରସର 
ପୃଥକ । 


ଏହି ଅବସରରେ ଗୋପୀନାଥ ମହାନ୍ତି ସାମାଜିକ ପରିବର୍ଭନକୁ ଭିତ୍ତିକରି ବ୍ୟକ୍ତି 
ଜୀବନର ଅନ୍ତର୍ଲୀନ ପ୍ରବାହକୁ ଅଧକ ପ୍ରଧାନ୍ୟ ଦେଇଛନ୍ତି ।  ପିୁଡ଼ି! ଗଛରେ ଆମେ 
ଉଭୟ ମଣିଷର ସାମାଜିକ ସଭା ଓ ବ୍ୟକ୍ତିସଭା ମଧ୍ଯରେ ଥିବା ଦ୍ବୈତବ୍ୟକ୍ତିତୃଟିର ଘନିଷ୍ଠ 
ପରିଚୟ ପାଇଥାଉ | ଏଠି ଧନୀ ଦରିଦ୍ରର ଭେଦଭାବରେ ଦଳେ ମଣିଷ କିଲିବିଲି 
ହୋଇ ଜନ୍ଦା ପିୁଡ଼ି ପରି ଗୋଡ଼ରେ ଚାଲନ୍ତି, ହାତରେ କାମ କରନ୍ତି ଏକାଭାଗ୍ୟରେ 
ବଞ୍ଚିରହନ୍ତି, -ଆଧାର ବୋହିନେବା, ମନ୍ଦା ବାନ୍ଧିବା ତାଙ୍କ କାମ, ବଞ୍ଚିବା ପାଇଁ ଜୀବନ 
ସଂଗ୍ରାମଂ ଆଉ ଦଳେ ଜନତା ଜନାର୍ଦ୍ଦନ ଏଠି ସେମାନଙ୍କ ମୁହଁରୁ ଆହାର ଛଡ଼ାଇ ନିଅନ୍ତି, 
ଗୋଡ଼ରେ ଦଳିଦିଅନ୍ତି ପି୍ପୁଡ଼ିଙ୍କୁ ଦଳିଦେବାପରି । ସେମାନଙ୍କ ଉପରେ ତତଲା ପାଉଁଶ 

ପୁଳାଏ କୁଢ଼ାଇ ଦେବାବେଳେ କିନ୍ତୁ ବକ୍ତତା ଦିଅନ୍ତି ସାଧାରଣ ଜନତାଙ୍କ ଭାଗ୍ୟ 
ବଦଳାଇଦେବେ ବୋଲି । ପ୍ରକୃତରେ ଏଠି ସାହୁକାର ମହାଜନଟିଏ ହେଉ ଅବା ଶିକ୍ଷିତ 
ଅଫିସରଟିଏ ହେଉ- ସମସ୍ତେ ସମୁହ କଲ୍ୟାଣର ବାହାସ୍ତ୍ୋଟ ମଧ୍ଯରେ ନିଜର ବ୍ୟକ୍ତିଗତ 
ସ୍ବାର୍ଥକୁ ଗୁରୁତ୍ଵ ଦେଉଥାନ୍ତି, ନିଜ ପାଇଁ ଅପରକୁ ଚିତା କାଟନ୍ତି । ଗୋପୀନାଥ ମହାନ୍ତିଙ୍କ 
ମତରେ ଯେ ଆପଣା ଶିଙ୍ଗରେ ମାଟିଖୋଳି ଆପଣାର କଲ୍ୟାଣ ପାଇଁ ପରକୁ ଠେଲିଦିଏ, 
ଗୋଡ଼ ଓଟାରିଦିଏ, ସେ ଅପରର ଭାଗ୍ୟନିୟନ୍ତା ହେବା ଆଦୌ ସମ୍ଭବ ନୁହେଁ | ଏହି 
ସୁଯୋଗରେ ଗୋପୀନାଥ ଆମର ସାମାଜିକ ସ୍ପିତାବସ୍ଥାକୁ ବିଦୂପ କରିବା ସଂଗେ ସଂଗେ 
ବ୍ୟକ୍ତିଜୀବନର ଛଳନା ପଦାରେ ପକାଇ ଦେଇଛନ୍ତି | ଯେଉଁ ସମାଜର ନୀତି ହେଉଛି 
ଯେ ଯେଝା ପାଦରେ ଠିଆହେବ, ସେଠି ଜଣେ ଆଉ ଜଣକ କଲ୍ୟାଣ ପାଇଁ ଭାବିବ 
କିପରି ? ତେଣୁ ମା'ର ଡାକ, ସ୍ବେହ ମମତାର ଡାକ, ନିଷ୍ଠପଟ ମଣିଷ ପଣିଆର 
ଡାକକୁ ଏଡେଇ ଦେଇ ବ୍ୟକ୍ତିମଣିଷ ପାଖରେ ବଡ଼ ହୋଇ ଦେଖାଦିଏ ଜୀବନର ଡାକ, 
କରଉଁବ୍ୟର ଆହ୍ବାନ । ମା'ର ଡାକ ସେଠି ଛାଇପରି ଭାସିଗଲେ ବି ସେଠାରେ ଆଉ 
ଅଟକି ହୁଏ ନାହିଁ - “ ସେ ପୁଅ ନୁହେଁ, କର୍ମଚାରୀ, ଅଧକାରୀ ।” ଏଠାରେ ଗୋପୀନାଥ 
ତଥାକଥୁତ ସାମାଜିକ ଅଭିଧା ମଧ୍ଯରେ ବ୍ୟକ୍ତି ଜୀବନର ସ୍ଵଇଛଚ୍ଛା ଓ ଭବିଷ୍ୟତକୁ କଳନା 
କରି ବସି ବ୍ୟକ୍ତିର ସ୍ବାର୍ଥକୁ ହିଁ ବଡ଼ ମନେ କରିଛନ୍ତି । ମିଥ୍ୟା ପ୍ରତିଷ୍ଠା ଓ ପ୍ରଲୋଭନକୁ 
ଅଖିରେ ରଖି ବ୍ୟକ୍ତିକେନ୍ଦ୍ରିକ ମଣିଷଟି ଯେ ସାମାଜିକ ସଦ୍ଭାବକୁ ପଛକରିଦିଏ, ଏହା 
ତାଙ୍କର ହୃଦ୍‌ବୋଧ ହୋଇଛି । 


ବିଶ୍ବଯୁଦ୍ଧ ପରବର୍ଭୀ ସାମାଜିକ ପରିବର୍ଭନ ଆଧୁନିକ ଓଡ଼ିଆ କ୍ଷୁଦ୍ରଗଳତର ପ୍ରେରଣା 
ହୋଇଥିବାରୁ ଗୋପୀନାଥ ମହାନ୍ତିଙ୍କ କ୍ଷୁଦ୍ରଗନଗୁଡ଼ିକ ତହିଁରେ ଓତଃପ୍ରୋତଃ ଥିବାପରି 
ମନେ ହୁଏ | ଏକ ଦୃତ ଓ ଜଟିଳ ରୂପାନ୍ତର ମଧ୍ଯରେ ଏଠି ପ୍ରାୟ ଦୁଇଟି ସଚେତନତା 
ପାଖାପାଖୁ । ଗୋଟିଏ ସାମାଜିକ ଏବଂ ଅନ୍ୟଟି ବ୍ୟକ୍ତି କେନ୍ଦ୍ରିକ । ପାରମ୍ପରିକ ସମାଜ 
ପରି ଆଉ ସମାଜକୁ ଦେଖୁ ଏଠାରେ ବ୍ୟକ୍ତିକୁ ଧାରଣା କରିହୁଏ ନାହିଁ, ପୁଣି ବ୍ୟକ୍ତିଟି ମଧ୍ଯ 
ଏଠି ଆଉ ସମାଜର ଦର୍ପଣ ନୁହେଁ । ଆପଣାର ଅହଂ, ସ୍ବାର୍ଥ ଇଛା ଓ ଅଭିପ୍ରାୟକୁ ଘେନି 
ସେ ଯଥାସମ୍ଭବ ବକ୍ର ଓ ଗୋପନୀୟ ଦେଖାଯାଇଛି । ବିଶେଷକରି ଶିଳବିପ୍ଲବ, 
ଯନ୍ତ୍ରସଭ୍ୟତା, ନଗର ଭିରିଭୁମି ଏହାର ବ୍ୟକ୍ତିଗତ ପରିଧୂଟିକୁ ବିଶେଷ ପ୍ରଭାବିତ କରିଛନ୍ତି | 
ଜନମମାଟିର ମୋହ, ଡିହ ଉପରେ ଲଙ୍କାମରିଚ ଆଉ ବାଇଗଣର ଲୋଭ, କଳା ମିଟିମିଟି 
କଖାରୁ ଗଛର କଅଁଳିଆ ଡଙ୍କ, ଚେକା ଚେକା ଟାଆଁସିଆ ପତ୍ରକୁ ଭୁଲି ଯୁଦ୍ଧୋଭର 
ବଜାରରେ ଲୁହା ବ୍ୟବସାୟ ଭଲ ଲାଭଜନକ ବ୍ୟବସାୟ ବୋଲି ମନେହୋଇଛି, ସହରର 
ଭାଷାରେ ପହିଲି ସକାଳର ସମ୍ବୋଧନ ହୋଇଅଛି ଲୁହାପିଟିବାର ଶବ୍ଦ (ଘର) | ଏଠାରେ 

ମଣିଷର ସାମାଜିକ ଅସ୍ତିତ୍ଵ ସହ ଏକାକାର ହୋଇ ରହିଛି ତା'ର ସେହି ବ୍ଯକ୍ତିଗତ 
ପ୍ରତିକ୍ରିୟାଶୀଳ ବ୍ୟକ୍ତିତ୍ଵ । ବାହାରକୁ ଦେଖାଯାଉଥିବା ମଣିଷଟି ଭିତରେ ଏକ ବିପରୀତଧର୍ମୀ 
ମଣିଷଟି ମଧ୍ଯ ଉଙ୍କିମାରି ଦେଖାଦେଇଛି । ସମାଜରେ ନିଜର ଗ୍ୃହସ୍ଥପଣ ଓ ସଂସାରିକ 
ବୁଵ୍ଧିକୁ ଯଥାସମ୍ଭବ ଚଳେଇ ନେଉ ନେଉ ବ୍ୟକ୍ତି ଯେମିତି ନିଜ ଭିତରେ ଶୁଣିପାରିଛି 
ନିଜର ଏକ ପୂଥକ ସ୍ଵର । ଇତିହାସ ଭିତରେ ଗଦାଧର ପ୍ରଧାନ ପାଇଛି ତା'ର ନିଜର 
ଏତିହାସିକ ପରିଚୟ | ସୁଖଦୁଃଖର ସଂସାର ଭିତରେ ସେ ପାଣିରେ ଗାରକାଟି 
ଲେଖିଯାଇଛି ନିଜ ଭଲମନ୍ଦର କାହାଣୀ । ପାଟିରେ ପାଣିଛାଟି ଇନ୍ଦ୍ରଧନୁ ଗଢ଼ିଛି, 
ସିଝୁକ୍ଷୀରରେ ଫୁଙ୍କି ଫୁଙ୍କି ବୁଦ୍‌ବୁଦ୍‌ ଗଢ଼ି ଭସାଇଦେଇଛି ଆକାଶକୁ ଉଠିବ ବୋଲି । 
ଚକ୍ରପାଣିର ଚେତନା ସେଥିପାଇଁ ଛାଇଆଲୁଅର ବିପରୀତ ଆବେଗରେ ଆମ୍ବହରା 
ହୋଇପଡ଼ିଛି । କେତେବେଳେ ସେ ସଂସାରର ସବୁକିଛି ରଂଗରସ, ତା” ଯୌବନର 
ଆଦିମଭାଷାକୁ ଜଳାଂଜଳି ଦେଇ ସଂସାରକୁ ଘୂଣା କରି ବସିଛିତ, ଅନ୍ୟ କେତେବେଳେ 
ନିଜର ନିଃସଂଗ ଜୀବନଟିକୁ କୋଳାହଳମୟ କରିବାକୁ ଯାଇ ବିସ୍କୁଟ ଖାଇଛି, ମାଛମାଂସ 
ଖାଇଛି, ଗାଁ ମାମଲତ କରିଛି । ଦୋଳଗୋବିନ୍ଦ ପାଠୁଆ ହୋଇଛି, ବଡଲୋକ ହୋଇଛି, 
ସହରକୁ ଯାଇ ସ୍ବାର୍ଥପର ସାଜିଛି । ମାତ୍ର ଗାଁକୁ ଫେରି ତା'ର ଅନୁଭବ ହୋଇଛି- ସେ 
ଅନେକ କିଛି ହରାଇଛି ଏବଂ ହାରିଯାଇଛି । ସେଥିପାଇଁ ଏତେବଡ଼ ନାମୀ ପରାକ୍ରମୀ 
ଲୋକଟା ଜହ୍ନରାତିରେ ଯେପରି ଆପଣାକୁ ତଉଲୁଛି- ସେହି ବାଇଗଣ ଗଛ ଆଗରେ, 
ହୁଙ୍କା ଆଗରେ, ନଡ଼ିଆବାରି ସାମ୍ପାରେ । 


ମୋଟଉପରେ ଗୋପୀନାଥଙ୍କ କ୍ଷୁଦୂଗଳ୍ତର ଚରିତ୍ରମାନେ କେତେବେଳେ ଆପଣା 
ଭିତରର ବହୁ ବିଚିତ୍ର ତଥ୍ୟକୁ ଆବିଷ୍କାର କରି ଆଶ୍ଚର୍ଯ୍ୟ ବିହ୍ଵଳ ହୋଇଯାଆନ୍ତିତ ଅନ୍ୟ 
କେତେବେଳେ ପାଇ ନ ପାଇବାର ସାମୟିକ ସୃତି-ବିସ୍ବୃତି ମଧ୍ୟରେ କେବଳ ଛଟପଟ 
ହେଉଥାନ୍ତି । କେତେବେଳେ ଅତ୍ୟନ୍ତ ମୋହାଛନ୍ନ ହୋଇଯାଆନ୍ତି ତ, କେତେବେଳେ 
ନିହାତି ପ୍ରଗଳ୍ଭ ହୋଇପଡ଼ନ୍ତି | ସତେଯେପରି ଛାଇ ଆଲୁଅର ସେଇ ଲୁଚକାଳି ଖେଳ । 
ଅନ୍ଧାର ଭିତରେ ଆଲୁଅକୁ ବାରିହୁଏ । ମନର ସବୁ ଝରକା, ସବୁ ଦୁଆର ଅକ୍ଲେଶରେ 
ଖୋଲିଯାଇଥାଏ । ପୁଣି ସଂସାରର ଏହି ଆଲୋକିତ ବ୍ଯସ୍ତତା ଭିତରେ ମାତି 
ଯାଇଥିବାବେଳେ ଚେତନାର କେଉଁ ଚୌହଦୀକୁ ଅକସ୍କାତ୍‌ ଅନ୍ଧାର ଘୋଟିଆସେ, ସବୁକିଛି 
ଓଲଟ ପାଲଟ ହୋଇଯାଏ | ଗୋପୀନାଥ ସଚେତନଭାବରେ ବ୍ୟକ୍ତି ମଣିଷର ଅନ୍ତର 
ମଧ୍ଯକୁ ପ୍ରବେଶ କରିଛନ୍ତି । ତା” ଭିତିରି ମନର ହଇଚଇକୁ ଚିହ୍ନଟ କରିଛନ୍ତି । ତେଣୁ 
ଆପଣାର ବ୍ୟକ୍ତିଗତ ପରିଧ୍ବ ମଧ୍ୟରେ ଆତଯାତ ମଣିଷଟି କିପରି ଅହରହ ନିଜେ ନିଜ 
ଲାଳସାରେ ଜର୍ଜରିତ ହେଉଥାଏ, ତା'ର ପ୍ରତିଟି ସ୍ପନ୍ଦନ ଗୋପୀନାଥଙ୍କ ଗଛଗୁଡ଼ିକରେ 

ସଷ୍ଟ ହୋଇ ଉଠିଛି । ଅବଶ୍ୟ ଏହି ଚିନ୍ତାଧାରା ଆମ ସାମାଜିକ ଜୀବନର ଶ୍ରଙ୍ଖଳାକୁ 
ଅପଦସ୍ଥ କରିଛି ଓ ଆମ ସୁସ୍ଥ ଜୀବନ ଧାରାକୁ ଦୋହଲାଇ ଦେଇଛି | ପୁଣି ଅସରନ୍ତି 
ନିରାଶା ଓ ଅସାରତା ଆମ ବଞ୍ଚିବାର ଗୌରବକୁ କେବଳ ଅନାମ୍ବୀୟ କରିନାହିଁ, ଆମ 
ଭିତରି ମନର ପ୍ରତାରିତ ଜୀବନ ଶୈଳୀକୁ ମଧ୍ଯ ଏକ କୁସିତ ପରିଣତି ଆଣି ଦେଇଛି | 
ତେବେ ସେଠାରେ ଗୋପୀନାଥଙ୍କ ଗଳ୍ଗୁଡ଼ିକର ସବୂଠାରୁ ବଡ଼କଥା ହୋଇ ଦେଖାଦେଇଛି, 
ମଣିଷ ଭିତରର ଅନ୍ଧକାର, ତା'ର ଦୃନ୍ଦ୍ଵାୟିତ ଚଉପାଶ ଓ ସର୍ବୋପରି ଏକ ରିକ୍ତ ଓ 
ସାହାସାଥୀହୀନ ବର୍ଭମାନ | 


ଏହି ଅବସରରେ ଗୋପୀନାଥଙ୍କ ଗଳ୍ପଶୈଳୀକୁ ବିଚାରକଲେ ତାହା ସ୍ରଷ୍ଟାପ୍ରାଣର 
ସକଳ ଅନୂଭବ ଓ ଉଛ୍ଛାସ ଘେନି ବେଶ୍‌ କାବ୍ୟଂକୋମଳ ମନେହୁଏ । ତେଣୁ ତାଙ୍କ 
ପ୍ରତ୍ୟେଗଛ ପ୍ରାୟ ଏକ ଏକ ସୁନ୍ଦର ଚିତ୍ରପଟଟିଏ ପରି ପ୍ରତୀତ ହୁଏ ! ତାହା ମଧ୍ଯ 
କେତେବେଳେ ସ୍ମିର, ପ୍ରଭାବଶାଳୀ ହୋଇ ରହେ , କେତେବେଳେ ଗତିଶୀଳ ଚମ୍ନକାର 
ହୋଇଥାଏ । ସବୁ ଦୃଶ୍ଯଦୂଶ୍ଯାନ୍ତର ଦେଇ ପୁଣି ତାଙ୍କ ଗଳ୍ପଗୁଡ଼ିକ ଓଡ଼ିଆ କ୍ଷୁଦ୍ରଗଛ 
କ୍ଷେତ୍ରରେ ଏପରି ଅନନ୍ୟ ସଂପଦଟିଏ ହୋଇରହନ୍ତି, ଯା'ର ତୁଳନା ନ ଥାଏ । 
ଗୋପୀନାଥଙ୍କ ଗଛ୍ଶୈଳୀର ବିଶେଷତ୍ଵ ହେଉଛି ତା'ର ପରିବେଷଣ ଭଙ୍ଗୀରେ ଥିବା 
ଏକ ଗଛ୍ମୟ ଚାତୁରୀ ! ତାହା ଯେପରି ସ୍ଵଚ୍ଥନ୍ଦ ଓ ଭାବମୟ ସେହିପରି ଉଦ୍ଦାମ ଓ 
କ୍ଷିପ୍ର | କ୍ଷୁଦ୍ରଗଳ୍ପ ରଚନା କ୍ଷେତ୍ରରେ ନିର୍ଦ୍ଦିଷ୍ଟ କେତେକ ସତର୍କତାକୁ ସେ ହୁଏତ ମାନନ୍ତି 
ନାହିଁ, ତେବେ ଗଳ୍ଗୁଡ଼ିକର କଥାଚାତୁରୀରେ ଏପରି ଏକ ସାଦୃଶ୍ୟ ଥାଏ, ଯାହା ତା'ର 
ସମସ୍ତ ଅତି ବର୍ଣ୍ଣନାକୁ ଅତିକ୍ରମ କରି ଏକ ଅତୁଳନୀୟ ସୃଷ୍ଟି ସଂପଦରେ ଉତ୍ତୀର୍ଣ୍ 
ହୋଇପଡ଼େ | ଗଳ୍ପକଳାର କିଛିଟା ଦୁର୍ବଳତା ସତ୍ତ୍ଵେ ତେଣୁ ତାଙ୍କ ଗଛଗୁଡ଼ିକର ଆବେଗ 
ହୋଇଥାଏ ଗୀତିମୟ, ଭାଷା ସ୍ବଛୁନ୍ଦ ଓ ତରଳ ଏବଂ ଦୃଷ୍ଟିଭଙ୍ଗୀ ଗଭୀର ଓ ସଂପ୍ରସାରିତ । 


ଗୋପୀନାଥ ମହାନ୍ତିଙ୍କ ଗଳଗୁଡ଼ିକର ବୈଚିତ୍ର୍ୟୁକୁ ଲକ୍ଷ୍ୟକଲେ ଉପରୋକ୍ତ 
ଆଲୋଚନାଟି ତା'ର ଏକ କିୟଦଂଶ ଭାବେ ବୁଝିବାକୁ ହେବ | ତେବେ ଗୋପୀନାଥଙ୍କ 
କୁଦ୍ରଗଛଗୁଡ଼ିକର ମୁଖ୍ୟ ଅଭିବ୍ୟକ୍ତିକୁ । ଚିହ୍ନି, ତାର ସ୍ଵର ବାରିବାରେ ଯେଉଁ କ୍ଷୀଣ ଉଦ୍ୟମଟି 
ଏଠାରେ କରାଯାଇଅଛି, ତାହା ହିଁ ହେଉଛି ପ୍ରକୃତରେ ତାଙ୍କ ଗଳ୍ପଗୁଡ଼ିକର ଅନ୍ତରୀଣ 
ସ୍ରୋତ । ଜଣେ ସଚେତନ ଶିଳୀ ଭାବେ ମଣିଷର ଭିତରି କଥାକୁ ଚିହ୍ନି ସେ ବେଖାପ 
ମଣିଷର ବହୁ ଅମେଳ ଭାବକୁ ଯେପରି ଚିହ୍ନାଇ ଦେଇଛନ୍ତି, ତାହା କେବଳ ତାଙ୍କ 
କୁଦ୍ରଗଛ୍ଗୁଡ଼ିକର ଗୌରବ । 

ମିତ୍ରକଳ : ମିତ୍ରଗଳନ 


ଓଡିଆ ଗଳ୍ପ ସାହିତ୍ଯ କ୍ଷେତ୍ରରେ ବାମାଚରଣ ମିତ୍ର ଜଣେ ମହିମାମୟ 
ଶିଳପୀବ୍ୟକ୍ତିତ୍‌ । ସମାଜ ଓ ସଂସ୍କୃତିର ଅବବୋଧ ମଧ୍ଯରେ ଜୀବନର ପରିଚର୍ଯ୍ୟା କରିବାକୁ 
ଯାଇ ସେ ଗଛ ସାହିତ୍ୟ କ୍ଷେତ୍ରରେ ନିଜର ଖ୍ୟତି ପ୍ରତିଷ୍ଠା କରି ପାରିଛନ୍ତି । ଜୀବନାନୂଭୂତିର 
ସ୍ଵକୀୟ ମୂଲ୍ୟବୋଧ ଓ ସାହିତ୍ୟ ଚେତନାର ଅବିମିଶ୍ର ପ୍ରାଣପ୍ରବାହ ତାଙ୍କ ଗଛ କହିବାର 
ଧାରାକୁ ବେଶ୍‌ ସ୍ଵଚ୍ଛନ୍ଦ ଓ ସାବଲୀଳ କରି ଗଢ଼ିଛି । ପାରମ୍ପରିକ ବିଶ୍ଵାସର ସତ୍ପଥରୁ 
ତାଙ୍କର ଜୀବନଚିନ୍ତା କେବେ ସ୍ତ୍ଳିତ ହେବାକୁ ଦେଇନାହିଁ କି ତଥାକଥିତ ପରମ୍ପରାହୀନ 
ବାଚାଳତାକୁ ତାଙ୍କ ଜୀବନବୋଧ ନିର୍ବିବାଦରେ କୌଣସି ସ୍ବୀକୃତି ପ୍ରଦାନ କରିନାହିଁ । 
ଵତିହ୍ୟ ଓ ତତ୍କାଳୀନ ସମୟ ସୂତ୍ରରେ ସେହି ଜୀବନଚର୍ଯ୍ୟାର ଆଭାସ ସତେ ଯେପରି 
ଏକ ଯୁକ୍ତ-ପ୍ରବାହ ସୃଷ୍ଟିକରି ଗତିଶୀଳ | ସାମାଜିକ ଚଳଣିର ଅନ୍ଧ କୁସଂସ୍କାରକୁ ଏଡିଦେଇ 
ସେ ଚିରଦିନ ମଣିଷର ଅନ୍ତର୍ନିହିତ ସୌନ୍ଦର୍ଯ୍ୟ ଉପରେ ବିଶ୍ଵାସ ରଖିଛନ୍ତି । ସଭ୍ୟତାର 
ସଙ୍କଟ ମଧ୍ଯରେ ମାନବୀୟ ମୂଲ୍ୟବୋଧର ବିକୃତ ଅବସ୍ଥା ଦେଖି ସେ ତାହା ସହ୍ୟ କରି 
ପାରିନାହାନ୍ତି । ଶାଶ୍ବତ ଜୀବନର ମାନବଧର୍ମୀ ଆଦର୍ଶ ଉପରେ ତାଙ୍କ ଗଳ ସାହିତ୍ୟର 
ସୁଦୃଢ଼ ଭିତ୍ତି ସ୍ଥାପିତ ହୋଇ ପାରିଛି । ଜୀବନର ଚିରନ୍ତନୀ ଚିନ୍ତାଧାରା ଓ ମୂଲ୍ୟବୋଧ 
ପ୍ରତି ତାଙ୍କର ଅଗାଧ ବିଶ୍ଵାସ ଅତୁଟ ରହିଛି । ସାମାଜିକ ଶୁଙ୍ଖଳା ପ୍ରତି ସେ ଯେପରି 
ଅଙ୍ଗୀକାର ସୃଷ୍ଟି କରିଛନ୍ତି ପ୍ରଥାବଦ୍ଧ ଭାବନାର ରକ୍ଷଣଶୀଳ କୁସଂସ୍କାର ପ୍ରତି ସେ ମଧ୍ଯ 
ସେହିପରି ପ୍ରଚ୍ଛନ୍ନ ବିଦୂପ ଆରୋପ କରିଛନ୍ତି । ତେଣୁ ବାମାଚରଣଙ୍କ ଗଛମାନସ ମୋଟ 
ଉପରେ ଏକ ଶାଶ୍ବତ ଜୀବନଦୀପ୍ରିରେ ଉନ୍ମନଳ ଓ ଚିରନ୍ତନ ମାନବିକ ଆବେଗରେ 
ଆସ୍ଥାଶୀଳ । ଫକୀରମୋହନ ସେନାପତି ଓଡ଼ିଆ ଗଳସାହିତ୍ୟର ଯେଉଁ ସୁଦୃଢ଼ ଭିଭି 
ସ୍ଥାପନ କରିଥିଲେ ତାଙ୍କର ଉପଯୁକ୍ତ ଉତ୍ତର ଦାୟାଦ ରୂପେ ବାମାଚରଣ ମିତ୍ରଙ୍କ ପ୍ରତିଭା 
ଏକାନ୍ତ ଭାବରେ ସ୍ଵୀକୃତ । ଫକୀରମୋହନଙ୍କ ପରି ତାଙ୍କ ଗଛରେ ଏକ କାହାଣୀ ସୁଲଭ 
ଉତ୍କଣ୍ଠା ରହିଛି, ପୁଣି ସୁଚତୁର ବ୍ୟଙ୍ଗ ବିଦୂପ ଏହାର ଅନ୍ତରାମତ୍ମାକୁ ଅଧକ ଶ୍ଲେଷଧର୍ମୀ କରି 
ଗଢ଼ିଛି । କେବଳ ଫକୀରମୋହନଙ୍କ ଶୈଳୀର ଯାହା କିଛି ଅନାବଶ୍ୟକ ଅତିକଥନ ସେ 
ତାହାକୁ ନିପୁଣତାର ସହ ବର୍ଜନ କରିଛନ୍ତି | ' ମିତରକଳ ' ଓ “ ମିତୃଗଛ”ରେ ସନ୍ଧିବଦଧ ଗଳ୍ପ 
ସମାହାର ମଧ୍ଯରୁ ସେହି ଗଛ -ମାନସଟିକୁ ବେଶ୍‌ ଅଧ୍ୟୟନ କରିହେବ | 

ବାମାଚରଣଙ୍କ ଗଳ୍ଧାରାକୁ ଯାହା ବିଶେଷଭାବରେ ପ୍ରଭାବିତ କରିଛି ତାହା 
ହେଉଛି ଆଜିର “ସଭ୍ୟତା” ଓ ତହିଁରେ ଦେଖାଦେଇଥିବା ଅଭୂତପୂର୍ବ “ସଙ୍କଟ” । 
ସଭ୍ୟତା” ନାମରେ ସେ ପାଶ୍ଚାତ୍ୟ ଯନ୍ତ୍ର ସଭ୍ୟତା ସହ ପ୍ରାଚ୍ୟ କୃଷି ସଭ୍ୟତାର ଏକ 
ତୁଳନାମ୍ବକ ଚିତ୍ର ପ୍ରଦାନ କରିଛନ୍ତି । ତାଙ୍କ ମତରେ ଯନ୍ତ୍ର ସଭ୍ୟତାର ଦୃତଗତି ସହିତ 
ମଣିଷର ଅର୍ଥନୀତି ଓ ଜୀବନର କର୍ମ ପରିସର ସିନା ଦୁତ ଓ ଚଞ୍ଚଳ ହୋଇ ପଡ଼ିଛି,ହେଲେ 
ମାନବିକତାର ମୁଲ୍ୟ କ୍ରମେ କ୍ରମେ ହ୍ରାସ ପାଇବାରେ ଲାଗିଛି । ସୃଷ୍ଟିର ଉଦ୍ଦେଶ୍ଯ ଓ 
ଅଭିପ୍ରାୟ ସମ୍ପର୍କରେ ବିଚାର ଆଲୋଚନା କରିବାକୁ ମଣିଷର ସମୟ ନାହିଁ | ସ୍ଵାର୍ଥ ରକ୍ଷା 
ଓ ପ୍ରତିପରି ବୃଦ୍ଧି ଦ୍ଵାରା ଯନ୍ତ୍ସଭ୍ୟତାର ମଣିଷ ଯେଉଁ ଗୌରବ ବୃଦ୍ଧି କରିଛି, ସେଥିରେ 
ପୂରି ରହିଛି ଅବିଶ୍ବାସ, ହିଂସା ଓ ଭୟ | ସ୍ବାଭାବିକ ଜୀବନଲୀଳାରୁ ସେଠି ନିର୍ମଳ ଆଲୋକର 
ଧାରା ନାହିଁ ବରଂ ଏକ କୃତିମ ବେଷ୍ଟନୀ ମଧ୍ଯରେ ଲିପିବଦ୍ଧ ରହିଛି ଅସଂଖ୍ୟ ବ୍ୟର୍ଥତା ଓ 
ବିଫଳତାର ବିକୃତ-କାହାଣୀ ! ଶିଳସଭ୍ୟତାରେ ଆତ୍ମା ବିକଶିତ ନ ହୋଇ ବରଂ ମୂତ୍ୟ୍‌ 
ବରଣ କରିଅଛି । ଏଥିରେ “ମନର ଆବେଗ ନାହିଁ, ଅଛି କ୍ଷୁଧା, ପ୍ରେମ ନାହିଁ ଅଛି 
ଲାଳସା” | ଶିଛ ସଭ୍ୟତାରେ କ୍ଷୁଧା ସର୍ବଗ୍ରାସୀ ଓ ଲକ୍ଷ୍ୟ ଅଜ୍ଞାତ | ବାହାରର ପ୍ରାଚୁର୍ଯ୍ୟ 
ଅନ୍ତରାଳରେ ଏକ ନିଶୂର ପ୍ରଲୋଭନ ଓ ଅଦମନୀୟ ବସ୍ତୁବାଦୀ ଲାଳସା ମଣିଷକୁ ଅତ୍ୟନ୍ତ 
ଦୁର୍ବାର କରି ଗଢ଼ିଛି । 

ସେହିପରି କୃଷି ସଭ୍ୟତାରେ ଜୀବନର ମୁଲ୍ୟ ମିଥ୍ୟା ଧର୍ମ ଆଚରଣରେ ପୀଡ଼ିତ | 
ଏଠାରେ ଶତକଡ଼ା ଅଠାନବେ ଲୋକ ଖାଇବାକୁ ପିନ୍ଧିବାକୁ ପାଆନ୍ତିନାହିଁ, ଅଥଚ ଶହେକେ 
ଅନ୍ୟ ଯେଉଁ ଦୁଇଜଣ ରହିଯାନ୍ତି ସେମାନେ ଏଠି ସର୍ବଦା ବୃଝାଇବାରେ ଲାଗିଛନ୍ତି ଦାରିଦ୍ର୍ୟ 
ମହାନ, ଦରିଦ୍ରମାନେ ନାରାୟଣଙ୍କ ଚଳନ୍ତିମୂର୍ରି । ଦାରିଦ୍ର୍ୟ ହିଁ କେବଳ ପରମାର୍ଥ ପାଇଁ 
ଉନ୍କୁଷ୍ଟ ପନ୍ଛା ।” କୃଷି ସଭ୍ୟତାର ଲୋକେ ଅଳ୍ପକେ ସନ୍ଧୁଷ୍ଟ ହେଉଥିବାରୁ ଏଠାରେ କୌଣସି 
ବିପ୍ଲବ ସୃଷ୍ଟି ହେବା ଅସମ୍ଭବ | ସୀମିତ ପ୍ରାପ୍ତି ମଧ୍ୟରେ ଏମାନଙ୍କର ସଙ୍କୁଚିତ ମାନସିକତା 
କେବଳ ହିଂସା, କ୍ଷୁଦ୍ରତା ଓ ରିକ୍ତତାକୁ ଆଶ୍ରୟ କରେ | କୃଷିସଭ୍ୟତା ନିସ୍ତବ୍ଧ ଓ ନିଥର | 
ଏଥିରେ ଆମ୍ବାର ବିକାଶ ଘଟି ଜୀବନର ଏକ ସ୍ଵାଭାବିକ ଆନନ୍ଦ ସ୍ଵତଃ ପ୍ରସରି ଯାଏ 
ସତ, ହେଲେ ବାହାରର ତଥାକଥିତ ଉଦାରତା ଓ ମାନବିକତାର ଅନ୍ତରାଳରେ ଏକ 
ନୀଚ ସଂକୀର୍ଣ୍ଣତା ଓ କ୍ଷୁଦ୍ରତା କୃଷି ସଭ୍ଯତାକୁ ଯେପରି ଅନେକ ଅପବାଦରେ ଦୂଷିତ 
କରେ । 


ଉଭୟ ଶିଛ ସଭ୍ୟତା ଓ କୃଷି ସଭ୍ୟତା ମଧ୍ୟରେ ଦେଖା ଦେଇଥିବା ମାନବୀୟ 
ସଙ୍କଟ ଗାଳ୍ିିକଙ୍କୁ ଅଧକ ବିବ୍ରତ କରିଛି । ତେଣୁ ଗ୍ରିଫିଲ୍‌ ସାହେବ କୃଷି ସଭ୍ୟତାର 

ଅନ୍ତରାଳରେ ଯେତେବେଳେ ଦେଖିଛନ୍ତି ଯେ ଶାନ୍ତି ଆଜି ସୁଦୂର ପରାହତ, ଆଦର୍ଶର 
ଦ୍ବାହି କେବଳ ଏକ ଆମ୍ବ ପ୍ରବଞ୍ଚନା, ସେତେବେଳେ ସେ କୃଷି ସଭ୍ୟତାର ଦୁର୍ବଳମାନଙ୍କୁ 
ଶୁଣାଇଛନ୍ତି “ ଦୂର୍ବଳ ପାଇଁ ଯେତେ ବଡ଼ ଆଦର୍ଶ ସୃଷ୍ଟିକରନା କାହିଁକି ତାହା ଦିନେ 
ବିକୃତ ହୋଇ ବୀଭସତା ସୃଷ୍ଟି କରିବ ।” ସେହିପରି ଶିଳ୍ପ ସଭ୍ୟତାକୁ ଅଧକ ଉଚିତ୍‌ 
ମନେକରି ଆମେରିକା ଯାଇଥିବା ବ୍ରହ୍ମାନନ୍ଦ ମଧ୍ଯ ଶିଳ୍ପ ସଭ୍ୟତାରେ ଶକ୍ତି ବୃଦ୍ଧିର ମୋହ 
ଦେଖି ସତର୍କ ବାଣୀ ଶୁଣାଇଛନ୍ତି ଶକ୍ତିରେ ଉନ୍ନତ ଲୋକର ମନକୁ ଖାପ ଖୁଆଇ କୌଣସି 
ଆଦର୍ଶ ବା ଦର୍ଶନ ସୃଷ୍ଠି କରିବା ଅସମ୍ଭବ !” 


ଆଜିର ସଭ୍ୟତା ଯେପରି ମଣିଷର ବର୍ଭମାନ ଓ ଭବିଷ୍ୟତ ସଂପର୍କରେ ସଂକଟ 
ସୃଷ୍ଟି କରିଛି ତାହା ଗାଳିକ ମିତ୍ରଙ୍କ କମ୍‌ ସଂକଟାପନ୍ନ କରିନାହିଁ । ଦ୍ଵିତୀୟ ବିଶ୍ଵ ଯୁଦ୍ଧର 
ଆତଙ୍କିତ ମାନବ ତୃତୀୟ ବିଶ୍ଵ ଯୁଦ୍ଧର ପଦଧ୍ବନି ଶୁଣି ଅତ୍ୟନ୍ତ ଭୀତ ଓ ଚକିତ | ମାତ୍ର 
ଗାଳିକ ମିତ୍ର ବିଶ୍ଵାସ ରଖିଛନ୍ତି ଯେ ମନୁଷ୍ଯକୁ ଘୃଣା ନ କରି ସମୂହ କଲ୍ୟାଣ ପଥରେ 
ସାରା ମାନବ ଜାତି ଅଗ୍ରସର ହେଲେ ହୁଏତ ସଭ୍ୟତାର ଏହି ସଙ୍କଟ ଦୂର ହୋଇପାରିବ | 


ପ୍ରାଚ୍ୟ ପରମ୍ପରା ପ୍ରତି ଗାଳିକଙ୍କ ବିଶ୍ଵାସ ଅତ୍ଯନ୍ତ ମୁଲ୍ୟବାନ । ତେଣୁ ସେ 
ପ୍ରାଚ୍ୟ ଭୂମିରେ ପାଶ୍ଚାତ୍ୟ ସଭ୍ୟତାର ଅନ୍ଧ ଅନୁକରଣକୁ ପ୍ରଶ୍ରୟ ଦେଇ ନାହାନ୍ତି |  ମିମିର 
ସଭ୍ୟତା ଶିକ୍ଷା”, “ବଟ ମହାପୁରୁଷ” ଇତ୍ୟାଦି ଗହ୍ପରେ ସେ ଏହି ସଭ୍ୟତାର କୂପ୍ରଭାବକୁ 
ଅତ୍ୟନ୍ତ ନିନ୍ଦା କରିଛନ୍ତି । ତାଙ୍କ ମତରେ “କମ୍‌ ହିୟାର', ଥ୍ୟାଙ୍କ୍‌ ୟୁ, ' ଗୁଡମର୍ଣ , 
ଗୁଡ଼ନାଇଟ, ହାଲୋ, ଟାଟା ପ୍ରଭୁତି ପାଶ୍ଚାତ୍ୟ ସଭ୍ୟତାର କେତେକ ପ୍ରଚଳିତ ଶବ୍ଦକୁ 
ଯେଉଁମାନେ କେବଳ ଆନୁଷ୍ଠାନିକ ଶୂଙ୍ଖଳା ଖାତିରରେ ପ୍ରୟୋଗ ଓ ପରୀକ୍ଷା କରୁଛନ୍ତି 
ସେମାନେ ପାଶ୍ଚାତ୍ୟ ସଭ୍ୟତାର ଅନ୍ଧସ୍ତାବକ | ଗୀତା, ଭାଗବତର ନୀତିବାଣୀ ତେଣୁ 
ତାଙ୍କୁ ଅରୁଚିକର ବୋଲି ମନେହୁଏ | ମାତ୍ର ପାଶ୍ଚାତ୍ୟ ସଭ୍ୟତା ତା”ର ଦୃତ ପ୍ରଗତି 
ମଧ୍ଯରେ ଅନ୍ଧ ହୋଇ ଯେପରି ଆଧ୍ଯାମ୍ବିକ ବିଶ୍ଵାସ ହରାଇ ବସିଛି ତାହା କେବଳ ˆ ବସ୍ତୁର 
କ୍ଷିପ୍ର ଗତି ସହିତ ଜଡ଼ତାର ବୃଦ୍ଧି? ବୋଲି କହିବାକୁ ହେବ । ସେହିପରି ଯେଉଁ ବିରାଟ 
ମହୀରୁହ “ ବଟମହାପୁରୁଷ” କେଉଁ ଚାରି-ପୁରୁଷ ଆଗରୁ ତା'ର ଆଧାମିକ ମହିମାରେ 
ଗରୀୟାନ୍‌ ଥିଲା ଆଧୁନିକ ମଣିଷର ସ୍ବାର୍ଥ ଓ ଜାଲିଆତି, ହିଂସା ଓ ସଂଘର୍ଷ ସେହି ପାରମ୍ପରିକ 
ବିଶ୍ଵାସର ମୂଳୋପ୍ପାଟନ କରିଛି । ଧର୍ମର ଦ୍ବାହି ଦେଇ ସ୍ବାର୍ଥପର ମଣିଷର ଚତୁରପଣିଆ 
ଶେଷରେ ଏକ ପାରମ୍ପରିକ ବିଶ୍ବାସକୁ ନିଜ ସ୍ଵାର୍ଥର ଖିଆଲରେ ମୂଳପୋଛ କରିଦେଇଛି 
ଯାହା | “ ବଟ ମହାପୁରୁଷ ଆସ୍ଥାନ ଶୁନ୍‌ଶାନ୍‌ | ଗୋଟିଏ ସଭ୍ୟତା ଗଲା, ଆଉ ଗୋଟିଏ 
ସଭ୍ୟତା ଆସିଗଲା ” (ବଟ ମହାପୁରୁଷ) । 

ଆମ ଦେଶର ପ୍ରଚଳିତ ଗଣତନ୍ତ୍ର ପ୍ରତି ଗାଳିକ ମିତ୍ର ସଂବାଶରେ ଆସ୍ଥା ହରାଇ 
ବସିଛନ୍ତି । ଗଣତନ୍ତ୍ର ନାମରେ ତୁଛା ଗୋଷ୍ଠୀବାଦ, ସମାଜବାଦ, କୂଟନୀତି ଓ ରାଜନୀତି 
ପ୍ରଭୃତି ବିଭିନ୍ନ ଛଳନାର ଯେପରି ଧୂ୍ଭଁ ରାଜପଣ ଚାଲିଛି । ବର୍ଭମାନ ଯୁଗରେ ନୀତିଭରଷ୍ଟ 
ନେତୃବୃନ୍ଦ ଧର୍ମବିଶ୍ଵାସକୁ ଏକ ଅଳିକ କଛନାରୂପେ ବିଚାର କରି ଅର୍ଥ ଉପାର୍ଜନକୁ 
ବାସ୍ତବସତ୍ୟ ବୋଲି ଧରିନେଇଛନ୍ତି । ଅସାଧୁ ବ୍ଯବସ୍ାୟୀମାନଙ୍କ ସହିତ ସେମାନଙ୍କର 
ଗୁପ୍ତସମ୍ପକ ବ୍ୟବସାୟୀ ମାରଞୱାଡ଼ୀଙ୍କ ଦୃଢ଼ ଦାବୀରେ ସ୍ତଷ୍ଟ- “ଆରେ ବାବୁଜୀ, ଦୋଷ 
ହାମାରି ନାହିଁ | ସବ୍‌ ନେତାୟୌଙ୍କୁ ମୁଁ ପୈଚାହ୍ନିଛି । ସବ୍‌ ଜୋୟାଚୋର୍‌, ଘୁସ୍‌ ଖବୈୟା । 
ଯହାଁଯାଓ, ପୈସା ଡାଲୋ, କାମ ଲୋ | ତୋ ଫିର୍‌ ହାମ୍ଭି ଛୋଡ଼ୁ କାହେ ।' ପୁଣି 
ନେତୃବୃନ୍ଦଙ୍କ ଗୁରୁଗମ୍ଭୀର ବକ୍ତତାର ଅନର୍ଗଳ ଉକ୍ତି ମଧ୍ୟରେ ସେମାନେ ଜାତି-ଧର୍ମ- 
ଆୟ-ପଦବୀ ନିର୍ବିଶେଷରେ ସାମ୍ୟବାଦର ବାଣୀ ପ୍ରଚାର କଲେ ହେଁ ବାସ୍ତବ କ୍ଷେତ୍ରରେ 
ଏହାର ଏକ ବିରାଟ ବ୍ୟତିକ୍ରମ ଶେଷରେ ସରଳବିଶ୍ବାସୀ ରାମାରାଓ ( ମହାପୁରୁଷ ବାଗ୍‌ )ର 
ନିଷ୍କପଟ ଜୀବନକୁ ଅଟିରେ ବିନଷ୍ଟ କରିଛି । ଏଠାରେ ଗଣତନ୍ତ୍ରର ମୂଲ୍ୟ ଜାଣିନଥିବା 
ଦନେଇ ପ୍ରଧାନ, ସପନ ମଳିକ, ଦୁଲିଦେଇ (ନିର୍ବାଚନ) ପ୍ରଭୃତି ନିରକ୍ଷର, ଅଜ୍ଞମାନେ 
ରାତାରାତି ଟଙ୍କା ଘୁଷ୍‌ ନେଇ ପରଦିନ ଭୋଟବଳରେ ଗଣତନ୍ତ୍ରର ମୁଲ୍ୟାୟନ କରନ୍ତି | 
ଆମଦେଶର ଗଣତନ୍ତ୍ର ଓ ତହିଁର ଏକ କପଟ ବ୍ୟବସ୍ଥା କିପରି ଏହାକୁ ପଙ୍ଗୁ ଓ ଅଥର୍ବ 
କରିଛି ତାହା ହିଁ ଗାଳିକ ମିତ୍ରଙ୍କ ପ୍ରତିକ୍ରିୟା ଭାବେ ପ୍ରକାଶ ପାଇଛି । 


ସେହିପରି ଦେଶର ଆର୍ଥନୀତିକ ଦୂରବସ୍ଥା ପ୍ରତି ତାଙ୍କର ଧାରଣା ଅତ୍ଯନ୍ତ 
ସ୍ପଷ୍ଟ । ଆଜିକାଲି ହେଉଛି ‹ ଦୁର୍ମୁଲ୍ୟ ଏବଂ ଟିକସର ଯୁଗ” ଏବଂ ଧନ ହିଁ ସମାଜର 
ସମସ୍ତ ଆଚାର ଓ ଆଚରଣକୁ ନିୟନ୍ତ୍ରଣ କରୁଛି | ମୁଦ୍ରାର ମୂଲ୍ଯ ହ୍ରାସ ପାଉଥିବାରୁ 
ଗାଛିକ ମିତ୍ର ଏହାକୁ ‘ରାମରାଜ୍ୟ” ବୋଲି ବ୍ଯଙ୍ଗ କରିଛନ୍ତି | ‘ଶାଗ କିଣିଲାବେଳେ 
ଶାଗବାଲୀକୁ କହୁଥିଲେ ମୋତି ପାଛିଆଏ ନେ, ଶାଗ ପାଛିଆଏ ଦେ | ସେ ରାମରାଜ୍ୟ 
ଆସିଗଲାଣି ¦! ଆମେ ବି ଦିନେ କହିବୁ ଟଙ୍କା ପାଛିଆଏ ନେ, ପୋଇଖଡ଼ା ଚାଖଣ୍ଡେ 
ଦେ, ସେଥିରୁ ପତର ଦି'ଟା କାଢ଼ି ନେବୁ ତ ନେ | ଏହାର କାରଣ କମ୍‌ ଉତ୍ପାଦନ 
ନୁହେଁ, ଅସାଧୁତା ।' 

ଜାତୀୟ ସମସ୍ୟାର ପୂଷ୍ଠପଟ୍ଗରେ ତାଙ୍କର “ ହୋଲି” “ଧର୍ମକ୍ଷେତ୍ର ପ୍ରଭୃତି ଗଛ 
ରଚିତ ହୋଇ ଏ ଜାତିକୁ ଚେତାବନୀ ଶୁଣାଇଛି | ହିନ୍ଦୁ ମୁସଲମାନ ମଧ୍ଯରେ ସାମ୍ପଦାୟିକ 
ଦଙ୍ଗା ମଣିଷର ଏକ ହିଂସ୍ର ପ୍ରବୃତ୍ତରୁ ଜନ୍ମ ନେଇ ତାହା ଜାତୀୟ ଅଧଃପତନର କାରଣ 
ରୂପେ ଦେଖା ଦେଇଛି । ଦୁଇ ଧର୍ମଗୋଷ୍ଠୀ ଲୋକଙ୍କ ଭିତରେ ଶହ ଶହ ବର୍ଷର ଗ୍ଲାନି 

ଅବିଶ୍ବାସ ଓ ଶତୃତା ଶେଷରେ ଭାରତକୁ ଖଣ୍ଡ ଖଣ୍ଡ କରିଛି | ମାତ୍ର କୋରାନ୍‌ ସରିଫ୍‌ 
କହିଛି- ' ସବୁ ମଣିଷ ଏକ ...ଆମର ବିଭେଦ ଭାବ ହିଁ ପାପ.... ଆମର ଅହଂ, ସ୍ବାର୍ଥ- 
ବୁଦ୍ଧି ଓ ଅବିଦ୍ୟା ଏ ପାପ ବଢ଼ାଏ..... ଯିଏ ସଂଯମୀ ଖୁଦା ତାଙ୍କୁ ହିଁ ସ୍ବେହ କରନ୍ତି... 
ଯେଉଁମାନେ ଭଗବାନଙ୍କ ନାମରେ କଳିସ୍ୃଝ୍ି କରନ୍ତି ସେମାନଙ୍କୁ ପରିହାର କର । 
ହିନ୍ଦୁଧର୍ମ ଗ୍ରଚୁ ମଧ୍ଯ କହିଛନ୍ତି ' ଯେଉଁ ଧର୍ମ ଅନ୍ୟ ଧର୍ମକୁ ଘୃଣା କରେ ତା” କୁଧର୍ମ ।” 
ମାତ୍ର ମଣିଷର ଏହି ସମସ୍ତ ନିରାସକ୍ତ ଧର୍ମଂଧାରଣା ମଧ୍ଯରେ ଯେଉଁ ହିଂସା ଓ କ୍ରୋଧ 
ତାକୁ ବିଚଳିତ ଓ ପଥଚ୍ୟୁତ କରିଛି, ତାର ବିକୃତ ରୂପ ଏହି ସାଂପ୍ରଦାୟିକ ମନୋଭାବକୁ 
ଅଧୁକ ତୀବ୍ର କରି ପ୍ରକାଶ କରିଛି | ମାତ୍ର ଗାଳିକ ମିତ୍ର ହୋଲି” ଗଛରେ ରାମ ଓ ରହିମ୍‌ 
ମଧ୍ଯରେ ଅଭେଦ ପ୍ରୀତିର ଏକ ଘନିଷ୍ଠ ସମ୍ବନ୍ଧ ଆଙ୍କିବାକୁ ଯାଇ କହି ଅଛନ୍ତି “ସତେ 
ଯେମିତି ଏ ସବୁ ବିପରୀତ ଭିତରେ କୋଉଠି ଗୋଟେ ସମ୍ବନ୍ଧ ଲୁଚି ରହିଛି ।” ଏହି 
ସମ୍ବନ୍ଧ ସୃତ୍ରରୁ ସେ “ ଧର୍ମକ୍ଷେତ୍ରେ' ଗଛରେ “ ହୋଲି” ଗଛର ପନ୍ଦରବର୍ଷ ପରବର୍ଭୀ ଚିତ୍ର 
ପ୍ରଦାନ କରିବାକୁ ଯାଇ ଏହି ସାଂପ୍ରଦାୟିକ ବିଭେଦର ଏକ ବଲିଷ୍ଠ ସମାଧାନ ଆଙ୍କିଛନ୍ତି | 
* ହୋଲି” ଗଳ୍ପରେ ଯେଉଁ ନବ ଏବଂ ଅବଦୁଲ୍‌ ଏହି ସାମ୍ପଦାୟିକ ବିଭେଦରେ ପରସ୍ପରକୁ 
ହତ୍ୟା କରିଥିଲେ ତାଙ୍କର ପୁଅ ଝିଅ ଶ୍ୟାମଘନ ଓ ହସ୍‌ନୁ ଶେଷରେ ପ୍ରେମର ଅତୁଟ 
ବନ୍ଧନରେ ନବଦମ୍ପର୍ତି ସାଜିଛନ୍ତି । ଦୁହିଙ୍କ ଅଜା ରାମ ଏବଂ ରହିମ୍‌ଙ୍କର ଏଥିରେ ଏକ 
ଆନ୍ତରିକ ସ୍ଵୀକୃତି ରହିଛି । ମାତ୍ର ବାମାଚରଣ ମିତ୍ର ଏହି ହିନ୍ଦୁ ମୁସଲମାନ ବିଭେଦକୁ 
ଏକ ସାମାଜିକ ଅନୁଷ୍ଠାନ ମଧ୍ଯରେ ସାନ୍ଧ୍ନା ଦେବାକୁ ଚାହିଁଲେ ମଧ୍ଯ ଏହାର ପରବର୍ଉୀ 
ସାମାଜିକ ଅନୁଷ୍ଠାନ ମଧ୍ଯରେ ସାନ୍ତ୍ନା ଦେବାକୁ ଚାହିଁଲେ ମଧ୍ଯ ଏହାର ପରବର୍ଭୀ ସାମାଜିକ 
ପ୍ରତିକ୍ରିୟା ଓ ଶ୍ୟାମଘନ-ହସ୍ନୂ ଦାଖତ୍ୟ ଜୀବନର ବାସ୍ତବ ଭବିଷ୍ୟତ ସମ୍ପର୍କରେ ସେ 
ପ୍ରାୟ ନୀରବ ! ତେଣୁ ଏହା ଏକ ସାମୟିକ ସମାଧାନ ହୋଇଛି ସତ, ମାତ୍ର ଏହାର 
ଚିରନ୍ତନ ସ୍ବୀକୃତି ସମ୍ପର୍କରେ ସେ ପ୍ରାୟ ମୌନ । 


ଦ୍ଵିତୀୟ ବିଶ୍ବଵଯୁଦ୍ଧ ପରବର୍ଭୀ ସାମାଜିକ ଜୀବନ ବାମାଚରଣ ମିତ୍ରଙ୍କ ଗଳ୍ପ 
ସାହିତ୍ୟକୁ ପ୍ରଭାବିତ କରିଛି । ଦ୍ଵିତୀୟ ବିଶ୍ବଯୁଦ୍ଧର ପରିଣତି, ଧର୍ମ ଓ ନୈତିକତା ପ୍ରତି 
ଯେଉଁ ଅନାସ୍ଥା ଭାବ ସୃଷ୍ଟି କରିଥିଲା ପରବର୍ଭୀ ସାମାଜିକ ଜୀବନ ତଦ୍ଵାରା ନୀତିହୀନ ଓ 
ସ୍ପଳିତ ହେବା ସ୍ଵାଭାବିକ ହୋଇ ପଡ଼ିଛି । ଏଠାରେ ଆଦର୍ଶ, ବୋକାମୀର ନାମାନ୍ତର 
ମାତ୍ର, ଧର୍ମ ଏକ ନିପାରିଲା ଲୋକର ଭୀରୁତା ଏବଂ ସାଧୁତା ବଞ୍ଚିବାର ଏକ ପ୍ରବଞ୍ଚନା 
ବୋଲି ମନେହୋଇଛି ! ମଣିଷର ଏ ବୀଭସ ବିକୃତି ଆଜିର ସମାଜକୁ ନିତାନ୍ତ 
ପ୍ରତିକ୍ରିୟାଶୀଳ କରି ଗଢ଼ିଛି । ଜୀବନର ଲକ୍ଷ୍ଯ ହୋଇଛି କେବଳ ଅର୍ଥ, ସମ୍ମାନ ଓ 

ପ୍ରତିପତ୍ତି । ଆଜିନ ସମାଜ ତେଣୁ ଏକାନ୍ତ ଭାବରେ ବିଶ୍ଧଙ୍ଖଳ ଓ ଅବାଧ । ତେଣୁ 
ଅବସରପ୍ରାପ୍ତ ରନିସ୍‌ପେକ୍ଟର, କମିଶନର, ପୁଲିସ୍‌ ଏସ.ପି. ପ୍ରଭୁତି ଆଜିକାଲିକା ଯୁଗ 
ସମ୍ପର୍କରେ “ନବ: ଦେଇଛନ୍ତି ପୂର୍ବକାଳରେ ଏପରି ନଥିଲା । ଲୋକେ ଧର୍ମ ଓ 
ଭଗବାନଙ୍କୁ ଟରୁଥିଲେ, ଶାସନକୁ ଭୟ କରୁଥିଲେ ।' ମାତ୍ର ଆଜିର ଯୁବଗୋଷ୍ଠୀ ଏହାର 
ପ୍ରତିବାଦ କରିଛି । ଆଗକାଳରେ ଏହି ତଥାକଥତ ଅଫିସରମାନେ ଦୁନୀତି କରି ଧନ ଓ 
ଧର୍ମ ସଞ୍ଚି ଗରିବଙ୍କୁ ଦୟା ଦେଖାଉଥିଲେ । ନିଜ ଅହଂର ଲୁହା ଘର ଭିତରେ ରହି 
ସାଧାରଣ ଲୋକଙ୍କୁ ଘୃଣା ଓ ଅବିଶ୍ବାସ କରି ଆସୁଥିଲେ । ଜନମଙ୍ଗଳ କାମ ନାମରେ 
ସେମାନେ ପ୍ରଭୁତ୍ଵ ଦେଖାଇ ବନ୍ଧୁକ ମୁନରେ ଶାସନ କରୁଥିଲେ | ଇଂରେଜ ଅମଳର 
ଜାତିଭେଦ, ପଦବୀ, ମର୍ଯ୍ୟାଦା ଓ ନାନା ଭେଦଭାବର ପ୍ରକ୍ରିୟା ଏବେ ମଧ୍ଯ ଚାଲିଛି । 
ଗାଳିକ ମିତ୍ର ଏହି ଅବସରରେ ଉଚ୍ଚ ମଧ୍ୟବିତ୍ତ ଶକ୍ଷିତ ଶ୍ରେଣୀ ସହିତ ନିମ୍ବ ମଧ୍ଯବିତ୍ତଙ୍କ 
ଶ୍ରେଣୀ-ସଂଘର୍ଷର ଚିତ୍ର ଦେବା ସଙ୍ଗେ ସଙ୍ଗେ ଏହା ହିଁ ଆଜିର ସାମାଳିକ ଅସନ୍ତୋଷର 
କାରଣ ବୋଲି କହି ରଖିଛନ୍ତି । ତଥାପି ଗାଳିକ ଆଶା ରଖିଛନ୍ତି ଯେ ଏପରି ସାମାଜିକ 
ଦୁର୍ବଶା ଆମର ଅନିବାର୍ଯ୍ୟ ହୋଇପଡ଼ିଛି ଏବଂ ଏହିପରି ଏକ ବିଶ୍ରଙ୍ଖଳାରୁ ହି ପ୍ରକୃତ 
ଶୃଙ୍ଖଳାର ତଥ୍ୟଟି ଜାଣିହେବ । 

ଗାଳିକ ମିତ୍ରଙ୍କ ଗଳ୍ଧାରାରେ ଏକ ମଧ୍ଯବିତ୍ତ ପରିବାରର ଜୀବନ୍ତ ଚିତ୍ର ବେଶ୍‌ 
ନିପୁଣତାର ସହ ପରିସ୍ତୁଟ । ସ୍ଵାମୀ-ସ୍ତୀଙ୍କ ମଧୁର ସମ୍ପର୍କ ମଧ୍ୟରେ ସନ୍ତାନମାନଙ୍କର 
ଜଞ୍ଜାଳକୁ ନେଇ ସେ ପରିବାର ଅନେକ ସୁଖର ଓ ଦୁଃଖର | ପରିବାରର କର୍ଭା କେଉଁଠି 
ପିଲାପିଲିଙ୍କ ଅଝଟ ଭିତରେ ଶ୍ବାସରୁଦ୍ଧ ହୋଇପଡ଼ି ନାନା ବିରକ୍ତି ପ୍ରକାଶ କରିଛି ତ, ମା 
ସେତେବେଳେ ତାର ରକ୍ତଗଢ଼ା ପ୍ରତିମାକୁ ଆପଣାର କୋଳରେ ସାଇତି ରଖି ସେମାନଙ୍କୁ 
ନିରାପଦ ଜୀବନର ଅଭୟବାଣୀ ଶୁଣାଇଛି | ପୁଣି ଉଭୟ ସ୍ବାମୀ-ସ୍ତ୍ରୀ ସେମାନଙ୍କ ଉତ୍ତର 
ଦାୟାଦଙ୍କୁ ମଣିଷ ପରି ମଣିଷଟିଏ କରି ଗଢ଼ିବାର ସମନ୍‌ ପ୍ରଚେଷ୍ଟା କରିଛନ୍ତି । ସ୍ବାମୀର 
ବାହ୍ୟ ଆଚରଣ ମଧ୍ଯରେ ଏକ ଅଶ୍ଵସ୍ତିକର ନିଷ୍କୁରତାର ସୂଚନା ଥିଲେ ହେଁ ସ୍ତ୍ରୀ ମନରେ 
ତାହା କ୍ରୋଧ ଆଣେ ନାହିଁ । ବରଂ ସେହି ନିଷ୍କୁର ଆଚରଣ ମଧ୍ଯରେ ଲୁଚି ରହିଥିବା 
କୋମଳ ମନଟିର ସନ୍ଧାନ ପାଇ ସ୍ତର ସ୍ବାମୀଙ୍କୁ ଦେବତା ଜ୍ଞାନ କରିଛି | ଅନ୍ତିମ ସମୟରେ 
କେଉଁଠି ସ୍ଵାମୀ କେବଳ ସ୍ତ୍ର ବାଟକୁ ଚାହିଁ ଚାହିଁ ନିରାଶରେ ଅଖି ବୂଜିଛି ତ, ପୁଣି ସ୍ତର 
ସେହି ମୂତ ସ୍ଵାମୀଙ୍କ ସୃତିକୁ ଝୁରି ଝୁରି ମୃତ୍ୟୁ ପୂର୍ବରୁ ଅସହାୟ ଭାବରେ ପୁଅକୁ ପଚାରି 
ବସିଛି “ପୁଅ, ଭଗବାନ କ'ଣ ସତେ ନାହାନ୍ତି ? ସ୍ବାମୀ କଅଣ ନାରୀର ଭଗବାନ 
ନୂହନ୍ତି ୨ ମୋଟ୍‌ ଉପରେ ସ୍ବାମୀର ଖିଆଲକୁ ଓ ପରିବାରର ସୁଖ ସ୍ଵାଚଛନ୍ଦ୍ଯକୁ ଆଖି 

ଆଗରେ ରଖି “ ନାରୀ' କିପରି ନିର୍ବିବାଦରେ ପରିବାରକୁ ବୈକୁଣ୍ଠ ସମାନ କରି ପାରିଛି 
ତାହା ହି ହୋଇଛି ଗାଳିକ ମିତ୍ରଙ୍କ ପାରିବାରିକ ଦୃଷ୍ଟିଭଙ୍ଗୀ | ସେହିପରି ଗ୍ଧହକର୍ଭା କେଉଁଠି 
ପରିବାରର ଅର୍ଥନୈତିକ ପ୍ରଗତି ପାଇଁ ଯନୁ ନେଇ ସଫଳ ହୋଇଛି ତ ଅନ୍ୟ କେଉଁଠି 
(ଲଡ଼ୁ ପାଷାଣର ପ୍ରାଣ ଇତ୍ୟାଦି ଗଛରେ) ଗୁହସ୍ବାମୀ ଏକ ଅର୍ଥନୈତିଳ ସଙ୍କଟର ସମ୍ମୁଖୀନ 
ହୋଇ ପରିବାରର ଦୁର୍ଗତିକୁ ଏଡି ଯାଇ ପାରିନାହିଁ । ତଥାପି ଏକ ସୁସ୍ଥ ବାତାବରଣ 
ମଧ୍ଯରେ ସ୍ଵାମୀ-ସ୍ତ୍ୀଙ୍କ ମଧୁର ଆଳାପ ଓ ମୂଦୁ-ଭର୍ସନା ପରିବାରର ପରିବେଶକୁ ବେଶ୍‌ 
ସୁଖ ଓ ଶାନ୍ତିରେ ଭରି ଦେଇଛି ! ମାତ୍ର ଏ ସବୁ କ୍ଷେତ୍ରରେ ଗାନିକ ଆମ ସଂସ୍କୃତିର 
ପାରମ୍ପରିକ ମୂଲ୍ୟବୋଧକୁ ଅତ୍ୟନ୍ତ ସଚେତନତାର ସହ ମୂଲ୍ୟାୟନ କଲାପରି ମନେହୁଏ । 
ଆଧୁନିକ କାଳରେ ପାରିବାରିକ ଦୁର୍ଗତିର ବହୁ ରୁଦ୍ଧଶ୍ଵାସ ଯେପରି ଲେଖକଙ୍କ କାନରେ 
ପହଞ୍ଚି ପାରିନାହିଁ । ତଥାପି ଦୁର୍ଗାପଦ (ମହାଯୁଦ୍ଧ) ଦାମ୍ପତ୍ୟ ଜୀବନର ସମସ୍ତ ସୁଖ ଓ 
ସୌହାର୍୍ୟ ମଧ୍ୟରେ ଦେଖି ପାରିଛନ୍ତି କେବଳ ଛଳନା ଓ ଅଭିନୟ | କାରଣ ମଣିଷର 
ମନ ଭିତରେ ଠୁଳ ହୋଇ ରହିଛି ଅସଂଖ୍ୟ ବିକୃତି ଓ ହାହାକାର ! ମାତ୍ର ପରିବାରର 
ପ୍ରକଳ୍ପ ଭିତରେ ମଣିଷ ନିଜ ସହିତ ଅବିରତ ଯୁଦ୍ଧ କରି ନିଜର ନିଷ୍ଠାପର କର୍ମ-କୂଶଳତା 
ଓ ମହନୀୟ ତ୍ୟାଗ ବଳରେ ସେସବୁକୁ ସୁଧାରି ନେବା ଉଚିତ୍‌ । ଯଦିଓ ସାଂପ୍ରତିକ 
କାଳରେ ବହୁ ପାରିବାରିକ ସ୍ଥିତି ନିଜ ନିଜ ଅହଂ ମଧ୍ଯରେ ଭୀତତ୍ରସ୍ତ ଓ ବିବ୍ରତ, ସାମାଜିକ 
ମଣିଷର ଏକନିଷ୍ଠ କର୍ରବ୍ୟ ବଳରେ ତଥାପି ଯେ ସେ ସବୁକୁ ଏଡେଇ ଯାଇ ହେବ ଏହା 
ହିଁ ଗାଳିକ ମିତ୍ରଙ୍କର ପାରିବାରିକ ସମ୍ପର୍କସୂତ୍ରର ଚୂଡାନ୍ତ ମର୍ମବାଣୀ ହୋଇ ଦେଖାଦେଇଛି । 


ବାମାଚରଣ ମିତ୍ରଙ୍କ ଗଛ ସମ୍ଭାର ମଧ୍ଯରେ “ ନାରୀ” ତାର ଚିରନ୍ତନ ମହିମାକୁ 
ସଙ୍ଗରେ ଧରି ଉପସ୍ଥିତ । ସୃଷ୍ଟିର ସକଳ ବୈଚିତ୍ର୍ୟ ନାରୀ” କୁ ମାତୃତ୍ଵର ଗୌରବ ପ୍ରଦାନ 
କରିଛି | ତାହା ନାରୀକୁ ପ୍ରେମିକା ଅପେକ୍ଷା ପ୍ରାଣମୟୀ “ ଜନନୀ”ରେ ସାର୍ଥକ କରେ | 
ପ୍ରସୂତୀଶାଳାରେ ଏହି ସୃଷ୍ଚିର ସୌନ୍ଦର୍ଯ୍ୟ ଓ ବାତ୍ସଲ୍ୟ ପ୍ରାଣର ଚିରତୃପ୍ତି ନାରୀକୁ ମାତୃତ୍ଵର 
ଆବେଗରେ ଆମହରା କରିଛି | ତ୍ୟାଗର ମହିମା ବଳରେ ଏହି “ ନାରୀ” ପୁଣି ସର୍ବାଂଶରେ 
ନିଜକୁ ନିଃଶେଷକରି ପରିବାରକୁ ଅମୃତମୟ କରି ଗଢ଼ିଛି । “ ନାରୀର ଏ ଚିରନ୍ତନ 
ଭାବମୂର୍ଭି ପ୍ରଦର୍ଶିତ କରିବା ପରେ ଗାଳିକ ମିତ୍ର ନାରୀ ପ୍ରଗତି ନାମରେ ତଥା କଥିତ 
ନାରୀସ୍ବାଧୀନତାକୁ ଏକ ଭିନ୍ନ ଦୃଷ୍ଟିରେ ଦେଖିଛନ୍ତି | “ନାରୀ” ପୁରୁଷ” ସହିତ ସମାନ 
ହେବାର ସାମ୍ବିଧାନିକ ମତକୁ ସେ ଆକ୍ଷେପ କରି କହିଛନ୍ତି- “ତଳେ ନ ରହିଲେ ନାହିଁ, 
ଉପରକୁ ଯାଆନ୍ତୁ । ସମାନ ସ୍ତରରେ ରହିଲେ ଅସୁବିଧା ସୃଷ୍ଟି ହେବ ନାହିଁକି ? ଉଦାହରଣ 
ସ୍ଵରୂପ ପୁରୁଷମାନଙ୍କ ପାଇଁ ତ ଯଥେଷ୍ଟ କାମ ନ ଥିବାରୁ ବେକାର ସମସ୍ୟା ବଢୁଚି ! 

ଏଥିରେ ପୁଣି ମହିଳାମାନେ ଯୋଗଦେଲେ ବେକାରସମସ୍ୟା ଉ୍କଟତର ହେବନାହିଁକି ? 
ତା” ଛଡ଼ା ଗୃହ, ପରିବାର ଏ ସବୁରତ ଉଚ୍ଛେଦ ହେବ ।! ହୋଟେଲ ହିଁ ଆମର ଗ୍ୁହ 
ହେବ, କୃବ ଆମର ବିଶ୍ରାମସ୍ଥାନ ଏବଂ ଡାକ୍ତରଖାନା ହେବ ଆମର ସେବାଗୁହ | ମୋ 
ମତରେ ମହିଳାମାନେ ସମାନସ୍ତରକୁ ଆସିଲେ କାମ ଭଲ ଚାଲିବ ନାହିଁ ।' “ରାଣୀଦୂରୁଗା' 
ଗଛରେ ସେ ନାରୀ ସ୍ଵାଧୀନତା ନାମରେ ଛାଡ଼ପତ୍ରର ସ୍ଵାଧୀନତାକୁ ଅତ୍ଯନ୍ତ ଚତୁରତାର 
ସହ ଭର୍ସନା କରିଛନ୍ତି | ପରମ୍ପରା ଓ ପ୍ରଗତିନାମରେ ସେ ଦୁଇ ଶ୍ରେଣୀୟ ନାରୀ ଚରିତ୍ରକୁ 
ନେଇ ଏକ ତୁଳନାମ୍ବକ ଚିତ୍ର ପ୍ରଦାନ କରିଛନ୍ତି । ମହିଳା କଲ୍ୟାଣ ସମିତିର ସେକ୍ରେଟେରୀ 
“ ଦୂର୍ଗାଦେବୀ' ସରକାରଙ୍କ ଛାଡ଼ପତ୍ର ଆଇନ୍‌ ସମ୍ପର୍କରେ ବିରଳ ମତଟିଏ ପ୍ରଦାନ କରିଛନ୍ତି 
- “ମନ ମିଳିଲାତ ଏକାଠି ରହିଲୁ, ନ ମିଳିଲାତ ଅନ୍ୟ ବ୍ୟବସ୍ଥା କଲୁ, ଏଥିରେ ଲଜାର 
କାରଣ କଅଣ ଅଛି | ଆତଙ୍କିତ ହେବାର କଅଣ ଅଛି ମୁଁ ବୁଝି ପାରେନା !” ମତ୍ର 
ସେହିକ୍ଷେତ୍ରରେ ପାରମ୍ପରିକ ଚେତନାରେ ସଯନ୍ଵ ଗଢ଼ା ନାରୀଟିଏ ( ଦୂରୁଗା) ପୁରୁଷର 
ସ୍ଵେଛ୍ଥାଚାରକୁ ନାରୀର ଅପାରଗତା ବୋଲି ଧରିନେଇଛି । ଥରେ ଯାହା ହାତ ଧରିଚି 
ଚିରଦିନ ପାଇଁ ସେ ତା'ର ବୋଲି ସେ ଦୃଢ଼ଭାବରେ ଘୋଷଣା କରିଚି | ଏହା ହୁଏତ 
ଲେଖକଙ୍କ ରକ୍ଷଣଶୀଳ ମନୋବୃତ୍ତିର ପରିଚୟ ବୋଲି କେହି କେହି ଅକ୍ଷେପ କରି 
ପାରନ୍ତି ମାତ୍ର ସେହି ପାରଅ୍ଚରିକ ନ୍ୟାୟରେ ସେ ନାରୀର ଅଗାଧ ଶକ୍ତି ଉପରେ ଯେଉଁ 
ଭରସା ରଖିଛନ୍ତି, ସେହି ଶର୍ତି ସାହାଯ୍ୟରେ ହିଁ ନାରୀ ପୁରୁଷର ଶକ୍ଧିକୁ ନିୟନ୍ତ୍ରଣ କରିଛି । 
ତେଣୁ ନାରୀ ସାମ୍ବିଧାନିକ ନିଷ୍ପତ୍ତି ଅନୁଯାୟୀ ପୁରୁଷ ସହିତ ସମାନ ହେବାର ଯେଉଁ 
ପ୍ରଚାର ଓ ପ୍ରଚେଷ୍ଟା କରୁଅଛି, ତାହା ଏକ ବିଫଳ ପ୍ରୟାସ ମାତ୍ର । ସେଥିପାଇଁ ସେ 
ଆଧୁନିକ ଦୃଷ୍ଟିଭଙ୍ଗୀକୁ ଅଧକ ଲଜାକର ଓ ଆତଙ୍କପୂର୍ଣ୍ଣ ବୋଲି ବର୍ଣ୍ଣନା କରିଛନ୍ତି । 
ଆଧୁନିକା ନାରୀ ସୌହନ୍ଦର୍ଯ୍ୟମୟୀ ରୂପ ପ୍ରତିମା (ବାଘୁଣୀ) ସାଜି କିପରି ନାନା କପଟ 
ପ୍ରେମର ଛଳନା କରି ଏକାଧୂକ ପୁରୁଷଙ୍କୁ ପ୍ରଲୋଭିତ କରେ ତାହା ସେ ବାବା 
ଡହରାନନ୍ଦଙ୍କ ରୋମାଞ୍ଚକର କାହାଣୀ”ରେ କହିବାକୁ ଭୁଲି ନାହାନ୍ତି । ତାଙ୍କ ମତରେ 
ପରମ୍ପରାରେ ଶ୍ୂଙ୍ଖଳାଥିଲା, ମାତ୍ର ପ୍ରଗତିରେ ତାହା ଅତ୍ୟନ୍ତ ବିଶୂଙ୍ଖଳ ଓ ବିବ୍ରତ ହୋଇ 
ପଡ଼ିଛି । 

“ ଶିଶୁ 'ର ମନସ୍ତତ୍ତ୍‌ ଉପରେ ଆଧାରିତ ତାଙ୍କର କେତେକ ଗଳ ବେଶ୍‌ ଜୀବନ୍ତ 
ଓ ପ୍ରଭାବଶାଳୀ । “ ମିମିର ସଭ୍ୟତା ଶିକ୍ଷା ' “ ମିମିର ସାହିତ୍ୟ ଶିକ୍ଷା! ଏହି ଦୂଇଟି ଗଳ୍ପ 
ବାମାଚରଣ ମିତ୍ରଙ୍କ ଓଡ଼ିଆ ଗଳ୍ସାହିତ୍ୟରେ ଏକ ସାର୍ଥକ କଳାଶିଛୀର ଗୌରବ ଦେବ । 
ପାରିବାରିକ ଜୀବନରେ ଏକ ଶିଶୁର ବିଶୁଖ୍ଖଳ ଜୀବନକୁ ଶୃଙ୍ଖଳିତ କରିବାର ଆସ୍କୃହା 

ଆଜିର ମଧ୍ଯବିତ୍ତ ଶିକ୍ଷିତ ଶ୍ରେଣୀକୁ ଅଧକ ଆଚୁନ୍ନ କରି ବସିଛି । ତେଣୁ କଠିନ ଶାସନ 
ଦ୍ଵାରା ସେମାନେ ନିଜେ ବିଶୂଙ୍ଖଳ ଭାବରେ ଉତ୍ତେଜିତ ହୋଇ ଶିଶୁର କୋମଳ ମନ 
ଉପରେ ଭୟ ଓ ଆତଙ୍କ ସୂଷ୍ି କରିବାକୁ କୁଣ୍ିତ ହୁଅନ୍ତି ନାହିଁ । ବରଂ ଏହା ହିଁ ପିଲାଙ୍କୁ 
ଶୁଙ୍ଖଳିତ କରିବାର ପ୍ରକୃତ ବାଟ ବୋଲି ସେମାନଙ୍କର ଧାରଣା । ମାତ୍ର ଆନୁଷ୍ଠାନିକଭାବରେ 
ଏ ଶୃଙ୍ଖଳାର କୌଣସି ଲାଭ ନାହିଁ, ବରଂ କ୍ଷତି । ଏହା ଏକ ମିଥ୍ୟା ଆଚରଣ ମଧ୍ଯରେ 
ସଂଯମ ଓ ଶୂଙ୍ଖଳା ଆଣିବାକୁ ସାମୟିକଭାବରେ ସକ୍ଷମ ହେଲେ ହେଁ ପିଲାର ମନସ୍ତତ୍ 
ଶାସନର କଡା ନଜର ଦ୍ଵାରା ଅତ୍ୟନ୍ତ ବିକୃତଭାବରେ ଆକ୍ରାନ୍ତ ହୁଏ ! ଫଳରେ ତା'ର 
ମାନସିକ ପ୍ରକ୍ରିୟାର ଆବେଗ ଓ ଉଚ୍କଣ୍ଠା ସ୍ଵାଭାବିକ ଭାବରେ ବିକଶିତ ନ ହୋଇ ଏକ 
କୃତ୍ରିମ ଆଛାଦନ ମଧ୍ଯରେ ଉତ୍ତେଜିତ ଓ ପ୍ରତିକ୍ରିୟାଶୀଳ ହୋଇପଡ଼େ । ଜୀବନବାବୁଙ୍କ 
ମର୍ମନ୍ତୁଦ ଗର୍ଜନ, ବାପା ସୁଲଭ ବାହାଦୂରୀ ଦେଖାଇବା ପାଇଁ ହୁଏତ ବ୍ୟବହାର ହୋଇପାରେ 
ମାତ୍ର ସେହି ହେଣ୍ଟାଳରେ “ମିମି” “ ଗୁଡମର୍ଣ୍ଣିଂ କୁ ‘ ଗୁଡମଲାଣି' କହିବାର ସମ୍ଭାବନା 
କମ୍‌ ନୁହେଁ । ଜୀବନବାବୂଙ୍କ ବିରକ୍ତି ଓ କଡ଼ା ଶାସନରେ “ମିମି” ଭୟରେ କଳାକାଠ 
ପଡ଼ିଯାଏ, ଅଥଚ ବଡ଼ବାବାଙ୍କ ସ୍ଵେହ ଆଦରରେ “ମିମି'ର ଅବୁଝା କୌତୂହଳ ଯେଉଁ 
ସ୍ଵଭାବସୁଲଭ ଆଗ୍ରହ ଓ କୌତୁହଳ ସୃଷ୍ଟି କରେ ତାହା ବରଂ ' ମିମି'ର ମନସ୍ତତ୍ତ ଅଧ୍ୟୟନ 
କରିବାରେ ଅଧିକ ଅନୁକୂଳ ପରିବେଶ ସୃଷ୍ଟି କରିବ । “ସ୍ଵପ୍ନସିଦ୍ଧ ଗଳ୍ପରେ ଗାଳିକ 
ସେଥିପାଇଁ ପିଲାଙ୍କର ତଥାକଥୁତ ଶୃଙ୍ଖଳା ଓ ନୀରବତା ଅପେକ୍ଷା ସ୍ଵାଭାବିକ ଜଞ୍ଜାଳ ଓ 
ଅଝଟପଣକୁ ଅଧ୍ଵକ ପ୍ରଶ୍ରୟ ଦେଇଛନ୍ତି | ପିତୃସୁଲଭ ଶୃଙ୍ଖଳା ଓ ମୁରବୀପଣିଆ ପିଲାର 
ମନସ୍ତତ୍ଵକୁ ଯେଉଁ କୃତ୍ରିମ କପଟତା ମଧ୍ଯରେ ଆଛଛନ୍ନ କରି ରଖେ, ତା'ର ପରବର୍ରୀ 
ପ୍ରତିକ୍ରିୟା ଦୁର୍ଗାପଦ ( ମହାଯୁଦ୍ଧ ଗଛରେ) କୁ କିପରି ଅତ୍ୟନ୍ତ ଶୂନ୍ୟ ହୃଦୟ ଓ ସ୍ବେହକାଙ୍ଗାଳ 
କରି ପ୍ରକାଶ କରିଛି ଏବଂ ଜୀବନର ‘ ମହାଯୁଦ୍ଧରେ ସେ କିପରି ନିତାନ୍ତ ଦୁର୍ବଳ ଓ 
ଅସ୍ଥିର ହୋଇ ସମାଜ ଓ ଜୀବନକୁ ସମ୍ମୁଖୀନ କରିପାରିନି ତାହା ହିଁ ଗାଛିକ ବର୍ଣ୍ଣନା 
କରିଛନ୍ତି | ମାଦଳାପାଞ୍ଜି? ଗହରେ ସେ ତେଣୁ ଜର୍ଜସାହେବ ଜୀବନବାବୁଙ୍କ ପିତୃତ୍‌ଵକୁ 
ତେଣୁ ସ୍ଵେହ ଓ ଆଦରରେ ଭରି ଦେଇଛନ୍ତି | ତାଙ୍କ ମତରେ ସ୍ବେହ ଓ ଆଦର ବଳରେ 
ପିଲାକୁ ପ୍ରକୃତରେ ସ୍ଵାଭାବିକଭାବରେ ଗଢ଼ିହେବ, ତା'ର ଅଝଟ ମନର ସ୍ବେହାତୁର 
କୋମଳ ତନ୍ତ୍ରୀଟିକୁ ଆଘାତ କରି ନୁହେଁ । 


ବାମାଚରଣ ମିତ୍ରଙ୍କର ଜୀବନ ପ୍ରତି ଦୃଷ୍ଟିଭଙ୍ଗୀ ଅତ୍ୟନ୍ତ ସହୃଦୟ ଓ ସାମାଜିକ | 
» ନିଜ ପୁଅକୁ “କେବେ ହେଁ ମିଛ କହିବୁ ନାହିଁ, ଦୋଷ କଲେ ମାନିବାକୁ ଡରିବୁନାହିଁ' 
ପରି ସତ୍‌ ଉପଦେଶ ଦେଇ ତା'ର ଭବିଷ୍ୟତ ଉନ୍ମଳ କାମନା କଲାବେଳେ ମାଜିଷ୍ଟ୍ରେଟ 

ବିଜନବାବୁ ଅଇଠୁ ମଳିକର ସତ୍ୟ କଥନ ପାଇଁ ଗର୍ବିତ ନୂହନ୍ତି ବରଂ ଅସହାୟ | ସାମାଜିକ 
ପଦ୍ଧତିର ଆଇନ୍‌ଗତ ଶୃଙ୍ଖଳା ମଧ୍ୟରେ କୌଣସି ଏକ ନିର୍ଦ୍ଦିଷ୍ଟ ମୂଲ୍ୟବୋଧ ସ୍ବୟଂ ସମ୍ପୂର୍ଣ 
ନୂହେଁ । ବରଂ କୌଣସିଟି ସହିତ ଅନ୍ୟ କୌଣସିର କାର୍ଯ୍ୟକାରଣ ସମ୍ବନ୍ଧ ଖୋଜିବା 
ବୋଧହୁଏ ମୂର୍ଖତା । ଜୀବନ କେବଳ କେତେଗୁଡ଼ିଏ ଘଟନାକୁ ବାଛି ଗୋଟିଏ ସୂତ୍ରରେ 
ଗୁନ୍ଧି ଭିନ୍ନ ଭିନ୍ନ ମାଳାକରି ରଖେ ।” ସାମାଜିକ ପରିସ୍ଥିତିରେ ଜୀବନ ବଞ୍ଚିରହିବା ପାଇଁ 
ଅନବରତ ସଂଗ୍ରାମ କରେ । ମାତ୍ର ଏହି ଜୀବନସଂଗ୍ରାମ କ୍ଷେତ୍ରରେ ଯେଉଁମାନେ ମହାନ 
ବୋଲି ବାହାବା ନିଅନ୍ତି ତାହା ବାସ୍ତବରେ ଅନ୍ୟକୁ ନିଶ୍ଚିହ୍ନ କରି ନିଜର ପ୍ରତିଷ୍ଠା ପାଇଁ 

ସଂଗ୍ରାମ ! ସେଥୁପାଇଁ ବୋଧହୁଏ ଏହି ଜୀବନ ସଂଗ୍ରାମକ୍ଷେତ୍ରରେ ଯେପରି ଦୁର୍ବଳର 
ସ୍ଥାନ ନାହିଁ । ଜୀବନ ଅନେକ ସମୟରେ ଯେ କୌଣସି ଏକ ଉଦ୍ଦେଶ୍ୟକୁ ନେଇ 
ଗତିଶୀଳ । ସେହି ଉଦ୍ଦେଶ୍ୟ ହିଁ ଜୀବନର ଏକମାତ୍ର ଆଦର୍ଶ ! ଏହାର ପ୍ରତିଧ୍ଵନି ହେଲା 
ଉଦ୍ଦେଶ୍ୟ ସାଧନ ଅବା ଶରୀର ପାତନ!' । ଗରାଖଙ୍କୁ ନିର୍ମଳ ଆନନ୍ଦ ଦେବା ଥିଲା 
ଧପଡ଼ ସିଂ ଜୀବନର ଏକମାତ୍ର ଉଦ୍ଦେଶ୍ୟ । ଜୀବିକା ତାହାର ସାହାଯ୍ୟ କରି ଆସିଥିଲା | 
ତେଣୁ ସେଥିରେ ସଂଯମ ଥିଲା, ନିଷ୍ଠା ଥିଲା ଏବଂ ଯେପରି ଜଣେ କଳାକାରର ଆତ୍ମା 
ସେଠାରେ ସ୍ବୟଂ ରୂପ ନେଇଥିଲା । ମାତ୍ର ସେହି ଜୀବନ ଯେତେବେଳେ ଧପଡ଼ ସିଂର 
ପୁଅ ହରି ସିଂର କରାମତିରେ ଜୀବିକା ସର୍ବସ୍ବ ହୋଇଗଲା ସେତେବେଳେ ଲେଖକ 
କହିଛନ୍ତି - ‘ ଜୀବନ ଜୀବିକା ସର୍ବସ୍ବ ହେଲେ ବି ଅଶ୍ଲୀଳ ହୁଏ । ସୋରିଷ ତେଲରେ 
ଅଗରା ମିଶାଇ ବା ଚାଜିରିରେ ଘୁଷ୍‌ ନେଇ କୋଠା ପିଟିବା ବି ଅଶ୍ଲୀଳ ।” ମାତ୍ର ଅନ୍ୟ 
କେତେକ ଅଛନ୍ତି, ଜୀବନ ଯେଉଁମାନଙ୍କ ପାଖରେ ଗୋଟେ ଉଦ୍ଦେଶ୍ୟ ନୁହେଁ, ପ୍ରକାଶ 
ମତ୍ର | ‘ଦନେଇ ତୁଉଣ” ଗଳ୍ରେ ଦନେଇ ତେଣୁ ଜୀବନର ସୀମିତ ଖ୍ୟାତି ଓ ପ୍ରଲୋଭନ 
ନିକଟରେ ଅଟକି ଯାଇନାହିଁ ବରଂ ସୃଷ୍ଟିର ଏକ ସମ୍ମଭୋହନ ଓ ବ୍ୟାପ୍ତି ମଧ୍ୟରେ ସେ ନିଜ 
ଜୀବନର ଅନିର୍ବଚନୀୟ ପ୍ରତିଫଳନ ଦେଖି ବିହଵଳିତ ହୋଇଛି ! ଏହି ଜୀବନ ଅନେକ 
ସମୟରେ ବହୁଧାବିଭକ୍ତ ଓ ବହୁବିଚିତ୍ର । ଜୀବନର ଏକ ନିଦିଷ୍ଟ ସ୍ଵରୂପ ପ୍ରକାଶ କରିବା 
ଆଦୌ ସମ୍ଭବ ନୂହେଁ । ଜୀବନର ବୈଚିତ୍ର୍ୟ ସମ୍ପର୍କରେ ଗାଳିକ ବିଜୟବାବୁଙ୍କ ମୁହଁରେ 
କହି ରଖିଛନ୍ତି ଉଃ କି ଜଟିଳ ଏ ଜୀବନ । ଆଉ କି ବୈଚିତ୍ର୍ୟମୟ ଏ ଜଟିଳତା । 
କ୍ଷଣେ କ୍ଷଣେ ବିଚିତ୍ର । ବାହାରର ଯେତେ ଅସଂଖ୍ୟକଥା, ପୁଣି ଭିତରର ଯେତେ ଅସଂଖ୍ୟ 
କଥା କାହାରି ସହିତ କାହାରି ସଂପର୍କ ନାହିଁ, ସବୁ ଗୋଳେଇ ପୋଳେଇ ଘଣ୍ଟା ୟଣ୍ଟି 
ହୋଇ ସମ୍ପର୍କିତ ହେଉଛନ୍ତି ନିଜ ନିଜ ଅହଂ ଅନୁସାରେ । ଅହଂ ତାକୁ ସବୁ ଚୋଦି 
ଚାଲିଚି... ଚାଲିଚି.... ସେ ଗୁରୁଭାରକୁ ଫୋପାଡ଼ି ଦେଇ ଆଉ କଅଣ ପାଇବାକୁ ‹ ' 
ଲୋଡୁଚି....କି ଅଲୌକିକ କାଣ୍ଡରେ ବାବା... |” 

“ ମିମିର ସାହିତ୍ୟ ଶିକ୍ଷା! ଗଳ୍ପରେ ଗାଳ୍ିକ ମିତ୍ର ସାହିତ୍ୟର ପ୍ରକୃତ ସ୍ଵରୂପ 
ସଂପର୍କରେ ସୂଚନା ଦେଇଛନ୍ତି । ପ୍ରକୃତରେ ଅସଂଖ୍ୟ ଯୁକ୍ତି ଦେଇ ବୁଦ୍ଧିର ନାନା ବୈଚିତ୍ରୟ 
ଓ କୌଶଳ ଦ୍ଵାରା ସାହିତ୍ୟ” ବୁଝାଯାଇପାରେନା । -ଏହା ଯୁଗେ ଯୁଗେ ସହୃଦୟତାର 
ଅପେକ୍ଷା ରଖିଛି । ଏଣୁ “ ମିମି, ଅଶେଷ କୌତୁହଳ ନେଇ ଯେତେବେଳେ ବୁଝିବାକୁ 
ଚାହିଁଛି “ଏ ହୃଦୟ ମୋ”ର ଢାଳି ଦେଲି ଆଜି ତୁମରି ପାଦେ ହେ ନାଥ” ପଦଟିର 
ସରଳାର୍ଥ ଏବଂ ପଚାରି ବସିଛି “ଆଛା ବଡ଼ବାପା, ହୃଦୟ ଢାଳିଲା କେମିତି ?' 
ସେତେବେଳେ ମିମିର ବଡ଼ବାପା ଉତ୍ତର ଦେଇଛନ୍ତି ' ତୁ ଯାହା ପଚାରିଲୁ ତୋତେ ସେ 
କଥା କେହି ବୁଝାଇ ଦେଇ ପାରିବେ ନାହିଁ । ହୃଦୟକୁ କେମିତି ଢାଳନ୍ତି ସେ କଥା ମୁଁ ଏ 
ପର୍ଯ୍ୟନ୍ତ ବୁଝି ପାରିନାହିଁ । ତୋତେ କଅଣ ବୁଝାଇବି । ଆଉ ସେ କବିଟା ବୁଝିଛି ବୋଲି 
ମୁଁ ଭାବୂନାହିଁ ।' ହୃଦୟର କଥା ବୁଝିହୁଏ ନାହିଁ କି ବୁଝାଇ ହୁଏ ନାହିଁ । ତାହା ଚିରକାଳ 
ଏକ ଭାବବ୍ୟାକୁଳ ତନ୍କୟତାର କଥା ହୋଇ ରହିଚି | ମାତ୍ର ସାଂପ୍ରତିକ କାଳରେ ସାହିତ୍ୟ 
ହୃଦୟର ଭାବବ୍ୟାକୂଳ ତନ୍ମୟତାର ବାଣୀସଂପଦ ନ ହୋଇ ବୁଦ୍ଧି ଓ ବିଚାରଶକ୍ତିର 
ବିଶ୍ଲେଷଣ ଉପରେ ଅଧକ ନିର୍ଭର କରୁଛି | ଅବଶ୍ୟ ସାହିତ୍ୟ ଜଗତରେ ବହୁ ଆନ୍ଦୋଳନ 
ଓ ବୈଜ୍ଞାନିକ ଦୃଷ୍ଟିଭଙ୍ଗୀ ଏପରି ପରିବର୍ଭନ ପାଇଁ ଦାୟୀ ରହିବ । ମାତ୍ର ଫ୍ରୟେଡ, 
ଡାରଉଇନ୍‌, ମାର୍କସ୍‌, ଆଇନଷ୍ଟାଇନ୍‌ ପ୍ରଭୃତିଙ୍କ ନାମରେ ସାହିତ୍ୟକୁ ଯେପରି କୃତ୍ରିମ ଓ 
ଦୁର୍ବୋଧ୍ୟ କରାଯାଉଛି ତାହାକୁ ଗାଛିକ ମିତ୍ର ପରୋକ୍ଷ ଭାବରେ ବ୍ୟଙ୍ଗ କରିଛନ୍ତି | ' ସୃପୃସିଦ୍ଧ 
ଗଳ୍ପରେ ସାହିତ୍ୟିକ ସୁଦାମବାବୁ | “ ଅତ୍ୟାଧୁନିକ ଲେଖକମାନଙ୍କ ମଧ୍ଯରେ ତାଙ୍କର ସ୍ଥାନ 
ଅତି ଉଗ୍ର | ଯେତେ ଅଭୁତ ଶବ୍ଦ ସେ ସୃଷ୍ଟି କରୁଛନ୍ତି, ତାଙ୍କର ଭାଷା, ଭାବ ଓ ଉପମା 
ଯେତେ ଦୁର୍ବୋଧ ହେଉଛି, ତାଙ୍କର ସ୍ଥାନ ସେତେ ଦୃଢ଼ ହେଉଛି ।' ଗାଳିକଙ୍କର ଏ 
ଆକ୍ଷେପୋଲ୍ତିରେ ଅବଶ୍ୟ ବହୁ ସତ୍ୟତା ଅଛି, ମାତ୍ର ଗାନିକ ସାହିତ୍ୟ କ୍ଷେତ୍ରରେ ହୃଦୟାବେଗ 
ପ୍ରତି ଅଧକ ଧ୍ଯାନଶୀଳ ବୋଲି ମନେ ହୁଅନ୍ତି । ଯୁଗସନ୍ଧିରେ ସାହିତ୍ୟର ଏକ ସ୍ଵାଭାବିକ 
ପରିବର୍ଭନ ପ୍ରତି ତାଙ୍କର ଯେପରି ବିଦ୍ବେଷ ଫୁଟି ଉଠିଛି ଗାଳିକଙ୍କର ଏହା ଏକ ପକ୍ଷପାତୀ 
ଦୃଷ୍ଟିଭଙ୍ଗୀ ବୋଲି ଗ୍ରହଣ କରିହେବ । କିନ୍ୁ ଯୁଗୀୟ ଚେତନାର ପ୍ରରୋଚନାରେ ବାସ୍ତବ 
ଜୀବନର ଯେଉଁ ସଂଘର୍ଷ ଓ ବିଦ୍ବେଷରକଥା ସେ କହି ରଖିଛନ୍ତି, ସାହିତ୍ୟ ସେହି ରୁଗ୍‌ଣ 
ଓ ଅସୁସ୍ଥ ଜୀବନର ପରିଚର୍୍ଚା କଲାବେଳେ ସେ ସେଥୁପ୍ରତି ଅସହିଷ୍ଣୁ ହେବା ସ୍ଵାଭାବିକ 
ମନେହୁଏ । 


ବାମାଚରଣ ମିତ୍ରଙ୍କ ଜୀବନଦର୍ଶନ, ମାନବିକ ମୂଲ୍ୟବୋଧ ଉପରେ ଚିର 
ଜାଗ୍ରତ ରହିଛି । ସାମାଜିକ ପ୍ରତିଷ୍ଠା ଓ ପ୍ରତିପତ୍ତି ନାମରେ ଯେଉଁଠି ମାନବିକତାର ଅବକ୍ଷୟ 

ଘଟିଛି ସେଠାରେ ଗାଳିକଙ୍କ ଚେତାବନୀ ବେଶ୍‌ ସଚେତନ ଭଙ୍ଗୀରେ ପରିଷ୍ୁଟ | ତାଙ୍କ 
ମତରେ ମଣିଷ କେବଳ ତା”ର ସହଜାତ ପ୍ରବୃତ୍ତିକୁ ଯଥେଛା ଉତ୍ତେଜିତ କରିବାକୁ ଚେଷ୍ଟା 
କଲେ ତାହା ଅଚିରେ ହିଂସ୍ର ଏବଂ ପାଶବିକ ହୋଇ ଉଠିବ | ତେଣୁ ନିଜକୁ ବିଶ୍ଲେଷଣ 
କରି ନିଜର ଆମ୍ବଜ୍ଞାନ ଦ୍ଵାରା ଅଭିଭୂତ ହେଲେ ସେହି ବ୍ୟର୍ଥ ପାଶବିକ ଲାଳସାର ଲୋପ 
ଘଟି ମାନବିକତାର ଏକ ସୁସ୍ଥସୁନ୍ଦର ସଝୁରଣ ସାରାଜଗତକୁ ଅମ୍ପତମୟ ବାଣୀରେ ଆସ୍ଵାଦିତ 
କରି ରଖିବ । ସ୍ଵାର୍ଥର ଅହମିକା ନୁହେଁ, ଏକ ତ୍ଯାଗପୁତ ଜୀବନର ମହନୀୟତା ଓ 
ଉଦାରତା ସାରା ଜଗତକୁ ଶାନ୍ତି ଓ ମୈତ୍ରୀର ବାଣୀରେ ବିଭୂଷିତ କରିବ ! ସାରା ବିଶ୍ବ- 
ସମାଜ ଯେମିତି ଏକ ସମ୍ପର୍କ ସୂତ୍ରରେ ବନ୍ଧା । ସେହି ସୂତ୍ରଟି ହିଂସାର ନୁହେଁ, ପ୍ରେମର | 
ବାହାରକୁ ହିଂସାର ଦିଶୁଥିଲେ ମଧ୍ଯ ଭିତରେ ପ୍ରେମର ଏକ ଅବିଚଳ ଫଲ୍‌ଗୁ ଯେପରି 
ପ୍ରବାହିତ । ତେଣୁ ନାନା ବୀଭତ୍ସ ଲାଳସାର ବଶବର୍ଭୀ ହୋଇ ମଣିଷ ଅନେକ ସମୟରେ 
ନିତାନ୍ତ କଦାକାର ମନେ ହେଲେ ହେଁ ତା'ର ଅନ୍ତର ମଧ୍ୟରେ ଏକ ସୁଖମୟ ଅନୁଭୁତି 
ତାକୁ ଅଲୌକିତ ସୌହାର୍ଦ୍ଦ୍ଯରେ ଅନ୍ତରଙ୍ଗ କରୁଛି | ତେଣୁ ମଣିଷର ମନଭିତରେ ନିୟୁତ 
ଏକ ଚକ୍ରାନ୍ତ ଓ ବିଭୀଷିକାର ନିଷଶୁର ପ୍ରବୃତ୍ତିଟି ସଂଗଠିତ ହେଲେ ହେଁ ଏହା କ୍ଷଣସ୍ଥାୟୀ 
ଏବଂ ମୁହୂର୍ଭକରେ ଓଲଟପାଲଟ ହୋଇଯିବ | ଜୀବନର ଏହି ତଥାକଥୂତ ଧନ, ମାନ ଓ 
ପ୍ରତିପତ୍ତି ନିଜର ସକଳ ଉିବ୍ଧତ୍ୟ ଓ ପ୍ରମତ୍ତ ବ୍ୟାକୂଳତାକୁ ହରାଇ ବସିବ | ଏକ ଅଲୌକିକ 
ମାଧୁରୀ ଯେପରି ମଣିଷର ମନ ଭିତରେ ସମସ୍ତ ପ୍ରକାର କାମକ୍ରୋଧ-ଲୋଭ-ହିଂସା- 
ଅହଂ ଦୂର କରି ଏକ ନିରାପଦ ଓ ସୁଖମୟ ଅନୁଭୂତିରେ ଜୀବନକୁ ସର୍ବାଙ୍ଗସୁନ୍ଦର କରି 
ଗଢ଼ିବ । ତେଣୁ ଗାଳ଼ିକ ମଣିଷକୁ ଶେଷରେ ‘ ଅମୃତସ୍ୟ ପୁତ୍ରଃ” ବୋଲି ସମ୍ବୋଧନକରି 
ଉପନିଷଦର ସେହି ସଦୂପଦେଶ ଉପରେ ଆସ୍ଥା ସ୍ଥାପନ କରିଛନ୍ତି “ ସର୍ବେ ଭବନ୍ଧୁ ସୁଖୀନଃ, 
ସର୍ବେ ସନ୍ଧୁ ନିରାମୟାଃ, ସର୍ବେ ଭଦ୍ରାଣି ପଶ୍ଯନ୍ତୁ ମା କଶ୍ଚିତ୍‌ ଦୁଃଖଭାଗ୍‌ ଭବେତ୍‌ ।” 
(କୃପାନିଧବବାବୁ-ମିତ୍ରଗଳ୍ପ ପୁ-୩୫ ) 

ବାସ୍ତବ ସାମାଜିକ ଜୀବନ ସହିତ ଏକ ଅବେଗ ଚଞ୍ଚଳ ଶିଳ୍ପୀ ଜୀବନର ମଧୁର 
ସମନ୍ଵୟ ଗାନିକ ବାମାଚରଣ ମିତ୍ରଙ୍କ ଗଳ୍ପସମ୍ଭାରକୁ ଅତ୍ୟନ୍ତ ଉଚ୍ଚକୋଟୀର ଶ୍ରୀ ଓ ସୌନ୍ଦର୍ଯ୍ୟ 
ପ୍ରଦାନ କରିଛି । ବାସ୍ତବ ଅଭିଜ୍ଞତାକୁ ଏକ କଳ୍ପମୟ ଆଲେଖ୍ୟ ମଧ୍ଯରେ ଗଳ୍ପର ଇଷତ୍‌ 
ପୁଟ ଦେଇ ସେ ଯେପରି ଗଛରେ କବିତାର ନୂତନ ସ୍ଵାଦ ସୃଷ୍ଟି କରିବାରେ ସମର୍ଥ ହୋଇ 
ପାରିଛନ୍ତି । ଏକ ମନନଦୀପ୍ତ ମନୀଷା ସହିତ ପ୍ରକାଶଭଙ୍ଗୀରେ ଏକ ଗୀତିମୟ ଉଛ୍ଛାସ 
ବୋଧହୁଏ ତାଙ୍କ ଗଳ୍ପକୁ ଏକାନ୍ତ ସ୍ଵାଭାବିକ ଓ ନିଗୁଢ଼ ପ୍ରାଣ ପ୍ରତ୍ୟୟରେ ଭରି ଦେଇଛି | 
ଜୀବନର ଅନ୍ତଃରୀଣ ସ୍ଟୋତ ଓ ଚରିତ୍ରର ରହସ୍ୟମୟ ସାଙ୍କେତିକତା ମଧ୍ଯରେ ଗଳ୍ପଗୁଡ଼ିକର 

ସାମଗ୍ରିକ ଦୃଷ୍ଟିଭଙ୍ଗୀ ଗାଳିକ ମିତ୍ରଙ୍କୁ ଏକ ଅକ୍ଷୁଣ୍ଡ ଶିଳ୍ପୀପ୍ରାଣର ଗୌରବ ପ୍ରଦାନ କରେ | 
ମନେହୁଏ ସତେଯେପରି ଗାଳିକ ମିତ୍ରଙ୍କ ବ୍ୟକ୍ତିଜୀବନର ତାପ୍ୂର୍ଯ୍ୟ ଗଳ୍ପଗୁଡ଼ିକର ପରିପାଟୀ 
ମଧ୍ଯରେ ପ୍ରଚନ୍ନ ଇଙ୍ଗିତ ପ୍ରଦାନ କରି ଅତ୍ୟନ୍ତ ଆମ୍ବିକ ଓ ଅନ୍ତରଙ୍ଗ ହୋଇ ପାରିଛନ୍ତି । 
ଗଳ୍ପଗୁଡ଼ିକରେ ସେ ପ୍ରଥାବଦ୍ଧ ଓ ନୈତିକ ମୂଲ୍ୟବୋଧର ପ୍ରଶ୍ନ ଉତ୍‌ଥାପନ କରି ବ୍ୟକ୍ତିତ୍ଵର 
ଦୃଷ୍ଟିଭଙ୍ଗୀରେ ତାହାକୁ ପରଖି ଦେଖିଛନ୍ତି । ଏହାକୁ କେହି ହୁଏତ ଏକ ନିଷ୍ଠପଟ ଶିଳୀ 
ହୃଦୟର ଭାବବ୍ୟାକୂଳ ପ୍ରତ୍ୟୟ ବୋଲି କହିପାରେ; ମାତ୍ର ଆଜିର ସାମାଜିକ ଅଧୋଃଗତି, 
ଜୀବନର ଅସ୍ପିର ପର୍ଯ୍ୟାୟ, ରୁଗ୍ଣ ମାନସିକତା ଓ ନୈତିକ ସଙ୍କଟ ନିମନ୍ତେ ଏହା 
ଯେପରି ଏକ ଅନିବାର୍ଯ୍ୟ ଚେତାବନୀ | ଗାଳିକ ମିତ୍ରଙ୍କର ଜୀବନପ୍ରତି ଏକ ପରିବ୍ୟାପ୍ର 
ପ୍ରବଣତା ଓ ସାମାଜିକ ସମସ୍ୟା ପ୍ରତି ବ୍ୟକ୍ତିପ୍ରାଣରେ ଏକ ସଚେତନ ଉଦାରତା ବୋଧହୁଏ 
ଏପରି ଏକ ସମାଧାନ ଆଙ୍କିବାରେ ସକ୍ଷମ ହୋଇ ପାରିଛି | ଗଳ୍ପସୂଷ୍ଠିର ପ୍ରଚଳିତ ଧାରାକୁ 
ଗ୍ରହଣ କରିନେଇ ସେ ତାଙ୍କର ଗଳ୍ପଗୁଡ଼ିକୁ ରୂପାୟିତ କଲେ ମଧ୍ଯ ଶିଳ୍ପୀପ୍ରାଣର ଅନବଦ୍ୟ 
ସ୍ପର୍ଶ ଓ ମୌଳିକ ଭାବକୂଶଳତାରେ ତାହା ବେଶ୍‌ ମନୋଜ୍ଞ ଓ ଚିତ୍ତାକର୍ଷକ । ଗଳ୍ପର 
ଭାଷାପ୍ରୟୋଗ ଓ କଥନରୀତି ଏକ ଗତିଶୀଳ ଆବେଗ ସୃଷ୍ଟିକରି ଅଭୁତ ଜୀବନୀଶକ୍ତିର 
ଆସ୍ବାଦିତ । ଗଛଗୁଡ଼ିକର ପରିଣତିରେ ଏକ ଏକ ନାଟକୀୟ ସମ୍ଭାବନା ତାଙ୍କ ଗଳ୍ପକୁ 
ଅଶେଷ ବ୍ୟପ୍ରି ପ୍ରଦାନ କରିଛି | ମୋଟଉପରେ ଓଡ଼ିଆ ଗଳ ସାହିତ୍ୟ କ୍ଷେତ୍ରରେ ବାମାଚରଣ 
ମିତ୍ରଙ୍କ ମୌଳିକ ପ୍ରତିଭା ଯେ ତାଙ୍କୁ ଓଡ଼ିଆ ସାହିତ୍ୟରେ ଏକ ସ୍ଵତନ୍ତ୍ର ଗୌରବ ପ୍ରଦାନ 
କରିବ- ଏହା ନିର୍ବିବାଦ ସମ୍ମତ | 

oo 


ସ୍ପର୍ଗରେ ଇମର୍ଜେନ୍‌ସି : 
କିଛି ସ୍ମୃତି, କିଛି ଅନୁଭୂତି 


' ସ୍ଵର୍ଗରେ ଇମର୍ଜେନ୍‌ସି”, ଡକ୍ଟର ହରେକୃଷ୍ଣ ମହତାବଙ୍କର ଏକ କ୍ଷୁଦ୍ରଗଳ୍ପ 
ସଂକଳନ | ଜୀବନର ନାନା ସତ୍ଯ ଅନୁଭୂତିକୁ ସଂକ୍ଷିପ୍ତ ପରିସର ମଧ୍ଯରେ ପ୍ରକାଶ 
କଲାବେଳେ ତାଙ୍କର ଏହି ଏକମାତ୍ର କ୍ଷୁଦଗଳ୍ପ ସଞ୍ଚୟନଟିର ସ୍ଵତନ୍ତ୍ର ଗୁରୁତ୍ଵ ରହିଛି, ଗୌରବ 
ମଧ୍ଯ ଅଛି । ଡଃ ମହତାବ ତାଙ୍କ ରାଜନୈତିକ ଜୀବନରେ ଯେମିତି ଥିଲେ ଅନନ୍ୟ, 
ସାହିତ୍ୟ ସାଧନା କ୍ଷେତ୍ରରେ ସେମିତି ଥିଲେ ଅସାଧାରଣ । ତେଣୁ ସୂଜନଶୀଳତାର ଅପାର 
ମହିମା ତାଙ୍କ ପ୍ରତ୍ୟେକଟି ସୃଷ୍ଟିକୁ ପ୍ରାୟ ମନ୍ତ୍ପୂତ କରି ରଖିଥିଲା | କଳାମ୍ବକ ପରିପାଟୀରେ 
ସେଗୁଡ଼ିକ ବେଳେବେଳେ ଶ୍ରେୟଃସ୍କର ମନେ ନ ହେଲେ ହେଁ କଥାବସ୍ତୁ ନିର୍ଣ୍ଣୟରେ 
ସେମାନଙ୍କ ନିଖୁଣତା ଥିଲା ଅତ୍ଯନ୍ତ ଚିତ୍ତାକର୍ଷକ । କିଛି ଅତୀତର ସୃତି, ପୁଣି କିଛି 
ବର୍ଁମାନର ଅନୁଭୂତିକୁ ନେଇ ତାଙ୍କର ଗଳ୍ଧଗୁଡ଼ିକର ପରିକଳ୍ପନା | ସମୟ ବିତି ଯାଇଛି 
ସତ, ମାତ ପଛଦିନଗୁଡ଼ାକର ଅଲିଭା ଦାଗ ଆଜି ମଧ୍ଯ ଅପାସୋରା | ସେଦିନର କଷଟିରେ 
ଆଜିର ମାନସିକତାକୁ ତଉଲି ବସିଲାବେଳେ ଲେଖକ ନିଜେ କେତେବେଳେ କାହାଣୀର 
ଚିତ୍ରପଟ ହୋଇଯାଇଛନ୍ତି ତ କେତେବେଳେ ମନର ବେଦନା ଓ ହୃଦୟର କୋହ 
ଯାଚିଦେଲାବେଳେ ନିଜେ ହୋଇଯାଇଛନ୍ତି ସେଇ କଥାର ଚଚିତ୍ର । ପ୍ରକୃତରେ ଜୀବନ 
ଏଠି ଯେତିକି ଦାମ୍ଭିକ, ସେତିକି ଦୟନୀୟ । ପୁଣି ସାହିତ୍ୟକଟିଏ ଚିରକାଳ ଦରଦୀ | 
ଜୀବନକୂ କୋଳେଇନେଇ ତା'ର ଭଲମନ୍ଦ ବିଚାର କଲାବେଳେ ସାହିତ୍ୟ-ସ୍ବଷ୍ଟା ନିଜକୁ 
ତହିଁରେ ଅକ୍ଲେଶରେ ମଗ୍ନ କରିଦେଇଥାଏ । ମହତାବ ତେଣୁ ଏପରି ସର୍ଜନାମବକ ଭୂମିକାକୁ 
ତୁଲାଇଲାବେଳେ ବାହାରର ଚାଞ୍ଚଲ୍ୟକୁ ଯେତିକି ନିରେଖୁ ଦେଖିଛନ୍ତି, ଭିତରର ମୁଁନାକୁ 
ମଧ୍ଯ ସେତିକି ହୃଦୟଦେଇ ଅନୁଭବିଛନ୍ତି । ତାଙ୍କ ଅନୁଭୂତିରେ ତେଣୁ କିଛି ତଥାକଥୂତ 
ସଫଳ ଲୋକ ବିଫଳତାର ବୋଝ ବୋହିଛନ୍ତି ତ, ନିଜକୁ ପରାସ୍ତ ମନେ କରୁଥିବା କିଛି 
ବିଫଳ ଲୋକ ବିଜୟ ମୁକୂଟ ମଧ୍ଯ ପିନ୍ଧିଛନ୍ତି । ମୋଟଉପରେ ମହତାବ ଜଣେ କଳାକାରର 
ଭୂମିକାକୁ ସଚ୍ଚୋଟ ଭାବରେ ନିର୍ବାହ କରିବାକୁ ଯାଇ ଜୀବନ ପ୍ରତି କିଛି କୋମଳ ଅନୁରାଗର 
ଭାଷାରେ ଅକିଞ୍ଚନ ମଣିଷର ଦୟନୀୟତାକୁ ପଦାରେ ପକାଇଛନ୍ତି | ବିଶେଷତଃ ପରିବରିତ 
ସାମାଜିକ ଜୀବନବୋଧ ଏବଂ ତହିଁରେ ରାଜନୈତିକ ଓ ଆର୍ଥନୀତିକ ପ୍ରଭାବର 

ଅନିବାର୍ଯ୍ୟତାକୁ ସ୍ଵୀକାର କରି ସେ ତାଙ୍କ କ୍ଷୁଦ୍ରଗଳ୍ପ ଗୁଡ଼ିକୁ ବେଶ୍‌ ରଚନାମ୍ବକ କରିବାରେ 
ସମର୍ଥ ହୋଇପାରିଛନ୍ତି । 


ରାଜନୀତି କ୍ଷେତ୍ରରେ ମହତାବ ଥିଲେ ଜଣେ କିମ୍ବଦନ୍ତୀ ପୁରୁଷ | ସ୍ଵାଧୀନତା 
ପୂର୍ବ ଭାରତବର୍ଷର ରାଜନୈତିକ ପରିସ୍ଥିତି ସେ ଅଙ୍ଗେ ନିଭେଇଥିଲେ ! ସେଦିନ ସେ 
ଦେଖିଥିବେ ଗାନ୍ଧିଜୀଙ୍କ ଅହିଂସା ଆନ୍ଦୋଳନ ଏବଂ ତହିଁରେ ରାମରାଜ୍ୟର ସ୍ଵପ୍ନ କିପରି 
ଭାରତୀୟ ଜନମାନସକୁ ନାନା ଆଶ୍ଵାସନାରେ ଭରିଦେଇଥିଲା | ମାତ୍ର ସ୍ଵାଧୀନ ହେବାପରେ 
ଭାରତବର୍ଷର ଶାସନ ବ୍ୟବସ୍ଥା ସହ ସଂଶ୍ଲିଷ୍ଟ ରହିବାରୁ ସେ ମଧ୍ଯ ଦେଖିଲେ ସ୍ଵାଧୀନତା 
ପ୍ରାପ୍ତିର ପୂର୍ବ ଓ ପର ମଧ୍ୟରେ ଆକାଶପାତାଳ ପ୍ରଭେଦ | ଏହି ପ୍ରସଙ୍ଗରେ ତାଙ୍କ ରଚିତ 
“ ନୂଆଚଳଣ' , “ କଂଗ୍ରେସିଆ” , ‘ମୋ ଘର ଶ୍ରୀଜଙ୍ଗ ”, “ ଦଶବର୍ଷ ପରେ , ' ଷଡଯନ୍ତ୍ର : 
ହୃଦୟର ' ପ୍ରଭୃତି ଏକ ଏକ ପ୍ରଭାବଶାଳୀ ଗଳ୍ପ | 

* ନୂଆଚଳଣ” ଗଛରେ ମହତାବ ମୁଖ୍ୟତଃ ଦୁଇଟି ପ୍ରତିନିଧ୍ବଶ୍ରେଣୀୟ ଚରିତ୍ରଙ୍କୁ 
ନେଇଛନ୍ତି । ଜଣେ ମାଧବାବୁ-ସମାଜସେବୀ, ଦେଶସେବକ । ଆଉ ଜଣେ ଦାମୋଦର- 
ଓକିଲ; ରାଜନୀତିଜ୍ଞ । ମାଧବାବୁ ସମାଜର ମଙ୍ଗଳପାଇଁ ଉତ୍କଳମଣିଙ୍କ ଆଦର୍ଶଭାବେ 
ଗ୍ରହଣ କଲାବେଳେ ଦାମୋଦର କେବଳ ବିଭବକୁ ମାନ୍ୟତା ପ୍ରଦାନ କରି ସମାଜରେ 
ସମ୍ମାନାସ୍ପଦ ହେବାକୁ ଚାହିଁଛି । ଭାରତୀୟ ରାଜନୀତିରେ ଯେଉଁ ଦୁଇଟି ପରସ୍ପର ବିରୋଧୀ 
ଚିନ୍ତାଧାରା ମୁଣ୍ଡଟେକି ଉଠିଛି, ତା”ର ପ୍ରତୀକ ହେଉଛନ୍ତି ମାଧବାବୁ ଓ ଦାମୋଦର ! 
ସମୟ ବଦଳିଯାଇଛି, ରୁଚି ବଦଳିଯାଇଛି | ଭୋଟ୍‌ ଓ ରାଜନୀତିଯୋଗୁଁ ସହରର ଚଞ୍ଚକତା 
କ୍ରମେ ଗାଁ ଗହଳରେ ମଧ୍ଯ ପ୍ରବେଶ କରିଛି | ଗଣତନ୍ତ୍ରର ମୁଖ୍ୟ ସୂତୁଟି ହୋଇଛି ନିର୍ବାଚନ- 
ଏକପ୍ରକାର କୂଟନୈତିକ ଯୁଦ୍ଧ ଯେଉଁଥିରେ କୌଟିଲ୍ୟଙ୍କ ଅନୁସାରେ “ଅଥ” ହୋଇଛି 
ସଫଳତାର ଏକମାତ୍ର ମାନଦଣ୍ଡ | 


ଭାରତୀୟ ରାଜନୀତିରେ ଏ ଯେଉଁ ଦୃନ୍ଦ୍ଧ ଉପୁଜିଛି, ତାକୁ ପାଖାପାଖୁ ରଖି 
ମହତାବ ସମୟର ପରିବର୍ଭନକୁ ସ୍ଵୀକାର କରିଛନ୍ତି । ସ୍ବାଧୀନତା ସଂଗ୍ରାମୀ ମାଧବାବୁ 
ତାଙ୍କ ପୁରୁଣାକାଳିଆ ସ୍ଵଭାବଯୋଗୁଁ ଏଠି କମ୍‌ ଭର୍ସିତ ହୋଇନାହାନ୍ତି | ଯେଉଁଠି ସାଧୁତା, 
ସଚ୍ଚରିତ୍ରତା ଓ ମାନବିକତା କେଉଁଠି ହେଲେ ନାହିଁ, ସେଠି ତଥାକଥିତ ଆଦର୍ଶର କିଛି 
ମାନେ ହୁଏନା । ଦାମୋଦର ଯୁକ୍ତି କରିଛନ୍ତି ଗଛରେ ସାଧୁଚରିତ୍ର ସହ ଖଳଚରିତ୍ରଟିର 
ଭୂମିକା ମଧ୍ଯ କମ୍‌ ତାପୂର୍ଯ୍ୟପୂର୍ଣ ନୁହେଁ | ମାଧବାବୁଙ୍କ ଭୁମିକା ଆଜି ଦାମୋଦରଙ୍କଠାରୁ 
ଭିନ୍ନ । ମାଧବାବୁ ଯଦି ଭାବିବେ ଯେ ଦାମୋଦର ତାଙ୍କପରି ଭୂମିକା ତୁଲାନ୍ତୁ ତେବେ 
ତାହା ଚିତ୍ତାକର୍ଷକ ହେବ ନାହିଁ ନିଶ୍ଚୟ | 


ଓଡ଼ିଆ କ୍ଷୁଦ୍ରଗଛ : ସ୍ରଷ୍ଟା - ସହୃଦୟ ଆ ୭୪ 


Digitized by srujanika@ gmail.com 


ବାସ୍ତବରେ ସ୍ଵାଧୀନ ଭାରତବର୍ଷରେ ସ୍ଵାଧୀନତା ପାଇଁ ଲଢ଼େଇ କରିଥିବା 
ସଂଗ୍ରାମୀମାନେ ରାଜନୀତିରେ ଛଳନାକୁ ସହିପାରିନାହାନ୍ତି କି ତା” ବିରୁଦ୍ଧରେ ପାଟି ଫିଟାଇ 
ପାରିନାହାନ୍ତି । ଏକପ୍ରକାର ଅଅର୍ବ ପାଲଟିଯାଇଛନ୍ତି ସେମାନେ | ରାଜନୀତି ଆଉ ଧର୍ମନୀତି 
ହୋଇ ରହିନାହିଁ । ତେଣୁ ଦେଶସେବକମାନେ ଯେଉଁ ନୀତିକୁ ଶ୍ରେଷ୍ଠ ଭାବୁଥିଲେ, ସେ 
ସମୟ ଯେ ଆଉ ନାହିଁ, ଏହା ପରିଶେଷରେ ଅନୁଭବ କରିପାରିଛନ୍ତି ମାଧବାବୁ । ଅବଶ୍ୟ 
ପୁରୁଣାକୁ ଛାଡ଼ି ନୂଆଚଳଣ ସହ ମେଳ ଖାଇଗଲେ କିଛି ଅସୁବିଧା ରୁହନ୍ତା ନାହିଁ । ମାତ୍ର 
ଆଜିର ସମୟରେ ମଳିମୁଣ୍ଡିଆଙ୍କୁ ନେଇ ଯେଉଁ ଅର୍ଥଗତ ଭୋଟ୍‌ ରାଜନୀତି ଚାଲିଛି, 
ତହିଁରେ ମାଧବାବୁଙ୍କ ବ୍ୟର୍ଥତା ଆହୁରି ସ୍ପଷ୍ଟ ହୋଇଉଠିଛି । ପରିବର୍ଭନ ଅବଶ୍ୟମ୍ଭାବୀ 
ହେଲେ ମଧ୍ଯ ଭାରତୀୟ ମୂଲ୍ୟବୋଧର ଅବକ୍ଷୟ ଆଜି ତଥାପି ଆଦର୍ଶବାଦୀ 
ଦେଶସେବକମାନଙ୍କ ହୃଦୟକୁ ବିଦୀର୍ଣ୍ଣ କରିଦେଉଅଛି | 


ଉକ୍ତ ଗଳ୍ପଟିରେ କିଛି ସଫଳତା ଓ ବିଫଳତା, କିଛି ପରିବର୍ଭନ ଓ ସ୍କିତାବସ୍ା 
ମଧ୍ଯରୁ ସ୍ରଷ୍ଟା ହୃଦୟରେ ଯେଉଁ ବେଦନା ଉଙ୍କିମାରିଛି, ତା'ର ଅନ୍ୟ ଏକ ଝଲକ ହେଉଛି 
“କଂଗ୍ରେସିଆ” । ଏଥିରେ ମଧ୍ଯ ସେ ସ୍ଵାଧୀନତା ପ୍ରାପ୍ତିର ପୂର୍ବ ଏବଂ ପରର ଦୁଇଟି 
ଚରିତ୍ରଙ୍କୁ ଆଧାର କରିଛନ୍ତି । ଚକ୍ରଧର ଅତୀତ । ସେତେବେଳେ ମହାମ୍ବାଗାନ୍ଧୀଙ୍କ 
ଜୟଜୟକାର ଧ୍ଵନିରେ ଗଗନପବନ ମୁଖରିତ ହୋଇଉଠୁଥିଲା । ଆପଣାର ସ୍ଵାର୍ଥ ଅପେକ୍ଷା 
ଦେଶର ମଙ୍ଗଳ ପାଇଁ ସେମାନେ ଉସ୍ର୍ଗୀକୃତ ଥିଲେ ଏବଂ ଏଠି ସରପଞ୍ଚ ହେଉଛନ୍ତି 
ବର୍ଉମାନ । ଚକ୍ରଧର ଥିଲେ କଂଗ୍ରେସିଆ - ଆଜି ସରପଞ୍ଚ ମଧ୍ଯ କଂଗ୍ରେସିଆ | ହେଲେ 
ଏବେ ଲୋକେ ଯେଉଁଠି ଖାଇବାକୁ ପାଉନାହାନ୍ତି ସେଠି ଲୋକପ୍ରତିନିଧୂ ସରପଞ୍ଚଙ୍କ 
ନୂଆଘର ତୋଳା ଚାଲିଛି, ଟ୍ରକ୍‌ ଚାଲିଛି । ପଞ୍ଚାୟତର ସ୍ବାର୍ଥକୁ ଦୃଷ୍ଟି ନଦେଇ ନିଜ ସ୍ଵାର୍ଥ 
ହାସଲ କରି ଚାଲିଛନ୍ତି ସରପଞ୍ଚ | ଏଠି ଚକ୍ରଧରଙ୍କ ପରି ବିନୟୀ ଓ ଭଦ୍ରମାନେ ସରପଞ୍ଚଙ୍କ 
ପରି କଂଗ୍ରେସିଆଙ୍କଠାରୁ ମନଇଛା ଗାଳି ଖାଆନ୍ତି | ଆଗେ କଂଗ୍ରେସିଆଙ୍କୁ ଇଂରେଜମାନେ 
ଗାଳି ଦେଉଥିଲେ, ଏବେ କଂଗ୍ରେସିଆ କଂଗ୍ରେସିଆଙ୍କୁ ଗାଳି ଦେଉଛନ୍ତି । ଆଜି ଦୁର୍ନୀତି 
ହୋଇଯାଇଛି ନାତି । ଜିଲ୍ଲା କଂଗ୍ରେସ କମିଟି, ପ୍ରାଦେଶିକ କଂଗ୍ରେସ କମିଟି ଆଦିଙ୍କ 
ସୁପାରିଶକ୍ରମେ ସରପଞ୍ଚ ପୁରସ୍କୃତ ହୋଇଛନ୍ତି । 

ଭାରତୀୟ ରାଜନୀତି କ୍ଷେତ୍ରରେ ଏ ଯେଉଁ ତୂମୁଳ ପରିବର୍ଭନ ଘଟିଚାଲିଛି, 
ତା'ର ପ୍ରତିଟି ସ୍ଥନ୍ଦନକୁ ମର୍ମେମର୍ମେ ଅନୁଭବ କରିଛନ୍ତି ମହତାବ । ବସ୍ତୁତଃ ଆଜିର 
ରାଜନୈତିକ କାର୍ଯ୍ୟକରଣ ଆମର ସାମାଜିକ ଅବସ୍ଥାକୁ କିପରି ବଦଳାଇ ଚାଲିଛି, ତା'ର 
ପ୍ରତିଟି ବେଦନା, ମହତାବଙ୍କ ବିଚାରବୋଧକୁ ଆଘାତ ଦେଇଛି | ଦୀନଦରିଦ୍ର ଗ୍ରାମବାସୀଙ୍କୁ 

ବଳିପକାଇ କଂଗ୍ରେସିଆମାନେ ଆପଣାର ସ୍ଵାର୍ଥ ହାସଲ କରିଚାଲିଛନ୍ତି । ତେଣୁ ଲେଖକ 
ପ୍ରଶ୍ନ ଉଠାଇଛନ୍ତି କଂଗ୍ରେସ ଥିଲା କଅଣ, ହେଲା କଅଣ ?” ଯେଉଁଠି ଅତୀତ ବିସ୍ତ- 
ପ୍ରାୟ, ବର୍ଭମାନ ସ୍ବାର୍ଥ ଆଉ ମୋହରେ ବନ୍ଧା, ସେଠି ଏହାର ଭବିଷ୍ୟତ କ'ଣ ହେବ ? 
ଆଜି ଗାଁର ବୂଭୁକଷୁ ଜନତାର ନେତୃତ୍ଵ ନେବ କିଏ ? 


ଏହି ପ୍ରସଙ୍ଗରେ “‘ ମୋ ଘର ଶ୍ରୀଜଙ୍ଗ' ଗଛଟି ହେଉଛି ଆଜିର ରାଜନୈତିକ 
ବାସ୍ତବତା ସହ କିଛି ଭାବାବେଗର ମନୋରମ କାହାଣୀ | ଏଠି ମଧ୍ଯ ଦୁଇଟି ଚଚିତ୍ର 
ସ୍ବାଧୀନତା ସଂଗ୍ରାମୀ ଓ ମନ୍ତ୍ରୀଂପାଖାପାଖୁ । ଦିନ ଥିଲା, ଉଭୟ ଥିଲେ ସ୍ଵାଧୀନତା- 
ସଂଗ୍ରାମୀ । ମହାତ୍ମାଗାନ୍ଧୀଙ୍କ ଆହ୍ବାନରେ ସେମାନେ ସାଙ୍ଗ ହୋଇ ` ଶ୍ରୀଜଙ୍ଗ ”ରେ ସଂଗ୍ରାମ 
କରୁଥିଲେ । ସେମାନଙ୍କ ଭିତରୁ ଇଂରେଜ ପଢ଼ା, ସଭାସମିତିରେ ଭାଷଣର ଚତୂରତା, 
ମାରପେଞ୍ଚର ଯୋଗ୍ୟତା ବଳରେ କେତେକ ଆଉ ସାଧାରଣ ସ୍ତରରେ ନ ରହି ଅସାଧାରଣ 
ହୋଇଗଲେ | ସେମାନେ ହେଲେ ମନ୍ତ୍ରୀ | ଗଣତନ୍ତ୍ରର ମୁଖା ପିନ୍ଧି ସେମାନେ ପରିବର୍ରଭିତ 
ଶୈଳୀରେ ନିଜକୁ ଯୋଗ୍ୟ ଓ ସମର୍ଥ କରିପାରିଲେ | ଏବେ ମନ୍ତ୍ରୀଙ୍କର ଭଲ ସଂପର୍କ 
ରହିଲା ବ୍ୟବସାୟୀ, କଣ୍ଟାକ୍ଟର ଓ ଶିଳ୍ପପତିଙ୍କ ସହ, ଯେଉଁମାନେ ତାଙ୍କୁ ସାହାଯ୍ୟ କରି 
ନିର୍ବାଚନରେ ଜିତାଇଥିଲେ । 


ଅନ୍ୟପକ୍ଷରେ ସ୍ଵାଧୀନତା ସଂଗ୍ରାମୀ । ସେମାନେ ସ୍ଵାଧୀନତା ପୂର୍ବରୁ ଆବଶ୍ୟକ 
ଥିଲେ । ଏବେ ସେମାନଙ୍କ ଆଉ ଗୁରୁତ୍ଵ ଦେଇ ଲାଭ ନାହିଁ । ତେଣୁ ଯେଉଁ ସ୍ଵାଧୀନତା 
ସଂଗ୍ରାମୀଟିଏ ଚାଳିଶବର୍ଷ ପୂର୍ବରୁ ଇଂରେଜ ସରକାରଙ୍କଠାରୁ ମାଡ଼ ଖାଇଥିଲା, ସେ ଆଜି 
ମାଡ଼ ଖାଇଲା ମନ୍ତ୍ରୀଙ୍କ ଦେହରକ୍ଷୀଠାରୁ | ଇଂରେଜ ଗଲେ, କିନୁ ଇଂରେଜୀ ରହିଗଲା | 
ଆମେ ତ ଇଂରେଜକୁ ବାହାର କଲୁ, ହେଲେ କ”ଣ ହେଲା, ଆମକୁ ତ ଇଂରେଜୀ ଛାଡ଼ୁ 
ନାହିଁ । ତେଣୁ ଇଂରେଜ ଶାସନ ବିରୁଦ୍ଧରେ ସେଦିନ ସ୍ଵରାଜ୍ୟ ଆନ୍ଦୋଳନ ଦେଖିଥିବା 
“ ଲୋକନାଥ” ଆଜି ଶାସନଗାଦିରେ ଥିବା କଳାଲୋକଙ୍କୁ ଦେଖି ପୁଣି ଗୋରାଲୋକଙ୍କ 
କଥା ମନେପକାଇଛନ୍ତି | ସେଦିନ  ଶ୍ରୀଜଙ୍ଗଂର ସାଥୀ ହରଗୋବିନ୍ଦ ଆଜି ମନ୍ତ୍ରୀ ହେବା 
ପରେ ତାଙ୍କୁ ଚିହ୍ନି ନ ପାରିବା ସ୍ଵାଭାବିକ ମନେହୋଇଛି । ଶାସନଗାଦିର ମାହାମ୍ୟ ତାଙ୍କୁ 
ଏପରି କରିଥିବାରୁ ଲୋକନାଥ କହିଛନ୍ତି, ପ୍ରକୃତରେ ସ୍ଵରାଜ୍ୟ କାମ ଶେଷ ହୋଇନାହିଁ, 
ସେମାନଙ୍କୁ ଆହୁରି ଲଢ଼ିବାକୁ ହେବ । କେବଳ ' ଭତ୍ତା” ନେଇ ସେମାନେ ସେଦିନ 
ଅର୍ଜିଥିବା “ ପୁଣ୍ୟ” କୁ ନଷ୍ଟ କରିଦେଇ ପାରିବେ ନାହିଁ । 

ସ୍ଵାଧୀନତା ପରବର୍ଭୀ ଭାରତବର୍ଷରେ ଯେଉଁସବୁ ସମସ୍ୟା ମୁଣ୍ଡଟେକି ଉଠିଛି, 
ତା'ର ଏକ ସୁନ୍ଦର ଚିତ୍ର ରହିଛି ତାଙ୍କର ‘ ଦଶବର୍ଷ ପରେ ' ଗଛଟିରେ | ଟଙ୍କା ଲାଞ୍ଚଦେଇ 

ଚାକିରି ପାଇଛନ୍ତି ବିଶେଶ୍ଵର । ସାନ୍ତନା ହେଉଛି ଯେ ଥରେ ଚାକିରି ପାଇଗଲେ ଏ 
ଟଙ୍କାର ବହୁଗୁଣ ଟଙ୍କା ଉଠାଇ ନେଇ ହେବ । ସପ୍ଲାଇ ଇନ୍ବିପେକ୍ଯର ହେବା ମାତ୍ରେ 
ଲାଞ୍ଚନେବାରେ ମୁହଁ ବୃଡେଇ ଦେଇଛନ୍ତି ବିଶେଶ୍ଵର | ମାତ୍ର ଦୂର୍ଭାଗ୍ୟକୁ ଚୋରା ବ୍ୟବସାୟୀ 
ମଦନରାମଙ୍କ ସହ ତାଙ୍କର ମନାନ୍ତର ଘଟିବାରୁ ସେ ଚାକିରି ହରାଇଛନ୍ତି | ଅବଲୀଳାକ୍ରମେ 
ବିଶେଶ୍ଵର ରାଜନୀତିରେ ସଫଳ ହୁଅନ୍ତି ଏବଂ ନିଜେ ସପ୍ଲାଇ ବିଭାଗର ମନ୍ତ୍ରୀ ହୋଇଯାନ୍ତି । 
ଆଶ୍ଚର୍ଯ୍ୟର କଥା, ମନ୍ତ୍ରୀ ହେବା ପରେ ମଦନରାମଙ୍କ ସହ ତାଙ୍କର ଶତୃତା ପୁଣି ପରମ 
ବନ୍ଧୁତାରେ ପରିଣତ ହୁଏ । ରାଜନୀତିଜ୍ଞମାନଙ୍କ ସହ ବ୍ୟବସାୟୀମାନଙ୍କ ବନ୍ଧୁତାର ରହସ୍ୟ 
ବୁଝିବା ଅବଶ୍ୟ କଷ୍ଟ | ମାତ୍ର ଭାରତବର୍ଷର ବଡ଼ ବଡ଼ ବ୍ୟବସାୟୀମାନେ ଯେ ଏ ଦେଶର 
ରାଜନୀତିକୁ ନିୟନ୍ତ୍ରଣ କରୁଥାନ୍ତି ଏହା ଦୁର୍ବୋଧ୍ଯ ନୁହେଁ । ବିଶେଶ୍ଵରଙ୍କର ମୁଖ୍ୟ 
ପରାମର୍ଶଦାତା ମଦନରାମ ଶେଷରେ ଏପରି ଶକ୍ତିଶାଳୀ ହୋଇଉଠନ୍ତି ଯେ ସପ୍ଲାଇ ବିଭାଗର 
ଉଚ୍ଚ ଅଫିସର ମହାପାତ୍ରବାବୁ ତାଙ୍କ ନିକଟରେ ଭୁତ୍ୟ ପରି ଆଚରଣ କରନ୍ତି ଏବଂ ତାଙ୍କୁ 
ଦେଖିଲେ ମନ୍ତ୍ରୀ ସେକ୍ରେଟେରୀ ସବୁ ଠିଆ ହୋଇଯାନ୍ତି | 


ମହତାବ ଲକ୍ଷ୍ୟ କରିଛନ୍ତି ଯେ ସ୍ବାଧୀନ ଭାରତବର୍ଷର ରାଜନୈତିକ ବିବର୍ଉନ 
ଓ ସାମାଜିକ ପରିସ୍ଥିତି, ସ୍ଵାର୍ଥ ଆଉ ଛଳନାରେ ଭରିଯାଇଥିବାରୁ ତା'ର ପ୍ରତିବାଦରେ 
ଏଠି ନାନା ଅସନ୍ତୋଷ କୁହୁଳି ଉଠିଛି । ସେହି ଅସନ୍ତୋଷର ଏକ ଉଗ୍ର ରୂପ ନେଇଛି 
 ନକ୍ସାଲାଇଟ୍‌ ଆନ୍ଦୋଳନ ' | ସରକାରୀ ସ୍ତରରେ ଏହି ଆନ୍ଦୋଳନକୁ ଚାପିଦେବା ପାଇଁ 
ଅବଶ୍ଯ ବହୁ ଦୃଢ଼ ପଦକ୍ଷେପ ନିଆଯାଇଛି, ମାତ୍ର ନକସାଲାଇଟ୍‌ଙ୍କ ମନରେ ଥିବା 
ପ୍ରତିକ୍ରିୟାର କାରଣ ମଧ୍ଯ କମ୍‌ ତାପ୍ୂର୍ଯ୍ୟପୂର୍ଣ ହୋଇ ରହିନାହିଁ । ଏହି ପ୍ରସଙ୍ଗରେ ତାଙ୍କର 
“ଷଡ଼ଯନ୍ତ୍ର : ହୃଦୟର” ଏକ ପ୍ରଭାବଶାଳୀ ଗଳ୍ପ । ଏଠି ମଧ୍ଯ ସ୍ଵାଧୀନତା ସଂଗ୍ରାମୀ 
*ରାମନାରାୟଣ” ହେଉଛନ୍ତି ଗାନ୍ଧିଜୀଙ୍କ ଅବଶିଷ୍ଟ ପ୍ରତିନିଧ୍, ଯିଏ ପ୍ରତିକ୍ରିୟାଶୀଳ 
ଯୁବଗୋଷ୍ଠୀଙ୍କ ଅକସ୍ମାତ ଭେଟନ୍ତି । ଜଣେ ନିର୍ଭୀକ, ସତ୍ୟନିଶ୍ଠ ସ୍ଵାଧୀନତା ସଂଗ୍ରାମୀ କିଛି 
ଆଦର୍ଶ ଓ ଅନୂକମ୍ପାର କଥା କହେ ଏବଂ ନକସାଲାଇଟ୍‌ମାନଙ୍କ ଆନ୍ଦୋଳନର ଧାରାକୁ 
ସମର୍ଥନ କରିପାରେ ନାହିଁ । ତେଣୁ ରାମାନାରାୟଣଙ୍କ ମତ ହେଉଛି - “ବ୍ୟକ୍ତିଗତ 
ହତ୍ୟା କେବେ ବିପ୍ଲବର ଏକ ମାର୍ଗ ହୋଇ ନପାରେ । ” ହିଂସାମକ ପଥ ହୁଏତ ବିପୁବର 
ଏକ ମାର୍ଗ ହୋଇପାରେ, ମାତ୍ର ବ୍ୟକ୍ତଗତ ହତ୍ୟା ଏହାର ଉଦ୍ଦେଶ୍ୟ ସାଧନ କରିପାରିବ 
ନାହିଁ । କିନ୍ଧୁ ଅପରପକ୍ଷରେ ପୁଲିସ୍‌ର ଦମନଲୀଳା ମଧ୍ଯ ସ୍ବାଗତଯୋଗ୍ୟ ହୋଇ ନ ପାରେ । 
ଶୋଇଥିବା ଅବସ୍ଥାରେ ନକସାଲାଇଟ୍‌ ଯୁବକମାନଙ୍କୁ ନିମର୍ମ ହତ୍ଯା ମଧ୍ଯ ପୁଲିସ୍‌ର 
ବର୍ବରତାକୁ ହିଁ ପ୍ରତିପାଦନ କରିଥାଏ । 


୭୭ ¿ ଓଡ଼ିଆ କ୍ଷୁଦଗଳ : ସ୍ରଷ୍ଟା ¬ ସହୃଦୟ 


Digitized by srujanika@ gmail.com 


ବାସ୍ତବରେ ସ୍ଵାଧୀନ ଭାରତବର୍ଷରେ ବ୍ରିଟିଶ୍‌ ଶାସନର ଲୋପ ହୋଇଥିଲେ 
ହେଁ ଶାସନଗତ ଢାଞ୍ଚାର କୌଣସି ପରିବର୍ଭନ ଘଟି ନଥିଲା । ଏଠି ସମାନଭାବରେ 
ସାହୁକାର, ମହାଜନ ଆଦି ଧନୀକଶ୍ରେଣୀ ନିରୀହ ସାଧାରଣ ଲୋକମାନଙ୍କୁ ଶୋଷଣ 
କରି ଚାଲିଥିଲେ ଏବଂ ସରକାରୀକଳ ମୋଗଲ ରାଜତ୍ଵ ସମୟର “ ଛୋକରି, ବକ୍ରି, 
ଛପରଖଟ ମସୁରି ' ବନ୍ଦୋବସ୍ତରେ ସନୁଷ୍ଟ ରହିଲେ | ତେଣୁ ଯୁବପିଢ଼ିର ରୋଷ ପ୍ରକାଶ 
ପାଇଲା ଏହି ନକସାଲାଇଟ୍‌ ଆନ୍ଦୋଳନ ଜରିଆରେ | ରାମନାରାୟଣ ଭାବୁଥିଲେ ‘ଯେତେ 
ବିପଥଗାମୀ ହେଉ ପଛକେ ଏମାନଙ୍କ ତ୍ୟାଗ ଆଗରେ ତ ମୁଣ୍ଡ ନୋଇଁବାକୁ ହେବ । 
ଗାନ୍ଧିଜୀଙ୍କ ନାମରେ ଏପରି ତ ତ୍ଯାଗ ଆମେ କେବେ କରିନାହୁଁ ।” ସେଥିପାଇଁ 
ରାମନାରାୟଣ ପୁଲିସ୍‌ର ବର୍ବରତା ବିରୁଦ୍ଧରେ ସ୍ଵର ଉଠାଇଥିଲେ । ପୁଲିସ ଓ ପ୍ରଶାସନ 
ସନ୍ଦେହ କଲେ ଯେ ନକ୍‌ସାଲାଇଟମାନଙ୍କ ସହ ରାମନାରାୟଣଙ୍କର ଗୋପନ ସମ୍ପର୍କ 
ରହିଛି । 

ନାଟକୀୟଭାବରେ ଅନାଦି, ରାମଚନ୍ଦ୍ର ଆଉ ହରିଶନ୍ଦ୍ର ପୁଲିସ୍‌ର ହାତମୁଠାରୁ 
ନିଜକୁ ବଞ୍ଚାଇବାକୁ ଯାଇ ରାମନାରାୟଣଙ୍କ ଘରେ ପହଞ୍ଚିଯାଆନ୍ତି ଏବଂ ରାମନାରାୟଣ 
ସେମାନଙ୍କୁ ସାହାଯ୍ୟ ଦେବା ଅଭିଯୋଗରେ ଗିରଫ ହୁଅନ୍ତି | 


କୋର୍ଟରେ ଏହାର ବିଚାର ଚାଲେ । ଗାନ୍ଧିଜୀଙ୍କ ନୀତି ଅନୁସରଣ କରି 
ରାମନାରାୟଣ ଓକିଲ ଦିଅନ୍ତି ନାହିଁ, ନିଜେ ବିବୃତି ଦିଅନ୍ତି । ସେଇ ବିବୃତି ଥିଲା ଆଇନ୍‌ 
ଅଦାଲତର ତୁଚ୍ଛା ନିୟମକାନୂନ୍‌ ବିପରୀତରେ ମାନବୀୟ ଆବେଗ ଆଉ ହୃଦୟର କଥା | 
ତିନିଜଣ ନକ୍‌ସାଲାଇଟ୍‌ ଯୁବକଙ୍କ କ୍ଷୋଭ ( ପ୍ରତିକ୍ରିୟାର ଅନ୍ତରାଳରେ ସେମାନଙ୍କ ହୃଦୟର 
ବ୍ୟାକୁଳତା । ପ୍ରକୃତରେ ସେଦିନ ସେମାନଙ୍କ ଅନ୍ତରର ଭାଷା ରାମନାରାୟଣଙ୍କ ହୃଦୟକୁ 
ବିଗଳିତ କରିଦେଇଥିଲା- “ ଅନାଦି ନିଜ ସ୍ତ୍ରୀ ସହିତ ଶେଷ ଦେଖା କରିବାକୁ ବ୍ୟାକୂଳ | 
ହରିଶ୍ଚନ୍ଦ୍ର ବାପାଙ୍କୁ ଥରେ ଦେଖି ଆସିବାକୁ କାତର ।” ରାମନାରାୟଣ ସେଥିପାଇଁ କହି 
ରଖିଛନ୍ତି, ‘ମନେ ରଖନ୍ତୁ, ଏମାନଙ୍କର ହୃଦୟ ଅଛି | ଯେଉଁ ହୃଦୟର ପ୍ରରୋଚନାରେ 
ଏମାନେ ହତ୍ୟା କରିବାକୁ ପଶ୍ଚାତ୍‌ପଦ ନୁହନ୍ତି, ସେହି ହୃଦୟର ଆବେଗ ସହିତ ମୋର 
ହୃଦୟର ସଂସ୍ପର୍ଶ । ଏମାନଙ୍କ ରାଜନୈତିକ କାର୍ଯ୍ୟରେ ମୁଁ ଷଡଯନ୍ତ୍ର କରିନାହିଁ, ଏମାନଙ୍କ 
ହୃଦୟ ସହିତ ମୋ ହୃଦୟର ଷଡଯନ୍ତ୍ର ହୋଇଗଲା ! 


ସେଦିନ ଆଇନ୍‌ ଅଦାଲତର କଠୋର ନିୟମ ଶୃଙ୍ଖଳା ନିକଟରେ 
ରାମନାରାୟଣଙ୍କ ହୃଦୟର ଆହ୍ବାନ କିଛି ଅଶ୍ର ଆଉ କୋହରେ ଭରିଯାଇଛି ସିନା, ସେଇ 
ମାନବୀୟ ଆବେଗର ଭାଷା ବିଚାରପତିଙ୍କ ବିଚାରକୁ ବଦଳାଇ ଦେଇନାହିଁ । ଆଇନ୍‌ 

ତା ନିଜ ବାଟରେ ଯାଉ, ସେଥିରେ କେହିବାଧା ଦିଅନାହିଁ ।' ଭିକୃର ହ୍ୟୁଗୋଙ୍କ ଏହି 
ଚିରନ୍ତନ ଉକ୍ତିଟିରୁ ସତ୍ୟର ଦ୍ବାହି ଦେଇ ଆଇନ୍‌ ତା ବାଟରେ ଯାଇଛି- ତାହା ହୃଦୟକୁ 
ଛୁଇଁ ପାରିନାହିଁ । ଅବଶ୍ୟ ତାଙ୍କର ' ଭିକାରୀର ଜବାବ୍‌' ଗଳ୍ପରେ ସେ ପୁନର୍ବାର ପ୍ରଶାସନର 
କଠୋର ବ୍ୟବସ୍ଥା ଓ ଆଇନ୍‌ ଅଦାଲତର କଠୋର ନିୟମ-କାନୂନ୍‌ ନିକଟରେ ମାନବୀୟ 
ଆବେଗର କଥା କହି ବିଚାରପତିଙ୍କ ହୃଦୟ ଲୋଡ଼ିଛନ୍ତି । ମାତ୍ର ପ୍ରଚଳିତ ଆଇନକୁ 
ବଦଳାଇବା ପାଇଁ ଯେଉଁ ବିଚାର ଚାଲିଛି, ତା'ର ଏ ପର୍ଯ୍ୟନ୍ତ କିଛି ଫଳ ହୋଇନାହିଁ । 


ମହତାବ ତାଙ୍କର ଏହିସବୁ କ୍ଷୁଦ୍ରଗଳ୍ପରେ ସ୍ପଷ୍ଟ କରିଦେବାକୁ ଚାହିଛନ୍ତି ଯେ 
ସ୍ଵାଧୀନତା ପରବର୍ଭୀ ଭାରତବର୍ଷ ଏକ କଠିନ ସମୟ ମଧ୍ଯ ଦେଇ ଗତି କରୁଛି | ପୂର୍ବର 
ମୂଲ୍ୟବୋଧ କ୍ରମଶଃ ଅଚଳ ହୋଇଯିବା ସଙ୍ଗେ ସଙ୍ଗେ ' ପରିବର୍ଭନ? ଆଉ ହୃଦୟକୁ 
ଛୁଇଁ ପାରୁନାହିଁ । ଅର୍ଥଗତ ମୂଲ୍ୟବୋଧରେ ଜୀବନର ସ୍ଥାପତ୍ୟ ନିର୍ମାଣ କରିବା ଏ 
ସମୟର ଆଦର୍ଶ ହୋଇ ଦେଖାଦେଇଛି । ତଥାପି ଭାରତବର୍ଷର ପାରମପରିକତା, ତା'ର 
ସଂସ୍କୃତି ଓ ବିଶ୍ଵାସ ଏଠି ଯେ ସମ୍ପୂର୍ଣ ଲୋପପାଇଯାଇଛି, ସେ କଥା ମଧ୍ଯ ନୁହେଁ । ତେଣୁ 
ସମାନ୍ତରାଳଭାବରେ ଏହି ଗଛଗୁଡ଼ିକରେ ସେଇ ସବୁ ପୂର୍ବଦିନର ସ୍ଵୃତି ତଥାପି ଜୀବନ୍ତ 
ରହିଛି । ରିକ୍ସାବାଲା” ଗଛରେ ତେଣୁ ମହତାବ ଗରିବ ରିକ୍ଟାବାଲାଟିର ସ୍ଵପ୍ନ ଆଉ 
ବାସ୍ତବତା ମଧ୍ଯରେ ଥିବା ପାର୍ଥକ୍ୟ ଦେଖାଇଲାବେଳେ ତହିଁରେ ବାହାରର ଛଳନା ସହ 
ଭିତରର ଆବେଗକୁ ହିଁ ମୂର୍ଭିମନ୍ତ କରିଦେଇଛନ୍ତି । “ ତୋରି ଲାଗି ଛାତି ପଥର ' ଗଛରେ 
ଜୀବନର ବାସ୍ତବ ପରାଜୟ ନିକଟରେ ହୃଦୟ ଲୋଡ଼ିବାର ମୁହୂର୍ରଗଟି ବେଶ୍‌ ଅନ୍ତରଙ୍ଗ 
ହୋଇ ଉଠିଛି । ଅବଶ୍ୟ ବଞ୍ଚିରହିବାର ନିଷ୍କର ବାସ୍ତବତା ମଧ୍ୟରେ ଜୀବନକୁ ଲାଳନ 
କରିବାର ମୁହୂର୍ଭଗୁଡ଼ିକ ସେଠି କମ୍‌ ଯନ୍ତ୍ରଣାଦାୟକ ନୁହେଁ, ତେବେ ହୃଦୟର କଥା ଅଶ୍ରମୁଖୀ 
ହେବାବେଳେ ତା'ର ବି ଗୋଟେ ଗୋପନୀୟ ସଞ୍ଚାର ରହିଛି ଯାହା କମ୍‌ ପ୍ରୀତିମଧୁର 
ନୁହେଁ । ସେଥିପାଇଁ ସାବିତ୍ରୀ” ଗଳ୍ପରେ ପାଶ୍ଚାତ୍ୟ ଭାବାପନ୍ସ ପୁଅର ମାନସିକତା ନିକଟରେ 
ଉଜ୍ବଳ ହୋଇ ଦେଖାଦେଇଛି, ମା'ର ମମତା ଓ ନିଷଶ୍ବପଟ ହୃଦୟର କଥା - ' ବୂଢ଼ୀର 
ହୃଦୟ ଓ ମାଷ୍ଟରଙ୍କ ଭାଷା ଉଭୟ ମିଶି ସେ ଚିଠିଟିକୁ ଯେତେ ଦୂର ସମ୍ଭବ କରୁଣ ଓ 
ହୃଦୟସର୍ଶୀ କରିପାରିଛି ।” ପୁଣି ସାବିତ୍ରୀ । ସେଦିନ ପୁରାଣର ସାବିତ୍ରୀ ଯମ ପାଖରୁ 
ମଧ୍ଯ ନିଜ ସ୍ବାମୀକୁ ଫେରାଇ ଆଣିଥିଲା, ଆଉ ଅଜି ସାବିତ୍ରୀ ତା” ସ୍ବାମୀକୁ ଜର୍ମାନୀରୁ 
ଫେରାଇ ଆଣିପାରିବ କି ନାହିଁ, ତାହା ଏକ ପ୍ରଶ୍ନବାଚୀ । ଭାରତୀୟ ନାରୀର ପ୍ରତୀକ 
ହେଉଛି “ସାବିତ୍ରୀ” । ତା'ର ଆଖିର ଲୁହରେ ଭରିରହିଛି ସ୍ଵାମୀପ୍ରତି ଏକ ଛଳଛଳ 
ଭାବ, ଯାହା ଚିରଦିନ ସ୍ଵପ୍ନମୟ | ସ୍ଵାମୀ ସେଠି ସ୍ତ୍ରୀର ଏକମାତ୍ର ଆରାଧ୍ଯ-ସାରା ଜୀବନ 

ପାଇଁ । ଜର୍ମାନରେ ଯେଉଁଠି କେବଳ ଶରୀର ସୁଖ ପାଇଁ ବିବାହ କରାଯାଏ, ଭାରବର୍ଷରେ 
ବିବାହ କହିଲେ ଆଉ କିଛି ଅଧକ, ଆମା ପର୍ଯ୍ୟନ୍ତ ଏହାର ବିସ୍ତୃତି ¦! ତେଣୁ ଭାରତୀୟ 
ନାରୀ ତା'ର ଅଶ୍ରୁ ଓ ହୃଦୟର ତର୍ପଣ ଦେଇ ସ୍ଵାମୀ ଜଗନ୍ନାଥଙ୍କୁ ପୁଣି ଫେରାଇ ଆଣିପାରିଛି 
ଭାରତୀୟ ତପୋଭୂମିକୁ । 

ଏହି ଗଛ ସଂକଳନଟିରେ ଏକ ଭିନ୍ନ ଧରଣର ଗଳ୍ଚ ହେଉଛି “ସ୍ଵର୍ଗରେ 
ଇମର୍ଜେନସି' । ଆଜି ବିଜ୍ଞାନର ମୋହରେ ପଡ଼ି ଭାରତୀୟମାନେ ଆପଣାର ବିଶ୍ଵାସ 
ହରାଇଛନ୍ତି । ବସ୍ତୁବାଦୀ ଲାଳସା ସେମାନଙ୍କୁ ଅଧ୍ଵକ ତପ୍ବର କରିଛି ଏବଂ 
ପାରାତ୍ୟାଭିମୁଖୀ ଭାରତୀୟଟିଏ ଆଉ ତା”ର ପରମ୍ପରାକୁ ମାନ୍ୟତା ଦେଇପାରୁନାହିଁ । 
ଏକଦା ସ୍ଵର୍ଗର ଦେବତାମାନଙ୍କ ସହ ମର୍ର୍ୟ ମାନବର ବନ୍ଧୁତା ଥିଲା ଏବଂ କେବଳ 
ଅସୁରମାନେ ହିଁ ଦେବତାମାନଙ୍କର ଶତ ଥିଲେ ! କିନୁ ଆଧୁନିକ ମଣିଷ ତା'ର ଧାର୍ମିକ 
ପରମ୍ପରାକୁ ଉପେକ୍ଷା କରି ଆଜି ଅସୁର ପାଲଟିଗଲେଣି | ପୂର୍ବେ ଅସୁରମାନେ ଯେପରି 
ଦେବତାଙ୍କୁ ପାଦରେ ଖଟାଉଥିଲେ, ଆଜି ମଣିଷମାନେ ସେପରି କରି ସୁଖ ପାଉଛନ୍ତି | 
ଫଳତଃ ଚନ୍ଦ୍ରଙ୍କୁ ଆଉ ଦେବତା-ମାନ୍ଯୟ ନ କରି ସେମାନେ ସେଠୁ ମାଟିପଥର 
ଆଣିଲେଣି । ଯମଙ୍କ ଶକ୍ତିକୁ ଆହ୍ଵାନ ଜଣାଇଲେଣି ମର୍ଭ୍ଯର ଡାକ୍ତର । ଧନ 
ଛପାଖାନାରେ ଛପାହୋଇ “କୁବେର 'ଙ୍କୁ ଉପେକ୍ଷା କଲାଣି, ବରୁଣ ( ସମୁଦ୍ର) ନିଜକୁ 
ଅସମ୍ଭାଳ ମନେକଲେଣି, ବାୟୁଦେବତା ନାନା ପ୍ରଦୂଷଣରେ ଶ୍ବାସରୁଦ୍ଧ ହୋଇଗଲେଣି | 
ଅଗ୍ନିଦେବତାଙ୍କୁ ଆହ୍ଵାନ ଜଣାଇଲେଣି ଅଗ୍ନିଶମସେବା ସଂସ୍ଥା, ସୂର୍ଯ୍ୟଙ୍କ ରଶ୍ମିକୁ କାରାରୁଦ୍ଧ 
କରାଗଲାଣି, ଇନ୍ଦ୍ରଙ୍କୁ ଅପମାନ ଦେବାର ଉଦ୍ୟମ କରି କୃତ୍ରିମ ବର୍ଷା ସୃଷ୍ପି ହେଲାଣି 
ଏବଂ ସର୍ବୋପରି ମଣିଷମାନେ ଦେବତାଙ୍କ ପରି ନୈବେଦ୍ୟ (ଲାଞ୍ଚ) ସ୍ବରୂପ ଗ୍ରହଣ 
କଲେଣି ବିଡ଼ା ବିଡ଼ା ନୋଟ୍‌ | 


ମହତାବ ଏହି ଅବସରରେ ସ୍ଵର୍ଗ ଅପେକ୍ଷା ମର୍ଭ୍ଯୟରେ ରହି ଜୀବନକୁ ଉପଭୋଗ 
କରିବାର ପରାମର୍ଶ ଦେଇଛନ୍ତି, “ ବିଷୁ'ଙ୍କ ଜରିଆରେ । ଏ ପରିବର୍ଭିତ ସମୟରେ 
ଦେବତାମାନେ ମର୍ଜ୍ୟରେ ଜନ୍ମନେଇ ସେଠାରେ ନୈବେଦ୍ୟ (ଲାଞ୍ଚ) ଆଦି ଗ୍ରହଣ କରି 
ସୁଖରେ ରହନ୍ତୁ ଏବଂ ଜୀବନକୁ ଯଥୈଛା ଉପଭୋଗ କରନ୍ତୁ । “ବିଷଣୁ' କହିଛନ୍ତି- 
“ସେମାନେ ଏଠୁ ଚାଲିଯାଇ ମର୍ଭ୍ଯରେ ସରପଞ୍ଚଠାରୁ ଆରମ୍ଭ କରି ମନ୍ତ୍ରୀପର୍ଯ୍ୟନ୍ତ, 
ଗ୍ରାମସେବକଠାରୁ ଆରମ୍ଭ କରି ସେକ୍ରେଟେରୀଏଟ୍‌ ସେକ୍ରେଟେରୀ ପ୍ରଭୁତି କୌଣସି ଗୋଟିଏ 
ପଦବୀରେ ରହନ୍ତୁ । ସେଠାରେ ସେମାନେ ସମ୍ଭୋଗର ସୁବିଧା ପାଇବେ, ରୀତିମତ 
ନୈବେଦ୍ୟ ମିଳିବାର ସୁଯୋଗ ମଧ୍ଯ ମିଳିବ । 

ଉକ୍ତ ଗଛଟିରେ ଦେବତାମାନେ ସ୍ଵର୍ଗର ଅୟସ ଛାଡ଼ି ମର୍ଭ୍ୟକୁ ଆସିବାକୁ ଇଛା 
ନ କଲେ ବି “ବିଷୁ' “ ସ୍ର୍ଗରେ ଇମର୍ଜେନସି” ଜାରି କରିଛନ୍ତି ¦ ସତରେ ଦେବତାମାନେ 
ମର୍ର୍ୟରେ ବିଭିନ୍ନ ସରକାରୀ ପଦପଦବୀରେ ଅଧଷ୍ପିତ ହୋଇ ନୈବେଦ୍ଯ ଗ୍ରହଣରେ 
ବ୍ୟସ୍ତ ରହିଛନ୍ତି । ସ୍ଵର୍ଗର ଦେବତାମାନଙ୍କ ମୃତ୍ୟୁ ହୋଇଛି । ସ୍ଵର୍ଗରେ ହୋଇଛି 
ଇମର୍ଜେନ୍‌ସି । 

ତାଙ୍କର ଅନ୍ୟାନ୍ୟ କେତେକ ଗଳ୍ପ ମଧ୍ଯରେ ' ଫାଟକବାବୁ' ' ପ୍ରେମର ପରିଣାମ", 
 ଅପରାହୃର ଉଦ୍ଦୀପନା' ,  ଏସ୍‌-ନାୟକ” , “ ବୃ୍ଧର ପ୍ରାର୍ଥନା” ପ୍ରଭୁତି ଉଲ୍ଲେଖଯୋଗ୍ୟ 
ସୃଷ୍ଠି । ଫାଟକବାବୁ' ଗଳ୍ପରେ ସେ ଉଭୟ ସ୍ଵାର୍ଥୀ ଓ ତ୍ୟାଗୀଙ୍କ ମଧ୍ଯରେ ତୁଳନା କରି 
ଏଠି ଉଭୟ ଚଚରିତ୍ରଙ୍କ କର୍ମ ଏକ ସାଥୀରେ ଚାଲିଛି ବୋଲି ଦର୍ଶାଇଛନ୍ତି ! ବିପଲବର ସ୍ଵର 
ତୀବ୍ର ହେଲେ ମଧ୍ଯ କିଛିଟା ପରିବର୍ଭନ ବ୍ୟତୀତ ତାହା ଶୋଷଣର ସମ୍ପୂର୍ଣ୍ଣ ଭିଭିଭୂମିକୁ 
ଦୋହଲାଇ ଦେଇପାରିନାହିଁ । ସେହିପରି “ ପ୍ରେମର ପରିଣାମ' ଗଛଟି ଅନେକାଂଶରେ 
ହାତଗଡ଼ା ଓ ମେଲୋଡ଼ମାଟିକ୍‌ ହୋଇପଡ଼ିଛି । ଏସ୍‌.ନାୟକ ପରି ଜଣେ ଡକାଏତ ବି 
ସମାଜସେବା ପାଇଁ ତା'ର ସବୁତକ ଲୁଣ୍ଠିତ ଧନକୁ ଅର୍ପଣ କଲାବେଳେ ମଣିଷର 
କାର୍ଯ୍ୟକଳାପର ସଂକୀର୍ଣତା ତା'ର ଅନ୍ତରର ଉଦାରତା ମଧ୍ଯକୁ ଉତ୍ତୀର୍ଣ୍ଣ ହୋଇଯାଇଛି । 
“ବୃବ୍ଧର ପ୍ରାର୍ଥନା? ଗଛଟି ହୋଇଛି ଆମ ବର୍ଭମାନର ସାମାଜିକ ଅବସ୍ଥା ବିଘଟିତ ଏକ 
ସାଂସ୍କୃତିକ ବିଡମ୍ବନାର କଥା | ବୃଦ୍ଧ ଅବସ୍ଥାକୁ ଆସିଯିବା ପରେ ତା”ର ସାମାଜିକ 
ଉପଯୋଗିତା ସେ ହରାଇବସିଛି । ପୁତ୍ର ଯାଇ ବିଦେଶରେ । ପଡୋଶୀମାନେ ମଧ୍ଯ ନିଜ 
ପାଇଁ ବ୍ୟସ୍ତ । ପୁଅ-ଝିଅଙ୍କ ସାଙ୍ଗରେ ଚିଠିରେ ସମ୍ପର୍କ ରହେ | ମତ୍ର ଜରାବ୍ୟାଧ୍ଵଗ୍ରସ୍ତ 
ମଣିଷଟିକୁ ସହାୟ ହେବାପାଇଁ ପାଖରେ କେହି ନଥାନ୍ତି । ଆମ ଭାରତୀୟ ପରମ୍ପରାରେ 
ବୃଦ୍ଧ ପିତା-ମାତା, ପୁଅ-ବୋହୂଙ୍କଠାରୁ ଯେଉଁ ଶୁଶ୍ୁଷା ପାଉଥିଲେ, ଆଜିର ତଥାକଥୂୃତ 
ପ୍ରଗତି ସେ ସବୁକୁ ଯେପରି ଉପେକ୍ଷା କରି ଚାଲିଛି | ଅତଏବ ମଣିଷକୁ ଏପରି ଜରାଗ୍ରସ୍ତ 
ନ କରିବାକୁ ବୃଦ୍ଧ ଇଶ୍ଵରଙ୍କ ନିକଟରେ ପ୍ରାର୍ଥନା ଜଣାଇଛି । ଯଦିଓ ବାସ୍ତବରେ ଏହା 
କେବେ ସମ୍ଭବ ହୋଇପାରିବ ନାହିଁ, ତଥାପି ଏହା ଯେପରି ଗୋଟେ ବୃଦ୍ଧର ଶେଷପ୍ରାର୍ଥନା 
ରୂପେ ଶୋଭାପାଇଛି । 


ମହତାବଙ୍କର ଏହି ଗଳ୍ପ ସଂକଳନ ଓଡ଼ିଆ ଷୁଦ୍ରଗଜତର କଳାମ୍ବକ ସଫଳତା 
ହାସଲ ନ କଲେ ମଧ୍ୟ ଏଥିରେ ପରିବର୍ଭିତ ସାମାଜିକ ଅବସ୍ଥାର ଯେଉଁସବୁ ବାସ୍ତବ ଚିତ୍ର 
ରହିଛି, ତାହା ହିଁ ଏଗୁଡ଼ିକର ବୈଶିଷ୍ୟ । ଗଳଗୁଡ଼ିକ ପ୍ରାୟ ଘଟଣାପ୍ରଧାନ ଓ ପୃଟଧର୍ମୀ । 
ଅନେକାଂଶରେ ଫକୀରମୋହନଙ୍କ ପରି ସେ ଜୀବନର କିଛି ତଥ୍ୟ ଦେଇ ପ୍ରକୃତ ସତ୍ୟ 


~— 


୮ ୧ ଠି ଓଡ଼ିଆ କ୍ଷୁଦ୍ରଗଳ୍ପ : ସ୍ରଷ୍ଟା - ସହୃଦୟ 


Digitized by srujanika@ gmail.com 


ଅନୁସନ୍ଧାନ କରିବାକୁ ଇଛା କରିଛନ୍ତି । ବିଶେଷତଃ ଭାରତୀୟ ଓ ଆଧୁନିକ ସମୟର 
ପରିବର୍ଭନକୂ ପାଖାପାଖ ରଖି ମହତାବ ଏଥିରେ ସହୁଦୟତାର ସମର୍ଥନ ଲୋଡ଼ିଛନ୍ତି ଓ 
ମାନବୀୟ ଅଧୋଃପତନକୁ ବ୍ଯଙ୍ଗ କରିଛନ୍ତି । ତେଣୁ ଗଳ୍ପଗୁଡ଼ିକର ଆବେଦନ 
କେତେବେଳେ ନାଟକୀୟ ତ, କେତେବେଳେ କାବ୍ୟିକ ହୋଇଉଠିଛି । ଏମାନଙ୍କର 
କଥାବସ୍ତୁ ସୁଗଠିତ ହୋଇଥିବାରୁ ପ୍ରତ୍ୟେକ ଗଳ୍ପରେ ଗଳ ଗଢ଼ିବାର ଗୋଟେ ଯୋଜନା 
ରହିଛି ଏବଂ ଚରିତ୍ରଗୁଡ଼ିକର କାର୍ଯ୍ୟ ଓ କାରଣ ପରିଣତିକୁ ନିୟନ୍ତରଣ ରି ଚାଲିଛି । 
କେତେକ କ୍ଷେତ୍ରରେ ଲେଖକ କିଛି ପ୍ରତ୍ୟକ୍ଷ ଅଭିମତ ଦେଇ ଗଳ୍ପର ପ୍ରବାହକୁ ଚିତ୍ତାକର୍ଷକ 
କରିବାକୁ ଚେଷ୍ଟା କରିଛନ୍ତି । ଲେଖକ ନିଜେ କିଛି ସତ୍ୟର ନିକଟବର୍ଭୀ ହୋଇଛନ୍ତି ଏବଂ 
କିଛି ସିଦ୍ଧାନ୍ତରେ ପହଞ୍ଚିଛନ୍ତି ମଧ୍ଯ । ତେଣୁ ମାନବୀୟ ଗୁଣାବଳୀର ସୌନ୍ଦର୍ଯ୍ୟ ହିଁ ତାଙ୍କ 
ଗଛଗୁଡ଼ିକର ଆଧାର ହୋଇ ଦେଖାଦେଇଛି | ପାରମ୍ପରିକତା ଦୃଷ୍ଟିରୁ ଅନ୍ତତଃ ଜୀବନପ୍ରତି 
ଆମର ଯେଉଁ ଦୃଷ୍ଟିଭଙ୍ଗୀ ରହିଛି, ତା'ର ସଯନ୍‌ ଅବବୋଧ ଏଠି ଜୀବନର ମୁଲ୍ୟକୁ ହିଁ 
ଆଲୋକିତ କରିବାକୁ ଚେଷ୍ଟା କରିଛି । ଶବ୍ଦ ଚୟନରେ କିଛି ନିପୁଣତା, ଉପମା 
ପ୍ରୟୋଗରେ ଆପଣାର ମୌଳିକତା ଯୋଗୁଁ ତାଙ୍କ ଗଛଶୈଳୀ ନିଜସ୍ଵ ଭଙ୍ଗୀରେ ସ୍ଵତନ୍ତ୍ର 
ହୋଇପାରିଛି । ଜୀବନର ବାହ୍ୟ ପରିପାଟୀ ସେଠି ଯେତେ ମଣିଷର ଗାରିମାକୁ ପ୍ରତିପାଦନ 
କରିନାହିଁ; ବରଂ ଏକ ମହତ ଜୀବନର କଥା ହିଁ ଗଛଗୁଡ଼ିକର ମହିମା ହୋଇ 
ଦେଖାଦେଇଛି । ମୋଟଉପରେ ଏତିକି କୁହାଯାଇପାରେ ଯେ ହରେକୃଷ୍ଣ ମହତାବ ତାଙ୍କର 
ଏଇ ଗୋଟିଏ ମାତ୍ର ଗଛଗୁଚଛ୍ୁରେ ଜୀବନର ଯେଉଁ ଚର୍ଚ୍ଚା କରିଛନ୍ତି, ତାହା ତତ୍କାଳୀନ 
ରାଜନୈତିକ ଓ ସାମାଜିକ ସ୍ତରକୁ ଅତି ନିଖୁଣ ଭାବରେ ଛୁଇପାରିଛି ଏବଂ ସେଥିରେ 
ଛଳନା ଅପେକ୍ଷା ଜୀବନର ସତ୍ୟ ସମ୍ଭାଷଣ ଅଧକ ଜୀବନ୍ତ ହୋଇ ଦେଖାଦେଇଛି | 


-O- 

ଭାଗାବଣ୍ଡ : ସାମାଜିକ ବାସ୍ତବତା ବନାମ 
କାବ୍ୟିକ ଅନୁଭୁତି 


ସୁରେନ୍ଦ୍ର ମହାନ୍ତି ଓଡ଼ିଆ କ୍ଷୁଦ୍ରଗନ କ୍ଷେତ୍ରରେ ଜଣେ ଆବେଗବାନ୍‌ ଗଳ୍ଧସ୍ରଷ୍ଟା । 
ଚମଜ୍କାର ନାଟକୀୟ ଅଭିବ୍ୟକ୍ତି ମଧ୍ଯ ` ତାଙ୍କ ସୂଷ୍ଟିସର୍ଜନାର ଏକ ଚାତୁରୀ ଅଛି, ପୂର୍ଣତା 
ମଧ୍ଯ ରହିଛି | ତେଣୁ ସେଗୁଡ଼ିକ ଅନେକ ସମୟରେ ନିରବଛିନ୍ନ ଓ ଆକର୍ଷଣୀୟ ମନେ 
ହୁଅନ୍ତି | ଭାଷାର ଆଭିଜାତ୍ୟ ତାଙ୍କର ନିଜସ୍ଵ । ଉଭୟ ଭାବବସ୍ତୁ ଚୟନ ଓ ରଚନାରେ 
ସୁରେନ୍ଦ୍ରଙ୍କ ପଟାନ୍ତର ନାହିଁ । 


ତାଙ୍କ ' ଭାଗାବଶ୍ଡ' ଗଳଟିକୁ ଏକକ ଭାବରେ ବିଚାର କରାଯାଉ | ଏହି ଗଳ୍ପଟିର 
ଆଲୋଚନା କରିବାକୁ ହେଲେ ସୁରେନ୍ଦ୍ରଙ୍କ ଗଛ୍ତଲେଖା ସମ୍ବନ୍ଧୀୟ କେତେକ ବିଶେଷ 
ସୂଚନା ଦେବାର ଆବଶ୍ୟକତା ରହିଛି । 


ସୁରେନ୍ଦ୍ର ମହାନ୍ତି ଯେତେବେଳେ ଗଳ୍ପଲେଖା ଆରମ୍ଭ କରନ୍ତି ସେତେବେଳେ 

* Socalist Realism’ ର ପ୍ରବଳ ପ୍ରବାହ | ୧୯୩୬ ସମୟରୁ ' ନବଯୁଗ ସାହିତ୍ୟ ସଂସଦଂ 
ଗଠନ ଓ “ଅଧୁନିକ” ପତ୍ରିକା ପ୍ରକାଶନ ଫଳରେ ଯେଉଁ ଶ୍ରେଣୀ ସଚେତନତାର ଧରା ସୃଷ୍ଟି 
ହୋଇଥାଏ, ତାହା ନୂଆକରି ଲେଖା ଆରମ୍ଭ କରୁଥିବା କେତେକ ଲେଖକଙ୍କୁ ଅଛ ବହୁତେ 
ପ୍ରଭାବିତ କରିବା ସ୍ଵାଭାବିକ । ଫଳରେ ସୁରେନ୍ଦ୍ର ମିନୁ ମାସନୀଙ୍କ ' ଅଠା” ନାମକ 
ପୁସ୍ତକର କୌଣସି ଏକ ସ୍ଥାନରେ ଲେଖାଥିବା ‘we are stone breakers, we are 
throne shakers’ ବାକ୍ୟଟିକୁ ପଢ଼ି ତଦ୍ବାରା ପ୍ରଭାବିତ ହୋଇ ତାଙ୍କର ପ୍ରଥମ ଗଳ୍ପ “ବନ୍ଦୀ 
ଲେଖନ୍ତି । ପୁଣି ପୂର୍ବର ରୋମାଣ୍ଟିକ୍‌ ଧାରା ବିରୁଦ୍ଧରେ ଏହି ନୂତନ ଚିନ୍ତା ଧାରାଟି ଏକ ଶକ୍ତ 
ପ୍ରତିବାଦ ହୋଇଥିବାରୁ ତାଙ୍କର ବିଧୂବଦ୍ଧ ପ୍ରଥମ ଗନ୍ଧ ‘ମଣିଷ ଓ ଅଥନୀତି' ଆଣ୍ଟିଂରୋମାଣ୍ଟିକ 
ଚେତନାରେ ଉଦ୍ଦୀପ୍ତ ହୋଇଉଠେ । ଏହି ଗଛରେ ସେ ବଞ୍ଚିବା ଅପେକ୍ଷା ଗୋଟିଏ ଖିଆଲ, 
କିଛି ସ୍ଵପ୍ନ ଏବଂ କିଛି ସ୍ବୃତିର ଦାମ୍‌ ଖୁବ୍‌ କମ' ଓତାନି ଦିଚାର କରନ୍ତି । ମାତ୍ର ପରବର୍ା 
ସମୟରେ ଏହି ସାହିତ୍ୟିକ ମତବାଦଟିକୁ ସେ ଯୁକ୍ତିହୀନ ଭାବେ ଗ୍ରହଣ କରିପାରିନାହାନ୍ତି | 
ତାଙ୍କ ମତରେ ସାହିତ୍ୟରେ କିଛି ‘ଠଠ୩ାment’ ଅଛି ! ମାତ୍ର ‘commitment: for 
Whom ? ' ଯଦି ଦଳପାଇଁ ଏ ଅଙ୍ଗୀକାର ହୁଏ, ତାହାହେଲେ ସାହିତ୍ୟ ପ୍ରଚାରଧର୍ମୀ ହୋଇପଡ଼ିବ 


୮୩ ଠି ଓଡ଼ିଆ କ୍ଷୁଦ୍ରଗଛ : ସ୍ରଷ୍ଟା ¬ ସହୁଦୟ 


Digitized by srujanika@ gmail.com 


(ଗଛ, ଜାନୁଆରୀ- ୧୯ ୭ ୧ ) | ତେଣୁ ' ଏ ଅଙ୍ଗୀକାର ଜୀବନ ପାଇଁ ହେବା ଉଚିତ୍‌ - ଯେଉଁ 
ଜୀବନରେ ବ୍ୟକ୍ତିଚେତନାର ବିକାଶ, ଭାବନା, ସଂଗ୍ରାମ ଓ ଆବେଗର ଚିତ୍ର ପ୍ରତିଫଳିତ 
ହୁଏ | ଦଳଭିତରେ ବ୍ୟକ୍ତିଚେତନାର ବିକାଶ ସମ୍ଭବ ନୁହେଁ” ( ଗଛ- ଜାନୁଆରୀ ୧୯୭୧) | 
ତେଣୁ ତାଙ୍କ ଗଛର ସବୁ ଚରିତ୍ର ଚରିତ୍ରହୀନ ! ସେମାନେ ସବୁ “ Social system’ର 
ବିରୋଧୀ ଭାଗାବଶ୍ଡ୍‌ | 


ସୁରେନ୍ଦ୍ରଙ୍କ ଏହି ସାକ୍ଷାତ ସ୍ଵୀକାରୋକ୍ତି ହେଉଛି ତାଙ୍କ ‘ ଭାଗାବଣ୍ଡ ”' ଗଳ୍ପର 
ପୃଷ୍ଠଭୂମି । ଏହି ସମାଜରେ ଏପରି କେତେକ ଚରିତ୍ର ଦେଖାଯାନ୍ତି, ଯେଉଁମାନେ ଅସରନ୍ତି 
ଦୁଃଖ-ଶୋକ ଭିତରେ ବି ବଞ୍ଚିରହିବାକୁ ପଣ କରିଥାନ୍ତି । ସମ୍ବଳହୀନ ଓ ନିରୁପାୟ 
ହେଲେ ବି ବେପରୱା ଜୀବନ ବିତାନ୍ତି | ସେମାନେ କେହି ସାମାଜିକ ଶୁଙ୍ଖଳାର ବଶମ୍ବଦ 
ନୂହନ୍ତିଃ ବରଂ ନିଜେ ନିଜ ଗତିପଥର ନିୟାମକ | ଜୀବନକୁ ଏକ ତିର୍ଯ୍ୟକ୍ଭଙ୍ଗୀରେ 
ସଂଖୋଳୀନେବାର ସିଦ୍ଧାନ୍ତ ସେମାନଙ୍କ ଉବଲବ୍‌୍ଧର ନୂତନ ଦିଗନ୍ତ ଭାବେ ଶୋଭାପାଏ | 
ସେମାନେ ସମାଜ ଆଉ ସଂସାର ପାଖରେ ଆମ୍ମସମର୍ପଣ ନକରି ଅଲଗା ରହନ୍ତି | ଦୁଃଖ, 
ଦୁର୍ଯୋଗ, ଲାଞ୍ଚନା ଓ ଅପମାନ ଭୋଗି ହେଉଥିଲେ ହେଁ ନୂତନତାର ସନ୍ଧାନ ପାଇଁ 
ମୁକ୍ତିର ଆଲୋକ ଜାଳି ଦେଇଥାନ୍ତି | ପୁରାତନ ପୂଥବୀର ଛାୟାନ୍ଧକାର ମଧ୍ଯରେ ସେମାନଙ୍କ 
ପରିଚୟ ନୂତନ ସମ୍ଭାବନା ରୂପେ ଦେଖାଦିଏ । ସମାଜ ସେମାନଙ୍କ ପାଖକୁ ବାରମ୍ବାର 
ଆଉଜି ଆସେ ¢ ଦୀର୍ଘଦନ୍ତା, କୃଷ୍ଣା, ମଲ୍ଲିକା” ରୂପରେ ପ୍ରାଣର ଆବେଦନ ଘେନି | ମାତ୍ର 
ସଂସାରଠାରୁ ସେମାନେ ଲୁଚି ଲୁଚି ବୁଲନ୍ତି ଆମ୍ମରକ୍ଷା କରି । 

ସୁରେନ୍ଦ୍ର ତାଙ୍କ ' ଭାଗାବଣ୍ଡ ' ଗଛଟିର ଆରମ୍ଭରେ ଏକ ସଫଳ ଜୀବନର ଚିତ୍ର 
ପ୍ରଥମେ ଦେଇଛନ୍ତି- “ ଭଦ୍ରଲୋକ, ମାସକୁ ମାସ ବେଶ୍‌ ଉପାର୍ଜନ | ସ୍ତ, ପୁତ୍ର ପରିବାର, 
କାର୍‌ ଖଣ୍ଡେ, ଶାନ୍ତ, ସମସ୍ୟାହୀନ ଜୀବନ | ବ୍ୟାଙ୍କ ବାଲାନ୍‌ସ । ବାଲାନ୍ସ ବୃଦ୍ଧି ସଙ୍ଗେ 
ସଙ୍ଗେ ଦେହର ମେଦ ବୃଦ୍ଧି ¦ ତା'ପରେ ଡିସ୍ପେସିଆ, ଡାୟାବେଟିସ୍‌, ବୃଡପ୍ରେସର | 
ସଂସାର । ସଂସାର ଆନନ୍ଦ ଦିଏ |” ଧନ-ମାନରେ ଏମାନଙ୍କ ଜୀବନପଣିଆ ନିର୍ଵାରିତ 
ହୁଏ । ନିହାତି ସ୍କୁଳ ଓ ସ୍ବାର୍ଥପର । କୌଣସି ସୃକ୍ଷ୍ମ ଅବବୋଧ ସେମାନଙ୍କ ପାଇଁ 
ଯନ୍ତ୍ରଣାଦାୟକ | କିଛି ଆଦର୍ଶ ଆଉ ମୂଲ୍ୟବୋଧ, ହୃଦୟ ଏବଂ ମଣିଷପଣିଆ ସେମାନଙ୍କ 
ପାଇଁ ଅପହଞ୍ଚ | ସେମାନଙ୍କୁ ' ଆଦର୍ଶ ଦିଏ ଜ୍ବାଳା, ଦହନ ଦିଏ ତିଳେ ତିଳେ ମୃତ୍ୟୁ । 


ଅଥଚ ଏଠି ବି ଦଳେ ତଥାପି ବଞ୍ଚି ରହନ୍ତି, ଯେଉଁମାନେ କପର୍୍ଦକଶୂନ୍ୟ । 
ବଞ୍ଚିବା ସେମାନଙ୍କର ବିଳାସ ନୁହେଁ, ଏକ ସଂଗ୍ରାମ ! ସମସ୍ୟା ହୁଏ ବଞ୍ଚିବାର- ତାହା 
ମୂଲ୍ୟହୀନ ହେଲେ ବି । 

ସୁରେନ୍ଦ୍ର ମହାନ୍ତି ଏକ ସମ୍ବଳହୀନ ନିରୁପାୟମାନଙ୍କୁ ତାଙ୍କ ଗଳ୍ପର ଗୋଟେ 
ଗୋଟେ ପ୍ରତିନିଧ୍ଧ-ଚରିତ୍ର ଭାବେ ବାଛିଛନ୍ତି । ସେମାନେ କମଳ, ବସନ୍ତ ଦାସ ବା 
ବିନୋଦ ହୋଇ ପାରନ୍ତି । 


କମଳ ବାହାର ପୂଥବୀଠାରୁ ଲୁଚେଇ ରଖେ ନିଜକୁ । ବାହାରେ ତାଲା ଦେଇ 
ଘର ଭିତରେ ନିଶ୍ଚିନ୍ତରେ ରହେ | କାରଣ ଏହାଦ୍ଵାରା ‘ ଘରବାଲା, କାବୁଲିବାଲା ଓ 
ମଲ୍ଲିକା ସମସ୍ତଙ୍କର ଆକ୍ରମଣ ଏଡି ହୁଏ ।” ପ୍ରେମରେ ସେ ବିଶ୍ବାସ କରେନା; 
ଆମ୍ମସମର୍ପଣକୁ ଘୃଣା କରେ । ତଥାପି ଭାବେ- ମଲ୍ଲିକାକୁ ବିବାହ କରାଯାଇପାରେ, 
ହେଉନା ପଛେ ସେ ସହସ୍ର ଶଯ୍ଯାର ନାୟିକା ! ମଲ୍ଲିକା ଦେହରେ ଇଭିନିଂ-ଇନ୍‌- 
ପ୍ୟାରିସ୍‌ର ଗନ୍ଧ ଅଛି । ସେଇ ଗନ୍ଧ ହିଁ ଯଥେଷ୍ଟ । କମଳ ଇନ୍‌ସୁରାନ୍‌ସ ଏଜେଣ୍ଟ । 
ତା'ର ପ୍ରଧାନ କାର୍ଯ୍ୟକ୍ରମ ଭିତରେ ରହିଛି ବୀମା କରିବା ପାଇଁ କିଛି ଭଦ୍ରଲୋକଙ୍କୁ 
ଯୋଗାଡ଼ କରିବା ! 


ବସନ୍ତ ଦାସ ଚୂତିଆ କାରବାର କରେ | ଟିଉସନ କେତେଟା କରି ମାସକ 
ସମ୍ବଳ ସଂଗ୍ରହ କରି ପାରୁଥିଲା । ସେତକ ଛାଡ଼ି ଦେବାପରେ ଚଳିବା ମୁସ୍କିଲ । ତା” 
ହାରମୋନିୟମ୍ଟା ପାଷଣ୍ଡ ଘରବାଲା ଛଡ଼େଇ ନେଇଛି | ମଲ୍ଲିକାକୁ ସେ ସିତାର 
ଶିଖାଉଥିଲା | ନାନା ଅଭାବ ଓ ଦୈନ୍ୟ ଭିତରେ ଜୀବନ ବିତାଉଥିବା ଏହି କଳାକାରଟି 
ପାଇଁ ବଞ୍ଚିବାର ଆବେଗ ବିକୃତ ଦେଖାଯାଏ । ତେଣୁ ତା'ର ଯୁକ୍ତି ହେଉଛି - ‘ଯୋଉଠି 
ପ୍ରାଣର ପ୍ରାଚୁର୍ଯ୍ୟ ନାହିଁ, ମୁକ୍ତି ନାହି, ସେଠି ସଙ୍ଗୀତ ଆସିବ କୁଆଡୁ ।” ଏଠି ତା'ର 
ନିଃଶ୍ବାସ ରୁବି ହୋଇଯାଏ ସତ ମାତ୍ର ବଞ୍ଚିବା ପାଇଁ ସେ କିଛି ସାଲିସ୍‌ କରିନିଏ । ବୋଧହୁଏ 
ସେଥିପାଇଁ ଗାଳିକ ସୁରେନ୍ଦ୍ର ମହାନ୍ତି କେବଳ ଭାଗାବଶ୍ଡ ବସନ୍ତ ଦାସ ସହିତ ହିଁ ମଲ୍ଲିକାର 
ବିବାହ ଅନୁଷ୍ଠାନ କରିଦେଇଛନ୍ତି । 


ବିନୋଦ ଫୁଟ୍‌ପାଥ କଡର ପାଚେରି ଉପରେ ବସି ଦିବ୍ୟ ଆରାମରେ 
ଚିନାବାଦାମ ଚୋବାଏ । କାରଣ ମଲ୍ଲିକାର ଦୁଇଶହ ଟଙ୍କା ଦରମା, ମାଗଣାରେ ରହିବା 
ଘର ଏବଂ ସର୍ବୋପରି ଏକ ସ୍ଵଚଛନ୍ଦ ଓ ସ୍ଵଚ୍ଥଳ ଜୀବନର ପ୍ରତିଶ୍ରୁତି ହାତଛଡ଼ା ହୋଇଗଲା । 
ଅବଶ୍ୟ ମଲ୍ଲିକାର ପ୍ରାଣ ଆବେଦନର ଅତ୍ୟାଚାରରୁ ସେ ନିଜକୁ ଲୁଚେଇଛି ଅନେକ । 
ମାତ୍ର ତାକୁ ବିବାହ କଲେ ସବୁ ସମସ୍ୟାର ସମାଧାନ ହୋଇଯିବ ଭାବି ମଲ୍ଲିକା ସହିତ 
ବିବାହର ଶେଷ ସିଦ୍ଧାନ୍ତରେ ପହଞ୍ଚି ଦେଖେ ମଲ୍ଲିକାର ବିବାହ ହୋଇସାରିଛି ସେହି 
ଭାଗାବଣ୍ଡ୍‌ ବସନ୍ତ ଦାସ ସହିତ | ତେଣୁ ଯାତ୍ରା ତା'ର ଲକ୍ଷ୍ୟହୀନ ! ଏପରିକି ରାତି 
ବାରଟା ପରେ ସେ ରିଫ୍ୟୁଜି କ୍ୟାମ୍ପରେ ଆଶ୍ରୟ ନେଇଥାଏ । ଦୁଇ ହାତ ମୁଣ୍ଡତଳେ ରଖି 

ଶୋଇପଡ଼େ ଗଭୀର ନିଦ୍ରାରେ । ସେ ଆଲୋଚନା କରି ଦେଖିଛି ଆଦିମ ପ୍ରସ୍ତର ଯୁଗରୁ 
ଆଜି ପର୍ଯ୍ୟନ୍ତ ମନୁଷ୍ଯର ସବୁ ଇତିହାସ । 


ବର୍ଣ୍ଣିତ ତିନି ଭାଗାବଣ୍୍‌ କମଳ, ବସନ୍ତ ଦାସ ଓ ବିନୋଦ ପରସ୍ପର ବନ୍ଧୁ | 
ସେମାନେ ମଳଲ୍ଲିକାକୁ ଭେଟନ୍ତି ବାରମ୍ବାର ଯା'ର ଦେହର ଆକର୍ଷଣ ନାହିଁ । ମଲ୍ଲିକା 
ରୂପରେ ଏ ସମାଜ ହେଉଛି ଏକ ରୁଗ୍ଣ ସମାଜ | ତା”ର ରୂପକୁ ସହ୍ୟ କରାଯାଇ 
ପାରେନା | ମଲ୍ଲିକା କେବଳ ବାରମ୍ବାର ହୃଦୟ ଖୋଜୁଛି ବୋଲି କହେ । ମାତ୍ର କମଳକୁ 
ଯାହା ବିନୋଦକୁ ବି ସେଇ ଏକା କଥା କହେ - “ମୁଁ ଆସିଛି ପ୍ରାଣର ଆବେଦନ 
ଘେନି । ଆଜି ତିରିଶ ବର୍ଷ ବୟସରେ ମୋର ଦେହର ବା ଆଉ କି ଆକର୍ଷଣ 
ଥାଇପାରେ । ” ମଲ୍ଲିକା ହେଉଛି ଏକ ଅର୍ଥକାରୀ ସମାଜ ବ୍ୟବସ୍ଥାର ସଫଳତା | କମଳ 
ଏବଂ ବିନୋଦ ଉଭୟ ହଁ-ନାହିଁର ଦୃତ ଭିତରେ ଥାଇ ମଲ୍ଲିକାକୁ ଆପଣାର କରିପାରି 
ନାହାନ୍ତି । ସବୁ ସମସ୍ଯାର ସମାଧାନ ପାଇଁ ଯାହା ହୁଏତ ଏକ ଅବଲମ୍ବନ 
ହୋଇପାରିଥାନ୍ତା, ତା'ଠାରୁ ସେମାନେ ଲୁଚି ଲୁଚି ବୁଲିଛନ୍ତି | ଅଥଚ ବେଳେବେଳେ 
କେବଳ ଆର୍ଥିକ ଅଭାବକୁ ଦୂର କରିବା ଓ ନିର୍ବିଗ୍ଵରେ ବଞ୍ଚିବା ପାଇଁ ମଲ୍ଲିକା ସହିତ 
ବୈବାହିକ ସମ୍ପର୍କ ଇଛା କରିଛନ୍ତି | 


ମନେହୁଏ, ସୁରେନ୍ଦ୍ର ଉକ୍ତ ଗଳ୍ପଟିରେ ଜୀବନ ଓ ସମାଜ ବ୍ୟବସ୍ଥାର ଏକ 
ବିଶେଷ ସମ୍ପର୍କକୁ ନେଇ ନିଜର କୌତୂହଳ ପ୍ରକାଶ କରିଛନ୍ତି । ପ୍ରଚଳିତ ସାମାଜିକ 
ପରିବେଶର ରୁଗ୍ଣତା, ବଞ୍ଚିବାର ସିକ୍ତ ଆବେଗକୁ ଆଉ ଅଧକ ଉଲ୍ଲସିତ କରିପାରୁନାହିଁ | 
ଏ ସମାଜରେ ହୁଏତ ବିବାହ ପରି ବ୍ୟବସ୍ଥାଟିଏ ଅଛି ଯାହା ଏକ ଯୁଗ୍ଧ ଜୀବନର ଛନ୍ଦରେ 
ହଜିଯିବାର ପ୍ରତିଶ୍ରୁତି ରଖିଛି; ମାତର ସେଠି ଦେହର ଆକର୍ଷଣ ନାହିଁ, ପ୍ରାଣର ଆବେଦନ 
ମଧ୍ଯ ଖୋଜା ଚାଲିଛି । ସବୁ ଶୂନ୍ୟତା ଭିତରେ କେବଳ ଆକର୍ଷଣ ହେଉଛି ଅର୍ଥ-ଉପାର୍ଜନ | 
ସଂସାର କରି ସବୁତକ ଦାୟିତ୍ଵ ଓ ଦୁର୍ଯ୍ୟୋଗକୁ ଅର୍ଥ ଦ୍ଵାରା ହି ଏଡେଇ ଦିଆଯାଇହେବ । 
ସେଥିପାଇଁ ପୋଲିସ ବିଭାଗର କର୍ମଚାରୀ ମଲ୍ଲିକା, ଯା'ର ମାସିକ ଦରମା ଦୂଇଶହ 
ଟଙ୍କା, ମାଗଣାରେ ରହିବାକୁ ଘର ରହିଛି, ସେ ସବୂକୁ ଲାଭକରି ବସନ୍ତ ଦାସ ପରି 
ନିରୁପାୟମାନେ ବଞ୍ଚି ରହିବାକୁ ଶ୍ରେୟଃ ମଣିଛନ୍ତି | ମାତ୍ର ଥରେ ସେହି ସମାଜପଣିଆରେ 
ମିଶିଗଲା ପରେ ବସନ୍ତ ଦାସର ଆଉ କୌଣସି ସତ୍ତା ଖେଜି ମିଳେନା । 


ତେବେ ଗନଳ୍ପଟିର ମୁଖ୍ୟ ସ୍ଵରକୁ ଯାହା ଅଧକ ପ୍ରଭାବଶାଳୀ କରିଛି ତାହା ହେଉଛି 
କମଳ ଓ ବିନୋଦଙ୍କ ଖିଆଲୀ ଜୀବନ । ମାତ୍ର ଗୋଟିଏ ଦିନପାଇଁ ସେମାନେ ବଞ୍ଚିବାର 
ଖସଡ଼ା ପ୍ରସ୍ତୁତ କରନ୍ତି । ବେଳେବେଳେ କମଳର ଆସ୍‌୍ଟ୍ରେରେ ଖଣ୍ରିଆ ସିଗାରେଟଟିଏ 

ମଧ୍ଯ ନଥାଏ । ତା' ଜୋତାର ଫଟା ସୋଲରେ ତାଳି ପକାଇବା ଦରକାର । ଅଥଚ 
ସେଇ ଖର୍ଚ୍ଚରେ ଭରଣା କରିହେବ ଗୋଟିଏ ପକେଟ ସିଗାରେଟ କିମ୍ବା ଚାରିକପ୍‌ ଚା | 
ସେମାନଙ୍କ ଜୀବନ କ୍ଷୁଧାତୁରର ଏକ ଏକ ଦୁର୍ଳ୍ଲଭତ ମୁହୁର୍ଭ । ସତେଯେପରି କ୍ଷୁଧା ନୁହେଁ, 
ନୂତନର ପ୍ରସୂତିବେଦନା । କମଳ କର୍ପୋରେସନକୁ ମନଇଛା ଅଭିଶାପ ବର୍ଷଣ କରେ; 
ନିଜ କବିତ୍ବକୁ ଚା” କପ୍ରେ ସାନ୍ତ୍ବନା ଦିଏ । ଏତେ ସବୁ ଲାଞ୍ଚନା ଭିତରେ ସତ୍ୟ ହେଉଛି 
ସେମାନଙ୍କ ବେପରଞୱା ଢଙ୍ଗ | କମଳର ପକେଟରେ ମାତ୍ର ଦଶଅଣା ଥିଲେ ବି ଦୂଇବନ୍ଧୁ 
କମଳ ଓ ବନୋଦ ରେସ୍ତୋରାରେ ପଶନ୍ତି । ଅମିର ଗଳାରେ ଚିଙ୍ଗୁଡ଼ି କଟ୍‌ଲେଟ୍‌ ଇତ୍ୟାଦିର 
ବରାଦ ଦିଅନ୍ତି । ଆବର୍ଜନାପୂର୍ଣ ଏକ ଗଳିରେ ସେମାନଙ୍କ ରହିବା ଭଡ଼ାଘର, ଯା'ର 
ଭଡ଼ା ଠିକ୍‌ ସମୟରେ ପରିଶୋଧ କରି ହୁଏ ନାହିଁ । ତେବେ ଏତେ ଦୁର୍ଦିନରେ ବି 
ସେମାନଙ୍କର କିଛି ଆପରି ନାହିଁ । ସୁରେନ୍ଦ୍ର ସତେଯେପରି ସେମାନଙ୍କ ସାମାଜିକ 
ପ୍ରଲୋଭନର ବଶ୍ୟତା ସ୍ଵୀକାର ନ କରିବାକୁ ଶିଖାଇଛନ୍ତି । ଆପେ ଆପଣାର ଭାର 
ବହନ କରିବାକୁ ପ୍ରବର୍ଭାଇଛନ୍ତି । ସେମାନେ ନିଜ ନିଜ ଭାବନା ଭିତରେ ଅତାନ୍ତ ଦୃଢ଼ 
ଓ ଅନମନୀୟ | 


ମନେହୁଏ ଉକ୍ତ ଗଛ୍ନରେ ଚଳପ୍ରଚଳ ହେଉଥିବା ମଣିଷମାନଙ୍କର କିଛି ସୁଖ ଓ 
ସମୂଵ୍ଧି ସହିତ ଗାଳିକ ସୁରେନ୍ଦ୍ର କିଛି ନିପାରିଲା ଲୋକଙ୍କ ଜୀବନପଣିଆକୁ ତୁଳନା କରି 
ବସିଛନ୍ତି । ସେଠାରେ ଶ୍ରୀପତି ଚୌଧୁରୀଙ୍କ ପରି ଭାଗ୍ୟଦେବୀଙ୍କର ବରପୁତ୍ର ଅଛନ୍ତି; 
ପୁଣି କମଳ-ବିନୋଦ ପରି ଭାଗାବଶ୍ଚ୍‌ ବି ଅଛନ୍ତି, ଅଛନ୍ତି ବି ଅନତିଦୂରରେ ସବୁ ଦୂର୍ଯୋଗ, 
ଦୁଃଝ "3 ଅଭିଶାପ ଭିତରେ ଜୀବନ ବିତାଉଥିବା ଚାଳିଶଟି ପରିବାରର ରିଫ୍ୟୁଜି କ୍ୟାମ୍ପ । 
ତେବେ ସମୁଦାୟ ଗଛଟିରେ ଗୁରୁତ୍ଵ ଲାଭ କରିଥିବା ଭାଗାବଣ୍ଡମାନଙ୍କ ମାନସିକ ଆବେଗ 
ହିଁ ଏଠାରେ ବେଶ୍‌ ପ୍ରଭାବଶାଳୀ ହୋଇ ଦେଖାଦେଇଛି । ସେମାନଙ୍କ କାର୍ଯ୍ୟଂକାରଣ 
ମଧ୍ଯରେ କୌଣସି ଶୃଙ୍ଖଳା ନାହିଁ କି ଯୁକ୍ତି ମଧ୍ୟ ନାହିଁ । ତେବେ ସବୁ ସାମାଜିକ ପ୍ରତିଶ୍ରୁତିକୁ 
ଲଘଫ୍ଘି ଆତ୍ମପ୍ରତ୍ୟୟର ମୂର୍ବନାରେ ମାନବାମ୍ବା ଏଠି କେବଳ ଆପଣାର ବନ୍ଦନା ଗାଇ 
ଚାଲିଛି । ଜୀବନ ପ୍ରତି ବିଶେଷ ଏକ କୌତୃହଳ ହି ହିଁ ସାରାଜୀବନକୁ ଚରିତାର୍ଥ କରିଚାଲିଛି । 
ଲେଖକଙ୍କର ଏକ ଅନ୍ତରଙ୍ଗ ସଖ୍ୟ ହି ଭାଗାବଶ୍ଡୁମାନଙ୍କର ଅସଂଗତିକୁ ସୌଜୁମାର୍ଯ୍ୟ 
ପ୍ରଦାନ କରିଅଛି । ସେମାନେ ବାସ୍ତବଜୀବନର ଘେନାଘେନିରେ ନିହାତି ଅସମର୍ଥ ଓ 
ପରାଜିତ ମନେ ହୁଅନ୍ତି ସତ ମାତ୍ର ପ୍ରାଣାବେଗରେ ସେମାନଙ୍କ ଅନ୍ତରାମ୍ବା ଅତ୍ଯନ୍ତ 
ଭରପୂର । ନୈରାଶ୍ୟ ସେମାନଙ୍କ ଜୀବନର ବାହ୍ୟ ପଟ୍ଟଭୂମି, ଅଥଚ ଅମ୍ଲାନ ସୌନ୍ଦର୍ଯ୍ୟ 
ମଧ୍ଯରେ ସେମାନଙ୍କ ବଞ୍ଚିବାର ଶୈଳୀ ବେଶ୍‌ ସୂୃଷ୍ଟିଶୀଳ । 

ପ୍ରକୃତରେ ଉକ୍ତ ଗଛ୍ଟିରେ ଗାଳିକ ସୁରେନ୍ଦ୍ର କେତେକ ଚାରିତ୍ରିକ ଅନୁଜ୍ଞା 
ମଧ୍ଯରେ ମଣିଷର ଭାବଭୂମିକୁ ଛୁଇଁଯିବାର ସଂକଳ କରିଛନ୍ତି । ସେମାନେ ଯେପରି ସମାଜର 
ମୋହମୁକ୍ତ ମଣିଷ, ଯେଉଁମାନେ ଏକକ ଓ ଅବିସମ୍ବାଦିତଭାବେ ଏ ସମାଜରେ ତିଷ୍ଠି 
ରହି | ଘୁଣଖିଆ ସାମାଜିକ ଅଙ୍ଗନ ଓ ସେଥିରେ ଅତିଷ୍ଠ ଜୀବନଧାରାକୁ ଆଉ ମିଥ୍ୟା 
ଗୌରବରେ ଅଭିଷିକ୍ତ କରି ହେବ ନାହିଁ । ତେଣୁ ନାନା ସାମାଜିକ ଆଲୋଡ଼ନ ମଧ୍ଯରୁ 
ଓହରି ଆସିଥିବା ମଣିଷମାନେ ଏଠାରେ ଆପଣା ଜୀବନଧାରାର ନୂତନ ତଥ୍ୟଟିଏ ବାଢ଼ି 
ଥୋଇଛନ୍ତି । ସେମାନଙ୍କ ମତରେ “ ଏ ରିକ୍ତ ସମାଜର ଆକର୍ଷଣ କାହିଁ ଯେ ଯାହା ଏକ 
ଜୀବନର ପ୍ରବାହକୂ ଆପଣାର କରି ପାରିବ | ତେଣୁ ମଲ୍ଲିକା ଚିରଦିନ ବିଗତଯୌବନା 
ହୋଇ ରହିଯାଏ ଏବଂ ତା'ର ଶିଥିଳ ପରିଧ୍ବରେ ବନ୍ଧନର ଆସ୍ଵାଦ ଖୋଜେ ! ମାତ୍ର 
କମଳ ଓ ବିନୋଦ ଚିରଦିନ ପାଇଁ ଶୁଥ ସମାଜର ସାନ୍ଧିଧରୁ ବଞ୍ଚିତ ରହିଯାନ୍ତି । ” 


ଉକ୍ତ ଗଳ୍ପଟିରେ ଜୀବନକୁ ତଥାକଥ୍‌ତ ସଫଳତା ମଧ୍ୟରେ ଉତ୍ତୀର୍ଣ୍ 
କରାଇନେବାର ଅବଶ୍ୟ କୃତ୍ରିମ ଉଦ୍ୟମ ନାହିଁ । ତେବେ କମଳ ଓ ବିନୋଦମାନେ 
ଏଠାରେ ବଞ୍ଚିବାର କିଛି କିଛି ଆୟୋଜନ ମଧ୍ଯ କରିଛନ୍ତି ¦ କମଳ ତଥାପି ତା ଇନ୍‌ସୁରାନସ 
କରିବାର ବ୍ୟବସ୍ଥାଟିକୁ ଚାଲୁରଖିଛି ଏବଂ ବିନୋଦ ତା” ଜୀବନ ଛନ୍ଦର ମନ୍ଦବାରାଁକୁ 
ଆପଣାର ଖିଆଲୀଜୀବନରେ ବଞ୍ଚିବାର ପ୍ରେରଣାରୂପେ ଗ୍ରହଣ କରିଛି । ସେଠି ବଞ୍ଚିବାର 
ପରମୁହୂର୍ଭଟି ଅବଶ୍ୟ ଦୟନୀୟ, ଜୀବନପ୍ରାପ୍ତିର ପ୍ରତିଟି ମୁହୂର୍ଭ ମଧ୍ଯ ବରାଭୟ ନୁହେଁ । 
ତେବେ ସେମିତି ଏକ ଭିନ୍ନ ଚିନ୍ତା, ଭିନ୍ନ ଖିଆଲ ନେଇ ବଞ୍ଚିବାର ଯେ ଏକ ତୃପ୍ତି ଅଛି, 
ତାହା ହେଉଛି, ସେଠି ଏକମାତ୍ର ବିଶ୍ଵାସ । ମୋଟ ଉପରେ ଆଉ କିଛି ନୁହେଁ, କେବଳ 
ଜୀବନପ୍ରତି ଏକ କବିତ୍ଵମୟ ଅନୁଭୂତି ହିଁ ଉକ୍ତ ଗଳ୍ଚଟିରେ ସ୍ତଷ୍ଟାପ୍ରାଣର ସର୍ବଶ୍ରେଷ୍ଠ ଆବେଗ 
ଭାବେ ଶୋଭାପାଇଛି | 

ଖିଆଲି ଜୀବନ ଓ ବଞ୍ଚିବାର ଅଭିଧାନ 


ଅଖିଳମୋହନ ପଟ୍ଟନାୟକ ଓଡ଼ିଆ ଗଳ୍ଥଂଜଗତର ଜଣେ ଆବେଗବାନ 
କଥାଶିଛୀ ! ବିଶେଷତଃ ଓଡ଼ିଆ କ୍ଷୁଦ୍ରଗଂକୁ ଭାବାଶ୍ରୟୀ କରିବାରେ ତାଙ୍କର ପ୍ରବଣତା 
ଅଧୁକ | ସୃଷ୍ଟି ତାଙ୍କର ଅନନ୍ୟ ଓ ଅଦ୍ଵିତୀୟ । କେତେବେଳେ ଲଳିତ, ଗୀତିମୟତ- 
କେତେବେଳେ ସୁକୂମାର, ସ୍ଵପ୍ନମୟ । ମଣିଷର ଜୀବନଯାତ୍ରାକୁ ସେ ତାଙ୍କ ନିଜସ୍ଵ 
କାରିଗରୀରେ ପରଖ ଦେଖଛନ୍ତି ଏବଂ ତାର ସ୍ଥନ୍ଦନକୁ ମଧ୍ୟ ମନଭରି ଅନୂଭବିଛନ୍ତି । 
ତେଣୁ ତାଙ୍କ ଗଳ୍ପଗୁଡ଼ିକରେ ଜୀବନର ଜଟିଳତା ସହ ତା'ର ଅନ୍ତର୍ଗତ ଆଲୋଡ଼ନ ମଧ୍ଯ 
ପ୍ରସରି ଯାଇଛି | ଅଶାନ୍ତ ଝଡ଼ ଭିତରେ ବି ଚହଟି ଯାଇଛି ମଳୟର ମହକ । ମଣିଷ 
ସେଠାରେ କେଉଁଠି ବଞ୍ଚିରହିବା ପାଇଁ ମଧୁର ମିଥ୍ୟାର ସାହାଯ୍ୟ ନେଇଛିତ, କେଉଁଠି 
ମୁଖାଟିଏ ପିନ୍ଧି ତୁଛ ଅଭିନୟଟିଏ କରିଚାଲିଛି । ତାଙ୍କ ଗଛଗୁଡ଼ିକରେ ତେଣୁ ଜୀବନର 
ବିସ୍ତାର ସହ ମିଶି ରହିଛି ମନର କିଛି ରହସ୍ୟ । ମଣିଷକୁ ଆବିଷ୍କାର କରିବାର ଇଚ୍ଛା ହିଁ 
ହୋଇଛି ଗାଳିକଙ୍କ ଶେଷ କୌତୂହଳ | ସବୁଥୁରେ ଭାଗଶେଷ ଶୂନ, ପ୍ରମାଣ ଖୋଜି 
ପାଇବା କଷ୍ଟ ହୋଇଛି ¦ ତେବେ ଅଖିଳମୋହନ ଏହି ଅବସରରେ ମଣିଷର ଆଘାତ ଓ 
ଅନ୍ଧକାରକୁ ଚିହ୍ନାଇଛନ୍ତି, କିଛି ସୁପ ମଧ୍ଯ ଦେଖାଇଛନ୍ତି | ତାଙ୍କ କ୍ଷୁଦ୍ରଗଛପଗୁଡ଼ିକରେ ତେଣୁ 
ଦୁଃସ୍ଵପ୍ନ ସହ ତା'ର ବିକଳ ଅନୁଭୂତିଟିଏ ରହିଛି ଏବଂ ସେସବୁକୁ ଭୁଲି ପୁଣି ନୂଆ 
ସ୍ଵପ୍ନଟିଏ ଦେଖିବାର ପ୍ରୟାସ ମଧ୍ଯ କରାଯାଇଛି | ତାଙ୍କ ଖିଆଲୀ ମନଟିଏ ତା'ର ରୋମାଣ୍ଟିକ୍‌ 
ଅଳସ ଛନ୍ଦରେ ଆମ୍ମହରା ହେଲାବେଳେ, ସେ ସେଠାରେ ଅବଚେତନ ମନର ରହସ୍ୟକୁ 
ପରଖ ନେଇଛନ୍ତି ତ, ପୁଣି ନାରୀର ପ୍ରେମ ସହ ତା” ଦାମ୍ପତ୍ୟକୁ ତୁଳନା କରି ବସିବା 
ବେଳେ ସେ ତା'ର ବାସ୍ତବ ସତ୍ୟକୁ ନିରେଖ ଦେଖିଛନ୍ତି | କେଉଁଠି ଏକାନ୍ତ ପଥଚାରୀଟିଏ 
ପରି ନିଃସଂଗ ଜୀବନର କାହାଣୀ ଶୁଣାଇଛନ୍ତି ତ, କେଉଁଠି ପୁଣି ପ୍ରକୃତିର ଛନ୍ଦରେ 
ଜୀବନର ସ୍ବର ତୋଳିଛନ୍ତି । ମୋଟଉପରେ ଅଖିଳମୋହନ ତାଙ୍କ କ୍ଷୁଦ୍ରଗଛଗୁଡ଼ିକରେ 
ଜୀବନର ମହାମ୍ୟୁକୁ ଏକ ଉଛ୍ନସିତ ପ୍ରବଣତା ନିକଟରେ ପହଞ୍ଚାଇ ଦେଇ ପାରିଛନ୍ତି 
ଏବଂ ତାହା ତା'ର ସକଳ ଅନୁଭୂତିକୁ ଆମସ୍ତ କରି ଏଠାରେ ବଞ୍ଚିରହିବାର ମଧୁର 
କାକଳିଟିଏ ସୃଷ୍ଟି କରିପାରିଛି । 


୮୯ ଠ ଓଡ଼ିଆ କ୍ଷୁଦ୍ରଗଛଥ : ସ୍ରଷ୍ଟା - ସହୁଦୟ 


Digitized by srujanika@ gmail.com 


ଅଖିଳମୋହନଙ୍କ ପ୍ରଥମ ଗଳ୍ପ ' ସପନ, ମାୟାଧର ମାନସିଂହଙ୍କ ସଂପାଦିତ 
“ଶଂଖ' ପତ୍ରିକାରେ ୧୯ ୪୬ ମସିହାରେ ପ୍ରକାଶିତ ହୁଏ |! ଏହାର ପ୍ରାପ୍ୟ ସହ ତାଙ୍କ 
ବାପା ବାଙ୍କନିଧୂ ପଟ୍ଟନାୟକଙ୍କ ପାଖକୁ ମାନସିଂହ ଖଣ୍ଡେ ଚିଠି ପଠାଇଥାନ୍ତି, ଯେଉଁଥିରେ 
ପୁଅକୁ ଗଛଲେଖିବା ପାଇଁ ଉତ୍ସାହ ଦେବାର ନିବେଦନଟିଏ ଥାଏ | ମାନସିଂହଙ୍କ ସେହି 
ଚିଠି, ବାପାଙ୍କ ପ୍ରେରଣା ଏବଂ ଅନ୍ତରର କିଛି ସୃଷ୍ଟିଶୀଳ ଆବେଗକୁ ନେଇ ସେ ଗଛ 
ପରେ ଗଳ୍ଧ ଲେଖୁଚାଲନ୍ତି | ଅନୁଭୂତିର ଉଷ୍ପତା ସହ ତାଙ୍କ ଗଳ୍ପଗୁଡ଼ିକ କ୍ରମେ ଶିଳ୍ୀମନର 
ଅସଲ ପରିଚୟ ଘେନି ବିକଶିତ ହେବାକୁ ଲାଗେ ! ଓଡ଼ିଆ କ୍ଷୁଦ୍ରଗଳ୍ତର ଜଣେ ବିଦଗ୍ଧ 
ସ୍ରଷ୍ଟା ଭାବେ ସେ ଅପ୍ରତିଦୃନ୍ଦୀ ହୋଇଉଠନ୍ତି । 


ଅଖୁଳମୋହନଙ୍କ କ୍ଷୁଦ୍ରଗଳ୍ପଗୁଡ଼ିକୁ ବିଚାର କଲେ ମନେହୁଏ ସେଠାରେ ଜୀବନର 
ବାସ୍ତବତା ନାନା ବୈଚିତ୍ର୍ୁରେ ଗଢ଼ା । ତହିଁରେ ସେ ତାଙ୍କ ସ୍ଵପ୍ନାତୁର ମନର ପୁଟ ଦେଇ 
ସେଗୁଡ଼ିକୁ ବେଶ୍‌ କଳାମବକ କରି ପାରିଛନ୍ତି | ତେଣୁ ତାଙ୍କ କ୍ଷୁଦ୍ରଗଳ୍ପଗୁଡ଼ିକରେ ଜୀବନର 
କଠିଣତା କେଉଁଠି ତୀବ୍ର ହୋଇ ଉଠିଛି ତ, କେଉଁଠି ତାହା ସ୍ଵପ୍ନ ଏବଂ ସଦିଛ୍ଥାରେ 
ଅତ୍ୟନ୍ତ ତରଳ ମନେ ହୋଇଛି | କଳାମବକ ଚାହାଣୀରେ ଅଶେଷ ରାଗରଙ୍ଗ ସୃଷ୍ଟି କରି 
ଓଡ଼ିଆ କ୍ଷୁଦ୍ରଗଳ୍ତକୁ ଗଭୀର ଆମ୍ବପ୍ରତ୍ୟୟ ପ୍ରଦାନ କରିବାରେ ତାଙ୍କ ସୂଜନୀଶକ୍ତିର ପଟାନ୍ତର 
ନାହିଁ | 


ଅଖୁଳ ମୋହନଙ୍କ ପ୍ରଥମ ଗଳ ସଂକଳନ ଝଡ଼ର ଲଗଲ ଓ ଧରଣୀର କୃଷ୍ଣସାର! 
ଏବଂ ଏହାର ପ୍ରଥମ ଗଛଟି ହେଉଛି “ ଚନ୍ଦ୍ରର ଅଭିଶାପ” | “ଚନ୍ଦ୍ରୀ ଏଠାରେ ଏକ 
ମନ୍ତ୍ରମୁଗ୍ଧ ସୌନ୍ଦର୍ଯ୍ୟର ଉତ୍ସ ହୋଇଯାଇଛି ଏବଂ ତାହା ସ୍ଵପ୍ନାତୂର ମନରେ କୁହୁକ 
ଜଗାଇଛି | ତେଣୁ ଚନ୍ଦ୍ରର ରଜତ କାନ୍ତିରେ ସୀମାଦ୍ରି ପାଗଳ ପ୍ରାୟ ହୋଇ ଉଠିଛି । 
ଜୀବନର ବାସ୍ତବତା ସହ ତା' ମନର ଭାବନା କୌଣସି ମେଳ ରଖିପାରି ନାହିଁ । ସେଥୁପାଇଁ 
ସେ ନିଦବାଉଳାରେ ଉଠିଯାଇ ପରିତ୍ୟକ୍ତ ଚଉଁରାଟିକୁ ଗ୍ରାମ୍ୟବଧୂର ରୂପ ଦେଇଛି ତ, 
କେତେବେଳେ ତାକୁ ପୁଣି ଡାକପିଅନର ବେଶରେ ସଜାଇଛି । ଏପରି ଖିଆଲରେ 
ଅବଶ୍ୟ କୌଣସି ଯୁକ୍ତି ନ ଥାଏ, ମାତ୍ର ଏହା ମନର ଏକ ଲଘୁ ସଞ୍ଚରଣ ଭାବେ ରୂପ 
ନିଏ । “ ଯେମିତି ସଂଧ୍ୟା ହେଲେ ଶତଦଳ ଧୀରେ ଧୀରେ ସଙ୍କୁଚିତ ହୁଏ - ଯେମିତି 
କୃଷ୍ଣନୀରା ଯମୁନା ସହିତ ଗଟ୍ଗୋତ୍ରୀର ସ୍ଵଚ୍ଛଧାରା ଏକାକାର ହୋଇଯାଏ । ଯେମିତି 
କୌଣସି ନିୟମ ନ ଥାଇ, କ୍ରମ ରକ୍ଷା ନ କରି ସ୍ବପ୍ନରେ ତରଳି ମିଶିଯାଏ ଆଉ ଗୋଟିଏ 
ସ୍ଵପ୍ନ ।” ତେଣୁ ଏମିତି ଏକ ଜହୁରାତିରେ ପ୍ରେମିକା ରହୁଥିବା ଗାର୍ଲସ ହଷ୍ଟେଲର ପାଇପ୍‌ଧରି 
ସୀମାଦ୍ରି ଉପରକୁ ଉଠେ ଏବଂ ଭାରସାମ୍ୟ ରକ୍ଷା କରି ନ ପାରି ତଳେପଡ଼ି ମୂତ୍ୟୁବରଣ 

କରେ । ଚନ୍ଦ୍ର ହୋଇଯାଏ ଅଭିଶାପ ପରି । ଖଆଲି ଜୀବନଟିଏ ଅକାଳରେ ଝରି 
ପଡ଼ିଥାଏ ¦ ଅଖମଳମୋହନ ବୋଧହୁଏ ଏପରି ମୁଗ୍ଧମନଟିକୁ ଆପଣାର କଳାମ୍କ 
ଚାହାଣୀରେ ଧନ୍ୟ କରିଦେଇଛନ୍ତି ¦ ସେଥିପାଇଁ ତାଙ୍କ ‘ଶେଷ ଚୈତ୍ରର ସମ୍ବାଦ” ଗଛରେ 
ରତିକାନ୍ତ, ସୁମିତ୍ରାକୁ ଦେଇଥିବା ପ୍ରତିଶ୍ରୃତିର ଖୁଆଲରେ ପୁଣି ସେଇ ପାହାଡତଳେ ତାକୁ 
ଦେଖାକରିବାକୁ ପହଞ୍ଚିଛନ୍ତି ; ପ୍ରାୟ କୋଡିଏ ବର୍ଷ ପରେ | ତାଙ୍କ “ଲ୍ୟାମ୍ପୁପୋଷ୍ଟର 
ଇତିକଥା” ଗଳ୍ପଟିରେ ତେଣୁ ପ୍ରତିମା ଆଉ ଯଶୋଦା ଚନ୍ଦ୍ରକିରଣରେ ହୃଦୟର ଗୀତ 
ଶୁଣିବାକୁ ଇଚ୍ଛା କରିଛନ୍ତି । 

ମଣିଷ ମନର ଅଳସ-ଛନ୍ଦ ଏବଂ ତା'ର ରୋମାଣ୍ଡିକ୍‌ ଆବେଗରେ 
ଅଖୂଳମୋହନଙ୍କ ଗଳ୍ପର ଆମ୍ବା ତରଳି ଯିବା ପରି ଲାଗିଛି । ବାସ୍ତବ ଜୀବନର ରୁକ୍ଷ 
ପରିବେଶକୁ ଭୁଲି ନିତ୍ୟ ନୂତନ ଭାବରେ ବଞ୍ଚି ରହିବାକୁ ବୋଧହୁଏ ସେ ଏପରି କଳାମକ 
ନିଷ୍ଠଭି ନେଇଛନ୍ତି । ସେଥପାଇଁ ˆ ପକ୍ଷାଘାତ” ଗଛରେ ବିପୁବୀ “ସୂର୍ଯ୍ୟ ତା'ର ସମସ୍ତ 
ଦର୍ଶନକୁ ଭୁଲି “ଇନ୍ଦିରାଂର ସୌନ୍ଦର୍ଯ୍ୟରେ ବିମୋହିତ ମନେହୁଏ । ସେ “ ଇନ୍ଦିରାର 
ଦୁଇଟି ସୁସ୍ଥ ଭୂଜଲତା, କପାଳ ଉପରେ ଆଙ୍କି ଦେଲାପରି କେଇଟି ଚୂର୍ଣକୂନ୍ତଳ.... ଦୁଇ 
ଇନ୍ଦ୍ରଧନୁ ଆଖ୍ପତାରେ ଯେମିତି ଗହନ ନିଦର ଶୋଭାଦେଖୁ ମନ୍ତ୍ରମୁଗ୍ଧ ହୋଇପଡ଼େ | 
ଏକଲୟରେ ସେ ଚାହିଁରହେ ନୂତନ ଇନ୍ଦିରାକୁ, ସୁନ୍ଦରୀ ଇନ୍ଦିରାକୁ, ଛନ୍ଦମୟୀ ଇନ୍ଦିରାକୁ |” 
ସେଥୁପାଇଁ ତ ତାଙ୍କ ‘ ପୌଷର ଗୋଟିଏ ରାତ୍ରି ଗଳ୍ପରେ “ ମଥୁତ ଚମ୍ପକର ସୁରଭି ପରି 
ଧୀରେ ଧୀରେ ଯେପରି ଘେରିଆସେ ବିସ୍ତି- ମଧୁର ବିସ୍ଵତି - ବାସ୍ତବ ଆଉ ସ୍ବପ୍ନର 
ମଝିରେ ଏକ ଅପୂର୍ବ ଦୋଳନ ” | ଅଖୁଳମୋହନଙ୍କ କ୍ଷୁଦ୍ରଗନ୍ତଗୁଡିକରେ ଏହିପରି କୁଜନ, 
ଏକ ରୋମାଣ୍ତିକ୍‌ ଅଳସ ଛନ୍ଦରେ ବିଳସିତ ରହି ହାସ୍ୟମୟୀ ଲୀଳାବତାର (ଗ୍ରୀନ୍‌ରୁମ୍‌) 
ହାଲୁକାହସକୁ କେବଳ ଏକ ଚିରନ୍ତନୀ ନିର୍ଝରିଣୀର ସଙ୍ଗୀତ ଶୁଣାଏନି, ତା'ର ଇଷତ୍‌ 
ନୀଳଆଖି ଦୁଇଟିରେ ନୀଳ-କମଳର ଭ୍ରମ ମଧ୍ଯ ସୃଷ୍ଟି କରିଥାଏ | ସେଠାରେ ସୁଜନ ଓ 
ନିଦ୍ରାର ତରଳ ସ୍ଵପ୍ନ ଗୀତଗାଏ, ଛବି ଆଙ୍କେଂ ଆକାଶର ଇନ୍ଦ୍ରଧନୂରେ, ଏପରିକି ଚନ୍ଦ୍ରରେ 
ବି । ଏହି ରୋମାଣ୍ଟିକ୍‌ ମନ ଆହୁରି ସୁଗନ୍ଧ ଭରିଦିଏ ତାଙ୍କ  ଆଷାଢସ୍ୟ ପ୍ରଥମ ଦିବସେ 
ଗଳ୍ପଟିରେ | ଯେତେବେଳେ ପଙ୍କଜ, ତନୁଜାର କବରୀରେ ଫୁଲକଦମ୍ବଟିଏ ଖୋସିଦେଇ 
ଚାପାସ୍ଵରରେ କହେ- “ ତୁମେ ଆଜି ଖୁବ୍‌ ସୁନ୍ଦର ଦେଖାଯାଉଛ ତନୁଜା- ନୂଆ ଆଷାଢ଼ର 
ବାହାରେ ଅନେକ କଦମ୍ବ ଫୁଟିଛି- ଆଉ ସେହି କଦମ୍ବର ଛନ୍ଦରେ ଯେପରି ତମେ ବି 
ଆଜି ନୂଆ କରି ଫୁଟିଛ- ନୂତନ ଛନ୍ଦରେ ।” ସେଥିପାଇଁ ତ ତାଙ୍କ ‘ଶେଷ ଚୈତ୍ରର 
ସମ୍ବାଦ ' ଗଛରେ ରତିକାନ୍ତ ତାଙ୍କ ଝିଅକୁ କେବଳ ଜହୁରାତିରେ ଗୀତ ଗାଇବାକୁ କହିଛନ୍ତି । 

* ଝଡ଼ର ଲଗଲ ଓ ଧରଣୀର କୃଷ୍ଣସାର ' ଗଛରେ କୃଷ୍ଣସାରଟି ସବୁଜ ତୃଣର ମଦୁଆ ଗନ୍ଧ 
ଆଉ ମାଟିର ମାତାଲ ନିଶାରେ ହଜିଯାଇ ଝଡ଼ର ଇଗଲକୁ ଭଲପାଇ ବସିଛି, ଆଉ 
ଭଗଲଟି ବି ବେଳେବେଳେ ଫୁଲିଫୁଲି କାନ୍ଦିଛିତ, ବେଳେବେଳେ କୃଷ୍ଣସାରର ନିବିଡ଼ 
ସ୍ଵେହକୁ ଅନୁଭବ କରି “ ଲୋମ କୃପେ କୂପେ” ରୋମାଞ୍ଚିତ ହୋଇଛି | ' ହଂସ ସଂଗୀତ ' 
ଗଳ୍ପରେ ରମାପଦ ସେହି ଅଳସ-ବିଳାସ ମଧ୍ଯରେ ଚନ୍ଦ୍ରକୁ ଡାକିଛନ୍ତିଂ “ ଚନ୍ଦ୍ର ତମେ 
ଆସ । ମୋ' ପାଖରେ ଶୋଇଥିବା ଶ୍ବେତପରୀର ଆଖିରେ ନିଦର ମଦ ଢାଳିଦେଇ ଯାଅ | 
ଚନ୍ଦ୍ରଂଜୁହାର, ଚନ୍ଦ୍ର ତୁମେ ଆସ । ” 


ଦରଭୁଲା ଅତୀତ ଏବଂ ତାର ଅନ୍ତରଙ୍ଗ ଅନୃଭୂତି ଅଖଳମୋହନଙ୍କ କ୍ଷୁଦ୍ରଗଛନରେ 
ସ୍ଵୃତିର କାକଳି ସୃଷ୍ଟି କରିଛି । ' ଚନ୍ଦ୍ରର ଅଭିଶାପ” ଗଳ୍ପରେ ତେଣୁ ସରୋଜ ବୋଧହୁଏ 
ଦଶବର୍ଷ ପରେ ତା'ର ବନ୍ଧୁ ସୀମାଦ୍ରିର କଥା ମନେପକାଇଛି- “ ଆଜି ବି ସେଇ ବାଲିସବୁ 
ରୂପା ପାଲଟି ଯାଇଛନ୍ତି ଜହ୍ନର କାଉଁରୀ କାଠିରେ | ଆଜି ବି ସେଇ ଗଛସବୁ ସେମିତି 
ଠିଆ ହୋଇ ରହିଛନ୍ତି, ପ୍ରତ୍ୟେକଟି ଗୋଟିଏ ଗୋଟିଏ ମୂର୍ଭିମନ୍ତ ରହସ୍ଯ ପରି । ” 
' ଅହଲ୍ୟାର ଇତିବୃତ୍ତ' ଗଛରେ ବିଗତ ଦିନର ସୃତି ହିଁ ଶ୍ରୀକାନ୍ତ ଆଉ ସୁମିତ୍ରା ମନରେ 
କଣ୍ଟା ପରି ଫୋଡ଼ି ହୋଇ ଯାଇଛି | ‘ଶେଷ ଚୈତ୍ରର ସମ୍ବାଦଂ' ଗଛରେ ରତିକାନ୍ତଙ୍କର 
କୋଡିଏ ବର୍ଷ ତଳର ଅତୀତ ହିଁ ମନେପଡ଼ିଛି - “ କୁହ ସୁମିତ୍ରାଂ ଆଜିକି ଠିକ୍‌ କୋଡିଏ 
ବର୍ଷ ପରେ ଆମେ ଯିଏ ଯେଉଁ ଅବସ୍ଥାରେ ଥାଏନା କାହିଁକି ଆଉ ଥରେ ଯେମିତି ଆମର 
ଏଇଠି ଦେଖାହୁଏ- ଠିକ୍‌ ଏଇ ପାହାଡ଼ ତଳେ- ଏଇଠି” | ମନେହୁଏ ତାଙ୍କ ଗଳ୍ପଗୁଡ଼ିକରେ 
ସମୟ ଅତୀତର ବିଗଳିତ ମୁହୂର୍ଭଗୁଡ଼ିକୁ ଲୁଟି ନେଇଥିଲେ ମଧ୍ଯ ସ୍ଵୃତି ତଥାପି ରହି ରହି 
ପୀଡ଼ା ଦେଇଛି | ନାଟକର ଶେଷଦୂଶ୍ୟ ପରି କିଛି ଆଖିର ଲୁହ, ଅଭୁଲା ଗୀତିଟିଏ ପରି 
ଝରିଯାଇଛି । 

ମନର ଦରଜକୁ ମନରେ ମାରି ଜଣେ ଆଉଜଣକୁ ଝୁରିହେବା ତେଣୁ 
ଅଖୂଳମୋହନଙ୍କ କ୍ଷୁଦ୍ରଗଳ୍ତରେ କରୁଣ ରାଗିଣୀଟିଏ ସୂଷ୍ଢି କରିଛି । ˆ ପକ୍ଷାଘାତ” ଗଛରେ 
ସୂର୍ଯ୍ୟ ଆଉ ଇନ୍ଦିରା-ବାହାରକୁ ଏକ ନିଷୁର ସଂଗ୍ରାମୀ ଜୀବନ ବିତାଉଥିଲେ ବି ସେମାନଙ୍କ 
ମନରେ ପରସ୍ପର ପ୍ରତି ଅନୁରାଗର ଭାଷା କମ୍‌ ସ୍ଵପ୍ନାତୁର ମନେହୋଇନାହିଁ | ' ଅହଲ୍ୟାର 
ଇତିବୃତ୍' ଗଛରେ ସୁମିତ୍ରା ମନର ଗୋପନ କଥାକୁ ସେ ବେଶ୍‌ ସଂକେତାମ୍ବକ 
କରିଦେଇଛନ୍ତି । ପଡୋଶୀ ଘରର କୁକୁରକୁ ମାରି ନିଜ ବୈଠକଖାନାରେ ସଜାଇବାର 
ମନେଭାବ ମଧ୍ଯରେ ରହିଛି ଭଲ ପାଉଥିବା ମଣିଷଟିକୁ ପୂରାପୂରି ନିଜ ଅଧ୍ୟନରେ ରଖିବାର 
ସଂକଳ । ସେହିପରି କୁମ୍ଭୀର ପରି ସେ ମଧ୍ଯ ମାଙ୍କଡର କଲିଜା ( ହୃଦୟ) ଚାହିଁଛି ଏବଂ 


ଓଡ଼ିଆ କ୍ଷୁଦ୍ରଗଜତ : ସ୍ରଷ୍ଟା - ସହୃଦୟ ଓ ୯ ୨ 


Digitized by srujanika@ gmail.com 


ଶ୍ରୀକାନ୍ତ ମଧ୍ଯ ତା କଲିଜାଟିକୁ ଅକ୍ଲେଶରେ ଦେଇଦେବାକୁ ପ୍ରସ୍ତୁତ ହୋଇଛି ! ବାହାରକୁ 
ସବୁ ଠିକ୍ଠାକ୍‌ ମନେହେଉଥିବା ଦାମ୍ପତ୍ୟ ଭିତରେ ଯେଉଁ ହଇଚଇ ଅଛି, ତାହା ତାଙ୍କ 
“ ହଂସମିଥୁନ” ଗଛରେ ଦାମ୍ପତ୍ୟଜୀବନକୁ କମ୍‌ ରଙ୍ଗହୀନ କରିନାହିଁ | ସେଥିପାଇଁ ଆସର 
ସରିଗଲାପରେ ରମାପଦଙ୍କୁ ମନେହୋଇଛି ଯେ ସେ ବଞ୍ଚିଥାଇ ମଧ୍ଯ ତାଙ୍କ ପନ୍ନୀଙ୍କ 
ଚେହେରାରେ ଫୁଟି ଉଠିଛି ଏକ ବୈଧବ୍ୟର ଲକ୍ଷଣ ! 


ଅଖୁଳମୋହନ ତାଙ୍କ ଗଳ୍ପଗୁଡ଼ିକରେ ଜୀବନର ବହୁ ଆବେଗମୟ ଅନୁଭୂତିକୁ 
ଗୀତିମୟ କରିଦେଇଛନ୍ତି | ସେଠାରେ ମଣିଷ ମନର ଖିଆଲ ଏବଂ ତା” ବଞ୍ଚିବାର ଛନ୍ଦ 
ତାକୁ ତନ୍ମୟ କରି ରଖିଛି | ସମୟର କଷଟୀରେ ଅତୀତ ଟାଣି ଦେଇଛି ସୁନାଗାରଟିଏ । 
ସୃତି ମରିନାହିଁ । ମରିନାହିଁ ବି ଅବଚେତନ ମନର ଆସକ୍ଛି । ବାହାରକୁ ଆପାତତଃ 
ଶୁଙ୍ଖଳିତ ମନେହେଉଥିବା ମଣିଷମାନେ ସେଠି ବହୁ ଗୋପନୀୟ ଭାବକୁ ଲୁଚାଇ, 
ଚଳପ୍ରଚଳ ହୋଇଛନ୍ତି | ଏହି ଅବସରରେ ଅଖୂଳମୋହନ ବିଶେଷତଃ ପ୍ରେମ ଏବଂ 
ଦାମ୍ଚତ୍ୟର ପୂଷ୍ଠପଟରେ ନାରୀ ମନସ୍ତତ୍ତ୍ର ବିଶ୍ଲେଷଣ କରିଛନ୍ତି । କିଛି କିଛି ବିପରୀତ 


ପରିସ୍ଥିତିରେ ତା'ର ଅବଚେତନ ମନର ରହସ୍ୟ ସେଠାରେ ନାନା ବିରୋଧାଭାସ ସୃଷ୍ଟି 
କରିଅଛି | 


“ ପୌଷର ଗୋଟିଏ ରାତ୍ରି ଗଛରେ ତେଣୁ ଅଖିଳମୋହନ ନାରୀର ବେପଥୁ ଓ 
ତା'ର ଜାନ୍ତବ ଅନୁଭୂତିଟିକୁ ଅଧକ ସତ୍ୟ ମଣିଛନ୍ତି ¦! ତାଙ୍କ ଭାଷାରେ - “ କବି ସୁମନ୍ତ, 
ଡାକ୍ତର ଅଧ୍ବରାଜ- ମାଂସଭୋଜୀ ଶକୂନର ଦଳ, ସମସ୍ତେ ଆସିଛନ୍ତି ଏଇ ମରାଳୀଟିର 
ବାହୁପାଶରେ ଧରାଦେବା ପାଇଁ | ସେମିତି ବି ପୌଷର ଗୋଟିଏ ରାତ୍ରିରେ ଆସିଥିଲା 
ସୁକାନ୍ତ |” ନାରୀ ଦେହଭୋଗୀ ଲାଳସାରେ ଜର୍ଜରିତ ନିହାରିକା ସୁକାନ୍ତ ମନରେ କିନ୍ତୁ 
କୌଣସି ଆକର୍ଷଣ ସୃଷ୍ଟି କରି ପାରିନାହିଁ । ବରଂ ନାରୀର ଏହି ବିଭତ୍ସ ସିତକାର ପ୍ରତି 
ଘୂଣା ଆସିଛି ସୁକାନ୍ତର ମନରେ | “ କାଲିର ଶିରିଷ କୋମଳ, କ୍ରୀଡାଚପଳ ଏଇ ନିହାରିକା 
ଆଜି ଯେପରି ଲକ୍ଷ ରୂପଜୀବୀର କ୍ଷୁଧାଧରି ଆକ୍ରମଣ କରିଛି,” ସୁକାନ୍ତ ମହାନ୍ତି ତାହା 
ଗ୍ରହଣ କରିପାରିନି । ଉପଭୋଗ କରିପାରିନି ‘ ଗଣ ଭୋଗ୍ୟାର ଏଇ ବୃଭୁକ୍ଷୁ ନିମନ୍ତ୍ରଣକୁ ' । 
କାରଣ ନାରୀକୁ ସେ ତନ୍ସ ତନ୍ସ କରି ଚିହ୍ନିଛି । ବୁଝିପାରିଛି ସେମାନଙ୍କ ମୂକ ଇଙ୍ଗତ | 
ଆର୍ମିରେ ଥଵବାବେଳେ ସେ ଦେଖୁଛି “ ସେଠି ସେମାନଙ୍କ ରୂପର ମଦ ଆଉନ୍‌ସ ଆଉନ୍‌ସ 
କରି ବିଜ଼ି ହୁଏ | ପାଉଣ୍ଡ ପାଉଣ୍ଡ୍‌ କରି ନିଲାମ ହୁଏ ସେମାନଙ୍କର ମାଂସ । ” ସେଥୁପାଇଁ 
ତ ସେ ଅନ୍ଧାରରେ ମିଶିଯାଇଛି ମୀନା ସହ । କାରଣ “ ମୀନାର ନିଟୋଳ, ମାଂସଳ 
ତନିମା ଯେପରି ନିମନ୍ତ୍ରଣ କରି ଆଣେ ମାନବର ଆଦିମ କ୍ଷୁଧା ।” ନାରୀର ଦେହଜ 

ଅନୁଭୂତି ଓ ତା'ର ମୂକ ସଙ୍କେତକୁ ଅଖୂଳମୋହନ ବେଶ୍‌ ପଢ଼ିପାରିଛନ୍ତି ସତ ମାତ୍ର 
ସେଥପାଇଁ ସେମାନଙ୍କ ମନର ରହସ୍ୟ ମଧ୍ଯ କମ୍‌ ରହସ୍ୟମୟ ହୋଇ ରହିନାହିଁ । ସେଥୁପାଇଁ 
ଗ୍ରାନ୍‌ରୁମ୍‌' ଗଛରେ ଲୀଳାବତୀକୁ ବୁଝି ହୋଇନାହିଁ ତ, “ ସୃଜନ କୁ “ ନିଦ୍ରା ଲାଗିଛି 
ନିର୍ଝରିଣୀ ପରି ଛନ୍ଦମନ୍ଦ ଏବଂ ସେଦୁହିଁଙ୍କ କଥା ଅନୁମାନ କରି ହୋଇନାହିଁ । ତେବେ 
ନାରୀର ଅବଚେତନ ମନରେ କାମନା-ବାସନାର ମୋହକୁ ସେ ଯଥାସମ୍ଭବ ଉଖାରି 
ଦେଖୁଛନ୍ତି । ତା'ର ଇଙ୍ଗିତକୁ ମଧ୍ୟ ଉପଭୋଗ କରିଛନ୍ତି | ତେଣୁ ତାଙ୍କ “ଅକାଳ ବୋଧନ! 
ଗଛରେ “ ବେଳା”ର କିଞ୍ଚିତ୍‌ ନିରାଭରଣ ଦେହସୁଷମାରେ ବିନୟବାବୁ ବିମୋହିତ ହୋଇ 
ପଡ଼ିଛନ୍ତି । “ବେଳା” ହୁଏତ ପ୍ରଥମରୁ କିଛିଟା ସଂକୋଚ କରିଛି, ଆତଙ୍କତ ମଧ୍ଯ 
ହୋଇପଡ଼ିଛି ମାତ୍ର ସେହି ଆସକ୍ତିକୁ ସମ୍ପୂର୍ଣ ଏଡିଦେଇ ପାରିନାହିଁ । ପରଦିନ ବିନୟର 
ସବୁ ଅସ୍ଥିରତା ଓ ଆଶଙ୍କାକୁ ହେୟଜ୍ଞାନ କରି ‘ ବେଳା” ଯେତେବେଳେ ତାଙ୍କୁ ନିମନ୍ତ୍ରଣ 
ଜଣାଇଛି, ସେତେବେଳେ ନାରୀମନର ଗୋପନୀୟତାକୁ ଚିହ୍ନିବା ଆଉ ନଚିହ୍ନିବା ଭିତରେ 
କୌଣସି ତଫାତ୍‌ ରହିନାହିଁ 


ସେହିପରି ନାରୀର ଦାମ୍ପତ୍ୟ ଏବଂ ତା”ର ଚିରାଚରିତ ଦୃନ୍ଦ୍ରକୁ ନେଇ 
ଅଖୁଳମୋହନ କମ୍‌ କୌତୂହଳ ପ୍ରକାଶ କରିନାହାନ୍ତି । ତାଙ୍କ ଗଳ୍ପଗୁଡ଼ିକରେ ପନ୍ନୀ, 
କେତେବେଳେ ତା ସ୍ବାମୀର ସବୁତକ ବିଶ୍ଵାସ ହରାଇ ଆପଣାର ସୁଖଶାନି କଥା ଭାବିଛି, ପୁଣି 
କେତେବେଳେ ସେ ସ୍ଵାମୀବିନା ଟିକେ ହେଲେ ଦୁଃଖୃତ ହୋଇନାହିଁ । କେଉଁଠି ସେ 
ତା'ର ସ୍କିଗ୍‌ଧ କୋମଳ ଅନୁରାଗକୁ ଭୁଲି ଆପଣାର ଅହଂକାରରେ ଫୁଲି ଉଠିଛି ତ , 
କେଉଁଠି ପୁଣି ସାରାଜୀବନ ସ୍ଵାମୀ ସହ ସୁଖରେ ଦିନ କାଟିବାକୁ ସ୍ବପ୍ପଟିଏ ଦେଖୁଛି । 
“ ପୈୌଷର ଗୋଟିଏ ରାତ୍ରି' ଗଳ୍ପରେ ସେ ପତି-ପନ୍ନୀ ମଧ୍ୟରେ ଏକ ଅବିଶ୍ଵାସର ବାତାବରଣ 
ସୃଷ୍ଟିକରି ନାରୀର ଦାମ୍ପତ୍ୟ ଜୀବନକୁ ପ୍ରହେଳିକାମୟ କରିଦେଇଛନ୍ତି | ତାଙ୍କ ˆ ନିହାରିକା 
ତେଣୁ ସ୍ପଷ୍ଟ କହିଛି ଯେ - ‘ଆଉ ଏଇ ରବୀନ୍ଦ୍ରଂ ତା'ର ବିବାହିତ ସ୍ଵାମୀଂ ଯୌବନର 
ପ୍ରାନ୍ତ ସୀମାରେ ଆସି ଆପେ ଆପେ ଧରା ଦେଇଥିଲା ପକ୍ଷହୀନ ପଙ୍ଗୁ ଜଟାୟୁ ପରି - 
ନାରୀର କ”ଣ ବୁଝେ ରବୀନ୍ଦ୍ର | ରକ୍ଷା ରବୀନ୍ଦ୍ର ଆଜି ନାହିଁ । ଶାନ୍ତିରେ ନିଃଶ୍ଵାସ ନେଇ 
ହୁଏ- ରବାନ୍ଦ୍ର ପରି ବାଧ୍ଯ ସ୍ବାମୀକୁ ନେଇ ଘର କରି ହୁଏ - କିନୁ ପ୍ରେମ କରି ହୁଏ ନା- 
କହିହୁଏନା, ତୁମେ ସୁନ୍ଦର ରବୀନ୍ଦ୍ର ତୁମେ ମହାନ୍‌ ।” ସେହିପରି ତାଙ୍କ ‘ ଅହଲ୍ୟାର 
ଇତିଚବୃତ୍ତ' ଗଛରେ ସୁମିତ୍ରା ତା” ସ୍ବାମୀର ମୂତ୍ୟୁରେ ଏତେଟା ମ୍ରିୟମାଣ ନୂର୍ହେଁ, କାରଣ 
ଏଣିକି ତା ଯନ୍‌ ନେବା ପାଇଁ ପାଖରେ ଶ୍ରୀକାନ୍ତ ଅଛି । ନାରୀଠାରେ ସେ ଏକ ବିଚିତ୍ର 
ମାନସିକତାର ସନ୍ଧାନ ପାଇଛନ୍ତି, ତାଙ୍କର “ ଆଷାଢସ୍ୟ ପ୍ରଥମ ଦିବସେ” ଗଳଚ୍ପଟିରେ | 

କେତେବେଳେ ° ତନୁଜା” , ସ୍ବାମୀ  ପଙ୍କଜ'ର ଫେରନ୍ତା ବାଟକୁ ଚାହିଁ ରହିଛି, ତା 
ଆଗମନରେ ଚକିତ ହୋଇ ପଡ଼ିଛି, ପୁଣି ଆଦରରେ ଲୋଟିପଡ଼ିଛି ତା' ବାହୁପାଶରେ 
ତ, କେତେବେଳେ ଗର୍କନ କରି କହିଛି ଯେ, ସେ ସ୍ବାମୀର ଖିଆଲ ଆଉ ମର୍ଜିର ପୁତ୍ତଳିକା 
ହୋଇ ଜମା ଚଳିପାରିବ ନାହିଁ । ସେହିପରି  ସିଦ୍ଧାର୍ଥର ଉପକଥା” ଗଳ୍ପଟିରେ ପନ୍ନୀ 
ଅହଲ୍ୟାର କଠୋର ଆଚରଣ ଦେଖୁ ସିଦ୍ଧାର୍ଥ ଭାବିଛି - “ ଅହଲ୍ୟା ବୋଧହୁଏ ଏଇ 
ଫାଟକ ପରି ଶକ୍ତ ଆଉ ଦାତମ୍ଭିକ ହୋଇଯାଇଛି ଧୀରେ ଧୀରେ । ହୁଏତ ପ୍ରସ୍ତରମୟୀ 
ହୋଇଗଲାଣି ।” ନାରୀର କୋମଳ ହୃଦୟ ଅଖୂଳମୋହନଙ୍କୁ ଯେତେ ସ୍ଵପ୍ନିଳ କରିଛି, 
ତା'ର ବସୁୁବାଦୀ ମୋହ ଓ କଠିଣତା ତାଙ୍କ ସେହିପରି ମଧ୍ଯ ଆଘାତ ଦେଇଛି । ସେଥୁପାଇଁ 
ବୋଧହୁଏ ସେ ଗୋଟେ ଯାଯାବରୀ ଜୀବନର ଆକର୍ଷଣରେ ସିଦ୍ଧାର୍ଥକୁ ପନ ଅହଲ୍ୟାଠାରୁ 
ମୁକ୍ତି ଦେଇଛନ୍ତି | ସେହି ଆବଦ୍ଧ କୋଠରୀର ମାୟା, ଜୀବନରେ ଅର୍ଥ ଏବଂ ପ୍ରତିପଭିର 
ମୋହ, ସମାଜ ଆଗରେ ନିଜର ପ୍ରାଚୁର୍ଯ୍ୟ ଓ ପ୍ରତିଷ୍ଠାକୁ ନେଇ ଗର୍ବ କରୁଥିବା ପନ୍ନୀଙ୍କ 
ସହ ସେ ସ୍ଵାମୀ ସିଦ୍ଧାର୍ଥର କୌଣସି ମେଳ ରଖିନାହାନ୍ତି ¦ ସେଥିପାଇଁ ବୋଧହୁଏ ସେ 
ଏଇ ଭାଙ୍ଗିରୁଜି ଯାଇଥିବା ଦାମ୍ଚତ୍ୟ ଜୀବନର ବେସୁରା ଗୀତକୁ ଶୁଣାଇବା ସହ ମଧ୍ଯ ଏକ 
ସଫଳ ଦାମ୍ପତ୍ୟ ଜୀବନର ମଧୁର ରାଗିଣୀକୁ ଅତ୍ୟନ୍ତ ମୋହ ବିଜଡିତ କରି ଦେଇଛନ୍ତି 
ତାଙ୍କ ସୁକାନ୍ତ ମହାନ୍ତି” ଗଳ୍ନରେ । ସୁକାନ୍ତ ମୁହଁରେ ସେ ଯେଉଁ ମିଷ୍ଟର ଓ ମିସେସ୍‌ 
ଦାସଙ୍କ ଦାମ୍ଚତ୍ୟ ଜୀବନର କଥା କହିଛନ୍ତି, ତାହା କମ୍‌ ପ୍ରତିଶ୍ରତିବଦ୍ଧ ହୋଇନାହିଁ “ ଏହି 
ମିଷ୍ଟର ଓ ମିସେସ୍‌ ଦାସଙ୍କ କଥା ଭାବିଲେ ମନରେ ଅହେତୁକୀ ରର୍ଷା ଆସେ | ମନେପଡ଼େ 
ସେଇ ଛୋଟ ବଂଲୋଟାଇପ୍‌ ଘରଟିରେ ସ୍ଵାସ୍ଥ୍ୟ ଏବଂ ସୌନ୍ଦର୍ଯ୍ୟର ଅପୂର୍ବ ସମ୍ଭାର ନେଇ 
କୂଜନରତ ସେଇ ଦମ୍ପତ୍ତି | ସୁନ୍ଦର | ବନର କପୋତ-କପେତୀ ପରି ସ୍ବୟଂସମ୍ପୂର୍ଣ୍ ସେମାନଙ୍କର 
ଜୀବନ ।” ତେଣୁ ଅଖିଳମୋହନ ତାଙ୍କ ଗଳ୍ପରେ କେବଳ ଦାମ୍ପତ୍ୟଜୀବନର ବିଭଙ୍ଗତାକୁ 
ବର୍ଣ୍ଣନା କରିନାହାନ୍ତି, ତାକୁ ମଧ୍ୟ ମମତାମୟୀ କୁଳବଧୁ ରୂପେ ବସୁନ୍ଧରାଠାରୁ ଆହୁରି ପ୍ରଶସ୍ତ, 
ଆହୁରି ଉଦାର ହୃଦୟା ଏବଂ ସହନଶୀଳା କରି ଗଢ଼ିଛନ୍ତି ତାଙ୍କ  କନିଅପା” ଗଳଟିରେ | 
ସବୂତକ ଦୁଃଖକୁ ଆପଣାର କରି ତାଙ୍କ କନିଅପା କେବଳ ସୁଖ ଦେବାରେ ହି ସୁଖୀ ହୋଇଛି । 
କେବଳ ପ୍ରେୟସୀ ନୁହେଁ, କୂଳବଧୂଭାବେ ତେଣୁ ନାରୀ ସୌନ୍ଦର୍ଯ୍ୟର ତୁଳନା ରହିନାହିଁ ତାଙ୍କ 
“ ହଂସ ସଂଗୀତ” ଗଛଟିରେ । ସେଇ ବିଦେଶୀ ମହିଳା ବନ୍ଧୁ ଜଣକ କହିଲା ପରି - ' ଭାରତବର୍ଷର 
ଏଇ ନବବଧୂ ବେଶର ପଟାନ୍ତର ପୂଥବୀରେ ନାହିଁ- ଦେ ଲୁକ୍‌ ସୋ ସୁଇଟ୍‌ ।” 

ପ୍ରକୃତିର ପଟଭୁମି ବେଳେବେଳେ ଅଖିଳମୋହନଙ୍କ କ୍ଷୁଦ୍ରଗଳ୍ଗୁଡ଼ିକରେ 
ମାୟାଞ୍ଜନ ବୋଳିଛି ଏବଂ ଗଳଛଗୁଡ଼ିକର ବାତାବରଣ, ପ୍ରକୃତି ଦ୍ଵାରା ନିୟନ୍ତ୍ରିତ ହୋଇଛି । 

ଆଣି ଆଉ ଫେରାଇ ନାହିଁ ! ମିଷ୍ଟର ଆଉ ମିସେସ୍‌ ଦାସଙ୍କ ଇନ୍‌ସୁରାନ୍‌ସର ପ୍ରଥମ 
ପ୍ରିମିୟମ୍‌ ଟଙ୍କାକୁ ଆମସାତ୍‌ କରି ସେ ସପ୍ତାହ ଧରି ବଞ୍ଚିଆସିଛି । ଗଣିକା ମିନା ସହ 
ରାତିଟି କଟାଇବା ପାଇଁ ଇଚ୍ଛା ପ୍ରକାଶ କରିଛି । ଏଣେ ଅଖୂଳମୋହନ ମିନାର ବାପା 
ସନତ ରକ୍ଷିତ୍ର ବଞ୍ଚିରହିବା ପାଇଁ ବ୍ୟାକୁଳତାକୁ ଆହୁରି ପ୍ରଖର କରିଦେଇଛନ୍ତି | ଖଣ୍ଡେ 
ମାଂସଲଗା ହାଡକୁ ସେ ରେକଟି ଖାଇଛି ଏବଂ ଆଉ ଗୋଟିଏ ମାଂସପ୍ଲେଟ୍‌ ପାଇଁ ସୁକାନ୍ତ 
ମହାନ୍ତିକୁ ଚାରିଅଣା ପଇସା ମାଗିଛି । ସେଥପାଇଁ ସେ ତା'ର ତିରିଶ ବର୍ଷର ପୁରୁଣା 
ଶାଲ୍‌ଟିକୁ ମଧ୍ଯ ପାଣିମୁଲରେ ବିକ୍ରିକରି ଦେବାକୁ ତିଳେମାତ୍ର ଦ୍ବିଧା କରିନାହିଁ । କାରଣ 
ଶୀତରେ ବଞ୍ଚିହୁଏ ସିନା ଭୋକଟେ ନୁହେଁ ! ଯକ୍ଷ୍ମାରୋଗୀ ସନତ୍‌ ରକ୍ଷିତ୍ର ବଞ୍ଚି ରହିବା 
ପାଇଁ ଏ ଯେଉଁ ମମତା ତା” ଜୀବନର ମାର୍ଗକୁ କମ୍‌ ବ୍ୟାକୁଳ କରିନାହିଁ ! ସେ ତେଣୁ 
କହିଛି- “ ମୁଁ ଜାଣେ ବାବୃ, ପ୍ରତି ମୁହୂର୍ଭରେ ମୁଁ ଆଗେଇ ଚାଲିଛି ମୃତ୍ୟୁ ମୁଖକୁ.... ପଳେ 

. | କିନୁ ବାବୃ, ପଛକୁ ଟାଣେ ପୃଥିବୀର ମମତା | ଇଚ୍ଛାହୁଏ, ଆଜି ମଧ୍ଯ ମୁଁ 
ମୋର ବଂଶୀରେ ସୁରର ବନ୍ୟା ଛୁଟାଇ ପାରନ୍ତି ।” ସେହିପରି ବଞ୍ଚିବାର ଉପାୟକୁ 
ଆହୁରି ଶ୍ବାସରୁଦ୍ଧ କରିବାକୁ ଯାଇ ସେ ତାଙ୍କ ˆ ରକ୍ତକଇଁ? ଗଛରେ “ ମିତୁା'ର ଦେହଦାନ 
ନିଷ୍ପତ୍ତିକୁ ଅଛପା ରଖିନାହାନ୍ତି । ବୃଦ୍ଧବାପା, ବେକାର ଭାଇ ଆଉ ସାନପିଲାମାନଙ୍କ ପାଇଁ 
ମିତ୍ରା ତ ଏକମାତ୍ର ଆଶା, ବଞ୍ଚିବାର ନାହିଁ ନଥିବା ଅବଲମ୍ବନ । ସେ ସିନା କର୍ଭବ୍ୟର 
ଆହ୍ବାନରେ ଏମିତି ତଳକୁ ଖସିଯାଇ ପାରିଛି । କିନ୍ତୁ ଯେଉଁଦିନ ଭାଇ ତ୍ରୈଲୋକ୍ଯ ସହ 
ଏକ ପ୍ରତିକୂଳ ଅବସ୍ଥାରେ ମିତ୍ରାର ଭେଟ ହୋଇଯାଇଛି, ସେଦିନ ବୋଧହୁଏ ସବୁଦିନ 
ପାଇଁ ଏ ସଂପର୍କର ଡୋରୀଟି ତୀବ୍ର ଜ୍ବାଳାରେ ବେଦନାମୁଖର ହୋଇ ଉଠିଛି । 


ଅଖଳମୋହନ କେତେକ ଗଳ୍ପରେ ତାଙ୍କ ଚରିତ୍ରମାନଙ୍କୁ ନିତାନ୍ତ ବେପରଞୱା 
କରି ଗଢ଼ିଛନ୍ତି । ସମାଜରେ ଥାଇ ବି ସେମାନେ ନିଜ ନିଜ ଖିଆଲରେ ମସ୍‌ଗୁଲ ରହିଛନ୍ତି । 
ସେମାନଙ୍କର ପାଇବା ହରାଇବା ଭିତରେ କିଛି ତଫାତ୍‌ ରହିନାହିଁ । ବଞ୍ଚିରହିବା ପାଇଁ 
ସେମାନେ ମଧ୍ଯ କୌଣସି ନିର୍ଦ୍ଦିଷ୍ଟ ନକ୍‌ସାଟିଏ ପ୍ରସ୍ତୁତ କରିନାହାନ୍ତି । ବରଂ ସମାଜର 
ଛଳନା, ତା'ର କପଟ ଆଚରଣ ଏବଂ କୃତ୍ରିମ ଜୀବନଧାରାରୁ ରକ୍ଷା ପାଇବା ପାଇଁ 
ସେମାନେ ନିଜ ନିଜ ବାଟ ବାଛି ନେଇଛନ୍ତି । କୋଳାହଳ ଅପେକ୍ଷା ନିଃସଂଗତା ହିଁ ତାଙ୍କୁ 
ସୁଖ ଦେଇଛି ।! ତେଣୁ ‘ପୌଷର ଗୋଟିଏ ରାତ୍ରିଂ ଗଳ୍ପରେ ସୁକାନ୍ତ ' ଚାଲିଛି ଜଣେ 
ନିଃସଂଗ, ଏକାନ୍ତ ପଥଚାରୀ ପରି' | ମାତ୍ର ଗୋଟିଏ ଦିନ ପାଇଁ ବଞ୍ଚିବାର ଆୟୋଜନ 
ହୋଇଗଲେ ତା'ର ଖୁସି । ‘ କେତୋଟି ମୁହୂର୍ଭ' ଗଛଟିରେ ଶ୍ରୀକାନ୍ତ ” ସେହିପରି ନିତାନ୍ତ 
ଏକାକୀ ମନେ ହୋଇଛି । ସହଜାତ ନିର୍ଜନତା ତାକୁ ଏକପ୍ରକାର ଗ୍ରାସ କରି ବସିଛି । 

ସମସ୍ତ ଜନଗହଳି ଓ କୋଳାହଳ ଭିତରେ ସେ ତେଣୁ ନିଜକୁ ନିର୍ଜନ ଓ ନିଃସ୍ଵ ମନେ 
କରିଛି । ନିଜକୁ ନିଜେ ଆବିଷ୍କାର କରିବାକୁ ଯିବାବେଳେ ସେ ନିଜ ପାଖରେ ବି ଅସ୍ପଷ୍ଟ 
ଦିଶିଛି । ପ୍ରମାଣ କରିପାରିନାହିଁ ନିଜ ସ୍ଥିତିର ସ୍ଵରୂପ । ତାଙ୍କ ' ଲ୍ୟାମ୍ପ ପୋଷ୍ଟର ଇତିକଥା' 
ଗଛରେ ତେଣୁ ବୋଧହୁଏ ଚମକ଼ାର ଲାଗିଛି “ କାହାକୁ ଠିକଣା ନ ଦେଇ ହଠାତ୍‌ ନିରୁଦ୍ଦିଷ୍ଟ 
ହୋଇଯିବାକୁ ଏମିତି ' । ଦର୍ଶନ ସିଂହର ଏକାକୀତ୍ଵ (ଜନ ଓ ଜନତା) ସେଥପାଇଁ ତା'ର 
ଅସହାୟତାକୁ ମ୍ରିୟମାଣ କରିଦେଇଅଛି- “ ମନେହେଉଥାଏ ଯେପରି ସେ ଏକ 
ରଙ୍ଗମଞ୍ଚରେ ଏକାକୀ ଅଭିନୟ କରିଚାଲିଛି ଓ ପ୍ରେକ୍ଷାଳୟର ନିରାପଦ ଅନ୍ଧକାର ଓ 
ଦୂରତ୍ଵରେ ବସି ଅଗଣିତ ଦର୍ଶକ, ନାୟକର ଚରମ ଅସହାୟ ଭାବଟିକୁ ରୋମନ୍ସନ କରି 
ଆନନ୍ଦ ପାଉଛନ୍ତି ।” ଅଖୁଳମୋହନ ବୋଧହୁଏ ଏହି ଅବସରରେ ନିର୍ଦୟ ଜନତା ଏବଂ 
ସେମାନଙ୍କ ତୁଛ ସ୍ଵାର୍ଥ ଓ କୌତୂହଳକୁ ଗ୍ରହଣ କରି ପାରିନାହାନ୍ତି | ତାଙ୍କ ' ରକ୍ତକଇଁ' 
ଗଛରେ ତ୍ରୈଲୋକ୍ୟ ସେଥୁପାଇଁ ବାହାର ଦୁନିଆର ଆଡମ୍ବରକୁ ଭୟ କରିଛି । 
ହାତପାପୁଲିରେ ନିଜ ଅଖିଦୂଇଟାକୁ ଘୋଡ଼ାଇରଖି ସେ ଆଙ୍ଗୁଠି-ଫାଙ୍କରେ ବାହାର ଦୁନିଆକୁ 
ଅଛ ଅଳ ଚାହିଁ ରହିଛି । ତାଙ୍କ  କନିଅପା' ଗଛରେ ବି ସମସ୍ତେ ଥାଉ ଥାଉ “ କନିଅପା' 
ଏକାକିନୀ ଠିଆ ହୋଇ ରହିଛି, ସେହି ଗୋଲ୍ପୋଷ୍ଟ ପାଖରେ | 


କେତେକ ଗଛରେ ଅଖୂଳମୋହନ ମଧ୍ଯ ସମାଜର ହାତଗଢ଼ା ନୀତିନିୟମ ଓ 
ବିଶ୍ଵାସ- ଅବିଶ୍ଵାସଠାରୁ ତାଙ୍କ ଚରିତ୍ରଗୁଡ଼ିକୁ ବେପରଞୱା କିମ୍ବା ଉଦାସୀନ ନ ରଖି ତହିଁରେ 
ସଂପପକ୍ତ କରିଦେଇଛନ୍ତି | ସେମାନେ ସାମାଜିକ ଜୀବନଧାରାକୁ ବଦଳାଇ ଏଥରେ ତୁମୁଳ 
ପରିବର୍ଭନ ଆଣିବାକୁ ବିପ୍ଲବୀ ସାଜିଛନ୍ତି । ବିଶେଷତଃ ବାମପନ୍ଛୀ ଚିନ୍ତାଧାରାର ଗୋଷ୍ଠୀଗତ 
ସଂଗ୍ରାମୀ ଜୀବନ ହୋଇଛି ସେମାନଙ୍କ ଆଦର୍ଶ । ଏହି ଅବସରରେ ଅବଶ୍ୟ ସେ ଗୋଷ୍ଠୀ 
ଜୀବନ ଓ ବ୍ୟକ୍ତି ଜୀବନ ମଧ୍ଯରେ ଥିବା ପାର୍ଥକ୍ୟର ପ୍ରଶ୍ନ ଉଠାଇଛନ୍ତି । ସେଥପାଇଁ 
' ପକ୍ଷାଘାତ” ଗଛରେ କହିଛନ୍ତି ଯେ - “ ଗୋଷ୍ଠୀ ବ୍ୟକ୍ତିବିଶେଷର ହିସାବ ରଖେନା । 
ଗୋଷ୍ଠୀର ଗଣିତରେ ଗୋଟିଏ ସାଧାରଣ ଗୁଣିତକ ବାହାର କରାଯାଏ । ଆଉ ସେହି 
ସାଧାରଣ ଗୁଣିତକ ହୁଏ ଗୋଷ୍ଠୀର ଆଦର୍ଶ ଲକ୍ଷ୍ୟ - ଧୁବତାରା, ଯାହା କିଛି କହ |” 
କିନ୍ତୁ ଅନ୍ଯ ପକ୍ଷରେ “ସୂର୍ଯ୍ୟ, ଗୋଷ୍ଠୀଗତ ଜୀବନର କଥା ବହୁ ପଢ଼ିସାରିଥିଲେ ମଧ୍ଯ 
ତା” ପାଖରେ ବ୍ୟକ୍ତିର ମନସ୍ତତ୍ତ୍ର ପଢ଼ିବାରେ ଯେପରି ଅନେକ ବାକି ରହିଯାଏ | ' ଇନ୍ଦିରା' 
ସେହି ଗୋଷ୍ଠୀରେ ଯୋଗଦେଲା ଘରେ “ସୂର୍ଯ୍ୟର ବ୍ୟକ୍ତି ଜୀବନରେ ଏକ ନାହିଁ ନ ଥିବା 
ଆଲୋଡ଼ନ ଦେଖାଯାଏ | “ ଅନ୍ଧଗଳି' ଗଛଟିରେ ମଧ୍ଯ ସମାନ ପ୍ରଶ୍ନଟି ଉଠାଇ ସେ ଗୋଷ୍ଠୀ 
ଜୀବନ ଓ ବ୍ୟକ୍ତିଜୀବନର ମୂଲ୍ୟାୟନ କରିଛନ୍ତି ।  କ୍ଷିତିଶ' ତାର ସମସ୍ତ ମାନବୀୟ 

ଭାବପବଣତାକୁ ଭୁଲି ପ୍ରଥମେ କମ୍ପେଡ ସମୀର କଥାରେ ଗୋଷ୍ଠୀଗତ ଜୀବନକୁ ଆଦରି 
ନେଇଛି । ମାତ୍ର ସେହି ଗୋଷ୍ଠୀର ଆଦର୍ଶ ତାକୁ ସମୁଦାୟ ବାନ୍ଧି ରଖି ପାରିନାହିଁ | କ୍ଷିତିଶ୍‌ 
ତହିଁରୁ ମୁକ୍ତି ପାଇବାର ଆଶାରେ ଅବଶ୍ଯ ପଳାତକ ସାଜିଛି, ଗାଁକୁ ଫେରିଛି, ଗାଁର 
ସ୍ଵତିକୁ ମନେପକାଇଛି, ମାତ୍ର ଗୋଷ୍ଠୀଠାରୁ ତାକୁ ସହଜରେ ମୁକ୍ତି ମିଳିନାହିଁ । ସମୀର 
ପୁଣି କ୍ଷିତିଶ୍କୁ ଗୋଷ୍ଠୀକୁ ଫେରାଇ ନେବାକୁ ଉଦ୍ୟମ କଲାବେଳେ କ୍ଷୀତିଶ୍‌ ତାକୁ ବୁଝାଇ 
ଦେଇଛି- “ ଫର୍ଗେଟ୍‌ ଇଟ- ତୁମର ଅଭିଯାନ - ତୁମେ କିଏ ? ତମେ ଜନତାର ଏକ 
ଛୋଟ ଭଗ୍ନାଂଶ ଏତେ ଛୋଟ ଯେ ତାକୁ ଗାଣିତିକ ଉପାୟରେ ପ୍ରକାଶ କରିବା ସମ୍ଭବ 
ନୂହେଁ | ତମର ଯେପରି ଏକ ଅମି ଧାନ ଅଛି, ଠିକ୍‌ ସେହିପରି ମୋର ଓ ମୋ ପରି 
ଅନେକଙ୍କର ଅନ୍ୟ ଏକ ଅଭିଧାନ ଥାଇପାରେ, ସେ କଥା ଭୁଲିଯାଉଚ କାହିଁକି 
ତମେମାନେ ?” ଅଖୂଳମୋହନ ବୋଧହୁଏ ଗୋଷ୍ଠୀଗତ ସଂଗ୍ରାମୀ ଜୀବନ ମଧ୍ଯରେ 
ସନ୍ତ୍ରାସକୁ ଗ୍ରହଣ କରିପାରିନାହାନ୍ତି । ସେ ମନେକରିଛନ୍ତି ଯେ ଗୋଷ୍ଠୀଗତ ଆଦର୍ଶକୁ 
ପାଳନ କଲେ ସେଠାରେ ବ୍ୟକ୍ତିର ଇଚଛ୍ଥା ଆପେ ବଳି ପଡ଼ିଯାଏ । ସେଥୁପାଇଁ ତାଙ୍କ 
“ ପକ୍ଷାଘାତ” ଗଛରେ ଯଦିଓ ପ୍ରଣୟର ମୋହରେ ° ଚନ୍ଦ୍ରକାନ୍ତା' ସାଜିଥିବା ଇନ୍ଦିରା 
“ଏହା ମନର ଏକ ଅହେତୁକ ଲଗଘୁସଞ୍ଚାର? କହି କମ୍ପେଡ ସାଜିଛି, କିନୁ “ ଅନ୍ଧଗଳି' 
ଗଛରେ ଉଭୟ କ୍ଷିତିଶ୍‌ ଆଉ ସମୀରର ଟ୍ରେନ୍‌ର ଚେନ୍‌ଟାଣି ପଳାୟନ ସମୁଦାୟ 
ପ୍ରେକ୍ଷାପଟଟିକୁ ବଦଳାଇ ଦେଇଛି । କ୍ଷିତିଶ୍‌ ଯେତେବେଳେ କହିଛି- “ଅନେକ ବର୍ଷ 
ଧରି ଅନ୍ୟର ଆଦେଶ ପାଳନ କଲେ, ଏଥର ଟିକିଏ ପ୍ରଶ୍ନ କରିବାକୁ ଶିଖ, ଏଥର କଥା 
କହିବାକୁ ଶିଖ ।” ସେତେବେଳେ ସବୁ ଯୁକ୍ତି ସତ୍ତ୍ଵେ କ୍ଷିତିଶ୍‌ ସହ ସମୀରର ଯୋଗଦାନ, 
ସତେ ଯେପରି ବ୍ୟକ୍ତି ଜୀବନର ବିଜୟ ଘଟାଇଛି । 


ମୋଟଉପରେ ଅଖୁଳମୋହନ ଓଡ଼ିଆ କ୍ଷୁଦ୍ରଗଛକୁ ତାଙ୍କ ଗୀତିମୟ ଚାହାଣୀ ଓ 
ନାଟକୀୟ ଉପସ୍ଥାପନା ଶୈଳୀରେ ବେଶ୍‌ ଉଷ୍ମ ଓ ବିଧୁର କରିପାରିଛନ୍ତି । ଜୀବନର 
ବାସ୍ତବତା ସହ ତା'ର ମନନଶୀଳ ଆବେଗକୁ ମଧ୍ଯ ଯୋଡ଼ି ଦେଇଛନ୍ତି । ସେଠାରେ 
ଜୀବନର ସ୍ଵପ୍ନ ଅଛି, କାରୁଣ୍ୟ ଅଛି, ସଂଘର୍ଷ ବି ରହିଛି | ପାଠକର ମନକୁ ଛୁଇଁଯିବାରେ 
ତାଙ୍କର ଅବାରିତ ଭାଷାଶୈଳୀ ବେଶ୍‌ ସମର୍ଥ ହୋଇପାରିଛି । ଜଣେ ଦରଦୀ ଶିଳୀମନର 
ସବୁତକ ପ୍ରବଣତା ନେଇ ସେ ଜୀବନପ୍ରତି ବିଶେଷ କୌତୂହଳ ପ୍ରକାଶ କଲାବେଳେ 
ତାଙ୍କ କଳାମ୍ବକ ଚାତୁରୀ ଅତ୍ଯନ୍ତ ହୃଦ୍ୟ ମନେହୋଇଛି । ପୁଣି ଗଛରେ ପ୍ରତୀକର 
ବ୍ୟବହାରକୁ ସମର୍ଥନ କରି ସେ ଏକଦା କହିଛନ୍ତି ' ଗଛରେ ପ୍ରତୀକ ବ୍ୟବହାର କରିବାକୁ 
ପଡ଼େ- କବିତାରେ ତ ଆହୁରି ଅନେକ ବେଶୀ-ପ୍ରତୀକ ଗଛକୁ ଶାଣିତ କରେ ଏଥୁରେ 

ସନ୍ଦେହ ନାହିଁ ।” ତାଙ୍କ ଗଛ ଗୁଡ଼ିକରେ ସେ ତେଣୁ ବହୁ ଶକ୍ପିଶାଳୀ ପ୍ରତୀକ ଖଞ୍ଜି 
ଦେଇଛନ୍ତି ¦ ତାହା ତାଙ୍କ ସମୁଦାୟ ଗଳ୍ପଟିକୁ ବେଳେବେଳେ ଗୋଟେ ପ୍ରତୀକରେ ପରିଣତ 
କରି ଦେଇଅଛି । ସେହିପରି ° ଚିତ୍ରକଳ୍' ପ୍ରୟୋଗରେ ଅଖୂଳମୋହନ ମଧ୍ଯ ଅନନ୍ଯ 
ମନେହୁଅନ୍ତି । ତାଙ୍କ  ଅହଲ୍ୟାର ଇତିବୃତ୍ତ' ଗଛରେ ସ୍ଵାମୀ ଚିନ୍ନୟର ମୂତଦେହ ନିକଟରେ 
ଠିଆ ହୋଇ ରହିଛନ୍ତି ସୁମିତ୍ରା । ଅନତି ଦୂରରେ ପ୍ରେମିକ ଶ୍ରୀକାନ୍ତ | ସ୍ଵାମୀ ମରିଯାଇଥିଲେ 
ମଧ୍ଯ ସୁମିତ୍ରା ପାଇଁ ଶ୍ରୀକାନ୍ତ ତ ବଞ୍ଚିଛନ୍ତି । ଏହି ଅବସରରେ ଅଖୂଳମୋହନ ସୁନ୍ଦର 
ଚିତ୍ରକଳ୍ପଟିଏ ପ୍ରୟୋଗ କରିଛନ୍ତି “ ଧନୁର୍ଗୁଣର ଦୁଇ ଆକୃଷ୍ଟ ପ୍ରାନ୍ତରେ ସୁମିତ୍ରା ଓ ଶ୍ରୀକାନ୍ତ 
ଆଉ ସେମାନଙ୍କୁ ତା'ର ଦୁଇକୋଟିରେ ଯୁକ୍ତ କରି “ ଚିନ୍ନୟ” ଶୋଇ ରହିଛି- ପ୍ରଶାନ୍ତ, 
ନିରୁଦବିଗ୍ଧ, ସୁନ୍ଦର ଇନ୍ଦ୍ରଧନୁ ପରି । ” 

ଏହିପରି ଅଖୁଳମୋହନ ଓଡ଼ିଆ କ୍ଷୁଦ୍ର ଗଳ୍ପରେ ତାଙ୍କର ଅସପନ୍‌ ଆସନ ବେଶ୍‌ 
ସଫଳତାର ସହ ପ୍ରତିଷ୍ଠା କରିଛନ୍ତି । ବାସ୍ତବ ଜୀବନ ସହ ମନସ୍ତତ୍ଵର ଆବେଗମୟ 
ସ୍ଥିତି, ଭାରତୀୟ ପରଂପରା ସହ ପରିବର୍ଭନର ପ୍ରେକ୍ଷାପଟ ଏବଂ ବସ୍ତୁବାଦୀ ଜଗତର 
ମୋହଠାରୁ ଚେତନାର ସୂକ୍ଷ୍ମ ଅବବୋଧ ତାଙ୍କ ଗଳଛଗୁଡ଼ିକୁ ଏକ ପୂଥକ ବ୍ୟାପ୍ତି ପ୍ରଦାନ 
କରିପାରିଛି । ସର୍ବୋପରି ଏକ ସୂଜନଶୀଳ ମହିମାରେ ଅଭିଷିକ୍ତ ତାଙ୍କ ଗଳ୍ପଗୁଡ଼ିକର 
ପଟାନ୍ତର ନାହିଁ । 


i ଓଡ଼ିଆ କ୍ଷୁଦଗଛ : ସ୍ରଷ୍ଟା - ସହୃଦୟ ଠି ୧୦୦ 


Digitized by srujanika@ gmail.com 


ଭାରିତୀୟ ବିଶ୍ଵାସ : ପାଶ୍ଚାତ୍ୟ ପ୍ରବାହ 


ଓଡ଼ିଆ କ୍ଷୁଦ୍ରଗନ୍ଥ କ୍ଷେତ୍ରରେ କୃଷ୍ଣପ୍ରସାଦ ମିଶ୍ରଙ୍କର ଏକ ସ୍ଵତନ୍ତ୍ର ପରିଚୟ ରହିଛି । 
ଓଡ଼ିଶାର ଭୌଗୋଳିକ ସୀମା ଓ ପ୍ରାଦେଶିକତାକୁ ଲଫ୍ି ଓଡ଼ିଆ କ୍ଷୁଦ୍ରଗଳ୍ପକୁ ଆନ୍ତର୍ଜାତିକ 
ବିସ୍ତାର ଆଣି ଦେବାରେ ସେ ହେଉଛନ୍ତି ପ୍ରଥମ ଗଳ ଲେଖକ । କୃଷ୍ଣ ପ୍ରସାଦଙ୍କ “ କାନାଡ଼ା’ 
ଯାତ୍ରା ଓ ସେଠାରେ ଦୀର୍ଘକାଳ ରହଣୀ ଅବଶ୍ୟ ତାଙ୍କୁ ଏ କ୍ଷେତ୍ରରେ ସାହାଯ୍ୟ କରିଛି । 
ତେଣୁ ଉତ୍ତର ଆମେରିକା ହୋଇଛି ତାଙ୍କ ବହୁ ଗଳ୍ପର ପଟ୍ଟଭୂମି ! ବିଦେଶରେ ବହୁକାଳ 
ଥାଇ ସେ ସେଠା ଲୋକଙ୍କ ସୁଖଦୁଃଖରେ ଭାଗୀଦାର ହୋଇଛନ୍ତି ¦ ସେମାନଙ୍କ 
ଜୀବନଧାରାର ସ୍ପନ୍ଦନ ବାରିଛନ୍ତି । ଏଣେ ଏତିହ୍ୟ ସୂତ୍ରରେ ହାସଲ କରିଥିବା ଭାରତୀୟ 
ସାଂସ୍କୃତିକ ଚେତନା ପୁଣି ତାଙ୍କ ରକ୍ତଗତ | ତେଣୁ ପାଶ୍ଚାତ୍ୟ ସଭ୍ୟତା ଓ ଚିନ୍ତା ସହ 
ଭାରତୀୟ ବିଶ୍ବାସକୁ ମିଳାଇ ଦେଖିବା ବେଳେ ତାଙ୍କ ଭୁଲ୍‌ ଠିକ୍‌ ଧାରଣାର ବହୁ ପରିବର୍ଭନ 
ଆସିଛି ଏବଂ ବିଦେଶୀ ସଂସ୍କୃତି ଦ୍ଵାରା ଆବଦ୍ଧ ରହି ସେ ନିଜ ଚେର ଖୋଳିବାକୁ ଚେଷ୍ଟା 
କରିଛନ୍ତି । ଫଳରେ ତାଙ୍କ ବହୁ ଗଛରେ ଏହି ପ୍ରାଚ୍ୟ-ପାଶ୍ଚାତ୍ୟର ସଂଘାତ ହିଁ ହୋଇଛି 
ଏକ ନୂତନ ଉପଲବ୍ଧର କଥା | 


କୃଷ୍ଣ ପ୍ରସାଦଙ୍କ ଲିଖୂତ ପାଶ୍ଚାତ୍ୟ ପଟ୍ଟଭୂମିର ଗଳ୍ପଟିଏ ନିଆଯାଉ- ‘ ଯଶୋଦାର 
ଶୋକ” । ପାଶ୍ଚାତ୍ୟ ଦେଶରେ ସବୁ ଥାଇ କିଛି ନଥିଲା ପରି ଏକ ହାହାକାର ଭାବ 
ଆଧୁନିକ ମଣିଷର ହୃଦୟରେ ସୃଷ୍ଟି ହୋଇଛି । “ମିସେସ୍‌ ୱଲାଣ୍ଡଙ୍କୁ ଯେପରି ଲାଗେ 
ସାରା ବିଶ୍ଵରେ ସେ ଏକାକିନୀ, କେହି ତାଙ୍କର ସାଙ୍ଗସାଥୀ ନାହାନ୍ତି, କେହି ତାଙ୍କର 
ବଞ୍ଚିବା ମରିବାରେ ଆଗ୍ରହୀ ନୂହନ୍ତି । ସେ ଯେପରି ଅନାଦି କାଳରୁ ଅଭିଶପ୍ତା' ( ଅରଣ୍ୟ 
ଓ ଉପବନଂ-ପୂ ୭)। ଏହି ଅନୁଭବର ଦୁଃଖ ଲିସା ୱିଲାଣ୍ଡିଙ୍କର ଏକା ନୁହେଁ, ଏହା 
ଆମେରିକାର । ନାଁ ସମାଜ, ନାଁ ଧାର୍ମିକ ଲୋକେ କେହି ସମସ୍ୟାଟିକୁ ବୁଝି ପାରନ୍ତି । 
ଏମାନେ ଏପରି ଏକ ଜାତି, ଯେଉଁମାନଙ୍କ ଧର୍ମାନୁଷ୍ଠାନ ଓ ସଭ୍ୟତା ମଣିଷକୁ ନିଃସଙ୍ଗତା 
ଭିତରେ ମାରିବାକୁ ବସିଛି । ତେଣୁ ସବୁ ଥାଇ ନିଃସଙ୍ଗ ଜୀବନର ବ୍ଯଥା ଭୋଗୁଥିବା 
ଏଇ ମଣିଷଟି ମନୋଜଠାରେ ନିଜର ସ୍ବେହ ବିନିମୟ କରିଛି । ମା'ର ହୃଦୟ ଅସରନ୍ତି 
ବାତ୍ସଲ୍ୟ ମମତାରେ ଭରପୂର | ତାଙ୍କୁ ଲାଗିଛି, ଏତେଦିନ ଧରି ସେ ଯେଉଁ ସ୍ପେହ ଓ 
ବାସସଲ୍ୟକ୍‌ ଝୁରି ହେଉଥିଲେ, କେବଳ ଏହି ଭାରତୀୟ ଯୁବକଟି ହିଁ ତାହାକୁ ପ୍ରବୋଧ 

ସନ୍ଦେହ ନାହିଁ ।' ତାଙ୍କ ଗଛ ଗୁଡ଼ିକରେ ସେ ତେଣୁ ବହୁ ଶକ୍ତିଶାଳୀ ପ୍ରତୀକ ଖଞ୍ଜି 
ଦେଇଛନ୍ତି | ତାହା ତାଙ୍କ ସମୁଦାୟ ଗଳ୍ପଟିକୁ ବେଳେବେଳେ ଗୋଟେ ପ୍ରତୀକରେ ପରିଣତ 
କରି ଦେଇଅଛି | ସେହିପରି ° ଚିତ୍ରକଳଛ” ପ୍ରୟୋଗରେ ଅଖୂଳମୋହନ ମଧ୍ଯ ଅନନ୍ୟ 
ମନେହୁଅନ୍ତି | ତାଙ୍କ  ଅହଲ୍ୟାର ଇତିବୃତ୍ତ' ଗଛରେ ସ୍ଵାମୀ ଚିନ୍ମୟର ମୂତଦେହ ନିକଟରେ 
ଠିଆ ହୋଇ ରହିଛନ୍ତି ସୁମିତ୍ରା । ଅନତି ଦୂରରେ ପ୍ରେମିକ ଶ୍ରୀକାନ୍ତ । ସ୍ଵାମୀ ମରିଯାଇଥିଲେ 
ମଧ୍ଯ ସୁମିତ୍ରା ପାଇଁ ଶ୍ରୀକାନ୍ତ ତ ବଞ୍ଚିଛନ୍ତି । ଏହି ଅବସରରେ ଅଖୂଳମୋହନ ସୁନ୍ଦର 
ଚିତ୍ରକଳ୍ପଟିଏ ପ୍ରୟୋଗ କରିଛନ୍ତି “ ଧନୁର୍ଟୁଣର ଦୁଇ ଆକୃଷ୍ଟ ପ୍ରାନ୍ତରେ ସୁମିତ୍ରା ଓ ଶ୍ରୀକାନ୍ତ- 
ଆଉ ସେମାନଙ୍କୁ ତା'ର ଦୁଇକୋଟିରେ ଯୁକ୍ତ କରି “ ଚିନ୍ନୟ” ଶୋଇ ରହିଛି- ପ୍ରଶାନ୍ତ, 
ନିରୁଦ୍ବିଗ୍ର, ସୁନ୍ଦର ଇନ୍ଦ୍ରଧନୁ ପରି । ” 

ଏହିପରି ଅଖଳମୋହନ ଓଡ଼ିଆ କ୍ଷୁଦ୍ର ଗଳ୍ପରେ ତାଙ୍କର ଅସପନ୍‌ ଆସନ ବେଶ୍‌ 
ସଫଳତାର ସହ ପ୍ରତିଷ୍ଠା କରିଛନ୍ତି । ବାସ୍ତବ ଜୀବନ ସହ ମନସ୍ତତ୍ଵର ଆବେଗମୟ 
ସ୍ଥିତି, ଭାରତୀୟ ପରଂପରା ସହ ପରିବର୍ଭନର ପ୍ରେକ୍ଷାପଟ ଏବଂ ବସ୍ତୁବାଦୀ ଜଗତର 
ମୋହଠାରୁ ଚେତନାର ସୂକ୍ଷ୍ମ ଅବବୋଧ ତାଙ୍କ ଗଳଗୁଡ଼ିକୁ ଏକ ପୂଥକ ବ୍ୟାପ୍ତି ପ୍ରଦାନ 
କରିପାରିଛି । ସର୍ବୋପରି ଏକ ସୃଜନଶୀଳ ମହିମାରେ ଅଭିଷିକ୍ତ ତାଙ୍କ ଗଳଛଗୁଡ଼ିକର 
ପଟାନ୍ତର ନାହିଁ । 

ଭାରିତୀୟ ବିଶ୍ଵାସ : ପାାତ୍ୟ ପ୍ରବାହ 


ଓଡ଼ିଆ କ୍ଷୁଦ୍ରଗଳ୍ପ କ୍ଷେତ୍ରରେ କୃଷ୍ଣପ୍ରସାଦ ମିଶ୍ରଙ୍କର ଏକ ସ୍ଵତନ୍ତ୍ର ପରିଚୟ ରହିଛି 
ଓଡ଼ିଶାର ଭୌଗୋଳିକ ସୀମା ଓ ପ୍ରାଦେଶିକତାକୁ ଲଫ୍ି ଓଡ଼ିଆ କ୍ଷୁଦ୍ରଗଳ୍ପକୁ ଆନ୍ତର୍ଜାତିକ 
ବିସ୍ତାର ଆଣି ଦେବାରେ ସେ ହେଉଛନ୍ତି ପ୍ରଥମ ଗଳ ଲେଖକ । କୃଷ୍ଣ ପ୍ରସାଦଙ୍କ “ କାନାଡ଼ା 
ଯାତ୍ରା ଓ ସେଠାରେ ଦୀର୍ଘକାଳ ରହଣୀ ଅବଶ୍ୟ ତାଙ୍କୁ ଏ କ୍ଷେତ୍ରରେ ସାହାଯ୍ୟ କରିଛି । 
ତେଣୁ ଉତ୍ତର ଆମେରିକା ହୋଇଛି ତାଙ୍କ ବହୁ ଗଳ୍ପର ପଟ୍ଗଭୂମି | ବିଦେଶରେ ବହୁକାଳ 
ଥାଇ ସେ ସେଠା ଲୋକଙ୍କ ସୁଖଦୁଃଖରେ ଭାଗୀଦାର ହୋଇଛନ୍ତି । ସେମାନଙ୍କ 
ଜୀବନଧାରାର ସ୍ପନ୍ଦନ ବାରିଛନ୍ତି । ଏଣେ ଏତିହ୍ୟ ସୂତ୍ରରେ ହାସଲ କରିଥିବା ଭାରତୀୟ 
ସାଂସ୍କୃତିକ ଚେତନା ପୁଣି ତାଙ୍କ ରକ୍ତଗତ ! ତେଣୁ ପାଶ୍ଚାତ୍ୟ ସଭ୍ୟତା ଓ ଚିନ୍ତା ସହ 
ଭାରତୀୟ ବିଶ୍ବାସକୁ ମିଳାଇ ଦେଖିବା ବେଳେ ତାଙ୍କ ଭୁଲ୍‌ ଠିକ୍‌ ଧାରଣାର ବହୁ ପରିବର୍ଭନ 
ଆସିଛି ଏବଂ ବିଦେଶୀ ସଂସ୍କୃତି ଦ୍ଵାରୀ ଆବଦ୍ଧ ରହି ସେ ନିଜ ଚେର ଖୋଜିବାକୁ ଚେଷ୍ଟା 
କରିଛନ୍ତି । ଫଳରେ ତାଙ୍କ ବହୁ ଗଳ୍ପରେ ଏହି ପ୍ରାଚ୍ୟ-ପାଶ୍ଚାତ୍ୟର ସଂଘାତ ହିଁ ହୋଇଛି 
ଏକ ନୂତନ ଉପଲବ୍ଧ୍ର କଥା । 


କୃଷ୍ଣ ପ୍ରସାଦଙ୍କ ଲିଖୂତ ପାଶ୍ଚାତ୍ୟ ପଟ୍ଟଭୂମିର ଗଳ୍ପଟିଏ ନିଆଯାଉ- ' ଯଶୋଦାର 
ଶୋକ! । ପାଶ୍ଚାତ୍ୟ ଦେଶରେ ସବୁ ଥାଇ କିଛି ନଥିଲା ପରି ଏକ ହାହାକାର ଭାବ 
ଆଧୁନିକ ମଣିଷର ହୃଦୟରେ ସୃଷ୍ଟି ହୋଇଛି । ମିସେସ୍‌ ୱଲାଣ୍ଡଙ୍କୁ ଯେପରି ଲାଗେ 
ସାରା ବିଶ୍ଵରେ ସେ ଏକାକିନୀ, କେହି ତାଙ୍କର ସାଙ୍ଗସାଥୀ ନାହାନ୍ତି, କେହି ତାଙ୍କର 
ବଞ୍ଚିବା ମରିବାରେ ଆଗ୍ରହୀ ନୃହନ୍ତି । ସେ ଯେପରି ଅନାଦି କାଳରୁ ଅଭିଶତପ୍ତା' ( ଅରଣ୍ୟ 
ଓ ଉପବନଂ-ପ୍ପ ୭)। ଏହି ଅନୁଭବର ଦୁଃଖ ଲିସା ଓୱଲାଣ୍ଡିଙ୍କର ଏକା ନୁହେଁ, ଏହା 
ଆମେରିକାର ! ନାଁ ସମାଜ, ନାଁ ଧାର୍ମିକ ଲୋକେ କେହି ସମସ୍ୟାଟିକୁ ବୁଝି ପାରନ୍ତି । 
ଏମାନେ ଏପରି ଏକ ଜାତି, ଯେଉଁମାନଙ୍କ ଧର୍ମାନୁଷ୍ଠାନ ଓ ସଭ୍ୟତା ମଣିଷକୁ ନିଃସଙ୍ଗତା 
ଭିତରେ ମାରିବାକୁ ବସିଛି । ତେଣୁ ସବୁ ଥାଇ ନିଃସଙ୍ଗ ଜୀବନର ବ୍ଯଥା ଭୋଗୁଥିବା 
ଏଇ ମଣିଷଟି ମନୋଜଠାରେ ନିଜର ସ୍ନେହ ବିନିମୟ କରିଛି । ମା'ର ହୃଦୟ ଅସରନ୍ତି 
ବାତ୍ସଲ୍ୟ ମମତାରେ ଭରପୁର | ତାଙ୍କୁ ଲାଗିଛି, ଏତେଦିନ ଧରି ସେ ଯେଉଁ ସ୍ବେହ ଓ 
ବାସଲ୍ୟକ୍‌ ଝୁରି ହେଉଥିଲେ, କେବଳ ଏହି ଭାରତୀୟ ଯୁବକଟି ହିଁ ତାହାକୁ ପ୍ରବୋଧୂ 

ପାରିବ । ମାତ୍ର ଗୋଟେ ପଟେ ଆମେରିକୀୟ ସଭ୍ୟତାର ଆକର୍ଷଣ, ଗାର୍ଲଫ୍ରେଣ୍ଡ 
ଡାକରା ଏବଂ ଅନ୍ୟ ପଟେ ମା'ର ଡାକ | ଯଶୋଦାଙ୍କ ଡାକ | ଶେଷରେ ମନୋଜ ବୁଝି 
ପାରିନାହିଁ ଲିସା ୱଲାଣ୍ଡିଙ୍କ ମା'ମନଟିକୁ । ଯଶୋଦାର ଗଲାପୁତ୍ର ଆଉ ବାହୁଡ଼ିବ ନାହିଁ । 

ମନେହୁଏ ଉକ୍ତ ଗଳ୍ପଟିରେ କୃଷ୍ଣପ୍ରସାଦ ଭାରତୀୟମାନଙ୍କ ମନରେ ପାଶ୍ଚାତ୍ୟ 
ସଭ୍ୟତା ପ୍ରତି ସୃଷ୍ଟି ହୋଇଥିବା ଆକର୍ଷଣକୁ କିଞ୍ଚିତ୍‌ ଶ୍ଲେଷ ଦୃଷ୍ଟିରେ ହିଁ ଦେଖୁଛନ୍ତି । ନିଜ 
ଚେର ପ୍ରତି ଥିବା ସମ୍ପର୍କ ହିଁ ମା'ର ଆକର୍ଷଣ । ମନୋଜ ତା'ର ଡାକକୁ ଏଡି ଦେଇ 
ଯିବା ଅର୍ଥ ନିଜ ସାଂସ୍କୃତିକ ଆବେଗଟିକୁ ଅସ୍ଵୀକାର କରିବା | ତେଣୁ କୃଷ୍ଣ ପ୍ରସାଦ ଏହି 
ଗଳ୍ପଟିରେ ଜୀବନର ନାଟକୀୟ ଗତିଟିକୁ ବର୍ଣନା କରି ଚୁପ୍‌ ରହିନାହାନ୍ତି, ବରଂ ତହିଁରେ 
କିଛି ଜୀବନର ମୁଲ୍ୟ ହିଁ ସ୍ଥିର କରି ଦେଇଛନ୍ତି । ସଭ୍ୟତାର ସବୁ ବାହ୍ୟ ଆଲୋଡ଼ନ ଓ 
ପ୍ରାପ୍ମି ଭିତରେ ଆଉ କିଛି ଅଭାବ ତଥାପି ରହିଯାଏ, ଯା'ର ଡାକ ଭିତରୁ ହିଁ ଶୁଭେ | 
ସେ ଯେପରି ଆମେରିକୀୟ ଜୀବନର ସମସ୍ତ ପ୍ରାଚୁର୍ଯ୍ୟ ମଧ୍ୟରେ ଶୂନ୍ୟ ସ୍ଥାନଟିଏ ଥିବାର 
ଲକ୍ଷ୍ୟ କରିଛନ୍ତି, ହୃଦୟ ଭିତରେ ଗୁମୁରି ଉଠୁଥିବା ତା'ର କାରୁଣ୍ୟକୁ ମଧ୍ୟ ଶୁଣି ପାରିଛନ୍ତି | 
ତାଙ୍କ ମତରେ, ସଭ୍ୟତା ବ୍ୟବହାରିକ ଜୀବନର ବହୁ ଅଭାବକୁ ସିନା ଘୋଡ଼େଇ 
ଦେଇପାରେ, ମାତ୍ର ମଣିଷ ଜୀବନର ଏକ ପୂର୍ଣ୍ାଙ୍ଗ ଉପଲବ୍ଧ ସୃଷ୍ଟି କରିପାରେନା । 
ତେଣୁ ଗାଳିକ ମିଶ୍ର ଏଠାରେ ମଣିଷର ଅନ୍ତର ଭିତରେ ଶୋଇ ରହିଥିବା ସୁକ୍ଷ୍ମ ଚେତନାକୁ 
କିଛିଟା ଚିଆଁଇ ଦେବାର ଯନ୍‌ କରିଛନ୍ତି ଏବଂ ତାହା ହିଁ ତାଙ୍କ ଗଛଟିର ମହିମା ପ୍ରକଟନ 
କରିପାରିଛି । 

ଉକ୍ତ ପରିପ୍ରେକ୍ଷୀରେ ତାଙ୍କର ଅନ୍ୟ ଏକ ଗଳ୍ପଟି ହେଉଛି ଟ୍ରୋଜାନ ଅଶ୍ବ” । 
ଆମେରିକାର ଛୋଟ ପିଲାଟିଏ ଅଳି କରି ବସେ ତାର ଖେଳଣା ଦାମିକା ଗନ୍‌ଟିଏ ପାଇଁ, 
ପାୱାରଯୁକ୍ତ ନମ୍ବରଟିଏ ପାଇଁ, ନହେଲେ ବ୍ୟଯାଟ୍‌ ମୋବିଲ କି ବ୍ୟାଟ୍‌ରିଙ୍ଗ ପାଇଁ। 
ଆମେରିକାର ସାହିତ୍ୟିକ, ମନସ୍ତାର୍ଵିକ ଓ ସମାଜ ବିଜ୍ଞାନୀ ଏସବୁ ଖେଳଣା ନେଇ କିଛି 
ପ୍ରତିକୂଳ ମତ ଦିଅନ୍ତି ନାହିଁ । ବରଂ ସେମାନେ କହନ୍ତି ଯେ ' ପିଲାଏ ଏପରି ଖେଳଣା 
ଖେଳି ନିଜର ଅନ୍ତର୍ନିହିତ ବଦ୍ଗୁଣକୁ, ଧୃଂସାମକ ପ୍ରବୃତ୍ତିକୁ ବାହାର କରିଦେବା ଉଚିତ୍‌’ 
(ଅରଣ୍ୟ ଓ ଉପବନ-ପୂ ୨ ୮) | ପାରାତ୍ୟ ସଭ୍ୟତାରେ ବିକଶିତ ବିଜ୍ଞାନର ଚମଜ୍କାରିତା 
ଓ ଟେକ୍ନୋଲୋଜିର ଉନ୍ନତି ଆଜି ସେମାନଙ୍କ ଚିନ୍ତାରାଜ୍ୟକୁ ନୂଆ ମୋଡ଼ ଦେଇଛି । 
ଏମିତି ଏକ ଖେଳଣା କାଠର ଘୋଡ଼ାଟିଏ ˆ ଟ୍ରୋଜାନ ଅଶ୍ବ' ହିଁ ସେଦିନ ଟ୍ରୟ ନଗରୀର 
ଧ୍ବଂସ ସାଧନ କରିଥିଲା | ଆମେରିକାର ସଭ୍ୟତା ନିଜ ପିଲାମାନଙ୍କ ହାତରେ ମାରାମବକ 
ଜିନିଷର ଖେଳଣା ଧରାଇଛି । ଖେଳ ଖେଳୁ ସୁପରମ୍ୟଯାନ ସାଜିଥିବା ‘ପଲ୍‌' ତା 


ଓଡ଼ିଆ କ୍ଷୁଦ୍ରଗଛ : ସ୍ରଷ୍ଟା - ସହୁଦୟ ଓ ୧୦୨ 


Digitized by srujanika@ gmail.com 


ସତଛୁରାରେ ଆଘାତ କରିଛି ବର୍ପଗନ୍‌ ଧରିଥିବା ବ୍ୟାଟମ୍ୟାନ “ ବବି”କୁ । ପ୍ରତିଶୋଧ 
ନେବାର ନିଶା ବବିକୁ ହିଂସ୍ର କରିଛି | ଟିଭିରେ ବ୍ୟାଟ୍‌ମ୍ୟାନ ଓ ରବୀନଙ୍କ ଆମେରିକାର 
ଆତତୀୟ ମାନଙ୍କ ସହିତ ମୁଷ୍ଚିଯୁଦବ ବବିକୁ କମ୍‌ ପ୍ରଭାବିତ କରିନାହିଁ । ଶେଷରେ 
ଆତତାୟୀର ଗୁଳିମାଡ଼ରେ “ କେନେଡ଼ି”ଙ୍ଗ ମୃତ୍ୟୁ କେବଳ ଆମେରିକା ପାଇଁ ନୁହେଁ, 
ସମଗ୍ର ବିଶ୍ଵ ପାଇଁ ଏକ ଦୁଃସତମ୍ବାଦ ହୋଇଯାଇଛି । ଏହି ଅବସରରେ ଗାଛିକ ମିଶ୍ର 
ଆମେରିକାର ହିଂସ୍ର ମନୋଭାବ ସହିତ ଭାରତୀୟ ପଟ୍ଟଭୂମିରେ ଗାନ୍ଧିଜୀଙ୍କ ଅହିଂସା 
ନୀତିର ତୁଳନା କରି ବସିଛନ୍ତି । ପାଶ୍ଚାତ୍ୟ ସଭ୍ୟତାର ପ୍ରଗତି, ଅଶୁ, ଉଦ୍ବିଗୁୃତା ଓ 
ବ୍ୟାକୁଳତାକୁ ଏକ ବ୍ୟଙ୍ଗ ଦୃଷ୍ଟିରେ ହିଁ ଚାହିଁଛନ୍ତି । କୌଣସି ଧ୍ଵଂସାମବକ ପ୍ରବୃତ୍ତିର ବିକାଶ 
ନୁହେଁ, ବରଂ ଗାନ୍ଧିଜୀଙ୍କ ଅହିଂସା ନୀତି ହିଁ ବିଶ୍ଵକୁ ରକ୍ଷା କରି ପାରିବ ବୋଲି ତାଙ୍କର 
ହୃଦ୍‌ବୋଧ ହୋଇଛି । 


ଏତ ଗଲା ପାଶ୍ଚାତ୍ୟ ପଟ୍ଟଭୂମିର କଥା | ତେବେ ଭାରତ ଭୂମିରେ କେତେକ 
ବିଦେଶୀ ଚଚରିତ୍ରଙ୍କୁ ଆଣି ବିଚାର କଲାବେଳେ କୃଷ୍ଣପ୍ରସାଦ ଭାରତୀୟ ଧର୍ମଦର୍ଶନର 
ଗଭୀରତାକୁ ହିଁ ଅଧ୍ଵକ ଛୁଇଁଛନ୍ତି । ଗଳ୍ପ ଛଳରେ କିଛି ପାଶ୍ଚାତ୍ୟ ଦେଶର ଲୋକେ ଆମ 
ବିଶ୍ଵାସ ଓ ଅନୁଭବ ମଧ୍ୟକୁ ଆସିଛନ୍ତି | ସେଠି ପରସ୍ପର ଜୀବନପଣିଆ ମଧ୍ୟରେ ଥିବା 
ପାର୍ଥକ୍ୟ ହୋଇଛି ଗାଳିକଙ୍କ ଉପଲବ୍ଧ । ଏ ପ୍ରସଙ୍ଗରେ “ ଜାରାଶବର” ଗନ୍ପଟିକୁ 
ନିଆଯାଉ । ଗଳ୍ପଟିରେ ଜେମ୍‌ସ ସାହିବ ଚାଲିଚଳଣରେ ଯେପରି ଭାରତୀୟ ଧର୍ମଭାବ 
ମଧ୍ୟରେ ହଜି ଯାଇଥିବା ଜଣେ ଖିଆଲୀ ଲୋକ ପରି ଲାଗନ୍ତି । ଏଠାକାର ସରଳ 
ନିରୀହ ଲୋକମାନେ ସେମାନଙ୍କ ଦେବତାକୁ ଏପରି ହସ ହସ ଠାଣିରେ ଭାବମୟ 
କରିଦେଇଛନ୍ତି ଯେ ଯା'ର ଆକର୍ଷଣ ସହଜରେ ଏଡିଦେଇ ହୁଏ ନାହିଁ | “ଏଠି ତ ବୁଦ୍ଧିର 
କଥା ନୁହେଁ, କିମିୟାର କଥା, ଯାଦୁମନ୍ତର କଥା’, (ଭୃଗୁ ସଂହିତା-ପୃ ୩୫) | ମାତ୍ର 
ଯେଉଁ ମୂର୍ଭିର ମହିମା ତାଙ୍କୁ ହିନ୍ଦୁଟିଏ କରିଦେଇ ପାରିଥାନ୍ତା ତାକୁ ହିଁ ସେ ଚୋରି 
କରିନେଲେ । ହେଲେ ଚତୁର୍ଭୁଜ ବିଷଣମୁର୍ଭିଟିର ନିରଙ୍କୁଶ ବିକାଶକୁ ଏଡିଦେଇ ହେବନାହିଁ । 
ପାରିନାହାନ୍ତି ମଧ୍ୟ ଜେମ୍‌ସ ସାଇବ । ଚୋରିର ଅନ୍ତିମ ଅବସରରେ ° ତାଙ୍କ ନାକ ପାଖକୁ 
ହଠାତ୍‌ କୌଣସି ଫୁଲର ବାସ୍ନା ଓ ଆଖି ଆଗକୁ ଆକାଶ ନୀଳିମାର ଚେନାଏ ଆଉ ପଦ୍ମ 
ପାଖୁଡାର କୋମଳତା ଚାଲି ଆସିଲା ।” (ଭୃଗୁ ସଂହିତା-ପୂ ୩୮) କୃଷ୍ଣ ପ୍ରସାଦଙ୍କ 
ଅନୁଭବ ଏଠାରେ ଏକ ମାୟାମୟ ଅସତ୍ୟ ମଧ୍ୟରେ ଥାଇ ଭିତରର ମହକକୁ ଆଘ୍ରାଣ 
କରିଛି; ସଂସାର ମଧ୍ୟରେ ନିମଗ୍ନ ରହି ଅନ୍ତର୍ଚେତନାକୁ ଛୁଇଁଯିବାର ପ୍ରୟାସ କରିଛି । ଏ 
କ୍ଷେତ୍ରରେ ସେ ଏକାନ୍ତ ଆଶାବାଦୀ ! ଯେ କୌଣସି ମଣିଷ ପାଇଁ ବଞ୍ଚିବାର ଜ୍ବାଳା ତା'ର 

ବାସ୍ତବତା ହୋଇଯାଏ ସତ, ମାତ୍ର ତା'ରି ଭିତରେ ବି ସେ ବଞ୍ଚିବାଠାରୁ ମରିବା ଯାଏ 
ସବୂତକ ଚିତ୍ରିତ ଚାଦରକୁ ଘୋଡ଼ି ହୋଇ ସୂର୍ଯ୍ୟର ସନ୍ଧାନ ଖୋଜେ, ଯାହା ତା ଭିତରର 
ଚେତନା ଭିତରୁ ହିଁ ପ୍ରକଟି ଉଠିଥାଏ । ପୃଥବୀର କୌଣସି ରାଜ୍ୟ ବିଜୟ ନୁହେଁ, ସୂର୍ଯ୍ୟ 
ବିଜୟ ହିଁ ସେତେବେଳେ ତା'ର ଲକ୍ଷ୍ୟ ହୋଇଯାଏ । 


ତେବେ କୃଷ୍ଣପ୍ରସାଦ ଭାରତୀୟ ସଂସ୍କୃତିର ମୂଲ୍ଯ ହ୍ରାସ ପ୍ରତି ଯେ ଏକ ଶ୍ଵେଷ 
ସୃଷ୍ଠି କରିନାହାନ୍ତି ଏ କଥା ନୁହେଁ । ଜଗନ୍ନାଥଙ୍କ ଦର୍ଶନ କରିବାକୁ ଏଠି ଅସମ୍ଭବ ଭିଡ଼ 
ଅଥଚ ସେଇମାନଙ୍କ ନିଃଶ୍ବାସ ପ୍ରଶ୍ଵାସରେ ସାରା ବାତାବରଣ ଧୂଆଁଳିଆ । ଭିତରର ଚେତନା 
କନୁଷିତ ଅଥଚ ଜଗନ୍ନାଥଙ୍କୁ ଦର୍ଶନ କରିବାକୁ ଏକ ରୀତିମତ ପ୍ରତିଯୋଗିତା | ପ୍ରତ୍ୟେକ 
ଧର୍ମାଚରଣ ମଧ୍ୟରେ କୃଷ୍ଣପ୍ରସାଦ ଲକ୍ଷ୍ୟ କରିଛନ୍ତି ଏହିପରି ଫାଙ୍କା ସ୍ଵଭାବ | ସେଥୁପାଇଁ 
ପରମହଂସଙ୍କ ମୁର୍ଭିଟିକୁ ଭାଟି ଦେବା ପାଇଁ ଜ୍ୟୋତି କୁଣ୍ଠିତ ହୋଇନାହିଁ । ଭାରତୀୟ 
ମାନଙ୍କ ଆଚରଣରେ ଏ ଯେଉଁ ତଫାତ ଦେଖାଦେଇଛି, ତାହା “ ମୁଖା' ଗଛରେ ସେହି 
ବିଦେଶୀ ପର୍ଯ୍ୟଟକଙ୍କ ମନରେ ବିସ୍ମୟ ସୃଷ୍ଟି କରିଛି- ଏମାନଙ୍କ ମନ୍ଦିର ଗାତ୍ରରେ ଏତେ 
ସୁନ୍ଦର ମୂର୍ଭି ଅଥଚ ଏମାନଙ୍କର ଏପରି ବ୍ୟବହାର ? ଏମାନେ ଭାରତୀୟ ନୁହନ୍ତି, 
ଆଉ କିଏ ସବୁ ।” ବଡ଼ ଅଭୁତ ଦେଶ ସତେ | ବୁଝି ହୁଏନା ଏ ଦେଶକୁ | 


ତେବେ କୃଷ୍ଣପ୍ରସାଦ ତାଙ୍କ ଗଛର ତଥ୍ୟକୁ ଏପରି ଏକ କୌଶଳରେ ଗୁନ୍ଧି 
ବସିଛନ୍ତି ଯେଉଁଥିରେ ଜୀବନ ପ୍ରତି ଏକ ଦିବ୍ୟ ସଚେତନତା ଅନ୍ତର୍ନିହିତ ରହିଛି । ପ୍ରାଚ୍ୟ- 
ପାଶ୍ଚାତ୍ୟ ସଂଘାତ ମଧ୍ୟରେ ସେ ପ୍ରାଚ୍ୟର ଧର୍ମ ବିଶ୍ବାସକୁ ହିଁ ଗୁରୁତ୍‌ ଦେଇ ବସିଛନ୍ତି । 
ତେଣୁ କେତେକ ଗଳ୍ପରେ ତାଙ୍କର ପ୍ରଶ୍ନ ହୋଇଛି ମଣିଷର ଗତି-ମୁକ୍ତିର କଥା | ତାଙ୍କ 
ମତରେ ମଣିଷ ସ୍ଵଇଚ୍ଛାରେ ଏଠାକୁ ଆସିନାହିଁ । ତାଠୁଁ ଶକ୍ତିଶାଳୀ କେହି ତାକୁ ସେଇ 
ଜାଗାରୁ ଟାଣିଆଣିଛି । ସେଥପାଇଁ ଏଠି ପରମହଂସଙ୍କ ସତ୍ତାକୁ ଲୋପ କରିବା ସମ୍ଭବ 
ହୋଇନାହିଁ । ସେଠାରେ ଥିବା ଜଞ୍ଜିରଟି ସେହି ଅଲୌକିକ ଶକ୍ତିର ନିଶାଣ ହୋଇଯାଇଛି, 
ଯାହା ଧ୍ଵଂସକାରୀକୁ ଆଶ୍ଚର୍ଯ୍ୟ ଭାବରେ ସଚେତନ କରିଦିଏ । ରାମକୃଷ୍ଣଙ୍କୁ ପଚାରିଥିବା 
ପ୍ରଶ୍ନଟି ‘ଇଶ୍ଵର କାହାନ୍ତି'ର ଉତ୍ତର ସେତେବେଳକୁ ଆପେ ଆପେ ମିଳି ସାରିଥାଏ । 
ସେତେବେଳେ ସମସ୍ତ ଶରୀର, ସ୍ବର, ରାହା ଓ ହୁଙ୍କାର ସରି ସରି ଆସେ, ସଂସାରରେ 
ଉଦ୍ଡ ନୃତ୍ୟ ବନ୍ଦ ହୋଇଯାଏ, ଯେତେବେଳେ ଦୂରରେ ମହନାର ବଂଶୀ ସ୍ବର ଶୁଭେ, 
ସନ୍ଧ୍ୟା ନଇଁ ଆସେ ପୂଥବୀରେ । ତେଣୁ କୃଷ୍ଣପ୍ରସାଦଙ୍କର ବିଶ୍ଵାସ ଜନ୍ମିଛି ଯେ ଏଠି ସବୁ 
ପାର୍ଥିବ ରଙ୍ଗ ଓ ରୂପର ବିଳାସ ମଧ୍ୟରେ ବି ଚେତନାର ବିକାଶ ଘଟେ, ପ୍ରାଣ ଶ୍ତିରେ 
ନୂତନ ସରଣ ସୃଷ୍ଟି ହୁଏ । ଏହା ଯେପରି ମାନବୀୟ ଚେତନାର ଏକ ସୁକ୍ଷ୍ମ ବିକାଶ | 

କିଛି ଭାବ ଓ ବିଶ୍ଵାସ, କିଛି ଅନୁଜାରିତ ଶବ୍ଦର ଢେଉ, କିଛି ଫୁଲ ଏବଂ ତା'ର ବାସ୍ନା 
ସବୁକୁ ଆଘ୍ରାଣ କରିବାର ଆବେଗଟି ମଣିଷର ହୃଦୟରେ ଗୋପନ ରହିଛି ଏବଂ ତାହା 
ଅସ୍ତଷ୍ଟ | ବେଳେବେଳେ ମଣିଷର ଅନ୍ତର ଭିତରେ ତାହା ଉଚ୍ଚାରିତ ହୁଏ ଏବଂ ବାହାରକୁ 
ତାର ପ୍ରକମ୍ପ ମଧ୍ୟ ବାରିହୋଇ ପଡ଼େ । ସେଥପାଇଁ ବୋଧହୁଏ “ ଜ୍ୟୋତି ' ପୁନର୍ବାର 
ପରମହଂସଙ୍କୁ ଦେଖିପାରେ ଏବଂ ପଶ୍ଚିମା ତୀର୍ଥଯାତ୍ରୀଟି ଅପାର ଆନନ୍ଦରେ ନିଜକୁ 
ଭୁଲିଯାଇଥାଏ । ସେଠି ସବୂତକ ସ୍ଵାର୍ଥ ଓ ଲୋଭକୁ ପେଟରେ ପୁରେଇ ଦିଅଁ ଦର୍ଶନ 
କରୁଥିବା ସାଧାରଣ ଯାତ୍ରୀ ସେମାନଙ୍କ ଅନୁଭବରେ କେବଳ ଏପଟ ସେପଟ ହେଉଥାନ୍ତି | 


କୃଷ୍ଣପ୍ରସାଦଙ୍କ ଏହି ଶ୍ରେଣୀୟ ଗଳଗୁଡିକରେ ରହିଛି ଜୀବନର ଏକ ଅଲୌକିକ 
ବିସ୍ତାର | ତାଙ୍କ ମତରେ ସ୍ପଷ୍ଟି ରହସ୍ୟମୟ ଏବଂ ଏଥିରେ ଅଭିଭୂତ ହୋଇଯିବାର 
ସମ୍ଭାବନା ଅଛି ! ଦର୍ପଣରେ ନିଜ ମୁହଁ ଦେଖି ଆମୋଦିତ ହେବା ତା'ର ସ୍ବାର୍ଥ ସତ ମାତ୍ର 
ଭାଗ୍ୟ ନୁହେଁ । ସେଥିରେ ନିଜକୁ ସୁନ୍ଦର କୁହାଯାଇପାରେ, ମାତ୍ର ସୃଷ୍ଟିର ଭିଆଣ କି 
ଭିତରର ମହକକୁ ଦେଖାଯାଇ ପାରେନା । ସଭ୍ୟତାର ସଂଚାର ମଣିଷକୁ ସୀମାବଦ୍ଧ କରି 
ରଖେ । ତେଣୁ ସେହି ଜଟିଳ ଓ ସନ୍ଦିଗ୍ଧ ଜୀବନଯାତ୍ରାରୁ ମୋହମୁକ୍ତିର ପ୍ରୟାସ ହି ତାଙ୍କ 
'ଗଳଗୁଡ଼ିକର ବାର୍ଭା । ଲୌକିକ ସ୍ତରରେ ତା'ର ଆକର୍ଷଣକୁ ଲୋପ କରି ଜୀବନର ଗତି 
ନିର୍ବାରଣ କରାଯାଇ ପାରିବ । ଆମେ ଯେଉଁ କାର୍ଯ୍ୟ ଓ କଥାବାର୍ଭା ହେଉଛେ ତା” ସହିତ 
ଏକାନ୍ତ ନ ହୋଇ, ଭିତରର ଚେତନା ସହିତ ଏକାମ୍ବ ହୋଇଗଲେ ତାହା ମଣିଷକୁ ରକ୍ଷା 
କରିପାରିବ ।! ତେଣୁ “କୂଣ୍ଡଳିନୀ' ଗନ୍ରରେ ସେ ଜଣେ ବିଦେଶିନୀ ଯୋଷେଫିନକୁ 
ବୁଝାଇବାକୁ ଯାଇ କହିଛନ୍ତି - “ଶିବ ହିଁ ସତ୍ୟ, ସମୟ ଭିତରର କଥା ପରମ କଥା 
ନୁହେଁ, ଆମକୁ ସମୟାତୀତ ହେବାକୁ ହେବ....., ତୁମେ ଏ ଶରୀର ନୂହଁ ତୁମେ 
ଚୈତନ୍ୟ... ଏଂତ ଭାରତୀୟ ସଂସ୍କୃତିର ଅନୁଭୂତି ।” ମାତ୍ର ସେଇ ଅନୁଭୂତିର ଅର୍ଥ 


~~ ~~ 


ପଚାରିଥିଲା ଯୋଷେଫିନ | ତାର ପ୍ରକୃତ ଉତ୍ତର ଏ ଯାଏ ମିଳିନି | 


-o- 

ଅନ୍ଧ “ଅନ୍ଧକାର ଏବଂ ସୂର୍ଯ୍ୟୋଦୟର ବେଳ 


ମନୋଜ ଦାସ ଓଡ଼ିଆ କ୍ଷୁଦ୍ରଗଳ୍ପ କ୍ଷେତ୍ରରେ ଜଣେ ଅପ୍ରତିଦୃନ୍ଦୀ ଗଳ୍ପ ସ୍ରଷ୍ଟା । 
ପାଠକମାନଙ୍କର ସମାଦର ଲାଭ କରି ତାଙ୍କ ଗଳ୍ପଗୁଡ଼ିକ ଯେତିକି ଅନ୍ତରଙ୍ଗ ମନେହୁଅନ୍ତି, 
ସେତିକି ବି ଅନନ୍ୟ ମନେ ହୋଇଥାନ୍ତି । ନୂତନ ଶୈଳୀରେ ସେ ଓଡ଼ିଆ କ୍ଷୁଦ୍ରଗଳପକୁ 
ଆବେଗାନୂସାରୀ ଓ ସୁଖପାଠ୍ୟ କରିପାରିଛନ୍ତି ଏବଂ ତହିଁରୁ ଏକ ପୂର୍ଣାଙ୍ଗ ଜୀବନର 
ଉପଲବ୍ଧ ସ୍ପଷ୍ଟ ହୋଇ ଉଠିଛି | ତାଙ୍କ କାହାଣୀଧର୍ମୀ କଥନଭଙ୍ଗୀ ଅବଶ୍ଯ 
ବେଳେବେଳେ ଫକୀରମୋହନଙ୍କ ଗଳ୍ନଶୈଳୀର ପରମ୍ପରାକୁ ମନେପକାଇଦିଏ । 
ତେବେ ଶବ୍ଦ ପ୍ରୟୋଗରେ ସତା ସତର୍କ ଏବଂ ପ୍ରକାଶଭଙ୍ଗୀରେ ନିୟତ ସଂଯତ 
ମନୋଜଙ୍କ ଉପସ୍ଥାପନା ଶୈଳୀ କେବଳ ତାଙ୍କର ନିଜସ୍ଵ କହିଲେ ଅତ୍ୟୁକ୍ତି ହେବନାହିଁ । 
ମନୋଜଙ୍କ ଗଳଗୁଡ଼ିକର ସର୍ବ ଶ୍ରେଷ୍ଠ ଗୌରବ ହେଉଛି ତା'ର ମାନବୀୟ ଭାବବେଗ | 
ତାଙ୍କ ସୂଜନଶୀଳ ମହିମାରେ ସେଗୁଡ଼ିକ ଏକ ଏକ ଭାବୋଦୀପ୍ତ ଆଲୋକବିନ୍ଦୁ ପରି 
ପ୍ରତୀୟମାନ ହୁଅନ୍ତି ଏବଂ ତାହା ହିଁ ଜୀବନର ଅସହାୟତା ଓ ଅନ୍ଧକାରକୁ ଦୂରକରି 
ସ୍ବୟଂ ଏକ ବର୍ଣ୍ଣବିଭାରେ ଉଦ୍ଭାସିତ ହୋଇ ଉଠିଥାନ୍ତି । ସେଠାରେ କିଛି ଜୀବନର 
କଳୁଷତା ତଥା ତା'ର ସାମାଜିକ ଦୁର୍ଗତି ପଦାରେ ପଡ଼ିଥାଏ | ମାତ୍ର ସେଠି ତାହା ସ୍ଥିର 
ହୋଇ ନ ଯାଇ କ୍ରମଶଃ ଚେତନାସ୍ତରକୁ ସଂକ୍ରମିତ ହୋଇ ଚାଲେ ଏବଂ ଯାହା କିଛି 
ଅସତ୍ୟ ଓ ଅପଚୟକୁ ଅପଦସ୍ଥ କରିଥାଏ । ମାନବୀୟ ଉପଲବ୍ଧ ହି ସେଠି ମଣିଷ 
ଜୀବନର ପୂର୍ଣ୍ଣାଙ୍ଗ ଚିତରଟିଏ ଆଙ୍କିବସେ ଏବଂ ତାହା କେବଳ ଜୀବନର ବାସ୍ତବ ଭୂମିକା 
ନିରୁପଣ କରିଥାଏ । ପ୍ରକୃତରେ ମନୋଜ ଦାସଙ୍କ ଅନୁଭବସ୍ତରଟି ବେଶ୍‌ ସୃକ୍ଷ୍ମ ଓ 
ନିପୁଣ । ମଣିଷର ଅନ୍ତ୍ୋକକୁ ଛୁଇଁ ଯିବାରେ ତାହା ଅଧୁକ ତପୂର | ଭିତରର ସ୍ପର୍ବାକୁ 
ଉଖାରି ଦେଖିବାରେ ସେ ଯେପରି ଅଭ୍ୟସ୍ତ, ତହିଁରେ ମାନବୀୟ ପ୍ରଲେପ ଦେଇ 
ସେଗୁଡ଼ିକୁ ସୁଧାରି ନେବାରେ ସେ ମଧ୍ଯ ସେହିପରି ସିବବହସ୍ତ | ମଣିଷର କ୍ରୋଧ ଏବଂ 
ତା'ର ପାଶବିକ ପ୍ରବୃତ୍ତି ସବୁକୁ ଚର୍ଚ୍ଚା କଲାବେଳେ ସେ ତହିଁରେ ସ୍ବେହ ଓ ଶ୍ରଦ୍ଧାର ସ୍ପର୍ଶ 
ଦେଇଥାନ୍ତି । ମଣିଷର ଦୁଷ୍ପର୍ମ ଓ ତା'ର ବେଦନାଦଗ୍ଧ ମନର କଥାକୁ ପ୍ରକାଶ 
କରିବାରେ ତାହା ହିଁ ଯଥେଷ୍ଟ ହୋଇଥାଏ | ସେଠି ଦଂଶନଟି ଥାଏ ବଡ଼ ଚମକ୍ରାର, 
ପ୍ରତିକ୍ରିୟାଟି ମଧ୍ଯ ବେଶ୍‌ କଳାମବକ ମନେହୁଏ । 

ମନୋଜ ଦାସ ତାଙ୍କ ଗଳ୍ପସମ୍ଭାର ମଧ୍ୟରେ ମଣିଷର ସାମାଜିକ ସଂଗତି ଓ 
ତହିଁରେ ଥିବା କେତେକ ବିରୋଧାଭାସକୁ ଚିତ୍ରମୟ କରିଛନ୍ତି । ସେଠି ବି ତା'ର ବ୍ୟକ୍ତିଗତ 
ଜୀବନର ଦ୍ଵିରୁକ୍ତିକୁ ନିଛୁକ ସତ୍ଯର ସମ୍ମୁଖନ କରାଇଛନ୍ତି | ତେଣୁ ତାଙ୍କର ପ୍ରତ୍ୟେକଟି 
ଗଛ ଜୀବନର ସୂକ୍ଷ୍ମ ଅବବୋଧରେ ପରୀକ୍ଷିତ | ସେଠାରେ ଜୀବନର ମୂର୍ଚ୍ଛନା ଯେପରି 
ବିଗଳିତ ମନେହୋଇଛି, ତା'ର ବାସ୍ତବତା ମଧ୍ଯ ସେହିପରି କଠୋର ମନେହୋଇଛି । 
ମଣିଷ ପ୍ରତି ଥିବା ଅସରନ୍ତି ଶ୍ରଦ୍ଧା ହି ତାଙ୍କୁ ଏପରି ଗଳ୍ପ କହିବାର ସଫଳତା ଆଣିଦେଇଛି । 
ସବୁ ଭଲଂ-ମନ୍ଦ ବ୍ୟତିରେକ ତେଣୁ ସେ ମଣିଷ ଭିତରେ ମଣିଷପଣିଆର ମୋହଟିକୁ 
ଏଡିଦେଇ ପାରିନାହାନ୍ତି । ମନୋଜ ଜାଣିପାରିଛନ୍ତି ଯେ ମଣିଷ ଭିତରେ ମାନବିକତାର 
ଉଦ୍ରେକ ଘଟାଇପାରିଲେ ଯାଇ ତା'ର ସବୁ କୂୁସିତଭାବର ସମାଧାନ ଘଟିପାରିବ | ତେଣୁ 
ସେହି ସନ୍ତାପିତ ଜୀବନକୁ ସେ ମାନବୀୟ ଶୁଶ୍ରଷାରେ ସାନ୍ତ୍ନା ଦେବାକୁ ଚାହିଁଛନ୍ତି । 
ଜୀବନର ଇତରତାକୁ ପରିହାର କରି ତାହା ସେତେବେଳେ ଆଧ୍ୟାମ୍ପିକ ଅନୁଭବ ମଧ୍ଯକୁ 


ଗତି କରି ଚାଲିଛି ଏବଂ ସେହି ଉତ୍ତରିତ ଚେତନା ହି ହୋଇଛି ମନୋଜଙ୍କ ଗଳନର 
ସୁଶ୍ରୀ । 

ମନୋଜ ଦାସ ତାଙ୍କ ଗଳ୍ପଗୁଡ଼ିକରେ ଲକ୍ଷ୍ୟ କରିଛନ୍ତି ଯେ, ମଣିଷ ଯେତିକି 
ହିଂସ୍ଟ ସେତିକି ବି କୂୁସିତ । ତା'ର ଆଦିମ ନିଶା ତାକୁ ନାନା କୁପ୍ରବୃତ୍ତିରେ ଆଛନ୍ତ 
ରଖିଥାଏ । ତେଣୁ ତାଙ୍କ “ସମୁଦ୍ରର କ୍ଷୁଧା' ଗଳ୍ପରେ ମଣିଷର ସେହି ପାଶବିକ ଲାଳସାଟିକୁ 
ଲକ୍ଷ୍ୟ କଲେ ତାହା ଯେ କୌଣସି ପଶୁଠାରୁ ମଧ୍ଯ ଆହୁରି କ୍ଷୁଧୃତ ମନେହେବ । ତାଙ୍କ 
* ଆରଣ୍ୟକ” ଏବଂ “ ବନ୍ୟା” ଗଛ ଦୁଇଟିରେ ମଣିଷର କାମନା ସେହିପରି ସୀମା ଲଂଘନ 
କରିଛି । ସେଠାରେ ଜାନ୍ତବ କ୍ଷୁଧାର ସ୍କୁଳ ଆଚରଣ ମଧ୍ଯ ସବୁଠାରୁ କଦାକାର ମନେ 
ହୋଇଛି । ମନୋଜ ବୋଧହୁଏ ଏହି ଗଳ୍ଚଛଳରେ ଜୀବନର ବର୍ବରତାକୁ ଯଥାସମ୍ଭବ 
ପଦାରେ ପକାଇଛନ୍ତି | ମଣିଷର ନିଜ ସହ ନିଜର ପ୍ରତାରଣା ପ୍ରଦର୍ଶନ କରିବା ଅବସରରେ 
ସେ ମଣିଷକୁ ଏ ସଂପର୍କରେ ସଚେତନ କରିବାକୁ ଚାହିଁଛନ୍ତି । ସେଥୁପାଇଁ “ ବିଷକନ୍ୟାର 
କାହାଣୀ” ଗଛରେ ମଣିଷର ଗୋପନ ଅଭିସାର ତା'ର ପ୍ରକୃତ ସ୍ଵରୂପକୁ ପଦାରେ 
ପକାଇଛି । “ ଦେହ' କୁ ବଞ୍ଚିବାର ଅବଲମ୍ବନ ରୂପେ ଗ୍ରହଣ କରିଥିବା ନାରୀଟିର ଶୁଶୁଷା 
ପାଇଁ ସେଠି ଆଉ ଉପଚାର ବା କାହିଁ ? ସେହି ପିପାସାର ବିକୃତି ମଧ୍ଯ ତାଙ୍କ ' ସଂଗୋପନ 
କାହାଣୀ”, “ଅତିକ୍ରାନ୍ତ ' , “ ପ୍ତ୍ୟାଗତର କାହାଣୀ” ଇତ୍ୟାଦି ଗଛରେ ନିତାନ୍ତ ବେଦନା- 
ବିଧୂର ମନେ ହୋଇଛି । ସେଠାରେ ସାଧାରଣ ମଣିଷମାନେ ଅଶେଷ ପୀଡ଼ା ଭୋଗିଛନ୍ତି 
ଏବଂ ଆପାତଃ ଭଦ୍ର ଓ ଶାଳୀନମାନେ ନିତାନ୍ତ ଉପଭୋଗୀ ଓ ଅଶ୍ଲୀଳ ଦିଶିଛନ୍ତି । 

ମଣିଷ ଜୀବନ ନାନା ବୈଚିତ୍ର୍ୟରେ ଗଢ଼ା | କେଉଁଠି ତାହା ପ୍ରଖର, 
ଉତ୍ତେଜନାମୟତ କେଉଁଠି ମୁଗ୍ଧ, ପ୍ରଶାନ୍ତ । ମନୋଜଙ୍କ ଗହରେ ଏହି ଉଭୟର ଚିତ୍ର 
ସ୍ପଷ୍ଟ ହୋଇ ଉଠିଥିଲେ ହେଁ ସେ ମଣିଷ ଭିତରର ସୂକ୍ଷ୍ମ ବିଚାରବୋଧର ସାହାଯ୍ୟ 
ଲୋଡ଼ିଛନ୍ତି । ମଣିଷ କହିଲେ ସେଠି ତା'ର ସ୍ଵଭାବସୁଲଭ ଗୋପନୀୟତାକୁ ଯେମିତି 
ବୁଝାଇଛି, ସେମିତି ବି ବୁଝାଇଛି ସବୁକୁ ଚିପୁଡ଼ି ତହିଁରୁ ଝରିପଡୁଥିବା ମାନବୀୟ 
ଅନୁକମ୍ପାକୁ । ତେଣୁ ତାଙ୍କ ଗଛଗୁଡ଼ିକରେ ସମସ୍ତ ନୀଚ ମନୋଭାବ ଓ ସଂକୀର୍ଣ୍ଣତା ସତ୍ତ୍ଵେ 
ଏକ ପ୍ରଶସ୍ତ ଓ ଉଦାର ଭାବ ସତେଯେପରି ସଞ୍ଚରି ଯାଇଛି | 


ମନୋଜଦାସଙ୍କ ଗଛଗୁଡ଼ିକରେ ତେଣୁ ମାନସିକ ଚି୍୍ତବୃତ୍ତିର ପ୍ରବାହ ମଣିଷର 
ଉଚ୍ଚ ଅଭିଳାଷ ଓ ତା'ର ଅଚରିତାର୍ଥତାକୁ ପ୍ରଦର୍ଶନ କରିଅଛି | ବିଶେଷତଃ ଆଧୁନିକ 
ସମୟର ସାମାଜିକ, ରାଜନୈତିକ ଓ ଆର୍ଥନୀତିକ ପରିବର୍ଭନକୁ ନେଇ ତାହା ମଣିଷ 
ମନର ବାସ୍ତବ ସତ୍ୟକୁ ପ୍ରକାଶ କରିଛି ! ତେଣୁ ସେଠି ମଣିଷର ଉଚ୍ଚାକାଡ୍‌କ୍ଷା ତାକୁ 
ଉପରକୁ ଉପରକୁ ଶିଢ଼ି ଚଢ଼ିବାର ୟେଉଁ ପ୍ରବଣତା ଆଣିଦେଇଛି, ସେମିତି ତା'ର ଦୃତ 
ପତନ ଏବଂ ଅସହାୟ ପରିଣତି ମଧ୍ଯ ଅକ୍ଲେଶରେ ମାଟି ଛୁଇଁଛି । ମନୋଜ ଏହି ଉତ୍ଥାନ- 
ପତନର ମିଶ୍ରକ୍ରିୟାକୁ ତାଙ୍କ ଗଳର କଥାବସ୍ତୁ ରୁପେ ଗ୍ରହଣ କରିଛନ୍ତି | ‘ ବାବା ଚକ୍ରଧାରୀ 
ବୃତ୍ତାନ୍ତ 'ରେ ମଣିଷର ଉଚ୍ଚତା ସହ ତା'ର ବାମନତ୍ଵ ଦେଖିଲେ ଯେ କେହି ତା'ର 
ଅସହାୟତାକୁ ଅନୁଭବ କରିପାରିବ | ଏକ ଏକ ନିର୍ଦ୍ଦିଷ୍ଟ ପରିସ୍ଥିତିରେ ଯେ ମଣିଷଠାରୁ 
ଅସହାୟ ଆଉ କେହି ନାହିଁ; ଏହା ପ୍ରମାଣ କରିବାକୁ ଯାଇ ମନୋଜ ତା'ର ଞଦ୍ଧତ୍ୟକୁ 
ସହାନୁଭୂତି ଜଣାଇଛନ୍ତି ¦ ମଣିଷର ସେହି ଅପରିଣତ ଭାବଟିକୁ ତେଣୁ ସେ କଟୁ 
ସମାଲୋଚନାରେ ତିକ୍ତ କରିବାକୁ ଚାହିଁନାହାନ୍ତି । ବରଂ ସାବଲୀଳ ଭାଷା ଶୈଳୀର 
ପ୍ରଲେପରେ ସେ ସେଠାରେ ଏପରି କୋମଳ ଆଘାତଟିଏ ଦେଇଛନ୍ତି, ଯାହା ମଣିଷର 
ସୀମା ଓ ସାମର୍ଥ୍ୟକୁ ଚିହ୍ନାଇଦେବାରେ ଅଧକ ସକ୍ଷମ ହୋଇପାରିଛି | 


ସାମାଜିକ ପରିବେଶ ମଧ୍ଯରେ ଆମ ବଞ୍ଚିବାର ବିଡମ୍ବନାକୁ ମନୋଜ ଲକ୍ଷ୍ୟ 
କରିଛନ୍ତି । ତେଣୁ ତାଙ୍କର କେତେକ ଗଳ୍ପରେ ସେ ସାମାଜିକ ଆଚରଣ ମଧ୍ଯରେ ନିହିତ 
ସ୍ବାର୍ଥ ଓ ଛଳନାକୁ ଯଥାସମ୍ଭବ ନ୍ୟୁନ ମନେ କରିବାକୁ ନୁଲିନାହାନ୍ତି । ଏହି ଅବସରରେ 
ଭର୍ସନା ଅପେକ୍ଷା ଏକପ୍ରକାର ସାବଲୀଳ ବ୍ୟଙ୍ଗ ତାଙ୍କ ଗଳଗୁଡ଼ିକ କଳାମବକ କରିପାରିଛି । 
ସାମାଜିକ ପରିବେଶ ମଧ୍ଯରେ ସେ ତେଣୁ ତାଙ୍କ ଗଳ୍ତର ବକ୍ତବ୍ୟକୁ ସୀମିତ ନ ରଖି 
ତହିଁରେ ମାନବୀୟ ବିଚାର ଲୋଡ଼ିଛନ୍ତି । ସମାଜ-ବିଶ୍ଲେଷଣ ଅପେକ୍ଷା ଆମ ଅବବୋଧର 
କଥା ସେଠି ଉଠିଛି । ଦାରିଦ୍ର୍ୟ ଓ କ୍ଷୁଧା ଭିତରେ ଅହରହ ପୀଡା ଭୋଗୁଥିବା ମଣିଷର 

ସାମାଜିକ ଅସଂଗତି ପରିଶେଷରେ ମାନବୀୟ ଅନୁକମ୍ପାରେ ଭରିଯାଇଅଛି । ‘ଏକ 
ଚୋରୀର ବୃଭଭାନ୍ତ”, ଆବିଷ୍କାର” , ଗଛ ଦୂଇଟିରେ ଦାରିଦ୍ର୍ୟର ଲାଞ୍ଚନା ଦେଖୁଲେ ଯେ 
କେହି ଧୈର୍ଯ୍ୟ ହରାଇ ବସିବ | ' ଜାଆଁଳା ଘାଇର କୂର୍ମ” ଗଛଟିରେ ସେ ଅଭାବୀ ମଣିଷର 
ଦୁର୍ବିପାକକୁ ବର୍ଣ୍ଣନା କଲାବେଳେ “ ଶୁଖିଲାପତ୍ର' ଗଳ୍ପଟିରେ ଆମ ସାମାଜିକ ସ୍କିତିର 
ଦୟନୀୟତା ସ୍ପଷ୍ଟ ହୋଇଉଠିଛି । ସେହିପରି “ ଚୁପ୍‌ ସଇତାନ! ,  ଅବଲୋକରା' ଇତ୍ୟାଦି 
ଗଳ୍ପରେ ଅଜ୍ଞ ଅନଭିଜ୍ଞ ଜନତାଙ୍କ କରୁଣ ପରିଣତି ଦେଖୂଲେ ମାୟା ମମତାରେ ଗଢ଼ା 
ଆମ ସାମାଜିକ ସଂପର୍କ ଏବଂ ତା”ର ଭାଙ୍ଗିପଡ଼ିବାର ଦୃଶ୍ୟ ଆମକୁ ବ୍ୟଥତ କରିଛି | 


ମନୋଜ ଦାସଙ୍କ କେତେକ ଗନ୍ଧରେ ରାଜନୈତିକ ବ୍ୟଙ୍ଗ ବେଶ୍‌ ବ୍ୟଙ୍ଗାମବକ ଓ 
ନାଟକୀୟ ହୋଇ ଦେଖାଦେଇଛି | “ ଅପହୃତ ଟୋପିର ରହସ୍ୟ” ଗଳ୍ପରେ ସେ ସ୍ଵାଧୀନ 
ଭାରତବର୍ଷର ମନ୍ତ୍ରୀଙ୍କୁ ପରିହାସ କରି କହିଛନ୍ତି ମନ୍ତ୍ରୀ ହେଲେ “ ମସ୍ସ୍ଯ କର୍କଟାଦି ତଥା 
ଚାରୁକଳା ବିଭାଗର ମନ୍ତ୍ରୀ | ତାଙ୍କ ‘ ଚନ୍ଦା ମୁଣ୍ଡରେ ଏକ ଜାତୀୟ ସହିଦ-ସ୍ତି ବିକୀରିତ 
ହେଉଥିଲା ।” ସେ ସବୁ ଦେଖୁଲେ ଲାଗୁଥିଲା “ ସେ ଯେମିତି ଏକ ଆଇସ୍‌କ୍ରିମ୍‌ ଡାଙ୍ଗ 
ଭଳି ତରଳି ତରଳି ଶୀଘ୍ର ଶେଷ ହୋଇଯିବେ ।” କେବଳ ମନ୍ତ୍ରୀ ନୁହନ୍ତି ସେମାନଙ୍କ 
ଚାଟୂକାରମାନଙ୍କ ପ୍ରତି ମଧ୍ୟ ମନୋଜ କମ୍‌ ଅସହିଷ୍ଣୁ ହୋଇ ନାହାନ୍ତି ¦ ବାବା ଚକ୍ରଧାରୀ 
ବୃତ୍ତାନ୍ତ ' ଗଳ୍ପରେ “ ଉପମନ୍ତ୍ରୀ ଗର୍ଭବତୀ ବିଲେଇଟିଏ ଭଳି ପାହୁଲ ଚାପି ଚାପି ଅଗ୍ରସର 
ହେଉଥାନ୍ତି । କଙ୍କଡ଼ାସବୁ ଗୁଡ୍‌ଗୁଡ୍‌ ହୋଇ ଚାଲିଲା ଭଳି ଆଉ ସଭିଏଁ ତାଙ୍କୁ ଅନୁସରଣ 
କରୁଥାନ୍ତି ।” ମନ୍ତ୍ରୀଜକଣକ ତାଙ୍କ ଟୋପି ସାହାଯ୍ୟରେ କେତେ ଯେ ମାନ୍ୟବର ଏବଂ ଟୋପି 
ବିହୁନରେ କେତେ ଯେ ଅସହାୟ ତାହା “ ଅପହୃତ ଟୋପିର ରହସ୍ୟ” ଗଛରେ ପ୍ରତିପାଦିତ 
ହୋଇଛି | ସାମାନ୍ୟ ମାଙ୍କଡଟିର କୌତୂୃହଳରେ ସେଦିନ ସମବେତ ଚାଟୂୁକାରମାନେ କେବଳ 
ବିଚଳିତ ହୋଇ ଉଠିନାହାନ୍ତି ସେମାନେ ମଧ୍ଯ ନିଜନିଜକୁ ଆହୁରି ଅସହାୟ ମଣିଛନ୍ତି । 
“ ବାବା ଚକ୍ରଧାରୀ ବୃତ୍ତାନ୍ତ "ରେ ସେହି ରାଜନୈତିକ ଉତ୍ଥାନ-ପତନର ଚିତ୍ର ନିତାନ୍ତ ସ୍ବାଭାବିକ 
ଚିତ୍ରଟିଏ ଆଙ୍କିଦେଲାବେଳେ ତହିଁରେ ମନୋଜଙ୍କ ପ୍ରଚ୍ଛନ୍ନ ବ୍ୟଙ୍ଗ ବେଶ୍‌ ରଚନାମ୍ବକ 
ହୋଇପାରିଛି । ତାଙ୍କ ‘ ଆବୃପୁରୁଷ” ଗଛ୍ଟିରେ ମଧ୍ଯ ଶାରୀରିକ ବିକୃତିକୁ ରାଜନୈତିକ 
ସଫଳତାର କାରଣ ଦର୍ଶାଇ ସେ ରାଜନୀତିକୁ ଆବୁତାନ୍ତିକ ବୋଲି କହିଛନ୍ତି । ଓଟ” 
ଗଳ୍ପଟିରେ ରାଜନୀତିଜ୍ଞମାନଙ୍କର ସ୍ଵାର୍ଥ ଓ ଭୋଗଲାଳସା କିପରି ସ୍ଵାଧୀନ ଭାରତବର୍ଷର 
ଭବିଷ୍ୟତକୂ ମଧ୍ୟ ନିଥର କରିଦେଇଅଛି ତା'ର ସେ ମୂଲ୍ୟାୟନ କରିଛନ୍ତି । ଏଠାରେ 
ବର୍ଭମାନର କ୍ଷମତାଲୋଭୀ ରାଜନୀତିଜ୍ଞ କେବଳ ଅତୀତର ତ୍ୟାଗ ଏବଂ ଆଦର୍ଶକୁ ଅବହେଳା 
କରିନାହାନ୍ତି ଭବିଷ୍ୟତର ଦାୟାଦମାନଙ୍କୁ ମଧ୍ଯ ସେଠାରୁ ଦୂରରେ ରଖିବାକୁ ଚାହିଁଛନ୍ତି । 

ସେମାନଙ୍କ ଦେଶ ଏବଂ ତା'ର ନିରୀହ ଜନତାଙ୍କ ସଂପର୍କରେ ଅଜ୍ଞ କରି ରଖିବା ଯେପରି 
ଆଜିର ରାଜନୀତିଜ୍ଞଙ୍କ ଚତୁରତା ହୋଇ ଦେଖାଦେଇଛି । 


ମନୋଜ ଦାସଙ୍କ ଗଳର ଅନ୍ୟତମ ସଫଳତା ଭାବେ ଶିଶୁ ମନସ୍ତତ୍ଵର ଯଥାର୍ଥ 
ଅଧ୍ୟୟନ ଏକ ଗୁରୁତ୍ଵପୂର୍ଣ ଭୂମିକା ଗ୍ରହଣ କରିଛି । ଏ ସଂପର୍କରେ ଏକଦା ସେ କହି 
ରଖିଛନ୍ତି ଯେ - ' ଶିଶୁ ଜୀବନ ପ୍ରତି ମୋର ଶ୍ରଦ୍ଧାର କାରଣ, ପ୍ରତି ଶିଶୁ, ଜୀବନକୁ ନୂଆ 
କରି ଆରମ୍ଭ କରିବା ଦିଗରେ ଏକ ନୂଆ ପ୍ରଚେଷ୍ଟା । ପ୍ରତ୍ୟେକ ଶିଶୁର ମାନସ ନିଷ୍କପଟ, 
ପ୍ରାୟଶଃ ସୁନ୍ଦର । କାଳକ୍ରମେ ବିଷାକ୍ତ ସମାଜ ତାକୁ ନଷ୍ଟ କରିଦିଏ । ଶିଶୁ କନ୍ୟାଟିଏ 
ଭିତରେ ମୁଁ ଖାଲି ଶିଶୁର ସମସ୍ତ ଗୌରବ ଦେଖେନାହିଁ, ଅଧକନୁ ଦେଖୁଥାଏ ଏକ 
ସହଜାତ ମାତୃତ୍ଵର ସ୍ବେହ ସ୍ମିଗ୍‌ଧ ଝଲକ ।' ତାଙ୍କ ପ୍ରସିଦ୍ଧ ଗଛ “ ଲକ୍ଷ୍ମୀର ଅଭିସାର”ରେ 
ତେଣୁ ସେହି ସରଳ ନିଷ୍ପାପ ଶିଶୁଟିର ପ୍ରାର୍ଥନା ବଢ଼ିଲା ମଣିଷଙ୍କ ଭକ୍ତି ଓ ବିଶ୍ଵାସର ସମସ୍ତ 
ବାଡ ଭାଙ୍ଗି ଦେଇଛି । ' ଲକ୍ଷ୍ମୀର ସବୁ ଦୁଃଖ ଓ ଦୁର୍ଦିନରେ ଠାକୁର ହିଁ କେବଳ ସହାୟ 
ହୋଇ ପାରିବେ ବୋଲି ତା'ର ଦୃଢ଼ ବିଶ୍ଵାସ ଜନ୍ମିଛି । ସେଠାରେ କୌଣସି ଯୁକ୍ତି ନାହିଁ କି 
ଛଳନା ବି ନାହିଁ | କେବଳ ଏକ ନିଷ୍କପଟ ଆମ୍ମ ସମର୍ପଣ ଭାବ ତା” ହୃଦୟରେ ଏପରି 
ବିଶ୍ଵାସ ଜନ୍ମାଇଛି । ସେହିପରି ‘ଶେଷ ବସନ୍ତର ଚିଠି” ଗଳଟି ଶିଶୁ ମନସ୍ତତ୍ଵର ଏକ 
ଅନ୍ତରଙ୍ଗ ରୂପ । ମା'ର ଚିଠିକୁ ଅପେକ୍ଷା କରି ବସିଥିବା 'ରୀନା'ର ଭାବାନ୍ତର ଯେତିକି 
କୌତୂହଳପ୍ରଦ, ତା ମାତୃହରା ହେବାର ପରିଣତିଟି ମଧ୍ଯ ସେହିପରି ମର୍ମନ୍ତୁଦ | ଜୀବନରେ 
ପରସର ବିପରୀତ ବହୁ ଘଟଣା ଦୁର୍ଘଟଣାର କାହାଣୀ ଶିଶୁଟିର ମାନସିକ ପରିସ୍ଥିତିକୁ 
ଯେଉଁ ବିଗଳିତ ମୁହୂର୍ଉଟି ନିକଟରେ ପହଞ୍ଚାଇ ଦିଏ “ରୀନା”ର ମାନସିକ ପ୍ରତିଛବି 
କେବଳ ସେଇ ଭାବାନ୍ତରକୁ ହିଁ ପ୍ରତିପାଦନ କରିଛି । “ସୀତା ପାଇଁ ବର” ଗଛଟି ଶିଶୁର 
ଅବାରିତ କୌତୂହଳ ମଧ୍ଯରେ ତା” ଅବଚେତନ ମନର ସ୍ଵରୂପକୁ ହିଁ ଅଧ୍ଵକ ଯଥାର୍ଥ 
କରିପାରିଛି |! ମରଣର ପରିଣତିଟି ସେଠାରେ ଅଶେଷ ବେଦନାରେ ଭରିଯାଇ ସାରା 
ଅନୁଭବଟିକୁ ନିତାନ୍ତ ଅଶ୍ରୁଳ କରିଦେଇଅଛି | ଶିଶୁ ମନସ୍ତତ୍କ ତା'ର କେତୋଟି ଭାବଘନ 
ମୁହୂ, ମନୋଜଙ୍କ ଗଳ ଚାତୁରୀରେ ଯେପରି ଅପୂର୍ବ ଓ ଅନୁପମ ମନେ ହୋଇଛି । 


ମନୋଜଙ୍କ ଗଳ୍ଚର ମର୍ମ ହେଉଛି, ମଣିଷର ଅସହାୟ ଭାବ ଏବଂ ତା'ର 
ଏକକ ମୁହୂ୍ଭଁ । ଏଠାରେ ନିଜ ପ୍ରତିଷ୍ଠା ଓ ପ୍ରତିପର୍ରିକୁ ନେଇ ଯେ ଯେତେ ଗର୍ବ କରୁନା 
କାହିଁକି ଏକ ଏକ ବିଶେଷ ମୁହୁର୍ଉରେ ତା'ଠାରୁ ଅସହାୟ ଆଉ କେହି ନାହିଁ । ସବୁଠାରୁ 
କୌତୂହଳର ବିଷୟ ହୋଇଛି ଗୋଟେ ଗାଇ ସାରା ମଧୁବନ ସହରବାସୀଙ୍କ ଏପରି ତ୍ରସ୍ତ 
କରିଛି ଯେ ସେମାନେ ତା'ର କୌଣସି ପ୍ରତିକାର କରିପାରି ନାହାନ୍ତି । ଶେଷରେ ଗାଇଟି 


ଓଡ଼ିଆ କ୍ଷୁଦଗଳନ : ସ୍ରଷ୍ଟା - ସହୃଦୟ [ ୧୧୦ 


Digitized by srujanika@ gmail.com 


ସୁଦର୍ଶନବାବୁଙ୍କ ଅଲିଅଳୀ ନାତୁଣୀଟିର ନୋଟସବୁ ଖାଇଗଲା ୮ ଏହା କେବଳ 
ସୁଦର୍ଶନବାବୁଙ୍କ ସାମାଜିକ ମର୍ଯ୍ୟାଦାକୁ ହାନି କରିନାହିଁ, ତାଙ୍କ ନିପାରିଲା ପଣକୁ ମଧ୍ଯ 
ଉପହାସ କରିଛି । ଏପରିକି ଗାର ଉତ୍ପାତକୁ ରୋକିବା ତାଙ୍କ ଆୟତ୍ତ ବାହାରେ ବୋଲି 
ସୁଦର୍ଶନବାବୂ ଅନୁଭବ କରିଛନ୍ତି | ଆଉ ସେହି କ୍ଷତିଗ୍ରସ୍ତ ନୋଟ୍‌ ଖାତାଗୁଡ଼ିକର ପୁନରୁଦ୍ଧାର 
କରିବାର ସମ୍ଭାବନା ଯେ ନାହିଁ - ଏହା ଭାବି ସେ କମ୍‌ ବିଚଳିତ ହୋଇନାହାନ୍ତି 
ଶେଷରେ ତାଙ୍କର ବକ୍ତବ୍ୟ ହୋଇଛି - “ ତୁମେ ବୃଝିବ ନାହିଁ ଦିବ୍ୟସିଂହ, ବୁଝିବ ନାହିଁ | 
ଏ ଘଟଣା ଉପରେ ମୁଁ ଯେତିକି ଚିନ୍ତା କରୁଛି, ନିଜକୁ ସେତିକି ଅଧୁକନ୍ଧୁ ଅଧ୍ୟକ ଅସହାୟ 
ମଣୁଛି । ଆଇନ୍‌ କାନୁନ୍‌ ସରକାର ସବୁକିଛି ସତ୍ତ ଏପରିକି ଖାତା ଦୁଇଖଣ୍ଡ ପାଇଁ 
ଯଦି ପର୍ଯ୍ୟାପ୍ତ କ୍ଷତିପୂରଣ ବ୍ୟବସ୍ଥା ଥାନ୍ତା ତାହା ସର୍ତ, ମଣିଷ କେଡେ ଅସହାୟ, ହାୟ 
କେତେ ଅସହାୟ । ” ଦିବ୍ୟସିଂହ ବାବୁ ହୁଏତ ସେଦିନ ସେକଥା ହୃଦୟଙ୍ଗମ କରି ନ 
ଥାଇ ପାରନ୍ତି । ମାତ୍ର ଯେଉଁଦିନ ସେ ଗାଧୋଇ ପଶିଲାବେଳେ ସେଇ ଗାଲଟି ମଧ୍ଯ ତାଙ୍କ 
ଟ୍ରାଉଜର୍‌କୁ ନେଇଗଲା, ସେଦିନ ହିଁ ସେ ମର୍ମେ ମର୍ମେ ହୃଦୟଙ୍ଗମ କଲେ ତାଙ୍କ ସେଇ 
ଅସହାୟ ମୁହୂର୍ଭଟିର ବିଡମ୍ବନାକୁ । ମଧୁବନର ମେୟର ଦିବ୍ୟସିଂହ ବାବୁଙ୍କର ଆଉ 
କୌଣସି ଉପାୟ ନଥିଲା ସାମାନ୍ୟ ଗାଇଟି ଉପରେ ତାଙ୍କ ଧନବଳ ଆଉ ଜନବଳର 
ସାହାରା ନେବାକୁ । ଗୋଟିଏ ଛୋଟ ଝିଅଠୁ ଗାମୁଛାଟିଏ ଆଣି ନଲରୁ ଉଠିଆସିଲା 
ବେଳେ ସେ ଯେ ନିଜକୁ କେତେ ଅସହାୟ ମଣିଥିଲେ ତାହା ତାଙ୍କ ବକ୍ତବ୍ୟରେ ସ୍ପଷ୍ଟ 
“ ସାର୍‌ ! ଅସହାୟ କ”ଣ ମୁଁ ହୃଦୟଙ୍ଗମ କରିଛି । ମୁଁ ବର୍ଭମାନ ପ୍ରାୟ ବୟସ୍କ ।” 
ମନୋଜ ଦାସଙ୍କ ˆ ଭିନ୍ନ ମଣିଷ” , “ ପଲଙ୍କ ବିଜୟ” ଆଦି ଗଳ୍ପରେ ଅସହାୟତାର ଏହି 
ବିଶେଷ ମୁହୂର୍ଭଟି ମଣିଷର ଧନ-ମାନ, ଯଶ-ଖ୍ୟାତି ଏବଂ କ୍ଷମତା ଓ ପ୍ରତିପର୍ତିକୁ ଉପହାସ 
କରି ତା'ର ଅସହାୟତାକୁ ହିଁ ଜୀବନ୍ତ କରିଅଛି | “ ଏକ ପୃଷ୍ଠଭଙ୍ଗ” ଗଛ୍ନଟିରେ ଆପଣାର 
ପ୍ରାପ୍ତି ଓ ସୌଭାଗ୍ଯକୁ ଚିରସ୍ଥାୟୀ ମଣୁଥିବା ମଣିଷର ପ୍ରଚ୍ଛଦରେ ମୂତ୍ଯୁର ତାଣ୍ଡବ ଯେଉଁ 
କରୁଣ ପରିଣତି ଆଡଙ୍କ, ଗାଛିକ ଏକ ଦାର୍ଶନିକ ସୁଲଭ ଅଭିବ୍ୟକ୍ତି ମଧ୍ୟରେ ତାହା 
ବର୍ଣ୍ଣନା କରିବାକୁ ଯାଇ ମଣିଷର ଅସହାୟତାକୁ ବ୍ୟକ୍ତ କରିଛନ୍ତି | 


ମନୋଜ ଦାସଙ୍କ ଗଳ୍ପ ଅନେକତ୍ର ମଣିଷ ଚରିତ୍ରର ନାନା ବୈଚିତ୍ରୟକୁ ତାଙ୍କ 

ଶିଳ୍ରୀମନର ସୁକ୍ଷ୍ମ ଅବବୋଧରେ ପରଖୁ ଦେଖିଛି । ତେଣୁ ମଣିଷର ଆଚରଣ ପ୍ରତି 

ତାଙ୍କର ବିଶେଷ କୌତୂହଳ ଉଦ୍ଦିଷ୍ଟ ରହିଛି ଓ ତହିଁରେ ମଣିଷର ପ୍ରକୃତ ସ୍ଵରୂପ ଏକ 

ସର୍ବକାଳୀନ ଅଭିବ୍ୟକ୍ତି ଲାଭ କରିଛି | କେତେକ ଗଳ୍ପରେ ସେ ମାନବେତର ଚଚିତ୍ରଗୁଡ଼ିକ 

ସାହାଯ୍ୟରେ ମଣିଷର ସ୍ଵାଭାବିକ ପ୍ରବୃତ୍ତି ସମ୍ବନ୍ଧରେ ସୂଚାଇ ଦେଇଛନ୍ତି । ମଣିଷର ମୂର୍ଖତା, 

ତା'ର ହିଂସ୍ବ ସ୍ଵଭାବ, ତା ଅଜ୍ଞତା ସତେଯେପରି ତା ସ୍ଵଭାବ ମଧ୍ଯରେ ଅନ୍ତର୍ନିହିତ ହୋଇ 
୧୧୧ ଠି ଓଡ଼ିଆ କ୍ଷୁଦ୍ରଗଛ : ସ୍ରଷ୍ଟା ¬ ସହୃଦୟ 

ରହିଛି ବୋଲି ଗାଳିକ ବିଶ୍ଵାସ କରିଛନ୍ତି । ସେଥପାଇଁ “ କିମ୍ଭିରିଣୀ”, “ ବିଲେଇ”, 
“ବାବୁଲପୁର ଷଣ୍ଢ” , ମନୁଷ୍ୟ ମର୍କଟ ସମ୍ବାଦ” , ବ୍ୟାଘ୍ର ଓ କଙ୍କଣଲୋଭୀ ପଥଚାରୀ' 
ପ୍ରଭୃତି ଗଳ୍ପରେ ସେ ମଣିଷ ପ୍ରକୃତିକୁ ତଉଲି ଦେଖିଛନ୍ତି ଏବଂ ପରିଶେଷରେ ପ୍ରତ୍ୟେକଟି 
ଗଛକୁ ସେ ପ୍ରତୀକାମକ କରି ଦେଇଛନ୍ତି | ମଣିଷର ପଶୁତୁଲ୍ୟ ଆଚରଣକୁ ନାନା ସଙ୍କେତ 
ମାଧ୍ଯମରେ ଚିତ୍ରଣ କରିବା ସହ ସେ ପରୋକ୍ଷରେ ସେଗୁଡ଼ିକୁ ବ୍ୟଙ୍ଗ କରିବାକୁ ଭୁଲିନାହାନ୍ତି | 


ମନୋଜଙ୍କ କେତେକ ଗଳ୍ନରେ ମଣିଷ ଭିତରର ଭାବପ୍ରବଣତା:ଓ ତଦ୍ଜନିତ 
କୌତୂହଳ ଏକ ଯୁକ୍ତିରହିତ ପରିବେଶ ସୃଷ୍ଟି କରିଛି ଏବଂ ତହିଁରେ ତା'ର ଅସହାୟତା 
ମଧ୍ଯ ଫୁଟି ଉଠିଛି । ଏ ଦୃଷ୍ଟିରୁ ତାଙ୍କ 'ରବିବାସରୀୟ ସଙ୍ଗୀତ ” ଗଛଟି ଏକ ଉଲ୍ଲେଖଯୋଗ୍ୟ 
ଗଛ । ଗଳଛଟିରେ ବିଚାରୀ ପାଗଳୀଟି ପ୍ରତି ଷ୍ଟେନୋଗ୍ରାଫର ଲେଙ୍କାବାବୁଙ୍କ ଶିଶୁସୁଲଭ 
କୌତୂହଳ ଏକ ବିପରୀତ ପରିସ୍ଥିତି ସୃଷ୍ଟି କରିଛି । ଏପରି ଖିଆଲ ସିନା ଛୋଟ ଛୋଟ 
ସ୍କୁଲ୍‌ ଯାଉଥିବା ପିଲାଙ୍କ ପକ୍ଷେ ଶୋଭାପାଏ, ମାତ୍ର ଲେଙ୍କାବାବୁଙ୍କ ପକ୍ଷେ ନୁହେଁ । 
ସାମାଜିକ ଶୃଙ୍ଖଳା ଦୃଷିରୁ ଏପରି କୌତୂହଳକୁ ମଧ୍ଯ ଗ୍ରହଣ କରି ହେବ ନାହିଁ । ତେଣୁ 
ସମାଜ ଆଖିରେ ଲେଙ୍କାବାବୁ ‘ ପାଗଳ” ହୋଇଗଲେ ବୋଲି ସ୍କିର କରାଗଲା ଏବଂ ସୁସ୍ଥ 
ମଣିଷଟି ତା'ର ଶତ ବାରଣ ସତ୍ତ୍ଵେ ଆଉ ସୁସ୍ଥ ବୋଲି ଗ୍ରହଣୀୟ ହୋଇ ପାରିଲା ନାହିଁ । 
ସେହିପରି “ ବ୍ୟାଘ୍ରାରୋହଣ” ଗଳ୍ପରେ ବ୍ୟାଘ୍ର ପିଠି ଉପରେ ବସିବାର କୌତୁହଳ ହିଁ 
ମଣିଷର ଏକ ଯୁକ୍ତିହୀନ ଖିଆଲରେ ଗଢ଼ା । ରାଜକର୍ମଚାରୀଙ୍କ ସମେତ ନିଜେ ରାଜା 
ମଧ୍ଯ ସେହି ଅଭୁତ ଖିଆଲର ବଶବର୍ଭୀ । ବିଦ୍ଧଵାନ ରାଜକୁମାର ଯେତେ ବୁଝାଇଲେ ମଧ୍ଯ 
ବାସ୍ତବତାକୁ ଗ୍ରହଣ କରିବାକୁ କେହି ପ୍ରସ୍ତୁତ ନୁହନ୍ତି । ବ୍ୟାଘ୍ର ପିଠିରେ ଆରୋହଣ କରିବାକୁ 
ରାଜାଦେଶ ସହ ଜନତାଙ୍କ ସମର୍ଥନ ସେଦିନ ବିଚାର ବିବେଚନାର ସମସ୍ତ ଯୁକ୍ତିକୁ 
ଅତିକ୍ରମ କରିଯାଇଛି | ବ୍ୟଗ୍ର ପିଠିରେ ବସି ରାଜକୁମାର ଅଦୃଶ୍ୟ ହେବାଯାଏ, କୋଳାହଳ 
ସେଠି ମୁଖର | ପରବର୍ଭୀ ସମୟରେ ସଚେତନ ହେଲାବେଳକୁ ବ୍ୟାଘ୍ର ଅଦୃଶ୍ୟ ଏବଂ 
ରାଜକୁମାର ମଧ୍ଯ ନିଶ୍ଚିହ୍ନ ହୋଇଯାଇଛନ୍ତି ¦ ଭାବପ୍ରବଣତା ବାସ୍ତବସତ୍ଯର ସମସ୍ତ ଯୁକ୍ତି 
ଲଙ୍ଘନ କରିଥିବାରୁ ତାହା ମଣିଷର ମୂର୍ଷତାକୁ ବ୍ୟଙ୍ଗ କରିବାକୁ ଭୁଲିନାହିଁ । 


ମନୋଜଙ୍କ କେତେକ ଗଳ୍ନରେ ମଣିଷ ସାମାଜିକତାର କୋଳାହଳ ମଧ୍ଯରେ ଥାଇ 
ବି ନିଜର ଏକାକୀତ୍ଵକୁ ମର୍ମେମର୍ମେ ଅନୁଭବ କରିଛି । ତାଙ୍କ ' ଚୁପ୍‌ ସଇତାନ ଗଳଛଟିରେ 
ବିଶୁଦାସ ତେଣୁ ନିତାନ୍ତ କ୍ଲାନ୍ତ ଓ ନୀରବ ହୋଇଯିବାକୂୁ ବାଧ୍ୟ ହୋଇଛି । ତାଙ୍କ “କୂଅ” 
ଗଳଟିରେ ମଧ୍ଯ ସାମାଜିକ କୋଳାହଳ ଅପେକ୍ଷା ନିର୍ଜନତାର ଆକର୍ଷଣ ସଦାନନ୍ଦ ବାବୁଙ୍କୁ 
ଏକପ୍ରକାର କାବୁକରି ନେଇଛି | ସେମାନେ ପ୍ରାୟତଃ ଜୀବନର ଅର୍ଥ ଖୋଜୁଖୋଜୁ ଏପରି 

ନୀରବି ଯିବାକୁ ଉଚିତ୍‌ ମଣିଛନ୍ତି । ଏହିପରି ମଣିଷର ମନ ତା'ର କ୍ଲାନ୍ତି ଓ ଅଵସାଦରୁ ମୁକ୍ତି 
ପାଇବାକୁ ଯେତେବେଳେ ଉଦ୍ୟମ କରିଛି, ସେତେବେଳେ ତା'ର ଚେତନାସ୍ତରରେ କିଛି 
ଆଲୋଡନ ସୃଷ୍ଟି ହୋଇଛି | ଏକ ରହସ୍ୟମୟ ବେପଥୁ ସତେଯେପରି ତାକୁ ଆମବହରା 
କରିଦେଇଅଛି ଏବଂ ସେ ସଂସାରଠାରୁ ଦୂରତା ରକ୍ଷା କରି କ୍ରମଶଃ ଅଲୌକିକତା ମଧ୍ଯରେ 
ନିମଗ୍ନ ହୋଇପଡ଼ିଛି । ତାଙ୍କ ‘ ତରୁଣଗିରିର ତପସ୍ବୀ ଏବଂ ସାତଜଣ ପ୍ରବୀଣ ଗନ୍ପଟିର 
ଟୁୂକୁନ୍‌ ବାବୁଙ୍କ ପରି ତେଣୁ ସେ ଆଉ ସାମାଜିକତା ମଧ୍ଯରେ ଆଛୁନ୍ନ ନ ରହି ଏକ ସମୟବ୍ୟାପୀ 
ଆତୁରତା ମଧ୍ଯରେ ହଜିଯାଇଛନ୍ତି । ସେତେବେଳେ ଭଗବାନଙ୍କ ବିଚିତ୍ରଲୀଳା ତାଙ୍କୁ ଯେଉଁ 
ରହସ୍ୟମୟ ଭାବାଲୋକରେ ପହଞ୍ଚାନ ଦେଇଛି, ସେଥିରେ ସେ କେତେବେଳେ ହସିଛନ୍ତି 
ତ ଆଉ କେତେବେଳେ କାନ୍ଦିଛନ୍ତି ତାଙ୍କୁ ତାହା ଜଣାନାହିଁ । ମନୋଜଙ୍କ “ସେମାନଙ୍କ 
ସଂପର୍କରେ ଶେଷ ଖବର” ଗଛଟିରେ ମଧ୍ଯ ଅନୁରୂପ ଉପଲବ୍ଧ ଯେପରି ଚରମ ସତ୍ୟରେ 
ପରିଣତ ହୋଇଯାଇଛି ।: ମୋଟଉପରେ ମନୋଜଙ୍କ ଗଳ୍ପରେ ସାମାଜିକ ଆଚରଣ ଓ 
ଜୀବନଧାରା ପ୍ରତି ପରୋକ୍ଷ ବ୍ୟଙ୍ଗ ନିହିତ ଥିଲାବେଳେ ତହିଁରେ ବ୍ୟକ୍ତି-ମଣିଷର ସ୍ଵରୂପ 
ବାରି ହୋଇପଡେ | “ଶଶକର ମନସ୍ତତଵ' ଗଳ୍ପରେ ମଣିଷର ଅହଂକାର ଏବଂ ‹ ଦର୍ଦଧର 
ଗଛରେ ତା'ର ଆମ୍ବବଡିମାକୁ ସେ ବ୍ୟଙ୍ଗ କଲାବେଳେ “ବାଘ” ଗଛରେ ବାଘର ହିଂସ୍ରତା 
ଭିତରୁ ମଣିଷର ହିଂସ୍ରଭାବଟି ଫୁଟି ଉଠେ | ବ୍ୟକ୍ତି କିନ୍ତୁ ଏହିସବୁ ସ୍ଥୁଳ ପରିଧୂରେ ସୀମିତ 
ରହିବାକୁ ଗାନିକ ଇଚ୍ଛା କରିନାହାନ୍ତି । ତାଙ୍କ ନିଶାର୍ଧ? ଗନ୍ତରେ ମଣିଷ କେଉଁଠି ନିଜ 
ଭିତରର ଆତଙ୍କ ମଧ୍ଯରେ ମ୍ରିୟମାଣ ହୋଇ ପଡ଼ିଛି ତ, କେଉଁଠି ପୁଣି ଏକ ରହସ୍ୟମୟ 
ଭାବାଲୋକରେ ତନ୍ମୟ ହୋଇଯାଇଛି । 


ଆଧୁନିକ ସମୟର ଦୃଷ୍ଟିଭଙ୍ଗୀ ଓ ପରିବର୍ଭନକୁ ମନୋଜ ତାଙ୍କର କେତେକ 
ଗଳ୍ପରେ କଥାବସ୍ତୁ ରୂପେ ଗ୍ରହଣ କରିଛନ୍ତି । ସେ ଲକ୍ଷ୍ୟ କରିଛନ୍ତି ଯେଉଁ ପରଂପରାରେ 
' ହରିନାମ ହିଁ କେବଳମ୍‌' ଥଲା ଜୀବନର ଚରିତାର୍ଥତା, ସେଠି ଆଜି “କୁକୁର ପ୍ରତି 
ସାବଧାନ”ର ଫଳକ ଖୁଲିଲାଣି | ଏହି ପରିପ୍ରେକ୍ଷୀରେ ସାଂପ୍ରତିକ ସମୟର ତଥାକଥୁତ 
ପ୍ରଗତି ଓ ପରିବର୍ଉଭନକୁ ସେ କିଛି ବ୍ୟଙ୍ଗାମକ ଦୃଷ୍ଟିରେ ଦେଖୁଛନ୍ତି | ଯାନ୍ତିକ ସଭ୍ୟତାର 
କୃତ୍ରିମ ଜୀବନଶୈଳୀ ଓ ସ୍ଵାଭାବିକ ଛନ୍ଦମୟ ଜୀବନ ମଧ୍ଯରେ ଥିବା ପାର୍ଥକ୍ୟକୁ ସଜାଡ଼ି 
ଥେଇଛନ୍ତି | ତାଙ୍କ ‘ କନ୍ୟାୟନ ' ଗଛଟିରେ ଯେତେବେଳେ କାଠୁରିଆ ଝିଅଟିକୁ ରାଜବଧୁ 
ରୂପେ ଗ୍ରହଣ କରିବାର ଉଦ୍ୟମ କରାଯାଇଛି ସେଠି ବିଶେଷଜ୍ଞମାନଙ୍କର ପ୍ରମାଣପତ୍ରର 
ଆବଶ୍ୟକତା ବେଶ୍‌ ବଢ଼ିଯାଇଛି | ହସ ବିଶେଷଜ୍ଞମାନଙ୍କଠାରୁ ଆରମ୍ଭ କରି କଥା ବିଶେଷଜ୍ଞ 
ପର୍ଯ୍ୟନ୍ତ ଅନେକ ନିଯୁକ୍ତ ହୋଇଛନ୍ତି ଏ କଠିଣ କାର୍ଯ୍ୟରେ । ଏ ଯୁଗ ବିଶେଷଜ୍ଞମାନଙ୍କ 

ଯୁଗ । ଏକପକ୍ଷରେ ଅବାରିତ ଜୀବନ ବଞ୍ଚିଆସୁଥିବା କାଠୁରିଆ ଝିଅ, ଏବଂ ଅନ୍ୟପକ୍ଷରେ 
ରାଜବଧୂଟିର କୃତ୍ରିମ ଜୀବନଶୈଳୀ । ବିଶେଷଜ୍ଞମାନେ ସେହି କାଠୁରିଆ ଝିଅଟିକୁ 
ଶେଷରେ ରାଜବଧୁରେ ପରିଣତ କରିଛନ୍ତି ଏବଂ ଦେଖାଯାଇଛି ଯେ ସେମାନେ ଏପରି 
କରୁକରୁ କାଠୁରିଆ ଝିଅ ବନାମ ରାଜବଧୂଙ୍କର ଜୀବନଶକ୍ତିଟି ଲୋପ ପାଇଯାଇଛି । 
ଆଧୁନିକ ଯନ୍ତ୍ରଯୁଗର ଚମ୍କାର ବିନ୍ୟାସ ରାଜବଧୂଟିକୁ ବେଶ୍‌ କୃତ୍ରିମ ଓ ସୌହନ୍ଦର୍ଯ୍ୟମୟ 
କଲାବେଳେ ତାହା ଯେ ନିର୍ଜ୍ୀବ ଯନ୍ତ୍ଟିଏ ପାଲଟିଯାଇଛି ଏହା ହିଁ ହୋଇଛି ଗଳ୍ପଟିର 
ପ୍ରତିପାଦ୍ୟ ବିଷୟ । ମନୋଜ ଦାସ ଏହି ଗଳ୍ପଟିରେ ହିଁ ଆଧୁନିକ ସଭ୍ୟତାର ତଥାକଥୂତ 
ପରିବର୍ଭନକୂ ବ୍ୟଙ୍ଗ କରିଛନ୍ତି ଏବଂ ତାହା କିପରି ଆମ ସ୍ଵାଭାବିକ ଜୀବନର ଛନ୍ଦକୁ 
ହତ୍ୟା କରିବସିଛି ସେ ସଂପର୍କରେ ପରୋକ୍ଷ ସୂଚନା ଦେଇଛନ୍ତି | 


ପରିଣତିରେ ଏତିକି କୁହାଯାଇପାରେ ଯେ ମନୋଜ ଦାସ ମଣିଷକୁ ଭଲ ପାଇ 
ବସିଛନ୍ତି, ତା'ର ଜୀବନଧାରାକୁ ଆନ୍ତରିକ ସହକାରେ ଲକ୍ଷ୍ଯ କରିଛନ୍ତି । ସେଠାରେ 
ମଣିଷର ଅହଂକାର ଓ ତତ୍ଜନିତ ପ୍ରତାରଣା ବିରୁଦ୍ଧରେ ପ୍ରଚଥନ୍ନ ବ୍ୟଙ୍ଗ ରହିଛି, ବ୍ୟକ୍ତିଗତ 
ଜୀବନର ଛଳନା ସଂପର୍କରେ ମଧ୍ଯ ଆକ୍ଷେପ ରହିଛି । ବିଶେଷତଃ ବ୍ୟକ୍ତିଗତ ଜୀବନର 
ଅଣାୟତ୍ତ ଆବେଗକୁ ସେ ବାସ୍ତବତାର ସନ୍ମିକଟ କରାଇଛନ୍ତି, ତା'ର ପରାଜୟ ଏବଂ 
କାରୁଣ୍ୟକୁ ମଧ୍ୟ ଯଥାସମ୍ଭବ ସାନ୍ତ୍ନା ଦେଇଛନ୍ତି । ଏକ ଚିରକାଳୀନ ଜୀବନବୋଧରେ 
ଓଡ଼ିଆ କ୍ଷୁଦ୍ରଗ୍୍ତ ଅଭିଷିକ୍ତ ହୋଇ ମନୋଜଙ୍କ ଗଳ୍ପରେ ଚିରନ୍ତନ ସତ୍ୟକୁ ଛୁଇଁଯିବାର 
ପଯନ୍‌ କରିଛି | ମଣିଷ ଭିତରେ ମଣିଷପଣିଆର ଅବକ୍ଷୟ ଦେଖୁ ସେ ତାହା ସହ୍ୟ କରି 
ପାରିନାହାନ୍ତି । ତେଣୁ ମଣିଷର ଛଦ୍ଧରୂପକୁ ଏବଂ ତାର କରୁଣ ପରିଣତିକୁ ପ୍ରଦର୍ଶନ 
କରିବା ଛଳରେ ସେ ସତେଯେପରି ମଣିଷର ତୁଟିକୁ ସଜାଡ଼ି ନେବାକୁ ଚାହିଁଛନ୍ତି । 
ସେଗୁଡ଼ିକ ମଣିଷର ମୁଖା ଖୋଲି ଦେବା ସଂଗେ ସଂଗେ ଏକ ସଂବେଦନଶୀଳ ମାନବୀୟ 
ଆବେଗରେ ଝଲସି ଉଠିଛନ୍ତି । ଅଧ୍ୂକନ୍ତୁ ତାଙ୍କ ଗଳ୍ପଚାତୁରୀରେ ରହିଛି ସେହି ଜୀବନବାଦୀ 
ମୋହ । ପ୍ରାଚୀନ ରୂପକଥା ଓ ଲୋକକାହାଣୀ ଅବଲମ୍ବନରେ ତାହା ଚିରକାଳୀନ ଜୀବନ- 
ସତ୍ୟର ପରିଧ୍ବକୁ ଛୁଇଁଛି । ଛାଞ୍ଚଟି ପ୍ରାଚୀନ ହେଲେ ବି ମାନବ ଜୀବନର-ମୁଲ୍ୟାୟନ 
କରିବାରେ ତାର ସମୟର ସୀମାକୁ ଅତିକ୍ରମି ଯାଇଛି | ମୋଟଉପରେ ମନୋଜ, ସଂସାରୀ 
ମଣିଷର ପାଷାଣ୍ଡତାକୁ ଉଖାରି ଦେଖୁଛନ୍ତି, ତା'ର ଦୁର୍ବିପାକକୁ ମଧ୍ଯ ଚିହ୍ନାଇ ଦେଇଛନ୍ତି 
ଏବଂ ତହିଁରୁ ତ୍ରାହି ପାଇବାର ବାଟ ବି ଦେଖାଇ ଦେଇଛନ୍ତି । ଭାଷା-ଶୈଳୀର ସାବଲୀଳ 
ସ୍ର୍ଶ ଏବଂ କଥନଭଂଗୀର ନିଜସ୍ଵ ଏକ ରୂପ ସୌନ୍ଦର୍ଯ୍ୟରେ ସେଗୁଡ଼ିକ ବେଶ୍‌ ଘନିଷ୍ଠ ଓ 
ଅନ୍ତରଂଗ ମନେ ହୋଇଛନ୍ତି । a 

ବିଦାୟୀ ମୁହୂର୍ଉଁ : ଆଲୋକିତ ଆଲେଖ୍ୟ 


ଓଡ଼ିଆ କ୍ଷୁଦ୍ରଗନ୍ଥ କ୍ଷେତରେ ମହାପାତ୍ର ନୀଳମଣି ସାହୁ ଜଣେ ପ୍ରତିଷ୍ଠିତ ଶିଳ୍ପୀ- 
ବ୍ୟକ୍ତିତ୍ଵ । ସ୍ଵାଧୀନତା ପରବର୍ଭୀ କାଳରେ ଆମ୍ପ୍ରକାଶ କରି ସେ ଏଯାବତ୍‌ ସ୍ଵକୀୟ 
ସଵଜନୀଶକ୍ତିକୁ ନିରବଛିନ୍ନ ମର୍ଯ୍ୟାଦା ପ୍ରଦାନ କରି ଆସିଛନ୍ତି । ପ୍ରଥାଗତ ମୂଲ୍ୟବୋଧର 
ବିଶେଷ ଚାହାଣୀ ଓ ତା'ର ଅବିଛେଦ୍ୟ ଅନ୍ତର୍ମୁଖୀନତା ତାଙ୍କ ଗଳ୍ଧଧାରୀକୁ ଯେପରି ପ୍ରଭାବିତ 
କରିପାରିଛି, ଆଧୁନିକ ଜୀବନର ମାନସିକ ଆଲୋଡ଼ନ, ବୁବିର ଚମଜ଼୍ାର କୌଶଳ, 
ଜ୍ଞାନର ବିଚିତ୍ର ବିକାଶ ଓ ସର୍ବୋପରି ଏକ ତୀବ୍ର ଜୀବନବୋଧର ନିରୁପାୟ ଆର୍ଭି ତାଙ୍କ 
କ୍ଷୁଦ୍ରଗନ୍ଗୁଡ଼ିକୁ ସେହିପରି ମଧ୍ଯ ସ୍ଵତନ୍ତ୍ର ମହିମା ପ୍ରଦାନ କରିପାରିଛି । ଆପଣାର ଅଭିଜ୍ଞତାକୁ 
ସେ ଦେଖିଥିବା ଶୁଣିଥିବା ପରି କେଉଁଠି ଅବିକଳ ଭାବରେ ବା ଅନ୍ୟ କେଉଁଠି କଳାମ୍ବକ 
ରସ ଚାତୁରୀରେ ବିମଣ୍ଡିତ କରିଛନ୍ତି | ଆବେଗ ଓ ଉଲ୍ଲାସର ରସବୋଧରେ ସେଗୁଡ଼ିକ 
ପାଠକ ଜୀବନର ମୂର୍ଭିମନ୍ତ ବିଶ୍ଵାସ ଓ ଆପଣାର ଅଙ୍ଗେ ନିଭାଇଥିବା କଥା ପରି ପ୍ରତ୍ୟୟ 
ହୋଇଛି | ସେଥପାଇଁ ତାଙ୍କ ଗନ୍ଧରେ ମଣିଷକୁ ଚିହ୍ନି ଚିହ୍ନାଇବାରେ, ଘଟଣାକୁ ବୁଝି 
ବୁଝାଇବାରେ ବିଶେଷ ଦୁଃସାଧ୍ୟ ବୋଲି କିଛି ନାହିଁ । ସୃଷ୍ଟି ସୌନ୍ଦର୍ଯ୍ୟ ପ୍ରତି ଆବେଗିକ 
ସମ୍ପର୍କ ଓ ମଣିଷ ଜୀବନ ପ୍ରତି ଏକ ଅନ୍ତରଙ୍ଗ ନିବିଡ଼ତା ତାଙ୍କ କ୍ଷୁଦ୍ରଗଳପଗୁଡ଼ିକୁ ଅତ୍ୟନ୍ତ 
ବଳିଷ୍ଠ ଓ ଶକ୍ତିଶାଳୀ କରିପାରିଛି । ସାମାଜିକ ଅଭିପ୍ରାୟକୁ ନାନା ପରୀକ୍ଷା ନିରୀକ୍ଷାର 
ସମ୍ମୁଖୀନ କରାଇ ସେ ଆମ୍ବବୋଧର ମହିମାରେ ଜୀବନକୁ ଏକ ଆଲୋକିତ ଭାବସଭ୍ତା 
ଆଡ଼କୁ ମୁହଁ କରି ଦେଇଛନ୍ତି । ତେଣୁ ମୁର୍ର ଜୀବନର ପାଥିବ ଲାଳସାଠାରୁ ଅମୂ୍ଭ 
ଜୀବନର ଶାଶ୍ବତ ବ୍ୟାକୁଳତା ପର୍ଯ୍ୟନ୍ତ ତାଙ୍କ ଗଳ୍ରାଜି ପ୍ରାୟ ବ୍ୟାପି ରହିଛି । ପରିଚିତ 
ପୂୃଥବୀର ମାୟାରେ ସେ ସବୁ ଯେତେ ସଂଲଗ୍ନ ଓ ଜର୍ଜରିତ ଜଣାପଡ଼ନ୍ତି, ଆଧ୍ଯାମ୍ବିକ 
ଆଲୋକର ନିର୍ମୋହରେ ସେ ସେହିପରି ଅପ୍ରକଟ ଓ ସୁରଭିତ ମନେ ହୋଇଥାନ୍ତି ¦ 
ମୋଟଉପରେ ଗାଛିକ ଶ୍ରୀଯୁକ୍ତ ସାହୁ ଜୀବନର ଆସକ୍ତ ଓ ବିକଶିତ ଦୁଇ ଅବସ୍ଥାକୁ ଏକ 
ବିଶ୍ଵସ୍ତ ବାତାବରଣ ପ୍ରଦାନ କରିଛନ୍ତି, ଯାହା ଜୀବନର ବ୍ୟଯଞ୍ଜନା ଓ ସୌନ୍ଦର୍ଯ୍ୟକୁ ଏକ 
ସମ୍ଭାବନାପୂର୍ଣ ଭବିଷ୍ୟତ ନିକଟରେ ପହଞ୍ଚାଇ ଦେଇପାରିଛି ! ଜୀବନର ଶୁଭକାମନା, 
ଅନ୍ଧକାରର ଆବର୍ଜନା ମଧ୍ଯରେ ଜଡ଼ିସଡ଼ି ଥାଇ ମଧ୍ଯ ଆଲୋକର ପ୍ରତ୍ୟାଶା ମଧ୍ଯକୁ ପାଦ 
ବଢ଼ାଇଛି । ପ୍ରକାଶଭଙ୍ଗୀର ଅନବଦ୍ୟ ଅକୁଣ୍ଠ ଶୈଳୀ ତାଙ୍କ ଗଳ୍ତରେ ଜୀବନର ସମସ୍ତ 

ଚାଞ୍ଚଲ୍ୟ ଓ କୌତୂହଳକୁ ଉଚ୍ଛସିତ ସ୍ଵକୀୟତା ପ୍ରଦାନ କରିଛି | ଲଘୁ ହାସ୍ୟଛଟା ମଧ୍ଯରେ 
ସେ ତାଙ୍କ ଗଛ୍ନଶୈଳୀକୁ ଅନୁରଞ୍ଜିତ କରି ଅନ୍ତରାଳରେ ଦୁଃଖ ଏବଂ କାରୁଣ୍ଯର ଅଶ୍ରୁ 
ତଥା ଅସହାୟତାକୁ ଖଞ୍ଜି ଦେଇଛନ୍ତି । ନାନା ଦୁର୍ବିପାକ ଓ ବିପର୍ଯ୍ୟୟ ସତ୍ତ୍ଵେ ନିୟତ 
ହତବିମ୍ବ ହୋଇ ପଡ଼ୁଥିବା ଜୀବନଟିର ମିଥ୍ୟା ଉଲ୍ଲାସ ଓ କପଟ ଆଗ୍ରହକୁ ସେ ସ୍ଵଭାବ 
ସୁଲଭ ଠାଣିରେ ବ୍ୟଙ୍ଗ କରିବାକୁ ଭୁଲି ନାହାନ୍ତି । ତେଣୁ ସେଠାରେ ମଣିଷର ପାପ ଓ 
କଳଙ୍କ ଯେପରି ନିଃସଂକୋଚ ଭାବେ ଫୁଟି ଉଠିଛି, ତା ଚେତନାର ଉର୍ଷ୍ବଗତି ଓ ମାର୍ମିକତା 
ସେହିପରି ମଧ୍ଯ ଉକୁଟି ଉଠିଛି | ଉନ୍ମକ୍ତ ଭାଷାଶୈଳୀ ଓ ଅବାରିତ ବିକାଶଭଙ୍ଗୀର ଦାୟରେ 
ତାଙ୍କ କ୍ଷୁଦ୍ର ଗଳ୍ଧଗୁଡ଼ିକ ଅନେକତ୍ର ଆପଣାର କଳାଗତ ବିଶିଷ୍ଟତାଠାରୁ ଦୂରେଇ ଯାଇଛନ୍ତି | 
ବର୍ଣ୍ଣନାଧର୍ମୀ ଦୀର୍ଘତା ହି ହୋଇଛି ଏହାର ଅନ୍ୟତମ ତୁଟି । ତେବେ ସ୍ଵଚ୍ଛନ୍ଦ ଓ ସାବଲୀଳ 
ପ୍ରକାଶ ଭଙ୍ଗୀ ସହ ବିଚିତ୍ର ନାଟକୀୟତା ଗାଳ୍ଚକଙ୍କ ରୀତି-ଦୋଷକୁ ଏକ ଗୁଣାମବକ ମାନ 
ମଧ୍ଯ ଦେଇପାରିଛି | 


' ଅଭିଶପ୍ତ ଗନ୍ଧର୍ବ , ଗାଳିକ ଶ୍ରୀଯୁକ୍ତ ସାହୁଙ୍କ ଆମ୍ମଜୀବନୀମୁଳକ ଏକ ଚମନ୍କାର 
ଗଛଗ୍ରନ୍ଧ | ଅତୀତର ସତି ଭିତରେ ଯେଉଁ ସବୁ ମହାର୍ଘ ସଂପଦ ସେମିତି ତଥାପି ବଞ୍ଚି 
ରହିଥାଏ ତା'ର ଏକ କଳାମ୍ବକ ରୂପ ଉକ୍ତ ସୃଷ୍ଟିସମ୍ଭାରରେ ରୂପଲାଭ କରିଛି । ନିଜ 
ଜୀବନର ଅଭିଜ୍ଞତାକୁ ଶିଳ୍ପୀ ଅତ୍ୟନ୍ତ ବିଦଗ୍ଧ ଚାତୁରୀରେ ରସଗ୍ରାହୀ କରିପାରିଛନ୍ତି | 
ଯେଉଁ ଜୀବନରେ ଏକଦା ସେ ବଞ୍ଚି ଆସିଥିଲେ- ଯେଉଁ ସାମାଜିକ ରୀତିନୀତି ଓ ଆଚାର 
ବିଚାରକୁ ତାଙ୍କର ପିଲାଦିନର ସରଳ ମନ ଅକୁଣ୍ଠଭାବରେ ଗ୍ରହଣ କରି ନେଇଥିଲା, 
ତାହା ଏବେ ମଧ୍ଯ ସୃତିପଟ୍ଟରେ ତା”ର ତାପୂର୍ଯ୍ୟ ବୁଝାଉଥାଏ । ଗାଳିକ ସେହି ସବୁ 
ସାମାଜିକ ସଂପର୍କର ପ୍ରତ୍ୟକ୍ଷ ଘଟଣାକୁ ଜଣେ ସଂପୂକ୍ତ ମଣିଷଟି ପରି ବର୍ଣ୍ଣନା କରି 
ଚାଲିଛନ୍ତି । ଆମ୍ବନେପଦୀର ଭାବରତି ମଧ୍ଯରୁ ଜନ୍ମପାଇ ତାହା ପରିଶେଷରେ ସାଧାରଣ 
ଜୀବନର ଅନ୍ତଃସ୍ଥଳୀ ମଧ୍ଯକୁ ପ୍ରବେଶ ଲାଭ କରିଛି | ତେଣୁ ଜୀବନର ଅନ୍ତରଙ୍ଗ ଅଭିଜ୍ଞତାକୁ 
ଲାଭକରି ଏଗୁଡ଼ିକ ମୁଁ କାର” ସର୍ବସ୍ବ ହେଲେ ହେଁ ବ୍ୟକ୍ତିଗତ ସ୍ତରରୁ ଉଦ୍ଧାର ପାଇ 
ଏଗୁଡ଼ିକ ପ୍ରାୟ ସାର୍ବଜନୀନ ହୋଇ ଉଠିଛନ୍ତି, ଆମୁଜୀବନର ଭିତ୍ତିଭୂମି ଉପରେ ନିର୍ଭର 
କରି ଗୋଟେ ସମାଜ ଓ ଜୀବନର ମର୍ମବାଣୀ ପ୍ରକାଶ କରିବାରେ ପ୍ରାୟ ସକ୍ଷମ 
ହୋଇପାରିଛନ୍ତି । 


ସ୍ଵାଧୀନତା ପରବର୍ଭୀ କାଳରେ ଓଡ଼ିଆ କ୍ଷୁଦ୍ରଗଛ ତା'ର ପରିଚିତ ଗ୍ରାମୀଣ ସଂସ୍କୃତିକୁ 
ଭୁଲି ପାରାତ୍ୟ ଶିକ୍ଷା ସଭ୍ୟତା ପ୍ରଭାବିତ ନୂତନ ରୁଚି ଓ ମୁଲ୍ୟବୋଧକୁ ପ୍ରଶ୍ରୟ ଦେଇଚାଲିଲା । 
ମାତ୍ର ‘ଅଭିଶପ୍ତ ଗନ୍ଧର୍ବ "ର ଅନ୍ତଃସ୍ଵରକୁ ଲକ୍ଷ୍ୟକଲେ ଜଣାଯାଏ ଯେ ମହାପାତ୍ର ନୀଳମଣି 

ସାହୁ ସେହି ଫକୀରମୋହନୀୟ ପରମ୍ପରାକୁ ପୁନର୍ବାର ଫେରି ଚାହିଁବାକୁ ଇଛା କରିଛନ୍ତି | 
ଗ୍ରାମ୍ୟଜୀବନର ଆଚାର, ଆଚରଣ, ବିଶ୍ଵାସ ଓ ଧର୍ମଧାରଣାକୁ ସେ ବାରମ୍ବାର ନିରେଖ 
ଦେଖିଛନ୍ତି । ଶିଳ୍ପୀଙ୍କ ଜୀବନାନୃଭୂତିର ପଲ୍ଲୀସ୍ବର ଓ ଅଭିଶପ୍ତ ଗନ୍ଧର୍ବର ଜୀବନପ୍ରୀତି କଥାକାର 
ଶ୍ରୀଯୁକ୍ତ ସାହୁଙ୍କୁ ପ୍ରକୃତରେ ଏକ ନିର୍ଦ୍ଦିଷ୍ଟ ଗୌରବ ନିକଟରେ ପହଞ୍ଚାଇ ଦେଇଛି । ଲୋକଗଳ୍ପର 
ବାତାବରଣ ମଧ୍ଯରେ ତାଙ୍କର ଏହି ଆଧୁନିକ ଗନ୍ଶୈଳୀ ଏପରି ଏକ ମୌଳିକ ସ୍ତରକୁ 
ଉତ୍ତୀର୍ଣ୍ଣ ହୋଇଯାଇଛି ଯାହା ଗଳ୍ପଗୁଡ଼ିକୁ ଏକାନ୍ତ ନିଜସ୍ଵ ବୋଲି ଚିହ୍ନିତ କରିଦିଏ । ପଲ୍ଲୀର 
ବଣବୁଦା, ଆତ୍ବମତୋଟାଠାରୁ ଆରମ୍ଭ କରି ପୁଣ୍ଯତୃୟା ପ୍ରାଚୀନଦୀର ଶୋଭାସୌନ୍ଦର୍ଯ୍ୟ, 
ସେକାଳର କଚାସଡ଼କ, ଜଙ୍ଗଲିଆଜାଗା, ପଶୁପକ୍ଷୀ ଗଛଚବୃଚ୍ଛଃ ଭୂତ-ଡାହାଣୀ, ଗୁଣିଆ 
ଗୁଣାର୍ଣ୍ବ, ଚୌକିଦାର-ମୁନିସବାବୃ, ବୈଷ୍ଣବୀଭଜନ ଓ ତତ୍ତ୍ଜ୍ଞାନ, ଯାତ୍ରା-ସୁଆଙ୍ଗ ଓ ସଙ୍ଗୀତର 
ସ୍ଵରମୁହୁଁନା, କବିରାଜି ଓ ଓଷଧୀ ସବୁକିଛି ତାଙ୍କ ଗଳ୍ତର ପଲ୍ଲୀପ୍ରାଣକୁ ଆବାଲ୍ୟରୁ ପ୍ରଭାବିତ 
କରିବା ସଙ୍ଗେସଙ୍ଗେ, ଠାକୁରାଣୀ, ହଇଜା, ଭୈରବୀଡାକ, ଅଣ୍ଡିରାବିଲୁଆର ରଡି ଗାଳ୍ିକଙ୍କ 
ସ୍ଵତି ମଧ୍ଯରୁ ପୁନର୍ଜୀବନ ପାଇବାକୁ ଚେଷ୍ଟା କରିଛନ୍ତି । 


“ ଅଭିଶପ୍ତ ଗନ୍ଧର୍ବ "ର ଗଳ୍ପ ଭଙ୍ଗୀ ଜୀବନକୁ ଏକ ରସମୟ ତଥା ବିଶ୍ଵସ୍ତ ଆଲେଖ୍ୟ 
ପ୍ରଦାନ କରିଛି । ସେତେବେଳେ ସାଧୁ-ସନ୍ଧ୍ୟାସୀ ଓ ବୈଷ୍ଣବମାନଙ୍କ ଭକ୍ତି ପ୍ରୀତି, ପୁରସ୍ତମର 
ଜଗନ୍ନାଥ ଠାକୁର ଓ ଯୋଗମାୟାର ବିଚିତ୍ର ମହାତ୍ମ୍ୟ ଜନ-ଜୀବନକୁ ବିଶେଷ ଭାବରେ 
ପ୍ରଭାବିତ କରୁଥାନ୍ତି । ଲୋକେ ସରଳ ଅନ୍ଧବିଶ୍ଵାସକୁ ନିର୍ବିବାଦରେ ମାନିନେଇ 
ମହାମ୍ବାଗାନ୍ଧୀଙ୍କୁ  ଧର୍ମଯୁଧେଷ୍ଠି', ମହାରାଣୀ ଭିକ୍ଟୋରିଆଙ୍କୁ ' ଗାନ୍ଧାରୀ” ଏବଂ ଭାରତମାତାଙ୍କୁ 
“କୁନ୍ତୀ” , ପଞ୍ଚମଜର୍ଜଙ୍କୁ ‘ ଧୂତରାଷ୍ଟ୍ର' ବୋଲି କଳ୍ପନା କରିବାକୁ ସଂକୋଚ ମଣନ୍ତି ନାହିଁ । 
ସରଳ ଅମାୟିକ ପଲ୍ଲୀପ୍ରାଣ ଏହି ସତ୍ଯବିଶ୍ଵାସ ଉପରେ ଆଧାରିତ ରହି ଅନ୍ଧବିଶ୍ଵାସ 
ମଧ୍ଯରେ ସାନ୍ତ୍ନା ଲାଭ କରେ । ଏବେ ମଧ୍ଯ ଏହି ସୃତିର ଖିଅ କା ଭାଁ ଜୀବନ୍ତ ରହି 
ପଲ୍ଲୀସ୍ଵୃତିକୁ ତଥାପି ଜାଗ୍ରତ କରି ରଖିଛି | ଗ୍ରାମ୍ୟ ସରଳତାର ଏହିସବୁ ନିଷ୍ଠପଟ ଆଖ୍ୟାନ 
ଯେପରି ମଧୁର ସେହିପରି ମଧ୍ଯ ହୃଦ୍ୟ ଓ ପବିତ୍ର ବିଶ୍ବାସରେ ମୁଖର ହୋଇ ଉଠିଛି । 


ଗାଳିକ ଶ୍ରୀଯୁକ୍ତ ସାହୁ ଅଭିଶପ୍ତ ଗନ୍ଧର୍ବ ର କଥାବସ୍ତୁକୁ ଏକ ସ୍ଵତନ୍ତ୍ର ଶୈଳୀରେ 
ଅଭିମନ୍ତିତ କରିଛନ୍ତି । ପ୍ରାଣମୟ ଜୀବନର ବିଶିଷ୍ଟ ଭାବପୂର୍ଣ୍ଣ ସ୍ଵତିକୁ ସେ ପୋଖତ 
ବୟସର ବ୍ୟବଧାନରେ ପୁନର୍ବାର ସ୍କମରଣକୁ ଆଣିଛନ୍ତି । ବର୍ଭମାନ ସହିତ ବିଗତ ଜୀବନର 
ସଜଳ କାହାଣୀ ଗାଡ଼ିକଙ୍କ ସୁକ୍ଷ୍ମ ମାନସପଟରେ ଉନ୍୍ଳ ହୋଇ ଉଠିଛି । ନିହାଲ ମଉସାଙ୍କ 
ବିଚାରରେ ଭଣ୍ଡୁର ହୋଇ ଯାଇଛି ଇତିହାସ ସତ, ମାତ୍ର ସେହି ଇତିହାସର ସୂତାଖିଅ 
ଧରି ତାଙ୍କ କଥା ଶୈଳୀରେ କେତେ କପୋଳକଳିତ କାହାଣୀ ଅପୂର୍ବ ରାଗରଙ୍ଗରେ 

ରଞ୍ଜିତ ହୋଇ ଉଠିଛନ୍ତି । ତାଙ୍କ ମିଥ୍ୟା ବଚନିକା କିନ୍ତୁ ମଣିଷର କେବେ ଅନିଷ୍ଟ କରିନି, 
ବରଂ ତାହା ଗ୍ରାମ୍ୟଜୀବନର ଉତ୍ସାହ ଓ ଉଦ୍ଦୀପନାକୁ ବେଶ୍‌ ରସସିକ୍ତ ଓ ମଧୁମୟକରି 
ପ୍ରକାଶ କରିଛି | ମିଛ ଗାଲୁଗଛ ଜାଣିମଧ୍ଯ ଗ୍ରାମ୍ୟଜନତା କୁତୁହଳରେ ନିହାଲ ମଉସାଙ୍କୁ 
କାନଡେରିଛନ୍ତି ଓ ତାଙ୍କ ବର୍ଣଧନାଶୈଳୀର ଚମକ୍କାର କୌଶଳ ଗାଳ୍ିକଙ୍କ ପ୍ରକାଶଭଙ୍ଗୀରେ 
ଅବିକଳ ରୂପପାଇ ବେଶ୍‌ ମନଛୁଆଁ ଓ ହୃଦୟସ୍ପର୍ଶୀ ହୋଇ ପାରିଛି | ଅବାସ୍ତବ, ଅବିଶ୍ବାସ 
ଗାଲୁଗଳ୍ପ ସମସ୍ତ ବୈଜ୍ଞାନିକ ସତ୍ୟବିଶ୍ବାସକୁ ଭୁକ୍ଷେପ ନ କରି ନିଜର ଉଜକୃଣ୍ଠା ଓ ଚାଞ୍ଚଲ୍ୟକୁ 
କିପରି ଯଥେଛା ରସମୟ କରିପାରେ ଗାଳିକ ତା'ର ଏକ ଜୀବନ୍ତ ପରିଚୟ ପ୍ରଦାନ 
କରିଛନ୍ତି । ଶ୍ରୀଯୁକ୍ତ ସାହୁଙ୍କ ପ୍ରକାଶଭଙ୍ଗୀର ତୀବ୍ର ଅଭିଭକ୍ତ ଓ ତୀକ୍ଷଣ ଚାହାଣୀ ଜୀବନର 
ସେହି ଉପଭୋଗ୍ୟ ଅତୀତକୁ ଅତ୍ୟନ୍ତ ସ୍ବଚ୍ଛନ୍ଦ ରସାଳତା ପ୍ରଦାନ କରିଛି ! 


ଯେଉଁ ଆଧ୍ଧାମ୍ମିକ ବିଶ୍ଵାସ ଗ୍ରାମ୍ୟ ସରଳତାକୁ ଓତପ୍ରୋତ ଭାବେ ମହିମାନ୍ବିତ 
କରି ଆସିଥିଲା ସେଇ ବଦ୍ଧମୂଳ ଧାରଣା ଲେଖକଙ୍କ ଜୀବନଧାରାକୁ ପ୍ରଭାବିତ କରିଆସିଛି | 
ନାନା ଜଞ୍ଜାଳ ଓ ଜୀବନ ସଂଗ୍ରାମ ମଧ୍ୟରେ ନିୟତ ଜଡ଼ିତ ଥାଇ ସେଇସବୁ ଜୀବନର 
ଇତିକଥା ସର୍ବଶେଷରେ ଏକ ରହସ୍ୟମୟ ଭାବାଲୋକ ମଧ୍ଯରେ ଆଶ୍ରୟ ଖୋଳିଛି । 
ସେଥିପାଇଁ ' ଉଦ୍ଧବା ମଳିକ” ମଲାବେଳକୁ ତା' ପାଖରେ ମାତ୍ର ଚନ୍ଦନ ଚର୍ଚ୍ଚିତ ଜଗନ୍ନାଥ 
ଛବିଟିଏ, ଗିରି ଗୋବର୍ବନକୁ ଧାରଣ କରିଥିବା ଶ୍ରୀକୃଷ୍ଣଙ୍କ ଚିତ୍ରପଟଟିଏ । “ ନିହାଲ 
ମଉସା” ସେହିପରି ଆଖିବୁଜିବା ବେଳକୁ କେବଳ ମାଳାଟିଏ ଧରି ନିଃଶବ୍ଦରେ ଜପ 
କରୁଛନ୍ତି । ସେଇ ତାଙ୍କର ଅନ୍ତିମ ଯାତ୍ରାର ସତେଯେପରି ଏକମାତ୍ର ସହାୟ । “ଉଦି 
ବେହେରା” କାଳେସୀ ଓ ପେଟଙ୍ଗା ଉଚ୍ଛବା ଉପାଖ୍ୟାନଟି ସେହି ଆଜ୍ଯାମ୍ବିକ ବିଶ୍ବାସରେ 
ଚରମ ନିଦର୍ଶନ । ନୂଆ ପାଠପଢ଼ା ବାବୁମାନଙ୍କୁ ଆଚମ୍ବିତ କରି ସୁନା ମୁଦିଟିର ଆବିଷ୍କାର 
ଯେପରି ଯୁକ୍ତିହୀନ ସରଳ ଗ୍ରାମ୍ୟ ବିଶ୍ଵାସର କୂଟିଳ ତଥା ଭାରାକ୍ରାନ୍ତ ଆଧୁନିକ ସନ୍ଦେହ 
ପ୍ରତି ବିପୁଳ ବିଜୟ | ଆଧୁନିକ ଜିଜ୍ଞାସାର ପ୍ରତିଦାନରେ ଗଠିତ ଜୀବନ ଯେଉଁ ରୁକ୍ଷ 
ବାସ୍ତବତା ଓ ରୂଢ ଯୁକ୍ତି ବିଚାରର ଦ୍ବାହି ଦେଇ ନାନା ସନ୍ଦେହ ଓ କପଟତାକୁ ପ୍ରଶ୍ରୟ 
ଦେଇ ଚାଲିଛି, ସେଥପ୍ରତି ଗାଳିକଙ୍କ ଅସହ୍ୟ ମନୋଭଙ୍ଗୀଟି ଏଠାରେ ସ୍ପଷ୍ଟ । ତଥାପି 
ଆଧୁନିକତାର ଷଡଯନ୍ତ୍ର ମଧ୍ୟରେ ପ୍ରାଚୀନ ରୀତିନୀତି ଓ ଆବେଗିକ ବିଶ୍ଵାସ ଯେପରି 
କ୍ରମଶଃ ଲୋପ ପାଇ ଯାଉଛି | “ ଗୁଣିଆ ଗୁଣାର୍ଣବ ଅନ୍ତୁ ପ୍ରହରାଜ” ଯେଉଁ ଗୁଣିଗାରେଡି 
ବଳରେ ଏକଦା ସରଳବିଶ୍ବାସୀ ଗ୍ରାମ୍ୟ ଜୀବନରେ ଅସମ୍ଭବ ପ୍ରତ୍ୟୟ ଭରି ଦେଇଥିଲେ 
ତାଙ୍କ ଶିଷ୍ୟ ଅମଳରେ ପ୍ରଚଳିତ ଶାସନବ୍ୟବସ୍ଥା ସେହିସବୁ ଧାରଣା ଓ ବିଶ୍ଵାସ ମୁଳରେ 
ନିର୍ମମ କୁଠାରାଘାତ କରିଛି । ଗ୍ରାମ୍ୟ ରୀତିରେ ବଢ଼ି ଚାଲିଥିବା ସେଇ ଗୁଣିଗାରେଡ଼ିର 
ପ୍ରଭୂତ ପ୍ରଭାବ ସର୍ବଶେଷରେ ନୀରବ ଓ ନିଷ୍ପନ୍ଦ ହେବାର ନିଷ୍ଠରି ନେବାକୁ ବାଧ ହୋଇଛି | 

ଯାତ୍ରା ସୁଆଙ୍ଗର ଭାବମୟ ପ୍ରବାହ, ଗାଉଣାବାଜଣାର ରୋମାଞ୍ଚିତ ଲହରୀ 
ଗାଳିକ ଶ୍ରୀଯୁକ୍ତ ସାହୁଙ୍କ ସ୍ୃତିପଟରେ ଯେଉଁ ଅବିସ୍ମରଣୀୟ ପ୍ରଭାବ ସୃଷ୍ଟି କରିଥିଲେ 
ତା'ର ଏକ ମଧୁର ପ୍ରତିଧ୍ବନି “ ଅଭିଶପ୍ତ ଗନ୍ଧର୍ବ "ର ଗଛ୍ପଭାଗରେ ସ୍ପଷ୍ଟ ହୋଇ ଉଠିଛି । 
ଯୋଗୀ, କେଳାକେଳୁଣୀ, ସଂକୀର୍ଉଭନୀୟା ଯାତ୍ରାବାଲା ଏବଂ ସର୍ବୋପରି “ ଅଭିଶପ୍ତ 
ଗନ୍ଧର୍ବ ର ଅଭିରାମ ପରିଡ଼ା ଗାଳିକଙ୍କ ଚି୍ତଭୂମିକୁ ଅଶେଷ ବ୍ୟାକୁଳତା ପ୍ରଦାନ କରିଛନ୍ତି । 
ପୁରୁଷର ରୁକ୍ଷ କର୍କଶ ମିଥ୍ୟା ଅହଙ୍କାର ଅପେକ୍ଷା ଗାଳିକ ଶ୍ରୀ ସାହୁ ତା'ର ନମନୀୟ 
କୋମଳତା ଓ ଆବେଗିକ ଭାବମୟତା ପ୍ରତି ଅଧିକ ଆକର୍ଷିତ ହୋଇ ପଡ଼ିଛନ୍ତି । ତେଣୁ 
ବୈଷ୍ଣବ ସୁଲଭ ନାରୀଭାବ ମଧ୍ଯରେ ବିହ୍ଵଳ ତାଙ୍କର ଚିତ୍ତବୃତ୍ତିଟି ପ୍ରକାଶ କରିବାକୁ ଭୁଲିନାହିଁ 
ଯେ “ଆଜି ଭାବେ ଏ ପୂଥବୀରେ ଅଧୁକାଂଶ ପୁରୁଷ ଯଦି ଅଣପୁରୁଷା ହୋଇଯାନ୍ତେ 
ତା'ହେଲେ ଏ ପୂଥବୀ ବୋଧେ ଆହୁରି ସ୍ଵେହମୟ ଆଉ କୋମଳ ହୋଇ ଉଠନ୍ତା | 
ପୃଥୀରେ ଗୋଟିଏ ରାତି ନୂହଁ, ଅଧୁକାଂଶ ରାତ୍ରି ପୂର୍ବଭଳି ଜନ୍ମାଷ୍ଟମୀ ଅଥବା ନନ୍ଦ ଉତ୍ସବରେ 
ରସୋଉତୀର୍ଣ ହୋଇ ଉଠନ୍ତା | ପରପିଲାକୁ କାଖେଇ କୋଳେଇ ସମସ୍ତଙ୍କ ଆଖିରୁ ବାସ୍ସଲ୍ୟ 
ମମତାର ଲୋତକ ଝରନ୍ତା' । ନାନା କଳାମକ ପରିପାଟୀରେ ବିମୋହିତ ଗ୍ରାମ୍ୟ ଜୀବନଟି 
ଯେପରି ବିହ୍ଵଳ ଓ ଆମୁମଗ୍ନ ହୋଇଯାଏ | ତାହା ତାଙ୍କର “ ହଇରେ ଫୁଲଗଛ କାହିଁକି 
ମଲୁ' ଏବଂ “ ଅଭିଶପ୍ତ ଗନ୍ଧର୍ବ ” ପରି ଦୁଇଟି ଗଳ୍ପରେ ଅତି ଚମଜ୍କାର ଭାବେ ପ୍ରଦର୍ଶିତ 
ହୋଇପାରିଛି । ଗାନ୍ଧର୍ବ ବିଦ୍ୟାରେ ବିଭୋର ଶିଛୀଆମ୍ବାଟି ସେହି ଭାବ ବିହ୍ଵଳତାର ଦ୍ଵାହିରେ 
ବିଶ୍ଵାସ କରିବାକୁ ବାଧ ହୋଇଛି ଯେ “ସେ ଜଣେ ଅଭିଶପ୍ତ ଗନ୍ଧର୍ବ ହୋଇପାରେ | 
ଗନ୍ଧର୍ବମାନେ ଦେବତାମାନଙ୍କ ପାଖରେ କ'ଣ ଟିକିଏ ଭୁଲ୍‌ କରିଦେଲେ, ଅଭିଶାପ ପାଇ 
ମର୍ଭ୍ୟରେ ମଣିଷ ହୋଇ ଜନ୍ମ ହୁଅନ୍ତି ଏବଂ ଭୁଲ୍‌ କରିଦେଲେ, ଅଭିରାମ ପରି ଦିନରେ 
ହଳ ବୁଲାଇ ରାତିରେ ଗାଉଣା ବାଜଣା କରନ୍ତି ¦” 

ସ୍ଵର୍ଗର ସୌନ୍ଦର୍ଯ୍ୟ ଏଠି ଯେପରି ବିଧୁରିତ ମାଟି ପିଣ୍ଡରେ ଫୁଲ ହୋଇ ଫୁଟିଛି । 
ଅଥଚ ମାଟି ମଣିଷର ବଢ଼ିଲା ଭୂଇଁଟି ତା' ପରିବେଶ ଏବଂ ଚତୁର୍ଦଦିଗକୁ କମ୍‌ କୁସିତ ଓ 
ତିକ୍ତକରି ଗଢ଼ିନାହିଁ । ଏଠାରେ ଅଭିରାମ ପରିଡ଼ା ପରି ଅଭିଶପ୍ତ ଗନ୍ଧର୍ବମାନଙ୍କର ଘୋଷାରି 
ହୋଇ ବଢ଼ି ଚାଲିବାର ନିର୍ମମ ବେଦନା ରହିଛି, ପୁଣି ତା'ରି ଭିତରେ ମଧ୍ଯ ପୁଞ୍ଜିଭୂତ 
ହୋଇଯାଇଛି ଏକ ଦିବ୍ୟ ଆଶୀର୍ବାଦର ପ୍ରତିଧ୍ଵନି । ସ୍ଵର୍ଗୀୟ ସମ୍ପଦରେ ବନ୍ଧା ଜୀବନଟିର 
ଅନ୍ତଃଗୁଢ଼ ଆବେଗ ମଧ୍ଯରୁ ପ୍ରସରି ଆସିଛି ତାହାର ଅମୃତ ସଙ୍ଗୀତ ! ମଣିଷ ପୂଥବୀର 
କୃତ୍ରିମ ଘେନାଘେନି ଓ ସ୍ଵାର୍ଥସର୍ବ ସ୍ଵ କପଟତାକୁ ପଛ କରି ଦେଇ ଏକ ନିତ୍ଯ 
ଆନନ୍ଦାଲୋକରେ ନିଜକୁ ସମର୍ପଣ କରିଦେଇଛି । ଜୀବନର ଯେଉଁ ଅଧ୍ଯାୟଟି ଏହି 

ଦିବ୍ୟ ଭାବନାରେ ରୁଵିମନ୍ତ ଗାଳଛିକ ଶ୍ରୀ ସାହୁ ତାକୁ ହିଁ ତାଙ୍କ ସୃତି-ପାଖୁଡ଼ାର ପ୍ରତିଟି 
ସ୍ତରରେ ଅନୁଭବ କରିଛନ୍ତି । ମାଟି ଗୋଡ଼ିର ଦୁଃଖ ଯନ୍ତ୍ରଣା ଭିତରୁ ଜନ୍ମ ପାଇଥିବା 
ସୁନ୍ଦର ସୁରଭିତ ଫୁଲ ପାଖୁଡ଼ା ତାଙ୍କ ବାଲ୍ୟ ଜୀବନର ଏକ ଏକ ଆପାସୋରା ସୃତି 
ଭାବେ ଝରିଯାଇଛି । 


ଅଭିଶପ୍ତ ଗନ୍ଧର୍ବ ର ପ୍ରତିଟି ଜୀବନ ଏକ ଆଲୋକିତ ଭାବାବେଶରେ ଆବିଷ୍ଟ | 
ଗ୍ରାମ୍ୟ ପରିବେଶର ଉଚୁଳା ଆବେଗ, ତା'ର ସ୍ବଚଛନ୍ଦ ସଙ୍ଗୀତ ଓ ପୌରାଣିକ ପରମ୍ପରା 
ସବୁ କିଛିକୁ ସଙ୍ଗରେ ଧରି ଉକ୍ତ ସୃଷ୍ଟିସୌନ୍ଦର୍ଯ୍ୟଟି ବିକଶିତ ହୋଇଉଠିଛି । ସେ କାଳର 
ବୂଢ଼ା ମଣିଷଙ୍କ ଚେହେରା ଓ ହାବଭାବରେ ଯେଉଁ ପ୍ରାଚୀନ ସ୍ଵଭାବଟି ଥିଲା ଗାଳିକ ତା'ର 
ଏକ ଅବିକଳ ଚିତ୍ର ପ୍ରଦାନ କରିଛନ୍ତି । ତେଣୁ ଗ୍ରାମ୍ୟ ପରମ୍ପରା ସହିତ ପରିଚିତ 
ପାଠକମାନେ ଗାଳିକଙ୍କ ଗଳ୍ପସଂଯୋଜନା ମଧ୍ଯରୁ ସେହି ବିଦାୟୀ ସମାଜ ଓ ଜୀବନର 
ଲୁପ୍ତ ସ୍ଵରଟିକୁ ଶୁଣିପାରନ୍ତି । 

କୈଶୋରର ମାନସିକ ପ୍ରବଣତା ଓ ଏହାର ସୁକ୍ଷମତମ ଅଭିବ୍ୟକ୍ତି ଏହାର ପ୍ରତିଟି 
ଗଳ୍ପକୁ ଚୂଡ଼ାନ୍ତ ତୃପ୍ତିଦାନ କରିଛି | କଳାକୌଶଳ ସହିତ ସାମାଜିକ ବାତାବରଣର ମନୋଜ୍ଞ 
ଛବି ନାନ୍ିିକଙ୍କ ଆମ୍ମଜଗତକୁ ଯେଉଁ ରୋମାଞ୍ଚ ଓ ସୌନ୍ଦର୍ଯ୍ୟ ପ୍ରଦାନ କରିଛି, ତା'ର ଏକ 
ଶୃଙ୍ଗ ଳିତ ବିଚାର ଯେପରି “ ଅଭିଶପ୍ତ ଗନ୍ଧର୍ବ ।ର ଚରମ ସମ୍ମୋହନ ପାଇଁ ଦାୟୀରହେ | 
ଗାଳିକଙ୍କର ଏକ ଅବୋଧ ଉଛ୍ନାସ ଓ ଲଳିତ ଭାବଭଙ୍ଗୀ ତାଙ୍କୁ ଏଥିରେ ସର୍ବଦା ବିହ୍ଵଳ ଓ 
ଆମ୍ବମଗ୍ନ କରି ରଖିଛି । 

ଗଳ୍ଚଗୁଡ଼ିକ ସାମାନ୍ୟ ସୁଦୀର୍ଘ ହେଲେ ହେଁ ସ୍ବଚ୍ଛନ୍ଦ ଓ ରସସିକ୍ତ । ବର୍ଉମାନ 
ସମୟର ଆଘାତ ଓ ଯନ୍ତ୍ରଣାରେ ମ୍ରିୟମାଣ ଜୀବନ ଅଶେଷ ଆଗ୍ରହ ସହ ସେହି ବିଗତ 
ଜୀବନକୁ ସତେଯେପରି ଝୁରି ମରିଛି । ଗାଳିକଙ୍କ ମନୋଭଙ୍ଗୀର ଦୟନୀୟ କାକୁତି 
ସେଥିପାଇଁ ଅତୀତକୁ ନିରେଖି ଦେଖିଛି । ସରଳ ଆଗ୍ରହ ଓ ଆମ୍ବିଶ୍ବାସରେ ତାଙ୍କର 
ପ୍ରତ୍ୟେକଟି ଗଳ୍ପ ଯେପରି ପ୍ରତ୍ୟକ୍ଷ ରୂପଚିତ୍ରଟିଏ ହୋଇ ଉଭା ହୋଇଛନ୍ତି । ଏହା ଏକ 
ବ୍ୟକ୍ତିଗତ ଅଭିଜ୍ଞତାର ମୂଲ୍ୟରେ ଅତ୍ୟନ୍ତ ସାର୍ବଜନୀନ ଜୀବନ ବୋଧଟିଏ ସୃଷ୍ଟି କରିବାକୁ 
ସକ୍ଷମ ହୋଇପାରିଛି । 


' ଅଭିଶପ୍ତ ଗନ୍ଧର୍ବ "ର ପ୍ରତ୍ୟେକଟି ଗଛ୍ତର ମନୋଭୁମି ଲେଖକଙ୍କ ପ୍ରତ୍ୟକ୍ଷ 
ଅଭିଜ୍ଞତାର ଜୀବନଚିତ୍ର ! ଯେଉଁ ସଭ୍ୟତାର ଚିନ୍ତା ଓ ଚେତନା ଆମକୁ ଦୀର୍ଘ ଦିନ ଧରି 
ପ୍ରଭାବିତ କରି ଆସିଥିଲା ତାକୁ ଆମେ ଏଇମାତ୍ର ହରାଇ ବସିଛୁ । ତେଣୁ ଉକ୍ତ ଗଳ୍ନ 
ସଂକଳନରେ ସେଇ ଛାଡ଼ି ଆସିଥିବାର ଦୁଃଖଟି ଆମକୁ ଅଧକ ମ୍ରିୟମାଣ କରେ, ଆମେ 

ପ୍ରାୟ ଆପଣା ଭିତରେ ହଜାଇବାର ମୂଲ୍ୟବାନ ଅତୀତକୁ ମନେମନେ ଖୋଜୁ । ସେ 
ସମୟର ଜୀବନଧାରା ଓ ତା'ର ମମତ୍‌କୁ ଗାଳ୍ପିକ ସ୍ମରଣ କରିଥିବାରୁ ' ଅଭିଶପ୍ତ ଗନ୍ଧର୍ବ "ର 
ପ୍ରତ୍ୟେକଟି ଗଳ୍ପ ସେଇ ସ୍ଵରମୁଁ ନାରେ ବନ୍ଧା 1 ଏଥିରେ ପ୍ରକୃତରେ ସେ ସମୟର ସମାଜ 
ବ୍ୟବସ୍ଥା ଓ ସାଂସ୍କୃତିକ ଚେତନା ସଂପର୍କରେ ଆମକୁ ସୂଚନା ଦିଆଯାଇଛି ଯାହା ଏବେ 
ଲୁପ୍ତ ପ୍ରାୟ । ପୁଣି ପ୍ରତ୍ୟେକଟି ଗଳ୍ପର ଏକ ନିର୍ଦ୍ଦିଷ୍ଟ ନୈତିକ ସ୍ଵର (Moral tone) 
ରହିଛି ଯାହା ଆମର ପାରମ୍ପରିକ ଜୀବନପଣିଆର ସର୍ବଶ୍ରେଷ୍ଠ ଏଶ୍ବର୍ଯ୍ୟ । ଲେଖକଙ୍କର 
ବର୍ଣ୍ଣିତ ଘଟଣା ସଂପର୍କରେ ବ୍ୟକ୍ତିଗତ ପରିଚୟ ତାଙ୍କର ପ୍ରକାଶଶୈଳୀକୁ ପ୍ରଗାଢ଼ ଓ 
ଅନ୍ତରଙ୍ଗ କରିବା ସଙ୍ଗେ ସଙ୍ଗେ ଜୀବନର ସଜଳ ସୃତିକୁ ଗୋଟେଗୋଟେ କଳାମ୍ବକ 
ଗଳ୍ପରେ ପରିଣତ କରି ଦେଇଅଛି । ଏଥିରେ ତାଙ୍କ କିଶୋର ଜୀବନର ମଧୁମୟ 
ମୁହୂ ଗୁଡ଼ିକ ସ୍ଵତଃ ଗୀତିମୟ ସୌନ୍ଦର୍ଯ୍ୟରେ ତିଆରି ହୋଇ ଯାଇଛନ୍ତି, ଗଛଗୁଡ଼ିକର 
ମାଧ୍ଯମ ହୋଇଛି ଗାଳିକଙ୍କ ଅଙ୍ଗେ ନିଭାଇବା କଥା | ଏହା ଆମର ଅତୀତ ଇତିହାସକୁ“ 
ଗତିଶୀଳ ଆବେଗ ପ୍ରଦାନ କରିଛି । ବର୍ଉମାନ ଜୀବନର ବିଚାରରେ ଆମେ ସେଇ 
ଅତୀତ ପ୍ରତି ଅଧକ ପ୍ରଲୁବ୍ଧ ହୋଇ ଉଠିଛୁ | 


ଜଣେ ନିଷ୍ଠାପର ଶିଳ୍ପୀଭାବେ ଗାଳିକ ମହାପାତ୍ର ନୀଳମଣି ସାହୁ ପ୍ରକୃତରେ 
ଓଡ଼ିଆ କ୍ଷୁଦ୍ରଗଳ୍ପକୁ ଅଶେଷ ବିଦଗ୍ଧତା ପ୍ରଦାନ କରିଛନ୍ତି । ସାମାଜିକ ଅନୁବର୍ଭନ ସହିତ 
ମାନସିକ ପ୍ରତିକ୍ରିୟାରେ ସଫଳ ଯୋଗସୂତ୍ର ଅଙ୍କନ କରି ପାଠକର ସହାନୁଭୂତି ଉଦ୍ରେକ 
କରିବା ସଙ୍ଗେ ସଙ୍ଗେ ସେ ନିଜ କ୍ଷୁଦ୍ରଗଛପକୁ ପ୍ରୟୋଜନୀୟ ରସଚାତୁରୀ ମଧ୍ଯରେ ଉତ୍ତୀର୍ଣ୍ଣ 
କରାଇ ନେଇଛନ୍ତି | ବର୍ଣ୍ଣନା ଶୈଳୀରେ ଚଟୁଳ ରସିକତା ସହିତ ଶିଛୀ ହୃଦୟର ମନୋରମ 
ବିଦଗ୍ଧତା ମିଶିରହି ପାଠକ ହୃଦୟରେ ଏକ ମାନବିକ ଆବେଗ ଓ ମୂଦ୍ଧୁ ଉଚ୍ଛାସ ସୃଷ୍ଟି 
କରିଦିଏ । “ ଅଭିଶପ୍ତ ଗନ୍ଧର୍ବ "ର ଗଳଛଗୁଡ଼ିକର ଅନେକାଂଶରେ ତଥ୍ୟପୂର୍ଣ୍ଣ ହେଲେ ବି 
ସୂଜନଶୈଳୀର ଉଛ୍ନସିତ ସୁଷମା ଏହାର ସର୍ବବିଧ ପ୍ରତିଷ୍ଠାପାଇଁ ଦାୟୀ ରହିଛି । ଏକ 
ନିର୍ବାରିତ ସମୟସୀମା ଓ ସେଥିରେ ଜୀବନର ବିଧୁର ଗୀତିମୟତା ଯେପରି ଗଳ୍ଗୁଡ଼ିକୁ 
ଅଧୁକ ବିକଶିତ କରିପାରିଛି । ତେବେ ମୋଟ୍‌ଉପରେ ଏକ ପରିପୂର୍ଣ୍ଣ ମୂଲ୍ୟବୋଧର 
ଆବେଗାୟିତ କମ୍ପନ “ଅଭିଶପ୍ତ ଗନ୍ଧର୍ବ"ର ଅନ୍ତଃସ୍ବରକୁ ଅଶେଷ ସୌଭାଗ୍ୟ ପ୍ରଦାନ 
କରିଛି । ମଣିଷର ଅନମନୀୟ ଉଦ୍ଧତ ବୀରତ୍ୃ ପୁଣି ନିଶୁର ନିୟତିର ଶତ ଉତ୍ପୀଡ଼ନ 
ମଧ୍ଯରେ ପରିପୂର୍ଣ ଜୀବନଟି ବଞ୍ଚିବାର ଯେଉଁ ସାହାରା ବାଛିନିଏ “ ସେଇ ମଣିଷ ସହିତ 
ମଣିଷର ସମ୍ପର୍କ, ଭାରିବା ଓ ଯୋଡ଼ିବାର କାହାଣୀ”, ଗାଳିକଙ୍କ ଏହି ସୃଷ୍ଟି ପର୍ଯ୍ୟାୟର 


ଚରମ ଅନୁଭୂତି ହୋଇ ଦେଖାଦେଇଛି ! 
-O0- 

ନିବ୍ରଜ-ଗୁହା ଓ ଖୋଲିଯାଉଥିବା ରୁଦ୍ଧଦ୍ଧାର 

ଶାନ୍ତନୁ କୁମାର ଆଚାର୍ଯ୍ୟ ଓଡ଼ିଆ କ୍ଷୁଦରଗଛ ଜଗତରେ ଜଣେ ପଥୁକୃତ ଗଳ୍ପ 
ସ୍ବଷ୍ଟା । ମଣିଷର ମାନସିକ ପ୍ରେକ୍ଷାପଟ ଆଙ୍କିବାରେ ତାଙ୍କର ନିପୁଣତା ଅଧ୍ବକ | ତାଙ୍କ 
ଗଳଗୁଡ଼ିକରେ ତେଣୁ ଜୀବନର ଅଭ୍ୟନ୍ତର ଏବଂ ତହିଁରେ ଅନ୍ତର୍ନିହିତ ନାନା ବୈଚିତ୍ର୍ୟ 
ଅତ୍ୟନ୍ତ ସଫଳତାର ସହ ରୂପଲାଭ କରିଛି । ସେଠାରେ ସାଧୁତା ନୈତିକତା ଆଦି, 
ସଦ୍ଗୁଣର ବିଚାର ଅପେକ୍ଷା ମଣିଷର ଉଦ୍ଦାମତା ହିଁ ଗୁରୁତ୍ଵପୂର୍ଣ ମନେହୋଇଛି । ତେଣୁ 
ତାଙ୍କ ଗଳଗୁଡ଼ିକରେ ଆନୁଷ୍ଠାନିକ ଜୀବନ ଶୈଳୀର କଥା କମ୍‌ ଆଲୋଚିତ ହେଲାବେଳେ 
ଚରିତ୍ର ଗୁଡିକର ଏକାକୀତ୍ଵ ସେମାନଙ୍କ ଅସ୍ଥିରଭାବ ଓ ଅସହାୟତା ବିଷୟରେ ବରଂ 
ଅଧ୍ବକ ଚର୍ଚା କରାଯାଇଛି । ଶାନ୍ତନୂଙ୍କ ଗଳଗୁଡ଼ିକରେ ପ୍ରାପ୍ତି ଅପେକ୍ଷା ଅପ୍ରାପ୍ତିକନିତ 
ଦୁଃଖ ଅପ୍ରମିତ । ଆଶା ଅପେକ୍ଷା ନୈରାଶ୍ଯର ବାଣୀ ସେଠି ସତ୍ଯ ବୋଲି ପ୍ରତ୍ଯୟ 
ହୋଇଛି । ତେବେ କେବଳ ଅନ୍ଧାରୀ ଗୁହା ଭିତରେ ଜୀବନର ଗତି ସେଠାରେ ନିବୁଜ 
ରହିଯାଇନାହିଁ, ବରଂ ସେହି ନିସ୍ତେଜ ମୁହୂର୍ରଟିରୁ ହି ଆରମ୍ଭ ହୋଇଯାଇଛି ବାଟଖୋଜା, 
ଅନ୍ଧାରର ଅର୍ଗଳିରୁ ବାହାରର ଆଲୁଅକୁ ବାହାରି ଆସିବାର ଚେଷ୍ଟା । ଜୀବନର ବାସ୍ତବ 
ସତ୍ୟକୁ ବୁଝିବାରେ ହିଁ ସେହିସବୁ ଗଳଗୁଡ଼ିକରେ ଅଧକ ଧ୍ଯାନ ଦିଆଯାଇଅଛି | ମଣିଷର 
ଇତରତାକୁ ଚର୍ଚା କଲାବେଳେ ଶାନ୍ତନୁ ସେଠି ତାକୁ ପ୍ରାୟ ଏକ ବିଶ୍ଵସ୍ତ ପର୍ଯ୍ୟାୟରେ 
ପହଞ୍ଚାଇ ଦେଇପାରିଛନ୍ତି | ଉଭୟ ସ୍କୁଳ ଆଚରଣ ଓ ସୁକ୍ଷୁ ଅବବୋଧ ପ୍ରତି ଧାନ ତାଙ୍କ 
କଳାମବକ ଚାହାଣୀରେ ବ୍ୟାପକ ହୋଇଛି | ଶାନ୍ତନୁଙ୍କ ଗଳଗୁଡ଼ିକର ଆବେଦନ ତେଣୁ 
ଯେତିକି ସ୍ପଷ୍ଟ ସେତିକି ଇଙ୍ଗିତଧର୍ମୀ ମନେ ହୋଇଛି ଏବଂ ବକ୍ତବ୍ୟଟି ଫୁଟି ଉଠିଛି 
ବିଳମ୍ବରେ । କ୍ରମଶଃ ପଦ୍ଧଫୁଲଟିର ପାଖୁଡା ଖୋଲିଆସିବା ପରି ତାଙ୍କ ଗଛର ଉପଲବ୍ଧ 
ମଣିଷ ସଂପର୍କରେ ବିପୁଳ ସୂଚନା ଦେଇଛି । ଭାଷା, ରୂପକ, ଚିତକଛ ଆଦିର ପ୍ରୟୋଗ 
ତାଙ୍କ ଗଛର କଥାବସ୍ତୁକୁ ଛୁଇଁ ଯାଉଥିବାବେଳେ ସେ ହିଁ ତାଙ୍କର ଏକମାତ୍ର ପ୍ରତିଦୃନ୍ଦୀ 
ପରି ମନେ ହୋଇଛନ୍ତି | 


ଶାନ୍ତନୁ କୁମାର ଆଚାର୍ଯ୍ୟଙ୍କ ଗଳ୍ପଗୁଡ଼ିକର ଭିିଭୂମି ହେଉଛି ସାଂପ୍ରତିକ ସମାଜ 

ଏବଂ ତହିଁରେ ମଣିଷର ଦୃନ୍ଦାୟିତ ଭଲ-ମନ୍ଦ | ତେଣୁ ସେଗୁଡ଼ିକର ଭାବମୟ ଉପଲବ୍ଧ 

କୌଣସି କୋମଳ ଉଛ୍ଛାସରେ ଭରି ଉଠନ୍ତି ନାହିଁ | ମାତ୍ର ସେହି ପ୍ରତିକ୍ରିୟା ପରିଶେଷରେ 

ଏକ ଚମକ୍କାର ଜୀବନ-ସତ୍ୟର ମହିମାରେ ଉନ୍ମବଳ ଦିଶେ ଯାହା କେବଳ ଶାନ୍ତନୁଙ୍କ 
କଳାପାଟବତାର ସ୍ଵତନ୍ତ୍ର ଅଭିବ୍ୟକ୍ତି ରୂପେ ଶୋଭାପାଇଥାଏ | ତାଙ୍କ ଗଳ୍ଗୁଡ଼ିକରେ ସେ 
ଏକ ନିର୍ଦ୍ଦିଷ୍ଟ ଅଭିପ୍ରାୟକୁ ସାମ୍ନାରେ ରଖି କାହାଣୀଟିକୁ ବର୍ଣ୍ଣନା କରିଥାନ୍ତି । ପାଠକ 
ଗଛଟି ପାଠକଲାବେଳେ ପ୍ରଥମେ ତା'ର ଉଦ୍ଦେଶ୍ୟକୁ ଜାଣିପାରେ ନାହିଁ ସତ ମାତ୍ର ତାହା 
ଶେଷ କଲାପରେ ତା ନିକଟରେ ବକ୍ତବ୍ୟଟି ସ୍ପଷ୍ଟ ହୋଇଉଠେ | “ଦେଖବୁ ଏଇକ୍ଷିଣା' 
ଗଛରେ ଆମେ ଆରମ୍ଭରୁ ଏକ ବିଷାଦଘନ ଯୁବସତ୍ତାର ପ୍ରତିକ୍ରିୟା କେବଳ ଦେଖିଥାଉ । 
ପ୍ରଚଳିତ ସମାଜ ବ୍ୟବସ୍ଥାରେ ରୁଦ୍ଧଶ୍ଵାସ ହୋଇ ସେ ଆପଣାର ଢ୍ରୋଧ ପ୍ରକାଶ କରିଚାଲେ । 
ପ୍ରଶ୍ନ ଉଠେ, ବ୍ୟକ୍ତିଟିର କେତେ ଶକ୍ତି ଯେ ସେ ଏକୁଟିଆ ପରିମ୍ପରାକୂ ଭାଙ୍ଗିଦେଇ 
ପାରିବ ? ଅନ୍ୟମାନଙ୍କ ସହ ମିଶି ସେ ଏହା କରିପାରିଥାନ୍ତା । ମାତ୍ର ତାହା ମଧ୍ଯ ସମ୍ଭବ 
ହୁଏନି । ସେଥୁପାଇଁ ଝିଅଙ୍କ ପ୍ରେମ, ମା'ର ସ୍ଟେହ- ସବୂ କେମିତି ତାକୁ ଛଳନା ପରି 
ଲାଗେ | ବକ୍ତବ୍ୟଟି କ୍ରମେ ସ୍ପଷ୍ଟ ହୋଇଉଠେ ଯେ ଏଠି ସମସ୍ତେ ସମବେତ ଭାବେ ଯେପରି 
ମିଥ୍ୟା ଭଲ ପାଇବାକୁ ଆଦରି ନେଇଛନ୍ତି | ସମାଜ ଯୁଗଯୁଗଧରି ସେଇ କପଟ ବ୍ୟବସ୍ଥାରେ 
ବନ୍ଧା ହୋଇ ରହିଛି । ତେଣୁ ଗାନିକ ଏହି ଅବସରରେ ସେ ସବୂର ମୁଖା ଖୋଲି ଦେଇଛନ୍ତି 
ଏବଂ ତାଙ୍କ ପ୍ରତିକ୍ରିୟା ଯୁବସତ୍ତାର ପ୍ରତିକ୍ରିୟାରେ ଜୀବନ୍ତ ହୋଇ ଉଠିଛି । 


ସାଂପ୍ରତିକ ସାମାଜିକ ସମସ୍ୟାକୁ ନେଇ ଶାନ୍ତନୂଙ୍କ ଗଳ୍ପରାଜି ଗଢ଼ି ଉଠିଲାବେଳେ 
ସେଗୁଡ଼ିକ ବିଶେଷତଃ ଆମ ପତନର କଥା ହିଁ କହି ରଖିଛି । ‘ହରିଜନ ଗଛଟିରେ 
ତେଣୁ ଚଇତନ ପାଣ ବ୍ରାହ୍ମଣ ଯୁବକଟିକୁ ଅଭିଶାପ ଦେଇ କହିଛି - ‘ନରକକୁ ଯା'ରେ 
ବ୍ରାହ୍ମଣ । ମୋ”ର କୁଳବିଦ୍ୟା ତୁଇ ହରଣ କଲୁ” | ସେହିପରି କେତେକ ଗଛ୍ନରେ ସେ 
ଆମ ରାଜନୈତିକ ପ୍ରତାରଣାର କଥା କହି ରଖିଲାବେଳେ କେତେକ ଗଳ୍ପରେ ଶିକ୍ଷା 
ନାମରେ ଅଶିକ୍ଷାର ବାତାବରଣକୁ ମଧ୍ଯ ବ୍ୟଙ୍ଗ କରିଛନ୍ତି | “ଅଦିନ ବଉଳ” ଗଳ୍ପଟିରେ 
ତେଣୁ ନୂଆ କରି ଗଢ଼ି ଉଠିଥିବା କଲେଜଟିରେ କିପରି ଗୁଣ୍ଡା ବଦମାସ୍‌ ଆଦି ଗଧୁଆମାନଙ୍କ 
ଉପଦ୍ରବ ବଳିପଡ଼ିଛି ତା'ର ବର୍ଣ୍ଣନା ରହିଛି । ଭୋଗ ବିଳାସ ହୋଇଯାଇଛି ଆଜି 
ଯୁବସମାଜର ଧ୍ଧେୟ | ତାଙ୍କ ‘ କଲେଜ ହତାରେ ଜହୁରାତି'ରେ ସେ ତେଣୁ କହି ରଖିଛନ୍ତି- 
' ଏମାନେ କୋକିଶିଆଳୀ ନା ମଣିଷ | ଏ କଲେଜ ହତାରେ କେତେ କ'ଣ ସତରେ 
ଏଭଳି ଦୁଷ୍ପାପ୍ୟ ଜନ୍ତୁ ଏବେ ମଧ୍ଯ ବଞ୍ଚି ରହିଛନ୍ତି ? ତିନିହଜାର ଛାତ୍ରଙ୍କ ଛ ହଜାର 
ଆଖିରୁ ବଞ୍ଚି ଏମାନେ ରହିଛନ୍ତି କେମିତି ? 

ଶାନ୍ତନୁଙ୍କ ଗଳ୍ରାଜି ମନର ମର୍ମରକୁ ରୂପାୟିତ କରିବା ସହ ମଣିଷର ଦୁର୍ଦ୍ଦିନ 
ଏବଂ ତା'ର ଅସହାୟତାକୁ ଧରି ରଖିଛି । ବିଶେଷତଃ ଆଧୁନିକ ମଣିଷର ବସ୍ତୁବାଦୀ 

ମୋହ ଏବଂ ତହିଁରେ ନିପୀଡ଼ିତ ଜୀବନର ଦୁଃଖ ଓ ନୈରାଶ୍ୟ ତାଙ୍କ ଗଳ୍ପର କଥାବସ୍ତୁକୁ 
ପ୍ରଭାବିତ କରିଛି | ପାଶ୍ଚାତ୍ଯଶିକ୍ଷାର ବିକାଶ ଫଳରେ ଭାରତୀୟମାନେ ସେଥପ୍ରତି 
ଆକୃଷ୍ଟ ହୋଇଛନ୍ତି ଏବଂ ଆପଣାର ଗୌରବକୁ ଜଳାଞ୍ଜଳି ଦେଇଛନ୍ତି । ଭାରତୀୟ 
ହୃଦୟ ଏବଂ ଚେତନାସ୍ତରରେ ତା'ର ଭୁୟୋବିକାଶକୁ ବାଦଦେଇ ସ୍ଥୁଳ ଭୋଗଲାଳସା 
ଭାରତୀୟମାନଙ୍କୁ ଅଧକ ତପୂର କରିଛି । ପାଶ୍ଚାତ୍ୟ ଦେଶ ଡଲାରର ମୂଲ୍ଯରେ 
ଭାରତୀୟ ଦେବତାଙ୍କ, ତା'ର ସ୍ଥାପତ୍ୟ ଏବଂ ଭାସ୍ପର୍ଯ୍ୟକୁ କ୍ରୟ କରି ନେବାପାଇଁ 
ଯେଉଁ ଉଦ୍ୟମ କରିଛନ୍ତି, ତହିଁରେ ଭାରତୀୟମାନେ ହିଁ ସେମାନଙ୍କୁ ସାହାଯ୍ୟ କରି 
ବସିଛନ୍ତି । ସେମାନେ ତ ଦେବତାଙ୍କ କେବଳ ମୂଲ୍ୟବାନ ଧାତୁ ବା ପଥର ଅର୍ଥରେ 
ବୁଝନ୍ତି । ବାଣିଜ୍ୟିକ ସଭ୍ୟତା ଆଉ କେଉଁ ଅର୍ଥରେ ବା ଭାରତୀୟ ଆମ୍ାକୁ ବୁଝି ପାରନ୍ତା | 
କିନ୍ତୁ ଭାରତୀୟଟିଏ ନିଜ ସାଂସ୍କୃତିକ ଚେତନା ପ୍ରତି ଯେଉଁ ଦ୍ରୋହ ଆଚରଣ କରିଛି, 

ତାହା ହିଁ ହୋଇଛି ଆଜିର ପ୍ରଶ୍ନ । ତେଣୁ ଶାନ୍ତନୁ କୁମାର ଆଚାର୍ଯ୍ୟ ଏହି ଅବସରରେ 
ଆମ ନିଜସ୍ଵ ଦୃଷ୍ଚିଭଙ୍ଗୀର ଅପଚୟ, ସାଂସ୍କୃତିକ ଚେତନାର ବିଲୟ ତଥା ମାନବୀୟ 
ଅବବୋଧର ଅବକ୍ଷୟକୁ ଯଥାସମ୍ଭବ ବ୍ଯଙ୍ଗ କରିବାକୁ ଭୁଲିନାହାନ୍ତି । ସତ୍ଯ ଓ 
ଆଲୋକର ପ୍ରତୀକ ଭାରତବର୍ଷ ସତେଯେପରି ଅନ୍ଧାର ଓ ଅସତ୍ୟ ମଧ୍ଯରେ ଡୁବିଯିବାକୁ, 
କିଛି ଭାରତୀୟମାନେ ହିଁ ସାହାଯ୍ୟ କରିଛନ୍ତି | “ ବର୍ଷକୁ କୋଟିଏ ଟଙ୍କାଂ ଆଃ ବର୍ଷକୁ 
କୋଟିଏ ଟଙ୍କା' ପ୍ରତି ଲୋଭ କେବଳ ଆମ ବିଶ୍ବାସକୁ ବଳିଦେଇ ନାହିଁ, ବରଂ ଆମ 
ବଞ୍ଚିବାର ଗୌରବକୁ ମଧ୍ଯ ଲୁଟି ନେଇଛି । ଧନ ଲାଳସାରେ ପ୍ରଲୋଭିତ ହରୀଶ 
ପଟ୍ଟନାୟକ ତେଣୁ ତା'ର ସମସ୍ତ ମାନବୀୟ ସଦ୍‌ଗୁଣକୁ ଭୁଲି ଏକପ୍ରକାର ପଶୁ 
ପାଲଟିଯାଇଛି | ‘ଜନଗଣ ମନ ଓ ତା'ର ଅଧୂନାୟକ” ଗଳ୍ପରେ ତେଣୁ ନରକ ହିଁ 
ହୋଇଯାଇଛି ଆଜିର ମଣିଷର ନିବାସ । 


ଶୀନ୍ତନୂଙ୍କ ଗଛ କହିବାର ଭଙ୍ଗୀଟି ହେଉଛି ବ୍ୟଙ୍ଗଧର୍ମୀ | କାହାଣୀର କ୍ରମଗତିରେ 
ସେ ଆମର ପରିପାର୍ଶ୍ବକୁ ତଉଲି ଦେଖୁଛନ୍ତି ଏବଂ ତହିଁରେ ଅନ୍ତର୍ନିହିତ ସମସ୍ୟାଗୁଡ଼ିକ 
ପ୍ରତି ଆକ୍ଷେପ କରିଛନ୍ତି । ବିଶେଷତଃ ପଚାଶ ପରବର୍ଭୀ ସାମାଜିକ ପରିବର୍ଭନ ମଧ୍ଯରେ 
ନିହିତ ଉଦ୍ଦାମତା କିପରି ଆମ ଅବକ୍ଷୟର ହେତୁ ହୋଇ ଦେଖାଦେଇଛି ତାହା ତାଙ୍କ 
ବ୍ୟଞ୍ଜନାପୂର୍ଣ୍ଚ ଉକ୍ତି ପ୍ରତ୍ୟୁକ୍ତିରେ ପ୍ରତୀକାମବକ ହୋଇ ଉଠିଛି | “ ଦୂର୍ବାର' ଗଳ୍ପରେ ' ମୂଷାଟିଏ 
ନିଜକୁ ରକ୍ଷା କରିବା ପାଇଁ ଗୋଟାଏ ଗାନ୍ଧୀଫଟୋର ପଛଆଡେ ଆଶ୍ରୟନେବାଂ ଘଟଣାଟି 
କେବଳ ଆମ ଦୁର୍ବାର କୌତୂହଳକୁ ଆକ୍ଷେପ କରିନାହିଁ, ତାହା ମଧ୍ଯ ଗାନ୍ଧୀଙ୍କ ଆଶ୍ରୟରେ 
ବଢ଼ି ଚାଲିଥିବା ମିଥ୍ୟାମୋହଟିକୁ ବ୍ଯଙ୍ଗ କରିଛି । ସେହିପରି ତାଙ୍କ “ପିଠି” ଗଳ୍ପରେ 

ସ୍ବାଧ୍ବନ ଭାରତବର୍ଷର ଗତି ଓ ଭାରତୀୟମାନଙ୍କ ଅନ୍ଧବିଚାରକୁ ଲେଖକ ପରୋକ୍ଷରେ 
ସୂଚାଇ ଦେଇଛନ୍ତି | ଏଠାରେ ଭାରତୀୟ ଜନତା ଯେଉଁ ଲକ୍ଷ୍ୟ ସ୍ଥଳକୁ ମୁହଁ କରି ବସିଛନ୍ତି, 
ତା'ର ବିପରୀତ ଦିଗକୁ ଟିକେଟ କାଟିଛନ୍ତି । ଲେଖକଙ୍କ ଦୃଷ୍ଟିରେ ବସ୍‌ ସର୍ଭିସ୍‌ଠାରୁ 
ଆରମ୍ଭ କରି ଏଠାରେ ସମସ୍ତ ପ୍ରଶାସନିକ ବ୍ୟବସ୍ଥା ଦୁର୍ନିତିଗ୍ରସ୍ତ ହୋଇ ପଡ଼ିଛି । ତାହା 
ତେଣୁ ଆମ ସାମାଜିକ ବିବେକବୋଧକୁ ଅବଜ୍ଞା କରିବାକୁ ଭୁଲିନାହିଁ । ମିଥ୍ୟା ଏବଂ 
ଶଠତାରେ ଚାଲିଛି ଦେଶ | ସତକଥା; ଦେଖୁପାରିବାର ଆଖି କାହାର ନାହିଁ | ଯେ ଏଠି 
ଏହି ଅନ୍ଧତ୍ଵର ମୁଖାଖୋଲିବ ତା'ଉପରେ ମାଡ଼ | ସୁରଦାସ ତେଣୁ ପ୍ରତିବାଦ କରି ମାଡ଼ 
ଖାଇଛି । ପରାଧୀନ ଭାରତବର୍ଷରେ ଗାନ୍ଧିଜୀ ଥଲେ ସତ୍ଯର ପ୍ରତୀକ । ସ୍ଵାଧୀନ 
ଭାରତବର୍ଷରେ ସତ୍ୟ କହୁଥିବା ଲୋକଟିର ଏଠି ଆଉ ସ୍ଥାନ ନାହିଁ । ଏହା ଯେପରି 
ବିବେକହୀନ ବିଚାରବୋଧ ସଂପର୍କରେ ଏକ ତିକ୍ତ ଅନୁଭୂତିର କଥାକୁ ହିଁ ସୁଚାଇ ଦେଇଛି । 
ମନେହୁଏ, ଶାନ୍ତନୁ ତାଙ୍କ ଗଵ୍ଧ ମାଧ୍ଯମରେ ଭାରତୀୟମାନଙ୍କର ସାଂପ୍ରତିକ ଜୀବନଯାତ୍ରା, 
ସେମାନଙ୍କ ହୃଦୟର ଅପମୃତ୍ୟୁ ଏବଂ ବିବକେର ବିଡମ୍ବନାକୁ ସଂକଟର ସମ୍ମୁଖୀନ 
କରାଇଛନ୍ତି | ସେଗୁଡ଼ିକର ଅପଚୟ ଦେଖୁ ସାରା ସାମାଜିକ ବ୍ୟବସ୍ଥା ଓ ରାଜନୈତିକ 
ତୃଟିବିଚ୍ୟୁତିକୁ ବ୍ୟଙ୍ଗ କରିଛନ୍ତି । ଏହାଦ୍ଵାରା ଆମ ଦୁର୍ଗତି ପଦାରେ ପଡ଼ିଛି ଏବଂ ଅନ୍ଧ 
ବୁଝାମଣାରେ ଗଢ଼ି ଉଠିଥିବା ସ୍ଵାଧୀନ ଭାରତ ବର୍ଷର ଜୀବନଶୈଳୀ ପରୋକ୍ଷ 
ସମାଲୋଚନାର ଶରବ୍ୟ ହୋଇଛି । 


ଶାନ୍ତନୂକୁମାର ଆଚାର୍ଯ୍ୟ ତାଙ୍କ ଗଳ୍ପଗୁଡ଼ିକରେ ଜୀବନର କୌତୂହଳକୁ ବିଶେଷ 
ଗୁରୁତ୍‌ ଦେଇଛନ୍ତି ଏବଂ ତହିଁରେ ଥିବା ବିକୃତିକୁ ଚିତ୍ରମୟ କରି ଦେଇଛନ୍ତି | ଉଦ୍ଦେଶ୍ୟଟି 
ହେଉଛି,ସେ ସବୁର ବିଲୋପ ସାଧନ | ମଣିଷ ସେଠାରେ ନିଜର କୁସିତ ରୂପକୁ ଦେଖୁ 
ଯେତିକି ବିସ୍ପିତ ହୋଇଛି, ସେତିକି ବି ନିଜକୁ ଅପଦସ୍ଥ ମନେ କରିଛି । ମାନବୀୟ 
ଅବବୋଧରେ ସେଇସବୁ ତିକ୍ତ ଅଭିଜ୍ଞତାକୁ ପରଖୁ ଦେଖିବାବେଳେ ପାଠକ ବି ତହିଁରୁ 
ନିଷ୍ମତି ପାଇନାହିଁ । ଗୋଟେ ଚିରତ୍ରର ଚିନ୍ତା ଓ ଚେତନା ବ୍ୟାପିଯାଇଛି ସାରା ମଣିଷମାନଙ୍କ 
କଥା କହିବାକୁ । ଜୀବନ ବିଷୟରେ ନାନା ଜଟିଳ ସମସ୍ୟା ତାଙ୍କ ଗଳ୍ପଗୁଡ଼ିକରେ କ୍ରମେ 
ପକ୍ଷବିସ୍ତାର କରି ଚାଲିଛନ୍ତି ଏବଂ ନାନା ବ୍ୟର୍ଥତା ଓ ନୈରାଶ୍ୟରେ ପୀଡ଼ିତ ମଣିଷଟି 
କ୍ରମେ ଆଗକୁ ଆଗକୁ ଅଗ୍ରଗତି କରି ଚାଲିଛି | ପରିଶେଷରେ ଅନ୍ୟ ଏକ ଭାବାଲୋକକୁ 
ମଣିଷର ବିକାଶ ଏବଂ ଚେତନାସ୍ତରରେ ତା'ର ସଂକ୍ରମଣ ହୋଇଛି ଶାନ୍ତନୂଙ୍କ ଗଛଗୁଡ଼ିକର 
ଅନନ୍ୟ ପାଟବତା ଏବଂ ତାହା ମଣିଷର ଭାବସତ୍ତାଟିକୁ ଏକ ଆଲୋକ ବିନ୍ଦୁରେ ଏକାକାର 
କରିଦେଇଅଛି | 

ମଣିଷ ଭିତରେ ମଣିଷ ପଣିଆର ଅଭାବ ଶାନ୍ତନୂଙ୍କ ଗଳକୁ ଏକ ଦୁଃଖଦ 
ପରିସ୍ଥିତିରେ ପହଞ୍ଚାଇ ଦେଇଛି | ତାଙ୍କ ଦୃଷ୍ଟିରେ ' ମନୁଷ୍ୟତା କେବଳ ଗୋଟାଏ ମୁଖା, 
ଗୋଟାଏ ଆବରଣ । ' ତାଙ୍କ “ ଧର୍ମହାଟ' ଗଳଟିରେ ଯେଉଁମାନେ ସୁନାଚୋରୀ କରିଛନ୍ତି, 
ସେମାନେ ଏ ସମାଜର କୋଳାହଳ ମଧ୍ଯରେ କେଉଁଠି ଲୁଚିଯାଇଛନ୍ତି ଅଥଚ ଛୋଟପିଲାଟି, 
ଯାହା ପକେଟରୁ ମାତ୍ର ଗୋଟିଏ ପଚାଆଳୁ ଆଉ ପଚା ବାଇଗଣଟିଏ ବାହାରିଛି, ସେ 
ବିନାକାରଣରେ ଚୋର ବୋଲିଂସନ୍ଦେହ ହୋଇଛି । ସେହିପରି ତାଙ୍କ ' ପିତୂରଣ” ଗଛରେ 
ବୀର ସାଆଁତରା ଗାଁ ଛାଡ଼ି କଲିକତା ପଳେଇଯିବାର କାରଣ ସ୍ଵରୂପ ଗାଁ ଲୋକେ ତାକୁ 
ଯେଉଁ ସନ୍ଦେହ କରିଛନ୍ତି, ତହିଁରେ ଯେଉଁମାନେ ସଂପୂକ୍ତ ସେମାନେ ଖସି ଯାଇଛନ୍ତି 
'ଅକ୍େ୍ଶରେ । ପ୍ରକୃତ ଦୋଷୀ ଧରା ପଡ଼ିନାହିଁ, ବରଂ ନିର୍ଦ୍ଦୋଷ ଲୋକଟି ଯାହା ଅଯଥା 
ଦଣ୍ଡ ପାଇଛି । ତେବେ ସେହି ଦଣ୍ଡବିଧାନରେ ଅଟକି ଯାଇନାହାନ୍ତି ଗାଳିକ ଶାନ୍ତନୁ । 
ସୁଭଦ୍ରା ଜାଣେ ତା'ର ପାପଗର୍ଭ ପାଇଁ ଦାୟୀ କିଏ ? ଅତଏବ ନିର୍ଦ୍ଦୋଷ ବୀର ସାଆଁତରାକୁ 
ସେ ହିଁ ବଞ୍ଚାଇଛି ଏବଂ ସେମାନେ ଏକ ନାଟକୀୟ ପରିସ୍ପିତିରେ ପରସ୍ପର ପ୍ରତି ବଶମ୍ବଦ 
ହୋଇ ପଡ଼ିଛନ୍ତି । ଗାଁ ଛାଡ଼ି କଲିକତା ଚାଲିଯାଇଛନ୍ତି । ବୀର ସାଆଁତରା ଦିନେ ହେଲେ 
କିନ୍ତୁ ପଚାରିନାହିଁ ସୁଭଦ୍ରାକୁଂ ପାପୀ କିଏ ? ପ୍ରକୃତ ପାପୀ କିଏ ? ପ୍ରକୃତରେ ପାପୀ 
କିଏ ? କାହା ପାପରୁ ସୁଭଦ୍ରାକୁ ଭୋଗିବାକୁ ପଡ଼ିଲା ଆମ୍ବନିର୍ବାସନ ନିଜ ଜନ୍ବସ୍ଥାନରୁ ? 
ବୀର ସାଆଁତରାର ଏ ଉଦାରତା କେବଳ ସୁଭଦ୍ରା ପ୍ରତି ନୁହେଁ ତା'ର ପରବର୍ଭୀ ବୀରତଵ 
ଓ ଦାନଧର୍ମରେ ଏପରି ଏକ ମାନବୀୟ ଅନୁକମ୍ପା ସୃଷ୍ଟି କରିଛି ଯାହା ସମସ୍ତ ସାମାଜିକ 
ଦୁର୍ଗତିକୁ ପଣ୍ଡ କରିଦେବାରେ ସଫଳ ହୋଇପାରିଛି କହିଲେ ଅତ୍ୟୁକ୍ତି ହେବ ନାହିଁ । 
ଶାନ୍ତନୁ ବୋଧହୁଏ ଆମ ପରିପାର୍ଶ୍ବରେ ସବୁତକ କଳୁଷତା ଓ ଦୂର୍ଦିନକୁ ଏହିପରି ମାନବୀୟ 
ଭାବବୋଧରେ ସଙ୍ଖୋଳିନେବାକୁ ଇଚ୍ଛା କରିଛନ୍ତି | 


ଭାରତୀୟ ମୂଲ୍ୟବୋଧ ମଧ୍ଯରେ ଜୀବନର ବିଚାର, ଶାନ୍ତନୁଙ୍କ ଗଛଗୁଡ଼ିକର 
କଥାବସ୍ତୁକୁ ଅନେକତ୍ର ପ୍ରେରଣା ଯୋଗାଇଛି | ବାହାରକୁ ଏଗୁଡ଼ିକ ତେଣୁ ଆପାତତଃ 
ଜଟିଳ ମନେହେଲେ ହେଁ ପରିଶେଷରେ ବିଶେଷ ଗଭୀରତା ଲାଭ କରିଛନ୍ତି । ' ଆଧୁନିକ 
ରାକ୍ଷସ” ଗଳ୍ପରେ ଆମେ ତେଣୁ ଯେଉଁ ପ୍ରମତ୍ତ ମଣିଷଟିକୁ ଭେଟୁ ତାର ରୂପ ଅତ୍ୟନ୍ତ 
କୁସିତ | ତା” ପାରିଲାପଣ ତାକୁ ଯେତେ ଶକ୍ତିଶାଳୀ କରିଥିବା ପରି ଜଣାଯାଏ), ପ୍ରକୃତରେ 
ସେ ସେତେ ନୁହେଁ । ଜୀବନ ଏଠି ଯେତେ ଗଢ଼େ, ଯେତେ ଭାଙ୍- ସବୁ ଯେମିତି 
ସେଇ ମହାକାଳର କବଳରେ ବିଲୀନ ହୋଇଯାଏ | ତେଣୁ ଯେତେବେଳେ ଗାଁ ଲୋକେ 
ଭାବିଛନ୍ତି ବଉଳା କୁମ୍ଭୀର ହାବୁଡରେ ପଡିଛି ନାରେଣା, ସେତେବେଳେ ମରିବା ଆଗରୁ 

ସେ କହିଯାଇଛି - “ କୋଉ ଜଣାଣ ବୋଲିବି- କୁମ୍ଭୀର ନୁହେଁ, ସେ ନିଜେ ଭଗବାନଙ୍କ 
ହାବୁଡେ (ମହାକାଳ) ପଡିଯାଇଛି.... ଛାଡ଼ୁନାହିଁ ସେ.... ଛାଡ଼ିବନାହିଁ ମତେ.... 
ସମସ୍ତଙ୍କୁ ।” ଜୀବନ ଓ ମୂତ୍ୟୁ ସଂପର୍କରେ ଶାନ୍ତନୁଙ୍କ ଗଳ୍ଗୁଡ଼ିକରେ ବକ୍ତବ୍ୟ ଏକ 
ଅଭିନବ ପରିଧଵ ସୂଷ୍ଟି କରିଅଛି । ‘ଗାଇ ଖୋଜିବା ନା ବାଘ ଖୋଜିବା” ଗଳଟଟିରେ 
ଗାଇ” ଜୀବନର ସ୍କାରକୀ ହେଲାବେଳେ “ବାଘ” ହୋଇଛି ମୃତ୍ୟୁର ପ୍ରତୀକ । ପ୍ରଶ୍ନ 
ଉଠିଛି, ଏଠି ଗାଇ ବା ଜୀବନକୁ ଖୋଜିବା ଆଗ ନା ବାଘ ବା ମୃତ୍ୟୁକୁ ଜଗିବା ଆଗ ? 
ଜୀବନକୁ ବଞ୍ଚାଇବା ପାଇଁ କ'ଣ ମୃତ୍ୟୁର ବାଟ ଓଗାଳି ହେବ ? ˆ ଦିବା' ଏହାର ଉତ୍ତର 
ଦେଇଛି - ' ଜୀବନକୁ ବଞ୍ଚାଇବା ପାଇଁ ମଣିଷ ମୃତ୍ୟୁର ବାଟ ଓଗାଳୁ ନାଇଁ ତ ଆଉ କ'ଣ 
କରୁଛିରେ ଅପଦାର୍ଥ,ମୂର୍ଷ, ଚଣ୍ଡାଳ |” 

ଶାନ୍ତନୁ, ତାଙ୍କର କେତେକ ଗଳ୍ପରେ ମଣିଷକୁ ବ୍ଯାଖ୍ୟା କରିବା ସହ, ତା” 
ଅଭ୍ୟନ୍ତରରେ ଲୁଚି ରହିଥିବା ପ୍ରକୃତ ସତ୍ୟକୁ ଆବିଷ୍କାର କରିଛନ୍ତି । ତେଣୁ ପ୍ରଥମେ ସେ 
ଆମ ପରିବେଶ ଓ ପରିପାର୍ଚ୍ଡକୁ ବର୍ଶନା କରିଛନ୍ତି ଓ ତହିଁରେ ମଣିଷର ସ୍ଥୁଳ ଆଚରଣକୁ ମଧ୍ଯ 
ବିଚାର କରିଛନ୍ତି । କେତେବେଳେ ଅନ୍ଧାରକୁ ସତ୍ୟ ମଣିଛନ୍ତି , ଆଲୋକ ଦର୍ଶନ ପାଇଁ 
ତପ୍ରର ବି ହୋଇଛନ୍ତି । ଉଦେଶ୍ୟଟି ଅବଶ୍ୟ ମଣିଷକୁ ଚେତନାଶ୍ରୟୀ କରିବାରେ ଉଦ୍ଦିଷ୍ଟ 
ରହିଛି । ମାତ୍ର ପ୍ରଥମେ ଉଠିଛି ଅନ୍ଧାରରେ ବାଟବଣା ହେବା କଥା | ତା'ପରେ ଯାଇ 
ଆଲୋକ ଦର୍ଶନ | ସାମାଜିକଂ ଜୀବନଠାରୁ ବ୍ୟକ୍ତିଗତ ଜୀବନର ବାସ୍ତବତା ସେଠି ପଦାରେ 
ପଡ଼ିଛି । ଶାନ୍ତନୁ ସେହି ଅବସରରେ ଉଭୟ ଜୀବନର ମୋହ ଏବଂ ମୋହଭଙ୍ଗର କଥା 
କହି ତାଙ୍କ ଚରିତ୍ରଗୁଡ଼ିକୁ ସତ୍ୟର ନିକଟବର୍ଭୀ କରାଇଛନ୍ତି ¦ ତେଣୁ ତାଙ୍କ ଗଛଗୁଡ଼ିକରେ 
ଜୀବନର ଅଧୋଗତି ଓ ସ୍ଵବିରୋଧ ମନୋଭାବ ସ୍ପିର ହୋଇ ରହିନାହିଁ ବରଂ ତହିଁରୁ ମୁକ୍ତି 
ପାଇବାର ଏକ କଳାମ୍ବକ ପ୍ରଯନ୍‌ କରାଯାଇଅଛି ! ‘ଚଳନ୍ତି ଠାକୁର” ଗଛରେ “ ସିଦ୍ଧାନ୍ତ 
ମ୍ୟୁଜିୟମ୍‌ର ସଂରକ୍ଷିତ ଦେବତାଙ୍କୁ “ ଡେଡ୍‌ ଗଡ୍‌' କହି ଉପହାସ କଲାବେଳେ ତାହା ଗ୍ରହଣ 
କିରପାରି ନାହିଁ ତାଙ୍କ ଭଣଜା ମିସ୍କୁନ- ସେଇ ଛୋଟ ପିଲାଟି । ମିସ୍କୁନ୍‌ ହଠାତ୍‌ ଅଦୂଶ୍ଯ 
ହୋଇଯିବା ଆଉ ତାକୁ ଖୋଜି ପାଇବା ଭିତରେ ଦେଖାଯାଇଛି- ଗୋଟିଏ ବିରାଟ ବୁଦ୍ଧମୂ୍ରିର 
ଠିକ୍‌ ପଛପଟକୁ ଲାଗି କାନ୍ଧ ଓ ମୁର୍ଭି ମଝିରେ ପଦ୍ମାସନରେ ବସି ରହିଥିବା ମିସ୍କୁନ । ସିଦ୍ଧାର୍ଥ 
ତାକୁ ହାତ ବଢ଼ାଇ ଧରିବାକୁ ଗଲାବେଳେ ସେ ହାତ ଦୂଇଟିକୁ ଆଡେଇ ଦେଇ କହିଛି- 
* ଆଇ ଆମ୍‌ ନଟ୍‌ ଏ ଡେଡ୍‌ ଗଡ୍‌ । ନୋ ¬ ୟୁ କାନଟ ସେଲ୍‌ ମି |” ଠିକ୍‌ ସେତିକିବେଳେ 
ପୁଅକୂ କାଖକୁ ନେଇ ସୀମା ବାହୁନି ଉଠିଛନ୍ତି- ନା, ନା, କେହି କହିବେ ନାଇଁ ତତେ 


~~ ~~ 


ପୁଅ- ତତେ କେହି ବିକିପାରିବେ ନାହିଁ । ତୁ ମୋର ଚଳନ୍ତି ଠାକୁର ।' 

ମନେହୁଏ, ଶାନ୍ତନୁ ତାଙ୍କର କେତେକ ଗଛରେ ଜୀବନର ସଂଶୟକୁ ପରଖ 
ନେଇଛନ୍ତି ଏବଂ ଅସତ୍ୟର ମୁଖା ଖୋଲିବାରେ ଯନ୍‌ କରିଛନ୍ତି । ତେଣୁ ତାଙ୍କ 
“ ହୃଦକୋଲପ” ଗଳଟିରେ ମଣିଷର ସ୍ଵାର୍ଥ ଓ ସଂକୀର୍ଣ୍ଣତା ନାନା ସନ୍ଦେହ ଓ ଅବିଶ୍ବାସରେ 
ଗଢ଼ା ହେଲାପରି ପ୍ରଥମରୁ ଜଣାଗଲେ ହେଁ ଲେଖକ ଏକ ନିର୍ଦିଷ୍ଟ ମୁହୂର୍ଭରେ ହିଁ ସେଠି 
ହୃଦୟର ବାସ୍ନା ବାରିଛନ୍ତି । ଯେଉଁ ଭାରତୀୟ ସହଯାତ୍ରୀ ଏ ଦେଶର ମାଟି, ପାଣି, 
ପବନ, ମଣିଷ- କାହାକୁ ବିଶ୍ଵାସ କରୁନଥିଲା, ସେ ପୁଣି ଏକ ଦିବ୍ୟ ପୁଲକରେ ଆମ୍ବହରା 
ହୋଇପଡ଼ିଛି ଏବଂ ଉତ୍ତର ଭାରତଠାରୁ ଦକ୍ଷିଣ ଭାରତ ଯାଏ ସବୁ ଭାରତୀୟ ଏକ ଓ 
ଅଭିନ୍ନ ବୋଲି ତା'ର ପ୍ରତ୍ୟୟ ହୋଇଛି । ସମୁଦାୟ ଯାତ୍ରା ନୁହେଁ, ବରଂ ସେଇ ଏକକ 
ମୁହୂର୍ଭଟି ହିଁ ଜୀବନର ସବୁତକ ଅହମିକାକୁ ତ୍ୟାଗ କରି ଏକ ଶାଶ୍ଵତ ଅବବୋଧରେ 
ମୁଖର ହୋଇଉଠିଛି । 


ମୋଟଉପରେ ଶାନ୍ତନୁ କୁମାର ଆଚାର୍ଯ୍ୟ ତାଙ୍କ ଗଳ୍ପଗୁଡ଼ିକରେ ଆମ ସାମାଜିକ 
ପରିବେଶର କଥା କହିଛନ୍ତି, ରାଜନୈତିକ ପରିସ୍ଥିତିକୁ ଆହୁରି ନିଖୁଣଭାବରେ ଆମକୁ 
ଚିହ୍ନାଇ ଦେଇଛନ୍ତି, ବ୍ୟକ୍ତିଗତ ଆଲୋଡ଼ନର କଥା ଏବଂ ଏକ ମନସ୍ତାତ୍ତିକ ପଟଭୂମିରେ 
ମଣିଷର କେତେକ ଭାବଘନ ମୁହୂର୍ଉକୁ ଇଂଗୀତଧର୍ମୀ କରି ଦେଇଛନ୍ତି । ଭାଷାର କୁଶଳ 
ପ୍ରୟୋଗ ଓ ବ୍ୟଞ୍ଜନାଧର୍ମୀ ସଂଳାପ ତାଙ୍କୁ ଏ ଦିଗରେ ସାହାଯ୍ୟ କରିଛି | ଅନ୍ୟମାନଙ୍କଠାରୁ 
ସେ ସେଥୁପାଇଁ ପୃଥକ ମନେ ହୋଇଛନ୍ତି ଏବଂ ବିଶେଷତଃ ତାଙ୍କ କଥନଶୈଳୀର 
ଭିନ୍ନତା ତାଙ୍କୁ ଓଡ଼ିଆ କ୍ଷୁଦ୍ରଗଛ କ୍ଷେତ୍ରରେ ଅଦ୍ଵିତୀୟ ବୋଲି ପ୍ରମାଣ କରିଛି । ପତ୍ର 
ଉପଯୋଗୀ ଭାଷା, ତା'ର ଆଞ୍ଚଳିକ ପରିଚଛନ୍ନତା ଶାନ୍ତନୁଙ୍କ ଗଛଶୈଳୀର ବିଶେଷତ୍ଵ 
ହୋଇ ଦେଖାଦେଇଛି ତଥା କଥାବସ୍ତୁକୁ ପ୍ରତୀକାମବକ ଭାବଧର୍ମରେ ପରିଣତ କରିବାରେ 
ତାଙ୍କର ସାମର୍ଥ୍ୟ ଅଧୁକ କୃତିତ୍ଵ ପୂର୍ଣ ମନେହୋଇଛି । ଗଳ୍ପାମୋଦୀ ପାଠକମାନଙ୍କୁ ତାଙ୍କ 
ଗଳ୍ପଗୁଡ଼ିକ ଏତେ ରସଘନ ମନେ ନ ହେଲେ ହେଁ ସେଗୁଡ଼ିକର ନାଟକୀୟ ପରିସମାପ୍ରି 
ବିଳମ୍ବରେ ହେଲେ ମଧ୍ଯ ତାଙ୍କ ଗଳ୍ପଗୁଡ଼ିକୁ ବେଶ୍‌ କାର୍ଯ୍ୟକ୍ଷମ ଓ ଉଦ୍ଦେଶ୍ୟ ପ୍ରଣୋଦିତ 
କରିପାରିଅଛି । 

ଏକାକୀ ଏକାକୀତ୍ସ ଏବଂ ସାମାଜିକ ଚନ୍ଦ୍ରବନ୍ଧନୀ 


ଓଡ଼ିଆ କ୍ଷୁଦ୍ରଗ୍ରକୁ ବ୍ୟାପକ ଜୀବନାଶ୍ରୟୀ କରିବାରେ ରବି ପଟ୍ଟନାୟକଙ୍କ 
କଥାଚାତୁରୀର ତୁଳନା ନାହିଁ । ଦୀର୍ଘ ଯାତ୍ରାପଥରେ ବାଟୋଇଟିଏ ସାଜି ସେ ଜୀବନକୁ 
ଯେତେ ନିଖୁଣ ଭାବରେ ଦେଖିଛନ୍ତି, ତାଙ୍କ ଗଳ୍ପ ଗୁଡ଼ିକ ସେତେ ବାସ୍ତବଧର୍ମୀ ଓ ଯୁକ୍ତନିଷ୍ଠ 
ହୋଇ ଦେଖାଦେଇଛି । କେଉଁଠି ସତ୍ୟଦ୍ରଷ୍ଟାଟିଏ ପରି ହେଉ ବା କେଉଁଠି ବଣା- 
ବାଟୋଇଟିଏ ପରି ହେଉ ସେ ପ୍ରାଣର ପ୍ରବାହ ସହ ତା'ର କ୍ଲାନ୍ତିକୁ ଅନୁଭବିଛନ୍ତି, ଏକତ୍ର 
ତା'ର ସ୍ଵଭାବ ଓ ସ୍ଵଭାବ-ବିରୁଦ୍ଧ ଚିନ୍ତାକୁ ମିଳାଇ ଦେଖିଛନ୍ତି । ସେଠାରେ ଆରୋହଣ 
ମଧ୍ଯରେ ଶିଖରକୁ ଛୁଇଁବାର ସ୍ତର୍ବା ଜୀବନକୁ କେବଳ ଶଙ୍ଖୋଳି ନେଇନାହିଁ, ଅବରୋହଣ 
ମଧ୍ଯରେ ପତନର ଦୃଶ୍ୟ ମଧ୍ୟ ଜୀବନର ଅସଲ ସତ୍ୟ ହୋଇ ଦେଖାଦେଇଛି । ତାଙ୍କ 
ଗଳ୍ପଗୁଡ଼ିକ ଅନେକତ୍ର ଅନ୍ଧଗଳିର ଅନ୍ଧକାର ମଧ୍ଯରେ ଓତଃପ୍ରୋତଃ ରହି ଆମ ପରଂପରା, 
ତାର ବିଶ୍ଵାସ ଓ ପ୍ରବାହକୁ ଭାଙ୍ଗିବାକୁ ଚେଷ୍ଟା କରିଛନ୍ତି ସତ, ମାତ୍ର ପରିଶେଷରେ ସେହି 
ପ୍ରାଚୀନତାର ପାଚେରୀଟିକୁ' ଭେଦ କରିବା ସମ୍ଭବ ହୋଇନାହିଁ । ଫଳରେ ସେଠି ଆମ 
ବଞ୍ଚି ରହିବାର ପ୍ରତିଶ୍ରତିଗୁଡ଼ିକ ଯେତେ ମିଥ୍ୟା ଓ ଛଳନାପୂର୍ଣ ମନେ ହେଲେ ବି ସେହି 
ଦୃଦ୍ଵରୁ ମୁକ୍ତି ମିଳିବା ଏତେ ସହଜ ହୋଇନାହିଁ । ସେଠାରେ ଅଧୁକାର, ଅନଧୂକାର ଚର୍ଚ୍ଚ 
କରିଛିତ, ଶାନ୍ତ-ସମାହିତ ଜୀବନଟି ଲାଗିଛି ଭୟଙ୍କର, ଉତ୍ତେଜନାମୟ | ଅବଶ୍ଯ 
ସ୍ଥିତିବାଦୀ ଦର୍ଶନର ଦାୟରେ ମଣିଷ ତା'ର ସାମାଜିକ ସଂପର୍କକୁ ବେଖାତିର କରି ସେଠି 
ଆପେ ଆପଣାର ଏକାକୀତ୍ଵରେ ହଜି ଯିବାକୁ ଚାହିଁଛି, ମାତ୍ର ତାହା ଶେଷ ପର୍ଯ୍ୟନ୍ତ ବଞ୍ଚିବାର 
ପ୍ରତିଶୁତିଟିଏ ଦେଇପାରିନାହିଁ । ଫଳରେ ସେହି ଭଗ୍ନାବଶେଷ ମଧ୍ଯରୁ ପୁଣି ଉଙ୍କିମାରିଛି 
ସାମାଜିକ ଆସ୍ଥା ଓ ଆଶ୍ଵାସନା । ପାଶ୍ଚାତ୍ୟ ସ୍ଥିତିବାଦୀ ଦର୍ଶନ ଭାରତୀୟ ପରଂପରା ଓ 
ସଂସ୍କୃତିର କଷଟୀରେ ପରୀକ୍ଷିତ ହୋଇ ଏଠାରେ ଜୀବନ, କ୍ରମଶଃ ତିଷ୍ପି ରହିବାର 
ଅବକାଶ ସୃଷ୍ଟି କରିଛି ଏବଂ ଅନ୍ଧକାର ବାସ୍ତବ ହେଲେ ବି ଆଲୋକ ଦର୍ଶନ ହୋଇଛି 
ଜୀବନର ଚିରନ୍ତନ ସତ୍ୟ ଦର୍ଶନ | ସେହିସବୁ ଜୀବନବୋଧକୁ ରୂପାୟିତ କଲାବେଳେ 
ଗାନିକ ଅନେକ ସମୟରେ ଏକାନ୍ତ ଯୁକ୍ତନିଷ୍ଣ ମନେହୋଇଛନ୍ତି ଏବଂ ତାହା ତାଙ୍କ 
ଗଳ୍ନାବେଗକୁ ପ୍ରଭାବିତ କରିଥିବା ପରି ମନେହୁଏ । ତଥାପି ସେହି ଯୁକ୍ତିଗୁଡ଼ିକ ହି ଓଡ଼ିଆ 
ଗଳ୍ଧଧାରାରେ ରବିପଙ୍ଟନାୟକଙ୍କ ଗଳଶୈଳୀକୁ ଏକ ସ୍ଵତନ୍ତ୍ର ମହିମାରେ ଅଭିଷିକ୍ତ କରିପାରିଛି 
ଏବଂ ଓଡ଼ିଆ କ୍ଷୁଦଗଳ୍ପ କ୍ଷେତ୍ରରେ ସେ ଏକ ସ୍ଵତନ୍ତ୍ର ଗୌରବର ଅଧ୍ୟକାରୀ ହୋଇପାରିଛନ୍ତି ! 

* ଅନ୍ଧଗଳିର ଅନ୍ଧକାର ' , ରବି ପଟ୍ଟନାୟକଙ୍କ ଦ୍ଵିତୀୟ ଗଳ୍ପ ସଂକଳନ ହେଲେ 
ହେଁ ତହିଁରେ ତାଙ୍କ ପ୍ରତିଭାର ସ୍ଥର୍ଶ ବେଶ୍‌ ପ୍ରତିଶ୍ରତିପୂର୍ଣ । ଏଥିରେ ସନ୍ନିହିତ ଗଛଗୁଡ଼ିକରେ 
ପ୍ରାୟ ଦୂଇଟି ଅନୁଭବ ସ୍ପଷ୍ଟ । ଗୋଟିଏ ସମାଜ ଏବଂ ଅନ୍ୟଟି ବ୍ୟକ୍ତି | ଯେଉଁ ସମାଜର 
କଥା ଏଠାରେ କୁହାଯାଇଛି ତାହା ପୁରାତନ ଭାବରେ ସାମୁହିକ ଏବଂ ଗୋଷ୍ଠୀଗତ ଏବଂ 
ନୂତନ ଭାବରେ ହିଁ ବ୍ୟକ୍ତିଗତ ! ଭୁବନେଶ୍ବର ଗଳ୍ପଟିରୁ ଏ ଦୁଇଟିର ସୂଚନା ଦେବାକୁ 
ଯାଇ ସେ ସହରର ପୃଷ୍ଠଭୂମିରେ ଏହାକୁ ଦୁଇଟି ସୋପାନରେ ବିଭକ୍ତ କରିଛନ୍ତି । ସେଠାରେ 
ପୁରାତନ ସହରର ପିଣ୍ଡ ହଜାର ହଜାର ବର୍ଷର ବିଶ୍ଵାସ ଆଉ ଚଳଣିରେ ଗଢ଼ା | ପରିବାର 
ଏକାନ୍ସବର୍ଭୀ ପରସ୍ପର ପରସ୍ପର ପାଇଁ ଦାୟୀ । ବସ୍ତିର ଆବର୍ଜନା ଭିତରେ ବି ସେଠି 
ପ୍ରାଣର ସଙ୍ଗୀତ ଗୋଟିଏ ସୁରରେ ବାଜେ |! ଗୋଷ୍ଠୀଗତ ସୁଖ ଏକମୁଖୀ ଆନନ୍ଦର ଲହରୀ 
ସୃଷ୍ଟି କରେ | ଅଥଚ ନୂତନ ସହରର ଜୀବନଶୈଳୀ ଭିନ୍ନ । ସେଠି ପରମ୍ପରା ନାହିଁ, ଅଛି 
ପ୍ରଗତି, ମାତ୍ର କେଇଦିନର ହାତଗଢ଼ା ପରିପାଟୀ | ସେଠାରେ ପ୍ରତ୍ୟେକ ପ୍ରତ୍ୟେକଙ୍କଠାରୁ 
ବିଭିନ୍ନ । କେହି କାହାପାଇଁ ହସନ୍ତିନି କି କାନ୍ଦନ୍ତିନି । ପରିବେଶ କୃତ୍ରିମ, ସୁଗନ୍ଧିତ | 
ଗୋଷ୍ଠୀ ନାହିଁ, ଏକତ୍‌ ନାହିଁ, ତେଣୁ ପ୍ରାଣର ମହକ ବି ନାହିଁ । 


ତଥାପି ଏ ଦୁଇଟିକୁ ସମ୍ପୂର୍ଣ ଅଲଗା କରିପାରିନାହାନ୍ତି ଗାନିକ ପଟ୍ଟନାୟକ | 
ଆଧୁନିକ ସଭ୍ୟତାର ଦାସ ପାଲଟି ଯାଇଥିବା ସଭ୍ୟ ମଣିଷମାନେ ସେମାନଙ୍କ ଆଦିମତାର 
ମୋହ ତଥା ହଜାର ହଜାର ବର୍ଷ ଧରି ଗଡ଼ି ଆସିଥିବା ପୂର୍ବପୁରୁଷଙ୍କ ସ୍ଥିତିକୁ ପୁରାପୁରି 
ଭୁଲି ପାରି ନାହାନ୍ତି । ସେଥିପାଇଁ  ଦ୍ରଷ୍ଟାଂ ଗଳ୍ପରେ ଗାଳିକ କହିଛନ୍ତି- “ ମଣିଷର ମନ 
ଆଶ୍ଚର୍ଯ୍ୟ । ସେ ସବୁବେଳେ ନୂଆ ଖୋଜେ, କିନୁ ପୁରୁଣାକୁ ସବୁବେଳେ ବଡ଼ କରି ଧରି 
ରଖେ ।” ସେଥୁପାଇଁ ତ “ କବନ୍ଧ ` ଗଳ୍ପରେ ମହତାବକୁ ଯେତେବେଳେ ଅନ୍ୟମାନେ 
ଅଲଗା କରିଦେବାକୁ ଚାହାନ୍ତି ସେତେବେଳେ ସେ କହେ- ' ତୁମମାନଙ୍କର ଯେଉଁ ବନ୍ଧୁତ୍ବ 
ମୁଁ ଏତେ ବର୍ଷ ଧରି ପାଇଆସିଛି, ଯଦି ମୁଁ ବର୍ଉମାନ ଏଇଠୁ ପ୍ରାଣଭୟରେ ପଳେଇଯାଏ, 
ତେବେ ତା'ର ବି କି କୈଫୟତ୍‌ ମୁଁ ଆଲ୍ଲାଆଗରେ ଦେବି ? ଯଦି ମୁଁ ମରେ ତେବେ ମୁଁ 
ତୁମରିମାନଙ୍କ ଭିତରେ ମରିବି ।' 

ଏଠାରେ ସାମାଜିକ ସମ୍ବନ୍ଧର କଥା କହିଲାବେଳେ ଲେଖକ ହୁଏତ ଭାବପ୍ରବଣ 
ହୋଇ ପଡ଼ିଛନ୍ତି ¦ ମାତ୍ର ସେ ମଧ୍ଯ ସମାଜର ଗୋଷ୍ଠୀଗତ ମୂଲ୍ୟକୁ ଆଧୁନିକତାର ପରିବର୍ଭନ 
ଓ ବୁଵିଦୀପ୍ତ ମାନସିକତା ଭିତିରେ ପରଖି ନେଇଛନ୍ତି । ତେଣୁ ସାମୁହିକତା ସେଠି ଚିରସ୍ଥାୟୀ 
ନୁହେଁ କି ପ୍ରାଚୀନ ବିଶ୍ଵାସ ମଧ୍ଯ ବଦ୍ଧମୂଳ ନୁହେଁ । ଅତଏବ ତାଙ୍କ ଗଳ୍ଗୁଡ଼ିକରେ ସମାଜ 
ଓ ବ୍ୟକ୍ତି ମଧ୍ଯରେ ପ୍ରବଳ ଦୃନ୍ଦ୍ର ରହିଛି- ବହୁ ବିଭକ୍ତ ବ୍ୟକ୍ତିତ୍ଵର ପ୍ରତିକ୍ରିୟା ମଧ୍ଯ ରହିଛି । 

ସାମାଜିକ ଦାୟିତ୍ବବୋଧ ଅପେକ୍ଷା ସେଠି ବରଂ ମଣିଷର ଏକାକୀତ୍ଵ ତା” ଜୀବନର 
ଅଖଣ୍ଡ ବାସ୍ତବତା ହୋଇ ଦେଖା ଦେଇଛଇ | ତେଣୁ ଗାଛିକ ପଟ୍ଟନାୟକ ଆମ ସାମାଜିକ 
ଜୀବନର ବିସ୍ଟୃତି ସହ ତା'ର ବିଲୟକୁ ମଧ୍ଯ ଦେଖିଛନ୍ତି । ବିକାଶ ଆଉ ପରିବର୍ଭନର 
ପରିପ୍ରେକ୍ଷୀରେ ପରସ୍ପର ନିର୍ଭରଶୀଳତା ନିଶ୍ଚିହ୍ନ ହୋଇଯିବାର ଦୃଶ୍ଯ ମଧ୍ଯ ଦେଖିଛନ୍ତି । 
ସେଥିପାଇଁ ହୁଏତ ଏକୁଟିଆ ରହିବାକୁ ଡର ଲାଗିଛି । ଏବଂ କିଏ କହିଛି ମୁଁ ଆଉ ଏକା 
ରହି ପାରିବିନି ତ” ଆଉ କିଏ କହିଛି ' ଏକୁଟିଆ କେତେବେଳେ କ'ଣ ଯେ ହେବ! | 
ମନେହୁଏ ଏଠି ଏକ ଭୟଙ୍କର ଏକାକୀତ୍ବ ସମସ୍ତଙ୍କୁ ଗ୍ରାସ କରି ବସିଛି ଏବଂ ପ୍ରତ୍ୟେକ 
ପ୍ରତ୍ୟେକଠାରୁ ଅଲଗା ହୋଇ ଯାଇଛନ୍ତି । 


ରବି ପଟ୍ଟନାୟକଙ୍କ ଗଳ୍ପର ପ୍ରାଣକେନ୍ଦ୍ର ହେଉଛି ସମାଜର ସ୍ପିତାବସ୍ଥା ବିରୁଦ୍ଧରେ 
ଏକ ପ୍ରଚ୍ଛନ୍ନ ବିଦ୍ରୋହ । ଯଦିଓ ସେ କୂଳ ଲଂଘି ପାରିନାହାନ୍ତି ତଥାପି ସେ ସବୁକୁ 
ଅତିକ୍ରମିଯିବାର ମାନସିକତା ତାଙ୍କୁ ତପ୍ୂର କରିଛି । ‘ବଣା ବାଟୋଇର ଚମ୍ପୁ , ଚିର 
ପଥିକର ଚାରଣ ଗୀତି” ଗଳ ଦୁଇଟିକୁ ଏ ଦୃଷ୍ଟିରୁ ବିଚାର କରାଯାଇପାରେ । “ବଣା 
ବାଟୋଇର ଚମ୍ପ'ରେ “ତୁଷାର? ସମାଜର ଶ୍ଧଙ୍ଖଳାକୁ ନ ମାନି ନିଜ ପାଇଁ ନିଜେ 
ବଞ୍ଚିରହିବାର କ୍ଷେତ୍ରଟିଏ ପ୍ରସ୍ତୁତ କରିଛି । ସେଠି ତେଣୁ ସବୁ ନିଷିଦ୍ଧ କଥାକୁ ମାନି ନ 
ନେବାର ପଣ ଏବଂ ପ୍ରକୃତିର ସବୁ ଉଦ୍ଦେଶ୍ୟହୀନତାକୁ ଉଦ୍ଦେଶ୍ୟ ଦେବାର କୌତୂହଳ 
ତାକୁ ବେପରୱା କରିଛି । କୌଣସି ଗତାନୂଗତିକତାର ଦ୍ବାହି ଦେବା ଅପେକ୍ଷା ସେ ଯୁକ୍ତି 
ଦେଇ ତା”ର ଭୂମିକାକୁ ବୁଝିବାକୁ ଚାହେଁ ! ଯୁକ୍ତିଛଳରେ ସେ ତେଣୁ କହେ ଏଠାରେ 
ସବୁ କଥାବାର୍ଭା ମିଛ । ବିଶ୍ଵାସ ନ ହେଲେ ବି ବିଶ୍ଵାସ କରିବାକୁ ପଡ଼େ | ସତ୍ୟ ହେଉଛି, 
ମଣିଷର କ୍ଷୁଧା । ଏହି କ୍ଷୁଧା ହିଁ ତା'ର ଆଦିମତା । କାମନାର ବିନାଶ ପାଇଁ ପ୍ରବୃତ୍ତ 
ହେବା ମଣିଷଟି ସବୁଠାରୁ ଦୁଃଖୀ | ସାମାଜିକ ମଣିଷର ଅବଚେତନରେ ପୁଞ୍ଜିଭୂତ ହୋଇ 
ରହିଛି ଅନୀତି ଆଉ ଅପକର୍ମର ଅସାମାଜିକ ଭାବ | ମଣିଷ ସେହି ଅବଦମିତ କାମନାର 
ଏକ ଦୀର୍ଘଶ୍ବାସ ବ୍ୟତୀତ ଅନ୍ୟ କିଛି ନୁହେଁ । ତେଣୁ ନାରାୟଣ ପରି ସେ ସମାଜର 
ବଶଂବଦ ହୋଇ ପାରିବ ନାହିଁ । ସେ ଘଣାବଳଦ ପରି ଘୂରି ପାରିବ ନାହିଁ ସେହି 
ଗତାନୁଗତିକ ପଥରେ | ଅତଏବ ସେ ଏକୁଟିଆ ଏବଂ ଏକାନ୍ତ ଭାବରେ ଏକୁଟିଆ । 
ସମାଜ ନୁହେଁ ତା'ର ୮ ମୁଁତ୍‌' ହିଁ ତା ପାଇଁ ଗୁରୁତୃପୂର୍ଣଣ 

ସେହିପରି “ଚିର ପଥକର ଚାରଣଗୀତି'ରେ ଲେଖକ ଯେଉଁ ସୁବ୍ରତ 
ପଟ୍ଟନାୟକଙ୍କର କଥା କହିଛନ୍ତି ସେ ବାରବୁଲା, ଅସାମାଜିକ | ସାନଭାଇର ଦୃଷ୍ଟିରେ 
ସେ ଗୋଟେ “ Useless’ , ତାଙ୍କ ପରିବାରର ଗୋଟାଏ ‘Black sheep’ | କାରଣ 

ଦେବା -ନେବାର ବଡ଼ପଣରେ ତା' ଭଲ ପାଇବା ଚରିତାର୍ଥ ହୋଇପାରିନି । ସେଥୁପାଇଁ 
ସେ ଅଲୋଡ଼ା । ମାତ୍ର ସାରା ବିଶ୍ବକୁ ଆପଣାର କରିନେବାରେ ତା'ଭିତରେ ଯେଉଁ 
ବଡ଼ପଣ ରହିଛି, ସେଥିରେ ତ ସେ ପାଳଟି ଯାଇଛି  ସ୍ଥିତିହୀନ, ଶୈବାଳହୀନ ଗୋଟାଏ 
ଉନ୍ମକ୍ତ ଗତିଶୀଳ ଜୀବନରେ । ତେଣୁ ସେ କହିଛି- ସବୁଦିନିଆ ବାଟୋଇ ଗୋଟାଏ 
ମୁଁ । କେଉଁଠି ରହିପାରୁଛି କି ସ୍ଥିର ହୋଇ ।' ପ୍ରକୃତରେ ଏହି ଅସ୍ଥିର ଓ ଅବ୍ୟବସ୍ଥିତ 
ଜୀବନ ହୋଇଛି ତା' ପାଇଁ ଶୁଭଙ୍କର | ୟା' ଫଳରେ ସେ”ତ ସବୁ ବନ୍ଧନ କାଟି ଦେଇ 
ପାରୁଛି । ସେ ଜାଣିଛି ଯେ କୌଣସି ଗୋଟିଏ ବନ୍ଧନ ରହିଲେ ପଛରେ ସେ ଦୁଃଖ 
ଦେବ । ଯୁକ୍ତ ଜୀବନଟିରେ ବନ୍ଧନର ମାୟା ତୁଟିବା ହିଁ ଦରକାର ! ତା'ପରେ ସେ ସିନା 
ସୀମାକୁ ଭୁଲିବ, ଗୋଟେ ବୃହତ୍ତର ବିଶ୍ଵର ସୈହାର୍ଦ୍ଦ୍ୟ ମଧ୍ୟରେ ଏକାକାର ହୋଇପାରିବ | 
ସେଥୁପାଇଁ ତ ସେ କହିଛି- “ଏ ପୃଥିବୀ ତ ମଣିଷମାନଙ୍କର | ଆଉ ସବୁ ମଣିଷ ତ 
ମୋର ଭାଇ ବନ୍ଧୁ କୁଟୁମ୍ବ । ତେଣୁ ଯେଉଁଠି ମରେ ବି ମୁଁ ତାଙ୍କରି ଭିତରେ ବି ମରିବି । 
ସେଥପାଇଁ ଆଉ ଦୁଃଖ କ'ଣ ୨?” 

ରବି ପଟ୍ଟନାୟକ ତାଙ୍କ ଗଳଛଗୁଡ଼ିକରେ ବ୍ୟକ୍ତି-ସ୍ବାଧୀନତାକୁ ଗୁରୁତ୍ଵ ଦେଇଛନ୍ତି 
ଏବଂ ସାମାଜିକତାର ଅନ୍ତରାଳରେ ବ୍ୟକ୍ତିର ଏକାକୀତ୍ଵକୁ ସେଠାରେ ଅଧୁକ ଗୁରୁତ୍ଵପୂର୍ଣ 
ମନେ କରିଛନ୍ତି । ‘ପରକୀୟା”ରେ ସାମାଜିକ ସଂବନ୍ଧଟି ତେଣୁ ପୁରାପୁରି ବିଶ୍ଵସ୍ତ 
ରହିପାରିନାହିଁ । ସୁନନ୍ଦାର ବ୍ୟବହାର ନିତାନ୍ତ ଅସ୍ଵାଭାବିକ ହେଲେ ହେଁ ସୁକୁମାର ତାକୁ 
ସହ୍ୟ କରିନେଇଛି | ମାତ୍ର ତା'ଭିତରେ ପୁଞ୍ଜିଭୂତ ସନ୍ଦେହ ଜ୍ଞାନେନ୍ଦ୍ରଙ୍କୁ ଯେଉଁ ପ୍ରଶ୍ନ 
ପଚାରିଛି ତାହା ନିଜଠାରୁ ନିଜର ଆସ୍ତରା ହରାଇଥିବା ସ୍ଵାମୀଟିର ଏକ ନିଶୁୁର ଅସହାୟତା 
କହିଲେ ହେବ | ଜ୍ଞାନେନ୍ଦ୍ର ସୁକୁମାରକୁ ଦେଇଥିବା ପ୍ରତିଶ୍ରତି ମଧ୍ଯ ବଳିଷ୍ଠ ନୁହେଁ | 
ତେବେ ସମୁଦାୟ ଗଳ୍ପଟିରେ ସୁନନ୍ଦାର ବ୍ୟକ୍ତିଗତ ଇଚ୍ଛା ଏବଂ ଆଚରଣ ଯେ କୌଣସି 
ସୀମାକୁ ଲଂଘିଛି ଓ ସାମାଜିକତା ଦୃଷ୍ଟିରୁ ତାହା ନିହାତି ଆପତ୍ତିଜନକ ମନେ ହୋଇଛି । 
ସେଥୁପାଇଁ ଜ୍ଞାନେନ୍ଦ୍ର ନିଜେ ନିଜର ସ୍ଥିତିକୁ ନେଇ ବିଚଳିତ । ପ୍ରବୃତ୍ତିର ଦାସ | ମାତ୍ର 
ଲେଖକ ବୋଧହୁଏ ନାରୀର ଯଥେଛା ଆଚରଣକୁ ଦାମ୍ପତ୍ୟ ଜୀବନର ବିଶ୍ଵସ୍ତତା ନିକଟରେ 
ଫଳପ୍ରଦ କରିବାକୁ ଚାହିଁ ନାହାନ୍ତି । ତେଣୁ ଏକ ବିଶେଷ ମୁହୂର୍ଭରେ ସନ୍ଧ୍ଯାସୀଙ୍କର 
ଆବିର୍ଭାବ ଦେହ-ମନର ଲାଳସାକୁ ବାଟଭାର୍ି ଦେବାରେ ସହାୟ ହୋଇଛି | ମଣିଷର 
ଅଶ୍ଲୀଳ ଦେହକାମନା ସାମାଜିକ ଶ୍ୁଙ୍ଖଳାକୁ ଭାଙ୍ଗି ପାରିନାହିଁ । ତେବେ ଉଭୟ ସାମାଜିକ 
ଓ ଅସାମାଜିକ ଭାବନାକୁ ପାଖାପାଖି ରଖି ଗାଳିକ ମଣିଷ ମନର ହା-ହୁତାଶ ଓ ଅନ୍ଧକାରକୁ 
ଯେପରି ଜୀବନର ପ୍ରୟୋଜନ ଭାବେ ଉପସ୍ଥାପିତ କରିଛନ୍ତି, ସେହିପରି ଅନ୍ଧକାରରୁ 

ଦ୍ୂରକରି ଏକ ଦିବ୍ଯୟଟଆଲୋକରେ ସେସବୁକୁ ସଜାଡ଼ି ନେବାରେ ମଧ୍ଯ ବିଶେଷ ଯନନ 
ନେଇଛନ୍ତି | 


ସେହିପରି ˆ ଅନ୍ଧଗଳିର ଅନ୍ଧକାର” ଗଳ୍ଟିରେ ସମାଜର ସମ୍ଚନ୍ଧକୁ ଭାଙ୍ଗି ଦେବାର 
ଚେଷ୍ଟା କରାଯାଇଛି ସତ, ମାତ୍ର ତାହା ଶେଷ ପର୍ଯ୍ୟନ୍ତ ସମ୍ଭବ ହୋଇ ପାରିନାହିଁ । ଅନ୍ଧଗଳିର 
ଶେଷରେ ଯେଉଁ ପାଚେରୀଟିଏ ରହିଛି, ତାହା ହେଉଛି ହଜାର ହଜାର ବର୍ଷଧରି ଆମ 
ବିଶ୍ବାସରେ ଗଢ଼ା ରହିଥିବା ପ୍ରାଚୀନ ପରମ୍ପରା । ତେବେ ସ୍ପିତିବାଦୀ ଦର୍ଶନର ଆଳରେ 
ଗାଳିକ ସେଠାରେ ଯୁଗଯୁଗର ସାମାଜିକ ସଂପର୍କକୁ କମ୍‌ ଆଘାତ ଦେଇ ନାହାନ୍ତି । 
ବାପାଙ୍କୁ କୁହାଯାଇଛି “ ତମେ କେବଳ ଜଣେ ପୁରୁଷ । ଏଇ ତମର ପ୍ରଥମ ଓ ଶେଷ 
ପରିଚୟ | ବେଶ ବଦଳାଇଲେ ଦେହ ବଦନଳେନା ! ପିତୃତ୍ଵ ପୁରୁଷର ଗୋଟାଏ ବେଶ 
ମାତ୍ର !” ଭଉଣୀକୁ କୃହାଯାଇଛି- “ ସମାଜ ଶୁଦ୍ଧ ଚାହନା, ଚାହେଁ ହାଇବ୍ରିଡ୍‌ ।' ସେଥୁପାଇଁ 
ବୋଧହୁଏ ଭାଇ-ଭଉଣୀଙ୍କ ବିବାହ ସମ୍ଭବ ହୁଏନି । ଏ ସବୁ ପ୍ରତିକ୍ରିୟା ଭିତରେ 
ଅନ୍ଧଗଳିଟିର ଅନ୍ଧକାର ଆହୁରି ଘନୀଭୂତ ହୋଇଆସିଛି ଏବଂ ଜାଣି ହୋଇନାହିଁ ତା'ର 
ଗତି କେଉଁଆଡେ ? ପ୍ରଶ୍ନ ଉଠେ- କୁଆଡେ ଯାଉଛୁ ? କାହିଁକି ଯାଉଛୁ ? କେଉଁଠୁ 
ଆସିଛୁ ? ତୁ କିଏ ? ସେହି ' ମୁଁତ୍‌'ର ସ୍ଥିତି ଆଉ ଆପଣାର ଅସ୍ତିତ୍ଵକୁ ନେଇ ପ୍ରଶ୍ନ । 
ଉତ୍ତର ମିଳିଛି- “ଏଇ ବିରାଟ ଶୂନ୍ୟତା ଭିତରେ ମୁଁ ଏକ କ୍ଷଣିକ ବୁଦ୍‌ବୁଦ୍‌ । ଏକ 
କ୍ଷଣିକ ଶୂନ୍ୟତା । ଜନ୍ମ ଆଗରୁ ମୁଁ ଅବ୍ୟକ୍ତ, ମୁତ୍ୟୁ ପରେ ମଧ୍ଯ ମୁଁ ଅବ୍ୟକ୍ତ | କିନ୍ତୁ ଜନ୍ମ 
ଓ ମୂତ୍ୟ ଭିତରେ, କେତେକ ନିର୍ଦିଷ୍ଟ ସମୟ ଭିତରେ ଦୈର୍ଘ୍ୟ ପ୍ରସ୍ଥ ସ୍ଥିତି ଘେନି ଏକ 
ଚଳନ୍ତି ବାସ୍ତବତା । ” ତେଣୁ ପ୍ରକୃତରେ ପିତା-ମାତା ବା ସମାଜ କେହି ତା”ର ସୃଷ୍ଠି ପାଇଁ 
ଦାୟୀ ନୁହନ୍ତି । ସେ ଏକ ଅନନ୍ତ ସୃଷ୍ଟିର ସ୍ମାରକୀ, ନିଜେ ହିଁ ନିଜର ସୃଷ୍ଟି । 


 କବନ୍ଧ ' ଗଳ୍ପଟି ରବି ପଟ୍ଟନାୟକଙ୍କ ଏକ ସଫଳ ପ୍ରତୀକାମ୍ବକ ଗଳ ଯେଉଁଥିରେ 
ସେ ସମାଜ ଓ ବ୍ୟକ୍ତିର ଭୂମିକାକୁ ଭିନ୍ନ ଭାବରେ ପ୍ରତିପାଦନ କରିବାକୁ ଇଛା କରିଛନ୍ତି 
ସେ ଏଥିରେ କହିବାକୁ ଚାହିଁଛନ୍ତି ଯେ ବ୍ୟକ୍ତିର ଏକ ସ୍ଵତନ୍ତ୍ର ଇହଛା ରହିଛି ଏବଂ ତାହା ନିଜ 
ଭିତରୁ ସମାଜକୁ ହିଁ ବ୍ୟାପୀ ଯାଇଅଛି । ସେହି ଇଛଚ୍ଛାଟି ପୁଣି ଯେତେ ସ୍ଵପ୍ନାତୁର କି 
କୋମଳ ହେବାକୁ ଇଛା କଲେ ବି ସେଠି ମନର ଅବଦମିତ ହିଂସ୍ରତା ହିଁ ଅଧିକ 
ଉଲ୍ଲେଖଯୋଗ୍ୟ ମନେ ହୋଇଛି ଏବଂ ତାହା “ କବନ୍ଧ 0 ରୂପରେ ଆମ୍ପପ୍ରକାଶ କରିଛି । 
ତେଣୁ ଗୋଷ୍ଠୀ ସମାଜ ଏବଂ ତା”ର ସହାବସ୍ଥାନ ଯେତେ ମାନବୀୟ ଓ ବନ୍ଧୁତ୍ଵପୂର୍ 
ହେଲେ ବି ତହିଁରେ ମଣିଷର ଏକେଲାଭାବ ତା'ଠାରେ ସବାର ହୋଇ ଉଠିଛନ୍ତି । 
ଫଳରେ ସବୁ କିଛି ବଦଳିଯାଇଛି ଆକସ୍ପିକ ଭାବରେ । ନିଜକୁ ବିଶ୍ଵାସ କରିବା ସହଜ 

ହୋଇନାହିଁ । ଏପରିକି ଆଉ ଜଣକୁ, ସମାଜକୁ । ତେଣୁ ସାମାଜିକ ସୀମା ସରହଦ 
ମଧ୍ୟରେ ଥାଇ ବି ସେ କମ୍‌ ପଶୁତୁଲ୍ୟ ଆଚରଣ କରୁନାହିଁ, ନିଜକୁ କମ୍‌ ଏକୁଟିଆ ଓ 
ହିଂସ୍ର ମନେ କରୁନାହିଁ । ସେଠାରେ ନା ପୁରୁଣା ମୂଲ୍ୟବୋଧ ବା ତହିଁରେ ଅନ୍ତର୍ନିହିତ 
ବିଶ୍ଵାସ ତାକୁ ରକ୍ଷା କରି ପାରୁଛି ନା ନୂତନ ପରିବର୍ଭନ ତା'ପାଇଁ ସାନ୍ତନା ଆଣିପାରୁଛି । 
ସେ ଯେତିକି ହିଂସ୍ର ସେତିକି ବି ମୂତ୍ୟୁଂକାତର ହୋଇ ପଡ଼ୁଛି । ସେହି ମୂତ୍ଯୁକାତର 
ମଣିଷଟି ଭିତରେ ପୁଣି ପୁଞ୍ଜିଭୂତ ଭୟ ଓ ଭ୍ରାନ୍ତି । ଏକ ଅସହାୟ ଅବସ୍ଥାରେ କେବଳ 
ନିଜକୁ ରକ୍ଷା କରିବାକୁ ସେ ତପ୍ୂର | ସେଥପାଇଁ ସେ ନୀତି ଏବଂ ଆଦର୍ଶକୁ ହତ୍ୟା କରି 
ବସିଛି, ଉଦାର ହେବା ପରିବର୍ଭେ ନିତାନ୍ତ ତୁଛ ଓ ସଂକୀର୍ଣ୍ଣ ହୋଇଯାଇଛି | କେତେବେଳେ 
ସେ ଯେ ଏକ କବନ୍ଧ ପାଲଟି ଯାଇଛି କିଏ ଜାଣେ ? ମୁକ୍ତ ବିଚାର ଓ ବିବେକକୁ 
ପରିହାର କରିଥିବା ମଣିଷଟି କ'ଣ ମୁଣ୍ଡହୀନ କବନ୍ଧଟିଏ ନୁହେଁ କି ? ସେତେବେଳେ 
ତାକୁ ସମାଜ ଆଉ ବିଶ୍ବାସକୁ ନେଉନି | ଏକୁଟିଆ ରହିବାକୁ ତାକୁ ମଧ୍ଯ ଭୟ ଲାଗୁଛି | 
ମନ ଭିତରେ ଖାଲି ଆଶଙ୍କା, ଉଦ୍‌ବେଗ ଆଉ ଉଜ୍କଣ୍ଡା । ସମସ୍ତେ ନିଜ ନିଜ ପଶୁତ୍ଵ ଓ 
ହିଂସ୍ରତାକୁ ନେଇ ଗୋଟେ ଗୋଟେ କବନ୍ଧ ପାଲଟି ଯାଇଛନ୍ତି । ସମସ୍ତଙ୍କର ମୁଣ୍ଡ ନାହିଁ | 
ବନ୍ଧୁତା ଓ ଭଗ୍ନିସ୍ପେହର ସମ୍ବନ୍ଧଟି ସେଠାରେ ଏକ ପୈଶାଚିକ ଉଲ୍ଲାସରେ ଭାଙ୍ଗିରୁଜି 
ଯାଇଛି | ତା'ପରେ କବନ୍ଧର ବିକଟ ମହୋଲ୍ଲାସରେ ନିଶ୍ଚିହ୍ନ ହୋଇଯାଇଛି ସବୁ କିଛି | 


କେବଳ ବ୍ୟକ୍ତିର ସାମାଜିକ ସଂପର୍କଟି ଭାଙ୍ଗଯିବାର ଦୃଶ୍ୟକୁ ନେଇ ନୂହଁ, 
ତା'ର ଧାର୍ମିକ ବିଶ୍ଵାସ ମଧ୍ଯ ତୁଟିଯିବାର ମୁହୁର୍ଉମାନଙ୍କୁ ନେଇ ଗାଳିକ କେତେକ ଗଳ୍ପର 
ଅବତାରଣା କରିଛନ୍ତି | ' ପର୍ଶୁରାମ” ଗଳ୍ପରେ ଧର୍ମକୁ ଲଂଘନ କରିବାର ଚେଷ୍ଟା ନିତାନ୍ତ 
ନାଟକୀୟ | ସାରା ଧର୍ମବିଶ୍ଵାସକୁ ପ୍ରତାରଣା ଭାବି ସେଠାରେ କାଳିମାର କାଳିମା 
କାଳୀମୂର୍ଭିକୁ ଭସ୍ମୀଭୂତ କରିବାର ପ୍ରୟାସ କରାଯାଇଛି । ନିର୍ଜନତା ମୁଁ 'ତଵକୁ ଦେଇଛି 
ସୁଯୋଗ । ଉତ୍ସାହଟି ଅନୁକୂଳ ବୋଧହୋଇଛି । ଉନ୍ମାଦ ପରି ସେ ନଗ୍ଧତାର ସେଇ ରୂପ 
ମୁିଟିକୁ ଭୀଷଣ ରୋଷରେ ଆଘାତ କରିଛି ଏବଂ ସେହି ଆଘାତରେ ଭାଙ୍ଗିରୁଜି ଯାଇଛି 
ମାଟିର ପିତୁଳା | ମାତ୍ର ମୁର୍ରି ଭା୍ଗିଗଲେ ବିଶ୍ଵାସ ତୁଟିଯାଇନି । ପରିଶେଷରେ ତେଣୁ 
ସେ ପ୍ରଶ୍ନ କରିଛି, “ମୁଁ କାହାକୁ ଭାଙ୍ଗିଲି ? କାହାକୁ ଧ୍ବଂସ କଲି ? ଆଃ, ମୁଁ କିଛି 
କରିପାରିନି । ଗୋଟାଏ ପିତୁଳାକୁ ଭାଙ୍ଗିଛି ସତ, କିନୁ ଭାରି ପାରିନି ଅଗଣିତ ଲୋକର 
ପୁଞ୍ଜିଭୂତ ବିଶ୍ବାସକୁ ।” ସେଥପାଇ ଭୁବନେଶ୍ବର ଗଳ୍ଗଟିରେ ଲେଖକ କହି ରଖିଛନ୍ତି 
କଳାପାହାଡ଼ ଯେତେ ମନ୍ଦିର ଭାଙ୍ଗଲେ ବି ମନ୍ଦିର ଏକ ପ୍ରତୀକ । ପ୍ରତୀକ ଭାଙ୍ଗିଦେଲେ 
ଦର୍ଶନ ଭାଙ୍ଗିଯାଏନା । ଧର୍ମ ଧ୍ଵଂସ ହୁଏନା | ପ୍ରତୀକ ଦେହରେ ଭଗବାନ ଥାଇ ପାରନ୍ତି, 

କିନ୍ତୁ ଭଗବାନ ପ୍ରତୀକ ନୁହନ୍ତି । ଯେଉଁ ଧର୍ମ ଲକ୍ଷ ଲକ୍ଷ ଜନତାର ନିଭୁତ ଅନ୍ତଃକୋଣରେ 
ସୁପ୍ରତିଷ୍ଠିତଓ ସାମାନ୍ୟ କେତେଟା: ମନ୍ଦିର ଭାଙ୍ଗଦେଲେ, ସେ କ'ଣ କେବେହେଳେ ନଷ୍ଟ 
ହୋଇପାରେ ? କିନ୍ତୁ ଏ ବି ସତ | “ କଳାପାହାଡ଼ ଅତୀତ ନୁହେଁ, ସେ ଏକ 
ନିତ୍ୟନୈମିଭ୍ତିକ ବର୍ଉମାନ । ନିତ୍ୟ, ନିଗମ, ଅବ୍ୟୟ, ଅକ୍ଷୟ | ସେ ଏବେ ବି ଭାଙ୍ଗୁଛି | 
ଭାଙ୍ଗି ଚାଲିଥିବ ଯୁଗ ଯୁଗ ଧରି | ମୂର୍ଖ, ମୁର୍ଖ, ମୂର୍ଖ ।” ( ନଷ୍ଟନଗରୀ) । 

* ବିଶର ମହାନ୍ତି” ଗଳ୍ଗଟିରେ ସେହିପରି ଜଗନ୍ନାଥଙ୍କୁ ପୋଡ଼ିଜାଳି ଦେବାର 
ଉଦ୍ୟମ ହୋଇଛି । ବେଳେବେଳେ ମନ ହୋଇଛି “ଦେବତା ମିଛ । ସତ୍ଯ ମିଛ । 
ଜଗନ୍ନାଥ ମିଛ । ସ୍ଥିର ସତ୍ୟ ବୋଲି କିଛି ନାହିଁ । ସବୁ କେବଳ ଏଇ ବର୍ଭମାନର ସତ୍ୟ- 
ବ୍ୟକ୍ତିଗତ ସତ୍ୟ । ' ସେଥୁପାଇଁ ତ ଜଗନ୍ନାଥ ମ୍ଜି ଭାଟି ଛି, ଜଳିଯାଇଛି, ପୋଡ଼ି ଯାଇଛି 
ତା'ର ରଙ୍ଗବେରଙ୍ଗ କାଠମୁର୍ଭି । ଜଡକାଠ ସେଇ ସମୁଦ୍ରର ବାଲୁକା ଶେଯରେ ଜଳିଯାଉ | 
ଧ୍ବଂସ ହୋଇଯାଉ ଏବଂ ତାଂ ସହିତ ବି ସବୁ ଭଣ୍ଡାମି, ସବୁ ଅବିଶ୍ବାସ, ସବୂ କୁସଂସ୍କାରର 
ଆବର୍ଜନା ଜଳିପୋଡ଼ି ଯାଉ ବୋଲି ଚିକ୍ରାର ଶୁଭିଛି । ମାତ୍ର ଏ ସବୁ ସତ୍ତ୍ଵେ ' ବିଶର 
ମହାନ୍ତି 'ର ଆବିର୍ଭାବକୁ କେହି ରୋକି ପାରିନାହାନ୍ତି । ତା'ର ଆବିର୍ଭାବ ସାରା 
ବିଶ୍ଵାସହୀନତାକୁ ବଦଳାଇ ଦେଇ ଏକ ଚିରନ୍ତନ ସତ୍ୟର ନିକଟବର୍ଭୀ ହୋଇପାରିଛି- 
“ହଁ ସତ୍ୟ ଅଛି | ଚିରନ୍ତନ ସତ୍ୟ । ସେ ଜଗନନାଥ କାଠଗଣ୍ଡି ଭିତରେ ନାହିଁ, ମନ୍ଦିରରେ 
ନାହିଁ, ମସ୍କିଦ୍ରେ ନାହିଁ, ଗୀର୍ଜାରେ ନାହିଁ, ବୌଦ୍ଧ ବିହାରରେ ନାହିଁ । ସେ ରହିଛି 
ପ୍ରତ୍ୟେକ ମଣିଷର ଅନ୍ତଃସ୍ଥଳରେ । ସେଇ ଅଗଣିତ ବିଶ୍ଵାସର ଅଭୁତ ପ୍ରାଣସଞ୍ଜିବନୀ 
ମନ୍ତ୍ରରେ ଜୀବନ୍ୟାସ ପାଇ ଜନ୍ମ ଦେଇଛି ମହାନ ଦେବତାକୁ ।' 


ମୋଟଉପରେ ରବି ପଟ୍ଟନାୟକଙ୍କ ଗଳ୍ପଗୁଡ଼ିକରେ ସାମାଜିକ ସ୍ପିତାବସ୍ଥା ପ୍ରତି 
ଏକ ବିଦ୍ରୋହ ରହିଛି ଏବଂ ବ୍ୟକ୍ତି ତା'ର ଏକାନ୍ତିକ ମାନସିକତାକୁ ନେଇ ଯଥେଛା 
ଆପଣାର କର୍ମ ସଂପାଦନ କରିବାକୁ ଉଦ୍ୟମ କରିଛି । ସୁନୀତିର ଆଖିରୁ ଲୁହ ଶୁଖିନି- 
ସୁରୁଚିକୁ ସମସ୍ତେ ସ୍ଵୀକାର କରିଛନ୍ତି । ସତ୍ୟ ସନ୍ଦେହର ସମ୍ମୁଖୀନ ହୋଇଛି । ଆଦର୍ଶ 
ଶିଥିଳ ହୋଇ ଆସିଛି । ମତ୍ର ବ୍ୟକ୍ତିର ଦେହ-ମନରେ ପ୍ରବଳ ଉତ୍ତେଜନା ସତ୍ତ୍ଵେ ନାହିଁ 
ନଥିବା କ୍ଲାନ୍ତି । ବାସ୍ତବତା ତୃପ୍ତି ଦେଲେ ବି ସାନ୍ତୁନା ଦେଇ ପାରିନାହିଁ । ସ୍ବପ୍ନ ଭାଙ୍ଗିଯାଇଛି । 
ଗତି ହୋଇପଡ଼ିଛି ନିଥର | କୋମଳତା କର୍କଶ ମନେହୋଇଛି । ଜୀବନ ମନେହୋଇଛି 
ହା-ହୃତାଶମୟ, ବ୍ୟର୍ଥ ଓ ବିଡମ୍ବିତ | ତ୍ରିଶଙ୍କୁର ମଧ୍ଯସ୍ବର୍ଗ ପରି ନା ସେ ପୁରା ଆକାଶରେ 
ପହଞ୍ଚି ପାରୁଛି, ନା ମାଟିକୁ ଛୁଇଁ ପାରୁଛି | ନିହାତି ଦୋଦୁଲ୍ୟମାନ, ଅସ୍ଥିର ଆଉ ଅସହାୟ 
ତା”ର ସ୍ମିତି । ତେବେ ଆକାଶର କଳ୍ପନା ଅପେକ୍ଷା ମାଟିର ଗନ୍ଧରେ ହଜି ଯିବାକୁ 

ବସିବାବେଳେ ସେ ଅତୀତକୁ ଭାଙ୍ଗିରୁଜି ଦେବାକୁ ଚାହିଁଛି । ସେଥିପାଇଁ ସେ ଆମ 
ଭଲ-ମନ୍ଦର ବିଚାର କରିପାରୁନି । ସବୁ ସୀମାକୁ ଅତିକ୍ରମ କରି ନିଷେଧ ହୋଇଥିବା 
କଥାଗୁଡ଼ିକୁ ଭାର୍ଗିବାକୁ ଚାହୁଁଛି । ଚାହୁଁଛି ବାଡ ଭାଂଗିବ, ଶୃଙ୍ଖଳାକୁ ମାନିବନି । ତା” 
ମତରେ ତାହା ହିଁ ହୋଇଛି ଜୀବନର ବାସ୍ତବ ସ୍ଥିତି ଏବଂ ତା'ର ଅସ୍ତିତ୍ଵ । ଅସ୍ତିତ୍ଵବାଦୀମାନେ 
ଏ ଦିଗରେ ତାକୁ ଫୁସୁଲାଇଛନ୍ତି । ସମାଜର “ ଛଟକଟା ଜୀବନ ତା ° ଚନ୍ଦ୍ରବନ୍ଧନୀର 
ଜୀବନ” ତା'ପାଇଁ ଅବାନ୍ତର ବୋଧ ହୋଇଛି | ପୂର୍ବର ଟ୍ରାଡିସନ୍‌ ବା କଲଚର୍‌ର କଥା 
ତା' ମନରେ କୌଣସି ବିଶ୍ଵାସ ସୃଷ୍ଝି କରିପାରୁନି । 

ରବି ପଟ୍ଟନାୟକଙ୍କ ଗଳଚାତୂରୀରେ ତେଣୁ ଜୀବନର ଯାତ୍ରା ମନେ ହୋଇଛି 
ଅନ୍ଧଗଳିର ଅନ୍ଧକାର ମଧ୍ଯରେ ଯାତ୍ରା ପରି | ଆଗରେ ଠିଆ ରହିଛି ପ୍ରାଚୀନ ପ୍ରାଚୀର | 
ଅସ୍ତିତ୍ଵର ଦର୍ଶନ ମଣିଷକୁ ନିଜେ ନିଜର ସୃଷ୍ଚିକର୍ଭା, ଭାଗ୍ୟର ନିୟନ୍ତା ଭଗବାନ ବୋଲି 
ଭାବି ତାକୁ ଯେତେ ଭାଙ୍ଗିବାକୁ ଚେଷ୍ଟା କଲେ ମଧ୍ଯ ତାହା ସମ୍ଭବ ହୋଇନି | ଅନେକ 
ବିଶ୍ବାସକୁ ଏଠାରେ ଭାଙ୍ଗିବାକୁ ଚେଷ୍ଟା କରାଯାଇଛି । ମୂର୍ଭି ଭାଙ୍ଗିଛି, ମନ୍ଦିର ଭାଟିଛି 
ମାତ୍ର ପୁଞ୍ଜିଭୂତ ବିଶ୍ବାସକୁ ତାହା ଟାଳି ଦେଇ ପାରିନାହିଁ । ତେଣୁ ଅନ୍ଧଗଳି ମଧ୍ଯରେ 
ଯେତିକି ଅଭିଜ୍ଞତା ରହିଛି ତାହା କେବଳ ଅନ୍ଧକାରର ଅଭିଜ୍ଞତା ହୋଇ ଦେଖାଦେଇଛି | 
ଯେଉଁଠି ଅନ୍ଧକାର ଅସହ୍ୟ ହୋଇଛି ସେଠି ମଧ୍ଯ ଆଲୋକର ଆବିର୍ଭାବକୁ କେହି ରୋକି 
ପାରି ନାହିଁ । ଗାଛିକ ପଟ୍ଟନାୟକ ଅବଶ୍ୟ ବହୁ ଉତ୍ସାହର ସହ ଏକ ଅର୍ଥହୀନ ପୃଥିବୀ ଓ 
ଅସଂଲଗ୍ନ ଜୀବନର ଚର୍ଚ୍ଚା କରିଛନ୍ତି, ଅସ୍ତିତ୍ଵବାଦୀଙ୍କ ପରି ନିଜେ ନିଜର ତ୍ରାଣକର୍ଭା 
ମନେ କରିଛନ୍ତି, କିନୁ ସବୁ ଭାଙ୍ଗିରୁଜି ଦେଲାପରେ ପରବର୍ଉୀ ସମ୍ଭାବନାଟିକୁ ପ୍ରଦର୍ଶିତ 
କରିପାରିନାହାନ୍ତି । ତେଣୁ ଅନ୍ଧକାରର ସମୁଦାୟ ଯାତ୍ରାର ଅନୁଭୂତି ହୋଇଛି- କିଛିର 
ଅର୍ଥ ନାହିଁ | କିଛିର ମୂଲ୍ୟ ନାହିଁ । ସବୁ ଅସଂଲଗ୍ନ, ଅର୍ଥହୀନ | ତେଣୁ ଅନ୍ଧଗଳିକୁ ଭେଦ 
କରି ଏକ ନୂତନ ପୃଥିବୀକୁ ଆବିଷ୍କାର କରିବା ସମ୍ଭବ ହୋଇନାହି । 

ଅଝଟ ମନ : ଖସି ଯାଉଥିବା ପାଦ 


କିଶୋରଚରଣ ଓଡ଼ିଆ କ୍ଷୁଦ୍ରଗଳଧ କ୍ଷେତ୍ରରେ ଜଣେ ଅନନ୍ୟ ସୂଜନଶୀଳ ପ୍ରତିଭା । 
ଉଚ୍ଟାଙ୍ଗ ସମାଜ ( High society ) ତାଙ୍କ ଗଛଗୁଡ଼ିକର ପଟ୍ଟଦୂମି ରଚନା କଲାବେଳେ, 
ତହିଁରେ ବ୍ୟକ୍ତିମନର ଅନ୍ଧାରୀ ଗୁହାକୁ ଆବିଷ୍କାର କରିବାର ପ୍ରଚେଷ୍ଟା ହି ମୁଖ୍ୟ ପ୍ରବଣତା 
ହୋଇ ଦେଖା ଦେଇଛି | ତାଙ୍କ ମତରେ “ ଅବଶ୍ୟ ସମାଜ ଚେତନା, ଗଣଚେତନା ବା 
ଯେକୌଣସି ଚେତନା ମଣିଷର ମାନସସ୍ତରକୁ ପ୍ରବେଶ କରି ନପାରିଲେ କୌଣସି ସୃଷ୍ଟି 
ସମ୍ଭବ ନୁହେଁ, ତେବେ ସେହି ମାନସର ମଧ୍ଯ ଗୋଟିଏ ଅନ୍ଧାରୀ ଗୁହା ଅଛି, ସଦାସର୍ବଦା 
ରହିଛି ଓ ରହିଥିବ, ଯାହା ତା'ର ଅଦ୍ଵିତୀୟ ବ୍ୟକ୍ତିତ୍ଵ । ସେଥୁପାଇଁ ସେ ଆଉ କାହାରି 
ପରି ନୁହେଁ, ଜଣେ ଏବଂ ଏକୁଟିଆ ।” ପୁଣି ସେ ମଧ୍ଯ କହନ୍ତି ଯେ “ ଯଦି ଜଣେ ସ୍ରଷ୍ଟା 
ସାମାଜିକ ବହିଃପାର୍ଶ୍ଵ ସହିତ ସମ୍ପର୍କ ରକ୍ଷାକରି ସାହିତ୍ୟ ସୃଷ୍ଟିକରେ ତାହାହେଲେ ସେ 
କେବଳ ଗୋଟିଏ ଯନ୍ତ୍ର ବା ଫଟୋକ୍ୟାମେରା ହୋଇଯିବ ଏବଂ ସେ ଯଦି ନିଚ୍ଛକ ବ୍ୟକ୍ତିଗତ 
ଅନ୍ଧାରୀ ଗୁହାକୁ ଖୋଜିବାକୁ ଚେଷ୍ଟାକରେ, ସେ ସେହିପରି ଆଦିମ ଓ ବାଳୁତ ହୋଇଯିବ । ” 
ଅତଏବ ତାଙ୍କ ଗଳ୍ଧଗୁଡ଼ିକରେ ସାମାଜିକ ପୂଷ୍ଠପଟ ସର୍ବଦା ବ୍ୟକ୍ତିମନର ଆଭାସରେ 
ଇଂଗିତପୂର୍ଣ ହୋଇ ଉଠିଛି ଏବଂ ତାହା କିଛି କଳାମ୍ବକ ପରିପାଟୀ ମଧ୍ଯରେ ମଣିଷର 
ଆକାଡ୍‌କ୍ଷାକୁ ଚିତ୍ରମୟ କରିଦେଇଅଛି | ମଣିଷ ଏକ ସାମାଜିକ ପ୍ରାଣୀ ଭାବେ ଆପାତତଃ 
ଶୂଙଝ୍ଖଳିତ ମନେହେଲେ ହେଁ ତା' ଭିତିରି ମନର ବେସୁରା ଭାବ ଯେଉଁ ପ୍ରତିଛବିଟିଏ 
ଆଙ୍କେ ତା'ର ଏକ ନିଚ୍ଛକ ସତ୍ୟଦ୍ରଷ୍ଟା ଭାବେ କିଶୋରୀଚରଣଙ୍କ ସୂଜନୀକଳାର ଅବଧଵ 
ନାହିଁ । ବ୍ୟକ୍ତିର ଦର୍ପଣରେ ସେ ସାରା ମଣିଷର ପ୍ରତିବିମ୍ବ ଦେଖିଛନ୍ତି, ତା'ର ଆଚରଣ ଓ 
ମାନସିକ ଆଲୋଡ଼ନ ମଧ୍ଯରେ ଥିବା ପାର୍ଥକ୍ୟକୁ ବେଶ୍‌ ନିପୁଣତାର ସହ ଲକ୍ଷ୍ୟ କରିଛନ୍ତି | 
ତେଣୁ ତାଙ୍କ ଗଳ୍ଧଗୁଡ଼ିକ ବ୍ୟକ୍ତିନିଷ୍ଠ ଓ ମନସ୍ତାର୍ଵିକ ବିଚାରରେ ପରୀକ୍ଷିତ ରହି ଓଡ଼ିଆ 
କୁଦଗଳ୍ପକୁ ସ୍ଵତନ୍ତ୍ର ମହିମାରେ ଅଭିଷିକ୍ତ କରିପାରିଛି । ସେଠାରେ ବ୍ୟକ୍ରିଜୀବନର ସମସ୍ତ 
ସରାଗ ସହ ମିଶି ରହିଛି ତା'ର ସ୍କଳନ, ସୁଖ ସୌନ୍ଦର୍ଯ୍ୟ ସହ ତା'ର ନୀରବ ବେଦନା | 
ଲେଖକଙ୍କ ଅନୁଭବ ମଧ୍ୟରେ ତାହା ଏକ ବିରଳ ମୁହୂର୍ଭକୁ ଆବିଷ୍ଠାର କରିବାର ପ୍ରଯନ୍‌ 
କରିଅଛି । ସମାଜର ଆଲୋଡ଼ନ ସହ ବ୍ୟକ୍ତିର ଅନ୍ତର୍ଲୋକ ହି ତେଣୁ ତାଙ୍କ ଗଛଗୁଡ଼ିକରେ 
ଆହୁରି ଗୋପନୀୟ ଏବଂ ଆହୁରି ଅବଧାରିତ ଭାବେ ରୂପ ଲାଭ କରିଛି । 

ବିଶେଷତଃ ଉଚ୍ଚଟ-ମଧ୍ଯବିତ୍‌ ଶିକ୍ଷିତଶ୍ରେଣୀ ହେଉଛନ୍ତି କିଶୋରୀଚରଣଙ୍କ 
ଗଳ୍ଧଗୁଡ଼ିକର ଚରିତ୍ର । ସେମାନଙ୍କୁ ତନ୍ସ ତନ୍ନ କରି ପରଖିବା ଏବଂ ସେମାନଙ୍କ ଅବଚେତନ 
ମନର ପ୍ରତିଟି ସ୍ତନ୍ଦନକୁ ଅନୁଭବ କରିବା ଯେପରି ତାଙ୍କ ଶିଳ୍ପୀମନର ଏକାନ୍ତ କୌତୂହଳ 
ହୋଇ ଦେଖାଦେଇଛି । ସେଠାରେ ବାହାରକୁ ଆପାତତଃ ଭଦ୍ର ଓ ଶାଳୀନ ମନେ ହେଉଥିବା 
ସମ୍ଭାନ୍ତମାନଙ୍କ ଅନ୍ତରର ଜ୍ବାଳା ପଦାରେ ପଡ଼ିଛି ଏବଂ ମନ ଭିତରର ରହସ୍ୟ ହିଁ କ୍ରମେ 
କ୍ରମେ ଉଦ୍‌ଘାଟିତ ହେବାର ସୁଯୋଗ ସୃଷ୍ଟି କରିଅଛି । 


ଉଚ୍ଚବର୍ଗଙ୍କ ମନର କଥା ଓ ତା'ର ଗୋପନ ସଞ୍ଚାରକୁ ନେଇ କିଶୋରୀଚରଣଙ୍କ 
ଗଛ୍ଗୁଡ଼ିକ ବେଶ୍‌ କଳାମ୍ବକ | ଶାଶ୍ବତ ପ୍ରେମର ମହିମା ଅପେକ୍ଷା ଅବଚେତନ ମନର 
ସୁପ୍ତ ଲାଳସା ହିଁ ସେଠାରେ ଅଧବକ ଭାବାଶ୍ରୟୀ ହୋଇ ଦେଖାଦେଇଛି । ସାବିତ୍ରୀର 
ସୁଦିନ ଗଛଟିରେ ତେଣୁ ଦେଖାଦେଇଥିବା ମାନସିକ ସଂକଟ ହିଁ ଏହାର କଥାବସ୍ତୁକୁ 
ଗୁରୁତ୍ଵପୂର୍ଣ କରି ଦେଇଅଛି । ସେଠାରେ ପ୍ରେମର ତ୍ରିଭୁଜ, ଦାମତ୍ୟ ବାହାରକୁ ଚାଲିଯିବାର 
ସାହସ ନ କରିଥିଲେ ମଧ୍ଯ ଉଦ୍ୟମଟି କମ୍‌ ଗୋପନୀୟ ନୁହେଁ | ମିଷ୍ଟର ଚାନ୍ଦ ଅଫିସର | 
ସାବିତ୍ରୀ ଷ୍ଟେନୋଗ୍ରାଫର୍‌ ! ଚାନ୍ଦ୍‌ ସଂସାରୀ ସଂପଦର ଅଧ୍ବକାରୀ | ଧନ ଜନ ଗୋପ 
ଲକ୍ଷ୍ମୀ ସବୁ ପାଇଛନ୍ତି, ବାଣ୍ଡୁଛନ୍ତି । ସାବିତ୍ରୀ ଏକୂଟିଆ, କାମକରେ, ପେଟପୋଷେ । 
ନିଜ ଭିତରେ ନିଜ ସମ୍ପିକୁ ବଢ଼ାଏ, କମାଏ | ତଥାପି ମିଷ୍ଟର ଚାନ୍ଦ୍‌ଙ୍କ ମନର ଗୋଟାଏ 
ପାଖ, ଯାହା କେତେବେଳେ ମୁହୂର୍ଭକ ପାଇଁ ଚେଇଁ ଉଠେ, ସେଥରେ ସାବିତ୍ରୀର ପ୍ରତିବିମ୍ବ 
ପଡ଼ିଯାଇଛି । କାହାଣୀଟି ମିଷ୍ଟର୍‌ ଚାନ୍ଦଙ୍କ ସଜଡ଼ା ସଂସାରର ବାହାରେ କିଛି ନ କହିଲା 
କଥା କହେ । ମିଷ୍ଟର୍‌ ଚାନ୍ଦଙ୍କୁ ସ୍ଵପ୍ନ ଦେଖେ ସାବିତ୍ରୀ । ସାବିତ୍ରୀ ଆଡକ୍ର... | ମିଷ୍ଟର 
ଚାନ୍ଦବି କ'ଣ ଏମିତି ଚାହିଁ ରହନ୍ତି । ସମ୍ପର୍କଟି ଅବଶ୍ୟ ଏତେ ନିରୋଳା ନୁହେଁ | ତଥାପି 
କେଜାଣି କାହିଁକି ମିସେସ୍‌ ଚାନ୍ଦଙ୍କ କଥାରେ ମିଷ୍ଟର ଚାନ୍ଦ ହସି ଉଠିଲେ ସାବିତ୍ରୀ କ୍ଷୁବ୍ଧ 
ହୁଏ, ନିରାଶ ବି ହୁଏ | ପରେ ପରେ ସେ ବି ମୁଗ ଚାହାଣୀରେ ମିଷ୍ଟର ଚାନ୍ଦଙ୍କୁ ମନ 
ଦେଇ କମ୍‌ ଅନୁଭବ କରେନାହିଁ । ସେଦିନ ତେଣୁ ଚଞ୍ଚଳପାଦରେ ଚାଂଟ୍ରେ ଧରି ଫେରିବା 
ବେଳକୁ ତା” ଆଖିରେ ପଡ଼େ ମିଷ୍ଟର ଆଉ ମିସେସ୍‌ ଚାନ୍ଦଙ୍କ ଦାମ୍ପତ୍ୟ ସୁଖ ଏବଂ ତା 
ଆଖିରୁ ସେଥପାଇଁ ରାଗ ଆଉ ଅପମାନର ଲୁହ ବୋହିଆସେ । ଅଥଚ ହସକାନ୍ଦର 
ଜୁଆର ଭିତରେ ତା'ପାଇଁ ଏକମାତ୍ର ସାନ୍ତନା ହୋଇ ଦେଖାଦିଏ- “ସାବିତ୍ରୀ ଖାଲି 
ଷ୍ଟେନୋଗ୍ରାଫ୍ର ନୁହେଁ । ସେ ମଧ୍ଯ ନାରୀ । ଆଜି ତା'ର ନାରୀତ୍ବର ସାର୍ଟିଫିକେଟ ଦେଇଛନ୍ତି 
ମିସେସ୍‌ ଚାନ୍ଦ, ତାଙ୍କ ଆଖିରେ ଥିବା ସେଇ ଶରର୍ଷାର ନିଆଁ ଓ ଧରି ରଖିବାର ଆତୁରତା 
ମିଛ ନୁହେଁ । 

ପାଶ୍ଚାତ୍ୟ ସଭ୍ୟତାରୁ ଆଗତ ବହୁ ବାହ୍ୟ ଅନୁଷ୍ଠାନର ଅନୁକରଣ କେବଳ ଆମ 
ଉତ୍ତାଙ୍ଗ ସମାଳର ଦୃଷ୍ଟିଭଙ୍ଗୀକୁ ପ୍ରଭାବିତ କରିନାହିଁ, ବରଂ ସେମାନଙ୍କ ଜୀବନଶୈଳୀକୁ 
ମଧ୍ଯ ଇଂଗିତପୂର୍ଣ୍ଣ କରିଅଛି । ' ଆଇସ୍କ୍ରିମ' ଗଛରେ ମିଷ୍ଟର ଶର୍ମା ଯେଉଁ ପାର୍ଟିର ଆୟୋଜନ 
କରିଛନ୍ତି ତାହା ଯେପରି କୃତ୍ରିମ, ସେହିପରି ଉଦ୍ଦେଶ୍ୟ ପ୍ରଣୋଦିତ | ସେଠାରେ ତେଣୁ 
ଫୁଲବଗିଚା ତ ନାହିଁ, ଅଛି ବରଂ ଏକ ତଥାକଥିତ ପୁଲବଗିଚା | ସେହି “ ଫୁଲବଗିଚାରେ 
ଫୁଲ ନାହିଁ ସତ, କିନୁ ଅଛି ତା'ର ଉଦେଶ୍ୟ | ପରିଣତି ନିରେଖି ଦେଖିଲେ ଜଣାଯିବ 
ଯେ, ଫୁଲ ଫୁଟିଥିଲା ସେଠି ଓ ହୁଏତ ଫୁଟିପାରିବ | ପାର୍ଟି ମାଧ୍ଯମରେ କିଶୋରୀଚରଣ 
ବୋଧହୁଏ ସେମାନଙ୍କ ନିରସ ବୃନ୍ତରେ ପୁଣି ଫୁଲ ଫୁଟାଇବାକୁ ଚାହିଁଛନ୍ତି । ତେଣୁ ମିଃ 
ଦତ୍ତ ଅନ୍ୟ ନିମନ୍ତିତଙ୍କ ମଧ୍ଯରେ ଲାଲ୍‌ଙ୍କୁ ନିମନ୍ତ୍ରଣ କରୁଥିବାର କଥା ଶୁଣି ଅକସ୍କାତ ହଁ 
ଭରି ଦେଇଛନ୍ତି । ମିଃ ଚୌଧୁରୀ ନିମନ୍ତ୍ରଣ ରକ୍ଷାକରି କହିଛନ୍ତି- “ ଆଉ ମିସେସ୍‌ ଶର୍ମା 
ଭଲ ଅଛନ୍ତି ନା.... ହେଓ ହେଁ- ତାଙ୍କ ସାଙ୍ଗରେ ବହୁତ ଦିନ ହେଲା ଦେଖା ହୋଇ 
ନାହିଁ ।” ଆମର ତଥାକଥିତ ଅଭିଜାତ ସୌଷ୍ଟବକୁ ପ୍ରଦର୍ଶନ କରିବାକୁ ଯାଇ କିଶୋରୀଚରଣ 
ଉକ୍ତ ଗଳ୍ପରେ ସେମାନଙ୍କ ଅଭିଳାଷ ସହ ପରାଜୟର କାହାଣୀ ମଧ୍ଯ କହି ରଖିଛନ୍ତି । 
ଅତୀତର ସେହି “ କେତକୀ” ଯାହାକୁ ମିଃ ଦତ୍ତ ସ୍ପେହରେ “ କେଟି” ଡାକୁଥିଲେ ଆଜି ଯେ 
ମିସେସ୍‌ ଲାଲ୍‌ । “କେଟି”ର ସ୍ୃତି ଏବେ ମଧ୍ଯ ଅପାଶୋରା ହୋଇ ରହିଯାଇଛି ମିଃ 
ଦତ୍ତଙ୍କ ମନରେ ¬ “ ସବୁବେଳେ ସେଇ ତରଳ, ଭଷତ୍‌-ମସୂୃଣ, ଇଷତ-ଉସୁକ ଚାହାଣୀ, 
ଉଦ୍ୟତ ହସ । ପ୍ରତି ମୁହୂର୍ଭରେ କିଏ ଯେମିତି ତାକୁ କୁତୁକୁତୁ କରିବାକୁ ଯାଉଛି । 
ମୁଣ୍ତରେ ଗୋଚ୍ଛାଏ କହରା କୁଞ୍ଚକୁଞ୍ଚିଆ ବାଳ- ସବୁବେଳେ ଉଡ଼ୁଥାଏ ଫୁରୁଫୁରୁ ହୋଇ, 
ଦେହରେ ଯନୂରେ ଗଢ଼ା ହୋଇଥିବା ପତଳା ଶାଢ଼ୀର ପଣତ ପରି | କଥାରେ, ହସରେ, 
ଦେହହାତର ଭଙ୍ଗୀରେ ଉଡ଼ିଗଲା ପରି, ଖେଳାଇ ହେଲା ପରି ଭାବ... |” 


ଏଣେ ପୁଣି ମିଃ ଲାଲଙ୍କର ପାର୍ଟିକୁ ଆସିବା ମଧ୍ଯ ଉଦ୍ଦେଶ୍ୟପୂର୍ଣ୍ଣ । ନିଜ ସ୍ତ୍ରୀଙ୍କ 
ସହ ଅତୀତରେ ମିଃ ଦଉତଙ୍କ ପାରିବାରିକ ସଂପର୍କକୁ ନେଇ ସେ ସ୍ତ୍ରୀଙ୍କ ଜରିଆରେ ନିଜର 
ସ୍ବାର୍ଥ ହାସଲ କରିବାକୁ ଚାହିଛନ୍ତି । ମିସେସ୍‌ ଲାଲଙ୍କୁ ଏ ବିଷୟରେ ଆଗରୁ ସୂଚନା 
ଦେଲାବେଳେ ତାଙ୍କ ସ୍ଵାମୀପଣ ସଙ୍କୁଚିତ ହେଲେ ହେଁ ଏପରି ଏକ ସୁଯୋଗକୁ ସେ 
ହାତଛଡ଼ା କରିବାକୁ ଚାହିଁ ନାହାନ୍ତି । ମିଃ ଦତ୍ତ ସାରା ପାର୍ଟିରେ ଅନ୍ୟମନସ୍କ ଥିବା ପରି 
ଲାଗିଛନ୍ତି ଏବଂ ଆଖି ରଖିଛନ୍ତି ମିସେସ୍‌ ଲାଲ୍‌ ବା କେତକୀଙ୍କ ଆଡେ | ଉଦ୍ଦେଶ୍ୟ କିନ୍ତୁ 
ସଫଳ ହେବା ସହଜ ହୋଇନାହିଁ । ବିଶ୍ଵାସ ଅବିଶ୍ବାସ ମଧ୍ଯରେ ସେ ଦୁହିଙ୍କ ଲକ୍ଷ୍ଯ କରି 
ମିଃ ଲାଲ ନିଜକୁ ଯେତିକି ଅପଦସ୍ତ ମଣୁଛନ୍ତି, ସେତିକି ବି ସେ ସୁଯୋଗଟିର ଅପେକ୍ଷାରେ 

ରହିଛନ୍ତି ¦ ଏହି ସମୟରେ ଅକସ୍ମାତ୍‌ ଦେଖାଦେଇଛି ସେଇ ଆଇସ୍‌କ୍ରିମ୍‌ ଖିଆ ପିଲାଟି । 
ଲେଖକ ବୋଧହୁଏ ପ୍ରତ୍ୟେକ ପାର୍ଟିରେ ଏପରି ଜଣେ ଅସଭ୍ୟ, ଅଶିକ୍ଷିତ ଆଇସ୍‌କ୍ରିମ୍‌ 
ଖିଆ ପିଲାର ଉପସ୍ଥିତି ଆବଶ୍ୟକ କରିଛନ୍ତି । ତେଣୁ “ ସେଇ ମୁହୂର୍ଭରେ କେତେ ଭାବର 
ଚଳଛବି ଖେଳିଗଲା, ବିରକ୍ତି, ବିସ୍ୟ, କୃତୁହଳ, ଆମୋଦ ଓ ତା'ପରେ ହସ ।” ତା'ପରେ 
ହୁଏ ତ ' ହସ ଥମିଗଲା ।” କିନୁ ସେଇ ମୁହୂର୍ରରେ, ଶିଶୁର ସେଇ ନିରୀହ, ସରଳ 
ନିର୍ବୋଧତାରେ ବୋଧହୁଏ କେଉଁଠି କିଛି ଖୋଲି ହୋଇଗଲା | ସଭ୍ୟତାର ଚିପାପୋଷାକ 
ହୁଗୁଳିଗଲା ଟିକିଏ । ସହଜ ସାଧାରଣ ଦୁନିଆର ଖୋଲାପବନ ଝଲକାଏ ବାଜିଗଲା 
ସଭିଙ୍କ ଦେହରେ । ଉଦ୍ଦେଶ୍ୟ ଅଝଟ ହୋଇ ବାହାରି ଆସିଲା ସଂସ୍କାରର ଖୋଳରୁ | 
ଆଉ ତା'ପରେ ମିଷ୍ଟର ଦତ୍ତ ଅନାଇଲେ “କେଟି' ଆଡକୃ, ସେ ହସୁଛି | ତାଙ୍କର ପାଟିରୁ 
ଅଜାଣତରେ ବାହାରି ଆସିଲା - ‘କେଟି' ! ହାତ ଛୁଇଁଦେଲା ହାତକୁ | 


କିଶୋରୀଚରଣ ଗଛରେ ଏଇ ମନର କଥା ହୃଦୟର ତରଙ୍ଗକୁ ସାଉଁଟି ଧରି 
ଅନେକ କବିତ୍ଵମୟ ମନେ ହୋଇଛି | ମିସେସ୍‌ ପୁରୀ ଘରସଂସାରର କବଜା ଭିତରେ 
ଥାଇ ଅହରହ ଅଳସ ଜୀବନର ଯେଉଁ ପୀଡ଼ା ଭୋଗୁଥାନ୍ତି, ତାହା ତାଙ୍କ ମନରେ 
ଲକ୍ଷବିହଙ୍ଗର ଶୋଭା ଜଗାଇଛି ଏବଂ ସ୍ଵାମୀ-ସୁହାଗର ସମସ୍ତ ନିଷ୍ପିୟତାକୁ ଭୁଲି, ବାହାରକୁ 
ଉଡି ଯିବାର ସ୍ଵପ୍ନଟିଏ ମଧ୍ଯ ସୃଷ୍ଟି କରିଛି । କିନ୍ତୁ ସେ ଅନ୍ତତଃ ଏତିକି ଜାଣନ୍ତି ଯେ “ କାୟା 
ଗଢ଼ି ଉଠିଲେ ସେ ଅସୁନ୍ଦର ହୋଇଯିବ | ତେଣୁ ମିସେସ୍‌ପୁରୀ ତା'ର ଅନିଶ୍ଚିତ ପ୍ରକାଶ 
ରୂପକୁ ଦେଖିବାକୁ ଭଲ ପାଉଛନ୍ତି । ତାକୁ ଗଢ଼ି ଉଠିବାକୁ ଦେଉନାହାନ୍ତି । ଅବଶ୍ଯ 
ମିସେସ୍‌ ପୁରୀ ଚାହିଁଥିଲେ ଅନେକ ଘଟଣା ଘଟାଇ ପାରିଥାନ୍ତେ । କିନ୍ତୁ ରକ୍ଷା ଯେ ତାଙ୍କର 
ସେହି ଅଳସ ଜୀବନରେ ବିହଙ୍ଗମାନେ ହିଁ ଉନ୍ମଖ ହୋଇ ଉଠିଛନ୍ତି | ଲେଖକଙ୍କ ଭାଷାରେ 
‘ଆଗେଇ ଯାଇ ନ ପାରିବାର ମୁଖ୍ଯକାରଣ ବୋଧହୁଏ ଏଇ ଯେ- ବବିହଙ୍ଗମାନଙ୍କ 
ଦୃଷ୍ଟିକୋଣ ନିଆରା, ମଣିଷମାନେ ଭିନ୍ନଧାତୁରେ ଗଢ଼ା । ଆମେ ଚାହୁଁ ଗତି, ପ୍ରଗତି, 
ଧୂଳିଧୂଆଁ, ତାତି, ହେମାଳ, ଘଟଣାର ଘର୍ଷଣ, ଧର୍ଷଣ ଓ କ୍ରନ୍ଦନ... ଏବଂ ଶୋଷ । 
ସେଇ ହେଉଛି ଆମ ସଂସାର ।” ହିଂସା ବା କରୁଣା କେଉଁଥିରେ ନ ପଶି ମିସେସ୍ପୁରୀ 
ଅବଶ୍ୟ ନିଜକୁ ସୁଖୀ କରିବାକୁ ଚେଷ୍ଟା କରିଛନ୍ତି । ମାତ୍ର ମନେହୁଏ ସେ ଯେମିତି 
' ସଭ୍ୟତାର ଏକ ବିଷମୟ ବିକଳ୍ପ | ଅନାସ୍ଥା, ଅନାସକ୍ତିର ଅପର ପାଖ ।' 

“ ଲକ୍ଷ ବିହଙ୍ଗ 'ର ମିସେସ୍‌ ପୁରୀଙ୍କ ପରି ' ସୃପନସୁନ୍ଦରୀ' ଗଳ୍ପର ମିସେସ୍‌ ଚୋପ୍ରା 
ମଧ୍ଯ ଆଧୁନିକ ସଭ୍ୟତାର ଅନ୍ୟ ଏକ ନିଦର୍ଶନ । ବାର୍‌, ରେସ୍ତୋରୀ ଓ ବିଉଟିପାର୍ଲର 
ନାହିଁ ବୋଲି ତାଙ୍କ ବ୍ୟକ୍ତିତ୍ଵ ଅବହେଳିତ ହୋଇ ରହିଯାଇଛି । ତାଙ୍କ ପାଖରେ 

ସବୁବେଳେ ନୂଆ ନୂଆ ଲୋକ | କିନ୍ତୁ ସେମାନେ ସବୁ ଭୁଲି ହୋଇ ଯାନ୍ତି । ମନେରହନ୍ତି 
ଖାଲି ମିସେସ୍‌ ଚୋପ୍ରା- ' ତାଙ୍କର ଅନୁନାସିକ ହସ, ଆୟତ ଆଖିର ବିସ୍ତାର ଯେଉଁଥିରେ 
ଅଛି ଆଦେଶ ଓ ଆହ୍ଵାନର ଯୁଗଳ ଇଂଗିତ ଓ ତାଙ୍କର ପ୍ରସାଧାନର ଭଙ୍ଗୀ ଯେଉଁଥିରେ 
ଅଳନ୍ତା ଓ ହଲିଉଡ୍‌ ଏକାଠି ହେବାପାଇଁ ଚିକ୍ରାର କରୁଛନ୍ତି | ' ଲକ୍ଷବିହଙ୍ଗ 'ର ମିସେସ୍‌ 
ପୁରୀଙ୍କ ଶାଢ଼ୀରେ ଲକ୍ଷ ବିହଙ୍ଗର ଶୋଭା ତାଙ୍କୁ ନିରୋଳା ମାନସିକ ବିଳାସ ମଧ୍ଯରେ 
କେବଳ ମୁଗ୍ଧ କରି ହିଁ ରଖିଛି । କିନ୍ତୁ ମିସେସ୍‌ ଚୋପ୍ରା ଆହୁରି ଆଧୁନିକା, ଆହୁରି 
ଉପଭୋଗ୍ୟା ଲାଗନ୍ତି । ତେବେ ଉଭୟ ହେଉଛନ୍ତି ଆମ ଉଚାଙ୍ଗ ସମାଜର ଜଣେ 
ଜଣେ ପ୍ରତିନିଧ୍ବଶ୍ରେଣୀୟ ନାରୀ | ସେମାନେ ଯେପରି କହୁଥାନ୍ତି- “ ଯେତେଦିନ ଯାଏ 
ତୁମ ବସ୍ତୁବାଦୀ ସଭ୍ଯତା ଚମକୁଥିବ, ସେତେଦିନ ଯାଏ ଆମେ ମଧ୍ଯ ଚିକିଚିକି 
ହେଉଥିବୁ,ଯେହେତୁ ଆମେ ତୁମ “ ଶିଳ-ଉଦ୍ୟୋଗ”ର ସବୁଠାରୁ ମୂଲ୍ୟବାନ ବସ୍ତୁ, 
' ପ୍ରୋଡକ୍ୃ' | ଶୂନ୍‌ ହେଲେ ବି ଲକ୍ଷେ !” 


ଆମ ସାମାଜିକତା ସହ ତା'ର ସୀମା ଓ ସୀମାତିରିକ୍ତ ଘଟଣାକୁ ଆଖି ଆଗରେ 
ରଖି କିଶୋରୀଚରଣ ବ୍ୟକ୍ତିମନର ଆବରଣ ଖୋଲିବାକୁ ଚେଷ୍ଟା କରିଛନ୍ତି । ତେଣୁ 
' ଭଙ୍ଗାଖେଳଣା' ଗଳରେ କିଶୋରୀ ଗୀତାର ମନରେ ଯେଉଁ ଦୃନ୍ଦ୍ଟି ଦେଖାଦେଇଛି 
ତାହା ସାମାଜିକ ସୀମା ଭିତରେ ଥାଇ ବି ତହିଁରୁ ଉଦାସୀନ ରହିବାର ବିକଳ ଅବସ୍ାଟିଏ 
ସୃଷ୍ଟି କରିଛି । ପୁଣି ବାହାରକୁ ସବୁ ତୁନିତାନି ଲାଗିଲେ ବି ଭିତରର ଗୋପନଭାବ 
ସେଠି ପ୍ରାୟ ଦୁଇଟି ପ୍ରଶ୍ନ ଉଠାଇଛି | ଗୋଟିଏ ହେଲା - ବାପାଙ୍କର ବଢ଼ି ଉଠୁଥିବା 
ଗମ୍ଭୀରପଣ, ଏକୁଟିଆ କାନ୍ଦୁରା ଭାବ ଏବଂ ଦ୍ଵିତୀୟଟି ହେଲା “ବୋଉ ବନୁଦାଦାଙ୍କ 
ସାଙ୍ଗରେ ବେଶି ହସଖୁସି ହେବା କଥା ।” ତେବେ ସମୁଦାୟ ଗଳଛଟିରେ ଗୀତାର ସୁନ୍ଦରପଣ 
ସେସବୁକୁ ଏତେ ଜଟିଳ କରିପାରିନାହିଁ | କାରଣ ଲେଖକ ବୁଝିଛନ୍ତି ଯେ ତା ପିଲାଳିଆ 
ମନରେ ଏପରି କଥା ବୁଝିବାର ଶକ୍ତି ଆଦୌ ନାହିଁ । କିନୁ ଏହାର କାରଣ ଓ ଉଦ୍ଦେଶ୍ୟ 
କିଛି ବୁଝି ନ ପାରିଲେ ବି ଗୀତା ସହଜଭାବେ ଅନ୍ତତଃ ଏତିକି ବୂଝିପାରିଛି ଯେ ତା 
ବାପାଙ୍କ ମନରେ ବୋଉକୁ ଭଲ ପାଇବାର ସୁଖ ଉଣା ହୋଇ ଆସିଛି । ତେଣୁ ତାଙ୍କ 
ପାରିବାରିକ ସୁଖ ମଧ୍ୟ ଆଗପରି ନାହିଁ । ଏଣେ ବନୁଦାଦାଙ୍କ ଖୁସି ପାଇଁ ବୋଉର ମନ 
ଯେତେ ବଢ଼ି ବଢ଼ି ଚାଲିଛି, ବୋଉ-ବାପାଙ୍କ ଭିତରେ ଥିବା ଆନ୍ତରିକତା ସେତେ ଭାଇ 
ଭାଙ୍ଗି ଚାଲିଛି । ଅବଶ୍ଯ ସେମାନେ ପାଠକଙ୍କ ମନରେ ଖୁବ୍‌ ଧରାପଡ଼ିଛନ୍ତି । ତେବେ 
ସୀମା ଲଂଘି ନ ପାରିବାରୁ ମନର ପରଦାଟି ସେଠାରେ କ୍ରମଶଃ ଖୋଲିଖୋଲି ଆସିଛି 
ଏବଂ ପ୍ରକୃତ କଥା ପଦାରେ ପଡ଼ିଛି । 

କିଶୋରୀଚରଣ ତାଙ୍କ ଗଳ୍ଧଗୁଡ଼ିକରେ ମଣିଷର ମନକୁ ଅତି ନିବିଡ଼ଭାବରେ 
ଚିହ୍ନିଛନ୍ତି । ସେଠାରେ କେତେ ଭାବର ତରଂଗ, କେତେ ଛାଇ-ଆଲୁଅର ଲୁଚକାଳି 
ଖେଳ ବି ଦେଖିଛନ୍ତି | ଲଜା ଓ ଶୀତଳତାର ଆଢ଼ୁଆଳରେ ଫୁଟି ଉଠୁଥିବା ଆଦିମ ନିଶା 
ସେଠାରେ କେତେ ଲାଳସା ଭରିଦେଇଛି | ସଂସାର ଅଛି । ଖୋଳଟିଏ ମଧ୍ଯ ରହିଛି । 
ତା” ଭିତରେ ଅଛି ମନ | କେତେବେଳେ ସଂସାର ଶୁଖିଲା ଲାଗିଛି | କାରଣ ସଂସାରର 
ଗଢ଼ଣ ଏକାପରି | ମନର କଥା କିନ୍ତୁ ଗୋଟିଏ ନୁହଁ, ଅନେକ | ଅତଏବ କିଶୋରୀଚରଣ 
ମନର ସେଇ ଭିନ୍ନ ଭିନ୍ନ ଅବସ୍ଥା ଅନୁଭୂତିର ଅଂଶୀଦାର ହୋଇଯାଇଛନ୍ତି । କେତେ 
ଅସଂଗତ କଥାକୁ ପଦାକୁ ଆଣିଛନ୍ତି । ସଂସାରର ସଂସ୍କାର ମଧ୍ୟରେ ତାକୁ ପୁଣି 
ଘୋଡ଼େଇବାକୁ ଚେଷ୍ଟା କରିଛନ୍ତି । ସେଠି ତେଣୁ ପରସ୍ପର ନିବିଡ଼ ହେବାର ସୋହାଗ 
ସହ ରହିଛି ଛାଟିପିଟି ହୋଇ ଚାଲଯିବାର ଇଛା ଏବଂ ଖଣ୍ଡେ ଦୂର ନ ଯାଉଣୁ ଫେରିଆସି 
ପୁଣି ଛନ୍ଦାଛନ୍ଦି ହୋଇ ଆଗେଇବାର ମନ । ତେବେ ଦୃନଦ୍ଦ୍ରଟି ନିବିଡ଼ । ବନ୍ଧନଟି ସତ୍ୟ 
ହେଲେ ବି ତହିଁରୁ କ୍ଷାନ୍ତ ହେବାର ବେସୁରା ଭାବ ସେଠାରେ ସବୁଠାରୁ ବାସ୍ତବ ସତ୍ୟ 
ହୋଇ ଦେଖାଦେଇଛି | 


କିଶୋରୀଚରଣ ଜାଣିଛନ୍ତି ଯେ ମନ ଭିତରର କଥାକୁ ମାପିବା ଏତେ ସହଜ 
ନୁହେଁ | ମନର ଦୃନ୍ଦ୍ ତେଣୁ ସେଠାରେ ସଂସାରର ଦୃନ୍ଦ୍ର ହୋଇ ବହିଯାଇଛି । 
ଏକପକ୍ଷରେ ସଂସାରର ତଥାକଥୁତ ସ୍ବେହ-ମମତା, ରାଗ-ଅନୁରାଗର କାହାଣୀ ଓ 
ଅନ୍ୟପକ୍ଷରେ ସେହି ଗତାନୁଗତିକତାକୁ ତ୍ୟାଗ କରି ମିଠା ଜହ୍ନରାତି, କୁହୁକୁହୁ ଗୀତ 
ଆଉ ପାଲଟାଢେଉର ଅଳସ ଛନ୍ଦରେ ନାଚି ଉଠିବାର ମୋହ | ଅତଏବ ଶୁଙ୍ଖଳା 
ମଧ୍ଯରେ ଥାଇ ବି କିଶୋରୀଚରଣ ବିଶୂଙ୍ଖଳାର କାହାଣୀ ଶୁଣାଇଛନ୍ତି, ସବୁ ପ୍ରାପ୍ତି ଓ 
ସନ୍ତୋଷ ଭିତରେ ଥାଇ ବି ଏକ ଉଛୁଳା ଭାବର ସ୍ଵପ୍ନ ଜଗାଇଛନ୍ତି । ତାଙ୍କ ଗଛରେ 
କେଉଁଠି ଖରା ଆଲୁଅରେ ଜୀବନ ତାତିଲା ଲାଗିଛି ତ, କେଉଁଠି ତା'ର ମହଳଣ 
ଛାଇରେ ତାହା ଶୀତଳ ଜଣାଯାଇଛି | କେଉଁଠି ଅତୀତକୁ ଝୁରିହେବାର ମୁହୂର୍ଭ ଲାଗିଛି 
କାନ୍ଦକାନ୍ଦତ, କେଉଁଠି ବର୍ଭମାନ ତା'ର ସମସ୍ତ ସୁଖ ସ୍ବାଚୁନ୍ଦ୍ଯୟ ସତ୍ତେ ଅଦରକାରୀ 
ମନେ ହୋଇଛି | 


କିଶୋରୀଚରଣ ଲକ୍ଷ୍ୟ କରିଛନ୍ତି ଯେ ଏହି ଉଚ୍ଚାଙ୍ଗ ସମାଜର ଲୋକେ ଯେଉଁ 
ସଂପର୍କ ଓ ସମ୍ବନ୍ଧ ମଧ୍ୟରେ ବଢ଼ୁଛନ୍ତି, ସେଠି କିଏ ସତ, କିଏ ମିଛ ଜାଣି ହେଉନାହିଁ | 
ଏଠାରେ ସଂସାରୀମାନେ ସାଉୈଙ୍କ ପରି ନର୍କଦର୍ଶନ କରିଛନ୍ତି | ଗୀତାର ବାପା ପରି ମୁହଁ 
ଥାଇ ବି ମୁହଁ ଖୋଲି ନାହାନ୍ତି | କେତେବେଳେ ମୁକତ, କେତେବେଳେ ବଧ୍ବର ପାଲଟି 

ଯାଇଛନ୍ତି ( ଭଙ୍ଗା ଖେଳଣା) | ଭିତରେ ଯେତେ କଲବଲ ହେଲେ ବି ମୁକ୍ତି ମିଳିନି । 
ବନ୍ଦୀଟିର ମୁକ୍ତି ବା କାହିଁ ? 


କିଶୋରୀ ଚରଣ ତାଙ୍କ ଗଳ୍ଗୁଡ଼ିକରେ ଆମର ମାନସିକ ବିଳାସକୁ ରୂପ 
ଦେବାବେଳେ ତହିଁରେ ଆପଣା ଛାଏଁ ମଣିଷର ପ୍ରକୃତ ସ୍ଵରୂପ ଚିହ୍ନା ପଡ଼ିଛି । ଆସ୍ପର୍ବା 
ସହ ଏକ ଖଣ୍ଡିତ ପଙ୍ଗୁତା, ବିଶ୍ଵାସ ସହ ଅବିଶ୍ବାସ ଏବଂ ଜୀବନ ସହ ମୂତ୍ୁକୁ ପାଖାପାଖି 
ରଖି ସେ ଜୀବନର ଚିରାଚରିତ ଦୃଦ୍ଵକୁ ହିଁ ପ୍ରକୃତ ସତ୍ୟ ମଣିଛନ୍ତି । ଜୀବନ ଛଳନାର 
ଏକ ରୂପାନ୍ତର ପାଲଟିଯାଇଛି । ଯେତେ ନ କହିଲେ ବି ଭଲ ପାଇବା ଶେଷରେ ସାଦା 
ଫିକାଳିଆ ମନେ ହୋଇଛି । ଶୁନକୁ ଯଦିଓ ଲକ୍ଷେ କରିହେବ ନାହିଁ, ତଥାପି ଏଠାରେ 
ସେପରି କରିବାର ପ୍ରତିଜ୍ଞାଟିଏ ଜାରି ରହିଛି, ସେଥିପାଇଁ ପ୍ରତିଶ୍ରୁତି ମଧ୍ୟ ଦିଆଯାଇଛି | 
ମିଛକୁ ସତ ମଣି ମଣିଷ ବଞ୍ଚିଛି । 

ମୋଟ ଉପରେ କିଶୋରୀରଙ୍କ ଗଳ୍ପଗୁଡ଼ିକରେ ରହିଛି ମନର କେତେ କୁହୁଡ଼ି । 
ଅମ ସ୍ଵରୂପକୁ ତାହା ଢାଙ୍କି ଦେଇଅଛି ଏବଂ ଯାହା ଦିଶୁଛି ତାହା ପ୍ରକୃତ ସତ୍ୟକୁ ଚିହ୍ନାଇ 
ପାରିନାହିଁ । ମନର ଗୋପନୀୟତାକୁ ସେ ଉଖାରି ଦେଖିଛନ୍ତି, ଜୀବନର ବ୍ୟର୍ଥବିଳାସକୁ 
ଠିକ୍‌ ସାର୍ଭେଙ୍କ ପରି ବା କାମ୍ୟୁଙ୍କ ପରି ଚିହ୍ଲାଇଛନ୍ତି । ସଂସାରର କୋଳାହଳ ଭିତରେ 
ଥାଇ ବି ସେଠି ନିଛାଟିଆ ମନଟି ବାରମ୍ବାର ଲହଡି ଭାଙ୍ଗିଛି । କିଶୋରୀ ଚରଣ ତାଙ୍କର 
ସ୍ଵଭାବସୁଲଭ କାବ୍ଯମୟ ଚାହାଣୀରେ ସେ ସବୁକୁ ଚିତ୍ରମୟ କରିଦେଇଛନ୍ତି | ଓଡ଼ିଆ 
ଗଳ୍ପକୁ କେବଳ ପରିମାଣ ଦୃଷ୍ଟିରୁ ନୁହେଁ, ଗୁଣାମକ ଦୃଷ୍ଟିରୁ ପରିପୁଷ୍ଟ କରିବାରେ ତାଙ୍କ 
ଗଛ୍ପଚାତୁରୀର ତୁଳନା ନାହିଁ । 

ବନ୍ଧନରୁ ମୁକ୍ତ : ମୁକ୍ତ ଓ ବନ୍ଧନ 


ଓଡ଼ିଆ ଗଳ ସାହିତ୍ୟ କ୍ଷେତ୍ରରେ ଶ୍ରୀଯୁକ୍ତ ରାମଚନ୍ଦ୍ର ବେହେରା ଆଜି ଏକ 
ବହୁଚର୍ଚ୍ଚିତ ନାମ | ପୂଥବୀ ଓ ମଣିଷକୁ ନେଇ ତାଙ୍କର ଆବେଗମୟ ଅନୁଭୁତି ଶିଛୀ 
ହୃଦୟରେ ଯେଉଁ ଭାବାନ୍ତର ସୃଷ୍ଟି କରିଛି ତା'ର ଅନିବାର୍ଯ୍ୟ ଫଳଶ୍ରୁତି ଭାବେ ତାଙ୍କ ଗଛ 
ଗୁଡ଼ିକର ଜନ୍ମ ଓ ବିକାଶ ଏକ ଉନ୍ନତ କଳା ପାଟବତାର ଅପେକ୍ଷା ରଖେ | ଲେଖକଙ୍କ 
ନିଜ ଭାଷାରେ କହିଲେ ହେବ ମେ “ ଜୀବନ ଓ ପୂଥିବୀ ସଂପର୍କରେ ମୋ”ର ଅନୁଭୂତିର 
ପ୍ରକାଶ ନିମିତ୍ତ ଗଛରଚନା ମୋ ପାଇଁ ଏକ ଆବେଗମୟ ମାଧ୍ଯମ |” ଜୀବନ ସମ୍ବନ୍ଧରେ 
ଏକ ସବିଶେଷ ଧାରଣା ନେଇ ସେ ତାଙ୍କ ଚରିତ୍ରର ଗତିପଥ ନିର୍ବାରଣ କରନ୍ତି | ମଣିଷ 
ଜୀବନର ଏକ ପୂର୍ଣତତମ ଅଭିବ୍ୟକ୍ତିର ଆଢୁଆଳରେ ଯେଉଁ ଅଭାବର ଅବବୋଧ ତାକୁ 
ସର୍ବଦା ବ୍ୟଥିତ ଓ ମ୍ରିୟମାଣ କରେ, ସେହି ଅପୂର୍ଣ୍ଣ ଭାବସତ୍ତାର ଅସହାୟ ଶୂନ୍ୟତା ଓ 
ନିରୁପାୟ କାରୁଣ୍ଯ ହିଁ ତାଙ୍କ ଗଳ୍ପର ସର୍ବଶ୍ରେଷ୍ଠ ଆବେଦନ ହୋଇ ଦେଖାଦିଏ । ଗଳ୍ପ 
ଲେଖିବାବେଳେ ଏକ ଚମଢ୍ାର କାହାଣୀକୁ ସେ ଗଳ୍ପର ପୃଷ୍ଠଭୂମି ଭାବେ ବିକଶିତ କରାନ୍ତି 
ଏବଂ ଏହି ସମୟରେ ଏକ ବୌବିକ ପ୍ରଲେପ ତାଙ୍କ ଭାବାତୁର ଚିତ୍ତକୂ ସର୍ବଦା ନିୟନ୍ତ୍ରଣ 
କରି ଚାଲିଥାଏ । ଜୀବନର ଅଶେଷ କୌତୂହଳ ସେଠାରେ ଗଭୀର ଅନ୍ଷା ମଧ୍ଯରେ 
ଏକନିଷ୍ଠ ରହି ସର୍ବଶେଷରେ ଏକ ମନ୍ତ୍ରମୁଗ୍ଧ ତନ୍ମୟତା ତୋଳେ -| ଏକ ମିଳାନାନ୍ତକ 
ସୁଖ ସମୂବ୍ଧି ନୁହେଁ ବରଂ ଏକ ବିୟୋଗାନ୍ତକ କାରୁଣ୍ୟ ହିଁ ତାଙ୍କ ଗଳ୍ପର ବ୍ୟଥା ଓ ବେଦନା 
ହୋଇ ଦେଖା ଦିଅନ୍ତି । ତେଣୁ ଜୀବନ କହିଲେ ସେଠି ବୁଝାଯାଏ ଜୀବନ୍ତ ମରଣ | 

“ଦ୍ଵିତୀୟ ଶ୍ମଶାନ ରୁ ' ଅଚିହ୍ନା ପୃଥୁବୀ” ମଧ୍ଯ ଦେଇ “ଅବଶିଷ୍ଟ ଆୟୁଷ” ପର୍ଯ୍ୟନ୍ତ 
ତାଙ୍କର ଗଳ୍ନସମ୍ଭାର ଜୀବନର ଚଲାପଥରେ ସତି ଏବଂ ଚେତନାର ଏକ ଏକ ନିଖୁଣ 
ପଦଟିହ୍ନ । ସମୟର କ୍ରମଗତିରେ ଜୀବନର ବ୍ୟାପ୍ତି କିପରି ଏକ ନିର୍ଦ୍ଦିଷ୍ଟ ଭାବବୋଧ 
ସହିତ ନିମଗ୍ନ ହୋଇଯାଏ, ଏବଂ ସମଗ୍ର ଜୀବନକାଳ ମଧ୍ଯରେ ତା'ର ପ୍ରଭାବ ଓ ପ୍ରତିକ୍ରିୟା 
କିପରି ଜୀବନର ସାମଗ୍ରିକ ମୂଲ୍ୟବୋଧ ପ୍ରତି ଏକ ଗଭୀର ଓ ଆବେଗମୟ ସଙ୍କେତ 
ବହନ କରେ ତାହା ହିଁ ପ୍ରତ୍ୟେକ ଗଛରେ ଉପଲବ୍‌ଧ ହୋଇଥାଏ । ଜୀବନ ସର୍ବଶେଷରେ 
ମୃତ୍ୟୁ ମୁଖରେ ପଡ଼ି ଯେଉଁ ଶମଶାନର ଦ୍ବାରସ୍ଥ ହୁଏ, ସେ ହୁଏତ ହୋଇପାରେ ତା' ପାଇଁ 
ପ୍ରଥମ ଶ୍ମଶାନ, ମାତ୍ର ଅଶେଷ ଦହଗଞ୍ଜ ଓ ନାହିଁ ନଥିବା ହା-ହୂତାଶକୁ କେନ୍ଦ୍ର କରି 

ଜୀବନ ଏଠି ଅହରହ ଶୁଶାନିତ ହେଉଥାଏ । ତାହା ହେଉଛି ଜୀବନର ହେହି ନିର୍ଦଦିଷ୍ଠ 
ସମ୍ଭାବନା ପାଇଁ ଦ୍ଵିତୀୟ ଶ୍ମଶାନ । ଏହି ଶ୍ମଶାନିତ ଜୀବନର ମାୟା, ପ୍ରକୃତ ଶ୍ଳଶାନର 
ପିଶ୍ିତ ଅନୁଭୂତିଠାରୁ ବରଂ ଆହୁରି ଭୟଙ୍କର । ଏକ ନିର୍ଦୟ ଯନ୍ତ୍ରଣାର ପରିଧୂ ଭିତରେ 
ଛଟପଟ ରହି ଜୀବନର ଆକୁଳ ଆବେଦନ ସେଥିରୁ ତ୍ରାହି ତ୍ରାହି ଡାକ ଛାଡ଼ିଲେ ସୁଦ୍ଧା 
ତା'ର ସେହି ଅସହାୟ କାରୁଣ୍ୟ ମଧ୍ଯରୁ ତାକୁ କେବେ ମୁକ୍ତି ମିଳେନା, ବରଂ କ୍ରମଶଃ ସେ 
ସେହି ଦୁଃଖ ଓ ଯନ୍ତ୍ରଣା ସହିତ ସାମିଲ ହୋଇଯାଏ । ତେଣୁ ପୃଥିବୀର ସମସ୍ତ କୋଳାହଳ 
ଓ ସଦଭାବର ମିଛ ଢାଙ୍କୁଣିଟିକୁ ଖୋଲିଧରି ସେ ଆଜିର ସଚେତନ ଚିହ୍ନା ପୃଥବୀର 
ସମସ୍ତ ଆଚ୍ଛାଦନ ଓ କପଟ ବ୍ୟବସମୁ'କୁ ନିନ୍ଦା କରି ବସେ । ଠିକ ସେତିକିବେଳେ ମଣିଷକୁ 
ଏ ପୃଥିବୀ ଅଚିହ୍ନା ଲାଗେ ଏବଂ ସେ ପୂଥବୀର ପ୍ରକୃତ ସତ୍ଯ ଓ ତଥ୍ଯଟିକୁ ଉଖାରି 
ଦେଖିବାରେ ତପ୍ପର ହୋଇପଡ଼େ । ତା'ପରେ ଜୀବନ ଜଣାଯାଏ ଅସାର ଓ ନିର୍ମମ । 
ଆଉ ଅବଶିଷ୍ଟ ଆୟୁଷ ଧରି ଜୀବନକୁ ବଞ୍ଚାଇ ରଖିବାରେ କିଛି ଅର୍ଥ ହୁଏନା | ଏହିପରି 
ଜୀବନ ସଂପର୍କରେ ଏକ ଏକ ସାମଗ୍ରିକ ସତ୍ୟକୁ ପୁଞ୍ଜିକରି ସେ ତାଙ୍କ ଗଳ୍ପରେ ପୂଥବୀ ଓ 
ମଣିଷକୁ ଥାପିଛନ୍ତି ଏବଂ ଗଳ୍ପଗୁଡ଼ିକର ବଚନଭଙ୍ଗୀ ଜୀବନ ଓ ଜଗତ ସଂପର୍କରେ କେତେକ 
ଅନୁଭୂତ ବେଦନା ହିଁ କହି ରଖିଛି । ` 

ଗାଳିକ ଶ୍ରୀଯୁକ୍ତ ରାମଚନ୍ଦ୍ର ବେହେରାଙ୍କ ପ୍ରଥମ ଗଳ୍ପ ସଂକଳନ ଦ୍ଵିତୀୟ 
ଶ୍ମଶାନ” । ‘ଘରଠାରୁ ଆରମ୍ଭ କରି ଦ୍ଵିତୀୟ ଶ୍ମଶାନ! ପର୍ଯ୍ୟନ୍ତ ଏହା କୋଡିଏଟି ଗଳ୍ପର 
ସମାହାର | ମଣିଷ, ଘର ସଂସାର, ପରିବେଶ ଓ ପରିପାଟୀ ପ୍ରତି ଜୀବନର ଯେଉଁ ସଖ୍ୟ 
ଓ ସୌହାର୍ଦ୍ୟ ସ୍ଥାପନ କରିଛି ତା'ର ଅସହାୟ ପରିଣତି କିପରି ଏକ କରୁଣ ମୂର୍ଚୁନାରେ 
ଭାରାକ୍ରାନ୍ତ ତାହା ହି ସେ ତାଙ୍କର ପ୍ରଥମ ଗଳ୍ପ  ଘର”ରେ କହି ରଖିଛନ୍ତି | ଘରସଂସାରକୁ 
କେନ୍ଦ୍ର କରି ଗାଳ୍ିକଙ୍କର ଏହି ଅନୁଚିନ୍ତାଟି ତାଙ୍କର ଦର୍ଶନ ଓ ଅଭିବ୍ୟକ୍ତର ପ୍ରାଥମିକ 
ସୂଚନା ଗ୍ରହଣ କରିବା ସଂଗେସଂଗେ କ୍ରମଶଃ ବିସ୍ତାରିତ ହୋଇ ଚାଲିଛି ବୋଲି ମନେ 
ହୁଏ | ବାହାର ପୂଥବୀର ବ୍ୟାପକ ଶୂନ୍ୟତାକୁ ସହ୍ୟ କରି ନ ପାରି ମଣିଷ ଚାରିକାନ୍ତର 
ଆବେଷ୍ଟନୀ ମଧ୍ଯରେ ନିଜକୁ ସଙ୍କୁଚିତ ଓ ସୀମାବଦ୍ଧ କରିବାକୁ ଚେଷ୍ଟା କରେ | ଗଭୀର 
ଆମବବିଶ୍ଵାସ ଓ ନିଜସ୍ଵ ସଂହତି ସେହି ଶୂନ୍ୟତାର ସ୍ରୋତକୁ ଅଚିରେ ବିନାଶ କରିପାରିବ 
ବୋଲି ଏପରି ଏକ ଧାରଣା ହିଁ ତାକୁ ତା'ର ଘରଟିଏ ତୋଳିବାକୁ ଵାଧ୍ଯ କରିଥାଏ । 
ମାତ୍ର ବେଳେବେଳେ ଜୀବନର ସମସ୍ତ ଉତ୍ସକତା ଓ କୌତୂହଳ, ଶୂନ୍ୟତା ଓ ରିକ୍ତତା, 
ବିଶ୍ଵର ନିର୍ଜନତା ଓ ବ୍ୟାପକତା ଠାରୁ ଆହୁରି ଭୟାବହ ଓ ଚିରନ୍ତନ ଜଣାପଡ଼େ । 
ଲେଖକଙ୍କ ମତରେ “ଘର ଏକ ସଙ୍କୁଚିତ ପୃଥ୍ବୀ” ଏଘରର ସଂକ୍ଷିପ୍ତ ସୀମା ମଧ୍ଯରେ 

କେବଳ “ ପରାଜୟ ଓ ଧ୍ଵଂସ- ପ୍ରେମର, ବୈବାହିକ ଜୀବନର ଓ ବଞ୍ଚିବାର !” ତେଣୁ 
ପୁଥବୀ ସେମାନଙ୍କ ପାଇଁ ଦ୍ଵିତୀୟ ଶ୍ମଶାନ ଯେଉଠିକି ବଞ୍ଚି ଆଉ ଥାଉ ମଣିଷ କେବଳ 
ଅହରହ ମୂତ୍ୟୁର ଆଶଙ୍କାରେ ମ୍ରିୟମାଣ ହୁଏ । ମରଣର ବାଜେ ସ୍ଵପ୍ନ ଦେଖି ସେ 
ବିଳିବିଳେଇ ଉଠେ । 

ଅନବରତ କବାଟ ଝରକା ବନ୍ଦ ଥିବା ସେହି ଘରଟିଏ ତେଣୁ ସୁମିତ୍ରାକୁ ମନେ 
ହୋଇଚି ସତେ ଯେପରି ଛୋଟିଆ ଖୋପଟିଏ । ଯେଉଁ ଜୀବନର ଏକାନ୍ତିକ ବିଚିତ୍ର 
ଭବିଷ୍ୟତ ପାଇଁ ସେ ଅନେକ ଥର ଉତ୍ତେଜିତ ଓ ଅନୁସନ୍ଧିସୁ ହୋଇଥିଲା ତାହା ନିବୁଜ 
ଘରର ରୁଦ୍ଧ ପବନ ଭିତରେ ଏକାନ୍ତ ଶିଥିଳ ଓ ଗତିହୀନ ବୋଲି ମନେ ହୋଇଚି । 
ତେଣୁ କ'ଣ ତେବେ ଏଇଟା, ଘର ନାଁ ପିଞ୍ଜରା ? 

(ଅନ୍ୟ ଅନୁଭୂତି - ଅଚିହ୍ନା ପୃଥିବୀ-ପୁ- ୨ ୫) 

ଏ ପୁଥବୀରେ ଜୀବନ ଏକ ଦୃଢ଼ ପିଞ୍ଜରା ମଧ୍ଯରେ ସର୍ବଦା ଆବଦ୍ଧ ନିଷ୍ଟେସିତ | 
ପୂର୍ବପୁରୁଷମାନଙ୍କର ସେହି ଆବଦ୍ଧ ପରାଧୀନ ଗୁମ୍ଧାରେ ପରବର୍ଭୀ ଉତ୍ତର ଦାୟାଦମାନେ 
ଭୂମିଷ୍ଠ ହୁଅନ୍ତି ଏବଂ ପୂର୍ବପରି ରହିଥିବା ସମୁଦାୟ ଯନ୍ତାଟିରେ କ୍ରମେ କ୍ରମେ ଅବସନ୍ଧ 
ହୋଇ ଅପେକ୍ଷା କରି ରହନ୍ତି ଏକ ଯନ୍ତ୍ରଣାଦଗ୍ଧ ଜୀବନର ସର୍ବଶେଷ ମୁହୂର୍ ପର୍ଯ୍ୟନ୍ତ | 
ତେଣୁ “ଏ ପୃଥିବୀରେ ରୋଜି କିଏ ? ମଣିଷ କିଏ” ( ପିଞ୍ଜରା) ? ରୋଜିର ୮ ପିଞ୍ଜିରା'- 
' ମଣିଷର “ ଘର , ସବୁ ପ୍ରାୟ ଏକ ! “ ଜୀବନ ଥିବାଯାଏଁ ଆମେ ଜଣେ ଜଣେ କଇଦୀ | 
ମଲେ ଯାଇ ତରିବା । ସଂସାରଟା ଗୋଟାଏ ଜେଲ୍‌ଖାନା ଛଡ଼ା ଆଉ କ'ଣ” 
(ପାଚେରୀ) ? 


ଘର ସଂସାରକୁ ସ୍ବଚ୍ଛନ୍ଦ ଓ ସାବଲୀଳ କରି ଗଢ଼ି ତୋଳିବାରେ ଆଜିର ମଧ୍ଯବିତ 
ପରିବାରରେ ଯେଉଁ ଆଗ୍ରହ ଓ କୌତୂହଳ ଦେଖାଦେଇଛି ଗାଳ୍ିକ ଶ୍ରୀଯୁକ୍ତ ବେହେରା 
ସେମାନଙ୍କ ପ୍ରତି ଯେପରି ପରୋକ୍ଷ ବ୍ୟଙ୍ଗ ନିକ୍ଷେପ କରିଛନ୍ତି । ସରକାରୀ ଘର କିମ୍ବା 
ସହରର ଚାରିମହଲା କୋଠା ବିଶିଷ୍ଟ ବଡ଼ କଲୋନୀର ଫ୍ଲାଟ୍‌ ସବୂ ସେଇ ଚାକିରିଜୀବୀ 
ମଧ୍ଯବିତ୍ଶ୍ରେଣୀଙ୍କ ବାସଗ୍ଧହର ସୂଚନା ଦିଏ । ମଧ୍ଯବିତ୍‌ ଜୀବନର କୃତ୍ରିମତା ଓ ସଙ୍କୁଚିତ 
ବ୍ୟକ୍ରି-କୈନ୍ଦିକତାକୁ ଲକ୍ଷ୍ଯକରି ଗାଳିକଙ୍କ ସୁମିତ୍ରା କହିଛି - “ ପର୍ବା ଝୁଲୁଥିବ । ମଣିଷ 
ତିଆରି ଏ ଘରଗୁଡ଼ିକ ଏମିତି ଯେ ଘର ନମ୍ବର ଦେଖି ଭିତରକୁ ପଶିବାକୁ ହୁଏ । ଘର 
ଏକା, ମଣିଷ ଅଲଗା | ଯେମିତିକି ଆକାଶ ଗୋଟିଏ ପୃଥିବୀ ଗୋଟିଏ । ତହିଁରେ ବାସ 
କରୁଥିବା ମଣିଷମାନେ ଅଲଗା-ଚେହେରାରେ, ଚେତନାରେ ” (ଅନ୍ୟ ଅନୂଭତି) 


ଓଡ଼ିଆ କ୍ଷୁଦଗଳ : ସ୍ରଷ୍ଟା - ସହୃଦୟ ଓ ୧୪୬ 


Digitized by srujanika@ gmail.com 


ଘରସଂସାରର ଆବଦ୍ଧ ପରିସୀମା ଭିତରେ ବନ୍ଦ ଥିବା ଗାଳ଼ିକ ବେହେରାଙ୍କ 
ଚରିତ୍ରମାନେ ବନ୍ଧନର ଆତିଶଯ୍ୟ ସହ୍ୟ କରି ନ ପାରି ଅନେକତ୍ର ମ୍ରିୟମାଣ | ସେମାନେ 
ପ୍ରଥମେ ବୁଝି ନିଅନ୍ତି ଯେ ଏଠାରେ ବଞ୍ଚି ରହିଥିବା ଜୀବନ କେବଳ କେତେକ ନୀତିନିୟମର 
ଶଙ୍ଖ ଳାସୂତ୍ରରେ ବନ୍ଧା | ସାମାଜିକ ମଣିଷ ନିଜ ବ୍ୟକ୍ତିଗତ ସ୍ବାର୍ଥକୁ ବାଦ୍ଦେଇ ନିର୍ବିବାଦରେ 
କୌଣସି ସମ୍ପର୍କ ସ୍ଥାପନ କରିପାରେନା, ବରଂ ଜଣକର ପ୍ରକୃତି ଓ ଚିନ୍ତାଧାରା ଅନ୍ଯ 
ଜଣକଠାରୁ ସ୍ଵତନ୍ତ୍ର ଓ ପୁଥକ୍‌ ବୋଲି ବାରି ହୋଇପଡ଼େ । ତେଣୁ ବିରକ୍ତି ଓ କ୍ଲାନ୍ତିରେ 
ଜୀବନ ଏଠି ଭାରାକ୍ରାନ୍ତ । ଏତେ ଦୃଢ଼, ସୀମିତ ଫ୍ରେମ୍‌ ମଧ୍ୟରେ ଜୀବନ ନିୟତ ଘାଣ୍ଟିଚକଟି 
ହୋଇ କାଦୁଅ ମେଞ୍ଚାଟିଏ ପାଲଟି 1 ! ଜୀବନ ଏଠାରେ ବଞ୍ଚିରହେ କେବଳ କିଛି 
ଗୋଟେ ଅଭିନୟ କରି | ନିଜେ ପ୍ରକୃତରେ କେବଳ ବିକୃତ ସମୟର ଦୀର୍ଘ ସ୍ତୋତକୁ 
ଅଯଥା କ୍ଲାନ୍ତି ଓ ଅବସାଦ ମଧ୍ଯରେ ପହଁରି ପହଁରି ସେ ନିଜକୁ ପ୍ରଦର୍ଶିତ କରେ | କିନ୍ତୁ 
ଏକ ସୌଖୀନ କୂଶଳ ଭବିଷ୍ଯତର ତୀକ୍ଷଣ ଆବଶ୍ଯକତା ଭାବେ ସେ ନିଜକୁ ଜାହିର୍‌ 
କଲେ ହେଁ ତା' ଜୀବନର କୃତ୍ରିମତା ଓ ବଞ୍ଚିବାର ଛଳନା ତଥାପି ଅଜ୍ଞାତ ରହେନା | 


ତେଣୁ ତାଙ୍କ ଗଛର ନିର୍ଦ୍ଦିଷ୍ଟ କର୍ମ ପରିସର ଭିତରେ ବନ୍ଦୀଥିବା ଜୀବନମାନେ 
ନିଜର ସଙ୍କୁଚିତ ସୀମା ଅତିକ୍ରମ କରି ମୁକ୍ତି ପାଇଁ ସର୍ବଦା ବ୍ୟଗ୍ର ହୋଇପଡ଼ନ୍ତି । 
ଚିଡ଼ିଆଖାନାର ସିଂହ ପିଞ୍ଜରା ଭିତରେ ତଥାକଥତ ଶ୍ରଙ୍ଗଖଳା ଓ ସଂଯମର ଏକାଗ୍ରତାକୁ 
ବେଖାତିର କରି ଏକ ନିର୍ଲିପ୍ତ ଭଙ୍ଗୀରେ ମୁଚ୍ତି ଚାହିଁଚି ( ପିଞ୍ଜରା) | ଏକ ରୁଦ୍ଧ ପରିବେଶ 
ଭିତରେ ଚାପି ହୋଇ ଯାଇ ଜଗୁ (ପାଚେରୀ) ଚୂଡାନ୍ତ ମୁକ୍ତି ଓ ଆମ୍ବ ମର୍ଯ୍ୟାଦା ସମ୍ପର୍କରେ 
ବିଭୋର ହୋଇପଡ଼ିଛି । ସର୍ବାନ୍ତକରଣରେ ମୁକ୍ତି ଚାହୁଁଥିବା ସଂକେତ ମୁକ୍ତି ଓ ବନ୍ଧନର 
ଶେଷ ସିଦ୍ଧାନ୍ତ କହିରଖିଚି- “ ମୁକ୍ତି ଚାହେଁ ସେ-ସବଚୁଥିରୁ ମୁକ୍ତି | ତାକୁ ଜଣାଗଲା, ତା'ର 
ଜୀବନ ତାକୁ ବାନ୍ଧି ରଖିଛି ଦୃଢ଼ ଭାବରେ । ନିଜକୁ ବଞ୍ଚାଇ ରଖିବା ଅର୍ଥ ବନ୍ଦୀ 
ହୋଇଯିବା ।” (ସଂକେତ) | ମୁକ୍ତି ଖୋଜୁଥିବା ଜୀବନର ହନ୍ତସନ୍ତ ଭାବଟି ତାଙ୍କର 
“ଶୋଷ” ଗଛରେ ଆହୁରି ତୀବ୍ରତର ହୋଇ ଦେଖା ଦେଇଛି | ସମୁଦ୍ରର ଅସୀମ ବକ୍ଷରେ 
ନିଜ ଇଚ୍ଛାମତେ ଚାଞ୍ଚଲ୍ୟ ସୃଷ୍ଟି କରୁଥିବା କଇଁଚଟିର ନିରାମୟ ଜୀବନ ଯେତେବଳେ 
ଅପ୍ରତ୍ୟାଶିତ ଭାବରେ କେଉଟର କବଳରେ ବନ୍ଦୀ ହୋଇ ପଡ଼େ, ସେତେବେଳେ କଇଁଚ 
ଉଠିପଡ଼ି ଆପ୍ରାଣ ଚେଷ୍ଟାକରେ ତା'ର ସେ ଦୃଢ଼ ବନ୍ଧନରୁ ମୁକ୍ତି ପାଇବା ପାଇଁ । ମାତ୍ର 
ପର ମୁହୂର୍ଭରେ ସେ ସେମିତି ଖସିପଡ଼େ ବନ୍ଧନ ( ଡଙ୍ଗା) ଭିତରକୁ | ଶେଷରେ ତା'ଜୀବନ 
ଅତ୍ୟନ୍ତ ଅଥୟ ହୋଇପଡ଼େ ଏବଂ ମୁକ୍ତି ପାଇବାର ଇଛା ଆହୁରି ତୀବ୍ରତର ହୋଇ 
ଦେଖାଦିଏ । ପ୍ରଚଣ୍ଡ ଆତୁରତାରେ ସେ ଖାଲି ଦରାଣ୍ଡି ପକାଏ ଚତୁର୍ଦ୍ଦିଗକୁ । ଜଣାଯାଏ 

ସେ ଯେମିତି ପାଗଳ ହୋଇଯିବ । ଖେଳୁଆଡ ପିଲାମାନଙ୍କର ସମସ୍ତ ଆଗ୍ରହ ଓ 
କୌତୂହଳକୁ ତିରସ୍କାର କରି ସେ ହିଁ ମୁକ୍ତି ପାଇଁ ଜୀବନକୁ ବାଜି ଲଗେଇଦିଏ । ତା'ରି 
ଆଗରେ ସେ ଦେଖେ ଅନନ୍ତ କାଳର ବନ୍ଦୀ ସମୁଦ୍ର ଯେମିତି ଅବ୍ୟାହତ ରଖିଛି ମୁକ୍ତିର 
ସ୍ବପ୍ନକୁ । ସେହିପରି “ ଅସମାହିତ” ଗଛରେ ଦିନେ ସୁବିଧା ଦେଖି ଜଂଜିରର ବନ୍ଧନକୁ 
ଏଡେଇ ଦେଇ “ଟାଇଗର” ଛୁଟି ଚାଲେ ମୁକ୍ରିପଥରେ | ଯଦିଓ ଘରଲୋକେ ତାକୁ 
ପୁଣିଥରେ ଅକ୍େଶରେ କବଳିତ କରି ନିଅନ୍ତି | 

ମାତ୍ର ନିଜ ଭବିଷ୍ୟତ ସଂପର୍କରେ ସବୁ କିଛି ଜାଣି ମଧ୍ଯ ଜୀବନ ପୂଥବୀର 
ବନ୍ଧନକୁ ଏଡିଦେଇ ପାରେନା ! ଏକ ବିଷର୍ଣ୍ଣ ପୃଥବୀର ମାୟାରେ ତଥାପି ବାନ୍ଧି ହୋଇ 
ରହେ ଜୀବନ । ତେଣୁ “ଟାଇଗର” କହିପାରେନା ସେ କାହିଁକି ଓ କେମିତି ବନ୍ଧନ ଓ 
ମୁକ୍ତି ମଧ୍ୟରେ ଏପରି ଏକ ସାଲିସ୍‌ କରିନେଲା-କେମିତି ମାଟି କାମୁଡ଼ି ବଞ୍ଚି ରହିଲା ତା” 
ଗୃହସ୍ଵାମୀଙ୍କର ଏକାନ୍ତ ବିଶ୍ଵସ୍ତ ହୋଇ | “ ଟାଇଗର” ଆଶ୍ଚର୍ଯ୍ୟ ହୁଏ ତା'ର ଏ ପ୍ରଚଳିତ 
ଅଭ୍ୟସ୍ତ ଭଙ୍ଗୀଟି ପାଇଁ“ “ ସମସ୍ତ ସୁଯୋଗ ସତ୍ତ୍ଵେ ଇଏ କି ପ୍ରକାର ପ୍ରଲୋଭନ ? 
ଇଛାକୃତ ଭାବରେ ସବୁ ସ୍ଵପ୍ନମୟ ମୁକ୍ତିକୁ ଜଳାଞ୍ଜଳି ଦେଇ ସେ ପଡ଼ିରହିଚି କାହିଁକି 
ଏଠାରେ ଏମିତି ସୀମାବଦ୍ଧ ହୋଇ ? କେବେ ତା'ର ଜୀବନର ପରିପାଟୀ ବଦଳିବ । ” 
( ଅସମାହିତ) | ପୃଥ୍ବୀର ମାୟା ଭିତରେ ଜୀବନ ବନ୍ଦୀ ହୋଇ ସାରିଥାଏ | 
ବେଳେବେଳେ ଏକ ଅସ୍ବାଭାବିକ ପରିବେଶ ପୂଥବୀ ଓ ଜୀବନର ଏହି ଶକ୍ତି ବନ୍ଧନଟିକୁ 
ନିତାନ୍ତ ବିରକ୍ତିକର ଓ ଛଳନାପୂର୍ଣ ବୋଲି କହି ରଖି ଜୀବନକୁ ଦୁର୍ବିସହ ଓ ଅତିଷ୍ଠ କରି 
ଦେଇଥାଏ ଏବଂ ସେତେବେଳେ ଜୀବନରେ ବଞ୍ଚିବାର ସେହି ପାରମ୍ପରିକ ଢଙ୍ଗଟି 
ଜଣାପଡ଼େ ଉଭଟ ଓ ଅପରିଚିତ | ତେଣୁ ଅନେକ ସମୟରେ ସେଇ ଶ୍ବାସରୁଦ୍ଧ ଜୀବନର 
ନିଷ୍ଠରୁଣ ବିସ୍ତୃତିରୁ ଜୀବନ ଚେଷ୍ଟା କରେ ଖସିଯିବା ପାଇଁ । ମାତ୍ର ତୁହାକୁ ତୁହା ଛନ୍ଦି 
ହୋଇ ପଡୁଥିବା ବନ୍ଧନ ଭିତରୁ ସେ କେବେ ମୁକ୍ତି ପାଇ ପାରେନା | ତା'ପରେ ସେମିତି 
ବଞ୍ଚିବାଟା କେମିତି ଗୋଟେ ଅଭ୍ୟାସରେ ପରିଣତ ହୋଇଯାଏ | 


ଏହି ମୁକ୍ତିପ୍ରୟାସୀ ଜୀବନ, ବନ୍ଧନର କବଳରୁ ଖସି ନ ପାରି କିନ୍ତୁ ଆଶ୍ଚର୍ଯ୍ୟର 
ସହ ପୂଥବୀ ସହିତ ଗୋଟେ ସାଲିସ୍‌ କରିନିଏ | ଏଠାରେ ଏବେ ସେ ତା”ର ପାରୁପର୍ଯ୍ୟନ୍ତ 
ଚେଷ୍ଟା କରେ ନିଜକୁ ସୁଖ ସ୍ବାଛୁନ୍ଦ୍ଯୟରେ ବଢ଼ାଇବା ପାଇଁ ! “ ପୃଥୁବୀର ସବୂତକ ବିପର୍ଯ୍ୟୟର 
କବଳରୁ ନିଜକୁ ନିରାପଦ ରଖିବାର ଚତୁରତା ଏଣିକି ତା' ମନକୁ ବ୍ୟାପେ | ସେଥିପାଇଁ 
ଗାଳଚିକଙ୍କ ପ୍ରମୋଦବାବୁ କହନ୍ତି “ ମଣିଷକୁ ତୁମେ ବିଚରା ବୋଲି କହିପାର, ମାତ୍ର ନିଜ 
ସୃଷ୍ଟିକୁ ଅକ୍ଷୁଣ୍ଡ ଓ ସୁନ୍ଦର କରି ରଖିବା ପାଇଁ ମଣିଷଠାରୁ ବେଶୀ ତପ୍ୂର କିଏ ” 

(ଗ୍ୟାରେଜ) ? ତେଣୁ ଏଠାରେ ମଣିଷର ସ୍କିତି ନିତାନ୍ତ ଅସହାୟ ଓ ପ୍ରତିରକ୍ଷାହୀନ 
ବୋଲି ମନେ ହେଲେ ହେଁ ମଣିଷ ଆପାତତଃ ବଞ୍ଚି ରହିଥାଏ ଏବଂ ଏକ ସାବଲୀଳ 
ଭଙ୍ଗୀରେ ସେ ନିଜେ ନିଜକୁ ହିଁ କ୍ରମଶଃ ମହିମାନ୍ବିତ କରୁଥାଏ । 


ମାତ୍ର ଜୀବନକୁ ଯେତେ ଶୁଭ ଓ ଉଦାର କରିବାକୁ ଚେଷ୍ଟା କଲେ ମଧ୍ଯ ପୃଥିବୀ 
ଓ ମଣିଷର କପଟ ଚକ୍ରାନ୍ତ ତାକୁ ତା” ସ୍ବେହର ପୃଥିବୀରୁ ନିଶ୍ୁରଭାବେ ବଞ୍ଚିତ କରେ | 
ଏପରିକି ଏକ ନିଷ୍ଠରୁଣ ଅତ୍ୟାଚାରର କବଳରେ ପଡ଼ି ଶେଷରେ ଜୀବନ ଅକାମୀ ଓ 
ଅଖଞ୍ଜ ହୋଇଗଲାପରି ଲାଗେ । କ୍ରମେକ୍ରମେ ସେ ଆଉ ପୂଥବୀ ସହିତ ସଂଲଗ୍ନ 
ହୋଇପାରେ ନାହିଁ । ପ୍ରଲୁବ୍ଧ ଜୀବନ ଓ ଜୀବସଂସାରଟି କେମିତି ଗୋଟେ ଶଙ୍କାକୂଳ ଓ 
ଛଟପଟ ହୋଇ କେବଳ ଝୁଲି ରହିଥାଏ ଜୀବନ ଆଉ ମୂତ୍ୟୁ ଭିତରେ, ପୃଥିବୀ ଓ 
ଆକାଶ ମଝିରେ, ମାଟି ଏବଂ ଶୂନ୍ଯତାର ଫାଙ୍କରେ । ସେଠାରେ ଜାନ୍ତବ ଜୀବନର 
ସକଳ ଦାମ୍ଭିକତା ନିତାନ୍ତ ଶକ୍ତିହୀନ ବୋଲି ଜଣାପଡ଼େ ଏବଂ ଜୀବନ ବି କେମିତି ଛୋଟ 
ହୋଇଯାଏ ତା” ପରିସ୍ଥିତି ଓ ପରିବେଶକୁ ସହ୍ୟ କରି ନପାରି | ଏହି ପୃଥିବୀ ଭିତରେ 
ପ୍ରକୃତରେ ଏକଦା ସୁନ୍ଦର ଓ ଅନନ୍ୟ ଜୀବନଟି କେବଳ ଅଶେଷ ଦହଗଞ୍ଜ ଓ ନାହିଁ ନ 
ଥିବା ଯନ୍ତ୍ରଣା ବ୍ଯତୀତ ଆଉ କିଛି ପାଏନା | ତା'ର ସରଳ ସାବଲୀଳ ପୂଥବୀଟି ଗୋଟେ 
ମିଛ ମାୟାଢାଙ୍କଣୀ ଘୋଡ଼ି ହୋଇ ଜୀବନକୁ ସାନ୍ତନା ଦେଇଚାଲେ ସତ, ମାତ୍ର ପ୍ରତି 
ମୁହୁର୍ରରେ ଜୀବନ ଜଣାଯାଏ ମରିଯିବ ଅବା | କ୍ରମଶଃ ଦେହର ଆକର୍ଷଣ ବିବର୍ଣ୍ଣ ହୋଇ 
ଆସେ, ନିଷ୍ପଭ ହୋଇଯାଏ ଆଖିପତା, ଜାଲଜାଲୁଆ ଦେଖାଯାଏ ଏ ପରିଚିତ ପୂଥବୀ 
ଏବଂ ଅବଶିଷ୍ଟ ଆୟୁଷ ଧରି ଜୀବନ ଏଠି ପଡ଼ି ରହିଥାଏ ନିଜର ପଙ୍ଗୁତା ବିରୁଦ୍ଧରେ 
ସଂଗ୍ରାମ କରି ଅନବରତ ବଞ୍ଚିବାକୁ | ମାତ୍ର ସେଠାରେ ଜୀବନର ପୂର୍ବରାଗ କି ଉତ୍ତେଜନା 
ନ ଥାଏ କି ଯେତେ ପ୍ରାଣମୁଇା ଉଦ୍ୟମ କଲେ ମଧ୍ଯ ସେ ଶକ୍ତି ଓ ଉତ୍ସାହ ଆଉ ଫେରେନା । 
ଏଠି ଅବଶିଷ୍ଟ ଆୟୁଷର ଦରମଲା ଜୀବନ ଅସୀମର ବିଗଳିତ ବ୍ଯାକୁଳତା ଭିତରେ 
ହଜିଯିବାକୁ ଚାହେଁ“ ସମୁଦ୍ର ବି ହାତବଢ଼ାଏ କଇଁଚକୁ ଆପଣାର କୋଳ ଭିତରକୁ ଟାଣିନେବା 
ପାଇଁ -ମାତ୍ର ସମସ୍ତେ ନିରୁପାୟ, ଶୋଷ ସନ୍ତୁଷ୍ଟ ହୁଏ ନାହିଁ, କ୍ଷତ ଭଲ ହୁଏ ନାହିଁ 
ସେଥିପାଇଁ ଜୀବନର ଏ ବୈଚିତ୍ର୍ୟ ପ୍ରତି କଇଁଚର ଜିଜ୍ଞାସା- “ଜୀବନ କ'ଣ ଅଭିଶାପ ? 
କିନ୍ତୁ ତାକୁ ବଞ୍ଚେଇ ରଖିବା ପାଇଁ ଏତେ ବ୍ଯାକୂଳତା ଆସେ କେଉଁଠୁ ? କାହିଁକି ? 
(ଶୋଷ- ଅବଶିଷ୍ଟ ଆୟୁଷ ପୁ- ୧୪) 

ଗାଳିକ ଶ୍ରୀଯୁକ୍ତି ବେହେରାଙ୍କ ଗଳ୍ପ ଦୃଷ୍ଟିରେ ପୂଥବୀର ବନ୍ଧନରେ ପଡ଼ିଯାଇଥିବା 
ଭାରାକ୍ରାନ୍ତ ଜୀବନ ମୁକ୍ତି ପାଇବାର ଅଶେଷ ବ୍ୟାକୁଳତା ନେଇ କେତେବେଳେ ନିଜର 

ପରିସ୍ଥିତି ଓ ପରିବେଶକୁ ଭୁଲିଯାଏତ ଅନ୍ୟ କେତେବେଳେ ମୁକ୍ତିର ସ୍ଵାଧୀନତା ପାଇ 
ମଧ୍ଯ ସେ ପୁନରାୟ ବାନ୍ଧି ହୋଇ ରହିବାକୁ ଇଛାକରେ ପୂଥବୀର ମାୟାରେ | ଏହାପରେ 
ପୃଥିବୀର ଭଲ ମନ୍ଦ, ସୁଖଦୁଃଖ, ଘେନାଘେନି ଭିତରେ ଜୀବନ, ଜଗତର ଆଶୀର୍ବାଦ ଓ 
ଆନ୍ତରିକତା ଲାଭ କରି ନିଜକୁ ସାର୍ଥକ ମଣେ ପୁଣି ନାନା କୁଟିଳ ଚକ୍ରାନ୍ତର ଶରବ୍ୟ 
ହୋଇ ଜୀବନ ମନେହୁଏ ଏକାନ୍ତ ଦୁର୍ବିସହ ଓ ଏକ ଦୁରନ୍ତ ଅଭିଶାପ । ସୁଖ ସୌହାର୍ଦଦ୍ଯୟର 
ଜୀବନଟି ଅଚିରେ ଭାଙ୍ଗିରୁଚି ଛାରଖାର ହୋଇଯାଏ ଏବଂ ସେଠାରେ କେବଳ ଅବଶିଷ୍ଟ 
ପଡ଼ିରହେ କିଛିଟା ହାହାକାର ଓ ଶୂନ୍ୟତା | ଜୀବନ ଏକ କ୍ଷଣିକ ଆବେଗରେ ଲହରେଇ 
ଉଠୁଥିବାବେଳେ ପାଖାପାଖି ରହିଥିବା ଅନେକ କ୍ଲାନ୍ତି ଓ ନୈରାଶ୍ୟବୋଧ ତା'ର 
ସାମଗ୍ରିକତାକୁ ଗ୍ରାସ କରିବସେ ଏବଂ ସେଠାରେ ଲାଗେ ଏକ କ୍ଷଣିକ ଆମ୍ଲଭୁଲା ଉଲ୍ଲାସ 
ନୁହେଁ, ବରଂ ଏକ ବୁକୁଫଟା ଦୁଃଖ ହିଁ ସତେଯେପରି ଜୀବନର ସର୍ବସ୍ବ ! ଗାଳିକ ତେଣୁ 
ତାଙ୍କ ସୃଷ୍ଟି ଧାରାରେ ଜୀବନ ଓ ଜଗତର ଏହି ଅଶେଷ ବୈଚିତ୍ର୍ୟ ପ୍ରତି ବେଶ ସଚେତନ 
ଥିବାର ମନେ ହୁଏ | ନାନା ରହସ୍ୟର ଆଢୁଆଳରେ ଜୀବନର ଏହି ବିରୋଧାଭାସଟି 
ତେଣୁ ତାଙ୍କ ଲେଖନୀକୁ ଅଧକ ତପ୍ୂର କରେ । 


ପୃଥିବୀ ଓ ଜୀବନ ସମ୍ପର୍କରେ ବହୁ ବିଚିତ୍ର ଅନୁଭୂତିକୁ ପୁଞ୍ଜି କରି ତାଙ୍କ ଗଛର 
ଚରିତ୍ରମାନେ ଅଧ୍ଵକ ଚେତନାଶ୍ରୟୀ ହୋଇପଡ଼ନ୍ତି । ଏକ ବିରକ୍ତି ଓ ଦୈନନ୍ଦିନତାର ବାଡ଼ 
ଭା୍ଗି “ସଙ୍କେତ” ଦୃଢ଼ ଆଲିଙ୍ଗନ ଭିତରେ ˆ ରୂପାକୁ ମଞ୍ଚ ଉପରେ ହିଁ ଅଣନିଃଶ୍ବାସୀ 
କରିଦିଏ । ମୋହନବାବୁ ନିଜ ସ୍ଵରକୁ ଚିହ୍ନି ନ ପାରି ତାଙ୍କ ଝିଅ ପରି  ଗୀତା' ପ୍ରତି ଏକ 
ସମ୍ମୋହନରେ ଉଛୁଳି ପଡ଼ନ୍ତି ଏବଂ କ୍ରମେ କ୍ରମେ ସେ ହିତାହିତଜ୍ଞାନଶୂନ୍ୟ ହୋଇ ନିଜକୁ 
ଅନାୟତ ମଣନ୍ତି ( ବର୍ଣ୍ଣବୋଧ ) | ରାନୁ, ରଞ୍ଜନର ସ୍ବାମୀତ୍ଵକୁ ବେଖାତିର କରି ଅନ୍ୟ 
ଜଣକର ପନ୍ନୀ ସାଜିଲେ ହେଁ ଏକ କରୁଣ ପରାଜୟର ସ୍ଵର ତଥାପି ରଞ୍ଜନକୁ ସଂଜ୍ଞାହୀନ 
କରିଦେଇପାରେ, ଅଥଚ ସ୍ତ୍ରୀକୁ ନେଇ ଗର୍ବ କରିବାର ଆବଶ୍ୟକତା ତା'ର କ”ଣ ବା 
ଥିଲା ? (ପ୍ରତିଧ୍ଵନି) । ମନେହୁଏ ତାଙ୍କ ଚରିତ୍ର ଗୁଡ଼ିକ ଚେତନାର ସଂକ୍ରମଣରେ ଏକ 
ଏକ ଆଲୋକିତ ପିଣ୍ଡ ପାଲଟିଯାଆନ୍ତି ଏବଂ ନିଜେ ହିଁ ଚେତନାର ଏକ ଅବିମିଶ୍ର ପ୍ରବାହ 
ଭାବେ ନିଚ୍ଛକ ଚେତନାଶ୍ରୟୀ ହୋଇପଡ଼ନ୍ତି । ଆଜି ପାପ ଏବଂ ଦୂଷ୍ଠର୍ମରେ ଫାଟି ପଡୁଥିବା 
‘ ଜଗୁ'ର ଘର ଦିନେତ ପୁଣି ଟିକକର ବିଳମ୍ବରେ ଅସହ୍ୟ ହୋଇ ପଡୁଥିଲା । ଆଜି 
ତା'ର ସେଦିନର ସ୍ବେହଶୀଳା “ ସୁମୀ'ର ଅଧୋଗତି ନିକଟରେ ସେ ନିହାତି ଅଲୋଡ଼ା, 
ଅଖୋଜା, ତୁଛ ଓ ଘୃଣ୍ୟ । ଏହାପରେ ଦୂଇ ପାପୁଲିରେ ମୁହଁ ଘୋଡ଼ାଇ ' ଜଗୁ ଜୋର୍‌ରେ 
କାନ୍ଦି ଉଠିଲା ବେଳେ ଲେଖକ କହନ୍ତି- “ସେ କାନ୍ଦ ଭିତରେ ଏତେ ବ୍ୟାକୁଳତା ଓ 

ଯନ୍ତ୍ରଣା ଭରି ରହିଥିଲା ଯେ, ଜଗୁ ଅନୁଭବ କଲା, ସେ ଆଉ ଜଗୁ ହୋଇ ରହିନାହିଁ । 
ସେ ଗୋଟାପଣେ ବ୍ୟାକୁଳତା ଓ ଯନ୍ତ୍ରଣାରେ ପରିଣତ ହୋଇଯାଇଛି ? ( ସର୍ବସାଧାରଣଙ୍କ 
ପୂଥବୀ”- ଅଚିହ୍ନା ପୃଥିବୀ ପୁ-୪୭) | 

ଗାଳିକ ଶ୍ରୀଯୁକ୍ତ ବେହେରା ତାଙ୍କ ଗଳଗୁଡ଼ିକ ମଧ୍ଯରେ ପ୍ରଥମେ ଜୀବନର 
ସମସ୍ୟାଟିକୁ ଓଟାରି ଦେଖନ୍ତି । ତା ର୍ର ଭିତରେ ଜୀବନ ପ୍ରତି ଏକ ଅସହାୟ ଉଦ୍‌ବିଗୁତା 
କେଉଁ ଏକ ଅନ୍ତରାଳରୁ ଝୁଲି ରହେ | ସେଥୁପାଇଁ ଗତିଶୀଳ ପୂଥବୀରେ ତାଙ୍କ ଚିତ୍ରିତ 
ଜୀବନ ସବୁ ମନେହୁଅନ୍ତି ନିତାନ୍ତ ନିଃସ୍ଵ ଓ ରିକ୍ତ | ପ୍ରଥମରୁ ସେ ଜୀବନର ବହୁ ଜରୁରୀ 
ଆଗପଛ କଥାକୁ ଏକାଠି କରନ୍ତି ଏବଂ ଏକ ନିର୍ଦ୍ଦିଷ୍ଟ ପରିସ୍ଥିତିରେ ଜୀବନକୁ ଅନ୍ୟମନସ୍କ 
କରିଦେବା ପରେ ସେ ଅବଶିଷ୍ଟ ଜୀବନର ସର୍ବଶେଷ ସଂଜ୍ଞା ହିଁ ପରୋକ୍ଷରେ ପ୍ରଦାନ 
କରି ଚାଲନ୍ତି । ତେଣୁ ତାଙ୍କ ବର୍ଣ୍ଣିତ ପୃଥବୀର ପରିସ୍ଥରିତ ଜଣାପଡ଼େ ନିତାନ୍ତ ପକ୍ଷପାତ 
ଏବଂ ସେଠାରେ ଜୀବନ ଜଣାପଡ଼େ କେବଳ ବିବ୍ରତ ଓ ଯନ୍ତ୍ରଣାପୂର୍ଣ । ତେଣୁ ଲେଖକଙ୍କ 
ମତରେ “ଏ ସଂସାରରେ ଉଦାସ ଓ ଦୁଃଖୀ ହୋଇଯିବା ସ୍ଵାଭାବିକ | ଅନ୍ୟସବୁ ଅଭିଜ୍ଞତା 
ଗୋଟାଏ ଶଠତା' (ଗ୍ୟାରେଜ-ଅ.ପୁ.ପୁ- ୧୦ ୫) । “ଶେଷ ସୂର୍ଯ୍ୟର ବହି? ଗଳ୍ପରେ 
ସେ ତେଣୁ ଏକ ଅବସରପ୍ରାପ୍ତ ଜୀବନର ନିରୁପାୟ ଅସହାୟତାକୁ ଅତ୍ଯନ୍ତ ତୀବ୍ରଭାବେ 
ପ୍ରକାଶ କରନ୍ତି । ତାଙ୍କ ମତରେ ଜୀବନ କହିଲେ ଏଠି ନିରନ୍ତର ଏକ ଉତ୍ତପ୍ତ ଓ, 
ହାହାକାରମୟ ଦୀର୍ଘଶ୍ବାସ ଯାହା ନିୟତ ଭାରାକ୍ରାନ୍ତ ଓ କରୁଣ । ଏକ ନିର୍ଦ୍ଦିଷ୍ଟ ସମୟ 
ସୀମାରେ ମଣିଷ ତା'ର କର୍ମ ଓ କର୍ଭବ୍ୟରୁ ଅବସର ନେବା ପାଇଁ ଯେତେବେଳେ 
ନିର୍ଦ୍ଦେଶ ରହିଛି, ସେତେବେଳେ ସେହି ପରିତ୍ୟକ୍ତ ମଣିଷର ଅକ୍ଷମତା ଓ ନିଷ୍ଖଳ ଜୀବନ 
ତା” ପାଇଁ ମନେହୋଇଚି ଅବାନ୍ତର | ଏକ ନୀରବ ଶ୍ରଙ୍ଖଳା ଭିତରେ ଥାଇ ଅବିନାଶବାବୁ 
ନିଜ ଭିତରୁ ଏକ କରୁଣ ମୂର୍ଚୁନାର ଧ୍ଵନି ଶୁଣିବାକୁ ପାଆନ୍ତି | ଅନ୍ତରର ନିଭୃତ କୋଣରେ 
ସୃଷ୍ଟି ହୋଇଥିବା ଏହି କାରୁଣ୍ଯଟି ଅବିବାଶନାବୁଙ୍କୁ ବ୍ୟାକୁଳ କରେ ଏବଂ ସେ କିଂ- 
କର୍ଉବ୍ୟ-ବିମୂଢ ଅବସ୍ଥାରେ ଆହୁରି ଅଣନିଃଶ୍ବଵାସୀ ହୋଇପଡ଼ନ୍ତି । ଜୀବନକୁ ଅପଦସ୍ଥ 
କରି ସମୟ ନିଜର ସାର୍ଥକତା ନିହିତ କରିଚାଲେ | ସମୟର ଗତିରେ ଗତିଶୀଳ ଜୀବନର 
ସ୍ପବିରତା ଆପେ ଆପେ ଓହ୍ଲେଇ ଆସେ ଏବଂ ଜୀବନ କ୍ରମେକ୍ରମେ ମନେ ହୁଏ ଅଚଳ 
ଓ ନିଷ୍ପୟୋଜନ । କ୍ରମଶଃ ଜୀବନର ଏଇ ନିଶ୍ୁର ପରିଣତିକୁ କେବଳ ନୀରବତା ଓ 
କାର୍ଯ୍ୟହୀନତା ମଧ୍ଯରେ ସହ୍ଯ କରି ନ ପାରି ଅବିନାଶ ବାବୁ କେତେବେଳେ “ ମଣ୍ୁଂର 
କୌତୂହଳକୁ ଆଗ୍ରହ ସହକାରେ ଚାପି ଧରନ୍ତିତ ଅନ୍ଯ କେତେବେଳେ ତରୁଣୀଟିର 
ଅତୁଳନୀୟ ସୌନ୍ଦର୍ଯ୍ୟ ଦେଖିବାକୁ ସେ ଅଜାଣତରେ ବ୍ୟାକୁଳ ହୋଇ ପଡ଼ନ୍ତି । ତଥାପି 

ସରିଆସୁଥିବା ଜୀବନର ଏ କିଞ୍ଚିତ୍‌ ଦେଦୀପ୍ୟମାନ ବହ୍ନି ଅବିନାଶବାବୁଙ୍କ ପାଇଁ ସର୍ବଶେଷ 
ଦୃଶ୍ୟମାନ ଶକ୍ତିଟିଏ ହୋଇ ମୁହୂର୍ଭକରେ ଭାଙ୍ଗିରୁଜି ଟୁକୁରା ହୋଇଯିବ ଏବଂ ତାଙ୍କରି 
ସାମ୍ପାରେ ଜୀବନ ଫିଅଟ୍‌କାର୍‌ର ଗତି ସହିତ ମିଳାଇ ଅନେକ ଦୁତ ଓ ପ୍ରଖର ହୋଇ 
ଉଠୁଥିବାବେଳେ ଅବିନାଶବାବୁଙ୍କ ପାଇଁ ଜୀବନର ସେହି ଶେଷ ପର୍ଯ୍ୟାୟ ମନେ ହେଉଥିବ 
ନିତାନ୍ତ ଅବାନ୍ତର ଓ ଭବିଷ୍ୟତହୀନ ! 


ଗାଳିକ ଶ୍ରୀଯୁକ୍ତ ବେହେରା ତାଙ୍କର କେତେକ ଗଳ୍ପର ପୃଷ୍ଠଭୂମି ଭାବେ “ ସହରକୁ 
ହିଁ ଗ୍ରହଣ କରିଛନ୍ତି । ତେଣୁ ସହର ସମ୍ପର୍କରେ ଅନଭିଜ୍ଞ ଜୀବନଟିକୁ ମଫସଲରୁ ତୋଳିଆଣି 
ସେ ସହରର ଚଳଣୀ ଉପରେ ଠିଆ କରାନ୍ତି | ଏହି ସମୟରେ ମଫସଲୀ ଜୀବନ ସହ 
ସହରୀ ଜୀବନର ଏକ ତୁଳନା ଓ କୌତୂହଳ ଲେଖକଙ୍କ ଲେଖନୀରେ ଜୀବନ୍ତ 
ହୋଇଉଠେ ! “ମୁଖଶାଳା” ଗଛରେ ମଫସଲ ଲୋକଟି (ତପନ) ହିଁ ସହରରେ ଲୁଚି 
ରହିଥିବା ବହୁ ରହସ୍ଯ ପ୍ରତି ତା'ର ନିର୍ନିମେଷ କୌତୂହଳ ସୃଷ୍ଟି କରିଚାଲିଛି । ସହର 
ସମ୍ପର୍କରେ ଜାଣିବାର ଆଗ୍ରହ ତା'ର ଚେତନାକୁ ଏକ ଚାଞ୍ଚଲ୍ୟ ଓ ଅସ୍ଥିରତା ମଧ୍ଯରେ 
ସଞ୍ଚରିତ କରେ | ସହରର ପୃଷ୍ଠଭୂମି ଉପରେ ଗଢ଼ି ଉଠିଥିବା ଜୀବନର ମିଛକଥା ଓ 
ନିପାରିଲା ମଣିଷମାନଙ୍କର ଚତୁରତାକୁ ଠିକ୍‌ ଭାବରେ ଜାଣିବାର ସମ୍ଭାବନା 
ମଫସଲୀଲୋକଟିର ଆଦୌ ନ ଥାଏ । ତେଣୁ ‘ତାକୁ ଦେଖି ତପନର ହୃଦ୍‌ବୋଧ 
ହୋଇଥିଲା ଯେ, ଏଇ ମଫସଲ ଗାଁଠାରୁ ସମ୍ପୂର୍ଣ ପୃଥକ୍‌ ଏକ ଅଜଣା ପୂଥବୀ ରହିଚି, 
ଯେଉଁଠାରେ ତା” ଭାଇ “ କରୁଣା” ଭଳି ଚାଲାକ୍‌ ମଣିଷମାନଙ୍କର ହିଁ ରହିବାର ଅଧୂକାର 
ଅଛି । କିନୁୁ ସହର ? ସେଠାରେ ହାତ ହଲେଇବାର ଅର୍ଥ କର୍ମ କରିବା । ଖାଇପିଇ 
ମଉଜରେ ରହିବାର ଅସଲ ଜାଗା ହେଉଛି ସହର । ମଫସଲ ଭଳି କେବଳ ବଞ୍ଚି 
ରହିବା ଏବଂ ଦେହର ପ୍ରତ୍ୟେକ ଅଣୁକୁ ଅସନ୍ତୁଷ୍ଟ କରି ରଖିବା ଏବଂ ପ୍ରତ୍ୟେକ ମୁହୂ 
ବିରୁଦ୍ଧରେ ଆପତ୍ତି ଉଠାଇବାର ସ୍ଥାନ ସେ ନୁହେଁ ।” ମାତ୍ର ପ୍ରକୃତରେ ସହରକୁ ଯିବାପରେ 
ତା'ର ସମସ୍ତ ଅନୁମାନ ବଦଳିଯାଇଛି | ସେ ଦେଖିପାରିଛି ସହରରେ ଜୀବନ କ୍ଲାନ୍ତ । 
ବଞ୍ଚିବାର ସମୁଦାୟ ଉଦ୍ୟମଟି ସେଠାରେ ବିଚଳିତ ଓ କରୁଣ । ଏକ ସ୍ପିତିଶ୍ୂନ୍ୟ ସ୍ପିତି 
ପାଇଁ ସହରୀ ମଣିଷର ବିକଳ ପ୍ରଚେଷ୍ଟା । ଖାଲିଟିକେ ବଞ୍ଚିରହିବ ବୋଲି ଜୀବନର 
ଅକଥନାୟ ନିର୍ମମତା ଏଠାରେ ବାରି ହୋଇପଡେ | ସହରରେ ଜୀବନ କହିଲେ କେବଳ 
ବଞ୍ଚିବାର ଅନ୍ବେଷଣ । ସେଠାକାର ଜୀବନରେ ସ୍ଵପ୍ନମମୟ ଆବେଗ ଓ ତଦଜନିତ ପ୍ରାପ୍ତିର 
ଭାଷା ହେଉଚି ଆବର୍ଜନା ମଧ୍ଯରେ ପଡ଼ିରହିଥିବା କାଗଜଟୁକୁରାର ଅସ୍ପଷ୍ଟ ଅକ୍ଷର ପରି । 
ସେଥିରେ କିଛି ଗୋପନ ରହସ୍ୟ ଅଛି ମତ୍ର ନିଭିଯାଇଥିବା ସ୍ଵରୂପଟିକୁ ଚିହ୍ନି ହୁଏ ନାହିଁ । 

ସତବୋଲି ପରତେ ନ ହେଲେ ହେଁ ଜୀବନର ସମୁଦାୟ କାହାଣୀଟି ଏଠାରେ ନିର୍ମମ ଓ 
ଅତ୍ଯନ୍ତ ଶୋକାଛନ୍ନ | 


ସହରର ସମ୍ପର୍କ ଭିତରେ କେହି କାହାର ନୂହନ୍ତି । ସମସ୍ତେ ଆପଣାର ବୋଝ 
ନେଇ ବ୍ୟସ୍ତ | ଅନ୍ୟ କାହା ସୁଖ ଦୁଃଖ ବୁଝିବାକୁ କାହିଁ ଟିକେ ତର ମିଳେ ନାହିଁ । 
ପରସ୍ପର ଭିତରେ ଖାଲି ଦୂରତା ଆଉ ନି ଲିପ୍ତତା । ସେଥିପାଇଁ ମଫସଲୀ ଜୀବନରେ 
ସୁମିତ୍ରାର ଯାହା କିଛି ପରିଚିତ ଓ ବୋଧଗମ୍ୟ ଥିଲା ତାହା ମାତ୍ର ଦଶଦିନର ସହରୀ 
ଜୀବନ ଭିତରେ ଓଲଟପାଲଟ ହୋଇ ଦେଖାଦିଏ । ଏ ସହରୀ ପୂଥବୀ ତାକୁ ଖୁବ୍‌ 
ଅଚିହ୍ନା ଲାଗେ | ଏଠି ବଞ୍ଚି ରହିଥିବା ଝାଳନୁଆ ମଣିଷର ଭାଷା ତାକୁ ଜଣାପଡ଼େ ନିତାନ୍ତ 
ବେଖାପ (ଅନ୍ୟ ଅନୁଭୂତି) | ବାପାଙ୍କ ଚିଠିରୁ ସେ ଜାଣିଲା ଏ ସହର ଭାରି ଦଗାବାଜ୍‌ | 
ସହରର ଗତିଶୀଳ କର୍ମତପ୍ୂର ମଣିଷ, ଜୀବନର ସମସ୍ତ ଆଗ୍ରହ ଓ କୌତୂହଳକୁ ହରାଇ 
ବସିଛି । ନିଜ ଯୋଜନାରେ ଦଉଡ଼ି ଦଉଡ଼ି ସେ ଖାଲି ଧଇଁସଇଁ । ତେଣୁ ସ୍ଵାଭାବିକ 
ଜୀବନରେ ଯାହା କିଛି ଆବେଗ ଓ ଉଛ୍ଛାସ ଏଠି ନିମିଷକେ ଭୟ ଓ ଆତୁରତାରେ 
ଝାଳେଇଯାଏ | ଜୀବନର ପ୍ରଚଣ୍ଡ ଅସ୍ଥିରତା କେଉଁ ଏକ ଭୀଷଣ ମୁହୂର୍ଭର କରୁଣତାରେ 
ଆଚ୍ଛନ୍ନ ରହି କେବଳ ଆପଣା କୋହରେ ବାଷ୍ଠାକୁଳ ହୋଇ ଉଠନ୍ତି । ତେଣୁ ସହରର 
ପରଷ୍ଠଭୂମି ଉପରେ ଗଢ଼ି ଉଠିଥିବା ଜୀବନର ସ୍ଵାଭାବିକତା ସଂପର୍କରେ ଗାଳିକ କହନ୍ତି- 
“ଆମ ଉପରୋକ୍ତ ମଦ ଦୋକାନଟା ହେଲା ଗୋଟିଏ ଗିଲାସର ଭୂମି | ଆମେ ସହରର 
ଯାବତୀୟ ଲୋକ, ଏ ଗିଲାସ ଉପରେ ଭାସିରହୁ | ଏଭଳି ଭାସି ରହିବାର ନାମ ହେଲା 
ସ୍ଵାଭାବିକ ଜୀବନ ଯାପନ କରିବା” (ଦୁଇଟି ବ୍ରାକେଟ) | 


ନାରୀର ପ୍ରତିରୂପ ସଂପର୍କରେ ଗାଳିକ ରାମଚନ୍ଦ୍ର ବେହେରା ଅତୀନ୍ତ ବାସ୍ତବ ଓ 
ଆଧୁନିକ । ସାଂପ୍ରତିକ କାଳରେ ସେ “ନାରୀ” ଚରିତ୍ରକୁ ପୂର୍ବ ପରି ଏକ ସ୍ବପ୍ନର ଲାବଣ୍ୟ 
ପ୍ରଦାନ କରିବାରେ ଅତୀନ୍ତ କୁଣ୍ଠିତ ବୋଲି ମନେ ହୁଅନ୍ତି | ତେଣୁ ତାଙ୍କ ଗଛରେ ନାରୀ” 
ପଦତଳେ ପୁରୁଷ ନିଜକୁ ' ଚରଣକିଙ୍କର ବୋଲି କହି କୃତାର୍ଥ ହେବାର କୌଣସି ବିକଳ 
ଆନୁଗତ୍ୟ ସୃଷ୍ଷି କରିନାହିଁ ବରଂ ନାରୀର ପ୍ରବଳ କ୍ରୋଧ ଓ ଅଶାନ୍ତିକୁ ସହ୍ୟ କରି ନ ପାରି 
ପୁରୁଷ ନିଜକୁ ଦୂର୍ବଳ ଓ ଅସହାୟ ମନେକରିବା ସ୍ଵାଭାବିକ ହୋଇ ପଡ଼ିଛି | ପୁଣି ପାରମ୍ପରିକ 
ନ୍ୟାୟରେ ନାରୀ ସୌନ୍ଦର୍ଯ୍ୟର ଭାବମୁ୍ଭିଟିଏ ନ ହୋଇ ବରଂ ଏକ ଅଶ୍ଲୀଳ ଦେହ କାମନାର 
ସର୍ବଶ୍ରେଷ୍ଠ ମାଧ୍ୟମ ହୋଇ ଦେଖା ଦେଇଛି | ତେଣୁ ନାରୀର ସାନ୍ଧିଧ ପାଇ ପୁରୁଷ ନିଜର 
ଯାନ୍ତବ ପ୍ରବୃତ୍ତିକୁ ଯଥେଛା ଚରିତାର୍ଥ କରି ଚାଲିବା ସଙ୍ଗେ ସଙ୍ଗେ ‘ନାରୀ ମଧ୍ୟ ଏକ 
ଅଶ୍ଲୀଳ ମହିମାରେ ସେହି ଲମ୍ପଟ ଓ କାମାତୁର ପୁରୁଷକୁ ପ୍ରଲୁବ୍ଧ କରି ଆସିଛି । ତେଣୁ 

ଲେଖକ ଏ ପୃଥିବୀର ଚାରିପାଖରେ ଖାଲି ଶୁଣିଛନ୍ତି  ଅଶ୍ମଳତାର ଗୁଞ୍ଜନ” | ସୁମୀ ପରି 
ଦୋଟାରୁଣୀ ତିର୍ଲାମାନଙ୍କ ପାଖକୁ ତେଣୁ ଧାଡ଼ି ଛୁଟେ ଏବଂ ବିଚରା ରୁଗ୍ଣ ଅସହାୟ 
ସ୍ବାମୀ କେବଳ ପ୍ରଶ୍ନଟିଏ ପଚାରୁଥାଏ - “କିଏ ଏ ଲୋକ | କେଉଁଠୁ ଆସନ୍ତି ଏ ଲୋକ 
ତା ପାଖକୁ ' (ସର୍ବସାଧାରଣଙ୍କ ପୁଥବୀ) | ଗତାନୁଗତିକ ରୀତିନୀତିକୁ ସମ୍ମାନ ଦେଇ 
ତାଙ୍କ ନାରୀ କେବେ ଦେହର କାମନାକୁ ନିତାନ୍ତ ଅବହେଳିତ ମନେ କରିପାରି ନାହିଁ । 
ବରଂ ସେଥିପାଇଁ ଏକ ଦାୟିତୃହୀନ ଓ ବିଶୂଙ୍ଖଳ ଜୀବନକୁ ସେ ନିର୍ବିବାଦରେ ବରି 
ନେଇଛି । ତେଣୁ ରେବା କାପୁରଙ୍କର ବ୍ୟକ୍ତିଗତ ଜୀବନ ଦର୍ଶନ ହେଉଛି- “ଆମ୍ବ- 
ପ୍ରତାରଣା ଆମର ନିଜ ନିର୍ମିତ ପୃଥୁବୀ ଯାହାର ନିୟମ କାନୁନ୍‌ ଏପରି ଇଲାଷ୍ଟିକ୍‌ ଯେ 
ତୁମେ ସେଠାରେ ସାବଧାନ ହେବାର ଆବଶ୍ୟକତା ଆଦୌ ଅନୁଭବ କରନା ! ତୁମର 
ଇଛାମତେ ସେ ନିୟମ କାନୁନ୍‌ ତୁମକୁ ସୁହାଇଲା ଭଳି ପରିବର୍ଜିତ ହୁଏ ।” ନିଜର 
ଦେହକାମନାକୁ କୌଣସି ଉପାୟରେ ଚରିତାର୍ଥ କରିବାରେ ଏହା ଯେପରି ରେବା 
କାପୁରଙ୍କର ଏକ ନୀତିଗତ ସମର୍ଥନ | ତାଙ୍କ ଗଛରେ ଯେ ଗଭୀର ଶ୍ରଙ୍ଖଳା ମଧ୍ଯରେ 
ସର୍ବଦା ସଜିତ ରହିଥିବା ସଫଳ ଦାମ୍ପତ୍ୟ ଜୀବନ ନାହିଁ, ଏକଥା ନୁହେଁ । 'ଘର', 
“ତ୍ରିଶଙ୍କୁ ଇତ୍ୟାଦି ଗଛରେ ଆମେ ସେହି ପରସ୍ପର କର୍ଭବ୍ୟରେ ବନ୍ଧା ତୃଟିହୀନ ଦମ୍ପଭିଙ୍କର 
ଭେଟ ପାଉ । ମାତ୍ର ସେଥି ସଙ୍ଗେ ସଙ୍ଗେ ରମେଶ ଓ ପ୍ରତିମାର ଶ୍ବାସରୁଦ୍ଧ ଦା୍ଚତ୍ୟଜୀବନ 
(ଏକ ସାକ୍ଷାତ୍କାର ପରେ), ନିଜ ସ୍ତୀକୁ ସନ୍ଦେହ କରୁଥିବା ବିଜୟର ଦୁର୍ବଳ ଓ ଆଶଙ୍କିତ 
ମନର ପ୍ରତିକ୍ରିୟା (ଗେଣ୍ଡା) ମଧ୍ଯ ତାଙ୍କ ଗଳ୍ପରେ ଏକ ଅବିଶ୍ବାସ ଓ ବ୍ୟାକୂୁଳତାର ପରିବେଶ 
ସୃଷ୍ଟି କରେ । ତଥାପି ବଞ୍ଚିବାର ଚରମ ଆବଶ୍ୟକତା ଭାବେ ସେ ନାରୀର ସୌହାର୍ଦଦ୍ୟ, 
ସହଯୋଗ ଓ ସର୍ବୋପରି ପ୍ରତିଶ୍ରୁତିକୁ କମ୍‌ ଅପେକ୍ଷା କରି ନାହାନ୍ତି ‘ଭାରି ଏକୁଟିଆ 
ଲାଗୁଛି । କହ ମୋ ସାଙ୍ଗରେ ତୁ ପଳାଇ ଯାଇ ପାରିବୁ” (ପାଚେରୀ - ଅପପୁ:ପୃ 
୫୫) ? 


ମିଥ୍ୟାର ଦ୍ଵିଧାହୀନ ଆବଶ୍ଯକତା ସଂସାରରେ ସତ୍ଯର ଅନନ୍ତ ସ୍ଵଚ୍ଛତା ଓ 
ନିରପେକ୍ଷତାକୁ କିପରି ଅଟିରେ ହତ୍ୟା କରିବସେ- ତାହା ଗାଳଛିକ ବେହେରାଙ୍କ କେତେକ 
ଗଛରେ ସ୍ପଷ୍ଟ ହୋଇ ଉଠିଚି । ସତ୍ୟର ବାସ୍ତବତାକୁ ଧରି ରଖିବା ପାଇଁ ମିଛର ଗୁରୁତ୍ଵ 
ଯେ ଏତେ ବେଶୀ ଏହା ପ୍ରଥମ କରି ଅନୁଭବ କରିଚି ଅନନ୍ତ | ମିଛର ସଂଜ୍ଞା ନିର୍ଦ୍ଦେଶ 
କରି ସେ କହିଚି- “ହୁଏ ତ ଏହା ରୁଗ୍ଣ, ଭୀରୁ ମନର ଏକ ଦୁର୍ଗନ୍ଧ ଯାହା ସତ୍ୟର 
କମନୀୟ ଓ ସହଜ ପରିପାଟୀକୁ ଅସ୍ଵୀକାର କରେ କୌଣସି ମାରାମ୍ବକ ଦୂରଭିସନ୍ଧିର 
ଇଙ୍ଗିତରେ ! କେତେ ଜଟିଳ, ଅପରିସୀମ ଏ ଦୁର୍ଗନ୍ଧର ଅନ୍ଧକାର” (ଚଉତିଶା) | ମିଛର 

ଚକ୍ରାନ୍ତରେ ସତ୍ଯ” କାବୁ ହୋଇଯାଏ ଏବଂ ତା'ପରେ ଜଣାପଡ଼େ ଜୀବନରେ 
ଆମ୍ପ୍ରତାରଣା ଶ୍ରେୟସ୍କର ଏବଂ ମିଥ୍ଯା ଓ ଛଳନାପୂର୍ଣ ଜୀବନ ଅତ୍ଯନ୍ତ ସୁଖପ୍ରଦ । 
ମାତ୍ର ଯେତେ ଚେଷ୍ଟା କଲେ ମଧ୍ଯ ଜୀବନର ଗୋପନୀୟତାକୁ ଆଦୌ ଲୁଚାଇ ହୁଏନି | 
ଜୀବନର ପାପ ଓ ବ୍ୟଭିଚାରକୁ ଅତି ସନ୍ତର୍ପଣରେ ଯେତେ ଲୁଚାଇବାର ଇଛା କଲେ 
ମଧ୍ଯ ଟିକକର ଅସାବଧାନତାରେ କାଳେ କିଏ ସେହି ମନର ପାପକୁ ଚିହ୍ନିଦେବ ସେଥିପ୍ରତି 
ମଣିଷ ସଜାଗ ରହେ | ମନ ସବୁବେଳେ ଡହଳ ବିକଳ ହୋଇ ଏକ ଭୟାତୁର ଅବସ୍ଥାରେ 
ହଜି ଯାଇଥିବା ଜିନିଷଟିକୁ ଖୋଜୁ ଖୋଜୁ ନିଜ କଳଙ୍କର ଭାରରେ ନିଜେ ମଧ୍ଯ ହଜି 
ଯାଉଥାଏ- “ସବୁଠୁ ବଡ଼ କଥା ହେଲା, କାହିଁକି ସେ ଠିଆ ହୋଇଛନ୍ତି ଏଠାରେ | 
ଖୋଳିବା ପାଇଁ ନାଁ ହଜିବା ପାଇଁ ( କର୍ଉଁବ୍ୟବୋଧ) | ସେଥିପାଇଁ ଜୀବନ ଏଠି କେବଳ 
ଅଭିନୟ କରି ବଞ୍ଚିଛି । ଚୋରମାନଙ୍କୁ ସାବାଡ଼୍‌ କରିବାକୁ ଯାଉଥିବା ପୋଲିସ୍‌ର ବିଜୟ 
କିପରି ଆମପପ୍ରତାରଣାମୂଳକ ତାହା ମାଥୁର୍‌ ସାହେବ କହି ରଖିଛନ୍ତି ' ଏହା ନିଜ ପରାଜୟକୁ 
ଘୋଡ଼ାଏ ମିଛ କୃତିତ୍ଵର କଛ୍ନା ଛାଇରେ । ନିଜ ପ୍ରତି ଏହା ଏକ ଶଠତା, ଗୋଟାଏ 
ଦାରୁଣ ଠକେଇ, ନିଜ ନିପାରିଲା ପଣକୁ ମାନି ନେବାର ସଂକ୍ଷିପ୍ତ ରାସ୍ତା ? (ଅଭିନୟ) | 
ଜୀବନ ଏଠାରେ ବଞ୍ଚି ରହିବା ପାଇଁ ବହୁବିଧ ଛଳନାର ଆଶ୍ରୟ ନେଇଛି । ଦାମ୍ପତ୍ୟ 
ଜୀବନର କୌଣସି ଭବିଷ୍ୟତ ଫଳଶ୍ରତି ନ ଥିଲେ ମଧ୍ଯ ମିଷ୍ଟର ମାଥୁର୍‌ଙ୍କର ସେଥିପ୍ରତି 
ଶୋଚନା ନାହିଁ । ପୁଣି କ୍ୟାନ୍‌ସର ରୋଗ ଭୋଗ କରୁଥିବା ସ୍ଵାମୀ ମିଷ୍ଟର ମାଥୁର୍‌ ମୃତ୍ୟୁର 
ପାଦଦେଶରେ ଥିଲେ ମଧ୍ଯ ମିସେସ୍‌ ମାଥୁର୍‌ ତଥାପି ତାଙ୍କ ମୁହଁରୁ ମରିଯିବା ଭଳି ଅଲକ୍ଷଣା 
କଥା ଶୁଣି ମାଥୁର୍‌ ସାହେବଙ୍କ ଛାତିରେ ମୁହଁ ଗୁଞ୍ଜି କଇଁ କଇଁ କାନ୍ଦି ଉଠନ୍ତି । ମାଥୁର 
ଦମ୍ପିଙ୍କ ଏ ପରସ୍ପର ତ୍ୟାଗର ମହିମା କେବଳ କିଛିଟା ମିଥ୍ୟା ଏବଂ ଛଳନାରେ ବନ୍ଧା | 
ମାତ୍ର ସେହି ଅଭିନୟଟି ସରିଗଲେ ମାଥୁର ଦମ୍ପତ୍ତି ( କୁହୁଡି ଓ ତୃଷ୍ଣା) ଙ୍କ ଜୀବନ ଅଚିରେ 
ମନେ ହେବ ଦୁର୍ବିସହ । 


ଜୀବନରେ ଦୁଃଖ ଓ ଦାରିଦ୍ର୍ୟର କଷାଘାତ ତଥା ସର୍ବୋପରି ନିଜର ପୋଡି 
ଯାଉଥିବା ପେଟ ଚାଖଣ୍ଡକ ପାଇଁ ମଣିଷର ଭୋକର କାହାଣୀ ଗାଳିକଙ୍କ ଲେଖନୀରେ 
ଏକ ପ୍ରାସଙ୍ଗିକ ପରିବେଶ ସୃଷ୍ଟି କରି ଚାଲିଛି । କ୍ଷୁଧା ଆଉ ଜୀବନ ଭିତରେ ଯେଉଁ 
ପ୍ରତିଯୋଗିତା ଚାଲିଛି ତାକୁ ଲକ୍ଷ୍ଯ କରି ଜଗୁ କହିଛି- “ ସେତେବେଳେ ନିଜକୁ ଅନୁଭବ 
କରିବାର ସର୍ବଶ୍ରେଷ୍ଠ ମାନଦଣ୍ଡ ଥିଲା କ୍ଷୁଧା । ଦିନସାରା ବାରଦ୍ଵାର ବୁଲିଲାବେଳେ ମୁଁ 
ଭାବୁଥିଲି, କୌଣସିମତେ ପେଟର କ୍ରୋଧକୁ ଶାନ୍ତ କରିବା ବ୍ୟତୀତ ଏ ସଂସାରରେ 
ମଣିଷର ଅନ୍ୟ କିଛି ଭୂମିକା ନାହିଁ ' (ପାଚେରୀ) | ଜୀବନ ଏଠି ଟିକେ ଖାଇ ପିଇ ବଞ୍ଚି 

ରହିବ ବୋଲି ଯେଉଁ ପ୍ରାଣମୂଇ ପ୍ରତିଯୋଗିତାର ସମ୍ମୁଖୀନ ହୋଇଚି ତା”ର ମାନଦଶ୍ଡରେ 
ହାଡିବନ୍ଧୁର ଜୀବନ କେବଳ ଦାରିଦ୍ଧର ଦୟନୀୟତାରେ କରୁଣ ନୁହେଁ, ତାହା ମଧ୍ଯ 
ସଂଘର୍ଷ ଓ ସଂଗ୍ରାମର ଅସରନ୍ତି ଚଲାପଥରେ ଆଗକୁ ଆଗକୁ ଲମ୍ବି ଯାଇଥିବା ଏକ ଏକ 
ଅନ୍ଧାରୀ ପାହାଚ | କେବେ ସେ ମଣିଷ ହେବ ? ହାଡ଼ିବନ୍ଧୁର ଏ ପ୍ରଶ୍ନ ଯେପରି ନିର୍ମମ 
ସେହିପରି ମଧ୍ଯ ପ୍ରତିଶ୍ରତିହୀନ । ହାଡିବନ୍ଧୁ ପାଇଁ ଜୀବନ କହିଲେ ତେଣୁ ଭବିଷ୍ଯତ 
ଆଶାରେ ବିରାମବିହୀନ ଏକ ବ୍ୟସ୍ତତା ଓ କୋଳାହଳ ଏବଂ ସର୍ବଶେଷରେ ଏହା ରିକ୍ତ ଓ 
କ୍ଲାନ୍ତ | ଏହି ପେଟ ଭୋକକୁ ଆବଶ୍ୟକତା ମତେ ପୂରଣ କରି ନ ପାରି ଜୀବନ ଗୋଟାଏ 
ଶୀର୍ଣ୍ ହଳଦିଆ ଦେହ ଧରି କେତେ ଶୀଘ୍ର ବୁଢ଼ା ହୋଇଯାଏ । ସମୟର ଅଳସଗତି, 
ବୟସର କୋରଡ଼ା ମାଡ଼ ପ୍ରକୃତରେ ଜୀବନକୁ ଯେତେ ବୟସ୍କ କରେନା, ବରଂ ଅଭାବର 
ଦୁର୍ଗତି ମଣିଷକୁ ସେତେ ପ୍ରେତାମାରେ ପରିଣତ କରିଦିଏ । ସେଇ ଅଭାବ ଅନାଟନର 
ପୃଥିବୀ ସ୍ପଷ୍ଟ ଧରା ପଡ଼ିଯାଏ ମଣିଷ ଆଖିରେ - “ଘରର ଚାଳ ଉପରୁ, ସେଠାକାର 
ମଣିଷମାନଙ୍କର ପେଟରୁ, ଫଟା ଲୁଗାର ଧଡ଼ିରୁ' (ଦ୍ଵିତୀୟ ଶ୍ମଶାନ) | କ୍ଷୁଧା ଏବଂ 
ମଣିଷ ସମ୍ପର୍କରେ ତେଣୁ ମଳୟ ବାବୁ ଚିନ୍ତା କରନ୍ତି - ମଣିଷ କ୍ଷୁଧାକୁ ଧ୍ଵଂସ କରେ ? 
ଭବିଷ୍ୟତରେ କିଏ କାହାକୁ ଧ୍ଵଂସ କରିବ କେଜାଣି” (ଶେଷ ଚିଠି) ? 


ମୃତ୍ୟୁର ବିଭୀଷିକା ଜୀବନ ପାଇଁ ଯେଉଁ ନିଶୁର ଓ ନିର୍ମମ ଶେଷଗାରଟିଏ 
ଟାଣେ ତାହା ଗାଳିକ ଶ୍ରୀଯୁକ୍ତ ବେହେରାଙ୍କ ଗଳ୍ପଚିନ୍ତନର ସର୍ବଶ୍ରେଷ୍ଠ ମାଧମ | “ଦ୍ବିତୀୟ 
ଶ୍ମଶାନ ' ପର୍ଯ୍ୟନ୍ତ ମୃତ୍ୟୁଭୟ, ଜୀବନର ସମଗ୍ର ପ୍ରବାହଟିକୁ ଗ୍ରାସ କରି ବସିଛି । ଏଇଠି 
ମଣିଷର ପରିସ୍ପିତିକୁ ଅଟଟହାସ୍ୟ କରି କେଉଁ ଏକ ଅଜଣା ମୁହୂର୍ଭରେ ଯେତେବେଳେ 
ଜୀବନର ମାୟା ଏବଂ କଳ୍ଚନାରେ ଗଢ଼ା ସଯନ ପରିସରଟିକୁ ଅଭିଶାପ ଓହ୍ଲାଇ ଆସିଛି 
ସେତେବେଳେ ମଣିଷର ଅସ୍ତିତ୍ଵ ମିଳେଇ ଯାଇଛି ଅଶେଷ ବ୍ୟାକୁଳତା ଓ ଅସହାୟତାର 
ଠିକ୍‌ ଏକ ବିଚିତ୍ର ଶୂନ୍ୟତା ମଧ୍ଯରେ | ସେଥିପାଇଁ ସାପ କାମୁଡ଼ିଥିବା ମଞ୍ଜୁର ଚାରିପାଖରେ 
ଘେରି ରହିଥିବା ଗାଁର ସବୁ ମଣିଷମାନେ ନିରୁପାୟ, ବିଗଳିତ ଓ କାତର | ଅକାଳରେ 
ଜୀବନ ଝରିଯାଉଛି ବୋଲି ଏଠି ସମୁଦାୟ ମଣିଷମାନେ ଯେତିକି ପ୍ରତିବାଦ କରନ୍ତି 
ସେତିକି ନିବେଦନ ମଧ୍ଯ କରିବାକୁ ଭୁଲନ୍ତି ନାହିଁ | ତେଣୁ ମଞ୍ଜୁ ବଞ୍ଚିବ ବୋଲି ଏଠାରେ 
ସେମାନଙ୍କର ବିଶ୍ଵାସ ଯେପରି ବଦ୍ଧମୁଳ, ଆଶଙ୍କା ମଧ୍ଯ ସେହିପରି ମର୍ମନୁଦ । ସେଥିପାଇଁ 
ପ୍ରକୃତରେ ଏ ଦୁନିଆରେ ତା”ର କିଛି କରିବାର ନାହିଁ । ‘ ମଞ୍ ଓଟାରି ହୋଇ ଯାଉଛି 
ଯମର ଅନ୍ଧାର ହାତ ଭିତରକୁ ! ଏବେ ନିବେଦନର ସ୍ଵର ଅର୍ଥହୀନ! (ଦ୍ଵିତୀୟ ଶ୍ମଶାନ 
ପୂ ୨୩୨) | ମଣିଷ ଖାଲି ଜନ୍ମ ହୁଏ ମରିବା ପାଇଁ ସିନା, ହେଲେ ମଣିଷ ଜୀବନର 

“ୟର ବିଭୀଷିକାକୁ କେଉଁଦିନ 


ot 


ଅସରନ୍ତି କାହାଣୀ ତଥାପି ସରେ ନାହିଁ । ମାତ୍ର ସେହି ମୃ 
ହେଲେ ଜୀବନ ପ୍ରତିହତ କରିପାରି ନାହିଁ । 


“ଦ୍ଵିତୀୟ ଶ୍ମଶାନ” ଠାରୁ ଆରମ୍ଭ ହୋଇଥିବା ଜୀବନର ଏହି ମୂତ୍ୟଯୁଚେତନା 
ତାଙ୍କର “ଅଟିହ୍ନା ପୁଥବୀ' ଗଳ୍ପ ସମ୍ଭାର ପର୍ଯ୍ୟନ୍ତ ମଧ୍ଯ ଅକ୍ଷୂର୍ଣ୍ଣ ଭାବରେ ପ୍ରବାହିତ ହୋଇ 
ଚାଲିଛି । ତେଣୁ ମନେହୁଏ ତାଙ୍କ ଗଳ୍ଧଗୁଡ଼ିକରେ ଜୀବନର ଶେଷକଥା ମୂତ୍ୟୁ ବୋଲି 
ପ୍ରଥମରୁ ହିଁ ସାବ୍ୟସ୍ତ ହୋଇ ସାରିଥାଏ ଏବଂ ତା” ପରେ ଗଳ୍ପର ଚିରତ୍ରମାନେ ଅପେକ୍ଷା 
କରି ରହନ୍ତି ସର୍ବଶେଷରେ ମରିଯିବା ପର୍ଯ୍ୟନ୍ତ । ଅମୂଲ୍ୟବାବୁ, ସୁରେନ୍ଦ୍ରକୁ କୁଣ୍ଢାଇ ଧରି 
ଅଳି କରି ବସନ୍ତିଂ “ କେଉଁଠିକି ଯିବି ? କହ କେଉଁଠିକି ? ଏ ଦେହକୁ ଧରି ଆଉ ଯିବି 
କେଉଁଆଡେ ? କେଉଁଠି ମରଣକୁ ଅପେକ୍ଷା କରିବି” (ଲେଉଟାଣି) ? “ଦିତୀୟ ଶୁଶାନ 'ରୁ 
“ ଅଚିହ୍ନା ପୃଥୁବୀ” ମଧ୍ଯ ଦେଇ ଜୀବନର ଏହି ସାମଗ୍ରିକ ସତ୍ୟଟି ସର୍ବଶେଷରେ “ ଅବଶିଷ୍ଟ 
ଆୟୁଷ ନିକଟରେ ପହଞ୍ଚେ | ପରିସ୍ଥିତିର ତାଡ଼ନାରେ ଜୀବନର ସବୁକିଛି ଆସ୍କାଳନ 
କେଉଁଆଡ଼େ ହଜିଯାଏ । ଜୀବନର ଏକ ଦକ୍ଷ ସମ୍ଭାବନାମୟ ବର୍ଭମାନକୁ ସମୟ ଘୋଷାରି 
ନେଇ ରଖେ ଅନ୍ୟ କେତେକ ଆଶଙ୍କା ଓ ଆତଙ୍କର ପରିଧ୍ବ ଭିତରେ | ମଣିଷ ତା'ର 
ବ୍ୟକ୍ତିଗତ ଆବେଗରେ ଗଢ଼ା ସ୍ଵାଭାବିକ ବାତାବରଣଟିକୁ ଯେତେବେଳେ ଆଉ ଖୋଜି 
ପାଏନି, ସେତେବେଳେ ତାଂ ଜୀବନର ଉତ୍କଟ ହେରଫେର ପାଖରେ ସେ ଅପରିଚିତ 
ହୋଇପଡ଼େ-ସେ ହୋଇଯାଏ ଜଣେ ବାହାରିଆ ମଣିଷ | ତେଣୁ ଅତୀତର ଛାତ୍ରନେତା 
ଭାବେ ଦକ୍ଷତା ଅର୍ଜନ କରିଥିବା “ ରଞ୍ଜନ? ଆଜି ନିଜ ପୌରୁଷର ହୀନ ଅପସ୍ୃଷ୍ଠି ନିଜର 
ଏଳମାତ୍ର ସନ୍ତାନଟିର ଦୁର୍ବଳ ହୃତପିଣ୍ଡ କଥା ଭାବି କେବଳ ତା”ର ଭବିଷ୍ୟତକୁ ଅପେକ୍ଷା 
କରି ରହେ- ' ଅପେକ୍ଷା କରିବା କଥା ଦୁର୍ବଳ ହୃତ୍‌ପିଣ୍ଡ ସମ୍ପନ୍ନ ମଣିଷଟି ମରିଯିବା ପର୍ଯ୍ୟନ୍ତ । 
ମା ଏଭଳି ମୃତ୍ୟୁ କେବେ ଆସେ (ବିପନ୍ ହୃଦୟ) ? ଟାଇଗର ପାଇଁ ଜୀବନ ମନେହୁଏ 
ଏକ ଅସାର ନିର୍ମୋକ । ସେଥିପାଇଁ ତା' ମନକଥା ହେଉଛି- ମରିଯିବା ଭଲ, ତାଠୁ 
ଆହୁରି ଭଲ ଆଦୌ ଜନ୍ମ ନ ହେବା ( ଅସମାହିତ) | ମାତ୍ର ଏହି ଅବଶିଷ୍ଟ ଆୟୁଷ ଧରି 
ବଞ୍ଚି ରହିଥିବା ଆତ୍ମାର ଜୀବନ କ୍ରମେ କ୍ରମେ ସରି ଆସୁଥିବା ବେଳେ ସେହି ଜୀବନକୁ 
କେଜାଣି କାହିଁକି ଏକ ତୀବ୍ର ଆବେଗରେ ଭଲ ପାଇ ହୁଏ । ଜୀବନ ଏକ ନିଷ୍ଠପଟ 
ସ୍ବେହ ଓ ମମତାର ଦାବିରେ ଯେପରି ଓଦା ହୋଇଯାଏ । 

ତେଣୁ ଗାଡ଼ିକ ବେହେରାଙ୍କ ଜୀବନ ଚିନ୍ତା ସଂସାରର ସମସ୍ତ କୋଳାହଳକୁ 


ଅସାର ଓ ରିକ୍ତ ବୋଲି କହିରଖି ମୃତ୍ୟୁକୁ ଅପେକ୍ଷା କରି ଚାଲିଥିବା ଏକ ଯନ୍ତ୍ରଣା ଦଗ୍ଧ 
ଜୀବନର ଭଗ୍ନାଂଶ ଭବିଷ୍ୟତ ସମ୍ପର୍କରେ ସର୍ବଶେଷ ଉତ୍ସାହ ବାଣୀଟି ଶୁଣାଇଅଛି | ମଣିଷ 

ଯେତେ ନିଃସଙ୍ଗ, ଅସହାୟ ଓ ଅବୋଧ ହେଲେ ହେଁ ତା'ର ସମସ୍ତ ରୋଗ, ଦୁଃଖ ଓ 
ଗ୍ଲାନିର ପର୍ଯ୍ୟାୟ ଅତିକ୍ରମ କରି ସେ ନିଜର ସୁଖମୟ ଆମ୍ବା ସହିତ ଏକ ସୃଚ୍ଛନ୍ଦ ପରିପୂର୍ଣ 
ଭବିଷ୍ୟତରେ ପହଞ୍ଚିବା ପାଇଁ ଆତୁର ହୋଇପଡ଼େ | ମିଷ୍ଟର କ୍ୟାଣ୍ଟିନ୍‌ ଓ୍ୟାଲାଙ୍କ ମନରେ 
ଦୃଢ଼ ହୋଇଥିବା ସାହସ ଓ ମୋହମୁକ୍ତି ହି ତାଙ୍କୁ କ୍ୟାନ୍‌ସର ଭଳି ମୃତ୍ୟୁ ପ୍ରତିକ୍ଷିତ ଦୂରାରୋଗ୍ୟ 
ବ୍ୟାଧ୍ବରୁ ବଞ୍ଚାଇ ଦେଇପାରେ (ଶିକାର) । କୌଣସି ଉଦ୍ଦେଶ୍ୟ ଓ ସଂହତି ନଥିବା 
ଗ୍ୟାରେଜ୍‌ର ବହୁ ବିଶୂଙ୍ଖଳ ଆବାଜ୍‌ ଯେତେବେଳେ ପ୍ରମୋଦବାବୁଙ୍କୁ ଅସ୍ଥିର କରିଛି 
ସେତେବେଳେ ତା'ରି ଭିତରେ ଉଦାସ ପ୍ରାଣର ସ୍ଵର ବହନ କରି ଆସୁଥିବା ସୀତାରାର 
ଶାନ୍ତ ସ୍ମିଗ୍ଧ ଧାରା ତାଙ୍କ ମନେ ହୋଇଛି ବଡ଼ ତାପୂର୍ଯ୍ୟପୂର୍ଣ ଓ ଆଧ୍ଯାମ୍ମିକ (ଗ୍ୟାରେଜ୍‌) 
ନିତାନ୍ତ ଦୁଃଖୀ ଓ ବ୍ୟାକୁଳ ଜୀବନର ସ୍ଥିରତା ପାଇଁ ଜୀବନ ସଂପର୍କରେ ଲେଖକଙ୍କ 
ଉପଲବଧ୍ୂ ମାନସିକ ସ୍ତରରେ ନିଶ୍ଚୟ ଆଧ୍ଯାମ୍ପିକ ଆଶ୍ରୟୀ ହୋଇପଡ଼ିଚି । ତେଣୁ ସେ 
କହନ୍ତି - ‘ଜୀବନଟା ପ୍ରେମିକାର ଆଲିଙ୍ଗନ ଭଳି ନିଛକ ଆବେଗମୟ, କୋମଳ ଓ 
ନୈସର୍ଗିକ ନୁହେଁ । ତଥାପି ଜୀବନର ଯନ୍ତ୍ରଣା ଓ ହାହାକାରମୟ ପୃଷ୍ଠଭୂମିରେ ହିଁ ଏହାର 
ଆଧ୍ଧାମ୍ମିକ ମୂଲ୍ୟ ଉପଲବ୍ଧ କରାଯାଇ ପାରିବ” ( ଚଉତିଶା) | 


ଓଡ଼ିଆ ଗଳ ସାହିତ୍ୟରେ ଶ୍ରୀଯୁକ୍ତ ବେହେରାଙ୍କ ଗଳ୍ଶୈଳୀ ଏକ ସ୍ଵତନ୍ତ୍ର 
ମର୍ଯ୍ୟାଦାରେ ରୁଦ୍ଧିମନ୍ତ । ଗାଜିକ ବେହେରା ତାଙ୍କ ଗଳ୍ନରେ ପ୍ରଥମେ କାହାଣୀଟିଏ କହନ୍ତି | 
ସେଥିରେ ଅନେକତ୍ର ଜୀବନ ବିପଦରେ ପଡ଼ିଯାଏ । ଦୁଃଖ ଏବଂ ଦୈନ୍ଯ ମଧ୍ଯରେ 
ଅଯଥା ମଥିତ ଓ ମ୍ରିୟମାଣ ଜୀବନକୁ ସେ ଏକ ଆଜୀବନ ଅଭିସଂପାତ ବୋଲି ମନେ 
କରନ୍ତି । ଗାଳିକଙ୍କ ଅନ୍ତର୍ଦଧଷ୍ି ନିକଟରେ ପୂଥବୀ ଓ ଜୀବନର ଅନ୍ତରାଳରେ ଲୁଚି ରହିଥିବା 
ଜୀବନର ପ୍ରକୃତ ଛବିଟି ଉଲଗ୍ନ ହୋଇପଡ଼େ । ଏକ ମସୂଣ ଶରଶଯ୍ୟାରେ ମହାଭାରତରେ 
'ଭୀଷ୍ପୀଙ୍କ ପରି ମୃତ୍ୟୁକୁ ଅପେକ୍ଷା କରି ରହିଥିବା ଜୀବନ ତେଣୁ ଜଣାଯାଏ ନିତାନ୍ତ 
ଅସହାୟ ଓ କ୍ଲାନ୍ତ । ଜୀବନର ସେହି ନିଷ୍ଠରୁଣ ବର୍ଭମାନ ସହ ତାଙ୍କ ଗଛର ଚିରତ୍ରମାନେ 
କେବଳ ଏକ ସାଲିସ୍‌ କରି ଚାଲନ୍ତି । ବଞ୍ଚିବା ଏଠି ଯେମିତି ଏକ ଖୋଇ, ଏକ ଚିରାଚରିତ 
ନିତ୍ୟନିୟମିତ ଅଭ୍ୟାସରେ ହିଁ ପରିଣତ ହୋଇଯାଏ । ଅବଶ୍ୟ ତାଙ୍କର କେତେକ ଗଳରେ 
ଏହି ଗତାନୁଗତିକ ଜୀବନବୃତ୍ତଟି ନିତାନ୍ତ ଅଡ଼ୁଆ ଓ ଅସଜଡ଼ା ବୋଲି ମନେ ହୁଏ ଏବଂ 
ଜୀବନ ଅନ୍ୟ ଏକ ଆକସ୍ମିକ ଓ ବିଚିତ୍ର ଧାରା ପ୍ରତି ନିର୍ବିବାଦରେ ଆସକ୍ତ ହୋଇ ପଡ଼େ | 
ତେଣୁ ମୋଟ୍ଉପରେ ତାଙ୍କ ଗଳ୍ପରେ ଚର୍ଚିତ ଅସହାୟ ଚରିତ୍ରମାନଙ୍କୁ ସେମାନଙ୍କ ପରିବେଶ 
ଓ ପରିସ୍ଥିତି ଏକାନ୍ତ ଆତଙ୍କିତ ଓ ନିଷ୍ଣଳ ବୋଲି ଜଣାପଡ଼େ । ସେମାନେ ବଞ୍ଚି ଥାଉ ଥାଉ 
ମନେ କରନ୍ତି ଯେ ମୃତ୍ୟୁ ହେଉଚି ଜୀବନର ଏକମାତ୍ର ସତ୍ୟ । ଏହି ଉପଲବ୍‌ଧୂରୁ 

ସେମାନେ ପ୍ରାୟ ଜଣେ ଜଣେ ଦାର୍ଶନିକ ପାଲଟି ଯାଆନ୍ତି । ତେଣୁ ଗଳ୍ର ମଝିରେ 
ମଝିରେ ସେହିସବୁ ଚରିତ୍ରମାନେ ଜୀବନ ସମ୍ପର୍କରେ ନିଜ ନିଜ ଅନୁଭୂତିରୁ ଯେଉଁସବୁ 
ତଥ୍ୟ ବାଢ଼ିବସନ୍ତି ତାହା ପ୍ରକୃତରେ ସାରା ମଣିଷ ସମାଜ ପ୍ରତି ଏକ ନିଷ୍କପଟ ଅଭିବ୍ୟକ୍ତି 
ରୂପେ ମର୍ଯ୍ୟାଦା ପାଏ । ଲେଖକ ଏହି ସମୟରେ ଆଢ଼ୁଆଳରେ ରହି ଚରିତ୍ରମାନଙ୍କୁ 
ସେହି ଦାର୍ଶନିକ ସତ୍ଯ ପ୍ରତି ଉନ୍ମଖ କରାନ୍ତି । ଜୀବନ ସମ୍ପର୍କରେ ଏକ ଏକ ନିଛକ 
ସତ୍ୟବାଣୀ ପ୍ରକାଶ କଲାବେଳେ ତାହା ଅବଶ୍ୟ ଗଳ୍ପର ସାମଗ୍ରିକ ଆବେଦନକୁ ନିତାନ୍ତ 
ଗଭୀର ଓ ଭାରାକ୍ରାନ୍ତ କରି ଗଢ଼ି ତୋଳେ | ମତ୍ର ତାଙ୍କ ଗଜ ଶୈଳୀକୁ ଏକ ମ୍ଯ୍ୟାଦାବନ୍ତ 
ଉଚ୍ଚତା ପ୍ରଦାନ କରିବାରେ ସେହି ବକ୍ତବ୍ୟଗୁଡ଼ିକ କମ୍‌ ସହାୟ ହୁଅନ୍ତି ନାହିଁ । ଏହା 
ସମୁଦାୟ କାହାଣୀଟିକୁ ଏକ ଜୀବନ୍ତ କୋଟୀକମ ପ୍ରଦାନ କରିବା ସଙ୍ଗେ ସଙ୍ଗେ 
ସର୍ବଶେଷରେ ଲେଖକଙ୍କର ଜୀବନପ୍ରତି ଏକ ଅଙ୍ଗୀକାର ଏହା ମାଧ୍ଯମରେ ସ୍ଵଷ୍ଟ 
ହୋଇପଡ଼େ । ତାଙ୍କ ଗନ ଶୈଳୀ ଅନୁଯାୟୀ ଲେଖକଙ୍କର ମଧ୍ଯ କିଛି କିଛି ପ୍ରତ୍ଯକ୍ଷ 
ବକ୍ତବ୍ୟ କହି ହୋଇଯାଏ | “ସତ୍ୟ ଟିକୁ ଉପସ୍ଥାପିତ କଲାବେଳେ ତାଙ୍କୁ ମନେ ହୁଏ 
“ ସତେ ଯେମିତି ' ଏବଂ ଏହି “ସତେ ଯେମିତି ' ହିଁ ଲେଖକଙ୍କୁ କିଛିଟା କହିବାର ସ୍ଵାଧୀନତା 
ପ୍ରଦାନ କରିଥାଏ । 

ସାମାଜିକ ବାହ୍ୟ ସଂଘର୍ଷର କାହାଣୀ ଧର୍ମୀ ବିନ୍ଯାସରେ ତାଙ୍କ ଗଳ୍ପର କଳେବର 
ବିମଣ୍ଡିତ ନୁହେଁ । ବରଂ ସମାଜରେ ଥାଇ ବ୍ୟକ୍ତିର ଅନ୍ତର୍ଗତ ପ୍ରବଣତା ଯେଉଁ ଅସହାୟ 
ସ୍ଥିତିରେ ନିଜରୁ ନିତାନ୍ତ ନିରାଶ୍ରୟ ବୋଲି ମନେ କରିଛି; ତାହା ହିଁ ହୋଇଚି ଗାଳିକ 
ବେହେରାଙ୍କ ଶିଛ ଚିନ୍ତା । ଅନୁଭବ ଓ ପ୍ରକାଶଭଙ୍ଗୀରେ ସେ ବେଳେବେଳେ ମନୋଜ 
ଦାସଙ୍କ ପରି ମନେହୁଅନ୍ତି । ଏକ ଦର୍ଶନ ସୁଲଭ ଅନୁଚିନ୍ତା ଠିକ୍‌ ଗାଳିକ ମନୋଜଙ୍କ ପରି 
ତାଙ୍କ ସୂଜନୀ ଆବେଗକୁ ଆମୂଳରୁ ନିୟନ୍ତ୍ରଣ କରି ଚାଲିଥାଏ । ମାତ୍ର ସେଠାରେ ଗାଳ୍ପିକ 
ରାମଚନ୍ଦ୍ରଙ୍କ ସ୍ବାତନ୍ତ୍ୟ ତାଙ୍କ ଗଳ୍ପକୁ ଏକ ମୌଳିକ ପାଟବ ପ୍ରଦାନ କରିବାରେ କମ୍‌ ସମର୍ଥ 
ହୁଏ ନାହିଁ । ମନୋଜ ଦାସଙ୍କ ଗଛ୍ଶୈଳୀର କଥନ ଭଙ୍ଗୀରେ ଯେଉଁ ଅସାଧାରଣ ରୁଜୁତା 
ଓ ସାରଲ୍ୟ ଥାଏ ତାହା ରାମଚନ୍ଦ୍ର ବେହେରାଙ୍କ ଗଳଶୈଳୀରେ ନିତାନ୍ତ ପ୍ରଶାନ୍ତ ଓ ଗମ୍ଭୀର 
ବୋଲି ଜଣାପଡ଼େ । ଅବଶ୍ୟ ଭାଷା ବିନ୍ଯାସରେ ସୁରେନ୍ଦ୍ରଙ୍କ ଚମକ୍କାରିତା ଓ 
ଅଖିଳମୋହନଙ୍କ ଲାଳିତ୍ୟ ତାଙ୍କ ଗଛକୁ ଏକ କାବ୍ୟିକ ମସୂପଣତା ପ୍ରଦାନ କରିବା ସଙ୍ଗେ 
ସଙ୍ଗେ ଏହାର ଭାବଗତ କଠିନତାକୁ ଅନେକ ପରିମାଣରେ ଆର୍ଦ୍ଧ ଓ ନମନୀୟ କରି ଗଢ଼ି 
ତୋଳିଛି; ମାତ୍ର ମନୋଜ ଦାସଙ୍କ ସୁକୁମାର ଲାବଣ୍ୟ ସେଠାରେ ପାଇବା ଦୁର୍ଲଭ । 
ହୁଏତ ଭାଷା ଓ ଶୈଳୀରେ ସେ ବେଳେବେଳେ ମନୋଜ ଦାସଙ୍କ ଗଛଭଙ୍ଗୀକୁ ଛୁଇଁ 

ଯାଆନ୍ତି; ମାତ୍ର ଚେତନାର କଳାସମ୍ପଦରେ ଶ୍ରୀଯୁକ୍ତ ବେହେରା ଯେ ଅବିମିଶ୍ର ଓ ସ୍ଵତନ୍ତ୍ର 
ଏହା ଅସ୍ଵୀକାର କରି ହେବ ନାହିଁ ! ମଣିଷର କ୍ଷୀଣ ଦୁର୍ବଳତାଟିକୁ ମନୋଜ ଦାସ ସତର୍କତାର 
ସହ ଆଉଁଷି ଦିଅନ୍ତି । ତା'ପରେ ଆପେ ଆପେ ସେ ଚରିତ୍ର ଓ ଜୀବନଟିର ଦେହରୁ 
ଚୋପା ଛାଡ଼ିଯାଏ । ମତ୍ର ଶ୍ରୀଯୁକ୍ତ ବେହେରା ଜୀବନର ବର୍ଉମାନ ପରିସ୍ଥିତିରେ ଏହାର 
ସାମଗ୍ରିକ ମୂଲ୍ୟବୋଧ ତଥା ଅନ୍ତିମ ପରିଣତିର ପ୍ରଶ୍ନ ଉଠାନ୍ତି । ଏକ ନିର୍ଦ୍ଦିଷ୍ଟ ମୁହୂ୍ଭଁର 
ପରିସ୍ଥିତିରେ ସେ ଜୀବନକୁ ଉଖାରି ଦେଖନ୍ତି ଏବଂ ଜୀବନର ଯାହା କିଛି ମାୟା ଓ 
ଛଳନା, କଳନା ଓ ସ୍ଵପ୍ନଭଙ୍ଗ ସେ ସବୂକୁ ଏକ ପରିଧୂ ମଧ୍ଯରେ ସୀମାବଦ୍ଧ କରି ପୂଥବୀ 
ଓ ମଣିଷ ସମ୍ପର୍କରେ ସେ ନିଷ୍କପଟ ତଥ୍ୟଟିଏ ବାଢ଼ି ଥୁଅନ୍ତି । ଗଳ୍ଗୁଡ଼ିକର ପରିଣତିରେ 
ସେ ଏକ ଚମକପ୍ରଦ କୌଶଳ ବ୍ୟବହାର କରନ୍ତି- ସେଠାରେ କାହାଣୀଟି ଅଚିରେ ସରି 
ସରି ଆସୁଥାଏ, ଆଢୁଆଳରୁ ଜଗତ ଓ ଜୀବନ ସମ୍ପର୍କରେ ଏକ ସମୁଚିତ ସତ୍ୟ ଦର୍ଶନ 
ମୁଣ୍ଡଟେକି ଦେଖାଦିଏ, ତହିଁରେ ଭାଷା ଓ ଶୈଳୀରେ ଏକ କାବ୍ୟକ ସମ୍ମୋହନ ଗଛର 
ଦିଗନ୍ତଟିକୁ ଏକ ଉତ୍ତୀର୍ଣ୍ଣ ଭାବାନ୍ତର ପ୍ରଦାନ କରେ | ତେଣୁ ସେଠାରେ ପୃଥିବୀ ଜଣାପଡ଼େ 
ପ୍ରଶାନ୍ତ ଓ ସ୍ଥିର, ଜୀବନ ଜଣାପଡେ ଆକସ୍ମିକ ଓ ଅସହାୟ ଏବଂ ସର୍ବୋପରି କାହାଣୀଟି 
ଜଣାପଡ଼େ ସତ୍ୟନିଷ୍ଠ ଓ ସମ୍ବେଦନଶୀଳ | 


ତେବେ ମୋଟଉପରେ ଗାଳିକ ରାମଚନ୍ଦ୍ର ବେହରାଙ୍କ ଗଳ୍ପବୈଚିତ୍ର୍ୟ ଏକ ବାସ୍ତବ 
ଜୀବନର ପଟ୍ଟଭୂମି ଉପରେ ଆଧାରିତ ହୋଇ ଜୀବନର ସର୍ବଶେଷ ଉଦେଶ୍ୟ ଓ ଆଦର୍ଶ 
ପ୍ରତି ଏକ ମନନଂଧର୍ମୀ ଜିଜ୍ଞାସା ତୋଳିଛି । ଏକ ଯୁକ୍ତିବାଦୀ ସ୍ବଚ୍ଛ ଦୃଷ୍ଟିଭଙ୍ଗୀ ନେଇ ସେ 
ଜଟିଳ ଓ ଭାରାକ୍ରାନ୍ତ ଜୀବନ-ସମସ୍ୟାର ପରିଧୁକୁ ମାପିଛନ୍ତି ଏବଂ ସର୍ବଶେଷରେ ଜୀବନ 
ଏକ ଆମୁଳାନ୍ତ ଯନ୍ତ୍ରଣା ଓ ଅଭିଶାପର ଅଶାନ୍ତ ପ୍ରବାହ ବୋଲି ତାଙ୍କର ସ୍ଵତନ୍ତ୍ର ଧାରଣା 
ରହିଛି । ଜୀବନ ଓ ଜଗତର ଅନୁଭୂତି ଏ ସମ୍ପର୍କରେ ତାଙ୍କର ସୃଷ୍ଟି-ପ୍ରାଣକୁ ଯେଉଁ 
ପ୍ରବଣତା ଓ ଆବେଗ ଯୋଗାଇଛି ତାହା ତାଙ୍କ କଥନଭଙ୍ଗୀକୁ ଅଧକ ସ୍ପଷ୍ଟ ଓ ପ୍ରାଞ୍ଜଳ 
କରି ପାରିଥିବାର ମନେହୁଏ । ଏବେ ମଧ୍ଯ ତାଙ୍କର ଲେଖନୀ ଅପ୍ରତିହତ । ଏକ ପରିପକ୍ 
ସୃଷ୍ଠି ସର୍ଜନାର ପ୍ରତିଶ୍ରୁତି ନେଇ ସେ ଯେ ଓଡ଼ିଆ ଗଳ୍ପର ଭବିଷ୍ୟତ ପ୍ରତି ଏକ ନିର୍ଭରଶୀଳ 
ଦାୟାଦ ହୋଇ ପାରିବେ, ତାହା ଆଜିର ପରିପ୍ରେକ୍ଷୀରେ ନିତାନ୍ତ ସମ୍ଭାବନାପୂର୍ଣ୍ଣ | 

ଡକ୍ଟର କପିଳେଶ୍ଵର ଗାହାଣ ( ୧୯୫୧), 
ଜନ୍ମସ୍ଥାନଂ କେନ୍ଦ୍ରପଡ଼ା ଥାନା ଅନ୍ତର୍ଗତ 
ଗଂଗାରାମପୂର । ଜଣେ ପ୍ରତିଷ୍ଠିତ 
ଅଧ୍ୟାପକ, ସାହିତ୍ୟ ସମାଲୋଚକ ଓ 
ଗବେଷକ । ଆଧୁନିକ ଓଡ଼ିଆ କ୍ଷୁଦ୍ରଗଳ୍ପ 
ସଂପର୍କରେ ଗବେଷଣା କରି ଉକ୍‌ଳ 
ବିଶ୍ଵବିଦ୍ୟାଳୟରୁ ପିଏଚ୍‌.ଡ଼ି ଡିଗ୍ରୀ ପ୍ରାପ୍ତ । 
ଯୁ.ଜି.ସି ଦ୍ଵାରା ଜଣେ ରିସର୍ଚ୍ଚ ଆୱାଡ଼ୀ 
ଭାବେ ସୀକୃତ । ସଂପ୍ରତି ରାଜଧାନୀ 
ମହାବିଦ୍ୟାଳୟ, ଭୁବନେଶ୍ବରରେ ଜଣେ 
' ବରିଷ୍ଠ ପ୍ରାଧାପକ ଭାବେ ଅବସ୍ଥାପିତ । 
ତାଙ୍କ ପ୍ରକାଶିତ ସମାଲୋଚନା ଗ୍ରନ୍ଧ ‘ସୀମା 
ବଦ୍ଧତା ଓ ମୁଭ୍ତିର ସପ୍ନ ଓଡ଼ିଆ କ୍ଷୁଦ୍ରଗଳ୍ପ ।” 
। ଗ୍ରନ୍ଧଟି ବହୁ ଆଦୃତ । । 


